

२ वामकेश्वरतन्त्रान्तर्गतानित्यापोडशिकार्णवविषयानुक्रमणिका ।

	पृ०		पृ०
सर्वरहस्यार्थः	२९६	करशुद्ध्यदिन्यासः	३३२
महातत्त्वार्थः	२९८	सामान्याध्यादि	३३९
अष्टमो विश्रामः	३०३	नवावरणध्यानम्	३५२
पूजासंकेतः	३०३	उर्षांशुजपप्रकारः	३७२
षोढान्यासः	३०७	विषुवत्सप्तकम्	३७५
गणेशग्रहादिन्यासः	३०८	नैमित्तिकार्चनम्	३८३
चक्रन्यासः	३१८	कौलाचारः	३८५

समाप्तेयं विषयानुक्रमणिका ।

आदर्शपुस्तकोल्लेखपत्रिका ।

अथास्य सेतुबन्धाख्यव्याख्यानसहितस्य वामकेश्वरतन्त्रान्त-
र्गतनित्यापोडशिकार्णवस्य पुस्तकानि यैः परहितैकपरतया संस्कर-
णार्थं प्रदत्तानि तेषां नामादीनि पुस्तकानां संज्ञाश्च कृतज्ञतया
प्रकाश्यन्ते--

(क.) इति संज्ञितम् विश्रामपञ्चकपरिमितं कारञ्जग्रामनिवासिना
रा० रा० दत्तात्रयेगणेश द्रवीड इत्येतेषाम् ।

(ख.) इति संज्ञितम्-संपूर्णं पुण्यपत्तनस्थानां रा० रा० दाजीसाहेब,
पटवर्धन इत्येतेषाम् ।

(ग.) इति संज्ञितम्-विश्रामपञ्चकपरिमितं रा० रा० दाजीसाहेब,
पटवर्धन इत्येतेषाम् ।

समाप्तेयमादर्शपुस्तकोल्लेखपत्रिका ।

॥ श्रीः ॥

ॐ तत्सद्ब्रह्मणे नमः ।

वामकेश्वरतन्त्रान्तर्गतनित्याषोडशिकार्णवः

श्रीभास्कररायोन्नीतसेतुवन्धाख्यव्याख्यानसहितः ।

(तत्र प्रथमो विश्रामः ।

श्रीगम्भीरविपश्चितः पितुरभूद्यः कोनमान्बोदरे
विद्याष्टादशकस्य मर्माभि(वि)दभूद्यः श्रीनृसिंहाद् गुरोः ।
यश्च श्रीशिवदत्तशुक्लचरणैः पूर्णाभिषिक्तोऽभवत्
स त्रेता त्रिपुरा त्रयीति मनुते तामेव गायत्रयीम् ॥ १ ॥

वामकेश्वरतन्त्रस्थे नित्याषोडशिकार्णवे ।

पूर्वोत्तरचतुःशतयौ व्याचष्टे भास्करः सुधीः ॥ २ ॥

नित्याषोडशिकार्णवनामानि तन्त्रे शिवैकपरतन्त्रे ।

अतिगहने फणिपटले स्पन्दितुमपि कः क्षमो मनुजः ॥३॥

यद्यप्येवमथापि तु पूर्वाचार्यैः प्रदर्शितं सेतुम् ।

दृढबन्धैरुद्धर्तुं गुरुभक्त्यैव प्रवर्तितोऽस्मि चलात् ॥४॥

नित्याषोडशिकाभोधेः परं पारं यियासवः ।

विश्रामैरष्टभिर्युक्तं सेतुवन्धं भजन्त्विमम् ॥ ५ ॥

आ प्राचः कामरूपाद्दृष्टिहिणमुतनदम्रावितादा प्रतीचो
गान्धारात्सिन्धुसाद्राद्रिपुवरचारि(राचि)तादा च सेतोरवाचः ।

आ केदारादुदीचस्तुहिनगहनतः सन्ति विद्वत्समाजा

ये ये तानेप यतनः सुखयतु समजान्कश्चमत्कर्तुमीष्टे ॥ ६ ॥

इह खलु निरसिञ्जनाभित्पणायिं सुखमेव पुरुषार्थः । तच्च कृत्रिममळत्रिमं
चेति द्विविधं ऋषेण कामपोक्षपदाभ्यामाभित्प्यते । तदुभयसाधनरवाद्धर्मा धर्म-
साधनरवाद्धर्मोऽपि सर्वाभित्पित एवोति परस्परं वरतवभावात्तजा अपि पुरी -

रथ्यमानत्वाविशेषाच्चत्वारोऽपि पुरुषार्था एव । यत्तु स्वविमर्शः पुरुषार्थ इति कल्पभूतं तन्मोक्षस्यैवाच्छ्रित्तिसुखत्वान्मुत्पत्वाभिप्रायेणेत्यविरुद्धम् । ते च तादृशज्ञानविज्ञानसाध्याः तानि च तादृशतादृशचित्तैकसाध्यानि । चित्तेषु तादृशत्वं तु शुद्धितारतम्यात् । ततश्च विविधकर्मपरिपाकायत्तविविधचित्तशालिनो जनाननुजिघृक्षुः परमकारुणिको भगवान्परमेश्वरः परस्परविलक्षणा अपि साक्षात्परमपराया वा परमपुरुषार्थैकप्रयोजनिका विद्याः प्रवर्तयामास । तथा च श्रुतिः—ईशानः सर्वविद्यानाम् । यो ब्रह्माणं विदधाति पूर्वं यो वै वेदांश्च प्रहिणोति तस्मै । अत्र चकारादितरविद्यासमुच्चयः ।

तस्मै वेदान्पुराणानि दत्तवानग्रजन्मने । इत्युपबृंहणदर्शनात् ।

स्मृतिरपि - अष्टादशानामेतासां विद्यानां भिन्नवर्त्मनाम् ॥

आदिकर्ता कविः साक्षाच्छूलपाणिरिति श्रुतिः ।

ततश्च जगदात्मपरमशिवप्रणीतत्वाविशेषेण सर्वासां विद्यानामाधिकारिभेदेन प्रामाण्यमेवेति स्पष्टं सूतसंहितादौ । अधिकारंश्च यथा नास्तिकानामेवाऽऽहंतादिदर्शनेषु त्रैवर्णिकादेरेव वैदिकमार्गोऽपि पुंस्यभेदेनैव व्यवस्थितस्तथैकस्यापि पुरुषस्य चित्तशुद्धितारतम्यादपि कश्चिद्व्यवस्थितः । वर्णभेदेनेवाऽऽश्रमभेदेनापि धर्मव्यवस्थादर्शनात् । एवं च यानि तत्तद्विद्याप्रशंसकानि वचनानि तानि तत्तदधिकारिणं प्रत्येव प्रवर्तकानि । यानि च तन्निन्दकानि तानि तत्तदनाधिकारिणं प्रति निवर्तकानि । न पुनर्नाहि निन्दान्यायेन विधेयस्तावकानि । अतिवात्यदशायां बालक्रीडनके प्रवर्तयतामेव पित्रादीनां तस्यैवाध्ययनाधिकारे तादृशक्रीडायां ताडनकर्तृत्वदर्शनात् । तदयं मथितोऽर्थः—जातमावस्य त्रैवर्णिकस्य पुरुषस्य क्रीडाधिकारे निवृत्तेऽक्षराभ्यासः । ततश्छन्दोभाषाज्ञानार्थं काव्याध्ययने प्रवर्तकान्मदोषं गुणवत्काव्यमित्यादीन्यग्निपुराणवचनानि । व्युत्पन्नस्य तु काव्यालपांश्च वर्जयेदिति निषेधः । काव्याध्ययनजन्यप्रयोजनस्य जातत्वेनोत्तरभूमिकायामेवाधिकाराचां विहाय पूर्वभूमिकायामेवाऽऽयुः क्षपयतोऽनिष्ट भवतीति तदर्थः । ततो देहाद्यतिरिक्तत्वेनाऽऽत्मनो ज्ञानार्थं न्यायशास्त्राध्ययने विधिः शुद्धेनाऽऽत्मानमन्विच्छेत्त्यादिः । शुद्धं

[१म० विश्रामः] श्रीभास्कररायो ज्ञातसैतुवन्धाख्यव्याख्यानसहितः । ३

हेतुरवयवसमुदायात्मकन्याय इति यावत् । देहादिभिन्नत्वेनाऽऽमुष्पिकया तायात्-
क्षमतयाऽऽत्मानि ज्ञाते तु तादृशफलकर्मस्वधिकारादान्वीक्षिकीं तर्कविद्यामनु-
रक्तो निरार्थकामित्यादयो निषेधाः पूर्वभूमिकां निषेधन्ति । धर्ममेवाऽऽचरे-
त्माज्ञ इत्यादिविधय उत्तरभूमिकायां पवर्तयन्ति । तदुपयोगित्वेन पूर्वमीमां-
साया वेदे कर्मकाण्डस्य चाध्ययनं तेन धर्मार्थकामेषु साधितेषु चतुर्थपुरुषार्थ-
लिप्सया पूर्वभूमिकात्यागाय नास्त्यरुतः कृतेनेति कर्मनिन्दा । एताश्च सर्वा
अज्ञानभूमिका इत्युच्यन्ते । एताः परस्परान्तर्भावेन सप्तैवेति वसिष्ठः । एतदु-
त्तरास्तु ज्ञानभूमिकाः । अथ तद्विज्ञानार्थं स गुरुमेवाभिगच्छेदात्मा वा अरे
द्रष्टव्य इत्यादयो ब्रह्मज्ञानविधय उत्तरभूमिकापवर्तकाः । उत्तरभूमिकास्तु
बह्वच्य इति केचित् ।

वदन्ति बहुभेदेन ज्ञानिनो योगभूमिकाः । इति वचनात् ।

सधेवेति तु भगवान्वसिष्ठः । अवबोधं विदुर्ज्ञानं तदिदं साप्तभूमिक-
मित्युक्तेः । तन्नामानि विविदिषा विचारणा तनुमानसा सत्त्वापचिरसंसक्तिः
पदार्थाभाविनी तुर्यगेति । तल्लक्षणानि तु वासिष्ठे ज्ञानशास्त्रे द्रष्टव्यानि । तदु-
पयोगितया च वेद उपनिषत्काण्डस्योत्तरमीमांसायाश्चाध्ययनम् । ब्रह्मज्ञानं च
च द्विविधं शाब्दमपरोक्षानुभवरूपं च ।

शास्त्रदृष्टिर्गुरोर्वाक्यं तृतीयः स्वात्मनिश्चयः ।

अन्तर्गतं तमश्छेत्तुं शाब्दो बोधो न हि क्षमः ॥ इत्यादिज्ञापकात् ।

तेन शाब्दभूमिकालाभोत्तरं तत्राऽऽयुष्मत्पणनिषेधार्थाः पाण्डित्याभि-
विद्य बाल्येन विष्ठासोदित्वाद्यः । सप्तभूमिकान्तरगतद्वितीयतृतीययोश्च मध्ये
भक्तिरूपैका महती भूमिका तदुपयोगित्वेन भक्तिमीमांसाध्ययनम् । भक्तिश्च
पञ्चमभूमिकान्तमनुवर्तते । तल्लाभोत्तरमपरोक्षानुभवरूपपष्ठभूमिकालाभः । सैव
च जीवन्मुक्तिः । तदव्यवहितोत्तरमेव च विदेहकैवल्यं ज्ञानादेव तु कैवल्य-
मित्यत्र ज्ञानपदस्यानुभवपरत्वात् । न्यायादिशास्त्रेषु स्वस्वभूमिकालामगत्रेण
भोक्षप्रोक्षिवर्णनं तूत्तरोत्तरभूमिकानामग्रहनवेनैव । पुरुषार्थमाधौ विलम्बशङ्क्या
प्रवृत्त्यभावनिरासेन तस्यादोषत्वात् । यानि च कर्मणैव हि सांसादिः, यमेवैष

वृणुते तेन लभ्य इत्यादीनि वचनानि तेष्वेवकारः स्वस्वभूमिकासाध्य उत्तर-
भूमिकाधिकाररूपफले साधनान्तरनिरासार्थो न पुनरुत्तरभूमिकाभावबोधकः ।
ज्ञानादेव त्वित्यत्र त्वनुभवात्परतः साधनान्तररूपाया भूमिकाया अभावात्तद-
भावबोधक एवेति सर्वेषां तत्तद्विद्याप्रवर्तकानामृषीणां न मिथो विरोधः ।
एतासां च भूमिकानामेकैकस्या अवान्तरभूमिका अपि भूयस्य एवेषत्तयाऽपरि-
च्छेद्या बुद्धिमद्भिरनुभवैकवेद्याः सन्त्येव ।

तदुक्तम्—इत्यवस्था मया प्रोक्ताः समाज्ञानस्य राघव ।

एकैका शतसंख्याऽत्र नानाविभवस्वरूपिणी ॥ इति ।

एवमनेकासु भूमिकास्त्रैकैकाऽपि बहुभिर्जन्मभिरेव साध्रते । तदेवमपरि-
मितैर्जन्मभिर्भहता प्रयत्नेन परब्रह्मणः शाब्दतत्त्वनिश्चयभूमिकापर्यन्तं क्रमेण
सन्धगारूढस्य संसारे नात्यन्तमासाकिर्नापि दृढो निर्वेद इत्याकारिक) विष्णु-
क्षणा चित्तशुद्धिः संपद्यते । सोऽयं भक्तिमार्गोऽधिकारी ।

न निर्विण्णो नचाऽऽसक्तो भक्तियोगोऽस्य सिद्धिदः ।

इति वचनात् ।

सा च भक्तिर्द्विविधा—गौणी परा चेति । तत्राऽऽद्या सगुणस्य ब्रह्मणो
ध्यानार्चनजपनामकीर्तनादिरूपा संभवत्समुच्चयिका । परभाकिस्त्वेतज्जन्यानु-
रागविशेषरूपा । आद्याया अपि बहवोऽवान्तरभूमिकाः । तासु प्रथमा योषा-
मग्निं ध्याधीतेत्यादिभावनासिद्धिः । द्वितीया-मनो ब्रह्मेत्युपासीतेत्यादिविहितो-
पास्तिः । तृतीया त्वीश्वरोपास्तिः । ईश्वरस्यापि सूर्यगणेशविष्णुरुद्रपरशिव-
शक्तिभेदेन बहुविधत्वात्तदुपास्तयोऽपि भिन्ना एव भूमिकाः । शक्तिरापि
च्छामावल्लभालक्ष्म्यादिभेदेनानन्ताविधैव । अनेन क्रमेणैता भूमिका अनन्तैर्ज-
न्मभिरारूढस्य पश्चात्त्रिरसुन्दर्या गौणभक्त्युदयस्तत्र सन्धङ्गिनिरूढस्य तस्यां
परभक्त्युदया इति स्थितिः ।

शैववैष्णवद्वैर्गाकंगणपत्त्यादिकैः क्रमान् ।

मन्त्रैर्विशुद्धचित्तस्य कीलज्ञानं प्रकाशते ॥

सर्वेभ्यश्चोचमा वेदा वेदेभ्यो वैष्णवं परम् ।

वैष्णवादुत्तमं शैवं शैवादाक्षिणमुत्तमम् ॥

दाक्षिणादुत्तमं वामं वामात्सिद्धान्तमुत्तमम् ।

सिद्धान्तादुत्तमं कौलं कौलात्परतरं नहि ॥

इति वचनात् ॥

अन्यान्यपीदृशे भूमिकाक्रमे मूलभूतानि वचनानि बहूनि लेख्यान्यपि विस्तरमयान् लिखितानि । कतिचित्तु सौभाग्यभास्करे प्रदर्शितान्यस्माभिः । श्रीमहानिपुरसुन्दर्याश्च गौणीं भक्तिं सेतिकर्तव्यताकां निरूपयितुमैदंपर्येण सुन्दरीतापनीपञ्चकं भावनोपनिषत्कौलोपनिषद्गुह्योपनिषन्महोपनिषच्चेत्यादयो वेदाशिरोभागाः प्रवृत्ताः । वेदे च पूर्वकाण्डस्य शेषभूततयाऽऽश्रयापनादिकल्पसूत्राणां मन्वादिस्मृतीनां च प्रवृत्तिवदुपनिषत्काण्डशेषत्वेन परशुरामादिकल्पसूत्राणां यामलादितन्त्राणां च प्रवृत्तिः । पुराणानां तु काण्डद्वयं प्रत्यपि शेषत्वेन प्रवृत्तिः । ततश्च स्मृतितन्त्रपुराणानां वेदमूलकत्वेनैव प्रामाण्यम् । ये च प्रत्यक्षश्रुतिविरुद्धास्तत्तदेकदेशस्तेषां विरोधाधिकरणन्यायेन यावन्मूलश्रुतिदर्शनमननुष्ठानलक्षणमप्रामाण्यम् । यानि तु सर्वाशेनापि वेदविरुद्धान्येव कानिचित्तन्त्राणि पाशातविशेषपाञ्चरात्रविशेषादीनि तानि नेदृशीं भूमिकामाख्यस्य । अपि तु श्रौतस्मार्तकर्मभूमिकाधिकारिण एव केनचित्पापेन तत्प्रच्युतौ तेष्वधिकारः ।

अत एव—पाञ्चरात्रं भागवतं तथा वैखानसाभिधम् ॥

वेदभ्रष्टान्समुद्दिश्य कमलापतिरुक्तवान् ॥

इत्यादिना कतिपयानामेव परिगणनमुपपद्यते ।

तेन—श्रुतिभ्रष्टः श्रुतिप्रोक्तमायाश्चित्ते भयं गतः ।

क्रमेण श्रुतिसिद्धिपर्यं मनुष्यस्तन्वमाश्रयेत् ॥

इत्यत्र तन्त्रसामान्यपदं तादृशविशेषपरम् । परंपुरसामञ्जस्यादित्याधिकरणमपि तादृशतन्त्रपरमेव । यानि तु रामकृष्णनृसिंहरुद्रपरशिवसुन्दर्याद्युपासनाचोपका-यगस्त्यादितन्त्राणि तन्मूलभूतानां रामवापन्याद्युपनिषदां प्रत्यक्षत्वादेव

तेषां नामामण्यशङ्काकलङ्कावकाशः । तत्र सुन्दर्युपास्तिस्तावद्द्विविधा ।
 बहिर्यागान्तर्यागभेदात् । अन्तर्यागोऽपि त्रिविधः—सकलः सकलनिष्कलो
 निष्कलश्चेति । तेनैताश्चालो भूमिकाः । पूर्वपूर्वभूमिकास्तद्व्यवस्थितोत्तरोत्तरभूमि-
 कायामधिकारः पूर्ववत् । ये तु बहिर्यागस्य भेदाः केवलो यामलो मिश्रश्चक-
 युग्वीरसंकर इति पञ्चोक्ता अभिगमनादयो दौर्बोधादयश्च पञ्च पञ्च तन्त्र-
 भेदेनोक्तास्तैर्भेदैर्विशिष्टो बहिर्यागः सर्वोऽप्येकैव भूमिका देशकालशक्त्यादिभे-
 दमात्रेणैव तेषां व्यवस्था न पुनश्चित्तशुद्धिभेदेन । भूमिकांभेदे चित्तशुद्धितार-
 तम्यस्यैव नियामकत्वात् । एवं च सुन्दरीतन्त्रेष्वपि यानि कुलार्णवज्ञानार्णव-
 स्वच्छन्दपरानन्दभैरवीदक्षिणामूर्तिर्मभृतीनि तेषु प्रायेण बहिर्यागस्यैव प्रपञ्चो
 भूयान् । आन्तरस्य त्वल्पः । वामकेश्वरतन्त्रे तु तद्वैपरीत्यमेवेति सर्वतन्त्रोत्तम-
 त्वादान्तरोपास्तिशालिस्यैवोपासकमूर्धन्यस्याजाधिकारः । तदेतदुक्तं श्रीमदाचार्य-
 भगवत्पादैः—

चतुःषष्टितन्त्रैः सकलमाभिसंधाय भुवनं

स्थितस्तच्चतिसिद्धिप्रसवपरतन्त्रः पशुपतिः ।

पुनस्त्वभिर्बन्धादखिलपुरुषार्थैकघटना-

स्वतन्त्रं ते तन्त्रं क्षितिजलमवातीतरदिदम् ॥ इति ।

चतुःषष्टितन्त्राणि नामनिर्देशेनानूद्य पुनर्देवीकृतमश्रयास्मिन्नेव । तन्त्रे
 दर्शनाल्लिङ्गादिदमेव तन्त्रमास्मिञ्छोके पञ्चषष्टितमत्वेनाभिभेदमित्युच्यते ।
 ज्ञानार्णवपरं स्वतन्त्रपदाभिति तु गौरीकान्तः । अन्त्रे तु—उन्वराजतन्त्रमेव पञ्च-
 षष्टितमम् । स्वतन्त्रविशेषणस्येहोक्तस्य तत्रैव दर्शनाल्लिङ्गात् ।

तथा च स्मर्यते—तेषामन्योन्यसापेक्षयाज्जापते मतिविभ्रमः ।

तस्मान्नु निरपेक्षां मे तन्त्रं तासां वद प्रभो ॥

इतीत्याहुः । यस्तुतस्तु मोक्षस्य बहिरङ्गसाधने बहिर्यागे तस्य तन्त्रा-
 न्तरोक्तकर्मानपेक्षत्वेऽप्यन्तरङ्गसाधनेऽन्तर्यागेऽस्यैव निरपेक्षम् । तन्त्रान्तरे-
 ष्वेतावतोऽन्तर्यागपञ्चस्थाभावादेव । पर्युत तन्त्रराजस्याप्येतापेक्षतेव
 दृश्यते ।

यदुक्तं तत्रैव— नित्याहृदयसंप्रोक्तस्फुटोपायेन भावयेत् । इति ।

नित्याहृदयमित्येतन्नोत्तरार्धस्य योगिनीहृदयस्य संज्ञा । अत्र बहिर्यागाङ्गानामल्पानां कथनेऽप्यन्तरङ्गोपास्तिदाढ्यर्चशीलानां तावतैव परिपूर्तिः कल्पयितुं शक्यते । न च तन्त्रराजेऽन्येषां सापेक्षतायाः कथनात्सर्ववेदान्तमत्ययन्यायेन गुणोपसंहारस्याऽऽवश्यकत्वाच्च कथं तावतैव पूर्तिरिति वाच्यम् । सर्वतन्त्रोपसंहारस्याशक्यत्वादेव तथा कल्पेनात् । अत एव सर्वतन्त्रोपसंहारस्यासंभवादेव—

बह्वर्लपं वा स्वगृहोक्तं यस्य यावत्प्रकीर्तितम् ।

तस्य तावति शास्त्रार्थे कृते सर्वः कृतो भवेत् ॥

इति न्यायसिद्धं वचनमुपपद्यते । सापेक्षत्ववचनं तु तन्त्रान्तरेण दीक्षितानां यावच्छक्यतन्त्रान्तरोक्ताङ्गोपसंहारे फलभूमाऽस्ति, तन्त्रराजोक्तदीक्षावतां तु तावन्मात्रेण फलभूमेत्यन्योपसंहारोऽनर्थक इत्येतत्परम् । यान्यवशपापेक्ष्याप्यङ्गानि तानि कल्पसूत्रादेव ग्राह्याणि । कल्पसूत्राणां तत्तच्छास्त्रापेक्षितार्थसमर्पणार्थत्वेनैव प्रणयनसिद्धान्तात् । अत एव मन्त्रदीक्षापुरश्चरणादीनामनयोश्चतुःशत्योरकथनात्तदर्थमन्यसापेक्षत्वे स्वातन्त्र्यभङ्ग इति निरस्तम् । वस्तुतस्तु दीक्षादयोऽप्यत्रैव तन्त्रे ध्वनिता इति तत्र तत्र वक्ष्यामः । नहि नित्याहृदयोक्तपदार्थस्वीकारस्य ध्वननमात्रेण तन्त्रराजस्वातन्त्र्यवादिनां तद्भङ्गः । गुणोपसंहारन्यायेनान्यदीयग्रहणस्यैव सापेक्ष्यतारूपत्वात् । कण्ठरवेण ध्वनितोऽर्थस्तु कथितप्राम एवेति तस्यान्यतो ग्रहणं न स्वातन्त्र्यविधातकम् । कल्पसूत्रस्य तु कण्वादिषुचदशशास्त्रास्वेकस्म्युक्तात्प्रामाण्यस्यैव परशुरामिस्य निखिलसुन्दरीतन्त्रेऽङ्गत्वात्तन्त्रराजादिष्वपि तदुक्तार्थग्रहणस्य निष्प्रत्यूहृतया समप्रधानभूततन्त्रान्तरसापेक्षत्वाभावमात्रेणानपेक्षत्वस्याप्युपपत्तरेतन्नत्रैऽपि तदुक्तार्थस्य यावदपेक्षमाविरुद्धं ग्रहणमनपोद्य (ह)म् । अन्यथा पदार्थव्युत्पत्तिसापेक्षत्वेनापि नैरपेक्ष्यभङ्गापत्तेः । तेन संध्यास्नानादिकं कल्पसूत्राद्ग्राह्यमेवेति दिक् । तदिदं वामकेश्वरतन्त्रं पूर्वोत्तरचतुःशतीयुगलात्प्रकमेव मन्यन्ते । उपक्रमोपसंहारयोस्त्वन्त्रारम्भसमाप्तिचिह्नदर्शनात् । परं तु तन्त्रसार

चक्रसंस्कारविधिर्वामकेश्वरतन्त्रोक्त इत्युक्तम् । स्तोत्राणि च कानिचिदेतत्तन्त्र-
नाम्नैवोपलभ्यन्ते । सौभाग्यरत्नाकरे लिखिता षट्शती ललितार्चनचन्द्रिकादौ
लिखितवचनान्यप्येतत्तन्त्रनाम्नैव सन्ति । तेषामष्टशत्यामदर्शनात्क निवेश इति
चिन्त्यम् । अत एवास्वरसादृजुविमर्शिन्यामुक्तम्—

श्रीवामकेश्वरं नाम शास्त्रं तन्त्रं प्रकाशते ।

मध्ये शास्त्रस्य तस्यास्ति नित्यापोडशिकार्णवः ॥

तत्र च द्वे चतुःशत्याविति ।

मनोरमायां तु नित्योनां षोडशानां च नव तन्त्राणि कृत्स्नशः । इति
श्लोकव्याख्यावसरे, नित्यापोडशिकार्णवसुन्दरीहृदयवामकेश्वरतन्त्राणि पृथग्गणि-
तानि । परं तु तद्योगिनीहृदय एव वामकेश्वरतन्त्रेऽस्मिन्नज्ञाताथास्त्वनेकश
इति निर्देशस्वरसविरुद्धम् । पूर्वोत्तरचतुःशत्यो रेकवाक्यता त्वविवादा । पूर्वो-
त्तरसमाख्याबलात् । पूर्वतन्त्रे कथितानां करशुद्ध्यादिन्यासानामुत्तरतन्त्रेऽ-
कथनेन तत्रोद्धृतायां मूर्तिविद्यायाः पूर्वतन्त्रेऽनुद्धारादिना च ज्ञापकेन परस्पर-
साकाङ्क्षत्वाच्च । उभे च चतुःशत्यौ यद्यपि प्राचीनैर्बहुभिर्व्याख्याते एव परं
तु ताष्टीका अस्थाने विस्तृताः स्थाने संकुचिताः क्वचिन्वयायविरुद्धाः क्वचि-
त्संप्रदायविरुद्धाः क्वचिन्मूलस्वरसविरुद्धाः क्वचित्पक्षमूलश्लोकाः क्वचित्तन्त्रा-
न्तरविरुद्धाः क्वचित्पक्षपातकल्पिता इति तत्रदंशान्परिहृत्यातीव निष्कण्ठेतरां-
शेषु तत्प्रदर्शितदिशैव संक्षिप्य व्याख्यातुमयमुद्योगः सफल इति सहस्रा
विदांकुर्वन्तु ।

इत्यनुबन्धचतुष्टयनिरूपणम् ।

अयात्रोपास्यायाः परमेभ्यर्षास्त्रीणि रूपण्युपाभितयोग्यानि स्थूलं सूक्ष्मं
परं चेति । तत्राऽऽद्यं करचरणाद्यवयवशलिं मन्त्रासिद्धिमतां चक्षुरिन्द्रियपाणी-
न्द्रियपयोर्षोग्यम् ।

ततः पद्मनिर्भा देवीं बालार्ककिरणारुणाम् ।

इत्यादिना वक्ष्यमाणम् । द्वितीयं मन्त्रात्मकं पुष्पवतां अरणोन्द्रिय-
वाग्निन्द्रिययोर्षोग्यम् ।

श्रीमद्भागवतकूटैकस्वरूपमुखपङ्कजा । इत्यादिना रहस्यनामसूक्तं, सर्व-
मन्त्रमूलभूतमातृकासरस्वत्याद्यात्मकं च ।

अत एव—एतस्यां साधितायां तु सिद्धा स्यान्मातृका यतः ।

इति पञ्चमपटलान्ते वक्ष्यति । तृतीयं वासनात्मकं पुण्यवतां मनसो
योग्यं चैतन्यमात्मनो रूपमित्यादिना पष्ठे पटले वक्ष्यमाणम् । एतन्नितयातीतं
तु वाङ्मनसातीतं मुक्तैरहंतयाऽनुभूयमानमखण्डं रूपम् । तत्र नित्याषोडाशि-
काणवमं प्रारिप्तमानः परमशिवस्तस्य निर्विघ्नं परिसमाप्त्यर्थं मुख्यस्याप्य-
खण्डरूपस्य वागतीतत्वेन साक्षात्सोतुमशक्यत्वात्स्थूलारुन्वतीन्यायेन सूक्ष्म-
रूपद्वारा तदाराधनरूपं मङ्गलभाचरति गणेशग्रहनक्षत्रेत्यारभ्य नौमि श्री-
त्रिपुरामहमित्यन्तैर्द्वादशभिः श्लोकैः । अस्य देव्याराधनरूपस्य स्तवस्याप्यनेक-
श्लोकसमुदायरूपत्वेन तद्विघ्नतायै मङ्गलान्तरमावश्यकमित्याशयेन प्रथमतो
गणेशस्मरणमाचरितम् । नचैवमनवस्थापत्तिः । गणेशपदस्य द्वादशश्लोकी-
वहिभावाभावेन तदनवतारात् । नित्याषोडाशिकाणांवाद्द्वादशश्लोक्या वहि-
र्भावास्त्वष्ट एव । देव्युवाचेत्यादिनैव तदारम्भ इत्यस्य सुवचत्वात् । नखेवं
ग्रहनक्षत्रेत्यादिनैव श्लोकारम्भ इति वक्तुं शक्यम् । एतेन महागणपत्युपास्तेर्वि-
घ्ननिरासद्वारा विद्योपास्त्यङ्गत्वं कल्पसूत्रोक्तं ध्वनितम् ।

गणेशग्रहनक्षत्रयोगिनीराशिरूपिणीम् ।

देवीं मन्त्रमयीं नौमि मातृकां पीठरूपिणीम् ॥ १ ॥

गणेशा विघ्नेश्वरादिगणेश्वरान्ता एकत्रैवाशाद्विनापकमूर्तयः । ग्रहनक्षत्र-
राशयः पशुिद्धाः । योगिन्यो डाकिन्गद्याः सप्त देवताः । पीठानि कामरूपा-
दिच्छायाछत्रान्तान्येकत्रैवाशत् । एवं सप्ताधिकं सार्धशतं देवताः । एतासा-
भेव लघुबोढान्यासारूपः स्वदेहे प्रक्षेपः परमेश्वरमावापादकोऽष्टमं पटले वक्ष्य-
ते—गणेशैः प्रथमो न्यास इत्यादिना स एव परमेश्वर इत्यन्वेन । ईदृशदेवता-
समूहरूपिणीम् । देवीं व्यवहाररूपाम् । मन्त्रमयीं मन्त्रपचुरामिति मातृकावि-

शेषणानि । अकारादिक्षकारान्तवैखरीरूपाया मातृकासरस्वत्या एव सप्तकोटि-
महामन्त्रघटकत्वात् । लौकिकवैदिकव्यवहारघटकत्वाच्च । एवं गणेशाद्याः
पीठाद्याश्च प्रत्येकमेककाक्षररूपाः । ग्रहेषु तु सूर्यः षोडशस्वररूपः । मङ्गल-
बुधगुरुशुक्रशनिेश्वराः कादिवर्गपञ्चकरूपाः चन्द्रराहू अन्तस्थोष्परूपौ ।
क्षकार एकः केतुरूपः । लकारस्तु लकारेणैव गतार्थ इति संप्रदायः ।

नक्षत्रेषु यथा -युग्ममेकं त्रयं वेदा एकमेकं द्वयं ततः ॥

एकं युग्मं युग्ममेकं युग्मं युग्मं युग्मं क्रमात् ॥

एकं युग्मं त्रयं चैकं त्रयमेकैकमेककम् ।

युग्ममेकं युग्मं त्रीणि युग्मं विन्दुविसर्गपुक् ॥ इति ।

अश्विन्यादिक्रमेणाकारादिवर्णेषु क्रमाद्युग्ममेकमित्यादि योज्यम् । अं
आं इत्यक्षरद्वयात्मिकाऽश्विनी । इकाररूपा भरणी " उं ऊं इत्यक्षरत्रयरूपा
कृत्तिकेत्यादिरर्थः । परं तु विन्दुविसर्गस्वरौ क्षकारान्ते योजनीयौ । तेन लं
क्षं अं अः इत्यक्षरचतुष्करूपा रेवती सिध्यति । योगिन्यस्तु डरलकसहया-
द्याख्याः सप्त । तासां स्वरूपं तु स्वराः षोडश, ककाराद्या द्वादश, डकाराद्या
दश, बकाराद्याः षट्, वकाराद्याश्चत्वारो हकारसकारौ समष्टिश्रेत्येवंरूपं
क्रमान्भवति । लकारः पूर्ववत् ।

राशिषु यथा चतुष्कं त्रितयं त्रीणि द्वितयं द्वितयं द्वयम् ।

पञ्चकं पञ्चकं पञ्च पञ्चकं पञ्चकं ततः ॥

चत्वारि मेरुर्मीने स्युः कन्यायां पञ्च शब्दयः । इति ।

मेरुः क्षकारो यकारादिचतुष्कं चेति मीनराशिः । शकारादिपञ्चकं
विन्दुविसर्गौ च कन्याराशिरित्यर्थः । स्पष्टमन्यत् । अप्रैकैकस्यानेकरूपाराम्भत्वे
परस्परविरुद्धानामपि रूपाणामभेदे च न विपतिपत्तव्यम् । देवतामहिम्नाऽप्रत-
र्क्यत्वात् । मन्त्राणामचिन्त्यशक्तितेति कल्पसूत्रात् ।

उक्तं च भारतेऽपि--

अचिन्त्याः खलु ये भावा न तांस्तर्केण योजयेत् । इति ।

भूतिरापि--नेया तर्केण मतिरापनेयेति । तस्मादीदृशानिखिलपञ्चचारमक-

देवतासमूहाभिन्नां मातृकासरस्वतीं स्तौमीति श्लोकार्थः । अत्र मातृकाया एव विशेष्यत्वे गणेशादिदेवतासमूहपदकरूपत्वविशेषणमपि लिङ्गं तस्यामेवोक्तरीत्या तत्संभवात् । उत्तरश्लोके मातृकायाः परमेश्वरत्वविशेषणत्वमपि लिङ्गं लघुषोढान्यासस्य परमेश्वरभावापादकत्वात् । यास्तु देवताः मण्डवो भुवनं मूर्तिमन्त्र-दैवतामातृका इत्युक्ते महाषोढान्यासे कीर्त्यमानास्तासामपि सर्वासां मातृकावर्ण-रूपत्वात्प्रकृतश्लोके देविमन्त्रमातृकापदैस्तदेकदेशपरामर्शाच्छिङ्गादुपलक्षणाविधया महाषोढोदिताशेषदेवतागणसेवितवितवचनान्तरोक्ततदभेदोऽप्यत्रानुसंधेयः । यत्तु प्राञ्चः सहस्राणि सहस्रशो ये रुद्रा इति श्रुत्योक्ताः श्रीकण्ठादयो रुद्र-गणाः पञ्चाशन्निह गणेशपदेनाभिधीयन्त इति व्याचक्षुः । परे तु इन्द्रज्येष्ठा भरुद्रजा इति श्रुत्युक्ता एकोनपञ्चाशन्मरुद्रणा गणेशपदेन गृह्यन्त इति व्याचक्षते । तदुभयमपि चिन्त्यं, तयोः श्रुत्यो रुद्रगणमरुद्रणसद्भावे प्रामाण्येऽपि प्रकृतगणेशपदेन तेषामेवेह ग्रहणे मानाभावात् । न चारारादिमातृकास्वरूपत्वात्तेषामिह ग्रहणम् । मातृकास्वरूपतायाः केशवादिगणेषु कामिन्यादिवि-पुरागणादिष्वप्यविशिष्टत्वेन तेषामपि गणेशपदेन परामर्शापत्तेः । न च रुद्रवा-चकेशपदेन गणपदस्य कर्मधारये श्रीकण्ठादिगणपरत्वमेवास्य सिध्यति । विघ्नेश्वरादिपरत्वे तु पृष्ठीतत्पुरुषात्पत्या निपादस्थपत्यधिकरणविरोध इति वाच्यम् । विघ्नेश्वरादिषु गणेशपदस्य रूढत्वेन रथकाराधिकरणन्यायेन तेषामेव परामर्श-स्योचितत्वात् । निपादस्थपतिपदस्य पक्षद्वयेऽपि यौगिकत्वेन वैपम्यात् । किंच महादिपदानामपि गृह्यन्ति गृह्यन्त इत्यादिभ्युत्पत्त्यां विषयेन्द्रियादिपरत्वमेवाऽऽ-पद्येत न पुनः सूर्वादिपरत्वं तेषु सूर्वादिपरत्वमेवाङ्गीकुर्वाद्भिरपि भवद्भिराक-स्मिकतया तत्प्रामाण्यं लघुषोढादेवताभक्त्यभिज्ञां चानाट्य कथमर्थान्तरं वर्णय-इत्याश्रयम् । अपि च देव्याराधनप्रत्यूहनिरासकत्वद्योतनस्वारस्यभङ्गः । विघ्न-निरासकानां चहूनां सत्त्वेऽपि गणेशाराधनेनैव श्रीविद्याराधनप्रत्यूहं निरस्ये-दिति निःसंशय कर्तव्यत्वेन द्योतनस्याऽऽवश्यकत्वात् । अत एव कल्पसूत्रे वचनम्—इत्थं सद्गुरोराहितदीप्तो महाविद्याराधनप्रत्यूहापोहाय गाणनायकीं पद्मनिमामृशेदिति । एवं गणपतिभिर्दृष्टा विधूयसमस्तविघ्नव्यतिकरः शक्तिच-

कैकनायिकायाः श्रीललितायाः क्रममारभेनेति कल्पसूत्रवचने त्वाप्रत्ययेन वाजपेयेनेष्ट्वा बृहस्पतिसंवेन यजेतेत्यादाविवाङ्गाङ्गिभावस्य स्पष्टं बोधनात् । गणेशक्रमस्य ललिताक्रमोपकारकत्वकथनेन ललिताक्रमस्यैव फलवच्चोक्त्या च विपरीताङ्गाङ्गिभावशङ्काया, फलवदफलन्यायेन निरासात् । एतस्यैव रेवतीषु वारवन्तीयमश्लेषामसाम लुत्या पशुकामो ह्येतेन यजेतेतिवत् । इयांस्त्वितो विशेषः--ललितोपास्तेर्यावज्जीवमर्तव्यत्वेन ब्राह्मणहूर्तोऽथानादिकर्मतु परस्परविरोधेनोपास्त्यन्तरस्पासंभवाल्ललिताक्रमारम्भात्पूर्वमेव कतिपयादिवसैर्यथाशक्तिसंख्याकजपरूपा महागणपतेरुपास्तिरन्वारम्भगीषावत्सल्लेखकार्या । अत एवोक्तवचने क्रममारभेतेत्यारम्भस्यैव परतः कीर्तनमुपपद्यते । नचैवं सति श्यामाक्रमार्थमृष्टिः सदा कार्येतिवचनान्तरेण राजश्यामलोपास्तेरपि ललिताक्रमप्रकरणे विधानेन तदङ्गत्वादुक्तरीत्या विरोधात्समुच्चयस्य कथमुपपत्तिरिति वाच्यम् । श्यामलायान्तरकरगान् एवं नित्यसपर्यां कुर्वलक्षं जप्त्वेत्यादिना लक्षजपस्यैव विधानेनोपक्रमस्थस्य सद्गोपदस्य तत्पारिभितकालमात्रपरत्वावश्यंभावे पाठक्रमबाधेन ललितोपास्तेः पूर्वमेव श्यामलोपास्तेः कर्तुमचित्तत्वात् । अत एव प्रवानद्वारा राजपसादनं हि न्याय्यमिति वचने राजोपास्तेः पूर्वं प्रवानोपास्तिपदर्शनमुपपद्यते । अत्र हि शब्देन लोकप्रसिद्धिपनुसरता भगवता परशुरामेण प्रवानोपसर्पणमन्तरेणैव राजानुसरणस्यापि लोके बहुलं दर्शनात्तदुपास्तेः कृताकृतताऽपि सूचिता । परं तु तदुपास्तिपूर्वकराजोपास्तौ फलभूय लौकिकन्यायेन षोडशग्रहणपक्ष इव वैदिक्रियायेनापि सिध्यति । एवमेव संगतिपातृकाभिष्ट्वा कोलमुर्षी विधिवद्वारिस्योदिति मिहिता इण्डनाथोपास्तिरपि लक्षजपपारिभिता श्यामलोपास्त्या वदक्रमत्वात्तद्देव विकल्पितोनि श्रेयम् । नक्षत्रं गणेशोपास्तेर्विकल्पः । तस्या, प्रवानारम्भं प्रति नित्याङ्गत्वात् । तस्यादीदृशावश्यकाङ्गधरनाविरोधादपि न गणेशपदस्य श्रीचण्ठादिपरत्ववर्णनं युक्तमिति दिक् । यद्वा, उत्तरतन्त्रे प्रधानदेवताया मूडविद्यायाश्च प्रायेण

गणेशादिपञ्चात्मकत्वं मूल एव वक्ष्यते । प्रकृतश्लोके च लघुषोढोक्तदेवता-
समूहपट्टके प्राथमिकानां पञ्चानामेव पीठदेवताभ्यो विमज्य कीर्तनालिङ्गाद्देवी
मित्यस्य मन्त्रमयीमित्यस्य वा विशेष्यत्वं हुवचम् । तत्र देवताविशेषकस्त्वव-
पक्षे मन्त्रमयीं मन्त्रप्रधानां मातृकां जगन्मातरमिति व्याख्येयम् ।

एकादशाधिकशतदेवतात्मतया पुनः ।

गणेशत्वं महादेव्याः ।

इत्यादिभिरेतै राशिस्वरूपिणीमित्यन्तैः सार्धैः षड्भिः श्लोकेर्वक्ष्यमाणया
दिशा गणेशादिपञ्चात्मिकाम् । मन्त्रस्य विशेष्यतापक्षे देवीं द्योतमानाम् ।

अकथादित्रिषड्क्यात्मा तार्क्यादिक्रमेण च ।

सा गणेशो महाविद्या ।

इत्यादिमी राशित्वं चान्त्यवर्जितैरित्यन्तैः सार्धैस्त्रिभिः श्लोकैर्वक्ष्यमाणया
दिशा गणेशादिपञ्चात्मिकामित्यर्थः । नचानयोः पक्षयोगणेशादिपदानां
रूढचर्यपरित्यागस्याऽऽवश्यकत्वे श्रीकण्ठादिपरत्वव्यापारया किमपराद्धमिति
वाच्यम् । उक्तोपबृंहणानुरोधेन रूढित्यागस्यादोषत्वात् । श्रीकण्ठादिपरत्वेनोप-
बृंहणस्य तैरप्यल्लेखनात् । पीठरूपिणीमित्यस्य, ओजापूकारूपपीठेषु स्वरूप-
मस्या इति देवीपक्षे, मन्त्रपक्षे तु लक्षणया कूटरूपिणीमित्यर्थो वर्णनीयः ।
पीठे श्रीपक्षे रूपमस्या इति वाऽर्थः । एवं त्रय एवार्थाः प्रामाणिकाः । यत्तु
मात्रम्.— पीठशब्दं जगदाचारपरत्वेन योगिनीशब्दं ब्राह्म्यादिपरत्वेन गणेशशब्दं
श्रीकण्ठादिपरत्वेनेतरद्यथापसिद्धमेव व्याख्यायेषा सकीलकसंपदायरीत्यैका
व्याख्येत्युक्त्वा निष्क्रीलकसंपदायरीत्या तन्वा अपि पञ्चविधा व्याख्या
उच्यन्ते इति पतिज्ञाय वर्णमन्त्रसंविचकष मपरत्वेनेमं श्लोकं पञ्चधा व्याख-
क्षते, तत्सर्वं मूर्खपतारणमात्रम् । तथाहि इच्छाज्ञानाक्रियाशान्वाश्रितस्त्री
वामाज्येष्ठारौद्र्याम्बिकाश्रितस्तरसपथी द्वे एवं द्वे पञ्चके क्रमादकारहकाराम्बां
जाते इत्यकारहकारयोः सामरस्यमेकमित्येकादशसंख्या गणेशपदेनोच्यते ।

तदुक्तम्—अकारः सर्ववर्णाभ्यः प्रकाशः परमः शिवः ।

हकारोऽन्त्यः कलारूपो विमशौरूपः प्रकीर्तितः ॥

इत्यादिरीत्या वर्णसंख्यामात्रं श्लोकारूढं कृत्वा वर्णोच्चारः । गणेशो हकारो ग्रहः सकारः । नक्षत्रपदे ककार एको विभक्षितोऽन्यदुच्चारणार्थम् । योगिनी लकारः । राशिर्हकारः । स्थापिणीमित्यत्र रेफेकारावेव विवक्षितावित्यादिरीत्या हादिविद्योच्चारः । देवीमित्येकमेव विवक्षितम् । इतरत्सर्वमुच्चारणार्थम् । द्योतमानामित्यर्थः । तेन सुपुङ्गान्तर्वर्तितेजोदण्डरूपायाः संपिदः उच्चारः । देवीपदेनैव तेजस्त्रितयमुपलक्षितामिति धामत्रयोच्चारः । षीठपदंनैव चक्रोच्चार इत्यादिभकाराणां भवद्रुक्तानां सर्वत्र पददर्शयितुं शक्यत्वात् । गणेशादिपदानां हकारादिपरत्वे कोशामावेन यस्य कस्यापि पदस्य यः कश्चिदेव स्वामिल्लपितोऽर्थः स्वानुयुक्तः सर्वोऽप्युच्चारणमात्रार्थत्वादाविवक्षित इति कल्पनाया अल्पन्तमभामाणिकत्वात् । तत्र संपतत्वेन यस्य कस्यचिदेव वचनस्यानन्वितस्य लेखेऽपि बालसंभोहनमात्रम् । अत एव तद्दूषणाभिनिवेशोऽपि ग्रन्थाविस्तरमात्रफलकत्वादनुचिन एत्रेत्युत्तरत्र सर्वत्रापि बहुशो दृश्यमाना अपि तादृशो व्याख्या नो दृश्यन्तेऽस्माभिः । लोकेवेदाधिकरणन्यायेन पदपदार्थव्युत्पत्त्यनुरोधेनाऽऽपतत एवार्थज्ञानस्याभ्युदयकारित्वात् । वैदुष्यबलादुन्नीतस्य सकलैर्विद्वच्चरकारकस्याप्यर्थस्यातथात्वात् । उपदर्शितस्योपहसनीयस्यार्थस्य तु कैमुतिकन्यायेनोपेक्ष्यत्वादिति द्रष्टव्यम् । काश्मीरास्तु गणेशः कालरूपी विनायको योगिन्यो वशिन्याद्या इत्याहुरिति विशेषः । अत्र श्लोके देवीस्तुतिः प्रतिज्ञाता । सा च गुणिनिष्ठगुणाभिधानम् । तन्त्रस्य सर्वस्यापि गुणाभिधानरूपत्वात्तन्त्रं प्रस्तौमीत्यप्यर्थः । तत्र च विषयो देवीं मन्त्रमयीमिति पदार्थां दर्शितः । देवतानिष्कर्षो मन्त्रनिष्कर्षश्चेह विषय इति यावत् । उत्तरश्लोकैस्तु प्रयोजनानि प्रपञ्चयिष्यन्ते ॥ १ ॥

प्रणमामि महादेवीं मातृकां परमेश्वरीम् ।

कालहल्लोलहल्लोलकलनाञ्जमकारिणीम् ॥ २ ॥

कालस्य हल्लोलो वेगस्तस्योल्लोलो लोलत्वमधरोत्तरकरणं तस्य कलना तत्कर्तृको बन्धः । यद्वा--उल्लोलकलना पदपूर्वोत्तरसंबन्धस्तस्य शमं नाशं करोतीति तथेति सांप्रदायिकाः । वस्तुवस्तु हवं करोतीति हत् । तत्करोति

तदाचष्ट इति प्यन्ताद्धतशब्दात्किप् । स चासौ लोहलश्च, लोहलः स्याद-
स्फुटवागित्यमरः । हल्लोहलश्चासाबुल्लोलश्च । अथोर्भिषु । महत्सूत्रोलकल्लोला-
वित्यमरः । तेन कलनाऽऽक्रमणापित्यपि सुव्याख्यम् । सर्वस्यैव जगतः कालेन
कवलीकारात्तद्विषयत्वप्रदानं कालार्थतद्विषयभावे पर्यवस्यति । अत एव
(शिव) कर्तृककालकर्मककलनाऽपि देवीप्रभावादेवे-युक्तमाचार्यैः

करालं यत्क्ष्वेदं कवलितवतः कालकलना

न शंभोस्तन्मूलं तव जननि ताडडकपहिमा ॥ इति ।

समुद्रे शूलतरङ्गस्य वेगेनाऽऽपततः परावर्तनस्यासाध्यत्वात्कालचपेटाया
अपि तादृशत्वद्योतनायोल्लोलप्रदेन तदुक्तिः । तरङ्गाक्रमणमात्रेण तरणानिगुण-
स्यानिष्ठादर्शनाद्धतं करोतीति विशेषणम् । हन्तुरपि स्फुटवकृत्वे पूर्वसूचनया
तन्निरासोपायः संभाव्येतेति तद्बुद्ध्यासाय लोहलेति । अत्रापि पूर्वश्लोकत्रादि-
शेष्यत्रैविध्यम् । तेन महादेवीशब्दो महाविद्यापरः । बदेदानीं महादेव्या एकै-
काक्षरसाधनमिति चतुर्थपटले प्रयोगात् । महादेव्यादिपदत्रय एकस्य विशेष-
व्यत्वे, इतरद्द्वयं विशेषणत्वेन योज्यम् ॥ २ ॥

यदक्षरैकमात्रेऽपि संसिद्धे स्पर्धते नरः ।

रविताक्षर्येन्दुकंदर्पणं शंकरानलाविष्णुभिः ॥ ३ ॥

यस्या मातृकाया विद्याया वैकमात्रस्याक्षरस्यापि सम्यक्सिद्धौ रव्या-
दिभिः सप्तभिनरैः स्पर्धते तन्निष्ठासाधारणगुणलाभात् । मातृकाविवेकादावैकै-
काक्षरस्यापि पार्थक्येन साधनप्रकाराणामुक्तेः । विद्यायामप्यैकाक्षरसाधनस्य
चतुर्थे वक्ष्यमाणत्वात् । रवेस्तेजःप्रकर्षं येमाधिष्ठानत्वकर्मपवर्तकत्वाद्यो गुणाः ।
ताक्षर्यस्य विष्णुभारवोदृत्वविषहरत्ववेगातिशयाद्यः । इन्द्रादेवताभूतिकारित्व-
निखिलौषधिजीवकत्वाह्लादादकत्त्वाद्यः । कदर्पस्य मनःक्षोभकत्वान्तार्हीतत्व-
सौन्दर्याद्यः । शंकरस्याखिलाविद्याधित्वविधाधिकत्वाविधसेव्यत्वाद्यः ।
अनलस्य प्राणिजठरान्तास्थितत्वहृदिविर्वाहृत्वसर्वसंहारकत्वाद्यः । विष्णोर्विध-
पालकत्वलक्ष्मीर्षितित्वमापित्वाद्यः । एवमवयवफलैः कैमुतिकन्यायेनावयविनः
स्तुतिः । नन्वेवं सति शिवविष्णवोऽङ्गद्वयापारे नियुक्तयोर्वर्षस्र जगद्व्यापार-

लाभ उपासकानामयुक्तः । जगद्व्यापारवर्जमिति वैयासिकमूत्रविरोधादिति चेत् । न । दहरादिविद्योपासकानां जगद्व्यापारालाभेऽपि त्रिपुरसुन्दर्युपासकानां तस्यापि सुलभत्वात् । इदं च तस्मै श्रीललिता देवी स्वसाम्राज्यं प्रयच्छतीत्येतच्छ्लोकव्याख्यावसरे सौभाग्यभास्करे सोपपत्तिकमुपपादितमस्माभिः । मनोरमायां त्वेकाक्षरमात्र इत्यस्यार्थो गुरुमुखादवगन्तव्य इत्युक्तम् । नाथचरणास्तु त्रिमूर्तीशाक्षरं तथास्त्वेनोपादिशन्ति । तस्यैव देवीरूपतया परिणामस्य तत्रैतल्लयस्य च वक्ष्यमाणत्वात् । देवीपक्षे यस्या देव्या एकाक्षरमात्रस्य वाग्भवादेः सिद्धावित्यादिरर्थः । मात्रपदेन बिन्द्वादिराहित्येन बीजत्वाभावेऽपीति ध्वन्यम् । अत एव भयादैकारमात्रमुच्चरितवतः सत्यवचसो वाक्सीसिद्धिः । क्लीबपदश्रवणेन विस्मयादाद्याक्षरमात्रमुच्चरितवतः सुदर्शनाख्यस्य देवीप्रसाद इति कथयोर्देवीभागवते तृतीयस्कन्धे प्रसिद्धेः ॥ ३ ॥

यदक्षरशक्तिज्योत्स्नामण्डितं भुवनत्रयम् ।

वन्दे सर्वेश्वरीं देवीं महाश्रीसिद्धमातृकाम् ॥ ४ ॥

यस्या मातृकाया अक्षरेषु यः शशी, अनुस्वारः । चन्द्रपर्यायाणां सर्वेषामनुस्वारे संकेतात् । बिन्दुरिति यावत् । तस्य ज्योत्स्नेव ज्योत्स्ना विस्तारस्तेन त्रैलोक्यं मण्डितम् । बिन्दोः सकाशादेव सकलजगदुत्पत्तेः कामकलाविलासादौ कथनात् । भुवनत्रयं ज्ञातृज्ञानज्ञेयरूपम् । तन्नानारूपं ग्राह्यग्राहकभेदादिति शाक्तसूत्रे तथैव विभागदर्शनात् । यद्वा यस्या विद्याया अक्षरेषु ये शशिनो बिन्दुत्रयं तस्य ज्योत्स्नया शक्त्या भुवनत्रयं मण्डितं व्यक्तवाच्यतानापन्नं रुदेश्वरसदेशास्या इत्यादिनोत्तरतन्त्रे बिन्दुत्रयस्य कतिपयमत्त्वयोधनत्वकथनात् । यद्वा यस्या देव्या अक्षरस्य नित्यस्य शशिनो भालस्थस्य ज्योत्स्नया सर्वोर्ध्वस्थत्वात्सकलभुवनत्रयप्रकाश इति । अक्षराण्येव शशिन इति तु प्राञ्चवः । विद्यान्तर्गतसकारस्य चन्द्रबीजत्वात्तस्यैषा स्फुटिरित्यप्यन्ये । ता महाश्रीसिद्धमातृकां श्रीऋषादिजननीं वा वन्दे ॥ ४ ॥

यदक्षरमहामूत्रप्रोतमेतज्जगन्नयम् ।

ब्रह्माण्डादिकटाहान्तं तां वन्दे सिद्धमातृकाम् ॥ ५ ॥

[१५० विश्रामः] श्रीभास्कररायोनीतमेनुबन्धाख्यव्याख्यानसहितः। १७

यस्या मातृकाया अक्षरैरैषपञ्चाशत्सख्यैर्महासूत्रैर्ब्रह्माण्डादिकटाहपर्यन्तं स्थूलनमादिसूक्ष्मतमान्तं पोतं स्पृतम् । सर्वस्यापि जगतो वाचकाः शब्दा मातृका संघटिता एवेति भावः । विद्यापक्षे तदन्तर्गतावकारहकारौ ग्राह्यौ । तयोर्मध्ये सर्वस्य जगतो निरूढताया वक्ष्यमाणत्वात् । एतद्वै तदक्षरं गार्गी सूर्याचन्द्रमसौ विधूनौ तिष्ठत इति श्रुतौ तथा निर्णयादित्युक्तमक्षरमम्बरान्तधृ-
तेरित्यधिकरणे । सिद्धमातृकामिति सिद्धा च सा मातृका च सिद्धा मातृका यथेते वा । सिद्धानां मातरामिति वाऽर्थः ॥ ५ ॥

यदेकादशमाधारं बीजं कोणत्रयोद्भवम् ।

ब्रह्माण्डादिकटाहान्तं जगदद्यापि दृश्यते ॥ ६ ॥

यस्या मातृकाया एकादशमेकारक्षरं कोणत्रयवदुद्भवो लेखो यस्य तत् । नागरलिप्यां सांपदाधिकैरेकारस्य त्रिकोणाकारतयैव लेखनात् । तद्ब्रह्माण्डा-
दिजगत्पति आधारो बीजं च सदद्यापि संधिशास्त्रैर्दृश्यते । अकारः परम शिवः । तस्य स्त्री, ई । पुंयोगलक्षणो डीप् । तयोः संयोगेनैकारनिष्पत्तिः । शिवशक्तिसमायोगस्यैव जगद्बीजत्वात्तदभेदेन तादृशाक्षरस्यापि तद्बीजत्वम् । सुन्दरीतापिन्यां प्रथमोपनिषदि गायत्र्यन्तर्गतस्य सवितुर्वरेण्यमितिपदद्वयस्य जगदुत्पादकोत्तम थकंस्य पर्याय एवैकार इति श्रवणात् । आधारमिति नपुं-
सकमार्षम् । आधारबीजमित्येकपदत्वेन केषांचित्पाठस्तु टीकान्तरासंभवत्वात्त-
न्त्रराजविसंवादाच्च नाऽऽदेयः । यत्तु त्रिंशिकाशास्त्रे वचनम्—

अनुत्तरानन्दचितिरिच्छाशक्तौ नियोजिता ।

त्रिकोणमिति तत्प्राहुर्विसर्गापोदसुन्दरम् ॥ इति,

तत्राप्यनुत्तरेच्छासदयोरकारेकारवैवार्थौ सांपदाधिकौ । एवं कादि-
विद्यायामपि द्वितीयाक्षरस्यैवा स्तुतिः । एतद्वै तदक्षरमित्युक्तभ्रुतावप्येकारस्त-
दिति च भिन्ने पदे । तेन तत्राप्येकारस्यैव सर्वजगदाधारत्वेन स्तुतिः ।
केचिन्नु—यदेकादशमक्षरं धोन्याकारं तस्मिन्सर्वं जगदद्यापि सिद्धैर्दृश्यते इति
योजयन्ति । योनिजन्यत्वांशे प्रत्यक्षसिद्धत्वोक्तिरिति तु काशमीराः । अत्र

मातृकाविद्यादेविनां मध्ये यस्या विशिष्य यास्मिञ्श्लोके कथनं न दृश्यते
तस्यास्तदितराभ्या सहाभेदाभिप्रायेण तस्या अपि स्तवनमुपक्रमाविरोधाय
द्रष्टव्यम् ॥ ६ ॥

अकचादिटतो नद्धपयशाक्षरवर्गिणीम् ।

ज्येष्ठाङ्गबाहुपादाग्रमध्यस्वान्तनिवासिनीम् ॥ ७ ॥

आदिशब्दोऽकारादित्रयेऽन्वेति तेनाकारादयः षोडश ककारादयश्च-
कारादयश्च पञ्च पञ्च । एवमुन्नद्धशब्दः संनद्धवाचक आरम्भपरष्टकारतकार-
योऽन्वेतीति तेषु पञ्च पञ्च । पयशाक्षरात्मकाश्च ते वर्गाश्च ।

फलशब्दस्य यश्चाऽऽदिवर्गशब्दादिरेव च ।

भकारो मनुशब्दादिः पवर्ग इति कथ्यते ॥

इत्पादिकालिकापुराणवचनात्पवर्गः पादयः पञ्च । यवर्गो यादयश्चत्वारः ।
शवर्गः शादयः षडित्यर्थः । इदृशवर्गाष्ट एव ही वक्ष्यमाणस्थानाष्टकवासिनी-
त्युक्त्या यथासंख्यन्यायेन ज्येष्ठाङ्गे शिरसि स्वरा दक्षिणबाहौ कवर्ग इत्यादि
सिध्यति । ज्येष्ठाङ्गं च बाहू च पादौ चाग्रं चेत्यादिर्निग्रहः । ज्येष्ठं प्रथम-
मङ्ग शीर्षादिचण्टिकान्तभागः । अग्रं चामङ्गं हृदयादिसीवन्यन्तभागः ।
मध्यं कण्ठादिस्तनान्तभागः । शरीरपदवाच्यं होतद्भागत्रयात्मकं प्रकाण्डमेव
मुख्यम् । केशा हस्तौ पादौ चेति क्रमेण भागनयस्य शाखाः । अत एव
कामलायासे कूटत्रयस्य तत्तच्छाखविशिष्टतद्भागेषु त्रिविधेव क्रमेण न्यासः
संगच्छते । तेनाग्रपदस्य पार्श्वद्वयपृष्ठभाजि (नाभि) जठरात्मकस्तृतीयो भाग
एवार्थो युज्यते । एतद्द्योतनायैव शीर्षस्य प्रथमाङ्गत्वेन निर्देशः । तेन बा-
ह्वग्रे पादाग्रे चेत्यग्रपदस्य प्रत्येकपन्वयेन मात्रा व्याख्यानमप्यव्याख्यानम् ।
प्रत्युत बाह्वोः पादयोश्च मूलाग्रान्तं कवर्गादिन्यसनीयत्वात्ताद्विरुद्धं च ।
स्वान्तं हृदयम् । तन्त्रराजे हि ज्येष्ठाङ्गबाहुः पृष्ठकटिगान्दानिवासिनीमिति पाठः ।
तत्र हि शीर्षादिपादान्तोऽवयवक्रम आभिव इह तन्त्रे तु न्यासानुरोधेन मातृ-
काक्रम अदृतः । तेन मातृकान्यासानुष्ठानान्तभावशक्यत्वेन सूचितम् । भूत-

शुद्धिपाणप्रतिष्ठयोस्तेन बद्धकमत्वात् । मनोरमायां त्वेतत्स्तोत्रव्याख्यारम्भे
चित्पाषोडाशिकार्णवे महात्मभिः काशमीरादिभिर्व्याख्यातत्वात्सैव व्याख्या
स्वेन लिख्यत इति वदता सुभगानन्दनाथेन पाठभेदो नास्तीति ध्वनितम् ।
अत्र श्लोके मातृकादेवतयोरेन्यो-पमभेदो वर्णितः ॥ ७ ॥

तामीकाराक्षरोद्धारं सारात्सारां परात्पराम् ।

प्रणमाभि महादेवीं परमानन्दरूपिणीम् ॥ ८ ॥

ईकाररूपैरक्षरैः प्राधान्येनोद्धारो यस्यास्तां कादिविद्यारूपां महादेवीं
महाविद्यां प्रणमाभि । तथा च बह्वृचैराम्नायते-चत्वार ई विभ्रति क्षेपयन्तो
दशगर्भं चरसे घापयन्ते । त्रिधातवः परमा अस्य गावो दिग्धरन्ति परि सद्यो
अन्तानिति । अत्र हि कादिविद्याया ईकारचतुष्टयवच्चाविशेषणङारोद्धारः
कृतः । अथवा, ईकाराक्षरमुत्कर्षेण धरतीत्यर्थे कर्मण्यण् । उदुपसृष्टाद्धारयतेः
पचाद्यच्पुद्धारः, ईकाराक्षरस्योद्धारोति वा । अत्रेकारवच्चभ्य स्तुतिप्रयोजक-
गुणत्वेन कीर्तनात्तृतीयश्लोकोक्तौ माहिमा स्मारितः । वेदेऽपि तत्प्राधान्येनो-
द्धारस्तादृशमाहिमाविशयद्योतनाभिप्रायगर्भं इति ध्वनितम् । अविन्दुकस्य
तस्य कीर्तनाच्च कादिविद्यैवात्र तत्रे विषय इत्यपि सूचितम् । तस्या एव
त्रिशतीघटत्वेनात्युत्तमत्वात् । सुन्दरीतापिन्या मथमोपनिषदि कादिविद्या-
कूटानामेव प्रत्येकं गायत्रीसमानार्थकत्वं प्रतिपाद्य तत्प्रकृतितयैवेतरासा विद्या-
नामुद्धारः । तथा च ब्रह्माण्डपुराणे-श्रीविद्येव तु मन्त्राणा तत्र कादियथा
परोति । तदेतद्दाह-सारात्सारा परात्परामिति । मथितो गुणपुञ्जः सारस्त्वानपि
सारः । अर्शआदित्वादच् । सारयन्मन्त्रानपेक्षाधिकसारवतीम् । उच्छ्रुष्टाद्दादि-
विद्यामन्त्रादप्युच्छ्रुष्टा चेत्यर्थः । पूर्वोक्तभूतिकाभेदाः पूर्वोऽपि सारा उच्छ्रुष्टाश्च
तेभ्योऽप्याधिकयोक्त्या वादृश एवाविकारित्यपि ध्वनितम् । एवं मथ्यश्लोके
सूचित विषयसामान्यमिह विशेषपरत्वेनोपलक्ष्यम् । एतेन हादिविद्यायामेवा-
स्मिन्स्व-त्रे विषयानां वर्णयन्तो निरस्ताः । वक्ष्यमाणमन्त्रोद्धारवदर्थवर्णनपराणां
श्लोकानां कादिविद्यानुगुण्य एव स्वारस्वाच्च । पष्ठश्लोके तरेव विद्या-तर्गावर्ण-
स्यैवा स्तुतिरित्युक्तेः । त्रिकोणाक्षरस्य हादिविद्यायामभावेनैतदविषयीभूत-

विद्यान्तर्गतवर्णस्तुतेरनुपयोगात् । ईकाराक्षर उद्धारो यस्या हल्लेखायास्तामिति
 भुवनेश्वरीपरत्वेन व्याख्यानमपि नातीव स्वरसम् । एतच्चन्द्रमयोजनमाह—पर-
 मेति । परम आनन्दो मोक्षः । एतस्यैवाऽऽनन्दस्यान्यानि भूतानि मात्रामुप-
 जीवन्तीति श्रुतेः । तं रूपयति प्रयच्छतीत्यर्थः । अत एवाऽऽहुः काश्मीराः—
 ईकारस्य बिन्दुविसर्गात्मनः शिवशक्तयोः सामरस्यरूपस्य स्वात्मत्वेन भाव-
 नायां परमानन्दानुभव इति ॥ ८ ॥

अद्यापि यस्या जानन्ति न मनागपि देवताः ।

केयं कस्मात्क केनेति सरूपात्पभावनाम् ॥ ९ ॥

एवं मन्त्ररूपं निष्कृष्य देवतारूपं विषयं निष्कृष्याऽऽह—अद्यापीति ।
 देवता अपि यस्यास्त्रिपुरसुन्दर्याः सरूपात्पभावनां मनाभीषदापि अद्यापि
 अर्नादिकान्तमारम्याद्यावध्यपि न जानन्ति । मनुष्याः सामस्येनाल्पकालेन न
 जानन्तीति 'किमु वक्तव्यमित्यर्थः । देवतापदमिन्द्रियपरमिति तु प्राञ्चवः ।
 देव्या भावना द्विविधा सरूपाऽरूपा चेति । स्थूलरूपानुसंधानात्मिका प्रथमा ।
 पररूपानुसंधानात्मिका चरमा । या तु सूक्ष्मरूपानुसंधानात्मिका मध्यमा विधा
 सा पार्थक्येन पूर्वश्लोक एवोक्तेति नेहोद्दिष्टा । ततश्च चतुःशतद्विधे
 भावनाद्वयं क्रमेण विषय इति ध्वनितम् । तादृशं भावनाद्वयं प्रत्येकं चतु-
 र्विधमित्याह—केयमित्यादिना । इयं स्थूला देवी का रूपा । इयं
 कस्मादुत्पन्ना । इयं क्व तिष्ठति । इयं केन सह तिष्ठति । एवं परायामपि
 चत्वारः प्रकारा योज्याः । केयमिति नाम । कस्मात्कारणात्केन हेतुनेति
 चत्वार एव प्रकारा इति केचित् । तत्र हेतुकारणयोर्भेदश्चिन्त्यः । अन्ये तु
 अद्यापि दर्शनयोग्यकालेऽपि न जानन्ति । परशिवसामरस्यकाले तु कथं तां
 जानीयुरित्यर्थं वर्णयन्ति तदरूपभावनया पुनरुक्तम् । परशिवसमरसगाया
 रूपान्तरेण सार्वकालिकत्वादयुक्तं च ॥ ९ ॥

वन्दे तामहमक्षय्यामकाराक्षररूपिणीम् ।

देवीं कुलकलोल्लोलप्रोल्लसन्तीं परां शिवाम् ॥ १० ॥

अकारो वै सर्वां वागितिभ्रुत्याऽक्षराणामकारोऽस्मीत्यादिस्मृत्या च सर्व-

वर्णानामकार एवाक्षरमाविनाशिस्वरूपम् । तदस्या एव रूपम् । विमर्शस्य प्रकाशाभेदात् । अत एवाक्षर्यां क्षेतुमशक्याम् । कुलं सुपुष्णामार्गः । कलस्य नादाणवस्पोल्लोला महातरङ्गाः । तत्र तेषु चोल्लसन्ती । कुडानि षट्त्रिंशत्-
त्वानि । कलाश्चतुःषष्टिरिति वा । कुलं शरीरं पृथिव्यां लीयमानत्वात् । कलै-
कदेशः । उल्लोलमूर्ध्वोर्ध्वं प्रोल्लसन्ती वैखर्यात्मनेत्यर्थ इति तु काशमीराः ।
ईदृशीं तामहं वन्द इत्यर्थः । अक्षय्यक्षकाराक्षररूपिणीमिति कविपाठः ।
तत्पक्षेऽक्षय्यशब्देऽखण्डपरः क्षकारविशेषणं तस्य ककारषकारयोगात्मकत्वस्य
तन्वा-तरसिद्धस्या(स्य) निरासायेति व्याख्येयम् ॥ १० ॥

वर्गानुक्रमयोगेण यस्यां मात्रष्टकं स्थितम् ।

वन्दे तामष्टवर्गोत्थमहासिद्धयष्टकेश्वरीम् ॥ ११ ॥

वर्गाणां पूर्वोक्तानामनुक्रमयोगेण क्रमानुसारिसंबन्धेन यस्यामेकवचनादे-
कस्यापि मातृकायामष्टौ मातरो ब्राह्म्यादयः स्थितास्त्वाष्टशाष्टवर्गजन्याणिमा-
दिमहासिद्धयष्टकस्वामिनीं तां देवीं वन्दे । महासिद्धयष्टकशब्देन वाग्देवताष्टकं
केचिदाहुः ।

सर्वे वर्णात्मका मन्त्रास्ते च शक्त्यात्मकाः भिधे ।

शक्तिस्तु मातृका ज्ञेया सा च ज्ञेया शिवात्मिका ॥

इति वचनाद्गर्णाभेदः काशमीरास्तु मातृकाया अष्टौ वर्गास्तद्विष्टा अष्ट
मातरस्तासां प्रत्येकोत्थाणिमाद्यष्टसिद्धयश्च संभूय चतुःषष्टस्तासां व्यष्टिशक्तीनां
कारणभूता समष्टिशक्तिः स्वात्मत्वेन सिद्धेति व्याचक्षते । अन्योऽप्यस्य
प्रपञ्चः पाचां टीकासु द्रष्टव्यः ॥ ११ ॥

कामपूर्णजकाराढ्यश्रीपठान्तर्निवासिनीम् ।

चतुराज्ञाकोशभूतां नौमि श्रीत्रिपुरामहम् ॥ १२ ॥

सृष्टिस्थितिलयकारिण्यो ब्रह्मादिरूपास्तिन्म तत्समष्टिरेकेत्येवं चतस्रः
शक्यो वामाज्येष्ठारौश्र्भिकेतिनामिकाः सन्ति । तासामेवाधिष्ठानभूताश्र्वत्वारः
पीठाः कामरूपं पूर्णगिरिजांलंघरमुद्दहीयान चेति । तत्राऽऽद्ययोर्नामैकदेशन्या-
येन निर्देशः । जकारिणाऽऽद्यो युक्तः स्वघटितपदवाच्यत्वसंबन्धेनेति तृतीयः ।

जकाराख्येतिपाठ ' आख्याशब्दो नामधेयप्रथमाक्षरपरः । जकार आख्या
यस्येति समानाधिकरण एव बहुव्रीहिः । जकार आख्यायां यस्येति व्याधिक-
रणस्तु नाऽऽर्तव्यः । आख्यापदस्य पूर्वनिपातापत्तेः । जकाराद्येति तु तन्त्र-
राजे पाठः । श्रीपीठपदेनोड्यानं गृह्यते । पीठानामनेकत्वेऽपि चतुर्णामेव प्राधा-
न्यात्पार्थक्येन निर्देशः । तेष्वप्यम्बिकाविष्ठानत्वेन प्रधानतमत्वान्निरूपणपदेनैव
पीठपदेन चतुर्थस्य निर्देशः । अभियुक्तानां नाम श्रीपदपूर्वं प्रयुञ्जीत । श्रीशै-
लश्रीचक्रश्रीविद्याश्रीपुरादिकवादितीर्थोक्तमयादानुरोधाय श्रीकारः । चतस्र
आज्ञाश्चत्वारो वेदाः । तथा च कौर्मं हिमवन्तं प्रति देवीवाक्यम्

तेनास्मिन्स्तोत्रे सगुणद्वारा निर्गुण ब्रह्मैव स्तुतमिति ध्वनितम् । अत एव तन्त्रराजे द्वादशश्लोकयुत्तरं पठ्यते—

इति द्वादशभि श्लोकैः स्तवनं सर्वसिद्धिदत् ।

देव्यास्त्वखण्डरूपायाः स्तवनं तव तद्यतः ॥ इति ।

किं बहुना सर्वस्मिन्नस्मिन्स्तन्त्रे सगुणाद्युपास्तिद्वारा मुक्तोपसृप्यं ब्रह्मैवोपास्यत्वेन प्रस्तूयत इत्यपि ध्वनितम् । तदिदं प्रथमश्लोके सूचितमिहोपसंहर्तुं नमामि त्रिपुरमित्यनुक्त्वा नौमि श्रीत्रिपुरामित्युक्तम् । अहंशब्दश्चाहंकारवाचकः ।

वैकारिकस्त्वैजसश्च तामसश्चेत्यहं त्रिधा ।

इति प्रयोगान् । स चाहंकारो द्विविधः—परोऽपरश्चेति । जीवैर्देहादावभिलष्यमानोऽपरः । परस्मिंश्च ब्रह्मणि पट्टत्रिंशत्तत्त्वात्मकस्य जगत्स्य सृष्टयनुकूलेषु ज्ञानेच्छायत्नेषु माथामिकसर्वाविधविषयक उदितोऽहमित्यभिमानः परः । ज्ञानरूपस्य ब्रह्मण ईदृशपराहंताविषयकत्वमात्रेण धर्मधार्मिभावं प्रकल्प्य तादृशो धर्मस्त्रिपुरसुन्दरीपदेन तदभिन्नो धर्मी कामधरपदनेह व्यवहरियत इत्येतदपि त्रिपुरापदसामानाधिकरण्येनाहंपदनिर्देशाद् ध्वनितम् । अन्यथा प्रथमश्लोक इव नौमीत्येतावतैव कर्तुर्लाभादिह तदर्थकत्वेऽहंपदे वैयर्थ्यापत्तेः । नचैवमहंपदोद्द्वितीयापत्तिः । स्वरादेराकृतिगणत्वेनावयवत्वस्वीकारेण तल्लोपात् । अहमि पलयं कुर्वन्नित्यादयः प्रयोगास्तु शब्दार्थयोरभेदमभिप्रेत्य नमांसि कुर्म इत्यादिवच्छब्दपरा इत्यवधेयम् ॥ १२ ॥

एवं मङ्गलाचरणमुखेनैव शास्त्रस्य विषयप्रयोजनादिकं निर्वर्ण्यं तद्विज्ञानार्थं स गुरुमेवाभिगच्छेदित्यादिश्रुतिष्वेकारेण ध्वनितस्य पुस्तकौघुपायोन्तरपरिसंख्यापूर्वकं गुणांशकत्वस्य द्योतनाय स्वयमद्वितीयोऽपि मरमाशेषो द्विविधं विग्रहं प्रकाशविमर्शभेदेन विरच्य विमर्शाशेन प्रपृत्वं प्रकाशाशेन वक्तृत्वं च स्वीकृत्य तन्त्रमवतारयितुमारभते—

श्रीदेव्युवाच । इति ।

तदुक्तं स्वच्छन्दतन्त्रे—

गुरुशिष्यपदे स्थित्वा स्वयमेव सदाशिवः ।

प्रश्नोत्तरपरैर्वाक्यैस्तन्त्रं समवतारयत् ॥ इति ।

अत्राडागमस्त्वागमशास्त्रस्यानित्यत्वान्न कृतः । कल्पसूत्रेऽपि भगवान्परमशिवभट्टारकः श्रुत्याद्यष्टादश विद्याः सर्वाणि दर्शनानि लीलया, तत्तदवस्थापन्नः प्रणीय संवेन्द्या भगवत्या नैरव्या स्वात्माभिन्नया पृष्टः पञ्चभिर्मुखैः पश्चाऽऽम्नायान्प्रणिनायेति । तेन परमशिवः स्वयमेव विमर्शांशेन स्वात्मानं पृच्छतीत्यर्थः । श्रीभैरव उवाचेत्यस्यापि स्वयमेव प्रकाशांशेन स्वात्मानमुत्तरयतीत्यर्थः । प्रकृते लिटा कथितं भूतत्वं तु वक्तव्यस्य सदातनत्वात् । अतएव तन्त्रराज उत्तरपटलेषु वक्ष्यमाणोऽप्यर्थः पूर्वपटलेषु प्रोक्त इति भूतार्थकपदेनैव तत्र तत्र निर्दिश्यते । अनद्यतनत्वं त्वकालकलितत्वात् । परोक्षत्वं त्वानिन्द्रियगोचरत्वाद्गुपयत इति सांप्रदायिकाः । एवं सर्वत्रापि योज्यम् ।

अथ त्रयोदशभिः श्लोकैर्देवीमन्त्रः-

भगवन्सर्वमन्त्राश्च भवता मे प्रकाशिताः ।

चतुःषष्टिश्च तन्त्राणि मातृणामुत्तमानि च ॥ १३ ॥

सर्वमन्त्राः सप्तकोटिसंख्याः । मातृणां शक्तीनाम । उत्तमानि निखिलपुरुषार्थप्रदत्वात् ॥ १३ .

अथ सार्धैरष्टभिस्तन्त्रनामान्युद्दिशति-

महामाया शम्बरं च योगिनी जालशम्बरम् ।

तत्त्वशम्बरकं चैव भैरवाटकं मेव च ॥ १४ ॥

अत्र ऋजुविमर्शिन्यां महामायातन्त्रं शम्बरतन्त्रं चेति तन्त्रद्वयपरं व्याख्यातम् । लक्षणेन तु महामायाशम्बराख्यमेकं तन्त्रमित्युक्तम् । अर्थरत्नावल्या तु द्वयमपि नोक्तम् । महालक्ष्मीमतं देवत्यादि वक्ष्यमाणं श्लोकद्वयं कैश्चित्परित्यक्तम् । अन्यैस्तु स्वीकृतं परं तु सर्वेषामेव मते चतुःषष्टि संख्यासंपात्तिदुरुपपादा । वस्तुतस्तु तत्संपत्त्यर्थमेवास्मिञ्छास्त्रे पूर्वार्धे चत्वारि तन्त्राणि । तत्त्वशम्बरकमेकं भैरवाटकं चैकमिति षट् तन्त्राणि ।

केचित्तु असिताङ्गो रुरुच्चण्डः क्रोध उन्मत्त एव च ।

कपाली भीषणश्चेति संहारश्चाष्ट भैरवाः ॥

इत्युक्तानामष्टानां भैरवाणामष्टौ तन्त्राणीत्याहुः । अन्ये तु-सिद्धिभै-
रवचतुर्भैरवकंकालभैरवयोगिनीभैरवमहाभैरवशक्तिभैरवमाधिकभैरवकंकालाग्नि-
भैरवाष्टकमतिपादकं तन्त्राष्टकमित्याहुः । तदुभयमपि संख्यासंपत्तिविरोधाद्या-
मलादिशब्दवद्भैरवशब्दस्य तन्त्रेषु क्वापि प्रयोगादर्शनाच्च चिन्त्यम् । तस्मा-
त्पोडशानित्यानामेकतन्त्रवदष्टभैरवाणामेकमेव तन्त्रमिति व्याख्येयम् । यदि
भिन्नान्येव तन्त्राण्युपलभ्येरंस्तदा तथाऽन्यान्यपि कोटिश इति वक्ष्यमाणेषु
तेषामन्तर्भावः । यदि त्वष्टानां विभज्य तन्त्रान्तरेषु चतुःषष्टिमध्य एव परि-
गणनं दृश्येत तदाऽप्यविरोधः । आदित्यनृसिंहविष्णुभागवतादिपुराणानां
क्वचित्पुराणोत्पत्त्यादशमहापुराणमध्ये परिगणनस्य क्वचित्दितरेषूपुराणेषु
परिगणनस्य च दर्शनेन तद्वदिहोपपत्तेः । नचैवं भैरवाष्टकप्राये पाठाब्दहुरू-
पाष्टकयामलाष्टकयोरेकैकतन्त्रात्मकत्वापत्तिः । बहुरूपाष्टकयोर्भैरवपदवद्दे-
वताविशेषवाचत्वाभावेन तन्त्रनामवेपथया वैषम्येण प्रायः।।ठमात्रस्याप्रयोजक-
त्वात् । भैरवतन्त्रमिति क्वचिद्दृशमानस्यापि व्यवहारस्य भैरवमतिपादकपर-
त्वेनोपपत्तेः । ब्रह्मयामलरुद्रयामलादीनां कतिपयानां भेदेनोपलम्भाच्च । यत्
कपालं भैरवं चैवोति कौर्मै गणितं तन्त्रं तद्देव्या विमुखमनव्यामोहायोक्तत्वाद्-
वैदिकाधिकारिकमिति तत्रैव मतिपादनाभोचमतन्त्रेषु तस्यावसरः । तस्मादिह
श्लोके षडेव तन्त्राण्युद्दिष्टानि ॥ १४ ॥

यहुरूपाष्टकं चैव यामलाष्टकमेव च ।

चन्द्रज्ञानं वासुकिं च महासंमोहनं तथा ॥ १५ ॥

ब्राह्म्यादयः सप्त मातरः शिवदूत्येकेत्यष्टानां मतिपादकान्यष्टौ बहुरू-
पतन्त्राणीति व्याचक्षते । ब्रह्मयामलं विष्णुयामलं रुद्रयामलं लक्ष्मीयामलमुमा-
यामलं रुद्रयामलं गणेशयामलं जयद्रथयामलं चेत्यष्टावर्धरत्नावल्गममुक्तानि ।
वासुकिपदस्थाने मात्तनिपदस्य क्वचित्पाठः । एवं षड्वर्षिशक्तिः ॥ १५ ॥

महोच्छुभ्यं महादेव वातुलं वातुलोत्तरम् ।

दग्नेदं तन्त्रभेदं च गुह्यतन्त्रं च कामिकम् ॥ १६ ॥

महादेवेति संबुद्धिः । महोच्छुष्ममहादेवमिति षष्ठोऽष्टाक्षरमेकं नामेति तु केचित् । द्वयमपि भिन्नमेवेति गौरीकान्तः । वामजुष्टं महादेवमिति पठित्वा वामजुष्टं नाम वामकेश्वरचतुःशतीत्युच्यत इत्यपि व्याचख्यौ । तच्चिन्त्यम् ॥ १६ ॥

कलावादं कलासारं तथाऽन्यत्कुञ्जिकामतम् ।
तन्त्रोत्तरं च वीणाख्यं त्रोटलं त्रोटलोत्तरम् ॥ १७ ॥ ।
पञ्चामृतं रूपभेदं भूतोद्भ्रामरमेव च ।
कुलसारं कुलोद्भ्रामं कुलचूडामणिं तथा ॥ १८ ॥
सर्वज्ञानोत्तरं देव महाकालीमतं तथा ।
महालक्ष्मीमतं चैव सिद्धयोगेश्वरीमतम् ॥ १९ ॥
कुरूपिकामतं देवरूपिकामतमेव च ।
सर्ववीरमतं चैव विमलामतमुत्तमम् ॥ २० ॥

अत्र प्रथमं देवपदं संबुद्धिः । द्वितीयं तु तन्त्रसंज्ञान्तःप्रविष्टमिति तुव-
चम् । एवं पञ्चमिः श्लोकैरष्टाविंशतिस्तन्त्राणि गणितानि संहर्त्य त्रिपञ्चा-
शत् ॥ २० ॥

अवशिष्टान्येकादशोद्दिगति सार्धेन-

पूर्वमश्रिमदक्षं च उत्तरं च निरुत्तरम् ।
तन्त्रं वैशेषिकं ज्ञानं वीरावल्लि तथा परम् ॥ २१ ॥
अरुणेशं मोहिनीशं विशुद्धेश्वरमेव च ।

पूर्वादित्रयस्य समाहारबंदः । पूर्वाभ्यामादि संज्ञाभिः प्रसिद्धाश्चत्वार आ-
ज्ञायाः । निरुत्तरपदेनोर्ध्वाम्नायतन्त्रं, तस्यानुत्तराम्नायपदेनापि व्यवहारः ।
तन्त्रं वैशेषिकमित्येकम् । ज्ञानमिति ज्ञानार्णवपदेन प्रसिद्धम् । वीरावलीत्येत-
कम् ॥ २१ ॥

एवमेतानि शास्त्राणि तथाऽन्यान्यपि कोटिशः ॥ २० ॥
भवतोक्तानि मे देव सर्वज्ञानमयानि च ।

एवम्, अन्पूनातिरिक्तानि । एतानि महामायादिविशुद्धेश्वरान्तानि

चतुःषष्टिस्तन्त्राणि । शास्त्राणि वेदरूपाणि । तन्त्राणामुपनिषच्छेषत्वात् ।
शासनाच्छास्त्रमिति हि व्युत्पत्तिः । शासनं तु पवर्तनानिवर्तनान्यतररूपा
शब्दभावनापरपर्याया भगवत्याज्ञैव ।

‘ तदुक्तम्-प्रवृत्तिर्वा निवृत्तिर्वा’ नित्येन कृतकेन वा ।

पुंसां येनोपदिश्येत तच्छास्त्रमभिधीयते ॥ इति ।

तेन वेद एव मुख्यतया शास्त्रपदवाच्यः । तथा च व्यासपदानां प्रयो-
गः—शास्त्रयोनित्वात्, शास्त्रदृष्ट्या तूपदेशो वामदेवदित्यादिः । शब्दशास्त्र-
च्छन्दःशास्त्रादीनां तु तदङ्गत्वान्मानवस्त्रत्यादीनां तदर्थानुवादकत्वात्तद्व्या-
ख्यानानामनार्थानामपि तदुपयोगित्वाच्छास्त्रपदेन व्यवहार इति स्थितिः ।
तन्त्राणां तु साक्षादेव वेदवद्भगवदाज्ञारूपत्वाच्छास्त्रत्वे न कोऽपि विवादः ।
अत एव मामाण्येऽपि न विपत्तिपत्तिः । वैदिकत्वादेव । भगवान्परशुरामो-
प्याह—पञ्चाऽऽम्नायान्परमार्थसाररूपांश्चाग्निनायोति । एवं स्थिते यत्सौन्दर्य-
लहरीर्याख्यानं केनचि प्रलापितमिमानि तन्त्राण्यवैदिकानीत्यादि तत्पवाररुभ्रा-
न्तान्यतरजल्पितत्वादुपेक्ष्यम् । यत्तु कौलवर्मानिन्दादिकं तन्त्रान्तरे स्मर्यते
तन्नहि निन्दान्यायेन तत्तन्त्रवस्तुनिमात्रपरम् ।

कथमन्यथा—पशुशास्त्राणि सर्वाणि मयैव कथितानि हि ।

‘मूर्त्यन्तरं’ तु संप्राप्य ‘मोहनाय दुरात्मनाम् ॥

महापापवशान्मुणां तेषु वाञ्छाऽभिजायते ।

तेषां हि’ सद्गतिर्नास्ति कल्पकोटिशतैरपि ॥

इत्यादीनि कौलप्रकरंभस्थानि परःशतं शिववचनानि संगच्छेरन् ।
वस्तुतस्तु कौलोपास्तेभ्यरमभूमि काल्हातया तदधिकारिदौर्भवाधिकारभज्ञात्वा
तत्र पवर्तने च तद्विरुद्धाचारावश्यंभावात्तेषां निन्दा । अधिकारसद्भावेऽपि
याऽतिरहस्ये प्रवृत्तिर्वा भूदित्येदर्थवती निन्दावाक्यमित्युपपद्यते । तदप्युक्तं
कुलार्णव एव—

कुलभार्गुरतो देवि न मया निन्दितः क्वचित् ।

आचाररहिता येऽत्र निन्दितास्ते न चेतरे ॥

अन्यत्रापि-- कुलधर्ममिमं ज्ञात्वा मुच्येयुः सर्वमानवाः ।

इति मत्वा कुलेशानि मया लोके विगर्हितम् ॥ इति ।

तस्मात् — पुराकृततपोदानयज्ञतीर्थजपव्रतैः ।

शुद्धचित्तस्य शान्तस्य धर्मिणो गुरुसेविनः ॥

अतिगुप्तस्य भक्तस्य कौलज्ञानं प्रकाशते ।

इति वचनात्कुलतन्त्रापामाप्यवचनं गौरीकान्तलक्षणादेरतादृशत्वं ध्वन-
यति । तथा च शिववचनं—

कुलधर्मं हि मोहेन योऽन्यधर्मेण दुर्मतिः ।

सकृत्साधारणं ब्रूयात्सोऽन्त्यजो नान्त्यजोऽन्त्यजः ॥

इतीति दिक् ।

अन्यान्यपि कुलाण्वद्दक्षिणामूर्तिसंहितासनत्कुमारसंहितापरान्द्वन्द्व-
दीनि ॥ २२ ॥

सर्वज्ञानमयानि सर्वज्ञत्वदानैकप्रधानानि अधिकारिभेदेन चतुर्विधपुरुषार्थ-
प्रदानाति यावत् ।

नित्या. षोडश देवेश सूचिता न प्रकाशिताः ॥ २३ ॥

इदानीं श्रोतुमिच्छामि तासां नामानि शंकर ।

एकैकं चक्रपूजां च परिपूर्णां समन्ततः ॥ २४ ॥

अनेकदेवतानाममन्त्रमुद्रागणैः सह ।

कथयस्व प्रमादेन यदि तुष्टोऽसि मे प्रभो ॥ २५ ॥

श्रीपरमशिवाभिन्ना शक्तिरेव तावन्नित्येत्युच्यते । तस्याश्च पञ्चदश
किरणास्तदाकारा अपि तद्वत्कामेभराङ्कपत्रणमात्रविधुरा इतरधर्मैः सदृश्यः
सन्ति । तेनकामेभराङ्कयन्त्रितैका धिपुरसुन्दरी महानित्येत्युच्यते । इतरास्तु
नित्या एव । कामाङ्करूपत्रादन्यत्र भूपावर्णायुधादि रुमित्यादिना तन्त्रराजेऽ-
यमर्थो निर्णीतः । संकेतपद्धत्यामपि—

एक एव प्रकाशाख्यः परः कोऽपि महेश्वरः ।
 तस्य शक्तिर्विमर्शाख्या सा नित्या गीयते बुधैः ॥
 विमर्शाख्या तु नित्या सा पाञ्चविध्यं समागता ।
 आकाशानिलसप्तार्चिःसलिलावनिभेदतः ॥
 एकैकगुणवृद्ध्या तु तिथिसंख्यात्वमागता ॥ इत्यादि ।

आकाश एक एव गुणः । वायौ द्वौ तेजासि त्रयो जले चत्वारः
 पृथिव्यां पञ्चेति संहृत्य पञ्चदश भेदा इत्यर्थः । सुभगोदयेऽपि नित्याः
 प्रक्रम्य —

दशाद्या. पूर्णिमान्ताश्च कलाः पञ्चदशैव तु ।
 षोडशी तु कला ज्ञेया सच्चिदानन्दरूपिणी ॥ इति ।

अथ दशांशब्दः शुक्लभक्षप्रतिपद्वात्रिपर इत्यादिकं सौभाग्यभास्करे वि-
 धरूपेतिनामनिर्वचनावसरे प्रतिपादितमस्माभिः । ईदृशस्वरूपनित्याख्याः षोडश
 शक्यस्तन्त्रान्तरेषु त्वया सूचिता एव । शिष्याया विशेषजिज्ञासासारीक्षार्थ
 धर्मिज्ञानमात्रं कारितं न तु प्रकाशिता यावद्विशेषरूपेण नोक्ताः । नापृष्टः
 कस्यचिद्ब्रूयादिनि वेदानुशासामिति निषेधादिति भावः । एकैकमिति क्रिया-
 विशेषणम् । नित्येविसामान्यनाम्नो ज्ञातत्वाद्ज्ञातनत्तद्व्याक्तिनामविषयकोऽयं
 मन्त्रः । चक्रस्य श्रीमन्त्रिपुरसुन्दरचिक्रराजस्य पूजां बाह्यान्तरभेदभिन्नाम् ।
 समन्तत आवरणदेवताभिः परिपूर्णाम् । अनेकासां वशिण्यादीनां देवतानां
 नानगणैर्मन्त्रगणैर्मुद्रागणैश्च सह कथयस्वेत्यर्थः ॥ २३ ॥ २४ ॥ २५ ॥

अथ परमशिववाक्यम् । तत्रैकेन तन्त्रश्रवणे सावधानीकरणं त्रिभिर्नि-
 त्यानाम्नामुपदेशः । पञ्चमेन महानित्यास्वरूपश्रवणाय सावधानीकरणमिति
 विवेकः ।

श्रीभैरव उवाच—

शृणु देवि महाज्ञानं नित्याषोडाशिकार्णवम् ।
 न कस्यचिन्मयाऽऽख्यातं भवतन्त्रेषु गोपितम् ॥ २६ ॥
 तत्राऽऽदौ प्रथमा नित्या महात्रिपुरसुन्दरी ।
 ततः कामेश्वरी नित्या नित्या च भगभालिनी ॥ २७ ॥

नित्याङ्किनाभिधा नित्या भेरुण्डा चहनिवासिनी ।

महाविद्येश्वरी दूती त्वरिता कुलसुन्दरी ॥ २८ ॥

नित्या नीलिपताका च विचया सर्वमङ्गला ।

ज्वालांमोलिनिका चित्रेत्येवं नित्यास्तु षोडश ॥ २९ ॥

शृणु देवि महानित्यामादौ त्रिपुरसुन्दरीम् ।

'यया' विज्ञातया गौरि जगत्क्षोभः प्रजायते ॥ ३० ॥

मिति बहुवीहिः । अणवपदेन दुरवगाहत्वादतीवावहिवा

भवेति ध्वनितम् । महाविद्येश्वरीस्तन्त्रान्तरे महावज्रेश्वरीत्यपि नाम ।

दूती शिवदूतीनाम्न एकदेशः । कुलसुन्दर्युत्तरं नित्येतिपदं स्वतन्त्रं विशेष्य-

वान्यानि नित्यापदानि विशेष्यानि । आदौ चतुःशतीद्विपामके (क)

स्थावयवे । यया विज्ञातया महानित्याज्ञानमात्रेण, जगतः क्षोभः स्वाप-

तवा ॥ २६ ॥ २७ ॥ २८ ॥ २९ ॥ ३० ॥

इदानीं सुन्दरीवापिन्यां द्वितीयोपनिषदि श्रीचक्रं व्याख्यास्वप्नं इत्यादि-

वक्रं व्याख्यातमित्यन्वया, कण्डिकभोकरीषिमनुसृत्यैव सार्धैर्द्वान्शभिः श्लोकैः

श्रीचक्रलेखनमकारमुदिशति-शक्त्या शक्तिं विनिर्मियेत्यादिनां त्रुद्वारोप-

शोभितमित्यन्वेन । तत्र श्रीचक्रस्वत्त्वामचान्तरनाचक्रात्मकं यागले-

चिन्दुभिकोणवसुकोणदशारसुग्म-

मन्वसनागदलसंयुतषोडशारम् ।

वृत्तत्रयं च धरणीसदनत्रयं च

श्रीचक्रराजमुदितं परदेवतायाः ॥ इति ।

तन्त्रित्त्वणोपयोगिनी परिभाषा चेत्यम्-पदाशामिमुखो मन्त्री चक्र-

राजं समुद्धरेत्सैव पूर्वा दिक् । तामारम्य पादाक्षिण्येनेतराः सप्त दिशः ।

ईशानाद्याभेदपर्यन्ताभेकां विर्यमेत्वां कृत्वा तदीशानाम्रात्तदाभेयाग्राच्चाऽऽ

रम्य पश्चिमदिक्पर्यन्ते द्वे रेख समाकृष्य पश्चिमस्थां दिशि ते भेजयेत् । तदिदं

स्नाभिमुत्तामत्रिकोणं भवति । अस्य शक्तिरिति संज्ञा । पार्वत्यादिशब्दा

अपि शक्तिपर्यायाः । एवं वायव्यादिनैर्क्रान्ताभेकां विर्यमेत्वां कृत्वा तदा-

[५मं ०विश्रामः] - श्रीभास्कररायोज्ञीतसेतुबन्धाख्यव्याख्यानसहितः । ३१

व्यग्रात्तन्निर्गत्यगाच्चाऽऽरम्य पूर्वदिक्पर्यन्ते द्वे रेखे आकृष्य पूर्वस्यां दिशि ते
 मेलयेत् । तदिदं पराङ्मुखाग्रत्रिकोणं भवति । अस्य वह्निरिति संज्ञा ।
 शिवादिशब्दाश्च वह्निपर्यायाः । शक्तिवह्निपुरयोश्च घटिके पार्श्वरेखे प्रत्येकं
 वामदक्षिणसंज्ञे । ऊर्ध्वाधारेखे पूर्वपश्चिमसंज्ञे । प्राञ्चस्तु-शक्तेरूर्ध्वरेखा
 पश्चिमरेखा वह्नेरधारेखा पूर्वरेखेति व्यवहरन्ति । तत्पूज्यपूजकयोर्मध्यं प्राची-
 तिमानस्य श्रीचक्रेऽपवादस्य ज्ञानार्णवादावुकस्याज्ञानादित्युपेक्ष्यम् । अत एव
 शक्तेः कोणत्रयमीशाग्निपश्चिमकोणसंज्ञम् । वद्वेस्तु वायुराक्षसपूर्वकोणसंज्ञम् ।
 एकस्या रेखाया उपरि रेखान्तरस्याऽऽरोहणं भेदनसंज्ञम् । ईदृशभेदनात्मको
 रेखाद्वयसंयोगः संधिः । तादृश एव रेखात्रयसंयोगो मर्म । संधिमर्मगोर्द्वयोरपि
 अग्निरिति संज्ञा । शक्तिपश्चिमकोणवद्विपूर्वकोणयोः संपर्केण लेखो डमरुः ।
 पूर्णचन्द्राकारा रेखा वृत्तम् । मौमः परिवेषथ चतुरस्ररेखा मूपुरं यथाकथ-
 चित्कोणत्रयं त्रिकोणम् । इति परिभाषा ।

अथ बिन्दुत्रिकोणवसुकोणानि त्रीणि चक्राण्यह सावंपादद्वयेन—

शक्त्या शक्तिं विनिर्भिद्य भूयो वह्निपुरेण ते । त्पुटीकृत्य ।

आदावेकां शक्तिं विदित्स्व तां मध्यभागे तिर्यग्नेखान्तरेण निर्भिद्य
 भेदकरेखाया ईशाग्निमागामसंज्ञिते वामदक्षिणरेखे आकृष्य प्रथमशक्तिपश्चि-
 मकोणात्पश्चिमस्यां दिशि पश्चिमकोणान्तरोत्पादनेन द्वितीयशक्तिं रचयेत् ।
 ततः प्रथमशक्तेः पूर्वस्यां दिशारम्य कोणरचनपूर्वकं तद्वायुराक्षसदिकापर्यन्ते
 वामदक्षिणरेखे संविमर्मानुगुणे आकृष्य पूर्वरेखां प्रथमशक्तिपश्चिमकोणसंज्ञेवैषण
 विरच्य वह्निपुरं रचयेत् । एवं सत्यष्टसु दिक्षाष्टौ त्रिकोणानि मध्यत एकभिति
 नव त्रिकोणानि षट्संघयो द्वे मर्मणी पार्श्वयोर्द्वौ डमरु चेत्याकारः संपद्यते ।
 अत्र प्रथमशक्तिवामदक्षिणयो रेखयोर्द्विवामदक्षिणरेखाभ्यां द्वितीयशक्तिपूर्व-
 रेखाया संयोगावुत्तरस्यां दक्षिणस्या च दिशि विद्यमानौ मर्मणी अन्ये संघयः ।
 अत्र मध्यमत्रिकोणस्य मध्यभागे बिन्दुरवानुकोऽपि चक्रन्यासपूजाप्रवर्णनादौ
 वक्ष्यमाणत्वाच्छ्रेयः । तेनेदं चक्रनयं संपन्नम् । प्रथमां शक्तिं द्वितीयया
 शक्त्या विशेषेण निर्भिद्य भूय, पुनरपि भेदनक्रमेणैव वह्निपुरेण ते पूर्वदिशि

दे शक्ती उक्तीत्या संपुटीकृत्येत्यर्थः । शक्तिवद्विशब्दौ च ज्ञानार्णवे संके-
तिवौ—

ईशानादग्निपर्यन्तामृजुरेखां समालिखेत् ।
ईशादग्नेस्तदग्राभ्यां रेखे आरुष्य देशिकः ।

एकी कुर्याच्च वारुण्यां शक्तिरेखाभतः भिये । त्रिकोणाकाररेखे ऽपिति ।
रेखां कृत्वा महेशानि वायुराक्षसकोणगाम् ॥
रेखे आरुष्य कोणाभ्यां तदग्रात्पूर्वगे कुरु ।
वह्निमण्डलमेतत्तु पूर्वाग्रं वीरवान्दिते । इति च ।

अथान्तर्दशरत्नेखनोपायमुपदिशति सर्वोर्ध्वामित्यारभ्य शक्तिमाद्या विभे-
दयेदित्यन्तेनावशिष्टसार्धश्लोकद्वयेन—

सर्वोर्ध्वां शक्तिं विस्तारयेदधः ॥ ३१ ॥
तथैव वह्निचक्रेण तामेवोर्ध्वं विभेदयेत् ।

अस्मिन्नवयोनिक्रे या प्रथमालिखिता शक्तिः सैव सर्वोर्ध्वा । तस्या
अधः पश्चिमभागे विस्तारणं नाम तदीयपूर्वरेखाप्रद्वयादारभ्य वामदक्षि-
णरेखपरेऽर्कपूर्वकं पश्चिमस्या दिशि भेदनम् । तच्चेह सिद्धमेवति
पुनर्विधिवैयर्थ्यापत्त्याऽऽर्थकिंचिदाक्षिप्यते । तदीयपूर्वरेखाप्रद्वयमिशानाग्निदि-
शोराकर्षणेनाभिवर्ध्म्य ततो जाताभ्यामभिनवाग्राभ्यां कोणनिर्माणपूर्वकं वाम-
दक्षिणरेखा-न्तरे अधोऽपरुष्य द्वितीयशक्तिपश्चिमकेणाताश्चिमस्यां दिशि भेद
येदिति । इति चेदृशविस्तारणस्य शक्तिजनकत्वादध्वर्युं वृणीत इत्यादौ वरणे-
नाध्वर्युं कुर्यादित्यर्थवच्छक्तिं विस्तारयेदित्यस्य विस्तारेण शक्तिं कुर्यादित्य-
र्थमभिप्रेत्य सर्वोर्ध्वशक्तिविस्तारेण शक्त्यन्तरं कुर्यादित्यर्थमङ्गीकृत्य, शक्ति-
पदस्य वारद्वयमन्वयस्तु न दुष्पत्येव । सेषं शक्तिर्नवषोणिकस्य पौरस्त्य
त्रिकोणभात्रं परित्यज्येतरत्सर्वं गर्भी करोतीति स्थितिः ॥ ३१ ॥

ततो यथा तावदनया शक्त्या नवयोनिकस्य गर्भीकारस्तिर्यग्ने ऽ
विस्तारादिना कारितस्तथैव वह्न्यात्मकेन चक्रेण त्रिकोणेनापि तद्गर्भीकारः
करणीयः । वह्नेः पश्चिमरेखाप्रद्वयं वायुराक्षप्रदिशोराकर्षणेनाभिवर्ध्म्य ततो

[१५० विश्रामः] श्रीभास्कररायोनीतसेनुबन्धाख्यव्याख्यानसहितः। ३३

जाताभ्यामग्रान्तराभ्यां कोणनिर्माणपूर्वकं वामदक्षिणरेखान्तरे ऊर्ध्वमाल्प्य
वह्निपूर्वकोणात्पूर्वस्यां दिशि मेलयेत् । सोऽयं वह्निर्नवयोनिचक्रस्य पाश्चा-
त्यमेकं त्रिकोणं परित्यज्येतरत्सर्वं गर्भी करोतीति यावत् । अस्मिन्वहनौ यः
शक्तितो विशेषस्तमाह—तामेवेति । तां पूर्वलिखितां शक्तिं विशेषेण भेदयेत् ।
वह्निवामदक्षिणरेखाभ्यां शक्तिवामदक्षिणरेखाद्वयं शक्तिपूर्वरैस्तां च भेदयन्नुर्ध्वं
विस्तारयोदित्यर्थः । तेनेदमुभयपार्श्वपाङ्गमरुविशिष्टं षट्कोणं भवति । नवयोनि-
चक्रान्तर्गततिर्यग्रेखात्रय आद्यान्तरेखे अभिवर्ध्मं षट्कोणं कुर्यादिति तु फलितो-
त्तरार्थः । यद्यप्यादावेव वह्निमूर्ध्वं विस्तार्य शक्रेरधोविस्तारे क्रियमाणे
शक्तिरेव वह्निं भिनत्तीति विररीतो विशेषस्तथाऽपि चक्रपूजारम्भे वक्ष्यमाणं
चक्रलेखनमनेनैव क्रमेणानुष्ठेयं नियमादृष्टानुगुण्यायेतिद्योतनार्थं एवकारः । तेन
शक्त्या वह्निभेदनस्य नखाविदलनादेरिवानुष्ठानं फलति । एवमुत्तरत्रापि
द्रष्टव्यम् ।

तत ऊर्ध्वस्थितां शक्तिमूर्ध्वं विस्तारयेत्क्रमात् ॥ ३२ ॥

पुनराद्यं वह्निचक्रमधो विस्तार्य सुन्दरि ।

ग्रन्थिभेदक्रमेणैव शक्तिमाद्यां विभेदयेत् ॥ ३३ ॥

षट्कोणनिर्माणानन्तरं सर्वोर्ध्वपदेनोक्तां प्रथमशक्तिमूर्ध्वं विस्तारयेत् ।
यथा तावदधोविस्तारोऽस्याः पूर्वरेखाभिवर्धनेन छतस्तथोर्ध्वविस्तारो वामद-
क्षिणरेखयोरीशाग्निदिग्भिमुखत्वाभिवर्धनेन पूर्वरेखान्तरस्य तत्र लेखनेन च
कार्यः । रेखयोरभिवृद्धेरवधित्तु प्रथमवह्नेः पूर्वकोण एव । तेन पूर्वरेखा-
न्तरस्य प्रथमवह्निपूर्वकोणाग्रसंश्लेषो भवति । एवमन्यत्राप्यवधिरुन्नेयः । तेन
शक्तिरेखने हि तन्त्रान्तरे क्रमो विहित इज्ञानमारभ्य प्रादक्षिण्येनेशानान्त-
रिति । वामदक्षिणभागयोर्न्यासादिप्रसक्तत्वाद्दो दक्षस्ततो वाम इत्यपि क्रम-
स्तत्र तत्र विहितः । तेनेहाऽऽदौ दक्षरेखामाग्रेयस्यभिवर्ध्मं पश्चाद्दामरेखामाशानेऽ-
भिवर्ध्मंशानादाग्रेयान्तं पूर्वरेखां लिखेदितिद्योतनायोक्तं क्रमादिति । अर्ध-
रत्नावलीकारस्तु प्रथमवह्नेः पूर्वादिशि स्थितस्य वह्न्यन्तरस्य भेदनं क्रमपदे-

नोच्यत इति व्याचख्यौ । ऋजुविमर्शिनीकारस्तु रेखाद्वयाभिवृद्धेरुक्तरूपोऽ-
वधिः क्रमपदेन कथ्यत इत्याह । पुनः प्रथमशक्तेरूर्ध्वविस्तारवदेवाऽऽद्यं
प्रथमलिखितं वह्निचक्रमधो विस्तार्य वह्नेर्दक्षरेखां राक्षसकोणे वामरेखां च
वायुकोणे द्वितीयशक्तिपश्चिमकोणावध्यभिवर्ध्वा राक्षसाद्वाच्यन्तं पश्चिमरेखां
विलिख्य विरमेतेत्यर्थः । सुन्दरीति देव्याः संबुद्धिः । अत्र प्रथमशक्तेरूर्ध्व-
विस्तारवदेव प्रथमवह्नेरधोविस्तारस्य पुनरितिपदेन विस्तार्येतिपदेन च वर्णने-
नैव सिद्धौ ग्रन्थिभेदक्रमेणेषुत्तरार्धं व्यर्थमिवाऽऽभाति । प्राञ्चस्तु अस्तिन्नन्त-
दंशारप्रस्तारे तिस्रः शक्तयो द्वौ वह्नी च सन्ति । तत्र सर्वाधःस्थिता शक्ति-
राद्यशक्तिरुच्यते । प्रथमवह्नेरधोविस्तारदशायां लिख्यमानेन पश्चिमरेखा-
न्तरेण तस्या आद्यशक्तेर्भेदनमुत्तरार्धेनोच्यत इति तत्सार्थक्यमाहुः । तन्ना-
तीव चमत्कृतम् । प्रथमशक्त्यूर्ध्वविस्तारदशायां लिख्यमानं पूर्वरेखान्तरेण
सर्वोर्ध्ववह्निभेदनस्य कण्ठरवेण पृथक्कथनादर्शनात् । शक्तित्रये जातेऽप्यु-
र्ध्वशक्तेरेवाऽऽद्यपदेनोपस्थितेश्च । तस्मादन्तर्दशारारम्भे लिखिता या शक्तिः
सैवेहाऽऽद्यपदेनोच्यत इति न सर्वोर्ध्वशक्तेराद्यपदेन परामर्शः । तस्याः पकृत-
दशाराद्यावयवत्वाभागात् । अस्यां चाऽऽद्यशक्तौ पूर्वरेखायां द्वे मर्मणी । वाम-
दक्षिणेरस्वयोश्च द्वे मर्मणी । तेषु प्रथमे द्वे प्रथमशक्तिविस्तारेणोत्पन्ने ।
द्वितीये द्वे प्रथमवह्निविस्तारेणेत्येतदर्थं विस्तारविद्विद्यस्य विशेषत्वेन
व्याख्येयम् । ग्रन्थयः संध्यस्तेषां चतुर्णां भेदो मर्मतया परिणामस्तेन क्रोण
प्रकारेणाद्यान्तर्दशाराद्यावयवभूतां शक्तिं भेदयोदित्यर्थः । अथवा, आद्यं
वह्निचक्रमित्यस्य द्विरन्वयः । तत्रैकं पूर्ववदेव व्याख्यायोर्ध्वविस्तारभ्यां
कृपादाद्यं सर्वोर्ध्वं वह्निचक्राद्यां सर्वाधस्तनीं शक्तिं च भेदयोदित्यर्थो
वर्णनीयः । अग्नि-पक्षे ग्रन्थिभेदक्रमः संध्युत्पत्तिक्रम एवेति । इत्यन्तर्दशार-
निष्पत्तिः ॥ ३२ ॥ ३३ ॥

अथ वह्निदशारलेखनोपायमुपदिशति तथा सर्वोर्ध्ववह्नेरधोविस्तारवह्नि-
नेत्यन्तेन सार्धंश्लोकद्वयेन-

तथा सर्वोर्ध्ववह्नेरधोऽशक्तिं विस्तारयेदधः ।

तामादिचक्राधःशक्तिवह्निनोर्ध्वं विभेदयेत् ॥ ३४ ॥

यथा तावदन्तर्दशारनिष्पत्त्यर्थं स्वस्मादादिचक्रे नवयोन्धारूपे विद्यमानानां तिसृणां तिर्यग्नेखाणां मध्ये प्रथमचरमानिर्धनेस्वयोस्तिर्यगेवाभिवर्धनादिना पट्कोणं निष्पाद्य तत्र तिर्यग्नेखासंसृष्टवामदक्षिणरेखाद्वये विदिक्ष्वभिवर्धनादिना कोणचतुष्कमधिकं कृत्वा दशारता संपादिता तथैव वहिर्दशारनिष्पत्त्यर्थमपि स्वादिचक्रेऽन्तर्दशारे विद्यमानानां पञ्चानां तिर्यग्नेखाणां मध्ये प्रथमचरमयोः सर्वोर्ध्वसर्वाधःस्थितयोस्तिर्यग्नेखागोरेण दक्षिणोत्तरादिगभिमुखवाभिवर्धनादिना पट्कोणं विधाय तत्रात्तिर्यग्नेखासंसृष्टवामदक्षिणरेखाद्वितये विदिक्ष्वभिवर्ध्वं कोणाद्वितये संपादनीये इत्याकारको दशारद्वयानुगमस्तथेतिपदेनोक्तः । एवं सामान्येनोक्त्वा विशिष्याऽऽह - सर्वोर्ध्वत्वादि । सर्वं चिन्दाद्यन्तर्दशारान्तं चिकीर्षितप्रकृतचक्रादादिभूः चक्रं तस्योर्ध्वं यो वह्निर्वह्निपुरस्थपूर्वकोणस्तस्यान्तर्मध्ये प्रथमवह्निद्वितीयवह्न्यधोर्ध्व इति यावत् । तत्र विद्यमाना या शक्तिः शक्तिपुरस्थपूर्वरेखा ताम्बः सर्वाधःस्थितशक्तिपश्चिमकोणाधोभागपर्यन्तं विस्तारयेत् । प्रथमशक्तेः पूर्वरेखान्तरं दक्षिणोत्तरादिशोराकृष्य तत्राऽऽग्नेयैशानकोणोत्पादनपूर्वकं वामदक्षिणरेखे निष्पाद्य सर्वाधोभेदनेन शक्त्यन्तरं निष्पादयेदित्यर्थः । तामिति । आदिचक्रस्यान्तर्दशारान्तस्त्रयो या शक्तिः शक्तिपुरस्थपश्चिमकोणस्तस्यां यो वह्निस्त-मध्यस्थितं यत्प्रथमवह्निपश्चिमरेखान्तरं तेन तामव्यवहितपूर्वलिखितां शक्तिमूर्ध्वं सर्वोर्ध्वस्थितवह्निपूर्वकोणोर्ध्वभागपर्यन्तं विभेदयेत्, विस्तार्य भेदयेत् । अन्तर्दशारस्य सर्वाधःस्थितशक्तिपश्चिमकोणाव्यवहितपूर्वा तिर्यग्नेखां दक्षिणोत्तरयोरभिवर्ध्वं तद्ग्राभ्यां वामदक्षिणरेखे ऊर्ध्वमाकृष्य वहिर्दशाराद्यशक्तेर्वामदक्षिणरेखे ताम्बां भेदयन्सर्वोर्ध्वतयोर्भेदनेन वह्न्यन्तरं रचयेदित्यर्थः । तदिदं पट्कोणं भवति ॥ ३४ ॥

ततः पूर्ववदेवाऽऽद्यां शक्तिं विस्तार्य भेदयेत् ।

ऊर्ध्ववह्निमधोवह्निमध्यवह्निविवर्जितम् ॥ ३५ ॥

विस्तार्य भेदयेच्छक्तिमधस्तादायवह्निना ॥

ततः षट्कोणनिर्माणानन्तरं पूर्ववदेवान्तर्दशारस्थषट्कोणोत्तरभिवाऽऽर्थां
सर्वप्रथमां शक्तिं विस्तार्य वामदक्षिणरेखयोरीशामिदिशमभिमुखमभिवृद्धिं प्राप-
य्योर्ध्ववह्नि चक्रोर्ध्वभागे स्थितं वह्निं भेदयेत् । पूर्वरेखान्तरनिर्माणेनेति
यावत् । पुनः पूर्ववदेवेति केषाचित्पठः । तत आद्यवह्निना सर्वप्रथमवह्निना
विस्तार्य तदीयवामदक्षिणरेखे वायुराक्षसदिशोरभिवर्ध् स्थापितेनेति शेषः ।
अधस्ताच्छक्तिं सर्वाधःस्थितं शक्तिपश्चिमकोणभागं भेदयेत् । अभिवर्ध् स्था-
पितस्य वह्नेः पश्चिमरेखान्तरनिष्पादनेनेति यावत् । अधोवह्निमध्ववह्निनि-
वर्जितमिति पदं तत्रगिष्टम् । तदिदं वाक्यद्वयमध्वभागे पठितत्वात्कोचित्पूर्व-
वाक्यशेषत्वेनाभ्य उत्तरवाक्यशेषत्वेन व्याचक्षणा विवक्ष्यते । तत्र शिवान-
न्दनार्थादयस्तावदाहुः पूर्ववाक्य ऊर्ध्ववह्नेर्भेदनमुक्तं तदाठर्थाय मध्ववह्-
धोवह्-योर्भेदनं निषिध्यते । प्रथमशक्तिरान्तरेखाभ्यां मध्ववह्निपूर्वको-
णावधिविस्तारिताभ्यां तयोर्भेदनस्यासंभवेऽपि नान्तरिते न दिव्यमिश्रितव्य
इतिवदप्रसवतप्रतिषेध एवाय वह्नित्रयास्तित्वबोधनमात्रफलक इतिविद्यानन्द-
नाथादयस्तु—उत्तरवाक्ये विस्तार्येत्यस्य कर्मसापेक्षत्वादाद्य वह्निनेतितृतीया-
न्तस्य तदन्वयायोग्यत्वादव्यवहितपूर्वत्वेनोपस्थितमिदमेव पदं तत्रान्तेति ।
तत्राधोवह्निशब्दः सर्वोर्ध्ववह्निपरः । अस्यैव । चक्रस्य विपर्यासेनावलोकने
सर्वोर्ध्वतदस्यापि सर्वाधस्तनत्वसंभवात् । तेनोर्ध्वमध्ववह्निभिन्न आद्यवह्नि-
रेवेति प्रथमवह्निं विस्तार्येत्यर्थः संप्रत्य इत्याहुः । तदुभयमपि चिन्त्यम् ।
क्रियान्वयिनो नञोऽभावेन प्रतिषेधायोगात् । अधःशब्दस्य शकार्थविपर्यये
लक्षणाया अप्युक्तत्वात् । तस्मादूर्ध्ववह्निपदस्याधोवह्नीत्यादि विशेषणम् ।
ऊर्ध्वपदं चक्रोर्ध्वपरम् । ततश्च त्रयाणामपि वह्नीनां नवभोनित्कान्तर्दशारच-
क्रवर्हिदशारचक्रोर्ध्वत्वादविशेषेण ग्रहणे प्राप्तेऽधोवह्निमध्ववह्निभिन्नत्वं विशेष-
णम् । तत्तत्प्राप्तियोगिभेदवत्त्वं तदर्थः । न त्वधोवह्नित्वावच्छिन्नमपि योगि-
ताकभेदवत्त्वादिकम् । अत एव मध्ववह्निवारणाय तद्भेदोऽपि निवेशितः ।
नच मध्ववह्निपूर्वकोणावधिविस्तृतरेखाभ्यामभ्ययोर्भेदनासंभवादेव निरासे
विशेषणवैयर्थ्यं शङ्क्यम् । आद्यशक्तिभेद्यत्वस्य दिव्यमिश्रितविशेषेण सत्त्वात् ।

नवान्ययोरपि पूर्वमेव वृत्तत्वान्नेदानीं तत्पसक्तिरिति वाच्यम् ।
मिन्नयोरपि पूर्वरेखानुपादिरेखान्तरेण द्विर्द्विर्भेदनसंभवात् । प्रत्युत पुनः पूर्वव-
देवेतिपदानां द्विर्भेदन एवानुगुणत्वात् । सति तत्रधोमध्यवह्निभिन्नत्वविशेषणे
तद्वत्तत्र हि बहिर्दशरत्नस्य दशारत्नासीद्धिरिति समञ्जसम् इति बहिर्दशर-
निष्पत्तिः ॥ ३५ ॥

एवं दशारद्वयमुक्त्वा चतुर्दशरत्नकलेखनोपायमुपादेशति ततो मध्यादी-
त्यारभ्य सर्वावस्थाद्विभेदयेदित्यन्तैः साधैः पञ्चाभिः श्लोकैः—

ततो मध्यादिशक्त्यूर्ध्वं शक्तिं विस्तारयेदधः ॥ ३६ ॥

तथैव संपुटी कुर्यात्सर्वचक्रं सुरेश्वरि ।

तां च तेन महेशानि वह्निचक्रेण भेदयेत् ॥ ३७ ॥

ग्रन्थिभेदक्रमेणैव सर्वोर्ध्वं सर्ववाह्यतः ।

मध्योर्ध्वशक्तिपर्यन्तमादिशक्त्यवधि प्रिये ॥ ३८ ॥

दशारद्वये हि तिर्यग्रेखासु प्रथमचरमयोरभिवर्धनेन पट्कोणं रचितम् ।
तद्वदिह न भवति । किंतु बहिर्दशरत्नके स्थितानां सप्तानां तिर्यग्रेखाणां
मध्य आद्यन्तरेखे विहाय द्वितीयोपान्त्यरेखे एवाभिवर्धय्य पट्कोणं रचयेदिति
विशेष इत्याह—पध्येति । मध्या च साऽऽदिशक्तिश्च मध्यादिशक्तिः । प्रथम-
शक्तिरेव हि सर्वमध्या शक्तिः । बहिर्दशारत्नमलिखितशक्तेरपि तदादित्वा-
त्तदूर्ध्वशक्तिर्यदेन सर्वोपरितनतिर्यग्रेखा मा प्रसाङ्गीदितो मध्येति विशेषणम् ।
ततश्च मध्यस्थप्रथमशक्तेरूर्ध्वशक्तिः प्रथमवह्निपूर्वकोणस्पृष्टरेखाकैव । बहि-
र्दशारत्नमकशाकिरिति यावत् । तस्मा ईशाभिकोणभागेऽभिवर्धनेन कोणान्तरे
द्वे निष्पाद्य ततो दक्षिणोत्तररेखे पश्चिमस्यां दिश्यालुप्य सर्वाधःस्थितशक्ति-
कोणात्पश्चिमभागे कोणान्तरं निष्पादयेत् । सैयं शक्तिः सर्वं चक्रं कवचपती-
त्याह—तथैवेति । ता स प्रथमाभिर्वाधिनां बहिर्दशारत्नमरूपपट्कोणघटकशक्तिं
तेन तत्पट्कोणघटकेनैव वह्निचक्रेण भेदयेत् । सर्वाधःस्थिततिर्यग्रेखाव्यवहि-
तपूर्वदिग्वातिर्यग्रेखा वायुरक्षःकोणयोरभिवर्धय्य कोणद्वयान्तरं निष्पाद्य ततो
दक्षिणोत्तररेखे पूर्वस्यां दिश्यालुप्य सर्वोर्ध्वस्थितवह्निकोणात्पूर्वभागे कोणा-
न्तरं रचयेदिति यावत् ॥ ३६ ॥ ३७ ॥

अस्य वह्नेः पञ्च विशेषणानि । तत्र सांप्रतलिखितशक्तेर्भेदनेन ग्रन्थिर्यथा स्यात्तेन क्रमेण दक्षिणोत्तरयोर्दमरुद्धयकरणेनेत्येकम् । आदिश-
 किर्वाहिदशारारम्भकशक्तिस्तद्वाधि तदीशाग्निकोणस्पृष्टं यथा भवति तथेति
 द्वितीयम् । मध्या च सौर्ध्वशक्तिश्च मधोर्ध्वशक्तिः प्रथमशक्तिरेव सर्वम-
 ध्यस्था पर्यायेणाभिवर्धिता सती या सर्वोर्ध्वाऽभवत्पर्यन्तं तदीशाग्निकोणस्पृष्टं
 यथा स्यात्तथेति तृतीयम् । सर्वस्य बहिर्दशारचक्रस्य बाह्यतः कवलनक्रमो
 यथा स्यात्तथेति चतुर्थम् । सर्वोर्ध्वा बहिर्दशारोर्ध्ववह्नेरप्यूर्ध्वं यथा तथेति
 पञ्चमम् । इमानि पञ्च विशेषणानि चतुर्दशारचक्रकरणे कथनात्स्वपूर्वेषु
 सर्वेषु चक्रेषु पट्कोणघटकशक्तिवह्निदक्षिणोत्तररेखापार्श्वप्रदर्शनोपलक्षकत्वेन
 सार्थकानि । तेन प्राचाभेत्च्छूलो लोपेक्षाऽत्रत्यविशेषणाना यथाकथंचिदप्या
 नयनमपि न स्वरसमित्युपेक्ष्यम् ॥ ३८ ॥

एवं पट्कोणनिर्माणमुपदिशसौर्ध्वभागे चतुरः कोणान्वर्धयेदित्याह
 द्वाभ्याम्—

ततो वाह्यस्थशक्त्यन्तःशक्तिमूर्ध्वं विकासयेत् ।

तथा विस्तारयेच्छक्तिमाद्यामप्यूर्ध्वमीश्वरि ॥ ३९ ॥

सर्वोर्ध्ववह्न्यधोवह्निपर्यन्तं परिवन्दिते ।

तथा विभेदयेद्दह्निचक्रं सर्वोर्ध्वसंस्थितम् ॥ ४० ॥

वासस्या शक्तिः सांप्रतलिखितपट्कोणघटकशक्तिस्तदन्तन्मध्ये स्थिता
 शक्तिर्द्वितीयदशारारम्भकपट्कोणघटकशक्तिरेव । तामूर्ध्वं विकासयेत्, तदी-
 यदक्षिणोत्तररेखे अभीशकोणाभिमुख्येनाभिवर्धयेत् । ततो या प्रथमशक्तिः
 क्रमेणाभिवृद्धा सती द्वितीयतृतीयवह्न्योरन्तराले समाप्ता दृश्यते तामाद्या शक्तिं
 तथा विस्तारयेत् । यथा तत्प्रथममभिवर्धितदक्षिणोत्तररेखात्स्पर्शः स्यात्तथा
 कुर्यात् । समतिर्ध्वरेखासु विद्यमाना सर्वोर्ध्वा प्राच्या तिर्यग्रेखा भागद्वयेऽत्र-
 भिवर्ध्यान्तःशक्तिदक्षिणोत्तररेखाभ्या सह बद्ध्वा कोणद्वयं निष्पादयोदिति
 यावत् । विकासयेदितिदस्यैवैतान्वयं इति तु प्राञ्चः । तत आद्या श-
 क्तिमूर्ध्वमपि विस्तारयेत्, प्रथमशक्तेर्दक्षिणोत्तररेखे अभीशकोणयोर्वर्धयेत् ।

[१५० विश्रामः] श्रीभास्कररायोर्जातसेतुबन्धाख्यव्याख्यानसहितः । ३९

तदभिवृद्धेरवनिमाह - सर्वोर्ध्वेति सर्वोर्ध्ववह्निः सांप्रतं लिखितपट्कोणघटकः ।
तस्याधःस्थितो वह्निर्द्वितीयदशारारम्भकपट्कोणघटकः । तत्पाच्यकोणाधि-
विस्तारयेदित्यर्थः । तथा सांप्रतमाभिवर्धितया प्रथमशक्तया सर्वोर्ध्ववह्निं विभे-
दयेत् । तिर्यग्रेखान्तरनिष्पादनेनेति यावत् ॥ ३९ ॥ ४० ॥

इदानीमनेनैव क्रमेणाधोभागेऽपि कोणचतुष्टयमाभिवर्धयेदित्याह—

सर्वोर्ध्ववह्न्यधोभागग्रन्थिपर्यन्ततः प्रिये ।

विस्तार्य बाह्यशक्तिं तु सर्वाधस्ताद्विभेदयेत् ॥ ४१ ॥

सर्वोर्ध्ववह्निः पल्लवपट्कोणघटको वह्निस्तस्याधोभागः पश्चिमरेखा
तस्या ये ग्रन्थयो रेखात्रयसंयोगस्थानानि चत्वारि तेषां पर्यन्ततस्तत्पान्तभा-
गानारम्य विस्तार्य रक्षोवायुदिग्गाभिमुख्येनेति शेषः । अयं भावः—
प्रथमतृतीयवह्न्योर्दक्षिणरेखाद्वयं रक्षस्यभिवर्धयेत् । चररेखाद्वयं वायौ ।
प्रथमवह्निरेखोरुक्तग्रन्थिस्थानादभिवृद्धत्वेऽपि ततोऽप्याधिक्येन चतुर्थशक्ति-
पश्चिमकोणाधिबिस्तारः । तृतीयवह्निरेखोस्तु सर्वाधस्तनतिर्यग्रेखाधि-
विस्तारः कार्य इति । एवं रेखाचतुष्टयं रक्षोवाय्वोरभिवर्धय्य बाह्यशक्तिं पल्लव-
पट्कोणघटकशक्तिं सर्वाधस्तादधस्तन्या तिर्यग्रेखया कल्पय्या ततोऽप्यधोऽ-
न्यया तिर्यग्रेखया कल्पय्या च विभेदयेत्, विलक्षणतया भेदयेत् । वैलक्षण्यं
चेत्यम्—सर्वाधस्तनीमष्टमीं प्रथमवह्निपाश्चात्यरेखां भागद्वयेऽभिवर्धय्य तृतीय-
वह्निर्दक्षिणोत्तररेखाग्रेण मेलयेत् । तदिदमर्धकल्परेखया बाह्यशक्तेर्भेदनं
भवति । तथा चतुर्थशक्तेः पश्चिमकोणाग्रस्पर्शनं सर्वाधो नवमीं तिर्यग्रेखां
निष्पाद्य तथा प्रथमवह्निर्दक्षिणोत्तरे रेखाग्रे संस्पर्शयेत् । तदिदं कल्पय्यैव
रेखया बाह्यशक्तेर्भेदनं भवतीति । प्राञ्चस्तु—अस्मिञ्श्लोके पूर्वार्धेनैव कोण-
द्वयमुच्चारार्धेनैवेतरत्कोणद्वयमुक्तामिति व्याचक्षते तदिदं प्रतिज्ञापान्नमित्युपेक्षम् ।
अर्थरत्नावल्यां त्वयं श्लोकस्ततः सृष्टिमहाचक्रमितिवक्ष्यमाणश्लोकोत्तरं व्या-
ख्यातः । ततोऽपि प्राचीनटीकायां तिवहेव व्याख्यातः संगतश्चेति स एव
पक्षः स्वीकृतोऽस्माभिः । इति चतुर्दशारनिष्पत्तिः ॥ ४१ ॥

एवं पट्टचक्राणि मन्वसान्तान्युपादिश्यावशिष्टं चक्रवयमुपादिशति सार्ध-
श्लोकेन—

एतद्वाह्यगतं पद्ममष्टपत्रं समालिखेत् ।

तद्वाह्यतोऽपि देवेशि षोडशारं तथैव च ॥ ४२ ॥

परिवेपं भूपुरं च चतुर्द्वारोपशोभितम् ॥

अयं तु सार्धंश्लोक एवमेतस्य चक्रम्येतिदूरस्थश्लोकोत्तरमर्थरत्नावल्पां व्याख्यातः । तदपि पाचीनटीकाविरोधादसंगतत्वाच्चोपेक्ष्यम् । एतस्माच्चतुर्दशाराद्वाह्यभागस्थं यथा स्यात्तथाऽष्टपत्रपद्मं सम्यगालिखेत् । तस्यापि बाह्यतः षोडशभिररैः पत्रैर्युक्तं पद्मं तथैव लिखेत् । अष्टदलपद्मवदेत्यर्थः । अष्टदले हि पद्मपदेनैव कर्णिकावृत्तमाक्षिप्यते । कर्णिकामन्तरेण दललेखनयोगात् । केसराणि तु नाऽऽक्षिप्यन्ते । अन्यथानुपपत्तेश्च भावात् । तेन कर्णिकावृत्तसंहितं केसररहितमष्टदलं यथा लेख्यं तथैव षोडशदलमपि कर्णिकावृत्तकेसरसाहित्यराहित्याभ्यां लेखनयामिति भावः । तथा च दक्षिणामूर्तिसंहितायां—

बहिरष्टदलं पद्मं सुवृत्तेन समालिखेत् ।

तद्वत्षोडशपत्रं हि विलिखेत्पद्ममुत्तमम् ॥ इति ।

भूमभैरवतन्त्रेऽपि—

योऽस्मिन्वन्त्रे महेशानि केसराणि मकल्पयेत् ।

योगिनीसहितास्तस्य हिसां कुर्वन्ति भैरवाः ॥ इति ।

केसरशब्दो दलद्वयमध्यायकाशवाची । तन्निषेधे ज्ञापकमपि वक्ष्यते ॥ ४२ ॥

ततः परिवेपं षोडशदलाद्बहिरकें वृत्तं कुर्यात् । तदहिंश्वतुर्दिक्षु चतुर्भिर्द्वारैरुपशोभितं भूपुरं कुर्यात् । पार्थिवं चक्रं चतुर्द्वारं भवतीति श्रुतेः । उक्तं च साहतायाम्—

सुवृत्तं परमेशानि ततो भूचिह्नमालिखेत् ।

चतुर्द्वारविशोभाढ्यामिति ॥

ततश्च कर्णिकावृत्ते द्वे तद्वाहिर्मर्यादावृत्तमेकमिति संहस्य त्रीणि वृत्तानि संपद्यन्ते । यत्तु वत्तत्रयं च धरणीसदनत्रयं चेति यामलं यत्तु(च) ज्येष्ठाह्-

पचतुष्कोणं वाभारूपभ्रमित्रयामिति पष्ठपटले वक्ष्यमाणं तत्सर्वं कर्णिकावृत्तद्वय-
मेलनेनैव त्रित्वाभिप्रायकमिति बहवो व्याचक्षते । वस्तुतस्तु—वक्ष्यमाणे
प्रकारान्तरेण श्रीचक्रलेखनावसरे—

बहिः पद्मद्वयं कुर्यादष्टपोडशकच्छदम् ।

गुणवृत्तं ततः कुर्याच्चतुरस्रं च तद्बहिः ॥

इति वचने ततःपदस्वारस्येन पद्मद्वयाद्बहिरेव त्रीणि वृत्तानीति प्रतीते-
स्तदनुरोधेनात्रत्यस्य परिवेषमित्येकवचनान्तस्यापि पदस्य ग्रहं संमार्ष्ट्यादा-
विवाविवक्षितार्थकतैव युक्ता । ततश्च वासनापटले भ्रमित्रयामित्यनेन पद्मद्वयो-
पलक्षणार्थं कर्णिकावृत्तमेलनेन यथोक्तावपि यामले पद्मद्वयस्य पृथग्गणनदर्श-
नाद्बृत्तत्रयपदेन कर्णिकातिरिक्तमेव तद्व्याख्यातुं युक्तमिति पञ्चेव वृत्तानि ।
अत एव ज्ञानार्णवे—

एतद्बाह्ये महेशानि वृत्तं पूर्णेन्दुसंनिभम् ।

तद्युतं कुरु मीनाक्षि वसुपत्रं मनोहरम् ॥

तथा षोडशपत्रं तु विलिखेत्सुरवन्दिते ॥

तद्बाह्ये देवदेवेशि त्रिवृत्तं मातृकान्वितम् ।

इत्यत्र तद्बाह्य इति पदेन स्पष्टं कर्णिकावृत्तयुगलमन्तरेणैव वृत्तत्रय-
मुक्तम् । तद्व्याख्यातारस्तु केचिदाहुः—तद्बाह्य इतिश्लोकार्थं स्वपुस्तक उपरि-
लिखितत्वादक्षरलेखनप्रकारस्य तन्वान्तरसिद्धस्यापि प्रकृततन्त्रे कर्णिकावृत्तद्वय-
चक्रेऽकथनादकस्मादिहैव मातृकान्वितत्वोक्तेरसांगत्याद्बहुषु पुस्तकेष्वनुपलब्धेश्च
प्रक्षिप्तमेवेत्यध्यवस्यते । तेन ज्ञानार्णवमतेऽपि त्रीण्येव वृत्तानि न पञ्चेति ।
तदयुक्तम् । तस्य प्रक्षिप्तत्वे बहिर्वृत्तबोधक्यचनान्तराभावेन वृत्तद्वयस्यैवाऽऽ-
पत्तेः । न चाक्षरलेखनस्याकथनात्प्रक्षिप्तत्वनिश्चयो युक्तः ।

चतुरस्रं मातृकार्णैर्मण्डितं सिद्धिहेतवे ।

इत्युत्तरग्रन्थे तत्कथनदर्शनात् । न च तस्य—

चतुःषष्टिर्यतः कोट्यो योगिनीनां भवेत्प्रिये ।

इत्याद्यर्थवादवाक्यमाये पठितवाक्यत्वादौटुम्भराधिकरणन्यायेनार्थवाद-
त्वमिति तत्समर्थनं युक्तमिति भ्रमितव्यम् । दीर्घसोमे संदृष्ट्वा धृत्या इतिविधि-
वाक्यान्तर्गतस्य भायपाठस्य विधुरस्य धृतिपदमात्रस्याप्यर्थवादत्वदर्शनात् ।
उत्तरत्र पङ्क्त्वात्मकत्वोक्त्यवसरे वर्णलेखनस्य कण्ठरवेणोक्तत्वाच्च । ननु
मत्पुस्तक उपरिलिखितत्वात्कल्पितमिति चेत् । अस्मत्पुस्तके मध्य एव लिखि-
तत्वादकल्पितमेवास्तिवति न किञ्चिदेतत् । संहितादितन्त्रान्तरे स्पष्टं वृत्तव्रितय-
मेवोपलभ्यते न तत्पञ्चकमिति, चेदस्तु विकल्पेन सोऽप्येकः पक्षः । अत एव
विशुद्धेश्वरतन्त्रे—

एतद्भासे वृत्तमेकं लिखेदष्टदलान्वितम् ।
तद्भासेऽप्येकवृत्तं स्यादलपोडशकान्वितम् ॥
तद्भासे वृत्तमेकं तु सीमार्थं साधकश्चरेत् ।
पार्थिवं मण्डलं कुर्यात्त्रितयं द्वारसंपुतम् ॥
द्वारद्वादशकं कुर्याच्चतुर्दिक्षु समाहितः ।

इत्यादिकं वचनमुपपद्यते ।

कादिमते तु— ' बहिरष्टदलाम्भोजं तद्बाहिर्दिग्गुणच्छदम् ।

विधाय पद्भिर्वृत्तैश्च ' ।

इत्यादिना वृत्तपट्टकमुक्तम् । परं तु तत्र भ्रमेण वृत्तं निष्पाद्य सुप्तमे
चतुरस्रक इत्यादिना चतुर्दशारान्तचक्रलेखनार्थमेकं वृत्तं यदुक्तं तेन सह पद्
वृत्तानीत्युक्तं मनोरमाम्याम् । तद्विभागश्चेत्तन्म— चतुर्दशाराद्बाहिरिकं मर्यादावृत्तं
ततोऽष्टदलस्य कर्णिकावृत्तमष्टदलाद्बाहिः । पोडशारकर्णिकावृत्तं तद्बाहिस्त्रीणि
वृत्तानीति । अन्ये तु—चतुर्दशाराद्बाहिर्मर्यादावृत्तमेकं तत्संलग्नमष्टदलकर्णिका-
वृत्तं ततोऽष्टदलेषु केसरार्थं वृत्तमष्टदलाद्बाहिः । पोडशदलकर्णिकार्थं वृत्तं पोड-
शदलोदरेषु केसरार्थं वृत्तं पोडशदलोपरि मर्यादावृत्तं चेति वर्णयन्ति । सौभा-
ग्यरत्नाकरे तु चतुर्दशारमर्यादावृत्तातिरिक्तान्येव पद्भवृत्तानीति तन्त्रराजार्थम-
भिप्रेत्य सप्त वृत्तान्युक्तानि । चतुर्दशाराव्यवहितवृत्तेऽपि प्रथमः पक्षाः सर्वं हो-
णसार्थः स्येषां कोणानामस्पर्शः पण्णामिद स्पष्टं इतरेषामस्पर्शश्चेति । एवं-
शीत्या वृत्तलेखने पक्षभेदे सति यथासंभवाय व्यवस्था ।

तन्त्राणां बहुत्वपत्वात्कर्तव्यं गुरुसंमतम् । इति वचनात् ।

अथ भूगृहलेखने पक्षभेदाः—भूगृहं नाम चतुरस्रम् । तच्चैकरेखात्मकमेकमेव । मूले भूपुरमित्येकवचनात् । चतुरस्रे चतुर्द्वारि योगिन्यः सिद्धिदायका इति ज्ञानार्णवेन पश्चिमादिभूमेणैव प्रकटाश्चतुरस्रक इति संहितया च संवादाच्च । तेनैकरेखात्मकं प्रतिदिशभेकैकद्वारयुतं भूमिम्बमित्येकः पक्षः । कादिमते तु प्रतिदिशं द्विरेखं प्राक्प्रत्यक्षचेति द्वारद्वययुतं दाक्षिणोत्तरतः प्रत्येकं रेखात्रयेण स्थानद्वययुतं कोणेषु निर्यक्त्वैश्वर्युर्भिर्दिवास्तुचतुष्पदयुक्तमुक्तम् । सोऽयं द्वितीयः पक्षः । प्रतिदिशं रेखात्रययुक्तं द्वारसामान्याभाववदिति तृतीयः । यामलं त-नं कल्पसूत्रं शिङ्गभूवालीया पद्धतिः प्रपञ्चसारसंग्रहो विद्यारण्यपद्धतिः सौ-दर्यलहर्षुकिश्वास्मिन्नेव पक्षेऽनुकूलाः । तेषु द्वारलेखनानुक्तेः । विशुद्धेश्वरनन्ने तु प्रत्येकं चतुर्भिर्द्वारैः सहितानि त्रीणि भूगृहाण्युक्तानीति द्वादशद्वारं निरेखं भूगृहमिति चतुर्थः पक्ष इत्याहुः । मूले तु सर्वेऽपि पक्षाः सूचिताः । चतुरस्रमित्येकवचनादेकरेखापक्षः, चक्रन्यासे रेखात्रयकीर्तनात् (त्रिरेखापक्ष इति) द्वौ पक्षौ सूचितौ । पूजाप्रकरणेऽणिमादिब्राह्मणान्याद्योरेव पूजनकथनादणिमां पश्चिमद्वार इत्यादिना ब्रह्मार्णवीं पश्चिमद्वार इत्यादिना च पश्चिमपूर्वयोरेव द्वारानुवादात्तृतीयरेखास्थमुद्रापूजनस्याकथनाद्द्विरेखापक्षोऽपि सूचितः । वस्तुतस्तु तन्त्रराजोक्तो द्विद्वाररूपक्ष एकोऽतिरिक्तः । अन्येषां त्रयाणां परस्परसंहारादेक एव पक्ष इति द्विकोटिकविकल्प एव युक्तः । त्रिरेखात्मकेऽवयविनि चतुरस्रत्वभूमिम्बत्वादयो हि धर्मा व्यासज्यवृत्तयः । तिस्रो रेखास्त्ववयवा एव । अत एव चतुरश्राद्यरेखायै चतुरश्रमध्यरेखायै चतुरभ्रान्त्यरेखायै नम इति चक्र वासस्थो व्यवहार उपपद्यते । चतुरश्राद्यरेखेत्यर्थस्त्वं स्वरसतो भानत् । कर्मधारयाङ्कीकारे प्रथमचतुरश्राद्येत्येव व्यवहारापत्तेः । पार्थिवं मण्डलं कुर्मात्त्रयं द्वारसंयुतमिति विशुद्धेश्वरवचने मण्डलमित्येकवचनेन व्यवयवार्थान्वितमपदविशेषणेन चावयवित्येव भूगृहत्वसिद्धेश्च । ततश्च चतुरश्रे चतुर्द्वारित्यादिवचनेषु द्वारे चतुष्टयविशेषणानि चतुरश्र इत्याद्येकवचनान्तानि पदान्द्वयवयवनिर्मायेणोपपद्यन्ते । बहुवचना-

न्तानि क्वचिद्दृश्यमानानि वेदवयवबहुत्वाभिप्रायेण पाशाधिकरणन्यायेनोप-
पादयितुं शक्यन्त एवेति क्वत्यो विरोधः । एतेन द्वारद्वादशकविधायकं
विशुद्धेश्वरवचनं व्याख्यातम् । नहि तस्मिन्नेव तन्त्रे श्रुतस्य पार्थिवं मण्डल
मित्येकवचनस्य द्वारद्वादशकत्वस्य च परस्परविरोधोऽवयवावयविभावाश्रयण-
मन्तरेण निर्वाहं शक्यते । अन्यथैकस्यामेव रेखायां द्वादशद्वारापत्तेः । नच
तत्केपामपीष्टम् । तस्माद्यत्सुन्दरीमहोदये शंकरानन्दस्य विजृम्भणं संहिता-
ज्ञानार्णववामकेश्वरादिवाक्यानामेकवचनघटितानां बहुवचनघटितेन विशुद्धे-
श्वरीयवाक्येण शाखान्तरोपसंहारन्यायेनाऽऽग्नेयं चतुर्णां करोतीतिवन्नोपसंहारः ।
तेषां वाक्यानामसंदिग्धत्वेन विशेषानपोक्षितत्वात् ।

सामान्याविधिरस्पष्टः संहिरयेत विशेषतः ॥

स्पष्टस्य तु विधेर्नाग्यैरुपसंहारसंभवः ।

इति तन्त्रवार्तिकात् ।

मुण्डनं चोपवासश्च सर्वतीर्थेष्वयं विधिः ।

इति बहुवचनघटितविधेः प्रयागे वपनं कुर्यादित्येकवचनघटितवाक्ये-
नोपसंहाराभावस्य धर्मशास्त्रविदामिष्टत्वाच्च । चतुर्द्वारद्वादशद्वारपदघटित-
वाक्ययोः परस्परविरुद्धयोरेकवाक्यताया ब्रह्मणोऽप्यशक्यत्वाच्चेति, तन्नाऽऽ-
दत्तव्यम् । उक्तरीत्या विरोधाभावेनोपसंहारसंभवेऽष्टद्वारदुष्टविकल्पायोगात् ।
सर्वतीर्थेष्विति प्रयाग इति विध्योस्तु नैकवचनबहुवचनरुतो विरोधः, पुनः
संस्कारमाचरेत्, संस्कारानाचरेत्पुनरिति विध्योरेकवाक्यताया इष्टत्वात् । तत्र
स्थित्वा जपेक्षमित्यस्यैवं लक्षत्रयं जप्त्वेति वचनेनोपसंहारस्य सौभाग्यरत्ना-
करेऽभिधानाच्च । लक्षनेकमिदं जप्त्वेति श्रीक्रमसंहितावचनस्याप्युक्तज्ञानार्णव-
वचनेनोपसंहारोक्तेश्च । अत्र तु सर्वपदप्रयागपदोपात्तयावद्विशेषैकविशेषरुतः ।
अत एव न हिंस्यात्सर्वा भूतानीत्यस्य न ब्रह्मणं हन्यादित्यनेन नोपसंहार
इति प्रपञ्चिवं भीमांसावादकौतूहलेऽस्माभिः । तस्मान्न चतुरश्रपदानिष्टैकवचन-
बहुवचनयोश्चतुर्द्वारद्वादशद्वारकत्वविशेषणयोश्च विरोधलेशोऽपि । द्वारसामा-
न्याभावपक्षस्तु द्वारपतिवेषधर्मुदात्तान्यतरमन्तरेण यामलकल्पसूत्रादौ द्वारानु-

किमात्रेण कल्प्यमानः साहसमात्रं, चतुरश्रपद्मात्रघटितयामलादिविधेः सद्धार-
चतुरश्राविधिना सोष्णीपविधेर्लोहितोष्णीपविधिनेवोपसंहारस्य निराघातत्वा-
दिति युक्तमुत्पश्यामः ।

एवं श्रीचक्रलेखपमु।दिश्य तस्यावान्तरभेदेन नवचक्रात्मकत्वमुपदिशति
मध्यं त्र्यस्रमित्यभ्युष्टश्लोकैः—

मध्यं त्र्यस्रं तथाऽष्टारं द्वे दशारे चतुर्दश ॥ ४३ ॥

तद्वाह्यतोऽष्टपत्रं च षोडशारं महीपुरम् ।

सर्वानन्दमयं चाऽऽदौ सर्वसिद्धिप्रदं परम् ॥ ४४ ॥

सर्वरोगहरं चान्यत्सर्वरक्षाकरं तथा ।

सर्वार्थसाधकं चक्रं सर्वसौभाग्यदायकम् ॥ ४५ ॥

सर्वसंक्षोमणं चान्यत्सर्वाशापरिपूरकम् ।

त्रैलोक्यमोहनं चेति नवधा नवभिर्भवेत् ॥ ४६ ॥

मध्यं मध्यस्थानं बिन्दुः । चतुर्दश चतुर्दशारम् । त्रिवृत्तस्य प्रत्येकं
चक्रत्वाभावादगणनम् । सर्वानन्दमयमित्यादीनि बिन्द्वादीनां नवातां चक्राणां
क्रमेण नामानि । ताभिर्वचनानि तु वासनापटले व्यक्ती भविष्यन्ति । इत्येवं-
प्रकारेणैकं चक्रं नवभिरवान्तरचक्रैर्नवविधं भवेदित्यर्थः । एतेऽभ्युष्टश्लोकाः
क्वचिद्विकारां न दृश्यन्ते पुस्तकेषु तूपलभ्यन्ते ॥ ४३ ॥ ४४ ॥ ४५ ॥ ४६ ॥

अथास्यैव त्र्यात्मकत्वमुपदिशत्येकेन—

ततः सृष्टिमहाचक्रं तृतीयं तु हुताशनः ।

मध्ये स्थितं द्वितीयं तु संहारः प्रथमं च यत् ॥ ४७ ॥

अत्र बिन्दुादिभूगृहान्तानां नवानां प्रथमद्वितीयतृतीयशब्दैस्त्रेधा
विभज्य निर्देशः समं स्यादश्रुतत्वादिति न्यायेन त्रिविचक्राणामेकीकरणेनैवेति
पर्यवस्यति । तथा तुल्यन्यायेनैकस्यां त्रिचक्राणां त्रिधा विभागोऽवान्तरः
सिध्यति । तेन बिन्दुत्रिकोणवसुकोणात्मकं चक्रत्रयं संहारचक्रमित्युच्यते ।
द्वे दशारे मन्वस्रं चेति स्थितिचक्रम् । द्वे पद्मे भूगृहं चेति सृष्टिचक्रम् ।
तथा भूगृहं सृष्टिसृष्टिः । षोडशारं सृष्टिस्थितिः । अष्टारं सृष्टिसंहारः ।

मन्वसं स्थितिसृष्टिः । महिर्दशरं स्थितिविस्थितिः । अन्तर्दशरं स्थितिसंहारः ।
वसुकोणं संहारसृष्टिः । व्यसं संहारस्थितिः । विन्दुः संहारसंहार इति ।
तन्त्रान्तरे तु विन्द्वादिव्ययत्रयस्य सोमसूर्यानलात्मकत्वं क्रमेणोक्तम् । तदपि
स्वसंभवमिति हुताशनपदेन ध्वनितम् । एतासां संज्ञानां वासनावसरे सप्रयोज-
नकताश्वसेया ॥ १७ ॥

इदानीं चक्रराजार्चनस्य महान्तं महिमानमुपादिशति एवमित्यादिभिः सप्त-
दशभिः श्लोकैः—

एवमेतन्महाचक्रं महाश्रीत्रिपुरामयम् ।
क्लेदनं द्रावणं चैव क्षोभणं मोहनं तथा ॥ ४८ ॥
आकर्षणं महादेवि जृम्भणं स्तम्भनं तथा ।
व्याधिदारिद्र्यशमनं सर्वदुर्नीतिनाशनम् ॥ ४९ ॥
शान्तिपुष्टिधनारोग्यमन्त्रसिद्धिकरं परम् ।
भोगदं मोक्षदं चैव खेचरत्वप्रवर्तकम् ॥ ५० ॥
सर्वरक्षाकरं देवि सर्वानन्दकरं तथा ।
सर्वकर्मकरं चापि सर्वकार्यार्थसाधकम् ॥ ५१ ॥
सर्वावशकरं देवि सर्ववेधकरं परम् ।
सर्वतत्त्वमयं देवि सर्वज्ञानप्रदं तथा ॥ ५२ ॥
सर्वसिद्धिप्रदं चैव सर्वश्रयस्करं परम् ।
सर्वमन्त्रभयं देवि सर्वयोगीश्वरीमयम् ॥ ५३ ॥
सर्वपीठमयं देवि सर्वज्ञानमयं प्रिये ।
सर्वदोषहरं देवि सर्वतीर्थमयं पुनः ॥ ५४ ॥
सर्वव्रतमयं चैव सर्वामृतमयं तथा ।
सर्वदुःखप्रशमनं सर्वशोकनिवारणम् ॥ ५५ ॥
सर्वोन्मादकरं देवि सर्वाह्लादनकारकम् ।
सर्वदौर्भाग्यशमनं सर्वविघ्ननिवारणम् ॥ ५६ ॥
सर्वसिद्धिप्रदं चक्रं सर्वाशापरिपूरकम् ।

रौद्राभिचारकोदेण्डं परमन्त्रौघभक्षणम् ॥ ५७ ॥
 परिसिद्ध्याकर्षणं च पराज्ञाकर्षणं तथा ।
 परसैन्यस्तम्भकरं परविज्ञानमोहनम् ॥ ५८ ॥
 परचक्रस्तम्भकरं शस्त्रस्तम्भकरं तथा ।
 महाचमत्कारकरं महाबुद्धिप्रवर्तकम् ॥ ५९ ॥
 महावाणीकरं देवि महासौख्यप्रदायकम् ।
 महावश्यकं देवि महासौभाग्यदायकम् ॥ ६० ॥
 महाज्वरहरं देवि महाविपहरं तथा ।
 महामृत्युप्रशमनं महाभयनिवारणम् ॥ ६१ ॥
 महावश्यकं देवि महावेधकरं पुरम् ।
 महापुरक्षोभकरं महासुखशुभप्रदम् ॥ ६२ ॥
 महालक्ष्मीमयं देवि महामाङ्गल्यदायकम् ।
 महाप्रभावसंयुक्तं महापातकनाशनम् ॥ ६३ ॥
 एवमेतस्य चक्रस्य प्रभावो वर्णितो मया ।
 न शक्यते महादेवि कल्पकोटिशतैरपि ॥ ६४ ॥

महाचक्रमर्चितमिति शेषः । मह पूजायामिति धातोः पूज्यं चक्रमित्येव
 वा तदर्थः । चक्रपूजनामिति तु पर्यवसितोऽर्थः । पूजनात्मकक्रियायाः फलप्र-
 पञ्च उत्तरग्रन्थः । त्रिपुरामयं देव्या अभिव्यक्तिस्थानम् । क्लेदनमनाद्रैस्वभा-
 वस्याप्यार्द्रतासंपादकम् । द्रावणं घनस्वभावस्यापि घृतवद्द्रवापादकम् । क्षोभ-
 णमिच्छौत्कटचजनकम् । मोहनं कृत्याटत्ययोरस्फूर्तिकृत् । जृम्भणमणोर्भहत्वा
 पादकम् । स्तम्भनं निश्चेष्टीकरणम् । सर्वावेशकरमाणवावेशशाकावेशशाभवा-
 वेशानां जनकम् । तद्वृक्षणानि च मावि (लि) श्रीविजयवन्त्रे—

उच्चारकरणध्यानवर्गस्थानप्रकल्पनैः ।
 यो भवेत्स समावेशो बुधैराणव उच्यते ॥
 उच्चाररहितं वस्तु चेतसैव विचिन्तयन् ।
 यं समावेशमामोति शाक्तः सोऽत्राभिधीयते ॥

अकिञ्चिच्चिन्तकस्यैव गुरुणा प्रतिबोधितः ।

उत्पद्यते य आवेशः शांभरोऽसावुदीरितः ॥ इति ।

सर्ववेधकर सर्वावयवावच्छेदनरञ्जनं वेधस्तत्करम् । सर्वसिद्धिप्रदमणि-
मादिप्रदम् । सर्वाभृतमयं पञ्चविधमोक्षावहं, मृतमनिष्टं तन्निवारकमिति के-
चित् । सर्वोन्मादकरं भूताद्यावेशजन्यचित्तविकारकारि । सर्वसिद्धिप्रदं चक्र-
मिति तु त्रिकोणचक्रस्य निर्देशः । चक्रपदसामानाधिकरण्यात् । सर्वाशाप-
रिपूरकमायपाठाच्च । तत्फलं त्ववयवद्वाराऽऽयविनः स्तुतिः । अष्टाकपाला-
दिभिरिव द्वादशकपालस्य । तेन न पूर्वोक्तविशेषणेन पौनरुक्त्यशङ्कावकाशः ।
परचक्रस्त्वम्भकरं शत्रुकृतयन्त्राणां मोघतापादकम् । महावश्यकरं महच्च तदा-
वश्यकं च तद्रात्यादत्त इति विग्रहः । तेन न पौनरुक्त्यम् । महावेधकरमजर-
स्यापि महाछिद्रजर्जरीकरणम् । महापुरक्षोभकरं वैकुण्ठादेरपि क्षोभकम् ।
स्पष्टमन्यत् । अत्र चकरराजार्चनेनेमानि फलानि भावयेदिति विधिः परिणमति ।
नच भाव्यानेकत्वकृतो वाक्यभेदः सर्वकार्यार्थसाधकमित्येकेन पदेन सकलफल-
कथनेन तदभावात् । क्लेदनादिपदानि तु सर्वपदस्यार्थविवरणरूपाणीति न तद्वै-
यर्थ्यम् । सर्वेभ्यः कामेभ्यो ज्योतिष्टोम इतिवाक्यस्थसर्वपदविवरणार्थताया
एकस्यै वा अन्ये यज्ञकरतवः कामायाऽऽह्वयन्त इतिवाक्यशेषेऽङ्गीकारेणैवमेव
वाक्यभेदस्य तान्त्रिकैः परिहृतत्वात् ॥ ४८ ॥ ४९ ॥ ५० ॥ ५१ ॥ ५२ ॥
५३ ॥ ५४ ॥ ५५ ॥ ५६ ॥ ५७ ॥ ५८ ॥ ५९ ॥ ६० ॥ ६१ ॥
॥ ६२ ॥ ६३ ॥ ६४ ॥

इदानीं प्रकारान्तरेण लघुमार्गेण श्रीचक्रसाधनमुपादिशति अथात इत्या-
दिभिः सप्तदशभिः श्लोकैः—

अथातः संप्रवक्ष्यामि त्रिपुराचक्रमन्यया ।

तदर्थं देवि कुर्वीत त्रिहस्तं मण्डलोत्तमम् ॥ ६५ ॥

अस्य कार्या तृतीयेन कर्णिका चक्रलाञ्छिता ।

पद्मद्वय द्वितीयेन चतुरस्रं च शेषतः ॥ ६६ ॥

अथानन्तरम् । अतः पूर्वोक्तप्रकारस्य दुरवगाहवात् । अन्यथा पूर्वो-
क्तप्रकारवैलक्षण्येन । त्रिहस्तामित्यत्र हस्तशब्दश्चतुर्वैशत्यङ्गुलवचनस्तावत्सं-
ख्याकभागमात्रोपलक्षणम् ततश्च समपरिमाणद्विसप्ततिभागात्मकं मण्डलोत्तमं
चतुरस्राकारं समं भूभागं परिगृह्णीयादित्यर्थः । अस्य मण्डलस्य तृतीयेन
भागेन चतुर्दशारान्तचक्रविह्विता कर्णिका कर्तव्या । मध्यभागे कर्काटकायं
संस्थाप्य ततो द्वादशाङ्गुलव्यवधानेन रेखामुत्पाद्य भ्रामयन्कर्णिकावृत्तमुत्पाद-
येत् । तेनोर्ध्वभागाधोभागयोरेकैकहस्तपरित्यागेन मध्यभागे हस्तमात्रा कर्णिका
भवति । सोऽयं तृतीयो भागः । ततश्च कर्णिकाया उपरि द्वादशाङ्गुलमवधत्वात्
द्वादशाङ्गुलं परिगृह्य संभूय जातेन हस्तेनाष्टदलषोडशदलपद्मौ कुर्यात् । तत्र
च समं स्यादश्रुतत्वादितिन्यायेन कर्णिकोर्ध्वाध स्पृष्टाव्यवहितवत्षडङ्गुलभू-
भागेऽष्टदलं तदुभयभागस्पृष्टे तावत्पेव भूभागे षोडशदलं भवति । सोऽयं द्वि-
तीयो भागः । शेषतोऽत्रशिष्टेन प्रथमेन हस्तेन चतुरस्रं कार्यम् । षोडशारो-
र्ध्वाधोभागसंलभद्वादशाङ्गुलभूभागे भूचिम्बं भवति । तत्रापि समं स्यादिति
न्यायेनाभितश्चतुरङ्गुले चतुरस्रस्य तृतीया रेखा, तदव्यवहिते चतुरङ्गुले
द्वितीया रेखा, सर्ववाहिर्भूने चतुरङ्गुले भूगृहस्य प्रथमा रेखेति संहत्यावयवत्र-
यात्मकं चतुरस्रं यत्र भवति सोऽयं प्रथमो भागः । अत्राऽऽदिमेन चतुरस्रक-
मित्यनुक्त्वा शेषत इत्युक्त्या वृत्तत्रयस्य प्रथमभागमध्य एवान्ते लेखनं न
द्वितीयभागादाविति लब्धं गुणवृत्तलेखोत्तर यावदवशिष्यते तत्रैव चतुरश्रत्रयस्य
यथाविभागं लेख इति तदर्थस्वरसात् । अत्र बाहिर्भागमारभ्यान्तर्भागपर्यन्तं
क्रमेण प्रथमद्वितीयतृतीयपदैर्बन्धवहारान्भूगृहावयवरेखाणामप्यनेनैव क्रमेण चक्र-
न्यासे निर्देशादावरणपूजादावयवमेव क्रमो मुख्य इत्यदध्वनत् । तन्वान्तरे तु
मण्डलस्य द्विसप्ततिभागात्वेऽप्यवान्तरविभागः प्रकारान्तरेणोपलभ्यते—पञ्चच-
त्वारिंशदङ्गुले भूभागे मध्यकर्णिका । तद्वहिरूर्ध्वमधश्च पृथक्पृथक्सार्वचतु-
ङ्गुलमानेन मिलित्वा नवाङ्गुलेऽष्टदलम् । तद्वहिश्वतश्चतुरङ्गुलेऽष्टाङ्गुलं-
(छे) षोडशारं शेषेण भूगृहमिति । प्रपञ्चसारसंग्रहे त्वेष एव प्रकारोऽनुसृतः

अथ कर्णिकावृत्तेऽष्टौ भागानारचयति सार्धंश्लोकद्वयेन-

ब्रह्मसूत्रं पुरा दत्त्वा कर्णिकाभ्रममध्यतः ।

याम्यसौम्यायतं दद्यात्तत्रस्थं सूत्रसप्तकम् ॥ ६७ ॥

वृत्तमध्ये प्रागादिपश्चिमान्तमेकं सूत्रं दत्त्वा रेखां विलिखेत् । तदेव ब्रह्म-
सूत्रमित्युच्यते । तत्प्रयोजनं तु शाक्तिपश्चिमकोणानां बह्निपूर्वकोणानां च स्थल-
निर्णयेनाऽऽनुपूर्वसिद्धिः । याम्या दक्षिणा दिक् । सौम्योदीची । तद्वृत्तमध्ये
तिर्यग्रेखासप्तकं लिखेदिति फलितम् । एवं सति प्रथमरेखायाः पूर्वस्यां कर्णि-
काम्रमावधिक एको भागः । सप्तमरेखायाः पश्चिमस्यां कर्णिकाम्रमपर्यन्तोऽन्यो
भागः । सप्तरेखासार्धभूताः षड्भागा इत्यष्टौ वीथयः संपन्नाः । ताश्च समं
स्थादिति न्यायेन प्रत्येकं त्रिच्यङ्गुलाः संपद्यन्ते । तन्त्रान्तरे तु कर्णिकावृ-
त्तस्य पञ्चचत्वारिंशद्द्विगुलत्वेऽपि तदवकाशस्य पुनरष्टाचत्वारिंशद्विभागा-
न्कृत्वा तेषु नव रेखा लिखेदित्युक्तम् । देवी स्तुतोमेगङ्गावल्लीस्तुतेति प्रदर्शयत
इति ।

कटपयवर्गमवैरिह पिण्डान्त्यैरक्षरैरङ्कगः ।

नेत्रे शून्यं ज्ञेयं तथा स्वरे केवले कथिते ॥

इति प्रसिद्धया वररुचिपरिभाषया देवीत्याद्यक्षराणि । तेन देवीपदेना-
ष्टाचत्वारिंशदंशा उच्यन्ते । तेषु नवमिस्तिर्यग्रेखाभिर्जातानां दशभागानां
परिमाणबोधकानि स्तुतोम इत्यादिदशक्षराणि । षट् षट् पञ्च त्रयस्त्रयश्चत्वा-
रस्त्रयः षट् षट् षट् च प्राग्दिक्क्रमेण दश वीथयंशा भवन्तीति तदर्थः । एत-
त्तन्त्रेऽपि हस्तमात्रवृत्तस्याष्टाचत्वारिंशद्भा विभागे सत्येकैकोऽंशोऽर्धाङ्गुला-
त्मकः संपद्यते । तादृशाः षट्पदंशाः प्रथमाद्वैतिययोर्वीथ्योरष्टमादितिसृषु च
भवन्तीति तावति विषये तन्त्रान्तरसंवादः स्पष्ट एव । इतरांशेऽपि संवादो
मूलतो व्यक्ती भविष्यति ॥ ६७ ॥

तुर्थसूत्रं ततो लुम्पेन्मध्यांशः स्याद्द्विभागतः ।

तृतीयपञ्चमौ नागभूपांशौ द्वयंशवर्जितौ ॥ ६८ ॥

तेन मानेन सप्तैव वीथ्यस्तन्त्रेषु मध्यमम् ।

चतुर्थं सूत्रं लुम्पेन्मार्जयेत् । तेन सप्तैव वीथयः संपन्नाः । परं तु वासु
 चंतुर्था वीथीतरवीथ्यपेक्षया द्विगुणपरिमाणा भवतीत्याह—द्विभागत इति ।
 भागद्वयात्मक एको मध्यभाग इत्यर्थः । षडङ्गुला तुर्ध्ववीथीति यावत् । इद-
 मुपलक्षणं रेखान्तराणामंशतो मार्जनस्य । तन्त्रान्तरे तृतीयपञ्चमरेखयोर्मध्य-
 भागो गङ्गवल्लीत्युक्तत्रयोदशांशात्मक इह तु द्वादशांशात्मको भवतीत्यतस्त्वद्-
 विरोधं मध्यभागाभिवर्धनेनोपादिशति—तृतीयपञ्चमाविति । तृतीयवीथ्या नागां-
 शांस्त्रिविधात्मकानष्टावंशान्कृत्वा पञ्चमवीथ्या भूपांशान्सार्धसार्धयवात्मका-
 न्योडश भागान्कृत्वाऽष्टस्वेकः षोडशसु चैरु इति द्वाभ्यामंशाभ्यां वर्जिताविमौ
 भागौ कुर्यात् । तृतीयवीथीं खाष्टमाशेन हरासयेत् । पञ्चमीं वीथीं स्वपो-
 षडांशेन हरासयेदिति पर्यवसितोऽर्थः ॥ ६८ ॥

तृतीयवीथ्याः स्याष्टमांशन्यूनिकरणं द्वेधा संभाव्यते द्वितीयसूत्रस्य
 [प्रागपसारणात्तृतीयसूत्रस्य (?)] परमपसारणाच्चेति पञ्चमवीथ्या न्यूनिक-
 रणमपि द्वेधा । तयोर्द्वितीय एव पक्षोऽनुसर्तव्य इत्याह—तेन मानेनेति । तृती-
 यवीथ्यां निःसारितं [यवत्र] यं पञ्चमवीथीस्थिः सार्धयवश्चेति सार्धयवचतु-
 ष्टयरूपेण मानेन षडङ्गुलात्मकं मध्यभागं पुनरपि विवर्धयेदित्यर्थः । तृतीय-
 पञ्चमरेखे एव प्राक्प्रत्यगपसारयोदिति यावत् । कार्णिकावृत्तसंबन्धिनामष्टाच-
 त्वांशदशानां मध्ये त्रयोदशांशैर्मध्यभागस्तन्त्रान्तर इह त्वयंयवाधिकैस्त्रयो-
 दशभिरित्य-पतरन्तरं भवति । तृतीयवीथ्याभिवैकाशन्यूनभावस्तन्त्रान्तरे ।
 अत्र तन्त्रे तु तृतीयपञ्चमवीथयोर्भिलित्वा न्यूनभाव इति वैलक्षण्यं तु तन्त्रभे-
 दान्न दुष्यति । यत्तु तृतीयवीथीस्थांशाष्टके पञ्चमवीथीस्थांशषोडशके च
 द्वा द्वावंशौ पार्थक्येन न्यूनी कुर्यादिति व्याख्यानं तत्तन्त्रान्तरेण भूयोत्रिसंवा-
 दापत्तेरुपोक्षितम् । अत्रेदं बोध्यम्—प्रथमसप्तमष्टाचत्वारिंशद्धा विभज्य तदुभय-
 भागे पृथक्पृथगंशत्रयामिति मिलित्वा तस्य षड्भागान्मार्जयेत् । एवं सप्तमरेखा-
 यामपि । द्वितीयरेखाया उभयतः पञ्च पञ्चांशानिति दशांशान्मार्जयेत् ।
 षष्ठरेखायां त्यु (तू) भयतश्चतुरश्वतुरांशानित्यष्टावंशान्मार्जयेत् । तदुक्तम्—

आद्ये द्वितीये षष्ठे च सप्तमे च यथाक्रमम् ।

मार्जयेद्गुणभोगान्ते त्रिपञ्च तु न मार्जयेत् ॥ इति ।

सोऽयमर्थो मध्यांशः स्याद्द्विभागत इति चरणेनोक्त इति सुव्याख्यम् ।
 कर्णिकामध्यगतसूत्रान्तरांशोऽपि विभागतस्तन्त्रान्तरोक्तगुणभोगाख्याविभागानु-
 सारेण लुप्तेत् । स्यात्पदभीषदर्थकं नियमार्थकं वाऽन्ययमिति तदर्थात् ।
 मध्यांशे द्विभागात्मकत्वस्य तुर्यसूत्रलोपादर्थसिद्धत्वेन तत्कथनस्यानावश्यक-
 त्वादिति द्रष्टव्यम् ।

यथा प्रोच्यतिर्यग्नेसात्रयप्रान्तेभ्यः पार्श्वरेखे द्वे द्वे अधो नीते एवमन्ये
 अपि द्वे द्वे सूत्रे पञ्चममारस्यावःस्थानां त्रयाणां तिर्यक्सूत्राणां प्रान्तत ऊर्ध्व
 नयेत् । ततो यत्पष्टं सूत्रमस्पृष्टकर्णिकमुभयतोमार्जितचतुश्चतुर्भागं तस्यान्ताभ्यां
 पार्श्वरेखे आरुष्य प्राच्यां प्राथमिकतिर्यक्सूत्रमध्यभागे योजयेत् । ततो यत्स-
 षमं सूत्रमुभयतोमार्जितत्रिभिर्भागं तद्ग्राभ्यां द्वे रेखे आरुष्य पूर्वस्यां दिशि
 तृतीयातिर्यक्सूत्रस्य मध्यभागे मेलयेत् । एवं रीत्या पार्श्वरेखायुगलानि पट्टम-
 वन्ति । वस्तुतस्त्वस्त्राण्येवं भवन्ति पडित्तृजुविमार्शिन्युक्त एव पाठः साधुः ।
 एवंप्रकारेण शक्तित्रयवद्विनयाभ्या मन्वत्तत्रहिर्दशाराख्ये द्वे चक्रे संपन्ने भवतः
 ॥ ७१ ॥ ७२ ॥

अथानन्दशारं द्वाभ्यामाह—

सूत्रादद्वितीयकात्पष्ठाद्ब्रह्मसूत्रस्य पार्श्वयोः ।

सूत्रद्वयद्वयं देयमध ऊर्ध्वक्रमात्मकम् ॥ ७३ ॥

तत्कोटिसंगतं पश्चात्सूत्रयुग्मं प्रसारयेत् ।

दशारं देवि संसिद्धमेतच्चक्रं तृतीयकम् ॥ ७४ ॥

द्वितीयसूत्रस्य प्रान्ताभ्यामधो द्वे रेखे पूर्वमेव लिखिते इति पुनस्ततो
 रेखाभ्यासंभ्रान्मध्यभाग एवाऽऽस्तिष्यते । तेन द्वितीयसूत्रस्य मध्यभागादार-
 म्याधोमुख्यौ रक्षोवायुकोणाभिमुख्येन द्वे रेखे लेख्ये । तयोरेवधिमाह ब्रह्मसू-
 त्रस्येति । प्राक्प्रत्यगागतं यद्ब्रह्मसूत्रं तस्य पार्श्वयोः पार्श्वद्वयवर्तिरेखाविकत-
 येत्यर्थः । सापतलिखितशक्तित्रये या मध्यशक्तिस्तृतीयपार्श्वरेखाद्वयावधीति
 यावत् । एवं पष्ठसूत्रस्यापि प्रान्ताभ्या रेख द्वयस्योर्ध्वक्रमेण लिखितत्वात्तन्म-
 ध्यभागादारभ्यैवे शाशिकोणाभिमुख्येन द्वे रेखे लिखेत् । तयोरेवविस्तु सांप्रतं-
 लिखितवद्वित्रये यो मध्यमो वह्निस्तृतीयपार्श्वद्वयमेव । तदिदमवधिद्वयं तन्त्रेण
 बोधयितुं ब्रह्मसूत्रस्य पार्श्वयोरित्युक्तम् । क्र.वन्तु—द्वितीयसूत्रस्य पष्ठसूत्रस्य
 च यो मध्यभागस्तस्य ब्रह्मसूत्रस्पृष्टत्वात्तत्पार्श्वयोरित्यनेन तन्त्रेण वह्निनाकोण-
 शक्तिप्रत्यकोणयोरेव स्थानानिर्देश इति व्याचक्षते । एवं सूत्रद्वयद्वयं दत्त्वा
 पश्चादनन्तरं सूत्रयुग्मे तिर्यक्सूत्रयुगल प्रसारयेत्तिर्भगिद्वेत् । द्वितीयसूत्रमध्या-

रन्ध्रवह्निपार्श्वद्वयेरेखाकोटिस्पृष्टं पञ्चमसूत्रादुपरि यवत्रयपरिमितदेशवार्तिं च
यथा भवति तथा तिर्यक्सूत्रं विलिख्य वद्विं सावयेत् । पष्ठसूत्रमध्यारन्ध्रश-
क्तिपार्श्वरेखाद्वयाभस्पर्शी तृतीयसूत्रादधोयवत्रयपरिमितदेशवार्तिं च यथा स्यात्त-
था तिर्यक्सूत्रं विलिख्य शक्तिं सावयेदिति यावत् । एवं कृते सति यद्यपि
पट्कोणमेव भवति तथाऽपि पट्कोणस्य विदिकचतुष्टयेऽपि चत्वारि त्र्यस्राणि
पूर्वमर्धसिद्धानि पट्कोणपार्श्वरेखाभिरेव पूर्णानि जातानीत्याशयेनान्तर्दशार
मन्वस्रापेक्षया तृतीयं चक्रं सम्यक्सिद्धमित्युक्तम् ॥ ७३ ॥ ७४ ॥

अथ षसुकोणविकोणचक्रे द्वाभ्यामाह—

सूत्रात्पञ्चमकान्मध्यादन्यत्सूत्रद्वयं नयेत् ।
ऊर्ध्वाधोमुस्तमध्यस्यन्यस्रमर्मद्वयावधि ॥ ७५ ॥
दद्यात्तृतीयकं सूत्रं तयोरन्योन्यसंगतम् ।
एवं चतुर्थमष्टारं मध्ययोनिश्च पञ्चमी ॥ ७६ ॥

पञ्चशक्तिचतुर्वह्निसंयोगाच्चक्रसंभवः ।

सर्वं कर्णिकान्तगतं चतुर्दशारादिविन्दन्तम् । विन्दोः कर्काटकेन कर्णि-
कावृत्तनिर्माणदशायामेव सिद्धत्वात् ।

अथवा—त्रिकोणे वैन्दवं श्लिष्टमष्टारंऽष्टदलाम्बुजम् ।

दशारयोः षोडशारं भृगृहं भुवनालके ॥

इतिब्रह्माण्डपुराणोक्तरीत्या चतुर्णां चक्राणां पञ्चमु चक्रेष्वन्तर्भावाभि-
प्रायेणैतावत् एव सर्वचक्रमिति व्यपदेशः । एतेन बहिरन्वर्दशारयोर्द्वितीयतृता-
यावरणत्वाभ्यां व्यपदेशौ मूले करिष्यमाणौ संगच्छेते । सर्वपदेन न्यूनमात्रव्य-
वच्छेदो नाधिकस्येति तु केचित् । आत्माभिमुखता सृष्टिस्तादृशाग्रं शक्तिप-
ञ्चकं, पराङ्मुखता लपस्तादृशाग्रं वह्नचतुष्टयम् ॥ ७७ ॥

एवं नवानामुकरत्या सम्यग्योगाच्चक्रोत्पत्तिः ।

तत्रैकमष्टकं देवि द्वे दशारे चतुर्दश ॥ ७८ ॥

चतुर्दश दशद्वंद्वमष्टावेकं महेश्वरि ।

सृष्टिसंहारयोगेण शक्तिस्थानान्यनुक्रमात् ॥ ७९ ॥

स्थितानि त्रिपुराचक्रे यद्बोधाद्भैरवो भवेत् ।

एकमित्यादिना सृष्टिक्रमेण त्रिचत्वारिंशत्त्रिकोणानां गणनम् । चतुर्दशे-
त्यादिकं तु संहारक्रमेण । शक्तिस्थानानि त्रिकोणानि । यत्तु सौन्दर्यलहरीं
चतुश्चत्वारिंशद्दसुदलकलालत्रिवलयेत्यादिगणनं तद्विन्दुसाहित्याभिप्रायेण ।
त्रयश्चत्वारिंशदित्येव वा तत्र पाठ इत्यविरोधः । ॥ ७८ ॥ ७९ ॥

यस्य चक्रस्य बोधात्साधकोऽपि भैरवः परमाशिव एव भवति । अत्र
द्विविधेऽपि चक्रोद्गारे विन्दोः कण्ठरवेणानुचित्तु यत्र काम्यप्रयोगविशेषेषु
पूर्णचक्रस्य नवयोनिचक्रमात्रस्य वा द्वितीयपटले चतुर्थपटले च विनियोगो
वक्ष्यते तत्र मध्ये लेखनीयांशस्य चिन्तनीयांशस्य वा विधानसत्त्वे विन्दुराहि-
तस्यैवोपरिस्थित्यर्था, तदसत्त्वे त्वर्थाद्विन्दुप्राप्तिः सर्वशून्यस्यैव विन्दुरूपत्वा-
दिति ।

बहिः पद्मद्वयं कुर्यादष्टषोडशकच्छदम् ॥ ८० ॥

गुणवृत्तं ततः कुर्याच्चतुरम्रं च तद्बहिः ।

चतुर्द्वारगमायुक्तमेवं स्याच्चक्रमुत्तमम् ॥ ८१ ॥

वाहिर्भ्रमं तृतीयभागमभितो द्वादशद्वादशाङ्गुले भूभागे । ततो द्वितीयभागं हस्तात्मकं परितो ययोचितभागे । तद्बहिर्वृत्तत्रयाद्बहिः किञ्चिदना (घटा) धिकैकादशाङ्गुलेभूभागे । एवं सति शक्त्या शक्तिमित्यादिपूर्वोक्त-
प्रकारोपेक्षयोत्तमं सुलभलेखं चक्रं भवतीत्यर्थः । मध्यस्य कर्णिकावृत्तस्य यावती क्षेत्रफलसंख्या यवयूकादिपरमाण्वन्तानां भवति तस्याः मन्त्राशात्रिच-
त्वारिंशत्त्रिकोणानाक्रान्तभूमागक्षत्रफलमंस्यामपनीयावशिष्टायास्त्रिचत्वारिंशता
विभजने या लब्धसंख्या भवति तावद्विर्यवादिभिः प्रमिताया. प्रथमशक्तेर्नि-
र्माणस्य निपुणतरगणकाग्रण्येकसाध्यत्वेन प्रथमप्रकारत्येतेषां द्रुस्तरत्वादिनि-
भावः । एते च सप्तदश श्लोकाः कस्याचिद्वीकायां न दृश्यन्ते । अन्यस्यां
दृश्यन्ते च ॥ ८० ॥ ८१ ॥

एवं चक्रोद्धारमुपदिश्य वक्ष्यमाणपूजोपोद्घाततया मन्त्रोद्धारमुपादिशति
संस्थिताऽत्रेत्यादिना चतुश्चत्वारिंशत्वा वैलोत्पवशकारिणीत्यनेन-

संस्थिताऽत्र महाचक्रे महात्रिपुरसुन्दरी ।

शृणु देवि यथा साऽत्र पूज्यते साधकोत्तमैः ॥ ८२ ॥

वाणलिङ्गादौ हि सार्वकालिकं शिवतेजःसान्निध्यम् । पार्यवलिङ्गादौ
तु यावदूर्चनकालमेवेति स्थितिः । प्रकृते तुभययाऽपीतिद्योतनायात्रेति वारद्वयं
निर्देशः । तेन स्वर्णादिनिर्मिते चक्रे सार्वकालिकं देव्या. सान्निध्यं भुवि लि-
खिते तु यावदूर्चनकालमिति सिध्यति । ततश्चाऽऽलिखेत्प्रथमं चक्रमिति वक्ष्य-
माणत्वेऽपि न तत्रैव पूजाऽपि तु स्वर्णादिनिर्मितेऽपीति ध्वनितम् । स्वर्णाद्या-
धारभेदेन सांनिध्ये कालभेदास्तन्वान्तरे दृश्यमाना अप्यनुमता एवेति द्रष्टव्यम् ।
एतेन महाचक्ररार्जं सिद्धूरकुङ्कुमलिखितं चार्णिकरकलवोत्पञ्चलोहरत्नस्फ-
टिकाद्यत्कीर्णं वा निवेशयेति कल्पसूत्रमुपपद्यते ॥ ८२ ॥

तत्र प्रथमं वशिन्यादिवाग्देवताष्टकमन्त्रानुद्धरति-

वर्गानुक्रमयोगेण देवताष्टकसंयुता ।

अवर्गः प्रथमो देवि वशिनी तत्र देवता ॥ ८३ ॥

अकचटतपयशाख्यवर्गाणामनुक्रमेण संवन्धोपलक्षितवशिण्यादिवाग्देवता-
ष्टकेन युक्ता सेति पूर्वान्वयि । अवर्गः षोडशस्वरात्मकः प्रत्यक्षरं चिन्दुयुक्तः ।
चिन्दुयोगं विना योजत्वायोगात् । अत एव शुद्धमातृकान्यास एकैकचिन्दु-
युतः । सचिन्दुमातृकान्यासस्तु द्विद्विचिन्दुयुत इति गुरुमुखैकवेद्यः संप्रदायः ।
एवमुत्तरत्र कवर्गादिमात्रनिर्देशेऽपि सचिन्दुगतोहनीया । अत एव वशिण्यादि-
न्यासप्रकरणे कल्पसूत्रं सर्वत्र वर्गाणां चिन्दुयोग इति । करिष्यमाणवाग्भव-
पाशचापादेवीजोद्धारेऽप्येवमेव चिन्दुयोगो द्रष्टव्यः ॥ ८३ ॥

तत्परस्तु कवर्गोऽयं तत्र कामेश्वरी स्थिता ।

मोदिनी तु चवर्गस्था टवर्गे विमला स्मृता ॥ ८४ ॥

अरुणा तु तवर्गस्था पवर्गे जयिनी तथा ।

सर्वेश्वरी यवर्गे तु शवर्गे कौलिनीति च ॥ ८५ ॥

एता वर्गाष्टकं सम्यगष्टावेव हि देवताः ।

अर्चिताः पुरुषस्याऽऽशु प्रकुर्वन्ति वशं जगत् ॥ ८६ ॥

कवर्गादयः पञ्च पञ्चवर्गाः । यवर्गश्चतुर्वर्णः । शवर्गः षड्वर्णः । अत-
एव यादिसप्तष्टकं शादिपट्कमिति कल्पसूत्रमुपपद्यते । यवर्गपवर्गयोरपि पञ्च-
पञ्चवर्णात्मकवैवेति तु केचित् । तदर्णवसंहितादितन्त्रैर्महोदध्यादिवहुमन्त्रैश्च
विरुद्धत्वादुपेक्ष्यम् । कोटिनीपञ्चमं देवीत्युत्तरग्रन्थविरोधस्तु तत्रैव परिहरि-
ष्यते ॥ ८४ ॥ ८५ ॥ ८६ ॥

अथ वशिण्यादीनामसाधारणानि बीजानि क्रमेणोद्धरति—

उद्धरेत्प्रथमं रेफं तदधः कुटिलान्तकम् ।

तदप्यवनिबीजस्थपष्ठस्वरसमन्वितम् ॥ ८७ ॥

ऊर्ध्वमर्धेन्दुविन्दाढ्यं कारयेत्परमेश्वरि ।

एतच्च वशिनीबीजं योगिनीनां मुखे स्थितम् ॥ ८८ ॥

आदौ रेफस्ततः कुटिलान्तकः । कुटिलः पवर्गद्वितीयः फकारः । फः
शिखी कुटिलो धूम्रा वामपार्श्वे जनार्दन इति मातृकाकोशात् । तस्यान्ते वि-

घमानो बकारः । स्वार्थं कन् । यद्यप्यधस्तान्निस्त्वापितमूर्ध्वं वक्ष्यत इत्यादावूर्ध्वाधःशब्दो परपूर्वोच्चार्यवाचकत्वेन मसिद्धौ तथाऽपि प्रकृतेऽधःशब्दो न पूर्वोच्चार्यपरः । तन्त्रान्तरविरोधात् । अपि तु प्रथमवर्णावो द्वितीयवर्णलेश्व-
नस्य लिपिसंप्रदायसिद्धत्वात्परोच्चार्यपर एव । तदपि रेफबकारोभयमपि अव-
निचीजे पृथ्व्यक्षरे तिष्ठति । लमित्यस्य समुदायस्यैव पृथ्वीबीजत्वेऽपि प्रकृते
संप्रदायाल्लकाररूपं व्यञ्जनमेव ग्राह्यम् । तत्स्थमित्यनेन बकाराधो लकारलेख
उक्तः । लो मांसं पूतना पृथ्वी माधवा शक्रनामक इति कोशः । ततः षष्ठस्वर
ऊकारः । तदुत्तरं बिन्दुरनुस्वारः । ततोऽर्धचन्द्रो नादः । अर्धचन्द्रलक्षणं च
षष्ठे षट्ठे वक्ष्यते । अत्र हि नादबिन्दुसाहिताक्षरलेखेऽक्षरशिरस्यर्धेन्दुं विलिख्य
तदुपरि बिन्दुर्लिव्यत इति लिपिसंप्रदायः । तदभिप्रायेण मूले बिन्द्वेर्धेन्दोर्व्यु-
त्क्रमेण निर्देशः । अत एवोर्ध्वशब्दः परोच्चार्यपरः संभवन्नप्यक्षराशरोभागप-
रत्वेनैव व्याख्येयः । अत एव च स्पष्टं मोदिनीबीजोद्दारे वक्ष्यति —अर्धे-
न्दुमस्तकाक्रान्तं बिन्दुनोपरिभूषितामिति ' यद्वा, अर्धेन्दुत्तरको बिन्दुरिति मध्य-
मपदलोपी समासः । वस्तुतस्तु—अवनिचीजस्थपदेन लकारालकारबिन्दुनादात्मक-
समुदाये विहिते लकारोत्तरांशस्य षष्ठस्वरविधिनाऽपवादे सत्यनेन बिन्दुना-
दयोः प्रतिप्रसवमात्रं क्रियन् इति यथापाठस्यैव पुनर्विधावस्य तात्पर्यं न क्रमा-
शेऽपीत्यदोषः । तेन रेफबकारलकारोकारानुस्वारनादैः क्रमेण घटितं ब्रूलूमि-
त्याकारकं वशिनीबीजं भवति । तदिदं योगिनीनां तद्वाचकवशिनीपदस्य
मुखे स्थितमारम्भे प्रयोज्यम् । इदमुपलक्षणं कामेश्वर्यादिबीजानामपि तत्तद्वा-
चकपदारम्भे प्रयोक्तव्यतायाः । तदभिप्रायेणैव योगिनीनामपि बहुवचनम् ।
एतद्वल्लदेव च तत्तद्बीजोत्तरं तत्तन्नामपि प्रयोक्तव्यमिति सिध्यति । तच्च
नाम वाग्देवतापदोत्तरकम् । कल्पसूत्रानुसारात् । तेनैकैको वर्ग एकैकं बीजमे-
कैकं नामेति वर्गबीजनाम्नां क्रमेणोच्चारणं सिद्धम् । योगिनीनां वशिन्यादि-
बीजाष्टकस्य मुखे स्थितं तेषु प्रथममित्यर्थ इति केचित् । योगिनीभिर्जन्मि-
त्यर्थ इत्यन्ये । एवं शिवाग्निबिन्दवो देवित्यादिना हल्लेखारमात्मकद्वितारयोगः

सर्वेषु शक्तियोगः कार्य इति वक्षते । स च क्लृप्तक्रमेषु वर्गादिषु मध्यभागे
निवेष्टुमशक्यत्वाद्दन्ते च वचनान्तरेण सप्ताक्षरीयोगस्य विधानादादावेव कार्यः ।
अत एव बहिर्देशारस्थदेवतासूजाकथनावसर आद्यविद्ययेति द्वितीया निर्देश
उपपद्यते । अन्ते तु पादुकां पूजयामीति सप्ताक्षरः पादुकामन्त्रो योज्यः ।
तदुक्तं तन्त्रराजे—एवं सप्ताक्षरी प्रोक्ता शक्तितन्त्रेषु सिद्धिदेव्यारभ्य—

सर्वासामपि शक्तीनां देवतानां च नामभिः ।

योजयेन्नामपूर्वां सा सिद्धयै साधारणाऽन्यथा ॥ इति ।

यत्तु दक्षिणामूर्तिसंहितायां सप्तविंशो पटले स्मर्यते—

अत्युपह्वरमेवेदं ज्ञात्वा चक्रं समर्चयेत् ।

पादुकां पूजयामीति नमस्कारोऽथवा भवेत् ॥

स्वाहा होमे तर्पणे तर्पयामीति संस्मरेत् ॥ इति ;

तत्र पादुकामन्त्रनमःशब्दयोर्विकल्पनेऽपि कल्पसूत्रानुसारान्वासे नमः-
शब्दोऽर्चने सप्ताक्षरीति व्यवस्थितविकल्पो ज्ञेयः । तथा च सूत्रम्—नमःस्थाने
पूजामन्त्रसंज्ञा इति ।

कादिमते तु—शक्तितन्त्राद्बहिर्भूततन्त्रे तु नमसा स्थितिः । इति व्यव-
स्थोका ।

तेन ह्रीं श्रीं अं आं इं ईं उं ऊं क्रं क्लं लूं एं ऐं ओं औं अं अः
ॐ वशिनीवाग्देवतापादुकां पूजयामीत्याकारकस्रयस्त्रिंशदक्षरो वशिनीपूजा-
मन्त्रः सिध्यति । एतदन्ते नमःपदप्रयोगः पद्धतिकारणां तु समुच्चये मानाभा-
वात्संहिताद्युक्तविकल्पाविरोधाच्च नाऽऽदेयः । एवमुत्तरत्रापि द्रष्टव्यम् ॥८७॥

॥ ८८ ॥

द्वितीयवर्गप्रथममिन्द्रारूढं महेश्वरि ।

अधस्तान्नाभसं विजमात्रेयस्थं समुद्धरेत् ॥ ८९ ॥

चतुर्थस्वरसंयुक्तं विन्दुखण्डेन्दुलंछतम् ।

एतत्कामेश्वरीबीजं त्रैलोक्यक्षोभकारकम् ॥ ९० ॥

द्वितीये कवर्गे प्रथमः ककारः । सामान्ये नपुंसकम् । अक्षराभिप्रायं

वा । उद्धरेदित्यनेनान्वयाद्द्वितीयान्तं वा । स कर्कार इन्द्रं लकारमारूढः ।
 लकारस्याधस्तात्परतो नाभसं गगनसंबन्धि बीजं हामिति समुदायः ॥

हः शिवो गगनं हंसो नागलोकोऽम्बिकापतिः । इति कोशात् ।

तद्बीजमाग्नेयस्थं रामित्यभिबीजस्थम् ।

रो रक्षः क्रोधिनी रेफः पावकस्तैजसो महः ॥ इति कोशः ।

अभिर्देवताऽस्याऽऽग्नेयम् । अग्नेर्दक् । अत्राऽऽग्नेये तिष्ठतीत्यनेन बीजयो-
 र्योगोक्तेः सस्वरयोश्च स्वतन्त्रयोस्तदसंभवाद्दकारचिन्दुनादा उभयोस्तन्त्रामिति
 सिध्यति । सविशेषणे हि विचिनिषेधौ विशेष्ये चाधाद्विशेषणमुपसंक्रामत इति
 न्यायात् । नाभसबीजाग्नेयशब्दा व्यञ्जनमात्रपरा इत्यपि केचित् । समुदाये
 हि दृष्टाः शब्दा अवयवेषुपि दृश्यन्त इति न्यायादिति तदाशयः । एवमुत्तर-
 त्रापि न्यायो व्याख्याभेदो वा संचारणीयः । अत्र प्रथमस्वरमात्रमपवदति—
 चतुर्थेति । चतुर्थस्वर ईकारः । तेन कूल्हरीमिति कूटात्मकं बीजं भवति ।
 ततश्च हरीं श्रीं कं खं गं घं ङं कूल्हरीं कामेश्वरीवाग्देवतापादुकां पूजयामीति
 त्रयोविंशत्यर्णः कामेश्वरीमन्त्रः । अत्र वशिन्वादिमन्त्राणामङ्गत्वं पञ्चदशीवि-
 द्याया एव प्राधान्यम् ।

अतः प्रधानविद्येयं त्रिपुरा परमेश्वरी ।

इति चतुर्थपटले वक्ष्यमाणत्वात् । ततश्चाङ्गेषु फलश्रुतिरर्थवादः स्यादि-
 तिन्यायेन त्रैलोक्यक्षोभकारकमित्यादेरर्थवादत्वमेव यद्यपि भवति तथाऽपि
 वशिन्वादिमन्त्रमात्रोपासनायां तेषामेव प्राधान्यात्तदभिप्रायेण फलश्रुतिः स्वार्थ-
 तात्पर्यिकाऽपि संभवति । अत एवाऽऽगमान्तरम्—

अरुणापञ्चमस्याधो वारुणं विनियोजयेत् ।
तदधोऽपीन्द्रबीजं तु सर्वोर्ध्वमिपरं प्रिये ॥ ९१ ॥

अर्धेन्द्रमस्तकाक्रान्तं बिन्दुनोपरि भूपितम् ।
एतत्तन्मोदिनीबीजं सर्वसत्त्ववशंकरम् ॥ ९२ ॥

अरुणावगस्तवर्गः । अरुणा तु तवर्गस्थेत्युक्तेः । तत्र पञ्चमो नकारः ।
वारुणं वकारः ।

वो वाणी वारुणं मेद् उत्कारीशोऽनिरुद्धकः । इतिवचनात् ।

इन्द्रबीजं लकारः । सर्वस्माद्दुक्ताक्षरसमुदायाद्ब्रह्ममन्तरामिपराभिकारा-
त्परं चतुर्थस्वरम् । तेन न्वलीमिति बीजम् । मोदिन्यादिसर्वैर्धर्म्यताः पञ्च
मन्त्राः प्रत्येकं द्वाविंशत्यर्णा वेदितव्याः ॥ ९१ ॥ ९२ ॥

वायव्यमिन्द्रबीजस्थं पष्ठस्वरसमन्वितम् ।

अर्धेन्द्रमस्तकाक्रान्तं बिन्दुनोपरि भूपितम् ॥ ९३ ॥

एतत्ते कथितं देवि विमलांबीजविग्रहम् ॥

सर्वपापक्षयकरं सर्वोपद्रवनाशनम् ॥ ९४ ॥

वायुर्देवताऽस्य वायव्यं बीजम् । वाय्वृतुपिन्नुपसो यत् ।

यो वाणी वसुधा वायुर्विकृतिः पुरुषोत्तमः । इति कोशाद्यकारः ।

य्लूमिति बीजम् । विग्रहमिति सामान्ये नपुंसकं बहुव्रीहिरेव वा ।

॥ ९३ ॥ ९४ ॥

जकारं कालमारुढं तदधो ज्वलनाक्षरम् ।

चतुर्थस्वरसंयुक्तं बिन्दुनादसमन्वितम् ॥ ९५ ॥

एतत्तद्रुणावजिमरुणं सर्वमोहनम् ।

कालो मकारः ।

मः काली क्लेशितः कालो महाकालो यमोऽन्तकः । इति कोशात् ।

ज्वलनाक्षरं रेफः । तेन ज्म्रीमिति बीजम् । अत्र मन्त्रे बीजस्यारुणाप-

देन न संधिः ॥ ९५ ॥

शिवबीजं तदादिस्यमधस्ताच्चेन्द्रवारुणौ ॥ ९६ ॥

वायव्यमुपरोद्धिन्नं संयोज्य परमेश्वरि ।

जयिनीबीजमेवेदं कलाविन्दुविभूषितम् ॥ ९७ ॥

शिवबीजं हकारः । तस्य हकारस्याऽऽदिः सकारस्तत्स्थम् ॥ हसयोरध-
स्तादिन्द्रो लकारस्तदधो वारुणो वकारः । ततो वायव्यं यकारः । तदिदमुप-
रेणोकारपष्ठस्वरेणोद्धिन्नं, कला नादस्तेन विन्दुना च युक्तं जयिनीबीजं
नामादिसप्ताक्षर्यन्तैः संयोज्य वदेदिति शेषः । तेन हस्त्यूमिति बीजं भवति
॥ ९६ ॥ ९७ ॥

उद्धरेन्मोदिनीवर्गं चतुर्थं परमेश्वरि ।

अधः कालाग्निवायव्यान्क्रमेण विनियोजयेत् ॥ ९८ ॥

दीर्घायुर्बीजसंयुक्तान्यथानुक्रमयोगतः ।

उपरीश्वरविन्द्वन्तानेकत्र विनियोजयेत् ॥ ९९ ॥

एतत्सर्वेश्वरीबीजं सर्वत्रैवापराजितम् ॥

मोदिनीवर्गश्रवणः । मोदिनी तु चवर्गस्थेत्युक्तेः । तत्र चतुर्थं झकार-
मुद्धृत्य तदधः क्रमेण कालाग्निवायव्यान्काररेफयकारानुपरि दीर्घायुर्बीजेन
पष्ठस्वरेण संयुक्तान्, ईश्वरो नादो विन्दुश्चान्ते येषां तानेकत्र योजयेदेकी
कुर्यात् ।

ऊ दीपिका रतिः शान्तिः क्रोधनो मधुसूदनः ।

अर्धांशः कामचारश्च दीर्घायुर्वामकर्णकः ॥ इति कोशः ।

अर्धमात्रेश्वरो नादः कलाधेन्दुः सदाशिवः । इति च ।

तदिदं सर्वेश्वरीबीजं यथानुक्रमयोगतो यवर्गनामपादुकामन्त्रादिक्रमानति-
क्रमेणोपलक्षितं पूजायां विनियोजयेदित्यर्थः । तेन हस्त्यूमितिबीजविशिष्टो
द्वाविंशत्यर्षो मन्त्रो भवति ॥ ९८ ॥ ९९ ॥

कौलिनीपञ्चमं देवि कालबीजोपरिस्थितम् ॥ १०० ॥

सर्वाधस्तादापि तथा बह्निबीजं नियोजयेत् ।

चतुर्थस्वरसंयुक्तं नादेन्दुसमलंकृतम् ॥ १०० ॥

एतद्बीजवरे भद्रे कौलिनीरूपमास्थितम् ।

कौलिनीवर्गः शकारादिषडक्षरात्मको वर्गस्तत्र ङकारस्यैव पञ्चमत्वेऽपि तस्य लकारेणाभेदाद्बोजघटकत्वेन स्वतन्त्रतया ङकारनिर्देशस्य तन्त्रेषु प्रायेणानुपलम्भाच्च तत्परित्यागेन गणनायां क्षकारात्मको मेरुरेव पञ्चमो भवति । अथवा कौलिनीति शकारनामैकदेशः । शकारनामसु कुलकौलिनीशब्दस्य पाठात् । तस्मात्पञ्चम इति विग्रहे ल्यब्लोपे पञ्चमी । शकारं परित्यज्य गणनायां यः पञ्चम इत्यर्थः । तेन सह षष्ठ इति यावत् । यद्वा कौलिन्यादिपञ्चममित्यत्राऽऽदिपदस्य मध्यमस्य लोपी समासः । कौलिन्यादिपदे त्वत्त्वत्त्वंसंविज्ञानो बहुव्रीहिः । शकार आदिर्येषां पकारादीनां ते कौलिन्यादयः पकारादयः पञ्चेत्यर्थः । तेषु पञ्चमः क्षकार इति । यद्वा कौलिनीति देवीविशेषणं संसुद्धिः । ईपञ्चमामिति च्छेदः । ईकारः पञ्चमो यस्मादिति विग्रहः । मातृकाचक्रे क्षकारोत्तरं पुनरकारादिगणनायामाकारस्य क्षकारपञ्चमत्वादिह क्षकार ईपञ्चमपदेन सुग्रहः । यत्तु कौलिनीवर्गः पवर्ग इति मूर्धन्यादिवर्गपरत्वेनार्थरत्नावल्लिखितां व्याख्यानं तच्छवर्गे कौलिनीति चेति पूर्वग्रन्थविरुद्धम् । वस्तुतस्तु—तन्त्रराजे सर्वेश्वरीकौलिनीयोर्पकारपकारादिपञ्चपञ्चाक्षरयागस्याङ्गीकारात्तद्वीत्या कौलिनीपञ्चमपदेन क्षकारस्य निर्देशमात्रम् । तन्मन्त्रयोस्तु यादिचतुर्दशदिपदकयोग एव कार्यः । अन्यथा पूर्वग्रन्थ(स्य) योगविधानैकफलकस्य विरोधापत्तेः । अस्मादेव निर्देशाज्ज्ञापकाद्विकल्पेन तन्त्रराजपक्षस्याप्यनुष्ठानमनुमतामित्यपि सुवचम् । तेन प्रथमं क्षकारस्ततः कालबीजं मकारस्ततो वह्निबीजं रेफश्चतुर्थस्वर ईकारः । इन्दुरनुस्वारः ।

विन्दुः शून्यं पञ्चदशोऽनुस्वारश्चन्द्रनामकः । इति कोशात् ।

तथा च क्ष्मीमिति बीजम् । त्रयोविंशत्यर्णः कौलिनीमन्त्रः । यत्पक्षे द्वाविंशत्यर्णस्तदा पूर्वमन्त्रस्योविंशत्यर्णो ज्ञेयः ॥ १०० ॥ १०१ ॥

एवं वाग्देवतामन्त्राष्टकोपसंहारपूर्वकं त्रैलोक्यमोहनदिवक्त्रेश्वरीमन्त्रान्मविजानीति—

एवमेतानि बीजानि क्रमादष्टौ महेश्वरि ॥ १०२ ॥

कथितानि मयेदानीं शृणु विद्याङ्गत्वरूपिणीः ।

करशुद्धिकरी विद्या तथाऽङ्गन्यासरूपिणी ॥ १०३ ॥

आत्मासनगता चापि तथा चक्रासनस्थिता ।

सर्वमन्त्रासनगता साध्यसिद्धासनस्थिता ॥ १०४ ॥

देव्यावाहनविद्याऽपि मूलविद्यां शृणु प्रिये ॥

विद्यायाः पञ्चदश्याः प्रधानदेवतामन्त्रस्याङ्गरूपिणीरष्टौ विद्याः शृणु
नवर्मां मूलविद्यां प्रधानविद्यां च शृण्वति संवन्धः । अष्टावितिपदस्य काका-
क्षिन्पायेनान्वयात् । एवमेतद्विद्याष्टकं महामायादेव्यङ्गभूतमाचक्षत इति श्रुतेः ।
अङ्गरूपिणीरित्यनेन प्रधानजपान्तेऽङ्गमन्त्रा अपि जप्तव्या इति ध्वनितम् ।
करशुद्धिकरीत्यादीनि मन्त्राणां क्रमेण नामानि । अङ्ग-यासरूपिणीत्पनेन
मूलविद्याषडङ्गन्यासे तस्या विनिघोम इति ध्वनितम् । एतासु नवसु सप्तमा
विद्या मूर्तिविधेत्युच्यते । सा चेहैव वक्तव्याऽपि स्वतन्त्रत्वात्मयोजनान्तरध्व-
ननार्थं वीत्तरतन्त्रे वक्ष्यत इति नात्र परिगणिता नाप्युद्धृतेति द्रष्टव्यम् ॥
॥ १०२ ॥ १०३ ॥ १०४ ॥

वाग्भवं प्रथमं देवि कामराजं द्वितीयकम् ॥ १०५ ॥

शान्तान्तं कादिसंयुक्तभैकारान्तान्तयोजितम् ।

एषा विद्या महेशानि करशुद्धिकरी स्मृता ॥ १०६ ॥

अत्रोद्धरिष्यमाणा नव मन्त्राः पत्येकं त्रिविधाः । तत्र प्रथमानां
बीजानां वाग्भवामिति नियता संज्ञा । द्वितीयानां कामराजामिति पुराणेषु
तन्त्रेषु च तथाव्यवहारदर्शनात् । तत्र यथा देविभागवते चतुर्थस्कन्धे—

वाग्भवं कामराजं च मायाबीजं तृतीयकम् ।

चित्ते यस्य भवेत्तं तु न कश्चिद्वाधितुं क्षमः ॥ इत्यादि ।

ज्ञानार्णवेऽपि द्वितीयपटले—

वाग्भवेनेन्दुमहसा वागीशत्वप्रदायिनी ।

कामराजेन बीजेन शरुगोपस्फुरच्छिपा ॥

त्रैलोक्यं मोहयन्तपिं शक्तिबीजेन सुवते । इत्यादि ।

तृतीयानां तु माया शक्तिरित्यादिरनियता संज्ञा । तत्र नियते द्वे संज्ञे
विधातुमाह—वाग्भवामिति । प्रथमबीजोद्देशेन वाग्भवसंज्ञाविधिः । एवमुत्तरत्र ।

वाक् , भवत्यस्मादिति वाग्भवं, कामो राजते यत्र तत्कामराजं, तृतीयबीजस्य संज्ञाद्वयं तु मूलविद्योद्धारदशायां व्यक्ती करिष्यति । अथवा वाग्भवोद्देशेन मातृकाप्रथमाक्षराविधिः । कामराजमुद्दिश्य मातृकाद्वितीयाक्षराविधिः । ते चाक्षरे संप्रदायात्सविन्दुके । शुद्धमातृकाया अपि संप्रदायात्सविन्दुकतया तत एव तत्सिद्धचभिप्रायेण विन्दोरनुक्तिः । संप्रदायैकसिद्धत्वेन स्वशास्त्रे सविन्दुकाया एव शुद्धमातृकात्वमिति कण्ठरवेणाकथनात्तदभिप्रायेण तत्र तत्र विन्दोरु-
क्तिश्च । तेन तादृशस्थले विन्दुयुतमातृकान्यास इव विन्दुद्वयोच्चारणमिति तु न भ्रमितव्यम् । शक्तिपदमध्याहत्य तदुद्देशेन तृतीयं बीजमुद्धरति—शान्तान्त-
मिति । शकारस्यान्तः पकारस्तदन्तं सकाराक्षरमैकारस्यान्त ओकारस्तदन्त
औकारस्तेन योजितं ततः कादिना ककारात्पूर्वेण विसर्गेण योजितं चेतसौः,
इति भवति । त्रयाणां पाठक्रमेण क्रमः । तेन अं आं सौः, इति व्यक्षरी
विद्या प्रथमचक्राधीशत्रिपुरादेव्या अनेन करशुद्धिं कृत्वोक्तापनीयानुसारेण
करशुद्धौ विनियोक्ष्यमाणा संपद्यते ॥ १०५ ॥ १०६ ॥

एओमध्यगतं बीजं वाग्विधानाय केवलम् ।

रुद्रयामलतन्त्रे तु निर्दिष्टं परमाक्षरम् ॥ १०७ ॥

मादनं शक्रसंयुक्तं चतुर्थस्वरसंयुतम् ।

ऊर्ध्वमर्धेन्दुविन्दुद्वयं कामराजं समुद्धृतम् ॥ १०८ ॥

शान्तान्तं कादिसंयुक्तमैकारान्तान्तयोजितम् ।

एषा विद्या महाविद्या योगिनीनां महोदया ॥ १०९ ॥

कुलविद्या महेशानि सर्वकार्यार्थसाधिनो ।

अनया विद्यया गौरि रक्षामात्मानि कारयेत् ॥ ११० ॥

एकारस्य, ओकारस्य च मध्ये पठ्यमानं द्वादशस्वररूपं बीजं सविन्दु-
कमौमिति वाग्भवम् । एओडितिमाहेश्वरसूत्र इवात्रापि प्रकृतिभावः । तदिदं
केवलं विन्दुहीनमपि वाचः सारस्वतस्य कवित्वस्य विधानाय प्राप्तये भवति
किमुत सविन्दुकमिति भावः । तथा च देवीभागवते तृतीयस्कन्धे नवमेऽ-
ध्याये—

अस्पष्टमपि यन्नाम प्रसङ्गेनापि भाषितम् ।
 ददाति वाञ्छितानर्थान्दुर्लभानपि सर्वथा ॥
 ऐ ऐ इति भयार्तेन दृष्ट्वा व्याघ्रादिकं वने ।
 विन्दुहीनमपि प्रोक्तं वाञ्छितं प्रददाति वै ॥
 अनक्षरो महामूर्खो नाग्रा सत्यव्रतो द्विजः ।
 श्रुत्वाऽक्षरं कोलमुस्वात्समुच्चार्य स्वयं ततः ॥
 विन्दुहीनं प्रसङ्गेन जातोऽसौ विबुधोत्तमः ।
 ऐकारोच्चारणादेव तुष्टा भगवती तदा ॥
 चकार कविराजं तं दयाद्रां परमेश्वरी ।
 त्रैलोक्ये विश्रुतश्चाऽऽसीत्कविः सत्यव्रतो द्विजः ॥
 अनाराध्य महाकालीं शुष्कार्द्राभ्यां महेश्वरीम् । इत्यादि ।

अथवा केवलं बीजान्तरासहस्रतम् । अत एव वाग्बीजमात्रस्यैव पुरश्च-
 यादिकं रुद्रयामलाख्ये तन्त्रे स्वेनैव निर्दिष्टम् ।

करशुद्ध्यादिविधानामेकैकं परमेश्वरि ।
 रुद्रयामलतन्त्रे तु कर्म प्रोक्तं मया पुरा ॥

इति चतुर्थे पटले वक्ष्यमाणत्वात् । मादनं मदनसंबन्धि, ककारः ।
 ककारो मदनो ब्रह्मा ऋषीशः कुलपालिनी । इति कोशात् ।

शक्तो लकारस्तेन संयुक्तम् । चतुर्थेश्वर ईकारः । तदिदं कामराजाख्यं
 क्लीमिति बीजम् । कामराजमित्यनेन राज्यप्रदत्वमुक्तं भवति । एतदपि तत्रैव
 सप्तदशेऽध्याये—

एकस्मिन्समये तत्र विदलं समुपागतम् ।
 क्लीबेति मुनिपुत्रस्तमाजुहाव तदन्तिके ॥
 सुदर्शनस्तु तच्छ्रुत्वा दधारैकाक्षरं स्फुटम् ।
 अनुस्वारयुतं तच्च प्रोवाच स पुनः पुनः ॥
 बीजं वै कामराजाख्यं गृहीतं मनसा तदा ।
 जजाप बालकोऽत्यर्थं धृत्वा चेतसि सादरम् ॥
 कापिच्छन्दोविहीनं च न्यासध्यानादिवार्जितम् । इत्यादि ।

[१५० विश्रामः] श्रीभास्कररायोच्चीतसेतुयन्धाख्यव्याख्यानसहितः । ६७

शान्तान्तमित्यादि पूर्ववत् । तेन—ऐं क्लीं सौः, इत्याकारको बालामन्त्रः सिद्धः । कुलविद्येत्येतस्या एव संज्ञान्तरम् । तथा च प्रयोक्ष्यते—

ततो रक्षां प्रकुर्वीत पूर्वोक्तकुलविद्यया । इति ।

एतस्या विनियोगं विधत्ते—अनयेति । आत्मनि रक्षामात्मविषयकरक्षणम् । विद्येयं रक्षाकरीति श्रुतेः । उत्तरत्र वक्ष्यमाणो विविस्तु क्रमाविधानार्थं इति नान्यतरवैयर्थ्यम् ॥ १०७ ॥ १०८ ॥ १०९ ॥ ११० ॥

एतस्या एव विद्यायाः शिवमायाशिविन्दुमत् ।

बीजमादिपदे युक्तं तदाऽऽत्मासनरूपिणी ॥ १११ ॥

एतस्याः कुलविद्याया एवाऽऽदिपद आद्यबीजस्य स्थाने यदा शिवो हकारः, मापेकारः, अग्नी रेफः, बिन्दुरनुस्वार एतैर्युक्तं ह्रीमिति हृत्तेत्वा बीजं योज्यते, इतरद्बीजद्वयमविलुप्तमेव तदा ह्रीं क्लीं सौः, इति विद्या तस्या देव्या आत्मासनस्वरूपा भवति । अत्र मायान्योर्बर्हत्ययेन योगः । बिन्दो-रव्यवाहितापू (च्चू) रतायाः स्वरेष्वन्यतःसिद्धत्वात् । हः शिवो गगनं हंस इति, ईं त्रिमूर्तिर्भहामायेति च कोशः ॥ १११ ॥

पुनर्विद्याद्यमस्योर्ध्वमन्तरं तु शिवान्वितम् ।

त्रैलोक्यमोहिनीयं सा विद्या चक्रासनस्थिता ॥ ११२ ॥

पुनर्विद्याशब्देन तृतीयविधैवोच्यते । द्वितीयाविद्याया एव पुनरुच्चरित-त्वात् । एकदेशविलुप्तमन्यवद्भवतीति न्यायात् । तेन पुनर्विद्याया आत्मासन-विद्याया यदाद्यं पूर्वपठितं बालाविद्यात्मकं तदेवास्याऽऽत्मासनमन्त्रस्योर्ध्वमुत्तरत्र पठनीयम् । द्वितीयाविधैवैपद्वैलक्षण्येन चतुर्थविद्या भवतीत्यर्थः । अन्तरं तु वैलक्षण्यं तु शिवान्वितं हकारयोग एव । सेयं चक्रासनविद्या संपद्यते । हकार योगस्तु विनिगमनाविरहात्प्रतिबीजं कार्यः । तत्रापि स्वरान्ते व्यञ्जनयोगासं-भवात्कृतक्रमणां च व्यञ्जनानां विश्लेषे प्रमाणाभावात्प्रतिबीजमादौ हकारो योज्य इति फलति । तथा च हं ह्रस्वीं ह्रौः इति मन्त्रो भवति । केचिन्तु विद्याया बालाया आद्यं बीजमस्योर्ध्वं द्वितीयं बीजम् । अस्यान्तरमेतद्विद्वि-द्याशब्देन बालैव च कथं लब्धेति चिन्त्यम् । अन्ये तु पुनर्विद्यादिमस्योर्ध्व-

मन्तमन्त्रं शिवान्वितामिति पठित्वा विद्यादिमस्य मूलाविद्याया आदिमूतस्य वा-
ग्भवस्योर्ध्वमन्त्रं सकारं कुर्यात् । हंसमन्त्रे सकारस्यान्त्यत्वाभिप्रायेणेह तथा
निर्देशः । अन्त्रं तृतीयबीजं तु शिवान्वितं कुर्यादिति व्याचख्युः । तत्किष्टम-
खिलतन्त्रविरुद्धं यद्वा तद्वा चेत्युपेक्ष्यम् ॥ ११२ ॥

पुनराद्यां महाविद्यां शिवचन्द्रसमान्विताम् ।

कृत्वा कामप्रदा विद्या सर्वमन्त्रासनस्थिता ॥ ११३ ॥

पूर्वश्लोक आद्यपदेन या विद्या निर्दिष्टा तामेव बालाख्यां महाविद्यां
पुनरप्यस्य चतुर्थस्याप्यूर्ध्वं पठेत् । अस्योर्ध्वपदयोरनुवृत्तिः क्रियाया अध्या-
हारश्च । यदनयोरन्तरं तदाह—शिवचन्द्रेणि । शिवो हकारश्चन्द्रः सकारस्ताभ्यां
प्रतिबीजं प्रथमभागो समान्वितां कृत्वेत्यर्थः । तेन हूँ ह्रस्वर्ली ह्रसौः इति
पञ्चमो मन्त्रः तिष्ठति ।

सो हंसः सहजा विष्णुर्भृगुवीशश्चन्द्रसंज्ञकः । इति नन्दनकोशः ।

चरमबीजे सकारान्तरयोगो नास्तीति संप्रदायः । मतान्तरयोस्त्वाद्यपदेन
वालैव कथं परामृश्यत इति चिन्त्यम् । सेयं सर्वमन्त्रासनविद्या भवति
॥ ११३ ॥

देव्यात्मासनविद्यायाः पूर्वोक्ताया यथाक्रमम् ।

अन्तदेशे तोयचिन्दुशक्रशक्तिरनुक्रमात् ॥ ११४ ॥

संयोज्य परमेशानि साकमर्धेन्दुनादतः ।

केवलाक्षरभेदेन साध्यसिद्धासनस्थिता ॥ ११५ ॥

देवसिंघान्धिन्या आत्मासनविद्यायाः पूर्वं तृतीयस्थाने कथिताया यथा-
क्रमं प्रथमद्वितीयबीजयोः क्रममनतिक्रम्यान्तदेशे तृतीयबीजस्थाने तोयं
वकारः शक्रो लकारः शक्तिरेकारो बिन्दुश्चेत्येतानर्धचन्द्रेण नादेन रोधिन्या-
दिसप्तकेन च साकमनुकरमात्सासिद्धकरमानुसारेण संयोज्य पठेत् । सेयं पठौ
विद्या तृतीयविद्यातः केवलाक्षरभेदेनैव भिन्ना सती साध्यसिद्धासनस्थिता
भवति । न पुनर्द्वितीयतुरीयपञ्चमविद्यानाभिवास्वतन्त्रव्यञ्जनमात्रभेदरुतो भेद
इति भावः । अत्र तोयशब्देन जलबीजं दन्तौष्ठस्थानकं न तु वशिन्ध्यामिव
पवर्गतृतीयम् । वकाराधिकारे—

खड्गशिो ज्वालिनी चक्रं कलशो वारिनामकः । इति कोशात् ॥

एकारो वाग्भवः शक्तिर्झिण्टीशोष्ठौ

भगं मरुत् ॥ इति च ।

तेन ह्रीं क्लीं व्लेमिति मन्त्रः

सिध्यति ॥ ११४ ॥ ११५ ॥

सप्तम्या विद्याया उत्तरतन्त्रे वक्ष्यमाणत्वादष्टमीवोद्धरति—

हंसबीजसमारूढामाद्यामग्न्यासनस्थिताम् ।

सर्वार्थमाधिका विद्या देव्यावाहनकर्माणि ॥ ११६ ॥

हंसी हकारः । सप्तम्य सर्वस्य बीजं बीजसमम् । राजदन्तादित्वात्पर-
निपातः । तस्याऽऽरूढतिगणत्वात् । जगद्बीजमिति यावत् । तच्च सकार एव ।
सकाराविकारे—

जगद्बीजं शक्तिनामा सोऽहंवेगवती भृगुः । इति नन्दनोक्तेः ।

माञ्चस्तु—हंसमन्त्रघटकं व्यञ्जनद्वयमित्येव हंसपदार्थः । तेन हकार-
सकारौ द्वावपि सिध्यत इत्याहुः । ये तु हंसेति स्वरूपमेव न बीजनामेति
व्याचक्षते तेषां मते गुहा हसा मातारिश्वाऽभ्रामिन्द्र इति श्रुताविव प्रकृतोऽपि
चिन्दुपाठो न स्यात् । वस्तुतस्तु हंसशब्दोऽयं नानार्थः । तथा च कोशः—हः
शिवो गगनं हंस इति । सो हंसः सहजा विष्णुरिति च । परं त्वेतत्पक्ष एक-
पदोपात्तयोर्द्वयोर्बीजयोः क्रमे संप्रदाय एव शरणम् । हकारसकारावाकूढौ
प्रतिबीजं यस्यां तामाद्यां बालाविद्यामशिरूपे रेफात्मक आसने प्रतिबीजं
स्थितां कृत्वा पठेत् । अयं भावः—पन्त्रघटकस्वरवयस्याङ्गभूतानि तेभ्यः पूर्वं
पठ्यमानानि यानि व्यञ्जनानि तेभ्यः पूर्वं हकारसकारौ कुर्यात् । तेभ्यः परं
रेफं कुर्यादिति । हकारसकाराभ्या परतो रेफात्पूर्वं पूर्वसिद्धव्यञ्जनानां निवेश
इति यावत् । तेन वाग्भवे पूर्वसिद्धव्यञ्जनस्यैवामावाङ्कारसकाररेफाणामव्य-
वधानम् । कामराजे तु हसयोः परतः ककारलकारौ तत्परतो रेफः । तृतीय-
बीजे तु हसयोः परतः पूर्वसिद्धसकारस्त्वतो रेफ इति क्रमः सिध्यति । ऋजव-
स्तु ईदृशं क्रमं मूढानुक्तं मन्यमानास्तदर्थं संप्रदायमेव शरणी कुर्वन्ति । तेन

ह्रस्वै ह्रस्वर्त्ती ह्रस्वौः, इत्यष्टमो मन्त्रः सिद्धः । सेयं विद्या प्रधानदेव्या आ-
वाहनाख्ये कर्मणि विनियोक्ष्यते । विद्येयमाह्वानकर्मणि सर्वतोऽधिकेति श्रुतेः
॥ ११६ ॥

उक्तोपसंहारपूर्वकं प्रधानविद्योद्धारं प्रतिजानीते—

एवमेता महाविद्या देवि सर्वार्थसिद्धिदाः ।

महांत्रिपुरसुन्दर्या मूलविद्यां शुष्णु प्रिये ॥ ११७ ॥

स्पष्टोऽर्थः ॥ ११७ ॥

मादनं तदधः शक्तिस्तदधो विन्दुमालिनी ।

ऐन्द्रमाकाशबीजस्थमधस्ताज्ज्वलनाक्षरम् ॥ ११८ ॥

मायाबिन्दीश्वरयुतं सर्वोपरिनिर्णयितम् ।

अयं स वाग्भवो देवि वागीशत्वप्रवर्तकः ॥ ११९ ॥

यद्यपि प्रधानाविद्या अपि तन्त्रान्तरे श्रुतिषु च मनुचन्द्रादिभेदेन बहु-
विधा उपलभ्यन्ते । तासु च न परस्परमङ्गनाङ्गिभावः । मानाभावात् । अत
एव नोत्कर्षापकर्षौ । तयोस्तात्त्विकभेदव्याप्यत्वेन विद्यानां तादृशभेदाभावेन
तदयोगाच्च । तत्र न तावच्छब्दान्तराद्भेदः । विदिधातोरेऽत्वात् । नाप्यभ्या-
सात् । तत्त्वमसित्यस्य नवकृतोऽभ्यासेऽपि ब्रह्मविद्याया एकत्वात् । मन्वाद्यु-
पासितत्वस्वरूपगुणान्तरविधानेन पुनःश्रुतेरन्वयपरत्वाच्च । अपः प्रणयतीत्यस्यार्थ-
वाद्भेदार्थं पडुवारं श्रवणेऽपि प्रणयनभेदाभावात् । नापि संख्यया । द्वादश
महाविद्या इति संख्याबोधकवाक्य उपासकनिष्ठसंख्याया एव स्वाश्रयोपास्य-
त्वसंबन्धे तत्र कीर्तनोपपत्तौ वास्तविकसंख्यासद्भावे मानाभावात् । ब्रह्मविष्णु-
महेश्वरास्तय इति संख्यायाः सुष्ठ्यादिकृत्यनिष्ठसंख्ययैव संपावत्त्वबोधकतया
तेषां वास्तविकभेदविषयताभावात् । नापि मनुचन्द्रादिसंज्ञाभिः । तासांमप्युपा-
सकनिष्ठानामेव तत्र भानात् । क्वचित्तन्त्रे हादिविद्यायाः पञ्चदश्या लोपानु-
द्वेति संज्ञा, तन्त्रान्तरे कादिविद्यायाः सप्तदश्याः सेति दर्शनेन तासांमव्यव-
स्थितत्वाच्च । एकस्या एवागस्त्यलोपामुद्रासंज्ञाद्वयदर्शनेन व्यभिचरितत्वाच्च ।
नापि गुणात् । परस्परानन्वयिनां गुणानामदर्शनात् । ये तु तन्त्रभेदादङ्गभेदा

[१५०विश्रामः] श्रीभास्कररायोन्नीतसेतुबन्धाख्यव्याख्यानसहितः । ७१

न ते भेदकाः । आग्निहोत्रादीनां शाखाभेदेनाङ्गवैलक्षण्यदर्शनेऽपि तदभेदस्य शाखान्तराधिकरणासिद्धत्वात् । यदाहुः—सर्वशाखाप्रत्ययमेकं कर्मेति । उत्तरभीमांसायामपि सर्ववेदान्तप्रत्ययं चोदनाद्यविशेषादित्यधिकरण उपनिषद्भेदेनोक्तानां दहरादिविद्यानामङ्गवैलक्षण्येऽप्यभेद एव हि साधितः । अत एव परस्परं गुणोपसंहारो युज्यते । न च तासां विद्यानां मानसक्रियारूपाणां तदधिकरणन्यायेनैकजातीयत्वसंभवेऽपि प्रकृते मन्त्रात्मकावयविद्रव्यरूपाणां विद्यानां तदवयवाक्षरवैलक्षण्येन भेदो दुरपह्व इति वाच्यम् । सर्वासां विद्यानां भेरुसमुद्भवत्वेनावयवभेदस्याप्यभावात् ।

भूमिश्चन्द्रः शिवो माया शक्तिः कृष्णाध्वभादनौ ।

अर्धचन्द्रश्च चिन्दुश्च नवार्णो मेरुरुच्यते ॥

इति ज्ञानार्णवोक्त्या सर्वासां नवावयवाविरिकावयवघटितत्वाभावात् । क्वचिदीपदवचनेन परिमाणभेदेऽपि द्रव्यभेदे मानाभावात् । योऽहं बाल्ये पितरावन्वभूवं सोऽहं स्थाविरे प्रणप्तृननुभवामीतिप्रत्याभिज्ञाद्यनुसारेण तथा सिद्धान्तितत्वात् । शिवविष्णवादिशरीररूपद्रव्यभेदेऽपि तयोरभेददर्शनाच्च । युञ्जन्ति हरी इपिरस्येत्यूच ऋक्सामयोः पाठभेदेऽप्यैक्यस्य निदानसूत्राद्यनुसारेण वृत्तचन्द्रोदयेऽस्माभिः समर्थितत्वाच्च । अत एव न विरुद्धधर्माधिकरणत्वमपि ताच्छिकाभेदे विरुद्धम् । व्यावहारिकं भेदमादायैवेन्द्रार्जुनयोर्विरोपपत्तेः । एतेनैकविद्योपास्तावन्यासां त्रिविद्यानामङ्गपूजासु विनियोगदर्शान्तात्परतम्यामित्यपास्तम् । एकस्या एव विद्यायाः स्थानभेदेन पूजाया दर्शनेऽप्यभेदानपलापात् । अत एव कल्पसूत्रम्—कामेश्वर्यादिचतुर्थी नित्यानां षोडशी योगिनीचक्रदेवीनां नवमी चिन्दुचक्रस्था चेत्येकैव न तत्र मन्त्रदेवताभेदः कार्यस्तन्महादेव्या एव चतुर्षु स्थलेषु विशेषार्चनमावर्तत इति । तेन हादिविद्या निष्कलीला कादिविद्या तु सकलीलेत्यादिरीत्या हादिविद्याया उत्कृष्टत्वोक्तिः पक्षपातमात्रमेव । निष्कलीलीकरणमन्त्रस्य हादिविद्याधिकारे पाठेऽपि गुणोपसंहारन्यायेन सर्वाङ्गानुपायात् । श्रीविद्येव तु मन्त्राणां तत्र कादिर्यथा परेत्यादिवचनं तु रहस्यनामसाहस्रोत्कीर्तनविशेषरूपत्वान्नामकीर्तनप्राशस्त्यैकता-

त्पर्यकं न स्वार्थेऽपि तात्पर्यशालि । विश्वस्मादिन्द्र उत्तर इत्यादेरन्यतात्पर्य-
कान्मन्त्रादिन्द्रस्य सर्वोत्तमत्वासिद्धेरभावात् । कादिरेयोत्तमा न हादिरित्यादिव-
चनानां तत्तत्प्रकरणे विद्यमानानामपि न हि निन्दान्यायेन विधेयस्तावकमात्र-
त्वेन तत् उत्कर्षासिद्धेः । एतेन विद्याद्वयमिदं भद्रे दुर्लभं भुवनत्रय इति
ज्ञानार्णवादिवचनात्कादिहादिपञ्चदश्यावेवोत्तमे । तयोरपि मध्ये कामराजोपा-
सितत्वात्कादिपञ्चदश्यावेवोत्तमोत्तमेत्यादय उक्तयो भक्तिपारवश्यनिमित्तका वि-
ज्ञेयाः । तथाऽपि त्रिपुरोपनिषदादावितरविद्याप्रकृतित्वेन कादिविद्याया एव
प्रथममुद्धृतत्वाद्विद्याद्वयैकपरमहोपनिषद्यापि कामो योनिः कमलेत्यादिश्रुत्या
तस्या एव प्रथममुद्धाराच्चत्वार ई विभ्रति क्षेमयन्त इत्यस्यामृच्यपि कादेरे-
वोद्धारात्तादृशबहुश्रुत्यानुगुण्याय तामीकाराक्षरोद्धारामिति श्लोके तस्या एवो-
पक्रान्तत्वाच्च तामेव विद्यामुपपिशति—मादनमित्यादिना ।

कामो योनिः कमला वज्रपाणिर्गुहा

हसा मातरिश्वाऽभ्रमिन्द्रः ।

पुनर्गुहा सकला मायया च पुरुच्येया

विश्वमाताऽऽदिविद्या ॥

इत्याथर्वणे शौनकशास्त्रीया श्रुतिः । तत्रत्यकामादिपदचतुष्टयं मादना-
दिपदैः क्रमेण व्याचष्टे । मदनसंबन्धि चीजं मादनं ककारः । स चाकारस्वर-
विशिष्ट एव । उक्तश्रुतौ हसाः सकला इत्येवामकारविशिष्टानामनुवादाज्ज्ञाप-
काद्धृल्लेखानन्तर्गतहसकलानामकारयोगस्याऽऽवश्यकत्वसिद्धेः । अस्मिन्नेव तन्त्रे
षट्शत्यां पञ्चकूटपञ्चमीविद्योद्धारे--

कामो विष्णुयुतः शक्तिर्भाया शक्रश्च पार्वति ।

पश्चाद्देवि महामायाचीजं चान्त्ये नियोजयेत् ॥

इति वाग्भवकूटश्लोके कामस्य विष्णुयुतत्वविशेषणाच्च । अस्मादेव
ज्ञापकाच्छ्रीविद्याकूटेषु सर्वेषु सस्वरा एव वर्णाः पठनीया इति सौभाग्यरत्ना-
करोक्तम् । तेषु च हसौ द्वौ द्वौ कलास्रस्रय इति दशस्वकारयोगः । तथा
च संमदायार्थप्रकरणे वक्ष्यति-

श्रीकण्ठदशकं तद्द्वयकस्य हि वाचकम् । इति ।
 शक्तिरेकादशस्वरः । बिन्दुमालिनी चतुर्थस्वरः । ईकाराधिकारे-
 शिवोत्तमः शिवा तुष्टिश्रतुर्थी बिन्दुमालिनी । इति कोशात् ।
 कमलेति तस्या एव संज्ञा । रससारसंग्रहे तु-
 मादनं प्राणरूपं तु विकासः शिव उच्यते इत्याद्युक्तम् ।
 हंसपारमेश्वरेऽपि-

मा शक्तिस्तु समाख्याता दनं स्वीकारच्छिवः ।

सैव मादनमित्युक्त्या हकारः शिवसंज्ञकः ॥ इत्याद्युक्तम् ।

ऋजुविमर्शिन्यामपि -मादयति हर्षयतीति मादनः प्राणो हकारः प्राण-
 स्यैव वृत्त्यन्तरेऽपाने प्राणो वाग्रसोऽपानो भदन इति श्रुतेश्च । तस्य हकार-
 स्याधः शक्तिः पूर्वोच्चार्य बीजं सकारः । बिन्दुमालिनिशब्देन ककार एव
 गृह्यते संपदायादिति व्याख्यातम् । तत्सर्वं प्रमाणपथातीति राजाज्ञाकल्पमिति
 शिष्यबन्धनायैवाल न पुनर्न्यायविदां प्रामाणिकानां तोषायेत्युपेक्षम् । कौलि
 कार्थप्रकरणे व्योमजीजत्रयात्पार्थक्येन मादनत्रयस्य निर्देक्ष्यमागत्वात्तद्विरुद्धं
 च । तस्मान्मादनः ककार एव । अत एव सोभाग्यरतनाकरेणास्य ग्रन्थस्य
 कामराजपक्षे स्फुटोऽर्थः । लोपामुद्रापक्षे त्वित्यादिनोकवचनान्येव लिखता
 पक्षान्तरमस्फुटार्थकमिति ध्वनितम् । नचोत्तरतन्त्रे वक्ष्यमाणायाः षडर्थ्या
 हादिविद्यानुगुणत्वेन प्रकृतश्लोकस्य कादिविद्यापरस्याप्यन्यथा नयनमुचितमिति
 वाच्यम् । तस्यामाद्ययोरर्थयोः कादिविद्यानुगुण्य एव स्वारस्यस्य वक्ष्यमाण-
 त्वात् । असंदिग्धार्थकोपक्रमानुसारेणैवोपसंहारपाठितवाक्येऽर्थवर्णनस्य न्याय-
 सिद्धत्वाच्च । तस्मान्महतामपि वाक्यामिदं स्वोपास्यविद्यापक्षपातमूलकतया
 लोभमूलस्मृतिवदप्रमाणमेवेत्यवधेयम् । ऐन्द्रं वज्रपाणिलकारः । अ काशबीजे
 हकारशिरसि तिष्ठति । अवस्तात्, हकाराधो ज्वलनस्याग्नेरक्षरं रेफः । मापा,
 ईकारः । बिन्दुरनुस्वारः । ईश्वरोऽर्धचन्द्रः । तैर्युतं, सर्वोपरिशब्देन रोधिन्त्या-
 दिसप्तकं तस्य सर्वोपरि पठ्यमानत्वात् । तैरपि नितरां योजितं कृतवोद्धरेत् ।

सोऽयं वाग्भवो भवति । वेदे गुहामायाशब्दौ लज्जादीजपरौ । यदि हादिवि-
द्यापरत्वेनाप्येष ग्रन्थो योजनीय इत्याग्रहस्तदैवमुच्यताम्-मादनं ककार एव ।
तदधः, ए. मादनमेवाधो यस्य तत् । तादृशमक्षरं शक्तिः सकारः । जगदीजं
शक्तिनामति सकारपर्याये कोशात् । तदधःशब्दे पुनः पूर्ववद्बहुव्रीहिः । बिन्दु-
मालिनी बिन्दुमालावती बिन्दुद्वंद्वप्रियेत्यर्थः । हकार इति यावत् । तथा च
हकाराधिकारे कोशः-

बिन्दुद्वंद्वप्रिया देवी मेघश्यामेश्वरः पुमान् ॥ इति ।

ततश्च कसहा वैपरीत्येन पठनीया इति फलितार्थ इति । अस्मिन्नर्थे
तात्पर्यग्राहकं तृतीयकूटस्थं प्रागुच्चारक्रमेणेति पदं सुवचामिति वक्ष्यते । परं
त्वष्टमे पटले जपाङ्गसुपुण्यस्थ्याविभावनकथनावसरे पूर्वाणानां विलोमेनेत्य-
नेन प्रातिलोम्पेनोद्धतपूर्वत्वं तृतीयकूटस्यासाधारणविशेषणत्वेनानूद्यमानं विरु-
ध्यते । प्रथमकूटस्यापि प्रातिलोम्पेनोद्धारे सत्यसाधारण्यभङ्गनपत्तेः ॥११८॥
॥ ११९ ॥

एवं प्रथमकूटमुद्धृत्य द्वितीयकूटमुद्धरति -

शिवबीजं त्रिधा कृत्वा सृष्टिस्थितिलयक्रमात् ।

द्वयमाद्येन रहितमाद्याधो मदनाक्षरम् ॥ १२० ॥

पुनः स्थितिशिवाधस्तादिन्द्रबीजं नियोजयेत् ।

तथा लयशिवाधोऽपि ज्वलनार्णं महेश्वरि ॥ १२१ ॥

चतुर्थस्वरसंयुक्तं बिन्दुखण्डेन्दुसंयुतम् ।

एवमेतन्महाबीजं कामराजं महोदयम् ॥ १२२ ॥

शिवबीजं हकारं त्रिषु स्थानेष्वधोऽधो निक्षिपेत् । तेषां प्रथमादिक्रमेण
सृष्टिः स्थितिर्लयश्चेति संज्ञा उत्तरत्र व्यवहारार्थं प्रयोजनान्तरार्थं च कृताः ।
आद्येन रहितमितिपदद्वयस्य द्विवारमन्वयस्तेषां हकाराणां मध्य आद्येन रहितं
द्वयमाद्येन रहितं कुर्यादिति । प्रथमहकारेण भिन्नं हकारद्वयं द्वितीयतृतीयो-
भयमाद्येन हकाराद्येन सकारेण रहितं कुर्यादित्यर्थः । अनेन द्वितीयतृतीयह-
कारयोरप्रसक्तस्य सकारसाहित्यस्य निषेधेन तद्विपर्ययस्य प्रथमहकारस्य सकार-

साहित्यमावश्यकमिति सिध्यति । एकं वृणीते द्वौ वृणीते त्रीन्वृणीते न चतुरो वृणीते न पञ्चातिवृणीत इत्यत्र चतुःपडाद्यार्थपवरणनिषेधेन पञ्चाप्यवरण-
माप्तिदर्शनात् । 'न तु कांस्यस्य तापनमिति शङ्खस्मृतावीदृशनिषेधादेव कांस्ये-
तरतापनमाप्तेरपराकेण व्याख्यातत्वाच्च ।' तच्च सकारसाहित्यं प्रथमहकारस्य
पूर्वप्रदेशावच्छेदेन न भवत्यपि तु परत्रैवेति तु तस्य सृष्टिसंज्ञावल्लभ्यं सृष्टेः
पूर्वं कृत्यान्तरस्याभावात् । लयात्परतस्तिरोधानानुग्रहयोः सत्त्वात् । तेन लय-
शियात्परतो ज्वलनार्णनिवेशानाञ्जस्यं निरस्तम् । इदमेव हि सृष्ट्यादिसंज्ञानां
प्रयोजनम् । व्यवहारमात्रस्य प्रथमद्वितीयादिपदैरप्युपपत्तेः । स्थितिशिवो
द्वितीयो हकारस्तदध इन्द्रबीजं लकारः । लयाशिवस्तुतयो हकारस्तदधो
ज्वलनार्णं रेफमीकारविन्दधर्चन्नादियुक्तं नियोजयेत् । तदितं कामराजकूटं
भवति ॥ १२० ॥ १२१ ॥ १२२ ॥

तृतीयं कूटमुद्धरति—

मायाबीजं महेशानि मादनं शक्रसंयुतम् ।

चन्द्रबीजं केवलं तु विनियोज्य वरानने ॥ १२३ ॥

त्यक्त्वा सृष्टिक्रमं देवि प्रागुद्धारक्रमेण तु ।

संहारक्रमयोगेण शक्तिबीजं समुद्धरेत् ॥ १२४ ॥

अत्र मायाबीजशक्तिबीजयोरन्यतरोद्देशेनतरसंज्ञाविधिरित्येकः पक्षः ।
आस्मिन्पक्षे महेशानीति न संबुद्धिः किंतु बीजविशेषणत्वान्नपुंसकं सब्रह्मेत्वा-
परम् । अथवा मायाबीजं हल्लेखा । उक्तश्रुत्यनुसारात् । इदमेकमक्षरम् । मादनं
शक्रसंयुतं लकारयुक्तः ककारः कल, इति द्वितीयम् । चन्द्रबीजं सकारः केवलं
मादनवदक्षरान्तरेण युक्तं न भवति । इदं तृतीयम् । ये तु शक्रसंयुतमिति
मायाबीजविशेषणत्वेन व्याचक्षते तेषामनुस्वारोत्तरं हलन्तरयोगस्यापसक्तत्वादेव
पूर्वं योग इत्यस्य सुसमर्थत्वेऽपि चन्द्रबीजे केवलविशेषणस्वारस्यहानिः । अ-
स्मन्मते तु मादनचन्द्रबीजयोर्मध्यपठितस्य विशेषणस्योभयत्रापि पक्षतोऽन्वयपा-
प्तेस्तन्निरासाय केवलमिति विशेषणोन्वयार्थात्पूर्वैवान्वय इति सिध्यति । किंच,
मादनपदेन व्यवहितस्य विशेषणस्य दूरान्वयो व्युत्पत्तिविरुद्धः । न च मव-

त्पक्षे मादनात्पूर्वमपि शक्रयोगापात्तिरिति वाच्यम् । पाठक्रमेण तन्निराससंभ-
वात् । कुलविद्योद्धारे मादनं शक्रसंयुक्तमित्यत्र सर्वैरपि पाठक्रमस्यैव शरणी-
कारात् । अथवा शक्रसंयुतामिति मायामादनयोरुभयोरपि विशेषणम् । तेन
तयोर्मध्ये शक्रो लेख्यः । तथा सत्येवोभयत्र तद्योगनिष्पत्तेरिति । एतन्नितयं
वैपरीत्येन पठोदित्याह—त्यक्तवेति । प्राचोऽप्यगहितपूर्वस्य कामराजकूटस्योद्धारे
यः क्रम आनुलोम्परूपोऽवलम्बितस्तं सृष्टिक्रमं त्यक्त्वा संहारक्रमस्य प्राति-
लोम्परूपस्य योगेनेदमुद्धरोदित्यर्थः । हादिविद्यापक्षे प्राचः प्रथमकूटस्योद्धारक-
मेणेति संहारक्रमयोगेणेत्यस्य विशेषणं सुवचम् ॥ १२३ ॥ १२४ ॥

एवमेवा महाविद्या महात्रिपुरसुन्दरी ।

संस्मृतैव महेशानि त्रैलोक्यवशकारिणी ॥ १२५ ॥

महात्रिपुरसुन्दरीदेवत्यायाः श्रीविद्यायास्तदभेदेन निर्देशो वाच्यवाचक-
योरभेदविवक्षया मन्त्रस्य देवतासूक्ष्मरूपत्वाभिप्रायेण वा । सेयं विद्या संस्मृतैव
जपितैव त्रैलोक्यं वशयति । लोकत्रयवशीकारस्य परशिवैकधर्मत्वात्पराशिव-
भावफलकोऽयं विद्याजप इति यावत् । तथा च सुन्दरतापि-यां श्रूयते—पञ्च-
दशाक्षरं त्रैपुरं योऽधीते स सर्वाङ्कामानामोति स सर्वाङ्भोगानामोति स सर्वा-
ल्लोकान्सृजति स सर्वा वाचो जृम्भयति स रुद्रत्वं प्राप्नोति स वैष्णवं भिच्चा
परब्रह्म व्यामोति य एवं वेदेति । इत्थं च सर्वभ्यः कामेभ्यो दर्शपूर्णमासावि-
त्यत्र करणभाष्ययोः कीर्तनेन भावनाया इव प्रकृतेऽपि तदाज्ञोपाच्छ्रीविद्याज-
पेन परशिवमात्रादिकं भावयेदित्यर्थः । ततश्च फलतन्योगाज्जपस्य प्राधान्ये
सिद्धे फलवदफलप्रायेण वशिन्त्यादिमन्त्राणां श्रीविद्यङ्गत्वं सिध्यति । तेन
च तत्र तत्संनिधिपठितानामार्चिताः पुरुषस्त्राऽऽशु प्रकुर्वन्ति वशं जगदित्यादि-
फलबोधकवाक्यानामामनहोमार्थवादान्प्रायेण प्राशस्त्यमात्रबोधकत्वं संपद्यते न
फलविधित्वम् । नच विनिगमनाविरहः ।

शृणु देवि महानित्यामादौ त्रिपुरसुन्दरीम् ।

यया विज्ञातया गौरि जगत्क्षोभः प्रजायते ॥ इत्युपकरमात् ।

त्वमेव तासा रूपेण क्रीडसे विधमोहिनी । इति तन्त्रान्त

उपसंहारात् ।

संस्थिताऽत्र महाचक्रे महात्रिपुरसुन्दरी ॥

इत्यादिना मध्ये पुनः पुनः परामर्शाच्चास्य तन्त्रस्य प्राधान्येन त्रिपुरसु-
न्दर्युपासनाविधान एव तात्पर्यावगमात् । सा चोपासना मानसक्रियाविशेष-
रूपा । जीवमुख्यमाणात्किञ्चननेति चेन्नोपासनेविध्यादाश्रितत्वादिह तद्योगादि-
विब्रलसूत्रादौ तथाव्याख्यादर्शनात् । देवताविषयकोऽनुगग एवोपासनेति
केचित् । तन्न । भक्तिमानुपासीतेत्यादिविधौ भक्तेरुपासनातो भेदेन निर्देशानु-
पपत्तेः । अनुरागस्यैव भक्तिपदवाच्यत्वात् । अथातो भक्तिजिज्ञासा, सा
पराऽनुरक्तिरीधरे, इति शाण्डिल्यसूत्रात् । तस्मादनुरागव्यावृत्ता क्रियैवोपास-
ना । सा च द्विविधा तन्मन्त्रजपररूपा तद्यन्त्रपूजारूपा चेति । जप मानसे
चेतिघातुपाठरमृत्या जपरय मानसकिर्यारूपत्वावगमात् । पूजाया अपि ध्या-
नादिरूपायास्तथात्वात् । उपचारसमर्पणरूपाया अपि न भूमेत्याकारकमानस-
संकल्पैकरूपत्वात् । ततश्च त्रिपुरसुन्दरीयन्त्रपूजनस्य सप्तदशभिः श्लोकैः फल-
राशेः पूर्वं कथने जागरूके सति कथं फलवदफलन्यायस्य विनिगमनाविरहेण
पराहतिः । नचैवं सति जपस्य पूजाङ्गत्वापत्तिः ।

जप्येनैव तु संसिध्येद्ब्राह्मणो नात्र संशयः ।

कुर्वादन्यत्र वा कुर्वांमैत्रो ब्राह्मण उच्यते ॥

इतिमनुस्मृत्यादौ सिद्धिकरप्रताया निरपेक्षजप एव कथनाच्चकरराजाचनं
विद्याजपो नात्रां च ५ तिनमित्यादौ यज्ञानां जपयज्ञोऽस्मीत्यादौ च जपाच्छ्रान्तः
पुनर्ध्यायेद्ध्यानाच्छ्रान्तः पुनर्जपेदित्यादौ च प्रधानभाये पाठाच्चोपांशुया-
जादेरिव जपस्य प्राधान्यासिद्धेः । तेनोत्तरतन्त्रे चकरपूजां विधामेत्थं जपं
कुर्वात्समाहित इति वचने काठार्थ एव संयोगः । दर्शसोमयोरिव द्वयोरपि
रुतार्थत्वात् । अन्यत्र स्वतन्त्रस्यापि जपस्य पूजायां करणे तदङ्गत्वमेव वप-
नादिवादिति तु सांप्रदायिकाः । अस्मिन्नेवार्थे ज्ञापकमुत्तरपटले स्पष्टी भवि-
ष्यति ॥ १२५ ॥

एवं सपादशतश्लोकैश्चकरोद्धारमन्त्रोद्धारान्तमुपदेश्येदानीं प्रथमपटलसमा-
प्तिपर्यन्तमेकोनाशीत्या श्लोकैश्चकरपूजामुपादिशति एतथैतस्य चकरस्येत्यारभ्य
क्षमस्वेति विसर्जयेदित्यन्तेन—

एतयैतस्य चक्रस्य साधकोऽर्चनमारभेत् ॥

एतया कादिविद्यया हादिविद्यया वा, एतस्य पूर्वोद्धृतस्य चक्रस्य श्रीचक्रं शिवयोर्बपुरिति वचनाच्चक्राभिन्नाष्टास्त्रिपुरसुन्दर्या इत्यर्थः । ततश्च महादेव्यर्चन एवास्या विनियोगो नान्यदेवतार्चन इत्यर्थः ।

अथ पूजारम्भ आवश्यकानि साधके कतित्रिदशेषणानि विधत्ते—

कुङ्कुमारुणदेहस्तु रक्तवस्त्रादिसंयुतः ॥ १२६ ॥

ताम्बूलपूरितमुखो नः नं चोदितरादम ।

कर्पूरक्षोदादिग्धाङ्गो रक्ताभरणमण्डितः ॥ १२७ ॥

रक्तपुष्पावृतो योगी रक्तगन्धानुलेपनः ।

रक्तालतरोपविष्टस्तु लाक्षारुणगृहे स्थितः ॥ १२८ ॥

सर्वशृङ्गारवेपाढ्यस्त्रिपुरीकृतविग्रहः ।

मनःसंक्लृप्तरक्तो वा साधकः स्थिरमानसः ॥ १२९ ॥

वस्त्रादीत्यादिपदेन रक्तकुसुमस्य स्त्रिवेषस्य वा परिग्रहः । यत्तु रक्तपुष्पावृत इत्युत्तरत्र विशेषणं तस्य माथ(पाश्च)मिककुण्डगोलोत्पत्तयया सां प्रदायिकैर्व्याख्यानान्त्र पौनरुक्त्यम् । अत्र तुरीयचरणेनाऽऽरम्भपूजाध्वनिः । स च चरणो व्याकुलाक्षरः । तद्वाचनसंकेतस्तूत्तरतन्त्र उद्घाटयिष्यते-स्माभिः । क्षोदश्चूर्णः । त्रिपुरीकृतो न्वासादिना विग्रहो देहो येन सः । इदंशपदार्था-लाभे त्वाह-मनःसंक्लृप्तरक्त इति । पूर्वोक्तविशेषणानां भावनामात्रं कुर्यादित्यर्थः । तदथ क्लृप्ताकल्पः संक्लृप्ताकलो वेति कल्पसूत्रे वाशब्दो व्यवस्थितविकल्पपरः । स्थिरमानस इति । भूयादिति शेषः । पुनः साधकपदं विशेषणविधिपूद्देश्यसमर्पणार्थम् ॥ १२६ ॥ १२७ ॥ १२८ ॥ १२९ ॥

भूप्रदेशे समे शुद्धे गोमयेनोपलेपिते ।

पुष्पप्रकरसंकीर्णे धूपामोदसुगन्धिते ॥ १३० ॥

सिन्दूररजसा देवि कुङ्कुमेनाथवा पुनः ।

आलिखेत्प्रथमं चक्रं समरेखं मनोहरम् ॥ १३१ ॥

समत्रिकोणशक्त्यग्रं समास्रं चात्तिमुन्दरम् ।

समे समीछते । तत्करणप्रकारस्तु कुण्डोद्योतादिषु द्रष्टव्यः । अत्र सम इति पदेन भूपस्तार एवाभिमतो गम्यते ।

ज्ञानार्णवेऽप्युक्तं-भूमदेशे समे शुद्धे सिन्दूररजसाऽपि वा ।

कुङ्कुमस्य रजोभिर्वा भूमौ चकरं समालिखेत् ॥ इति ।

अत्रासम इति पदच्छेदमाहुर्न्याः । तदुत्तरतन्त्रे निरासिष्यते । शुद्धे पिपीलिकाद्यशुचिसंचाररहिते ।

अङ्गारतुपकेशस्थिरुमिहीना भवेच्छुचिः ।

भूशुद्धिर्माजनादाहात्काळाद्गोक्रमणादपि ॥

इत्यादिप्रयोगसारयाज्ञवल्क्याद्युक्तेः । गोमयेन न तु माहिषेण । पुष्प-
प्रकरः पुष्पाञ्जलिः । तेन संकर्षणे युक्ते । कल्पसूत्रोक्तमन्त्रेण पुष्पाञ्जलिं
दत्त्वेति यावत् । उच्चारतन्त्रे गोरोचनादिमेलनं वक्ष्यति । तदलाभे सिन्दूरकु-
ङ्कुमयोर्निरपेक्षकरणत्वम् । प्रथमं पात्रासादनतः पूर्वम् ।

अत एव वक्ष्यति-

श्रीचक्रस्याऽऽत्मनश्चैव मध्ये त्वर्घ्यं प्रतिष्ठयेत् । इति ।

न्यासात्पूर्वमिति वा । कल्पसूत्रानुगुण्यात् । पात्रासादनपूर्वतायाः पाठा
देव लाभात् । समान्यजुब्रह्मसूत्रानिःक्रान्तानि त्रिकोणानां चतुर्बद्धीनां पञ्चश-
शक्तीनां चाग्राणि यस्मिंस्तत्तथा । समान्यन्यूनानधिकानि अस्माणि विचत्वा-
रिंशत्संख्यानि यत्र तत् । अतिकुन्दरं संधिमर्मलक्षणैर्भ्रमैर्लक्षितम् ॥ १०८ ॥

॥ १३१ ॥

हेमादिपात्रे साधारे स्थापयेद्वर्घ्यमम्बुना ॥ १३२ ॥

रोचनाचन्द्रकाश्मीरलघुकस्तूरिकायुतम् ।

भावयेद्बहिसूर्येन्दुभूतानि परमेश्वरि ॥ १३३ ॥

जपेच्च दशवारं तत्तर्पयेत्तेन योगिनीः ।

सामान्यार्घ्यं विदधाति-हेमादीति । आदिना रूप्यादिपरिग्रहः ।

तानि च कुलाणवे-

स्वर्णरूप्याशिलाकूर्मकपालालाबुमृन्मयम् ।

नारिकेलं शङ्खमुक्ताशुक्लिकाचसमुद्भवम् ॥

पुण्यवृक्षकृतं रम्यं पात्रं कुर्याद्विचक्षणः ।

अतिसूक्ष्ममतिस्थूलं भिन्नं छिद्रं विवर्जयेत् ॥

ताम्रकांस्यादिभिर्लोहैः पात्रं नैव तु कारयेत् ॥ इति ।

अत्र कपालं महाशङ्खम् ।

महाशङ्खं विशेषेण भुक्तिमुक्तिफलप्रदम् ॥

इति संहितैकवाक्यत्वात् ।

मुक्ताशुक्तिशब्देन मुक्ताफलाजनकशुक्तिव्यावृत्तिः । पुण्यवृक्षपदेनाश्व-
त्थपलाशादिकतिपयवृक्षेतरेषां स्नुहीविभीतकादीनां व्यावृत्तिः । अतिसूक्ष्मपदेन
चतुरङ्गुलोत्सेधात्तावद्विस्ताराच्च न्यूनमुच्यते ।

वस्वङ्गुलाविहीनं तु न पात्रं कारयेद्बुधः ॥

इति तन्त्रान्तरे निषेधदर्शनात् । उत्सेधविस्तारौ चतुश्चतुरङ्गुलावेवं
वस्वङ्गुलतेति सांप्रदायिकैस्तद्व्याख्यानात् । चक्रे तर्पणपूजनार्थं हस्तव्यापारो
यावता प्रतिबध्यते तदतिस्थूलम् । तदाकारस्तु विशेषार्थातिरिक्त ऐच्छिकः ।
विशेषे तु भगाकारतोति भूतभैरवतन्त्रे दृश्यते ।

यद्यपि—सुवर्णरौप्यपात्राणि सर्वसिद्धिकराणि च ।

शान्तिके च शिलापात्रं स्तम्भने चैव मृन्मयम् ॥

नारिकेलं तु वश्यादावभिचारे तु कूर्मजम् ।

शङ्खं ज्ञानमदं मुक्ताशुक्तिर्विद्यामदायिनी ॥

कपालालावुपात्राणि योगसिद्धिकराणि च ।

पुण्यवृक्षजपात्राणि सर्वपापहराणि च ॥

इतिवचनैर्द्वादशविधानामपि पात्राणां काम्यत्वं प्रतीयते, तथाऽपि स्वादि-
रवदुभयार्थत्वं संयोगपृथक्त्वाविशेषाद्दक्तव्यम् ।

तथा च स्मर्यते—उक्तेष्वेतेषु देवेशि पात्रमेकं प्रकल्पयेत् । इति ।

सावारे, आधारं त्रिपदं माहूः षट्पदं वा चतुष्पदम् ।

अथवा वर्तुलाकारं कुर्याद्वैवि मनोहरम् ॥

इत्युक्तलक्षणलक्षिताधारसहिते । अत्र त्रिपदादिपक्षत्रये क्रमेण त्रिपदच
तुष्कोणताऽऽवश्यकी । वर्तुलपक्षे पादाभाष इति सांप्रदायः । वर्तुलपक्षेऽपि

त्रिचतुःषट्पदानां विकल्प इत्यप्याहुः । तच्चाऽऽवारं (?) सुवर्णरूपताम्रादि-
मयमिति ज्ञानार्णवे । तत्प्रमाणं तु यावद्विशेषदर्शनमैच्छिकमेव । पात्रप्रमाणमेव
तत्प्रमाणमित्यपि केचित् । अम्बुना नतु कारणेन । तस्यैव निरपेक्षकरणता-
मतीतेः । यच्चादिमविन्दुमिश्रणं तन्त्रान्तरे स्मर्यते तत्संस्कारगात्रं मैत्रावरुणं
पयसा श्रीणातीत्यादिवत् । अतो न नैरपेक्षमङ्गः ।

एतेन—शङ्खं तत्र तु संस्थाप्य जलपूर्णं सहेतुकम् ।

इति संहितावचनं व्याख्यातम् । रोचना गोरोचनम् । चन्द्रः कर्पूरम् ।
काशभरिं केसरम् । लघुरगुरुः । रोचनादिपञ्चकं घृष्ट्वा जले मिश्रयेदित्यर्थः ।
बहिसूर्ध्वेन्दुभ्यो भूतानि तदुत्थान्किरणानिति यावत् । धूम्राचिराद्या दश बह्नि-
कला आधारे तपिन्याद्या द्वादश सूर्यकलाः पात्रेऽमृताद्याः षोडश चन्द्रकला
अम्बुनि विभावयेदित्यर्थः । मनोरमायां तु आधारपात्रजलानि बहिसूर्ध्वसोमत्वेन
रोचनादिपञ्चकं पृथिव्यादिपञ्चभूतात्मकत्वेन भावयेदिति व्याख्यातम् । रोच-
नादिपीतवर्णाद्यानुगुण्यादिदेवैव युक्तम् । तदित्यव्ययं मूलविद्यां परामृशति ।
जलं सृष्ट्वा तां दशवारं जपेदित्यर्थः । विद्यातृतायस्त्रण्डमात्रपरं तत्पदमिति
तु मनोरमायाम् । योगिनीः, त्रिपुरसुन्दर्याः षडङ्गदेवताः । तेन सामान्यार्घ्यज-
लेन तस्मिन्नेव तर्पयेदिति तु तत्संस्कारः ।

शुद्धोदकेन संपूर्णं पूजयेत्कारणान्वितम् ।

षडङ्गं पूजयेत्त्र सामान्यार्घ्यमिदं प्रिये ॥

इति ज्ञानार्णवात् ।

योगिनीपदं डाकिन्यादिधातुदेवतापरं वा । उत्तरतन्त्रे तथैव वक्ष्यमाण-
त्वात् । देवीपरिवारभूतानिलिलशक्तिपरामिति तु मनोरमायाम् । एवं सामान्यार्घ्ये
सिद्धे तद्विनियोगोऽष्टमे षट्ठे सामान्यार्घ्येण देवेशि मार्तण्डं परिपूजयेदित्या-
दिवक्ष्यते । यत्तु तत्रैव श्रीचक्रस्याऽऽत्मनश्चैव मध्ये त्वर्घ्यं प्रतिष्ठयेदित्यादि-
नाऽर्घ्यसाधनमुच्यते तद्विशेषार्घ्यस्य, तस्य द्रव्यैककरणकत्वात् । अत एव तत्र
विधृते तु पुनर्द्रव्ये षोडशेन्दुकला यजेदिति द्रव्यधारणस्य सिद्धवत्कृत्यानुवादः

संगच्छते । यदपि तदन्ते वचनं तथैवार्घ्यं विशेषेण साधयेत्साधकोत्तम इति तदात्मपात्रगुरुपात्रान्यतरविधानपरम् । यथैव सामान्यार्घ्यं तथैवेदं साधयेत् । विशेषेणोति तु विशेष इति तदर्थान् । अत एव तदुत्तरमेव गुरु पादात्मिपापू-
 ज्येत्यादिनाऽऽत्मपूजाविधानं संगच्छते । अत एव च ज्ञानार्णवे-आत्मानं तु समभ्यर्च्य भूतान्संत्रासयेत्तत इति वचनेनाऽऽत्मपूजाविधानादेवाऽऽत्मपात्रासादन-
 स्याऽऽक्षेपः । अन्यथा विशेषार्घ्यद्रव्येणैवाऽऽत्मपूजने प्रधानदेव्यै निवेदनात्पू-
 र्वमुच्छिष्टकरणदोषापत्तेरित्याहुः शंकरानन्दनाथादयः । एतेन यदमृतानन्दैर्व्या-
 ख्यातं श्रीचक्रस्याऽऽत्मनश्चैवेत्यादिना सामान्यार्घ्यस्यैव विधिः, विधृते तु पुन-
 र्द्रव्य इत्यारभ्य तथैवार्घ्यं विशेषेणेत्यभिव्याप्य विशेषार्घ्यस्य विधिरिति तद-
 नादेयम् । सामान्यार्घ्यतिकर्तव्यतायां सूर्यकलापूजोत्तरांशस्य लोपापत्त्या पर-
 मुखानिरीक्षणपत्तेः । अर्घ्यद्वयमध्ये पूर्वस्य पूर्वाशमात्रमुत्तरस्योत्तरांशमात्रं द्वय-
 मपि मिलित्वा पूर्णतिकर्तव्यता कीर्तितोति वर्णनस्य ग्रन्थसंदर्भविरुद्धत्वाच्च ।
 पूर्वोत्तरचतुःशत्योरैकतन्त्रस्य भवतामपि संमतत्वेनैकस्मिन्तन्त्रे द्विःसामान्यार्घ्य-
 विधानस्य वैयर्थ्यापत्तेश्चेति न किञ्चिदेतत् । एवं प्रकृतचतुःशत्यामन्त्रपदस्यो-

पुरत्रयं सूर्यसोमानलत्रयरूपं श्रीचक्रं विद्याबीजत्रययुक्तं ध्यायेदित्यर्थं इति प्राञ्चः । पुरत्रयमित्यस्य त्रिपुरामित्यर्थो बीजत्रयेत्यस्य करशुद्धिन्यासेऽन्वयोऽपि सुवचः । वस्तुतस्तु तन्त्रराजे पूर्वोक्तश्लोकद्वयोत्तरमेतदर्धसमानार्थकः श्लोकः पठ्यते—

आधारे हृदये रन्ध्रे विद्याखण्डत्रयं स्मरेत् ।

लोहितं तत्प्रभावेवालोहितं च निजं वपुः । इति ॥

तस्यार्थो मनोरमायामुक्तः—आधारस्थप्रथमकूटवह्नितेजसा त्वाचितं हृदय-
गतं तद्द्वितीयकूटसूर्यतेजःप्रसरं तेनानुषकं ब्रह्मरन्ध्रगततृतीयस्रण्डचन्द्रतेजःप्रसरं
चेत्यविभक्ताकारमिलितरूपमन्तर्बहिश्च तेजस्त्रयं प्राणायामं कुर्वन्भावयेदिति ।
आद्यविद्याशब्देन पूर्वं बालाविद्याया एव परामर्शः कृतः सोऽत्र मा पसाङ्क्षी-
त्यत आह—सर्वाद्येति । सर्वासु पूर्वोक्तास्वष्टविधविद्यास्वादिभूतया करशुद्धि-
कर्माख्यया विद्यया करशुद्धिं कारयेत्कुर्यात् । एतया निपादस्थपतिं याजयेदि-
त्यत्रेवाऽऽचार्याभिप्रायेण पिजन्तस्त्रीर्वनम् । तत्प्रकारश्च कल्पसूत्रे श्रीकण्ठान-
न्ततार्थिर्मैध्यमादितलपर्यन्तं कृतकरशुद्धिरिति युक्तः । बीजत्रयं दण्डकैलितन्या-
येन द्विरावर्त्य मध्यमाभ्यां नम इत्यादि जातित्रयोत्तरमङ्गुष्ठादिद्वयं पठित्वा
ततः करतलकरपृष्ठाभ्यां नम इति क्रमेण पञ्चवपट्कं बीजषट्कान्ते संयोज्य
करशुद्धिं कुर्यादित्यर्थः । सोऽयं करशुद्धिन्यास इत्युच्यते । यत्तु पद्धतिकारैः
शिखाद्यस्नान्तमप्येतेरेव बीजैर्न्यासो लिख्यते तत्र मूलं त एव जानते । करशु-
द्ध्यादिन्यासानां क्रमः कालश्चोत्तरतन्त्रे वक्ष्यते ॥ १३४ ॥

तत आत्मासनं दद्याच्चक्रासनमथेश्वरि ॥ १३५ ॥

सर्वमन्त्रासनं देवि साध्यासिद्धासनं तथा ।

आत्मासनादिपदानि तृतीयादिपठान्तविद्यानां नामधेयानि । तासां विनि-
योगस्तु द्वेषोपलक्ष्यते । तत्र कल्पसूत्रे तावदुक्तम्—मायाकामशकीरुच्चार्यं देव्या-
त्मासनाय नम इति स्वस्याऽऽसनं दत्त्वा शिवयुग्मालामुच्चार्यं श्रीचक्रासनाय
नमः शिवभृगुयुग्मालामुच्चार्यं सर्वमन्त्रासनाय नमो भुवनामदनौ ह्येमुच्चार्यं
साध्यासिद्धासनाय नम इति चक्रमन्त्रदेवतासनं विभिर्मन्त्रैश्चक्रे कृत्वेति ।

संगच्छते । यदपि तदन्ते वचनं तथैवार्घ्यं विशेषेण साधयेत्साधकोत्तम इति तदात्मपात्रगुरुपात्रान्यतराविधानपरम् । यथैव सामान्यार्घ्यं तथैवेदं साधयेत् । विशेषेणोति तु विशेष इति तदर्थात् । अत एव तदुत्तरमेव गुरु पादाडिमापू-
ज्येत्यादिनाऽऽत्मपूजाविधानं संगच्छते । अत एव च ज्ञानार्णवे-आत्मानं तु समभ्यर्च्य भूतान्संज्ञासयेत्तत इति वचनेनाऽऽत्मपूजाविधानादेवाऽऽत्मपात्रासादन-
स्याऽऽक्षेपः । अन्यथा विशेषार्घ्यद्रव्येणैवाऽऽत्मपूजने प्रधानदेव्यै निवेदनात्पू-
र्वमुच्छिष्टकरणदोषापत्तेरित्याहुः शंकरानन्दनाथादयः । एतेन यदमृतानन्दैर्व्या-
ख्यातं श्रीचक्रस्याऽऽत्मनश्चैवेत्यादना सामान्यार्घ्यस्यैव विधिः, विधृते तु पुन-
र्द्रव्य इत्यारभ्य तथैवार्घ्यं विशेषेणेत्यभिव्याप्य विशेषार्घ्यस्य विधिरिति तद-
नादेयम् । सामान्यार्घ्यैतिकर्तव्यतायां सूर्यकलापूजोत्तरांशस्य लोपापत्या पर-
मुखानिरीक्षणापत्तेः । अर्घ्यद्वयमध्ये पूर्वस्य पूर्वाशमात्रमुत्तरस्योत्तरांशमात्रं द्वय-
मपि मिलित्वा पूर्णैतिकर्तव्यता क्रीर्तितेति वर्णनस्य ग्रन्थसंदर्भाविरुद्धत्वाच्च ।
पूर्वोत्तरचतुःशत्योरैकतन्त्र्यस्य भवतामपि संमतत्वेनैकस्मिस्तन्त्रे द्विःसामान्यार्घ्य-
विधानस्य वैयर्थ्यापत्तेश्चेति न किंचिदेतत् । एवं प्रकृतचतुःशत्यामम्बुपदस्यो-
त्तरचतुःशत्यां द्रव्यपदस्य च स्वारस्यमवलम्ब्यायं ग्रन्थो योजितः । यदि पुन-
रित्थमालोच्यते संहितार्णवकल्पसूत्रादिषु सामान्यार्घ्ये शङ्खस्यैव विधानाद्धे-
मादिविकल्पस्य विशेषार्घ्यादावेव विधानदर्शनात्प्रकृतश्लोकेऽपि तर्पयेत्तेन योगि-
नीरित्यनेन परदेवतादितर्पणकरणत्वप्रतीतिश्च लिङ्गादयं ग्रन्थोऽपि विशेषार्घ्यपर
एवेति तदाऽम्बुनेति सहार्थं तृतीया । आष्टमिकग्रन्थे द्रव्येण विशेषार्घ्यविधिः
प्रकृतग्रन्थे तत्रैव जलमिश्रणविधिरिति विवेकः । तत्परिमाणं तु दक्षिणामूर्ति-
संहितायाम्-भागत्रयं विशेषस्य भागमात्रं जलं क्षिपोदिति । सामान्यार्घ्यस्थापनं
तु मार्तण्डपूजायां तस्य करणत्वेन विधानादेवाऽऽक्षिप्यत इति द्रष्टव्यम् ।
अम्बुन एव करणत्वमिति तु मनोरमाशयः । मुख्यालाभे प्रतिनिधिविधिरेव
इति तु ललिताचर्नचन्द्रिकाकारः ॥ १३२ ॥ १३३ ॥

ध्यात्वा पुरत्रयं देवि बीजत्रयसमन्वितम् ॥ १३४ ॥

सर्वाद्यविद्यया देवि करशुद्धिं तु कारयेत् ॥

पुरत्रयं सूर्यसोमानलत्रयरूपं श्रीचक्रं विद्याबीजत्रययुक्तं ध्यायेदित्यर्थ इति प्राञ्चः । पुरत्रयमित्यस्य त्रिपुरामित्यर्थो बीजत्रयेत्यस्य करशुद्धिन्यासेऽन्वयोऽपि सुवचः । वस्तुतस्तु तन्त्रराजे पूर्वोक्तश्लोकद्वयोत्तरमेतदर्धसमानार्थकः श्लोकः पठ्यते—

आधारे हृदये रन्ध्रे विद्याखण्डत्रयं स्मरेत् ।

लोहितं तत्प्रभावेवालोहितं च निर्जं वपुः । इति ॥

तस्यार्थो मनोरमायामुक्तः—आधारस्थप्रथमकूटवह्नितेजसा स्वाचितं हृदयगतं तद्द्वितीयकूटसूर्यतेजःप्रसरं तेनानुषकं ब्रह्मरन्ध्रगततृतीयखण्डचन्द्रतेजःप्रसरं चेत्यविभक्ताकारमिलितरूपमन्तर्बहिश्च तेजस्त्रयं प्राणायामं कुर्वन्भावयेदिति । आद्यविद्याशब्देन पूर्वं बालाविद्याया एव परामर्शः कृतः सोऽत्र मा प्रसाङ्क्षीत्यत आह—सर्वाद्येति । सर्वासु पूर्वोक्तास्वष्टविधविद्यास्वादिभूतया करशुद्धिकर्याख्यया विद्यया करशुद्धिं कारयेत्कुर्यात् । एतया निपादस्थपतिं याजयेदित्यत्रेवाऽऽचार्याभिप्रायेण पिजन्तकीर्दनम् । तत्प्रकारश्च कल्पसूत्रे श्रीकण्ठानन्ततार्त्विमैध्यमादितलपर्यन्तं कृतकरशुद्धिरित्युक्तः । बीजत्रयं दण्डकेलितन्यायेन द्विरावर्त्य मध्यमाभ्यां नम इत्यादि जातित्रयोत्तरमङ्गुष्ठानिद्वयं पठित्वा ततः करतलकरपृष्ठाभ्यां नम इति क्रमेण पञ्चवपट्कं बीजषट्कान्ते संयोज्य करशुद्धिं कुर्यादित्यर्थः । सोऽयं करशुद्धिन्यास इत्युच्यते । यत्तु पद्धतिकारैः शिखाद्यस्त्रान्तमन्त्रैरेव बीजैर्न्यासो लिख्यते तत्र मूलं त एव जानते । करशुद्ध्यादिन्यासानां क्रमः कालश्चोत्तरतन्त्रे वक्ष्यते ॥ १३४ ॥

तत आत्मासनं दद्याच्चक्रासनमथेश्वरि ॥ १३५ ॥

सर्वमन्त्रासनं देवि साध्यासिद्धासनं तथा ।

आत्मासनादिपदानि तृतीयादिपष्ठान्तविद्यानां नामधेयानि । तासां विनियोगस्तु द्वेषोपलक्ष्यते । तत्र कल्पसूत्रे वावदुकम्—मायाकामशकीरुच्चार्यं देव्यात्मासनाय नम इति स्वस्याऽऽसनं दत्त्वा शिवयुग्मालामुच्चार्यं श्रीचक्रासनाय नमः शिवभृगुयुग्मालामुच्चार्यं सर्वमन्त्रासनाय नमो भुवनामदनौ क्लेमुच्चार्यं साध्यासिद्धासनाय नम इति चक्रमन्त्रदेवतासनं त्रिभिर्मन्त्रैश्चक्रे कृत्वेति ।

संहितायां तु—करशुद्धिविधिं कृत्वा चतुरासनदेवताः ।

पादयोर्जङ्घयोर्जान्वोर्मूलाधारे च विन्यसेत् । इत्युक्तम् ॥

ज्ञानार्णवे चानयोः प्रकारयोः समुच्चयो दृश्यते । मूले त्वात्मासनस्य
ददातिना विधानादवशिष्टासनत्रयस्य च ततो रक्षां प्रकुर्वीतेत्युत्तरश्लोकस्थक-
रोतिना विधानेन च कल्पसूत्रैकवाक्यतायामेव स्वारासिकं तात्पर्यमुच्यते
॥ १३५ ॥

ततो रक्षां प्रकुर्वीत पूर्वोक्तकुलविद्यया ॥ १३६ ॥

षडङ्गन्यासयोगेन नमस्कारादियुक्त्या ॥

ततश्चतुरासन-यासानन्तरं पूर्वोक्तया कुलविद्यया बालाविद्यया व्यक्षर्यां
षडङ्गानां हृदयशिरःशिखाकवचनेत्रयास्त्राणां न्यासयोगेन न्यासदशार्यां
यादृशो योगस्तेन चतुर्थ-तद्दद्यादिपदानि बीजान्ते प्रयुज्येति यावत् । तदन्ते
नमस्कारः । नमःशब्द आदिर्येषां तैर्नमःस्वाहावपट्हुवौषट्शब्दैर्जातिपदवाच्य-
त्वेन प्रतिष्ठैर्युक्त्या तथा रक्षा कुर्वीतेत्यर्थः । षडङ्गयोगेनैव बीजत्रयस्य द्वि-
रावृत्तिराक्षिप्यते । ततश्च—ऐं हृदयाय नमः । ह्रीं शिरसे स्वाहा । सौः
शिखायै वपट् । ऐं कवचाय हुम् । क्लीं नेत्रत्रयाय वौषट् । सौः, अस्त्राय
फट् । इति षड्भिर्नमैर्हृदयादिषु तत्तन्मुद्रया न्यसेदिति फलितार्थः । तथा च
चतुरासनन्यासान्ते कल्पसूत्रम्—बालाद्विरावृत्त्वा त्रिद्वयेकदशान्द्विसंख्याद्गुलि-
विन्यासैः कल्पषडङ्ग इति । दक्षिणामूर्तिसंहितायामपि -

कनिष्ठाद्गुण्ठरहितैस्त्रिभिस्तु हृदि विन्यसेत् ।

मध्यमानामिकाभ्यां तु न्यसेच्छिरसि मन्त्रवित् ॥

शिखाऽद्गुण्ठेन विन्यस्या दशभिः कवचं न्यसेत् ।

हृदुक्तैर्नेत्रविन्यासं विन्यसेत्परमेश्वरि ॥

तर्जनीमध्यमाम्बा तु ततोऽस्त्र विन्यसेत्प्रिये ।

आत्परक्षाकरिं विद्या द्विरुच्चार्यं न्यसेद्बुधः ॥ इति ।

एतेन—कुमार्यां त्रिपुरेशान्या षडङ्गानि च पूर्ववत् ।

इति ज्ञानार्णवे पूर्वपदेन यद्यपि करन्यासो हृदयादिन्यासश्चेति द्विवि-

घोऽपि पङ्क्त्यासः पराम्भुं शक्यते । बालाप्रकरणे द्विविधस्याप्याप्तानात् ।
पञ्चकामन्यासान्ते—

एतान्विन्यस्य देवेशि करन्यासमतः परम् ।

मूलविद्याद्विरावृत्त्या सर्वाङ्गुलितलेषु च ॥

पङ्क्त्यक्रमयोगेत्युक्तेः । तथा नवयोनिन्यासान्तेऽपि—

पङ्क्त्याचरं देवि द्विरावृत्त्या क्रमेण च ।

त्रिद्वयेकदशकविद्विसंख्यया शैलसंभवे ॥

अङ्गुलीनामित्युक्तेश्च । तथाऽपि तन्त्रान्तरसंवादाय हृदयादिपङ्क्त्यान्वेव
परामृश्यन्ते । अत एव प्रकृततन्त्रेऽपि पङ्क्त्यपदं हृदयादिपरमेव । नमस्कारा-
दीत्यादिपदस्वारस्याच्च । केचित्तु नमस्कारनियुक्तयोति मूलं पठन्तः प्रत्यङ्ग-
मन्त्रं देवतानामसंघोधनान्ते नमःपदं प्रयोज्यमिति व्याचक्षते । अन्ये तु नम-
स्कारादीत्येव पठन्तोऽपि ।

सर्वज्ञता तृप्तिरनादिवोधः स्वतन्त्रता नित्यमलुप्तशक्तिः ।

अनन्तशक्तिश्च विभोर्विधिज्ञाः पडाहुरङ्गानि महेश्वरस्य ॥

इति वचनात्सर्वज्ञताशक्तिधात्रे, इत्यादिपदान्यपि योजनीयानीत्याहुः ।
परे तु—बालां संपूर्णामुक्त्वा श्रीमहानिपुरसुन्दरि मां रक्ष रक्षेत्येकमेव मन्त्रं
जातियुक्तं हृदयादिषु योजयन्ति । तदेतत्त्रयमपि तन्त्रान्तरसंवाद एव विश्व-
सित्तुं योग्यम् । अन्यथा परस्परवैभक्त्यादेव पराहतं वेदितव्यम् । यत्तु करशु-
द्धिन्यासान्ते कल्पसूत्रम्-कुमारीमुच्यार्यं महानिपुरसुन्दरिपदमात्मानं रक्ष रक्षेति
हृदयेऽञ्जलिं कृतेवेति, न तत्र पङ्क्त्यर्चाऽपीति पूर्वोक्त एवेह न्यासो विवाक्षित
इति । अत्र नव्याः—ज्ञानार्णवतन्त्रे हि बालायामेव निखिलाङ्गोपदेशात्सैव
प्रकृतिः । तदनन्तरात्त्रातास्त्रिपुरभैरव्यादिश्रीविद्यान्तास्तद्विरुतयः । ततश्च चोद-
केन प्रातःकृत्यादिनिखिलाङ्गवत्पङ्क्त्यासस्यापि तत एव प्राप्तिः । प्रकृतौ
च बालाबीजानां द्विरावृत्तावपि विरुतावूहप्रापकन्यापैः कूटद्विरावृत्तिरेव
नाम्या । यत्तु प्राञ्चः—न्यायेन प्राप्तस्योहस्य बाधनार्थं कुमारां त्रिपुरेशान्या
पङ्क्त्यानि च पूर्ववादिति वचनं मन्यन्ते, तन्न । प्रकृतितः प्राकृतन्यासकाण्ड-

८६ वामकेश्वरतन्त्रान्तर्गतानित्यापोडाभिकार्णवः— [१५०विश्रायः]

मध्यस्थत्वेन षडङ्गन्यासप्राप्तावपि प्राकृतन्यासोत्तरभाविवैकृतन्यासान्तर्गतच-
तुरासनन्यासोत्तरं तत्प्राप्तौ प्रमाणाभावेन तन्मात्रपरत्वेन वचनोपपत्ताबूहबाध-
नेऽपि तस्य व्यापार इति कल्पनायोगादिति वदन्ति । तदसत् । षडङ्गानि च
पूर्ववदित्यंशेनापि भवदभीष्टसिद्धौ कुमार्या त्रिपुरेशान्या, इत्यंशस्योहबाधकत्व-
मन्तरेण सार्थक्यायोग इत्येव प्राचामाशयात् । सांहितासूत्रादिविरोधस्य स्पष्ट-
त्वाच्च ॥ १३६ ॥

कृत्वा कार्यं इति नव्याः । ज्ञानार्णवे न्यासप्रकरणे वशिण्यादिमन्त्रोद्धार-
श्लोकेषु—

वशिनीं पूजयेद्वाचां देवतां देवि सुव्रते ।

इत्यादेः स्मरणादिति तदाकूतम् । तदसत् । तेषां वचनानां मन्त्रोद्धार
एव तात्पर्येण पूजाविधावपि तात्पर्यकल्पने वाक्यभेदात् । मन्त्राणां पूजाक-
रणत्वस्य सप्तमावरणार्चनविधावुक्तस्यानुवादमात्रत्वेन पूजयेदित्यादेरुपपत्तेः ।

टवर्गान्ते वायुचीजं भूमिसंस्थं महेश्वरि ।

वामकर्णेन्दुबिन्दाढ्यं विमला वागधीधरी ॥

इति विमलामन्त्रोद्धारश्लोके पूजानाम्नानेन तत्पूजानापत्तेश्च । तन्त्रान्तरे
कापि न्यासदशायां तत्पूजानुक्तेश्च । पूजाया मानसत्वांशे सावकानुपन्यासा-
च्चेति न किंचिदेतत् ॥ १३७ ॥

इत उत्तरमावश्यकानां षोढान्यासादीनामुत्तरार्धे वक्ष्यमाणत्वात्तानपहाय
तत्रावक्ष्यमाणं सगुणध्यानमाह—तत इत्यादिभिर्द्वाविंशत्या । तत्र श्रुतौ सर्व-
लक्ष्मीमयीमित्यास्याग्रे सर्वलक्षणसंपन्नामिति यद्विशेषणं तदादौ विवृणोति—

ततः पद्मनिभां देवीं बालार्ककिरणारुणाम् ॥ १३८ ॥

जपाकुसुमसंकाशां दाडिमीकुसुमोपमाम् ।

पद्मरागप्रतिकाशां कुङ्कुमोदकसंनिमाम् ॥ १३९ ॥

स्फुरन्मुकुटमाणिक्यकिङ्किणीजालमण्डिताम् ।

कालालिकुलसंकाशकुरलालकसंकुलाम् ॥ १४० ॥

प्रत्यग्रारुणसंकाशवदनाम्भोजमण्डलाम् ।

किंचिदर्धेन्दुकुटिलललाटमृदुपट्टिकाम् ॥ १४१ ॥

पिनाकधनुराकारभ्रूलतां परमेश्वरीम् ।

आनन्दमुदितोल्लोललीलान्दोलितलोचनाम् ॥ १४२ ॥

स्फुरन्मयूखसंघातविलसद्धेमकुण्डलाम् ।

सुगण्डमण्डलामोगजितेन्द्रमृतमण्डलाम् ॥ १४३ ॥

विश्वकर्मादिनिर्माणसूत्रविस्पष्टनासिकाम् ।

तान्त्रविद्रुमबिम्बाभरक्तोष्ठीममृतोपमाम् ॥ १४४ ॥

स्मितमाधुर्यविजितमाधुर्यरससागराम् ।
 दाडिमीवीजवज्राभदन्तपङ्क्तिविराजिताम् ॥ १४५ ॥
 रत्नबीजजगद्भासिजिह्वामलसभापिणीम् ।
 अनौपम्यगुणोपेताचिबुकोद्देशशोभिताम् ॥ १४६ ॥
 कम्बुग्रीवां महादेवीं मृणालललितैर्भुजैः ।
 रक्तोत्पलद्रुलाकारसुकुमारकराम्बुजाम् ॥ १४७ ॥
 कराम्बुजनखज्योत्स्नावितानितनभस्थलाम् ।
 मुक्ताहारलतोपेतसमुन्नतपयोधराम् ॥ १४८ ॥
 त्रिवलीवलसंयुक्तमध्यदेशसुशोभिताम् ।
 लावण्यसरिदावर्ताकारनाभिविभ्रपिताम् ॥ १४९ ॥
 अनर्घ्यरत्नघटितकाञ्चीयुक्तनितम्बिनीम् ।
 नितम्बविम्बद्विरदरोमराजिवराङ्कुशाम् ॥ १५० ॥
 कदलीललितस्तम्भसुकुमारोरुमीश्वरीम् ।
 माणिक्यमुकुटाकारजानुद्वयविराजिताम् ॥ १५१ ॥
 लावण्यकदलीनुस्यजङ्घायुगलमण्डिताम् ।

ब्रह्मविष्णुशिरोरत्ननिघृष्टचरणाम्बुजाम् ।

जगदाह्लादजननीं जगद्रञ्जनकारिणीम् ॥ १५८ ॥

जगदाकर्षणकरीं जगत्कारणरूपिणीम् ।

सर्वमन्त्रमयीं देवीं सर्वसौभाग्यसुन्दरीम् ॥ १५९ ॥

सर्वलक्ष्मीमयीं नित्यां परमानन्दनन्दिताम् ।

पद्मनिभां संकोचविकासारूपद्वयवतीम् । बालार्ककिरणार्थैः पञ्चभि-
रुपमानैरेतेल्लभ्यते-यद्विलक्षणराक्तेषाभिन्नप्रकाशात्मकस्निग्धबहुललावण्यं देव्या
इति । कालैर्नोत्तरैरुत्कृष्टतुल्यैः कुरन्तैः संकुचिताग्रैरलकैः संकुलां व्याप्ताम् ।
प्रत्यग्राहण उद्यत्सूर्यः । किञ्चिदर्धेन्दुरष्टमीचन्द्रो न तु द्वितीयादिस्थः । पिनाका-
ख्यं धनुः शैवम् । विश्वकर्माकृत आदिनिर्माणे यत्सूत्रं तन्तुस्तद्वद्विस्पष्टा, ऋज्वी
नासा यस्यास्ताम् । गृहादिनिर्माणे प्रथमतः ऋजुब्रह्मसूत्रानिक्षेपस्य दर्शनात् ।
यद्वा विश्वमेव कर्म कार्यं तस्याऽऽदिनिर्माणे यानि सूत्राणि सूचकवाक्यानि
वेदास्ते श्वासरूपेण विस्पष्टा यस्यां तादृशी नासा यस्यास्ताम् । यस्य निःश्व-
सितं वेदा इति श्रुतेः । वेदानादौ निर्माणं ततस्तैरेव सृष्टिरूपादितेत्यपि सिद्धान्ता-
न्ताच्च । ताम्रं नेपालदेशोत्थम् । तस्यैवोत्तमत्वात् । ओष्ठावच्छेदेनामृतोप-
माम् । स्मितमाधुर्येण मन्दहासलक्ष्मीधौरेयेण । दाडिमीबीजमेव यदि वज्रं
हीरकाख्यं रत्नं स्यात्तदा तत्तुल्यां दन्ताः स्युः । यद्वा वज्रं कुल्लिशं दाढर्या-
र्धभेषोपमा । अपि संचालिता दन्ता जायन्ते वज्रसंनिभा इति वैद्यके प्रयोग-
दर्शनात् । भुजैर्लक्षिताम् । इत्थंभूतलक्षणे तृतीया । वितानमुल्लोचाख्यं वस्त्र-
मस्य संजातं धितानितम् । त्रिवलीनां बलेनैव समायुक्तो यो मध्यदेशः कटि-
भागस्त्वेन सुशोभिताम् । एतेन मध्यस्य सौक्ष्म्यं त्रिवलीनां कनकपट्टिकारूपत्वं
च ध्वन्यम् । आवर्तोऽम्भसां भ्रमः । नितम्बस्य विम्बं मण्डलमेव स्थूलत्वा-
द्द्विरदस्तस्य रोमराजिरेव वरोऽङ्कुशो यस्यास्ताम् । माणिक्यमयं मुकुटं
दोषिका । मपदेन पादाग्रेणाऽऽ समन्ताज्जितः कच्छपः कूर्मो यथा । पाशा-
ङ्कुशाम्नां लसन्तौ कराबूर्ध्वस्थितौ वामदक्षौ यस्याः । पञ्च बाणान्धनुश्च
दक्षवामाभ्यामधःकराम्नां धारयतीति तथा ।

तदुक्तं संहितायां—कमलाकारसंपन्नाः पञ्च बाणा मनोहराः ।

यधुलिङ्गुणसंपन्नमैक्षवं हि शरासनम् ॥

प्रवालवल्लीघटितः पाशः क्षौमगुणान्वितः ।

चन्द्ररेखासमः स्वच्छः सृणिराकर्षणक्षमः ॥

दक्षिणाधःकरे बाणान्वामाधस्तु शरासनम् ।

वामोर्ध्वे पाशमारक्तं दक्षोर्ध्वे तु सृणिं परम् ॥ इति ।

पञ्च बाणास्तु कादिमते—

कमलं कैरवं रक्तं कहलारेन्दविरं तथा ।

सहकारकमित्युक्तं पुष्पपञ्चकमीश्वरि ॥ इति ।

तेन कमलान्येवाऽऽकारा इति संहितावाक्ये विग्रहः । अङ्कुशस्तु

सौवर्ण इति गुरुमुखागमः । स्पष्टमन्यत् । ईदृशीं नित्यां महानित्यां त्रिपुरसु-

न्दरीनाम्नीं स्मृत्वेत्युत्तरेणान्वयः ॥ १३८ ॥ १३९ ॥ १४० ॥ १४१ ॥

॥ १४२ ॥ १४३ ॥ १४४ ॥ १४५ ॥ १४६ ॥ १४७ ॥ १४८ ॥

॥ १४९ ॥ १५० ॥ १५१ ॥ १५२ ॥ १५३ ॥ १५४ ॥ २५५ ॥

१५६ ॥ १५७ ॥ १५८ ॥ १५९ ॥

महात्रिपुरमुद्रां तु स्मृत्वाऽऽवाहनरूपया ॥ १६० ॥

विद्ययाऽऽवाह्यं सुभगे नमस्कारादियुक्तया ।

पूर्वोक्तया साधकेन्द्रो महात्रिपुरसुन्दरीम् ॥ १६१ ॥

चक्रमध्ये तु संचिन्त्य ततः पूजां समारभेत् ।

महात्रिपुरमुद्रां त्रिखण्डारूपां मुद्रां बद्ध्वेति शेषः । पूर्वोक्तावाहनविद्य-

याऽन्ते नमस्कारादेर्नम इहाऽऽगच्छाऽऽगच्छेति वाक्यस्य योजनं कृत्वा चक्रस्य

मध्ये विन्दुस्थाने देवीमावाह्यं विन्दुस्थां पुनरपि ध्यात्वा पूजामारभेतेति यथा-

श्रुतं केचिद्व्याचक्षते । अन्ये तु—महात्रिपुरमुद्रां संक्षोभिण्यादियोन्यन्तमुद्रा-

नवकं मूलाधारादिब्रह्मरन्ध्रान्तस्थाननवके स्मृत्वाऽऽवाहनविद्याया अन्ते सुभगे

नम इति पञ्चाक्षरीं संयोज्य देवीमावाह्यं पूजयेदित्यर्थं इत्याहुः । नवास्तु--

आवाह्यं चक्रमध्ये तु विद्यया हि त्रिखण्डया ।

इति ज्ञानार्णवे चक्रमध्य इति पदेन पुष्पसंचयगार्भिताञ्जलिनिर्मितत्रिखण्डामुद्रामध्यखण्डात्मकात्रिकोणचक्रमध्यमुच्यते । तेन पुष्पेष्व्वाह्य तत्र मूर्तिं प्रकल्प्य तां पीठे पुष्पाञ्जलिदानेन निविष्टां सांचिन्त्य पूजयेदिति वदन्ति । युक्तं चैतत् । आवाहनस्य परिच्छिद्यवेक्षणरूपत्वेन परिच्छेदकमूर्तिसापेक्षत्वात् । मूर्तिकल्पनस्य च मूर्तिविद्याकरणकत्वस्य मूर्तिविद्याज्ञानान्यथानुपपत्त्याऽऽवश्यकतया हृदन्तःस्थितचैतन्यमहसो बहिर्भिःसारणेन मन्त्रेण मूर्तिं परिच्छिन्नतामापाद्य पीठे निवेशनस्यैवाऽऽवाहनपदार्थत्वात् । अवदानादिपदानान्तस्य बह्ववयवकस्याप्येकपदार्थत्वदर्शनात् । ततश्च पूर्वैः पुरातनैर्गुरुभिरुक्तया वक्ष्यमाणमूर्तिविद्यया चक्रमध्येऽञ्जलिमध्यस्थत्रिकोणचक्रे सांचिन्त्य मूर्तिं प्रकल्प्याऽऽवाहनाविद्यया चिन्दावावाह्य पूजयेदित्यन्वयः । पाठक्रमस्यार्थक्रमेण बाधादिति व्याख्येयम् । तेन कल्पसूत्रैकवाक्यताऽपि संपद्यते । वस्तुतस्तु—सर्वतो व्याप्ताया अपि पराशिवदीप्तेः स्वबुद्ध्यनुसारेणैकदेशमात्रग्रहणस्यापि परिच्छिन्नतापादनरूपत्वेनाऽऽवाहनपदवाच्यत्वसंभवेन न मूर्तिकल्पनमावाहनपदार्थस्यावयवः । ततश्च त्रिखण्डायामान्तरं तेजो नमोन्तयाऽऽवाहनविद्ययाऽऽनीय पुष्पद्वारा चिन्दौ निक्षिप्य तत्र ध्यानश्लोकोक्तरूपां मूर्तिं सांचिन्त्य पूजयेदित्येवाक्लिष्टोऽर्थः । मूर्तिविद्यायास्त्वैतच्चरन्त्या न सांचिन्तनाङ्गत्वम् । अत एव तस्याः पूर्वमनुद्धारः संगच्छते । उत्तरतन्त्रे तदुद्धारस्तु न्यासे विनियोगार्थः । नचोत्तरतन्त्रे तामुद्धृत्य ।

मूर्तिविद्या च सा देवि सप्तमी परिकीर्तिता ।

इति संज्ञाकरणं मूर्तिकल्पने विनियोगज्ञापनैकफलकं वक्तव्यमिति वाच्यम् । आधारे विन्यसे-मूर्तिमित्यादिप्रदेशेषु व्यवहारार्थत्वेन संज्ञायाः साफल्येनान्यथासिद्धेः । तस्मादर्थरत्नावल्लिखितो नमस्कारेण युक्तयेति पाठ एव स्वीकार्यः । इह पूजाशब्देन पञ्च वा दश वा षोडश वा, चतुःषष्टिर्बोपचाराः समुदिता अभिधीयन्ते । तेन शक्तिभेदेन व्यवस्थितो विकल्पः । ध्यानावाहनादिकतिपयपदार्थान्तर्भावानन्वर्भावाभ्यां तन्त्रभेदेन षोडशादिसंख्याया बहुरूप-

त्वेऽपि. संचिन्त्याऽऽवाहोतिपदाभ्यां ध्यानावाहनयोः पूजातः पृथङ्निर्देशादेव
ज्ञापकान्तराजादिपु गणितः पाद्याध्यादिक्रम एवेहाऽऽदर्तव्यः । ज्ञापकान्तरं
चेह पटलान्ते वक्ष्यामः ॥ १६० ॥ १६१ ॥

शिवाग्निविन्दवो देवि दिनरुद्रहनिविन्दवः ॥ १६२ ॥

युगपत्क्रमरूपेण योजनीया महेश्वरि ।

मायार्धेन्दुकलायुक्तं बीजयुग्मं यदुत्थितम् ॥ १६३ ॥

मायालक्ष्मीमयं तेन यावत्पूज्यास्तु मातरः ॥

शिवो हकारः । अग्निर्वाह्निश्च रेफः । दिनरुच्छब्देन शकारः । शकारा-
धिकारे—

दिनरुच्छयनं शास्ता सुभगा विस्फुलिङ्गिनी ।

इति कोशान् । माया तुर्धस्वरः । स शिवाग्न्योर्दिनरुद्रह्नयोश्च परतो
देयस्ततो विन्द्वर्धेन्दुकलाः । ईदृशक्रमेणोत्पन्नं यद्बीजयुग्मं मायालक्ष्मीनामकं
ह्रीं श्रीमित्याकारकं तेन सर्वा मातरः पूज्याः । यावदिति साकल्यार्थकमभ्य-
यम् । इदं च बीजद्वयं तारद्वयमिति तान्त्रिकैर्व्यवहरियते । अस्या द्वितार्याः
शक्तिपूजामात्रे विनियोगात्पुंदेवतापूजायां स्त्रीदेवत्यन्यासादौ वा न विनियोगः ।
शक्तिपूजायामपि यत्र विशिष्य मन्त्रान्तरविधिर्यथा वशिण्यादीनां, कामिधर्या-
दीनां च पूजायां तत्रापि न तारद्वयप्रवृत्तिः । अनाकाङ्क्षितत्वादेव । विशेष-
विहितेन सामान्यस्य बाधाच्च । अत एव कामाकार्पण्यदादौ स्वराणां विधानेन
तारद्वयबाधे प्राप्ते पुनर्विधानं समुच्चयार्थमुपपद्यत इति तु न्यायसिद्धोऽर्थः ।
तन्त्रान्तरे पद्धतिकारास्तु सर्वत्र द्वितारं विनियुज्यते । कल्पसूत्रे तु सर्वेषां
मन्त्राणामादौ त्रितारिसंयोगस्त्रितारी च बाह्यायाकमला इत्युक्तम् । तत्रापि
यागमन्दिरप्रवेशोत्तरभेवास्य पाठस्ततः प्राक्कृत्यमन्त्रेषु न तद्योग आवश्यक
इति मन्तव्यम् ॥ १६२ ॥ १६३ ॥

पूजनीया देवता मन्त्रशेषं चाऽऽह—

त्रिपुरा त्रिपुरेशी च सुन्दरी पुरवासिनी ॥ १६४ ॥

श्रीमालिनी च सिद्धाऽम्बा महात्रिपुरसुन्दरी ।

प्रकटाश्च तथा गुप्तास्तथा गुप्ततराः पराः ॥ १६५ ॥

नवधा चक्रयोगिन्यो नामभिस्ताः समर्चयेत् ।

त्रिपुरादीनि नव पदानि त्रैलोक्यमोहनादिवृद्धेधरीणां नामधेयानि । त्रिपुरेशीत्यत्र त्रिपुरेति भिन्नं पदम् । तदिदमीशीत्यादिषु सप्तसु पदेषु विशेषणत्वेनान्वितं समस्यते । तेन पूर्वनिपातः पुंवद्भावश्च । श्रीपदेन सह समासे तु न पुंवद्भावः । मियादिगणे तस्य पाठाङ्गीकारात् । पुरवागतिनीपदे विशेषणत्वेनान्वितमपि न समस्यते । त्रिशब्दः पुरा पूर्वभागे यस्याः सा त्रिपुरेति तदर्थात् । तेन त्रिपुरवागतिनीति नामधेयं सिध्यति । तेनायमर्थः संपन्नः-त्रिपुरा १ त्रिपुरेशी २ त्रिपुरसुन्दरी ३ त्रिपुरवागतिनी ४ त्रिपुराश्रीः ५ त्रिपुरमालिनी ६ त्रिपुरसिद्धा ७ त्रिपुराम्बा ८ महात्रिपुरसुन्दरीति नव चक्रेश्वरीणां नामानि । प्रकटा इत्यादिकं तु तत्तच्चक्रस्थितावरणदेवतानामणिमासिद्ध्यादियोगिनीनां समाष्टिरूपं नाम । परा इति पदेन संपदायाः कुलकौला निगमा रहस्या अतिरहस्याः परापररहस्या इति षण्णां नाम्ना संग्रहः । तन्त्रान्तरेऽष्टमनवमावरणदेवतानां परापररहस्याः परापरातिरहस्या इति नामद्वयं स्मर्यते । तेन विकल्पाच्चक्रयोगिन्य इत्यत्र समूहवाचकचक्रपदेनैतद्ध्वनितम्-योगिनीसमष्टिवाचकप्रकटादिपदोत्तरमेव योगिनीपदस्य प्रयोगो नैकैक्यमक्तिवाचकाणिमादिपदोत्तरमिति । ताश्चक्रेश्वरीश्चक्रयोगिनीश्च । नामभिरिति त्रिपुरादिनामभिः प्रकटादिनामभिराणिमादिनामभिश्चेत्यर्थः । ततश्चाऽऽदौ तारद्वयं ततस्त्वत्तन्नाम तदन्ते सप्ताक्षरीति मन्त्रकल्पनाप्रकारः । त्रिपुरादिपदोत्तरं चक्रेश्वरीपदं प्रकटादिपदोत्तरं योगिनीपदमणिमादिपदोत्तरं सिद्धिपदं कामाकर्षिण्यादिपदोत्तरं कलापदं च प्रयोक्तव्यमित्यादिकं तु संपदासिद्धं ज्ञापकासिद्धं चेत्यपि तत्र तत्र व्यक्ती भविष्यति ॥ १६४ ॥ १६५ ॥

अथ प्रकटादियोगिनीनां विशिष्य नामधेयानि मन्त्रघटनार्थमुद्दिशन्-त्रिलोपसंहारेण स्वात्मावशेषविभावनां प्रत्यनुगुणत्वात्प्रथमं चक्रं त्रैलोक्यमोहनं भवतीत्यादिश्रुतिगतपथमादिपदानुगुणत्वात्संहारक्रमेणाऽऽवरणपूजाया मुख्यत्वं च ध्वनयन्नाह-

अणिमां पश्चिमद्वारे लाघिमामपि चोत्तरे ॥ १६६ ॥

पूर्वद्वारे तु महिमामीशित्वाख्यां तु दक्षिणे ।
 वशित्वाख्यां तु वायव्ये प्राकाम्यामीशदेशके ॥ १६७ ॥
 भुक्तिसिद्धिं तयाऽऽमेध्यामिच्छासिद्धिं तु नैर्ऋते ।
 अधस्तात्प्राप्तिसिद्धिं तु सर्वकामां तयोर्ध्वतः ॥ १६८ ॥
 एवमेता महादेव्यो देवि सर्वार्थसिद्धिदाः ।

चतुरश्रप्रथमरेखाभाषिणमादयो दश सिद्धयः पूज्याः । तास्वणिमादिच-
 तुष्टयमाद्यं पश्चिमादिदक्षिणान्तादिक्षु वशित्वादिकमन्त्र्यं चतुष्टयं तु वाय्वादिनि-
 ऋत्यन्तविदिक्षु । अवशिष्टद्वयमधरोर्ध्वयोर्दिशोरिति विवेकः । अत्र देवतान्तर-
 पूजायां सिद्धं पूज्यपूजकयोर्मध्यं प्राचीनि नियममेव क्लृप्तत्वादिहापि केचिदा-
 द्रियन्ते । अन्ये तु सोकसिद्धाभिव प्राचीमाश्रयन्तो वदन्ति—यदा पश्चिमाभिमुखः
 पूजकस्तदा देविपृष्ठतः पश्चिमं तत्पुरतः पूर्वम् । यदा तु पूर्वाभिमुखस्तदा देवी-
 पुरतः पश्चिमं तत्पृष्ठतः पूर्वमितरदिङ्मुखक्षे पूर्वाभिमुखपूजावदेव दिग्ब्यवस्थेति
 गुरुमुखात्मनायः । ततश्च पश्चिमाभिमुखपूजायां देव्याः पृष्ठभागेऽणिमासिद्धि-
 र्देव्या वामभागे लघिमासिद्धिरित्यादि । तयोर्मध्यकोणे वशित्वा । लघिमाप-
 हिमयोर्मध्ये प्राकाम्येत्यादिरीत्या पूजनमितरदिग्भिमुखपूजायां तु देव्याः पुर-
 तोऽणिमा दक्षिणभागे लघिमा तयोर्मध्ये वशित्वेत्यादिक्रमेण पूजनमिति । तदु-
 भयं तन्त्रान्तरादर्शनमयुक्तस्य निजदोपस्य श्रीदेशिकचरणेऽव्यारोपमात्रम् । तथा
 च ज्ञानार्णवे स्मर्यते—

उत्तराशामुखो देवि यदा चक्र समुद्धरेत् ।
 उत्तराशा तदा देवि पूर्वाशैव निगद्यते ॥
 ईशानकोणं देवेशि तदाऽऽमेयं न संशयः ।
 पश्चिमाभिमुखो मन्त्री यदा चक्र समुद्धरेत् ॥
 पश्चिमाशा तदा ज्ञेया पूर्वाशैव न संशयः ।
 वायुकोणं तदाऽऽमेयमीशानं राक्षसं भवेत् ॥

दक्षिणाभिमुखो मन्त्री यदा चक्र समुद्धरेत् ।
 पूर्वाशैव तदा दक्षा रक्षःकोणं तु वद्विदिक् ॥ इति ।

कुटार्णवेषु—यदाशाभिमुखो मन्त्री त्रिपुरा परिपूजयेत् ॥

देवीपश्चात्तदा प्राची प्रतीची त्रिपुरापुरः ॥ इति ।

तेन नित्यकाम्योभयरूपपूर्वाभिमुख्येन वा द्वितीयपटले वक्ष्यमाणेन कामनाभेदप्रयुक्तदिगन्तराभिमुख्येन वा क्रियमाणायां सर्वस्यापि त्रिपुरसुन्दरी-पूजायां पूज्यपूजकयोर्मध्यं प्रतीचीति नियमः पर्यवसन्नः । ततश्च देव्याः पुर-तोऽणिमासिद्धिः । देवी दक्षिणभागे लघिमा । अनयोर्मध्यकोणे वशित्वेत्या-द्याकारक एकरूप एव नियमो ज्ञेयः । अधस्तात्, निर्ऋतिवरुणयोर्मध्ये । ऊर्ध्वतः, ईशानपूर्वयोर्मध्ये । तदुक्तं तत्त्वविमर्शिन्याम्—

इन्द्रेशानदिशोर्मध्ये स्थानमूर्ध्वस्य कीर्तितम् ।

निर्ऋत्यन्चुपयोर्मध्ये स्थानमन्यस्य कीर्तितम् ॥ इति ।

ततश्च पश्चिमनिर्ऋत्योर्मध्ये प्राप्तिर्सिद्धिं संपूज्येन्द्रेशानयोर्मध्ये सर्वकामां सिद्धिं पूजयेदिति पर्यवस्यति । ये तु पद्धतिकारा अनयोः सिद्धयोः स्थान-व्युत्क्रामिच्छन्ति तेषां मूलदेव्यादिकन्यासे मुद्रान्यासविधायकं वाक्यं भ्रम-मूलम् ।

पुरः सभ्ये च वंशे च वामे चैवान्तरालके ।

ऊर्ध्वाधो दश मुद्राश्च । इति विधावूर्ध्वदिशः प्रथमं कीर्तनात् । पूर्वद-क्षपश्चिमोत्तरेष्वन्तरालचतुष्के चोर्ध्वमधश्च दश मुद्रा न्यसोदिति तदर्थात् । नचै-तावता विकल्प इति भ्रमितव्यम् । वचनचलान्मुद्रान्यास एव तादृशक्रमस्याङ्गी-कारेऽपि पूजायां तदाश्रयणे मानाभावात् । ऊर्ध्वाधोदिशोः क्रमव्युत्क्रमयोर्व्य-वस्थिताविकल्पस्य प्रपञ्चसारादौ दृष्टत्वाच्च । तस्मादिह तन्त्रे भृगुहृततीपरेखायां कण्ठरवेण पूजानाम्नेऽपि न्यासज्ञापिताया तत्पूजाया सिद्धिषु वृत्त एव क्रमो युक्तः । अस्तु वा धर्मिग्राहकमानेनैव दिशोः क्रमस्य सिद्धत्वान्मुद्रापूजायामपि न्यासक्रम एव । सिद्धिपूजायां त्वधोदिशयेव प्राप्तिर्सिद्धिरिति । अत्राणिमादिश-न्दत्रयं हायन्तं नेमन्नम् । सिद्धिपदेन सह समासेऽपि न पुंनद्भावः संपदाया-त् । ईशित्वावशित्वाशब्दावपि प्राकाम्याशब्दवदृष्टाच-तावेवेत्यप्याहुः । भुक्ति-सिद्धिं तथाऽऽग्नेष्वामित्यादिज्ञापकान्तिस्सिद्धयन्ता इति कल्पसूत्राच्च सिद्धिशब्दो मन्त्रावयव एव ॥ १६६ ॥ १६७ ॥ १६८ ॥

चतुरश्रद्वितीयरेखायां पूजनया अष्टौ मातृरुद्दिशति-

ब्रह्मार्णीं पश्चिमद्वारे माहेशिमपि चोत्तरे ॥ १६९ ॥

पूर्वद्वारे तुःकौमारीं दक्षिणे वैष्णवीमपि ।

वाराहीमपि वायव्ये तथैन्द्रीमैशदेशके ॥ १७० ॥

चामुण्डामपि चाऽऽग्नेये महालक्ष्मीं च नैर्ऋते ।

मातृरष्टौ महेशानि पूजयेत्सर्वकामदाः ॥ १७१ ॥

पूर्ववदेव दिग्भेदेन द्वे चतुष्के पूज्ये । ऊर्ध्वाधोदेवते तु न स्तः ।

तथा च मूलदेव्यादिन्यासप्रकरणे वक्ष्यति-ऊर्ध्वाधोवर्जितं पुनः ।

ब्रह्माण्याद्यष्टकं दक्षजड्वायां ताश्च पूर्ववत् ॥ इति ।

अत्र-पूजनं नाम संप्रदायात्पुष्पादेर्विन्दोश्च प्रक्षेपः । तत्र पुष्पादेः सख-
त्प्रक्षेपस्त्रिभिस्त्रिभिर्विन्दुभिरेकैकं तर्पणमित्येव बहुवचनं त्रिधा यजेदिति ज्ञाना-
णवे बहुवचनत्रिधाशब्दद्वये तर्पणानि मुखे देव्यास्त्रिवारं मूलविद्येयेति स्वतन्त्र-
तन्त्रवचनमप्युपष्टम्भकं संभवति । सोऽयमुभयप्रक्षेपः पूजनतर्पणोभयात्मक इति
तन्मन्त्रे द्वयोरप्युल्लेखः । ह्रीं श्रीं ब्रह्मणीपादुकां पूजयामि तर्पयामीत्यादयो
मन्त्रा भवन्ति । कर्मकारकवाचकस्य पदस्य तन्त्रेण क्रियाद्वयेनान्वयोपपत्तेः ।
अत एव स्मार्तकर्मसु गौरीमावाहयामि स्थापयामि पूजयामि नम इत्यादीन्म-
न्त्रान्कल्पयन्ति शिष्टाः । नव्यास्तु ब्रह्मणीपादुकां पूजयामि ब्रह्मणीपादुकां
तर्पयामीति प्रयोगमाहुः । तत्प्रक्षेपे किमेतौ द्वौ मन्त्रावुत सर्वोऽयमेको मन्त्र इति
विचार्यम् । आद्ये मानाभावः । द्वितायांः प्रत्येकं योजनापत्तिश्च । दक्षिणहस्त-
स्यान्यत्र व्यापृततादृशायामेव वामहस्तस्य प्राप्तत्वादिह मन्त्रभेदेन पूजातर्प-
णयोः कालभेदे सिद्धे तर्पणेऽपि दक्षिणेत(र)स्या(प्राप्तिः । नच तर्पणे तत्त्व-
मुद्राया) एव करणत्वेन विधानाद्वामहस्तप्रसक्तिरिति वाच्यम् ।

तर्पणं पूर्ववद्दद्यात्त्रिवारं तत्त्वमुद्रया ।

अङ्गुष्ठानामिकाभ्यां तु तत्त्वमुद्रेयमीरिता ॥

इति तन्त्रान्तरे वचनदर्शनेन तदप्रसक्तेः । नचाङ्गुष्ठानामिकायोगाद्द्वामह-
स्तस्य पार्वति । तर्पयेत्परमेशानामिति स्वतन्त्रतन्त्रवचनेन तस्योपसंहार इति

वाच्यम् । अस्य पूजनतर्पणयौगपद्ये न्यायप्राप्तस्य वामहस्तस्यानुवादकत्वेनो-
पपत्तेरुपसंहारकत्वायोगात् । अत एव सव्यैः पाणिभिस्तृणानि निरस्यन्तीति
च्छन्दोगानां सूत्रे बहिष्पवमानीयमसर्पणेऽध्वयवाद्यन्वारम्भणे दक्षिणपाणीनां
व्यापृतत्वादेव सव्यप्राप्तेः सव्यैरित्यनुवादमात्रम् । तेन तात्कालिकप्रवृत्तहोमोऽपि
सव्यपाणिनैवेति सामवेदिकानां सिद्धान्तः संगच्छते । अपि च तर्पयामीत्येत-
दाकाङ्क्षयैव कल्प्यमानो द्वितीयान्तपदस्य प्रक्षेपो । हि ब्रह्मणीमित्याकारक-
स्यैवाऽऽपद्येत, न पादुकापदगर्भितो मानाभावात् । पादुकां पूजयामीति बौद्धे-
रिति संहितावचनेन क्रियामात्रस्यैव तर्पणमन्त्रे छाभात् । अन्त्ये सरुदुच्चरि-
तस्यैवोभयाकाङ्क्षापूरकत्वेन तदावृत्तौ मानाभावः । वस्तुतस्तु—उक्तसंहितावाक्ये
होमसमभिव्याहारात्पुरश्चरणाङ्गतर्पण एव तर्पयामीतिपदप्रक्षेपः । अस्य तु तर्प-
णस्य पूजयतिनैव निर्देशस्य जातत्वान्न पुनस्तद्वाचकपदपेक्षा । अत एव
पूजयेदित्येव विधिवाक्यानि दृश्यन्ते न पुनस्तर्पयेच्चेति । यत्तु नव्याः पुष्पं
समर्पयेद्देवि मुद्रया ज्ञानसंज्ञयेति वचनस्यानया पुष्पपूजा स्यात्तथा तर्पणपूजन-
मित्यनेनोपसंहारात्पुष्पपूजायां तर्पणसाहित्यत्वात् इत्याहुस्त्वत्तु पुष्पतर्पणपूजनयो-
र्द्वयोरपि मूलविद्याकरणकत्वमात्रविधानात्कथमुपसंहारः इति विचार्यम् । अस्तु
संप्रदायादेव साहित्यप्राप्तिस्तथाऽपि साहित्यस्यैककालिकत्वरूपतया समानका-
लिकाङ्गत्वबोधने तद्वाक्यस्य पर्यवसानात्प्रधानभूतपुष्पपूजाबोधकपूजयामिपद-
स्यैव प्रयोगो न तर्पयामीत्यस्य । अत एव नव्यैरेव केवलतर्पणमधिकृत्योक्तम्-
विद्यमानेऽपि पुष्पाक्षतसाहित्ये तर्पणोपसर्जनत्वेन तर्पणैकप्रयोजनकत्वेन स्वत-
न्त्रपूजात्वाभावात् तर्पयामीति प्रयोगे पूजयामिपदसाहित्यमिति । किंच तर्पण-
मर्षादयेदं पूजावयवत्वात्पूजयतिनैव निर्दिष्टं शक्यम् । तथा च कल्पसूत्रं सर्व-
चक्रदेवतार्चनानि वामकराङ्गुष्ठानामिकासंदष्टद्वितीयशकलगृहीतश्रीपात्रमथम-
बिन्दुसहपतितैर्दक्षिणकराक्षतपुष्पक्षेपैः कुर्यादिति । नचास्म श्यामापकरणे
पाठान् ललितवापरत्वम् । एतदुत्तरत्र ललितवाजापी नेक्षुदण्डं भक्षयेदित्यादिना
ललितोपास्यङ्गानां कतिपयानां विधास्यमानतया ललितवापकरणस्योत्तरवाप्य-
न्युत्तेः । नच तथाऽथवान्तरप्रकरणेन तद्वाच्य इति वाच्यम् । असंकुचितसर्व-

पदभ्रुत्यनुगृहीतवाक्येन तस्यापि बाधसंभवात् । किंच तथा तर्पणपूजनामित्यु-
 क्त्वाक्येऽपि तर्पणस्यापि पूजारूपत्वेन कीर्तनात्पूजयामिपदप्रयोगेणैवोभयलाभो
 ध्वनितः । अन्यथा पुष्पैः पूजयामि विन्दुभिस्तर्पयामीति भवन्मते प्रयोग आप-
 धेत । तृषिकरणार्थकतर्पणपदस्य विन्दुपरत्वसंभवात् । मुख्यद्रव्यप्रतिनिध्युप-
 साधारण्येन संस्कारादिविधीनां सामानविध्यसिद्ध्यै कारणादिपदपरित्यागेन
 तर्पणपदप्रयोग इति सुवेचत्वात् । अत एव तर्पणैः पूजयामीत्येव वा प्रयोगः
 स्यादिति यार्त्किंचिदेतत् । तस्माद्विधपदानुग्रहाय ब्रह्मणीपादुकां पूजयामीत्येवा-
 वन्मात्रमेवोक्त्वा, पुष्पं विन्दुं च यथासंप्रदायं प्रक्षिपोदिति मुक्तम् । यदि पुनरि-
 त्थमालोच्यते—अत्युपहारमेवेदं ज्ञात्वा चक्रं समर्चयेदित्यधिकृत्य स्वाहा होम
 इत्यस्य पाठादचंनाङ्गहोमस्यापि नैवेद्यमध्ये विधानात्तत्राप्यपाठोऽप्यचंनाङ्ग-
 तर्पणस्यैवोपस्थापक इति तदाऽपि यत्र तर्पयेत्तेन योगिनीभिः (रि) श्यादिना तर्प-
 यतिधातुनैव तर्पणविधानं तत्रैव वा तर्पणाख्यस्वतन्त्रोपचार एव वाऽस्य विधेः
 प्रसरः । न च संप्रदायादिहापि तत्रप्रसरः । पूजयतेः पुष्पप्रक्षेपमात्रवाचकत्वानि-
 रासपूर्वकं विन्दुप्रक्षेपसमुच्चयार्थकत्वबोधनेनान्यथासिद्धेऽ (च्छ)स्य संप्रदायस्य
 तदर्गं (ङ्ग)मन्त्र (च्चे)पदान्तरप्रक्षेपबोधनेऽपि व्यापारकल्पने मानाभावात् ।
 अत एव कल्पसूत्रे प्रकृतिभूतमहागणपत्यावरण एतावानेव मन्त्र उद्धृतः ।
 यदाह—सर्वत्र देवतानामसु श्रीपूर्वं पादुकामुच्चार्य पूजयामीत्यष्टाक्षरं योजये-
 दिति । श्रीपूर्वपादुकोत्तरं पूजयामीति योजने यदष्टाक्षरं वाक्यं निष्पद्यते तद्दे-
 वतानामसु योजयेदित्यर्थः । एतेनोच्चार्येत्यन्तेन चतुरक्षर्या विधानात्तदुत्तरं
 पुनर्विधीयमानमष्टाक्षरं तर्पयामिपदसाहितमेव संपद्यत इति शङ्क्य परास्ता ।
 अत एव कल्पसूत्रे राशिमालाखण्डे ललिताङ्गपादुकामन्त्रोद्धारसूत्रावयवः स्वगु-
 रुनामतोऽष्टाक्षरंरित्युपपद्यते । अष्टाक्षरपदस्य पूजयामि तर्पयामीत्याकारकत्वेनेह
 परिभाषितत्वप्रक्षे पादुकामन्त्रे श्रीपादुकां पूजयामीत्यस्य ग्रहणानापत्तेः । तेन
 नामस्वित्यस्योच्चार्येत्यनेनान्वय इत्युभेक्षणमपि पादुकामन्त्रविरोधादेव परास्त-
 मित्यलं विस्तरेण । परं तु ब्रह्मोप्यादिपदोत्तरं मातृपदस्य प्रक्षेपो यथासंप्रदायं
 निर्णयः । इति प्रथमावरणम् ।

तन्त्रान्तरे मुद्राणामिहैव पूजनस्य कथनेऽपि प्रकृततन्त्रे तत्र त्रैधाविकल्प-
स्याष्टमे पटले वक्ष्यमाणत्वेन तथा रीत्या सिद्धिमातृगणाम्यामिवाऽऽवरणसमाप्तेः
सुवचत्वात् । एतेन श्रुतौ प्रथमं चक्रं प्रकृत्य साणिमाद्यष्टकं, भवति समावष्टकं
भवति सप्तकटं भवतीति गणद्वयस्यैव कीर्तनमुपपद्यते । ननु, रेखाद्वयात्मकमूपुर-
पक्ष एवैतत्समञ्जसम् । एकरेखापक्षे तु सिद्धिमातृमुद्रागणानामेकस्यामेव रेखा-
यामनन्यगतिकत्वात्पुनः पुनः पूजनं समञ्जसमेव । रेखात्रयगणत्रयपक्षे यथासं-
ख्यन्यायेन निर्णयो युक्तः । रेखात्रयं गणद्वयमिति भवत्पक्षे तु गणद्वयपूजायाः
स्थाननिर्णयानापत्तिः । यथासंख्यन्यायाभावात् । अन्यतमरेखाद्वयग्रहण आ-
दिमध्ये मध्यान्त्य आद्यन्त्ये वा रेखे ग्राह्ये इत्यत्र विनिगमनाविरहः । चक्र-
न्यासे निर्णीतत्वादादिमध्येयोर्ग्रहणे तूपस्थितत्वाविशेषान्मुद्रागणस्यापि तृतीय-
रेखायां पूजनापत्तिरिति चेत् । न, रेखात्रयमध्यवर्धीद्वये सिद्धि (मातृ) ग-
णयोः पूजने दोषाभावात् । यथासंख्यन्यायानुगुण्यात् । अत एवोक्तं सौभा-
ग्यरत्नाकरे पूर्णाभिषेकप्रकरणे—चतुरसरेखात्रयान्तरालगतवर्धीद्वयस्थेषु सिद्धि-
दशकस्थानेषु ब्राह्म्याद्यष्टकस्थानेष्वित्यादि । नचैवं सति षोडशाष्टदशपञ्चयो-
दशद्वयमध्यावकाशानामपि षोडशाष्टसंख्याकत्वाविशेषाद्वक्ष्यमाणदेवतापूजने
स्थानसंदेहापत्तिरिति वाच्यम् । अत एव ज्ञापकादशद्वयमध्येऽवकाशो न कार्यं
इति कल्पनात् । एतेन योऽस्मिन्त्रे महेशानि केसराणि प्रकल्पयेत्, इत्या-
दिना भूतभैरवतन्त्रोक्तो निषेधोऽप्युपपद्यते । यदि पुनर्मूले सिद्धिगणे मातृगणे
च द्वयोर्द्वयोरेव द्वारयोरनुवादात्तन्त्रराजसंभवं द्विरेखमेव मूपुरं प्रकृततन्त्रकृता-
भिष्टमित्येवोच्यते तदा तन्त्रराजोक्तरीत्यैव रेखाद्वये गणद्वयं पूजयेत् । तयोर्ध-
मध्ये एकैको गण एवैतत्तन्त्ररीत्या प्रत्येकमावरणमित्यपि वक्ष्याम इत्यवधेयम्
॥ १६९ ॥ १७० ॥ १७१ ॥

अथ षोडशदले पूजनीया देवता उद्दिशति—

कामाकर्षणरूपां च बुद्ध्याकर्षणरूपिणीम् ।

अहंकाराकर्षिणीं च शब्दाकर्षणरूपिणीम् ॥ १७२ ॥

स्पर्शाकर्षणरूपां च रूपाकर्षणरूपिणीम् ।

रसाकर्षणरूपां च गन्धाकर्षणरूपिणीम् ॥ १७३ ॥

चित्ताकर्षणरूपां च धैर्याकर्षणरूपिणीम् ।

स्मृत्याकर्षणरूपां च नामाकर्षणरूपिणीम् ॥ १७४ ॥

वीजाकर्षणरूपां च तथाऽऽत्माकर्षिणीं पराम् ।

अमृताकर्षिणीं देवीं शरीराकर्षिणीं तथा ॥ १७५ ॥

षोडशारे महादेवि वामावर्तेन पूजयेत् ।

मायालक्ष्मीकलाभिस्तु कलाषोडशकं त्विदम् ॥ १७६ ॥

१. अत्र रूपा रूपिणीत्यादयः शब्दाः श्लोकपूरणार्था नाम्नोऽनर्थकत्वद्यो-
तनार्था वा न पुनर्तामावयवाः । कामाकर्षिणीत्येतावन्मात्रमेव नामधेयम् ।
वामावर्तेनेति अत्रादक्षिण्येनेत्यर्थः । देव्यग्रदलमारभेति तु तन्त्रान्तरसिद्धोऽर्थः ।
चतुर्दशारपकरणे पश्चिमादेवेति वक्ष्यमाणमप्यत्र ज्ञापकम् । अत्र एव पूर्वदलमा-
रभ्येति व्याख्याऽप्यसाध्वी । संपदायादिविरोधात् । वाममार्गेणेति क्वचित्पाठः ।
वत्पक्षेऽप्ययमेवार्थः । ये त्वर्थरत्नावलीकृत ईदृशात्तत्र तत्रानुवादात्सुन्दरीपूजनं
वाममार्गेणैव प्रशस्तं न दक्षिणमार्गेणेत्याहुस्ते मानाभावादुपेक्षयाः । सव्यापस-
व्यस्यार्गस्था दक्षिणादक्षिणाराध्नेति ललितासहस्रनामविरोधाच्च । जायमानो वै
ब्राह्मणास्त्रिभिर्ऋणवा जायत इत्यादिश्रुत्या नित्यस्य क्रणापाकरणस्य वाममार्गे
विरहेण निन्दितवत्ता मुक्तौ विलम्बेन च शिष्टाना तत्र निष्कम्पप्रवृत्त्ययोगाच्च ।
यदपि वीरद्रव्यकरणकं पूजनमेव वामो मार्ग इति व्यवहरन्ति तदपि तन्त्राना-
लोकज्ञानितभ्रमविलसितं दक्षिणमार्गाचनेऽपि कारणादेरेव करणत्वात् । व्रीहि-
यवयोरिव वैकल्पिकद्रव्यान्तरविधानाभावात् । गुडोदादीनां प्रतिनिधित्वेन मु-
ख्यालाभ एव तत्राधिकारात् । शक्तः प्रथमकल्पस्य नानुकल्पं समाचरोदिति
निर्षेधबलेन प्रथमाधिकारिण इतरानुष्ठानायोगात् । कस्तर्हि वामो मार्ग इति
चेत् । सौभाग्यभास्करेऽस्माभिर्नर्णीत एवेति गृहाण । मायालक्ष्मीकलाभिरिति ।
मायालक्ष्म्यौ पूर्वोक्तं तारद्वयम् । तस्य पुनः कीर्तनं कलाभिर्मा वाधीत्येतदर्थ-
म् । कलातः पूर्वोच्चारणलाभार्थं च । कलाशब्द इह षोडशसंख्याकस्वरपर
इति वृद्धाः । कलाषोडशकमिति । कलेत्येतासा देवीना नाम । तच्च संपदा-
यान्नित्यापदपूर्वकम् । षोडशशब्दं तथासंख्यन्यायेनैकैकस्या, देव्यामेकैकमक्षरं
क्रमेण योजयेदितिद्योतनार्थम् । तथा च ह्रीं श्रीं, अं कामाकर्षिणीनित्या-

कलापादुकां पूजयामीत्याद्याकारका मन्त्राः भवन्ति । केचित्तु कलापदीचरं देवीपदमपि योजयन्ति । तत्रामृताकार्पिणीं देवीमिति मूलस्थं देवीपदं ज्ञापक-
मिन्यपि तुवचम् ॥ १७२ ॥ १७३ ॥ १७४ ॥ १७५ ॥ १७६ ॥

अथाष्टदले पूजनीया देवता उपदिशति - ।

अनङ्गकुसुमां पूर्वे दक्षिणेऽनङ्गमेखलाम् ।

पश्चिमेऽनङ्गमदनामुत्तरे मदनातुराम् ॥ १७७ ॥

अनङ्गरेखामाग्नेये नैऋतेऽनङ्गवेगिनिम् ।

अनङ्गाङ्कुशां वायव्ये ईशानेऽनङ्गमालिनीम् ॥ १७८ ॥

अष्टपत्रे महापद्मवेष्टिते वै प्रपूजयेत् ॥

महापद्मवेष्टिते षोडशदलपद्मान्तर्गतेऽष्टपत्रे पत्रे । ह्रीं श्रीमनङ्गकुसु-
मापादुकां पूजयामीत्यादयो मन्त्राः । इति तृतीयावरणम् ॥ १७७ ॥ १७८ ॥

। अथ चतुर्दशारचके पूजनीया देवता आह -

१०१ सर्वसंक्षोभिणीं शक्तिं सर्वविद्राविणीं तथा ॥ १७९ ॥

सर्वाकर्षणशक्तिं च सर्वाह्लादनकारिणीम् ।

१०२ सर्वममोहिनीं शक्तिं सर्वस्तम्भनकारिणीम् ॥ १८० ॥

सर्वजम्भनशक्तिं च तथा सर्ववशंकरीम् ।

१०३ सर्वरञ्जनशक्तिं च सर्वान्मादनरूपिणीम् ॥ १८१ ॥

१०४ सर्वार्थसाधनीं शक्तिं सर्वभूषणपूरिणीम् ।

१०५ सर्वमन्त्रमयीं शक्तिं सर्वद्वन्द्वक्षयंकरीम् ॥ १८२ ॥

वामावर्तक्रमेणैव पश्चिमादेव दक्षिणम् ।

१०६ गृहीत्वा पूजयेद्देवा देवीस्त्रिभुवनेश्वरीः ॥ १८३ ॥

पश्चिमादेव्यग्रमारभ्य । ल्यञ्छोपे पञ्चमी । दक्षिणं गृहीत्वा स्वदक्षिण-
पूर्वादिक्रमेण, अमादक्षिण्येनेति तु पर्यवसिबोऽर्थः । ये तु पश्चिमाभिमुखपूजायां
देवीपृष्ठादारभ्य देवीदक्षिण गृहीत्वा पूजयेत् । पूर्वाभिमुखपूजायां देवीपुरत
आरभ्य दक्षिणं गृहीत्वा पूजयेदिति व्याचक्षते । तेषा महान्प्रमादः। इह पूज्य-

पूजकयोर्मध्यं प्रतीचीति नियमस्य पूर्वमुक्तत्वेन सर्वत्रैकत्वात्संभवात् ॥१७९॥
॥ १८० ॥ १८१ ॥ १८२ ॥ १८३ ॥

अथ बहिर्दशरचके पूजनीया देवता उपदिशति—

सर्वसिद्धिप्रदा देवी भवसंपत्प्रदा तथा ।

सर्वप्रियंकरी चापि सर्वमङ्गलकारिणी ॥ १८४ ॥

सर्वकामप्रदा देवी सर्वसौभाग्यदायिनी ।

सर्वमृत्युप्रशमनी सर्वविघ्ननिवारिणी ॥ १८५ ॥

सर्वाङ्गसुन्दरी देवी सर्वदुःखविमोचिनी ।

तथैव देवदेशि पुनरेवाऽऽद्यविद्यया ॥ १८६ ॥

द्वितीयावरणे देवि देवीदशकमर्चयेत् ।

अत्र सर्वसिद्धिप्रदेत्यादिभिः प्रथमान्तैः पदैर्गणायित्वा, इत्याकारकं पदेवी-
दशकं तदर्चयित्वाऽन्यथाऽऽद्यविद्यया मन्त्रान्तरावयव-
त्वेनाऽऽदिभाग एव निविशमानया द्वितायां न तु करशुद्धिकर्यां बालया वेत्यर्थं
इति भ्रमितव्यम् । तत्पकरणस्य विच्छिन्नत्वेन तदनुास्थितेः । पुनरस्याः कथनं
तु तन्त्रान्तरोक्तैर्वासानावसरे ज्ञापयिष्यमाणैर्णकारादिवर्णरूपैर्मन्त्रैर्द्वितीया मा
वाधीत्येतदर्थम् । तेनास्मादेव ज्ञापकात् । एवं तन्त्रान्तरोक्तमातृकायोग आवश्यक
इति ध्वनितम् । द्वितीयावरण इति । एवं सिध्यति देवेशि सर्वचक्रं मनोहर-
मितपूर्वोक्तश्लोके सर्वचक्रादेन मन्त्रादीविन्द्वन्तचक्रसमूहस्यैव परामृष्टत्वाच्च
संहारक्रमेण बहिर्दशरचस्यैव द्वितीयावर्णादित्यमुक्तिः । एतेनोत्तरचक्रस्थान्तर्दशा-
रस्य तृतीयावर्णेन करिणामाणो निर्देशोऽपि ब्रह्मणाः । नन्वनया रीत्या बाहि-
रन्तर्दशरचयोर्द्वितीयावर्णवचक्रत्वोपपत्तावापि द्वितीयावर्णावर्णसंनोपपद्यत इति
चेत् । अत्र मौनतुल्यमेव व्याचक्षते पाञ्चः । वयं तु ज्ञमः—नवावरणमर्चन-
मिदमिति तु तन्त्रेषु घण्टाघोषः । तानि चाऽऽवरणानि पुरादिबिन्द्वन्तचक्रस्थ-
देवतारूपाणीति बहवः । तदनुापन्नम् । बिन्दुदेवतायाः प्रधानत्वेन स्वस्य
स्वावरणत्वायोगात् । नचैवं सति तस्या नवमयोगिनीत्वं बिन्दुनेत्रमचक्रत्वं च
कथामिति शङ्क्यम् योगिनीत्वावरणदेवतात्वचक्राधिष्ठातृत्वानां सपानियतत्वे

मानाभावात् । अत एव षडङ्गन्युवतिदेवता एव प्रथमावरणमिति ज्ञानाणवानु-
यायिनो नव्याः । एतच्चन्त्रे तु भूपुरे रेखाद्वयदेवतागणयुगलस्य पार्थक्येन गण-
नया बिन्दुचक्रानन्तर्भावेनैव नवावरणसंख्योपपद्यते । वृत्तत्रये केरलसंप्रदाये
कासांचिद्देवतानां पृथक्पूजनदर्शनात्तदभिप्रायेण नवाऽऽवरणानीत्यपि केचित् ।
आयुधदेवतानां पार्थक्येनाऽऽवरणत्वकल्पनया वा सूत्रपादम् । ऋजुविमर्शिन्या-
मायुधावरणपूजामाहेत्यवतारिकावाक्ये प्रयोगदर्शनात् । अनयाऽपि रतियाऽऽवर-
णेषु प्रथमत्वादेरनियतत्वद्योतनार्थं मन्वस्रस्यैव प्रथम्ये वहिर्दशारादेर्द्वितीयत्वा-
द्युपपत्तिरित्याशयेन द्वितीयावरण इत्युक्तिः । यद्वा चतुर्थपटलान्ते संक्षेपार्चन
प्रकारस्य मन्वस्त्रादिबिन्द्वन्तार्चनपक्षस्यापि कथनेन तदभिप्रायेणोपमुक्तिः । ते-
नाऽऽवरणपूजासमर्पणमन्त्रे—

अभीष्टसिद्धिं मे देहि शरणागतवत्सले ।

भक्त्या समर्पये तुभ्यमभुकावरणार्चनम् ॥

इत्यत्रामुकपदस्थाने वत्तदावरणसंख्यापदस्य प्रथमद्वितीयादिरूपस्य निवे-
शनीयतया भूपुरादिगणनया चतुर्थस्यापि मन्वस्रस्य संक्षेपार्चने प्रथमत्वात्प्रथ-
मादिशब्दा एवोहनीयत्वेन ध्वनिता इति द्रष्टव्यम् ॥ १८४ ॥ १८५ ॥
॥ १८६ ॥

अथान्तर्दशारदेवता आह—

सर्वज्ञा सर्वशक्तिश्च सर्वेश्वर्यप्रदा तथा ॥ १८७ ॥

सर्वज्ञानमयी देवी सर्वव्याधिविनाशिनी ।

सर्वाधारस्वरूपा च सर्वपापहरा तथा ॥ १८८ ॥

सर्वानन्दमयी देवी सर्वरक्षास्वरूपिणी ।

पुनरेव महेशानि सर्वेण्डितफलप्रदा ॥ १८९ ॥

दशैव देवताः ख्याताः स्वनामसदृशोदयाः ।

एवमेता महादेव्यो देवि सर्वार्थसिद्धिदाः ॥ १९० ॥

पूर्वोक्तेन विधानेन तृतीयावरणेऽर्चयेत् ।

स्वमात्मीयं यन्नाम तत्सदृश उदय उद्योगो यासां ताः स्वनामसदृशो-
दयाः । इदं च पूर्वोचारावरणदेवतासु सर्वाणु.पथायोग्यमन्त्रेवि । नाप्तो याद-

शार्थप्रतिपादकत्वं तादृशार्थविषयकोद्योगशालिन्य इति, यावत् । पूर्वोक्तेन वामावर्तद्वितीयायोगादिरूपेण विधानेन प्रकारेण । तृतीयावरणे, अणिमादितो गणनया विस्तृतार्चने सप्तभेऽपि चतुर्दशारादिसक्षिप्तार्चने तृतीयात्मके ॥१८७॥
। १८८ ॥ १८९ ॥ १९० ॥

अथाष्टास्रदेवतापूजामाह—

मध्यचक्रे महेशानि शृणु पूजां यथाक्रमम् ॥ १९१ ॥
वशिनीमपि कामेशीं मोदिनीं विमलामपि ।
अरुणां जयिनीं चापि सर्वेशीं कौलिनीमपि ॥ १९२ ॥
एकैकं देवतानाम प्रोक्तबीजसमन्वितम् ।
अधस्ताद्देवदेशिं वामावर्तेन पूजयेत् ॥ १९३ ॥
यावद्दक्षिणमार्गं तु रक्तपुष्पैर्महेश्वरि ।

चक्रोद्धारदशाया हि शक्त्या शक्तिं विनिर्मिद्य भूयो^१वह्निपुरेण ते संपु-
टीकृत्येत्यनेन नवयोनिचक्रमादावुद्धृत्य तत्परितस्तत्परितश्चार्थानि चक्राप्यु-
द्धृतानि । अतः सर्वमध्यस्थत्वादष्टकोणमेव मध्यचक्र इत्यनेन कथ्यते । तत्र
वशिन्यादिकाः शक्तीः पूजयोदिति यत्ता पूजा शृण्वित्यन्वयः । प्रतिज्ञा-तर^१ध
तत्र-मन्त्रोद्धारस्य बहुग्रन्थान्तरितत्वेन तत्स्मारणाय सावधानीकर्तुम् । अधस्ता-
त्पूर्वग्रन्थे प्रोक्तानि यानि बीजानि तैः समन्वितमित्यर्थः । एकैकं देवतानाम
स्वस्वाधस्ताद्भागे स्वस्वबीजसमन्वितमिति रीत्येहैवाधस्तात्पदं योजयन्ति के-
चित् । परे तु परत्रैव योजयन्तोऽऽस्ताद्देवीपुरत आरभ्य, वामावर्तेन दक्षिणान्त
पूजयेत् । अत्र पूर्वादिदिकल्पना नास्तीति भाव इति व्याचक्षते । रक्तपुष्पैरिति
त्वनुवादमात्रमिति प्राचामाशयः । वाग्देवतापूजायाः रक्तपुष्पावश्यकताद्योतना-
येयमुक्तिरिति तु युक्तम् ॥ १९१ ॥ १९२ ॥ १९३ ॥

अथाष्टकोणत्रिकोणमध्यर्वाध्या चतुर्द्विंशत्यायुधपूजामुपादिशति—

पश्चिमोत्तरपूर्वांशादक्षिणाशाक्रमेण तु ॥ १९४ ॥
चक्रमध्ये चतुष्के तु क्रमेण परिपूजयेत् । ।
कामवाणान्महेशानि धनुस्तत्पाशमेव च ॥ १९५ ॥

जम्भमोहवशस्तम्भपदैः सहितमङ्कुशम् ।

पश्चिमोत्तरपूर्वेषु प्रत्येकमाशापदस्यान्वयः । द्वंद्वान्ते श्रूयमाणत्वात् । चक्रयोर्मध्यं चक्रमध्यम् । अपस्थितत्वात्पूर्वोत्तरयोरष्टकोणत्रिकोणयोर्मध्यावकाश इत्यर्थः । कामस्य कामेश्वरस्य बाणान् । तत्पाशं कामेशपाशम् । तत्प्रायपाठाद्धनुरङ्कुशं च कामेश्वरसंबन्धेनेह परामृश्यते । परं तु चकारात्कामेश्वर्या अप्प्रायुधानीह पूज्यानि । उत्तरतन्त्र आयुधान्युपक्रम्य

त्वदीयाश्च मदीयाश्च पुंस्त्रीवश्यविधायिनः ।

इत्युक्तेर्वासनाप्रकरणे—

आश्रयाश्रयिभेदेन अष्टधाभिन्नहेतिमत् । इत्युक्तेश्च ।

कामयोर्वाणांस्तयोः पाशमित्येव वा विग्रहः । कामश्च कामी चेति विग्रहे पुमान्स्त्रियेत्येकशेषः । मन्त्रानुद्धरति—जम्भेति । जम्भादिभिश्चतुर्भिः पदैः सहितं यथा तथा पूजयेत् । साहित्यं च मन्त्रद्वारकमेव । तत्प्रकारो यथा कल्पसूत्रे—बाणबीजान्युच्चार्य सर्वजम्भनेभ्यो बाणेभ्यो धं सर्वमोहनाय धनुषे ह्रीं सर्ववशीकरणाय पाशाय क्रौं सर्वस्तम्भनायाङ्कुशाय नम इति महाज्यसबास्यचतुर्दिक्षु बाणाद्यायुधपूजेति ।

उत्तरतन्त्रे—त्वगसृष्ट्यांसमेदोस्थिमज्जाणांताः सुरेश्वरि ।

द्वितीस्वरसंयुक्ता एते बाणास्त्वदीयकाः ॥

इति शक्तिबाणबीजानामुद्धारादेकदेशज्ञापकात्सर्वायुधेषु तत्तद्बीजयोग आवश्यक इति ध्वन्यते । तत्र पद्धतिकारास्तावच्छिवशक्त्यायुधबीजानि समुच्चिताऽऽदावुच्चार्य सर्वजम्भनेभ्यः कामेश्वरकामेश्वरीबाणेभ्यो नम इत्यादिरित्या मन्त्रान्कल्पयन्तस्तन्त्रेणाऽयुधयोः पूजां लिखन्ति । तत्र कामेश्वरपदयोः पुमान्स्त्रियेत्येकशेषो दुर्वारः । युक्तं तु प्रतिप्रधानं गुणावृत्तेर्देवताभेदान्मन्त्रभेदेन पृथक्पूजनम् । अत एव कल्पसूत्रे धनुगादिपदेऽवेकवचनानि संगच्छन्ते । ततश्च ह्रीं श्रीं यां रां लां वा सां सर्वजम्भनेभ्यः कामेश्वरीबाणेभ्यो नमः । ह्रीं श्रीं द्रां दीं क्लीं ब्लू सः सर्वजम्भनेभ्यः कामेश्वरबाणेभ्यो नम इत्याद्याकारका मन्त्रा भवन्ति । इदं च कल्पसूत्रानुगुण्येनोक्तम् । वस्तुनस्तु बाणशक्तिपादुकां पूजयामात्प्रायान्त्याकारका एव ।

१०८ धामकेश्वरतन्त्रान्तर्गतानित्याषोडशिकार्णवः— [१५०विश्रामः]

शीर्षादिघटिकान्तः कण्ठादिस्तन्तो हृदयादिस्वीव्यन्तश्च । केशपाणिपादं तु
तक्तच्छात्रा इत्युक्तम् । ततश्च यथाक्रममक्षरावयवान्देव्यवयवत्वेन परिणता-
न्विभाव्य देव्यक्षरयोरभेदं विचिन्तयेत् । वक्त्राद्येकैकावयवोक्तिस्तु तत्तत्सम-
स्तावयवोपलक्षणम् । चिन्दुतदधस्थतदधःशब्दैरक्षरावयवत्रयपरामर्शः । सकारा-
त्पुरो हकारस्तदर्थं सपरार्थम् । अधोमुखशब्दो योनिपर इति संप्रदायः । देव्याः
'स्वस्थ चामेदं'भावयेदित्याह एवाभिति । अक्षरं नाक्षरहितं व्यापकं ब्रह्म । एवं

ततः कामकलादेवीसाधकानामभेदभावनोत्तरं चक्रेण संपूर्णेन श्रीचक्रेण सहितां त्रिपुरसुदरीं ध्यात्वा समूहालम्बनात्मकमानसज्ञानविषयता प्राप्य तत्र स्थितं शक्तिचक्रमणिमादिशक्तिकदम्बं स्वमुद्रया योजयेत् । यतस्ता निसृवास्त-
 वैव ता मुद्रयेदाच्छादयोद्विलापयेदित्यर्थः । अणिमादीनां महादेवमिषूस्वरूपतया
 तासां करचरणादिस्त्राणि किरणाकारतया परिणमय्य तेजोभात्ररूपाणि वि-
 भाष्य तानि तेजास त्रिपुरसुन्दर्यां देहे प्रविष्टानि विभावयेदिति यावत् । अत्र
 सुभगार्चरत्नादिबद्धिफाराः खेचरीबीजमुद्राभ्यां प्रणमोदिति लिखन्ति । तदि-
 दमाह खेचर्याद्याश्च योजयेदिति । आद्यशब्देन बीजयोनिमुद्रे गृह्यते । उक्त
 मुद्राक्रमेण तयोरेवोपस्थितेः । तेन खेचरीबीजाभ्यां प्रणम्य योनिमुद्रयाऽपि
 प्रणमयेदित्यर्थः । प्राञ्चस्तु स्वा मुद्रमानन्दं राति विषयी करोतीति स्वमुद्रा
 स्वसवित् । खेचर्याद्या नव मुद्रा अणिमादिशक्तिचक्रं च स्वस्वसंविदा योज-
 येत्, शुद्धचैतन्यमात्ररूप भावयेदिति व्याचक्षते । अन्ये तु स्वमुद्रयेति सहार्थं
 तृतीया । प्रत्यावरणमकस्या एव मुद्रायाः पूजनोत्तनाय स्वस्वमुद्रया साहितं

उत्तरतन्त्रे—आयुधा अपि रक्ताभाः स्वायुधोज्ज्वलमस्तकाः ।

वरदाभयहस्ताश्च पूज्या ध्यातृफलमदाः ॥

इत्थं च स्त्रीत्वेन निर्देशात् । द्वितारयोगोऽपि शक्तिदेवत्वत्वादेवाऽऽवश्यकः
 उपपद्यते । अथवा, एतत्पक्षे कल्पसूत्रोक्तमन्त्रेण सहास्य विकल्पापात्तिः । स
 वायुक्तः । कल्पस्य तन्त्रमूलकत्वेनैव प्रामाण्यात् । आम्नायानुपक्रम्यैव तस्य
 प्रवृत्तेः । मूलिमूलयोश्च विरोधे समबलत्वाभावेन विकल्पायोगात् । नच कल्प-
 स्यापि तन्त्रत्वेनैव प्रामाण्यम् । कल्पसूत्राधिकरणविरोधात् । नच मूलित्वात्क-
 ल्पस्य मूलिविरोधेऽननुष्ठानम् । मूलमन्त्रस्य कल्प्यत्वेन मूलिमन्त्रस्य क्लृप्तत्वेन
 वैषम्यात् । अत एव न राणकोक्तप्रवर्गविधिनिषेधन्यायेन समबलत्वम् । अनुष्ठे-
 यपदार्थस्य स्मारकाकाङ्क्षायां क्लृप्तस्यैव झटित्यन्वये सति कल्पनामूलोच्छेदेन
 कल्प्यस्याऽऽत्मलाभाभावात् । तस्मात्क्लृप्तः कल्पसूत्रमन्त्र एव प्रयोज्यः । नच
 चाणमन्त्रे बहुवचनस्य चाणदशकपरत्वसंभवेऽपि पाशाधिकरणन्यायेन लक्षणया
 द्वित्वबोधसंभवात् । आवृत्तिरेव वा मन्त्रस्यास्तु । प्रतिषेधानन्यायात् । संप्रति-
 पन्नदेवताकत्वान्त्रेण वा द्वयोः पूजा । देवताशरीरे पाशत्वमात्रस्यैव निवे-
 द्यात् । कामेश्वरादिसंबन्धस्य तत्रानिवेशादित्यादि न्यायविद्विच्छेदम् ॥ १९४॥

एवं पूजाविधानं तु कृत्वाऽऽद्यौ साधकोत्तमः ॥१९८॥
धूपदीपौ च नैवेद्यतर्पणादि निवेदयेत् ।

प्रधानदेवतायाः षोडशोपचारैस्तन्त्रभेदेनोपचारेषु षोडशादिसंख्यानां तर्पणानन्तर्भावेनापि परिपूर्तिदर्शनात्तदन्तर्भावेनैव तन्त्रराजकल्पसूत्राद्युक्त उपचारक्रम इह स्वीकार्य इतिद्योतनाय तर्पणग्रहणम् । पूजोत्तरभवं रीत्याऽऽवरणानि संभूज्य पुनर्धूपादिकं दद्यात् । आदिपदेन बलिजपादिपरामर्शः । धूनादीनां वासनास्तर्पणद्रव्यनिष्कर्षश्च प्राचां टीकासु द्रष्टव्यः ॥ १९८ ॥

संक्षोभद्रावणाकर्षवश्योन्मादमहाइकुशाः ॥ १९९ ॥

स्त्रेचरीन्धीजयोन्याख्या नव मुद्रास्त्वनुक्रमात् ।

विरच्य साधकेन्द्रस्तु ध्यानं कुर्यात्समाहितः ॥२००॥

नवमुद्रासु प्रत्यावरणान्तमेकैकां मुद्रां विरचयेदित्यर्थं इति केचित् । इहैव नवापि प्रदर्शयेदित्यर्थं इत्यन्ये । प्रथमपक्षेऽनुक्रमादितिपदमर्थसावकं द्वितीयपक्षे धूपादिविधेः पूर्वमस्य पाठाभावः साधक इति तयोर्भावः । ये तु दशानां मुद्राणां मध्ये त्रिस्रण्डाया आवाहने विनियुक्तत्वान्नवैवेह प्रदर्श्या इति हेतुं वर्णयन्ति तेषां स्त्रेचर्या विसर्जने विनियोगादष्टानामेव प्रदर्शनीयतापत्तिः । योनिमुद्रायाः प्रणामे विनियोगात्सप्तानामेव वा । ध्यानं कुर्यात्कामकलां विभावयेत् ॥ १९९ ॥ २०० ॥

विन्दुं संकल्प्य वक्त्रं तु तदधस्थं कुचद्वयम् ।

तदधः सपरार्धं तु चिन्तयेत्तदधोमुखम् ॥ २०१ ॥

एवं कामकलारूपमक्षरं यत्समुत्थितम् ।

कामादिविषमोक्षाणामालयं परमेश्वरि ॥ २०२ ॥

तदेव तत्त्वप्रवरं निजदेहं विचिन्तयेत् ।

विभाजनप्रकारमेवाऽऽह—विन्दुमिति । शास्त्रान्त्रे श्रीविद्यायां यन्मुखं रहस्यमक्षरं कामकलारूपमुक्तं तत्र प्रयोऽवयवाः । ऊर्ध्वं कामाक्ष्यो विन्दुरेकः । तदधोऽग्नीषोमात्मकविन्दुद्विवयवरूपोऽन्यः । तदधो हकारार्धरूपः कलारूपस्रुती-यः । तदिदं प्रत्याहारन्यायेन कामकलेत्युच्यते । शरीरेऽपि त्रय एवावयवाः ।

शीर्षादिघटिकान्तः कण्ठादिस्तनान्तो हृदयादिसीवन्यन्तश्च । केशपाणिपादं तु तत्कच्छाखा इत्युक्तम् । ततश्च यथाक्रममक्षरावयवान्देव्यवयवत्वेन परिणतान्विभाव्य देव्यक्षरयोरभेदं विचिन्तयेत् । वक्त्राद्येकैकावयवोक्तिस्तु तत्तत्समस्तावयवोपलक्षणम् । बिन्दुतदधस्थतदधःशब्दैरक्षरावयवत्रयपरामर्शः । सकारात्पुरो हकारस्तदर्थं सपरार्थम् । अधोमुखशब्दो योनिपर इति संप्रदायः । देव्याः स्वस्य चामेदं भावयेदित्याह एवमिति । अक्षरं नाशरहितं व्यापकं ब्रह्म । एवं समुत्थितं देवीशरीरतया परिणतम् । नित्यापोडाशिकार्णवमथनादुद्धृतमित्यर्थं इत्यन्ये । काम आदिर्षेषां तानि कामार्थधर्मरूपाणि त्रीणि विषाणि च मोक्षोऽमृतं च तेषामालयं जनकम् । एवं ध्यातं सच्चतुर्विधपुरुषार्थप्रदमित्यर्थः । तत्र चतुर्थस्याभूतत्वप्रसिद्धयैव तद्विरुद्धस्य त्रिवर्गस्य विपत्वं प्रसिद्धमेव । तस्येह कीर्तनं तु तेषां लघुफलरूपत्वान्मुमुक्षुभिस्तानि फलानि नोद्वेष्टव्यानीति ध्वनयितुम् । त्रिवर्गेष्वपि कामस्य प्रथमतः कीर्तनं तु तेष्वपि तस्यातिलघुफलत्वद्योतनार्थम् । तदिदं स्पष्टमुक्तं श्रीमदाचार्यभगवत्पादैः—

मुखं बिन्दुं कृत्वा कुचयुगमवस्तस्य तदधो
हरार्थं ध्यायेद्यो हरमहिधि ते मन्मथकलाम् ।

स सद्यः संक्षोभं नयति वनिता इत्यतिलघु
त्रिलोकीमप्याशु भ्रमयति रवीन्दुस्तनयुगाम् ॥ इति ।

इदं दृशं यदक्षरं तदेव तत्त्वेषु सपदार्थेषु प्रवरं श्रेष्ठं पारमार्थिकसत्यं पद्विं शतत्वातीतामिति यावेत् । निजं स्वकीयं देहं स्वरूपमपि तदभिज्ञं चिन्तयेदित्यर्थः । विपशब्दोऽमृतपरः । विपजलामृतपदानां पर्यायत्वात् । तच्च मोक्षस्य विशेषणमिति प्राञ्चो व्याचक्षते । रूपमेवास्यैतन्माहिमानं व्याचष्टे । काम कामकूटम् । आदिर्वाग्भवकूटम् । विपनोक्षः शक्तिकूटमिति तु ततोऽपि प्राञ्चः शक्तिकूटमात्रस्य साधने गरुडतुल्यो विपहरो भवतीत्यस्य चतुर्थे पटले वक्ष्यमाणत्वादिति तदाशयः ॥ २०१ ॥ २०२ ॥

ध्यात्वा चक्रेण सहितां ततस्त्रिपुरसुन्दरीम् ॥ २०३ ॥

स्वमुद्रया शक्तिचक्रं स्वेचर्याद्याश्च योजयेत् ।

स्वेचर्या शक्तिचक्रं तु क्षमस्वेति विसर्जयेत् ॥ २०४ ॥

इति श्रीनित्यापोडाशिकार्णवस्य प्रथमः पटलः ।

ततः कामकलादेवीसाधकानामभेदभावनोत्तरं चक्रेण संपूर्णेन श्रीचक्रेण सहितां त्रिपुरसुन्दरीं ध्यात्वा समूहालम्बनात्मकमानसज्ञानविषयतां प्राप्य तत्र स्थितं शक्तिचक्रमणिमादिशक्तिऋद्धम् स्वमुद्रया योजयेत् । यतस्ता निसृवास्तत्रैव ता मुद्रयेदाच्छादयेद्विलापयेदित्यर्थः । अणिमादीनां महादेवीमयूखरूपतया तासां करचरणादिरूपाणि किरणाकारतया परिणमय तेजोभात्ररूपाणि विभाव्य तानि तेजांसि त्रिपुरसुन्दर्या देहे प्रविष्टानि विभावयेदिति यावत् । अत्र सुभगाचाररनादिषुद्धिद्वाराः खेचरीबीजमुद्राः प्रणमोदेति लिखन्ति । तदिदमाह खेचर्याद्याश्च भोजयेदिति । आद्यशब्देन बीजयोनिमुद्रे गृह्येते । उक्तमुद्राक्रमेण तयोरोपस्थितेः । तेन खेचरीबीजाभ्यां प्रणम्य योनिमुद्रयाऽपि प्रणमेदित्यर्थः । प्राञ्चस्तु स्वां मुद्रमानन्दं राति विषयी करोतीति स्वमुद्रा स्वसंविता । खेचर्याद्या नव मुद्रा अणिमादिशक्तिचक्रं च स्वस्वसंविदा योजयेत्, शुद्धचैतन्यमात्ररूपं भावयेदिति व्याचक्षते । अन्ये तु स्वमुद्रयेति सहार्थे तृतीया । प्रत्यावरणमकैकस्या एव मुद्रायाः पूजनद्योतनाय स्वस्वमुद्रया सहितं तत्तदावरणशक्तिचक्रं खेचर्याद्यास्तत्तन्मुद्राश्च योजयेत्, एकी कुर्यादित्यर्थ इत्याहुः । पक्षद्वयेऽपि खेचर्या आद्यत्वेन निर्देशे खेचर्यादियोजनस्य पार्थक्येन निर्देशे च बीजं चिन्त्यम् । ततस्त्रिपुरसुन्दर्यैक्यमापितं तिसृभिर्मुद्राभिः प्रणतं च शक्तिचक्रं क्षमस्वेति मन्त्रेण खेचरीमुद्रया च विसर्जयेत् । खे परमे व्योम्नि चरतीति खेचरीपदार्थवशात्तच्छक्तिचक्रं कवलितवतीं देवीं चिदाकाशरूपां विभाव्य स्वात्मानि योजयेदिति सिध्यति । तथा च कलसूत्रं—खेचरीं चद्ध्वा क्षमस्वेति विसृज्य तानात्मानि भोजयेदिति शिवमिति । तन्वान्तरेष्वेतदग्रेऽपि पूजाविस्तारस्य दर्शनेऽप्येतत्तन्वत्तानाणां कलसूत्रादिरित्याऽत्रैव पूजासमाप्तिर्मन्वव्या । तेन तेषामङ्गानां कृताकृतता धनिता । यानि तु हविष्मतिपत्त्यादिरूपाणि कतिपयकृमाण्यपेक्षितानि तानि तूत्तरवन्त्रे मूळ एव व्यर्की भाविष्यन्तीति सर्वं शिवम् ॥ २०३ ॥ २०४ ॥

इति श्रीभास्करोनीते नित्यापोडाशिकाम्बुधेः ।

व्याख्याने सेतुबन्धाख्ये विभ्रामः प्रथमोऽभवत् ॥ १ ॥

अथ द्वितीयो विश्रामः ।

श्रीगुरुपादुकाभ्यां नमः । एवं प्रथमपटलेन चतुरधिकद्विशतश्लोकेन सुन्द-
र्युपासकानामाह्निकं वर्णितम् । एतेषां च मुमुक्षुत्वेन नित्यनैमित्तिकैरेव कुर्वाणो
दुरितक्षयमिति वचनेन काम्यकर्मानादर एवाऽऽवश्यकः । भारब्धवशतो जाता-
यामपि कामनाया मनसस्ततः परावर्तनमेव युक्तम् ।

यतो यतो निश्चरति मनश्चञ्चलमस्थिरम् ।

ततस्ततो नियम्यैतदात्मन्येव वशं नयेत् ॥

इति भगवद्बचनात् । अथापि बहुशः काम्यपदार्थेभ्यः पुनः पुनः प्रत्या-
हरियमाणं मनः कदाचिद्विक्षेपवशात्स्वाधीनता जह्यादपि । अतः प्रत्याहारपर-
म्परायामपि कतिपयकामितार्थप्रदानेन बालस्येव समाधानमप्यावश्यकम् । अत
एवोक्तं गीतासु—शनैः शनैरुपरमेदिति ।

ज्ञानवासिष्ठेऽपि—अशुभेषु समाविष्टं शुभेष्वेवावतारयेत् ।

स्वं मनः पुरुषार्थेन बलेन बलिनां वर

अशुभञ्चालितं याति शुभं तस्मादपीतरत् ।

जन्तोश्चित्तं तु शिशुवत्तस्मात्त्रचालयेद्बलात् ॥

समतासान्त्वनेनाऽऽशु न द्रागतिशनैः शनैः ।

पौरुषेण प्रयत्नेन ललयेच्चित्तबालकम् इति ।

अत्रातिशनैरित्यनेन शिशूपमया च मध्ये मध्ये कदाचिच्चित्ताभिलषितं
पूरयताऽपि प्रत्याहर्तव्यमिति ध्वनितम् । तस्मात्केनाप्युपायेन मनः कृष्णो निवे-
शयेदिति वचनान्तु निषिद्धमप्यनुज्ञायत इति भक्तिन्त्रविदां सिद्धान्तः । उक्त-
रत्र सिपाधयिषितपरतत्त्वात्मसात्करणेनोप्रायदशायां जातस्यापराधजातस्य सर्व-
स्यापि महाभाष्योक्तकूपखानकन्यायेन परिहर्तुं शक्यत्वादिति तदाशयः ।
तस्माज्ज्ञानीयभूमिकासु कतिपयभूमिकारूपस्य मुमुक्षोरपि कदाचित्काम्यकर्माणे
प्रसज्यन्त एवैव कतिचिच्चानि वर्णयितुमुत्तरो ग्रन्थसंदर्भः । तानि च चतुर्वि-
धानि । साधनचतुर्विध्यात् श्रीचक्रं करशुद्ध्यादिष्वन्धाः प्रधानविजत्रयं तत्स-
मदिरूपा मूलविद्या चेति चत्वार्येव हि साधनानि पूर्वं निरूपितानि ।

तेषु करशुद्ध्यादिविद्यानामेकैकं परमेश्वरि ।

रुद्रयामलतन्त्रे तु कर्म प्रोक्तं मया पुरा ॥

इति चतुर्थपटले वक्ष्यमाणत्वादास्मिंस्तन्त्रे न तन्निरूपणम् । इतरेषु तु चक्रस्यार्चनद्वारा फलजनकत्वमन्ययोः शब्दरूपत्वाज्जपद्वारेति विशेषः । चक्रस्य मन्त्राणां च काम्यकर्मसु विनियोगस्तत्तिसिद्धिमन्तरा न संघटते । तादृशविनियोगयोग्यताया एव सिद्धिपदार्थत्वात् । तदापादकानां च कर्मणां चक्रसाधनं बीजसाधनं मन्त्रसाधनमिति क्रमेण नामवेयानि त्रीण्यपि पुरश्चरणपदे-
नोच्यन्ते । यत्तु वायुसंहितायां—

साधनं मूलमन्त्रस्य पुरश्चरणमुच्यते ।

पुरतश्चर्यमाणत्वाद्दिनियोगाद्धि कर्मणाम् ॥

पुरतो विनियोगस्य चरणाद्वा तथोदितम् ।

इति वचनं तत्र मन्त्रपदं यन्त्रस्याप्युपलक्षणम् । तदुक्तनिर्वचनस्योभय-
साधारण्यात् । विश्वालयकतन्त्रे च कथितस्य नवग्रहयन्त्रस्य सपादलक्षवारं
चम्पकलेखन्या विलिख्य विलिख्य पूजनं यन्त्रपुरश्चरणं भवतीत्यर्थस्य तत्रैव
प्रसिद्धत्वात् ।

सपादलक्षमेतस्य पुरश्चरणमुच्यते ।

इत्यादिशिवताण्डवादावप्ययमर्थः प्रसिद्धः ॥

एतेन—धर्मार्थकाममोक्षाणां शास्त्रमार्गेण योजनम् ।

सिद्धमन्त्रस्य संमोक्तो विनियोगो विचक्षणैः ॥

इतिमन्त्रतन्त्रप्रकाशोक्तविनियोगलक्षणे मन्त्रपदं व्याख्यातम् । अत एव
काम्यकर्मफलासिद्धिजनकक्रियात्वं पुरश्चरणलक्षणमुक्तं मौभाग्यरत्नाकरे । तत्र
चक्रसाधनेऽप्यविशिष्टम् । अत्र लक्षणे काम्यपदनिवेशान्नित्यनैमित्तिककर्मवि-
नियोगयोग्यतापादके गुरुमुखान्मन्त्रग्रहणे नातिव्याधिः । ततश्च काम्यमनिच्छतो
मुमुक्षोर्गुरुपदेशमात्रेण नित्यनैमित्तिकयोरधिकारा पुरश्चरणमनावश्यकमेव । तदिदं
घोषयितुमेव मूले चक्रमन्त्रोच्चारमात्रोत्तरमेवाऽऽद्विक्रवर्णनं काम्यकर्मारम्भ एव
पुरश्चरणवर्णनम् । यत्तु वैशंपायनेनोक्तम्

पुरश्चरणसंपन्नो मन्त्रो हि फलदायकः ।

किं होमैः किं जपैश्चैव किं मन्त्रन्यासविस्तरैः ॥

रहस्यानां हि मन्त्राणां यदि न स्यात्पुरस्क्रिया ।

वीर्यहीनो यथा देही सर्वकर्मसु न क्षमः ॥

पुरश्चरणहीनोऽपि तथा मन्त्रः प्रकीर्तितः ।

इत्यादि, तत्रापि फलादिशब्दाः काम्यधर्मानधिकारितावच्छेदकत्वात् । तत्र चक्रसाधनाख्यं पुरश्चरणं तावल्लक्षणयात्मकविद्याजपाङ्गुं चक्रपूजनम् । तथाहि—ज्ञानार्णवे त्रयोदशष्टलान्तं श्रीचक्रपूजेतिकर्तव्यतामुक्त्वा चतुर्दशषट्-
लारम्भे चक्रसाधनधीजसाधनमन्त्रसाधनानि ब्रूहीति देवीप्रश्ने तेषु प्रथमं वक्तुं
शूणु सर्वाङ्गसुभगे श्रीचक्रविधिमुत्तममिति प्रतिज्ञाय—

अनेन विधिना यस्तु श्रीचक्रक्रममुत्तमम् ।

पूजयेत्तत्र सकलं वशी कुर्यान्न संशयः ॥

इतिश्लोकेन पूर्वोक्तविधिना चकराजस्य क्रमपूजनमेव पुनर्विधाय वक्ष्य-
माणवश्यकर्मादिफलान्येव सकलं वशी कुर्यादिति सामान्येन फलत्वेन कीर्ति-
तानि । तदुत्तरं चाक्षमालां समाश्रित्येत्यादिना मालाभेदानुक्त्वा विद्याजपस्य
प्रथमद्वितीयतृतीयलक्षसंख्याः क्रमेण विधाय तत्संख्याकजपसिद्धौ मानुषी-
देवाङ्गनानागहन्याल्लतचिराक्षोभरूपान्विघ्नानप्युक्त्वा—

एवं लक्षत्रयं जप्त्वा ब्रतस्थः स्वस्थमानसः ।

संक्षोभयति भूर्लोकस्वर्लोकतलवासिनः ॥

पुरुषा योषितो वश्याश्चराचरमयाः पिये ॥

इत्युपसंहृतम् ।

अत्र चराचरमयपदेन सर्वाणि फलानि समूहीतानि चराचरातिरिक्तस्य
तृतीयस्याभावात् । तेनैतदविरोधेनोपक्रमस्थस्य सकल वशी कुर्यादिति वा-
क्यस्य सर्वाणि फलानि स्वात्मसात्कुर्यादित्यर्थः सदिग्धेषु वाक्यशेषादिति
न्यायेन सिद्धः । तानि च फलानि वक्ष्यमाणकाम्यकर्मज-यफलान्येन सकल-
पदेनानूद्यन्ते न तादृतराणि । एकस्मैवा अन्ये यज्ञकरतवः कामायाऽऽहुरियन्ते

सर्वेभ्यः कामेभ्यो ज्योतिष्टोम इति वाक्ये सर्वकामपदेन सर्वज्ञत्वाकाशगमना-
दिफलानामनभिधानसिद्धान्तात् । इयांस्तु विशेषः तत्र वाक्यशेषेण सर्वकृतुफ-
लसांनिध्यमत्र तु पाठत एवेति । इदं तु कर्म पुरश्चरणात्मकमेव । तदुक्तं सौभा-
ग्यरत्नाकरे एतदुत्तरं वक्ष्यमाणानां कर्मणां काम्यप्रयोगत्वात्काम्यप्रयोगस्य
विद्यासिद्धेरपेक्षितत्वाद्द्विद्यासिद्धेः पुरश्चरणमूलकत्वात्पुरश्चरणगनुक्त्वा काम्यप्रयो-
गकथनानौचित्यादक्षमालाभेदानिरूपणादक्षमालायाः पुरश्चरणप्रकरण एव वक्त-
व्यत्वाद्विघ्नवाहुल्यकथनादेवाविधाविधानां सिद्धिर्भावबन्धकतया पुरश्चरणकाल
एवानिष्टत्वात्काम्यकर्मसु तूक्तविघ्नानामेव फलत्वेनाभिधानाद्ब्रतस्थः स्वस्थमा-
नस इति नियममन-स्थैर्ययोः पुरश्चरणकाल एवात्यन्मावश्यकत्वेनात्रैव कथन-
स्यौचित्यादित्यादि । सुन्दरीमहोदयेऽपि—ब्रतस्थ इत्यनेन चायं पुरश्चरणजप
इति सूच्यते । अनन्तरं च तदङ्गभूतदेशहोमाद्यनभिधायैव यत्काम्यप्रयोगाभि-
धानं तत्तेषां पुरश्चरणानन्तरमेव कर्तव्यताद्योतनार्थमित्युक्तम् । ततश्चास्य क-
र्मणः पुरश्चरणरूपत्वेन काम्यसर्वविनियोगयोग्यतापादकत्वसामर्थ्येनैव फलाका-
ङ्क्षायाः शान्तेः सकलं वशी कुर्वादेत्यस्य सकलकाम्यकर्मक्षमो भवतीत्ये-
वार्थः पर्यवस्यति । ततश्च क्रमपूजनेन तादृशयोग्यतां भावयेदिति प्राथमिक-
विधेरर्थः । एवं फलसंघोमेन करमपूजाया एव प्राधान्येन मांग्रहणीवत्प्रकर-
णित्वे सिद्धे तत्प्रकरणपाठेतेषु—

समाश्रित्य जपेद्विद्यां लक्षमात्रं सदा शुचिः ।

योषितो द्रावयन्त्येव मनस्तस्य सुनिश्चितम् ।

इत्यादिविधिषु फलाश्रवणात्फलवदफलन्यायेनाऽऽमनहोमानामिव लक्षत्र-
यजपस्याङ्गत्वम् । एवं च प्रत्यहं चकरराजार्चनपूर्वकं कर्माचित्संख्यया जपं
कुर्वन्निरन्तरमैकरूप्येण लक्षत्रपसमाप्तिपर्याप्तदिसानभिव्याप्यार्चनानुष्ठानं चक्र-
साधनपदेनोच्यत इति सिद्धम् । एतदुत्तरं चोच्चावचानि काम्यपूजनानि कथ-
यित्वा तदन्ते पटलसमाप्तिपर्यन्तं प्रायश्चित्तात्मकानि पुष्पविशेषकरणकपूजना-
न्युक्त्वा पञ्चदशे पटले रत्ननिर्मितपुष्पपूजाविशेषान्फलविशेषार्थमुक्त्वा षोडशे
पटले करमप्राप्तं त्रिबीजसाधनं तत्साध्यकाम्यकर्माणि चोक्त्वा सप्तदशे पटले
मन्त्रसाधनमुक्तम् । तत्स्वरूपं चार्चनाङ्गको नवलक्षसंख्याको विद्याजपः ।

चकरं समर्चयेद्देवि सकलं नियतव्रतः ।
 बाह्यमध्यगतं वाऽपि मध्यं वा चकरमर्चयेत् ॥
 उपचारैः समाराध्य सहस्रं प्रजपेद्बुधः ।
 तदग्रे संस्थितो मन्त्री ततोऽनन्तफलं लभेत् ॥
 ध्यात्वाऽथवा चकरराजं मनःपूजासमन्वितः ।
 जपारम्भं सुधीः कुर्यान्महापातकहा भवेत् ॥

इत्युपकरम्य मानसोपांश्यादिजपभेदे फलभेदमुक्त्वा नवलक्षजपं विधाय-
 नवलक्षप्रमाणं हि जपेत्त्रिपुरसुन्दरीम् ।
 रुद्रमूर्तिः स्वयं कर्ता हर्ता साक्षान्न संशयः ॥
 सर्ववन्द्यः सदा सुस्थः सर्वसौभाग्यवान्भवेत् ॥

इत्युक्त्वा देशहोमादेरभिधानात् । अत्रार्चनस्य जपारम्भमात्राङ्गत्वमेवं
 गणपतिमिष्ट्वा ललितोपारितमारभेतेति कल्पसूत्रवाक्य इव स्पष्टं प्रतीयते ।
 अत एवाल्पारम्भः क्षेमकर इति न्यायेन सहस्रं प्रजपेदित्युक्तिः, नवचक्राणां
 संहारचक्रस्यैव वा स्थितिचक्रस्यैव वा बाह्यपूजाया मानसपूजायाश्च विकल्पः
 संगच्छते । ततश्च प्रथमदिग्ग एव क्षेत्रपरिग्रहोदित्वां पूर्वं पूर्वाङ्गजातं संपाद्य
 पश्चादुक्तान्यतमरीत्या चकार्चनमवकाशानुसारेणऽऽरच्य सहस्रमात्रां विद्यां
 जप्त्वा द्वितीयदिग्गमरभ्याऽऽमध्याह्नं त्रिचतुराद्यन्यतमनियतसंख्यया नवलक्षस-
 माप्तिपर्यन्तं तत्पर्याप्तदिवसेषु पूजनं विनैव जपं कृत्वा होमादिकं कुर्यात् ।
 तदिदं मन्त्रसाधनमर्चनाङ्गके भवति । चक्रसाधने तु जपस्य प्राधान्याभावादेव
 तदङ्गहोमाद्यभावान्तरकरणे तदकथनं संगच्छते । मन्त्रसाधने जपारम्भ एवा-
 र्चनविधानाच्छिङ्गादेताद्विपरीते चक्रसाधनेऽर्चनस्य प्रात्यहिकत्वं लभ्यते । अनेन
 विधिना यस्तिग्नित्वचनेन नित्यार्चनस्यैव सेतिकर्तव्यताकस्य परामर्शान्नित्यार्च-
 नस्य च प्रात्यहिकत्वात्तल्लभः । अस्तु वा मन्त्रसाधनेऽप्यर्चनस्य प्रात्यहिक-
 त्वम् । परं तु मध्यचक्रादिभेदेन विकल्पितत्वम् । चक्रसाधने तु सकलचक्राण्यैव
 कार्या न संक्षिप्तेत्येव विशेषः । अत एव मूले सकलचक्रार्चनमात्रमेकमुक्त्वा
 तद्भेदानेनभिधायैव चकरसाधनवर्णनम्, अर्चनभेदानां तु चतुर्थपटलान्ते कथनं
 संगच्छते । तस्माच्चक्रसाधनमन्त्रसाधनयोरर्चनजपयोरङ्गाङ्गिभाववैपरीत्याद्धो-

मादिसदसद्भावाच्च वैलक्षण्यमिति ज्ञानार्णवस्वरसतः सिद्धम् । प्रकृततन्त्रमप्य-
स्मिन्नर्थ एव स्वरसामिति स्रष्टी भविष्यति । यदि परं संहितादितन्त्रान्तरेषु
लक्षत्रयजपाङ्गत्वेनापि होमादिविधानमस्तीत्यालोच्यते तदा वाचनिकं होमस्या-
ङ्गत्वं स्वी क्रियताम् । मन्त्रसाधने होमस्य साक्षात्प्रधानाङ्गत्वेऽपि चक्रसाधने
तस्याङ्गङ्गत्वं वचनबलाद्द्वैमृधाङ्गप्रयाजादीनामिव भविष्यति । संहितायां
चक्रसाधनप्रकरणाद्बहिर्लक्षत्रयजपविधानात्मकरणान्तरन्यायेन तस्य कर्मान्तरत्वं
वा सुवचामिति सिद्धम् । प्राचिनास्तिवर्थं मन्यन्ते—चक्रसाधनाख्यं कर्मैव
नास्ति । पुरश्चरणमिति संज्ञा तु परिशेषान्मन्त्रसाधनस्यैव । यत्तु ज्ञानार्णवे
चक्रसाधनकथनप्रतिज्ञानं तत्र चक्रसाधनमितिपदं लक्षत्रयजपोत्तरवक्ष्यमाणकौ-
म्यपूजानामिव वाचकम् । प्रतिज्ञाव्यवहितोत्तरं कथ्यमानो जपस्तु मन्त्रसाधन-
मेव । स च सप्तदशे पटले वक्तुं युक्तोऽपि स्वतन्त्रत्वादिहैव कथितः । अत एव
सौभाग्यरत्नाकरे चक्रसाधनप्रकरणाल्लक्षत्रयजपमुत्कृष्य नवलक्षजपकथनप्रकरणे
संख्याशे विकल्पेनास्य निवेशः कृतः । सुन्दरीमहोदयकृता तु तदुत्कर्षमसह-
मानेन लक्षत्रयजपस्य मन्त्रसाधनत्वमङ्गीकृत्यैव काम्यपूजाधिकारसिद्धचर्धमि-
हैव कथनामित्युक्तम् । परं तु तत्पक्षे वैकल्पिकनवलक्षजपस्याप्यत्रैव कथनाप-
त्तिरिति चोद्ये काम्यपूजास्वेतावन्मन्त्रेणाप्याधिवार इति ध्वननाय तदकथन-
मित्युच्यते इत्यादि । तदिदं ज्ञानार्णववामकेधरतन्त्रसारसिकार्थविरुद्धकल्पनमिति
स्पष्टमेव । नन्वेवं सति भवन्मने दक्षिणामूर्तिसंहितास्वरसविरोधः । तत्र हि
एकोनविंशे पटले शृणु देवि प्रवक्ष्यामि श्रीविद्यामन्त्रसाधनमिति प्रतिज्ञाय
रत्नपुष्पपूजां, पूजयेद्भक्तचित्तैश्चम्पकैः स्वर्णजैः पिये, इत्यादिना संक्षिप्तो-
क्त्वा मन्त्रसाधनाङ्गदेशं म.ल.श्वाभिधाय लक्षत्रयजपं तदशांशहोमादिकं
चोक्त्वा पश्चात्, अथवा नवलक्षं तु जपेद्विद्यां समाहित इत्यादिना नवल-
क्षजपतदशांशहोमादिनिधिं पिस्तरेण पटलसमाप्तिपर्यन्तमुक्त्वा तदुत्तरपटले—

अथावः संप्रवक्ष्यामि चक्रराजस्य साधनम् ।

एवं संक्षिप्तविद्याया विनियोगक्रमं शृणु ॥

इति प्रतिज्ञाय काम्यपूजाः कथयित्वा तदन्व एव संक्षिप्त विधीयसाध-
नमुक्त्वा पटलः समापितः । अत्र च लक्षत्रयजपस्य मन्त्रसाधनत्वं काम्यपूजा-

नामेव चक्रसाधनत्वमिति स्पष्टं प्रतीयत इति चेत् । सत्यम् । तन्त्रकर्तुः स्वतन्त्रेच्छत्वेन पर्यनुयोगानर्हत्वेमेवेह समाधानं कथमन्यथा रत्नपूजाया मन्त्रसाधनप्रकरणे कथनं काम्यपूजाप्राये श्रीजसाधनकथनं नवलक्षत्रिलक्षजपयोरौच्छिक्षिकल्पायोगेन शक्ताशक्तभेदेन व्यवस्थापामावश्यकयां सात्यामादौ नवलक्षजपस्य पश्चात्त्रिलक्षजपस्य कथने युक्तेऽपि वैपरीत्येन तत्कथनं च संदर्भशुद्धिमुरी कुर्यात् । ईदृशैकतन्त्रावलम्बनेन संदर्भशुद्धिमतोर्द्वयोरन्यथा करणमयुक्तं च । लक्षत्रयजपश्च चक्रसाधनात्मकात्समात्कर्मान्तरामिति तूक्तमेव । यस्तु चक्राजसाधनप्रतिज्ञाश्लोकस्तत्र पूर्वार्धोत्तरं तत्कथनप्रकारस्त्वितिः सर्वज्ञत्वान्मनसैव बोधस्थापितः । अत एवोत्तरार्धे चक्रसाधनकथनोपसंहाराचिह्नमेवं संसिद्धचक्रस्य विनियोगकरमं शृण्वति । संसिद्धचक्रस्तेति वक्तव्ये विद्याया इत्युक्तिस्तु विद्याचक्रदेवीनामभेदाभिप्रायेण बहुशो व्यवहारदर्शनादविरुद्धैव । अथवा पूर्वोक्तलक्षत्रयमात्रस्यात्र यैवंपदेनोत्पद्य पगमशं इति तन्त्रान्तराविरोधाय व्याख्येयम् । यद्वा माऽस्तु संहितातन्त्रस्यैवं व्याख्या । नहि सर्वेषां तन्त्राणामविरोधनैकवाक्यता केनापि सुकरा । ज्ञानार्णववामकेश्वरतन्त्रयोस्तु पूर्ववर्णितोऽर्थो युक्तियुक्त एवेति । ननु त्रिलक्षजपस्य चक्रसाधनाङ्गत्वे तदुत्तरसाध्यकाम्यार्च-

कवाक्यत्वादिति, तन्न । अव्यवहितपूर्वोक्तनवलक्षस्मारकत्वं विहायातिदूरस्य स्मारकत्वोक्तेरतिसाहसत्वात् । संख्यानिर्देशाभावेनैकवचनान्यथाभावस्य पक्षद्वयेऽप्यविशेषात् । यद्यपि तन्मते पूर्वग्रन्थो न नवलक्षजपपरः किं तु पञ्चचत्वारिंशलक्षकाम्यजपपरः । स च नात्र पराम्भष्टुं शक्यते । पुनःस्मारणे प्रयोजनाभावात् । दूरस्थस्मारणस्य त्वनुरदवक्ष्यमाणहोमादिसंबन्धलाभः प्रयोजनमिति भवति दक्षिणामूर्तिसंहितैकवाक्यत्वमिति तथाऽपि श्रीक्रमसंहिद्विधिभिः-

लक्षमेकमिमां जप्त्वा सर्वपापहरो भवेत् ।

इत्यादिनैकलक्षजपस्यैव पुरश्चरणत्वमुक्तमिति भवद्भिरेव पूर्वमभिहितत्वात्तदेकवाक्यत्वाच्चैकवचनमङ्गलान्तरैरेवैकलक्षजप एवात्र पुरश्चर्यात्वेनोक्त इति भवन्मतरतीत्या सुवचमिति न किंचिदेतत् । सुन्दरीमहोदयमते तु पूर्वग्रन्थो नवलक्षजपपर एव । परं तु न स जपो विद्यासिद्धिफलकः किंतु शिवसारूप्यफलकः । चतुर्दशपटलोलक्षजपयजम एवेह पुनः सिंहावलोकनन्यायेनोच्यते । तस्य फलं विद्यासिद्धिः । एकलक्षजपपुरश्चरणस्यैव सतो योषितो द्रावयन्त्येव मनसास्य सुनिश्चलमित्यादिना विघ्ने सति द्वितीयलक्षतातृतीयलक्षतापर्यन्तत्वविधानान्न लक्षमित्येकवचनान्ततानुपपत्तिः । अग्रे च किंशुकैर्हवनं कुर्याद्दशांशेन वरानन इत्यादिना विधीयमाना निष्कामसकामहोमास्तु उभयविधपुरश्चरेणाङ्गभूता ज्ञेयाः । एवं च त्रिलक्षं विद्यासिद्ध्यै पुरश्चरणं कृत्वाऽनन्तरं नवलक्षपुरश्चरणं कार्यामिति सिद्धं पुरश्चरणद्वयम् । एवं च दक्षिणामूर्तिसंहितैकवाक्यताऽपि लभ्यत इति, तदपि श्रीक्रमसंहितैकवाक्यत्वापैकलक्षजपस्यैव विधानसंभवाद्मुक्तमेव । यत्तु एकलक्षस्यैव सतो विघ्ने सत्युच्चारलक्षपर्यन्तत्वविधानमिति, तन्न । तथा सति विघ्नभावे सत्येकलक्षस्यैव द्विलक्षस्यैव वा पुरश्चर्यात्वापत्तेः । तथाच त्वदभिलषितैकवाक्यत्वमङ्गलान्तरैरेवदवस्थः । किंच नवलक्षत्रिलक्षयोर्विकल्पो हि दक्षिणामूर्तेरभिमतः । त्वया च समुच्चयः कथित इति कीदृशमेकवाक्यत्वमिति विचारयन्तः काम्यजपान्तरपरत्वेन लक्षजपविधिग्याख्याने तु न कोऽपि दोषः । नचास्मिन्पक्षे नवलक्षजपाङ्गहोमादिकथनोच्चारणस्य कथनापत्तिरिति वाच्यम् । तथाचै तद्दशांशहोमादिमात्पर्यं नवलक्षविकृति-

त्वस्वीकारापत्तिः । इष्टापत्तौ तु होमाश्रितगुणकामानामाष्टमिकन्यायेन प्राप्तिर्न
 स्यात् । अतो जपद्वयस्य समानविध्यलाभायेहैव तत्कथनस्याऽऽवश्यकत्वादि-
 त्यादिकं न्यायविद्भिर्रूक्षमित्यलं विस्तरेण ।

प्रथमपटले च चक्रोद्धारस्य पूर्वं वर्णितत्वात्तत्पूजायाश्चाव्यवहितपूर्वमु-
 स्थितत्वाच्चक्रपूजा एव कतिचित्काम्याः प्रथमं विवक्षुस्तदाधिकारसिद्धये चक्र-
 साधनं प्रथममुपादेशानि सप्तभिः श्लोकैः—

श्रीभैरव उवाच—

११. शृणु दिवि प्रवक्ष्यामि मन्त्रयोगं यथाविधि ।
 यत्रानेन विधानेन साधकेन प्रपूज्यते ॥ १ ॥
 देशे वा नगरे ग्रामे तत्र क्षोभः प्रजायते ।

तद्दर्शनान्महादेवि जायन्ते सर्वयोपितः ।

त्वगसृष्ट्यांसमेदोस्थिमज्जाख्या हि धातवः पूर्वपूर्वस्यान्तस्तिष्ठन्ति । एवम-
विगुप्तयाऽवस्थितोऽपि भृतशरीरस्यो मज्जधातुः पिपीलिकाभिरस्थानमन्तराक्रम्य
भुज्यत एव । सोऽयं पिपीलिकास्थिन्यायः । अनया रित्या साधको गिरिगु-
हान्तरवस्थितोऽपि योषिन्द्रिराक्रम्य मोहायित्वा भुज्यत इत्यर्थः । स्पष्टमन्यत्
॥ २ ॥ ३ ॥

जप्ते लक्षैकमात्रे तु क्षुभ्यन्ते भूतलाङ्गनाः ॥ ४ ॥

यदि न क्षुभ्यतीत्यं हि साधकस्य मनो मनाक् ।

संक्षुभ्यन्ति ततः सर्वाः पाताले नागकन्यकाः ॥ ५ ॥

पूर्वोक्ता हि पूजा नित्यं कार्या । कौलाचारसुसंयुक्तैर्वीरैस्तु सह पूजयेत् ।
नित्यमित्युत्तरतन्त्रे वचनात् । एवं च चक्रसाधनाख्यपूजायास्तदभेदे तद्विद्यति-
त्संपर्कमन्तरत्वे वा प्रात्यहिकतायास्तदङ्गजपस्य च तत एव प्राप्तिः । ततश्चो-
क्तरित्याऽर्चने क्रियमाणे यथेकलक्षविद्याजपपर्याप्तकालपर्यन्तमर्चनमविघ्नं स्या-
च्चदा भूषण्डलवासिन्यः सर्वा अपि योपितः क्षोभयन्ति । लक्षैकमात्र इत्यत्र
पूर्वकालैकेति समासेऽपि बाहुलकः पूर्वनिपाताभावः । एकमात्रशब्देनैव वा
लक्षशब्दस्य समासः । तथाऽपि साधक ईषदप्यक्षुब्धो यदि द्वितीयलक्षसमाप्ति-
पर्यन्तमर्चयेदिति शेषः तदा नागकन्या भुवमागत्य विघ्नमाचरन्ति । अत्र जप-
स्यार्चनाङ्गत्वेन प्राप्तिद्योतनायैव जप इति सिद्धवन्निर्देशः । द्वितीयलक्षज-
पस्य कण्ठरवेणाकथनेऽप्युत्तरत्रैवं लक्षत्रयं जप्त्वेत्युसंहागालिङ्गाद्द्वितीयतृती-
यलक्षपदादेरध्माहारः ।

स्पष्टं च ज्ञानार्णवे- तदा द्वितीयलक्षं तु मज्जपेत्साधकोत्तमः ।

तृतीयलक्षे संपाप्ते भ्रामयन्ति सुराङ्गनाः । इत्यादि ॥

एतेन लक्षैकमात्र इति मात्रादस्वारस्याद्द्वितीयतृतीयलक्षयोरनुपादाना-
च्चैकलक्षात्मकमेवेदं कर्म । तत्रैव लोकत्रयाङ्गनाख्या विद्याः ऋषेण भवन्ति ।
एवं लक्षत्रयमिति कर्णांतरमिति व्याख्या नोपादेया । एका, दीक्षा तिस्रो दीक्षा
एकं वृणीते द्वौ वृणीत इत्यादाविव संभवत्येकवाक्यत्वे वाक्यभेदायोगात् ।

तत्रान्तरविसंवादाच्च । यदपि व्याख्यानमिषानि त्रीणि कर्मोप्येकद्वित्रिलक्षरू-
पाणीति तदभ्यत एव नाऽऽदत्तं व्यम् । एवं सति यत्सौभाग्यरत्नाकरेणोक्तं वाम-
केश्वरतन्त्र एकलक्षात्मकमपि पुरश्चरणमुक्तमस्तीति वदन्तीति, तद्यद्येतद्व्याख्या-
भिप्रायेण तदा तदपि चिन्त्यमेव । पञ्चमपटत्रे वक्ष्यमाणयुक्त्यभिप्रायेण चेद्यु-
क्तमेव ॥ ४ ॥ ५ ॥

तासामपि यदा नासौ क्षोभं याति मनागपि ।
ततः स्वर्गनिवासिन्यो विद्रवन्ति सुराङ्गनाः ॥ ६ ॥
एवं लक्षत्रयं जप्त्वा व्रतस्थः साधकोत्तमः ।
संक्षोभयति देवेशि त्रैलोक्यं सचराचरम् ॥ ७ ॥

तासामपि नागकन्याभिरपि । संबन्धसामान्ये पृष्ठी । दर्शनेनेति शेष
इत्यन्ये । ततस्तृतीयलक्षजपारम्भोत्तरम् । एवमुत्तरित्या लक्षत्रयं जप्त्वा लक्ष-
त्रयजपसमाप्तिपर्यन्तं क्रमपूर्जां कृत्वा । व्रतस्थो बलवत्तरविघ्नसमूहेऽप्यरस्वलि-
तब्रह्मचर्यः । अत एव साधकोत्तमश्चक्रसाधनकर्मठेवग्रगण्यः संक्षोभयति स्वाय-
त्ती कुरुते । मनोरमायां तु त्रैलोक्यक्षोभणक्षमानितिपदमशेषभुवनप्रथाकरानिति
व्याख्यातम् ॥ ६ ॥ ७ ॥

एवं सिद्धचक्रस्य काम्पाचंनान्यात्मकांस्त्रिचत्वारिंशत्प्रयोगानाह लिखित्वे-
त्यादिना पटलसमाप्तिपर्यन्तम् । तत्र कामनीयफलपाद्भिविध्यात्तत्स धनानि कर्म-
ण्यपि पद्भवन्ति । शान्तिवश्यस्तम्भनविद्वेषणोच्चाटनमारणभेदात् । तत्र शा-
न्तिरुपद्रवनिवृत्तिः । वश्यं राजादीनां स्वायत्तीकरणम् । स्तम्भनं प्रवृत्तिनि-
रोधः । विद्वेषणं सेहभङ्गः । उच्चाटनं स्थानान्तरप्रापणम् । प्रसिद्धमन्यत् ।
परे तु रक्षाशान्तिजयलाभनिग्रहनिधनभेदात्पाद्भिविध्यमाहुः । प्रसज्यमानोपद्र-
वमागभावपरिपालनं रक्षा । प्रसक्तोपद्रवध्वंसः शान्तिः रणघ्नतादिविजयो
जयः । वाणिज्यादिभिरिष्टप्राप्तिर्लाभः । व्याच्युत्पादनं निग्रहः । शेषं प्रसि-
द्धम् । अत्र स्तम्भनस्य रक्षायां वशपाकर्षणयोर्जये विद्वेषोच्चाटनयोर्निग्रहेऽन्त-
र्भावमिच्छन्ति । यद्यपि कामनानन्यात्तत्साधनानन्त्येन पट्संख्यातिक्रमेऽपि न
तार्किकाणामिष कापि हानिस्तथाऽपि पट्स्येव कर्मसु प्रातिस्विकमङ्गविशेषाणां

तन्त्रान्तरे विधानात्तत्कर्मान्तर्भावे तत्तदङ्गप्राप्तिः फलम् । तानि चाङ्गानि सौभाग्यरत्नाकरे त्रयोविंशे तरङ्गे द्रष्टव्यानि ।

तत्र वश्यपयोगमाह द्वाभ्याम्—

लिखित्वा विपुलं चक्रं तन्मध्ये प्रतिमां यदा ।
 नाम्ना लिखति संयुक्तां ज्वलन्तीं चिन्तयेत्ततः ॥ ८ ॥
 ज्ञातयोजनमात्रस्था त्वदृष्टाऽपि च या भवेत् ।
 भयलज्जाविनिर्मुक्ता साऽप्यायाति विमोहिता ॥ ९ ॥

विन्दुस्थाने वशकर्मभूतायाः प्रतिकृतेर्लेखनाय विन्दुविरहितं विपुलं श्रीचक्रं लिखेत् । तत्र लेखनकरणद्रव्याकाङ्क्षायां वश्ये सिन्दूरादिरक्तद्रव्येण लेख्यामिति सामान्याविधिना वा सिन्दूररजसा देवि कुङ्कुमेनाथवा पुनरिति पृथग्वै विहितस्य चोदकाद्वा कृत्वा सिन्दूररजसा चक्रं तत्र विचिन्तयेदितिदक्षिणाभूर्तिर्सीहतायामस्मिन्नेव कर्मणि सिन्दूराविधानाच्छास्त्रान्तरावियरणन्यायेन कर्मैक्ये सति गुणोपसंहाराद्वा सिन्दूरादेरेव प्राप्तिः संभवतीत्याशयेन मूले तदनुक्तिः । यच्च गोरोचनादिभिर्द्रव्यैश्चक्रराजं समालिखेदिति ज्ञानार्णवेऽप्येव कर्मणः प्रकरणे वचनं तद्यद्यपि स्तम्भनकर्मण एवानुगुणं पीतद्रव्यत्वात्तथाऽपि वाचनिकत्वात्तदपि वैकल्पिकं लेखनद्रव्यम् । अत एव ज्ञापकादश्यादिषट्कर्मभेदेन नियतानामङ्गानां तन्त्रान्तरेषु प्रकरणान्तरे कथितानामिह न प्राप्तिरित्यपि सुवचम् । एतेन षट्कर्मभूतकाम्यचक्रार्चनविशेषाणां चक्रसाधनान्तराधिकारककाम्यचक्रार्चनानां च त्रयोविंशद्वाविंशतरङ्गयोर्भेदेन लेखनं सौभाग्यरत्नाकरे संगच्छते । नाम्ना संयुक्तामिति प्रतिमाविशेषणम् । नाम्नाश्च कामरजकूटेन विदर्भणमावश्यकम् । ज्वलन्तीं नामसहितां महाबीजविदर्भितामिति तन्त्रान्तरात् । महाबीजशब्देन कामराजबीजमुच्यते इति श्रीविद्यानन्दनाथो व्याचक्ष्यौ । विदर्भणकारस्तु शारदातिलके मन्त्राणद्वंद्वमध्यस्थं साध्यनामाक्षरं लिखेत् । विदर्भ एष विज्ञेय इति । तद्यथा षडक्षरस्य कूटस्य द्वितीयतृतीयाक्षरयोर्मध्ये टक्षणीति साध्यनाम्नः प्रथमाक्षरं चतुर्थपञ्चमाक्षरयोर्मध्ये माध्यद्वितीयाक्षरं लेख्यामिति । साध्यनामाक्षराधिक्ये तु प्रतिपन्नानामिति न्यायेन

मन्त्रं पुनः पुनरावर्त्य साध्यनामाक्षराणि सर्वाणि विदर्भयेत् । मन्त्रविदर्भणस्य नामसंस्काररूपत्वात् । अर्थरत्नावलीकारास्तु—प्रतिमाया हृद्देशे मूलविद्यां लिखित्वा तस्या हल्लेखाया हकारमध्ये साधकनाम पष्ठचन्तं विलिख्य तदधो रेफ-हकारयोर्मध्ये साध्यनाम द्वितीयान्तमाकर्षयेति क्रियापदं च लिखेदिति व्याचक्षते । तत्र मूलं त एव जानते । यन्त्रसामान्यविधितस्ततोऽप्यधिकानां लेखनीयाक्षराणां लाभात् ।

तदुक्तम्—जीवः प्राणो जीवमन्त्रात्ममन्त्रौ

शक्तिर्नेत्रे श्रोत्रयुग्मं च जिह्वा ।

साध्यः कर्ता कर्म तत्तत्क्रिया च

द्वे गायत्र्यौ मन्त्रयन्त्रप्रभेदात् ॥

प्राणक्षेपो यन्त्रहृद्भूय(त्सूर्यं)जीवं

रक्षावर्णो मातृकाभूतवर्णाः ।

इत्यङ्गानां विंशतिलेखनीया

यन्त्रे यन्त्रे संपदायानुसारात् ॥ इति ।

अनयोः श्लोकयोरर्थस्तु तृचभास्करे सविस्तरं वर्णितोऽस्माभिः । एतस्यापि यन्त्रत्वाद्धिंशतिलेखनस्येष्टत्वे तु नित्यार्चनेऽपि चक्रराजे तल्लेखनापत्तिर्दुर्लभतरा । तत्रापीष्टापचौ संपदाय एव शरणमिति दिक् । ज्वलन्तीं कामाग्निना दह्यमानां विचिन्तयेत् । मन्त्रपावकशिखाविमोहितामित्येके । सा च शिखा तद्योन्यन्तरालोदिता चिन्तयेत्यपि केचित् । तत्सर्वं तन्त्रान्तरसंवाद एव विश्रम्भणीयम् । शतयोजनेति शाशब्दोऽनेकारः । योजनानां सहस्रं त इति तन्त्रान्तरात् । स्पष्टमन्यत् । नचास्मिन्प्रयोगे चिन्तयेदितिविधिवशाच्चिन्तनमात्रमेव फलसंयन्त्रात्मधानं नार्चनमश्रवणादिति वाच्यम् । चक्रत्रेखनोक्त्यैव तदर्चनलाभात् । यथा तावत्सौर्यादिवाक्येषु निर्वपतिश्रवणं वायव्यादिवाक्येष्वालभतिश्रवणं च यजेतलक्षक दर्शदक्षप्रकृतिकत्वे लिङ्गं च तथेह चक्रादमात्रेण तदर्चनस्य नित्यार्चनप्रकृतिकत्वस्य च लाभ इति संपदायात् । एवमुत्तरत्रापि । एते च सर्वे प्रयोगाः सप्तादिनावधिका इति केचित् । स्रुदेव वा यावत्फलोदयमावृत्तिर्वेति तु युक्तम् । क्वचित्प्रयोगे सप्ताहद्वासवर्तिककरो, भवेदित्युक्तमस्तीति चेत् । किं तावदा पण्मासाध्ययानयोगेनेत्यप्युक्तमस्त्येवेति ॥ ८ ॥ ९ ॥

प्रयोगान्तरमाह द्वाभ्याम्—

तन्मध्यगोऽथवा भूत्वा मन्त्री संचिन्तयेद्यदा ।

सर्वमात्मानमरुणं साध्यमप्यरुणीकृतम् ॥ १० ॥

ततः संजायते देवि सर्वसौभाग्यसुन्दरः ।

वल्लभः सर्वलोकस्य साधकः परमेश्वरि ॥ ११ ॥

अथेति प्रयोगान्तरारम्भे, वेति विकल्पे । तन्मध्यगः, चक्रमध्ये स्थितः । अरुणमुद्यत्सूर्यसहस्रतुल्यम् । साध्यं वशक्रियाकर्मभूतम् । अरुणीकृतं स्वतेजसो व्याप्तयेति च्विप्रत्ययलभ्याऽर्थः ।

तन्त्रान्तरेऽपि—उद्यत्सूर्यसहस्राममात्मानमरुणप्रभम् ।

साध्यमप्यरुणीभूतं चिन्तयेत्परमेश्वरि ॥ इति ।

अर्थरत्नावलीकारास्तु—स्वीयां कुण्डलिनीं वहन्नाड्या बहिरानीय साधनासिकाद्वारा प्रवेश्य तत्कुण्डलिन्यैकीकृत्य तथा कवलीकृतं साध्यजीवं स्वासन(भिन्न)तां नीत्वा स्वब्रह्मरन्ध्रेन्दुमण्डलादारक्तमेव सुधाधारां निःसार्य तथा सर्वमात्मानं साध्यसहितमाह्वावयेदिति वर्णयन्ति । तदर्णवसंहितयोर्न दृश्यते । साध्यवशीकारांशे पूर्वप्रयोगेण सहास्य विकल्पः। सौन्दर्यादिकमप्यस्य फलम् ॥ १० । ११ ॥

सर्वरक्तोपचारैस्तु पूजयेन्मुद्रया युतम् ।

यस्य नात्रैव संयुक्तं स भवेद्दासवद्वंशी ॥ १२ ॥

मुद्राशब्दे यद्यपि 'नानार्थस्त्वथाऽपि प्रकृते गुरुमुखैकवेद्यं यद्योनिमुद्राबन्धनाख्यं मन्त्रदोषनिरासाय यत्सांप्रदायिकैरनुष्ठीयते तदेवेह ग्राह्यम् । मुद्रासंनद्धविग्रह इति तन्त्रान्तरे स्वशरीरे मुद्रया संनाहविधाना'ल्लिङ्गात् । व्याख्यातं च तथैव ऋजुविमार्शिन्यां नात्रैव संयुक्तं विदार्भितं यथा तथा । तत्प्रकारश्च पूर्वमुक्तः । यस्य नाम विदार्भितमिति ज्ञानार्णवादिषमेव व्याख्योचिता । ये तु साध्यसाधकयोर्नामद्वयं वशी कुर्विति क्रियापदं च लेख्यमिति व्याचक्षते तेषां मूलं मृग्यम् ॥ १२ ॥

प्रयोगान्तरमाह त्रिभिः—

अदृष्टायास्तु संयोज्य नाम चक्रस्य मध्यगम् ।
 विरच्य योनिमुद्रां च तामाकर्षयति क्षणात् ॥ १३ ॥
 यक्षिणीं चाऽथ गन्धर्वीं किंनरीं वा सुरेश्वरीम् ।
 सिद्धकन्यां नागकन्यां यक्षकन्यां च खेचरीम् ॥१४॥
 विद्याधरीमप्सरसमृषिकन्यामथोर्वशीम् ।
 मदनोद्भवविक्षोभस्फुरज्जघनमण्डलाम् ॥ १५ ॥

अथार्चनमन्तरेणैव कतिचित्प्रयोगान्ववक्तुमारभते—

रोचनाकुङ्कुमाभ्यां वा सप्तभागं तु चन्दनम् ॥ १६ ॥

अष्टोत्तरशतं जप्त्वा तिलकं धारयेद्बुधः ।

ततो यमीक्षने वक्ति स्पृशते चिन्तयेच्च यम् ॥ १७ ॥

अर्थेन च शरीरेण स वशं याति दासवत् ।

रोचना गोरोचनं कुङ्कुमं केसरम् । अनयोर्न्योन्यं भागसाम्यं सप्त
स्यादश्रुतत्वादिति न्यायात् । चन्दनं तु मिळिताभ्यामेताभ्यां सप्तभागम् ।

रोचनाभागमेकं तु भागमेकं तु कुङ्कुमम् ।

अथ भागद्वयं देवि चन्दनं मर्दयेत्सप्तम् ॥

इति तन्त्रान्तरात् ।

ये तु रोचनाकुङ्कुमपौर्भागद्वयं चन्दनभागमेकमेव योजयेदिति व्याच-
क्षते ते निर्मूलत्वादुपेक्षयाः । अर्थेनेति सहार्थं तृतीया ॥ १६ ॥ १७ ॥

तथा पुष्पं फलं गन्धं पानं वस्त्रं महेश्वरि ॥ १८ ॥

अष्टोत्तरशतं जप्त्वा यस्याः संप्रेष्यते स्त्रियाः ।

सद्य आरुष्यते सा तु विमूढहृदया सती ॥ १९ ॥

हठारुष्टिरियं भद्रे न क्वचित्प्रतिहन्यते ।

पुष्पमिति पत्रादेरुपलक्षणम् । फलमन्नताम्बूलादेः । गन्धं कर्पूरादेः ।
पानं दधिदुग्धादेः । वस्त्रं भूषणादेः । यस्या इत्यत्र लिङ्गमविवक्षितम् । एवं
पूर्वप्रयोगेषु यमीक्षत इत्यत्र । हठारुष्टिरिति । यदि साभ्येन परमन्त्रस्तम्भनाः
प्रयोगा अनुष्ठोयन्ते तदा तत्सिद्धिप्रावल्यात्सायकप्रयोगस्य प्रतिवृत्तिः स्यादेव ।
अयं तु प्रयोगो बलवतासु न प्रतिहन्यत इत्यर्थः । मद् इति संवृद्धिः सप्तमी
वा ॥ १८ ॥ १९ ॥

अथ सार्धैरेकादशभिः श्लोकैरेकं प्रयोगमुपदिशति—

लिखेद्रोचनयैकान्ते प्रतिमामवनीतले ॥ २० ॥

सुखपां चारुगुङ्गारवेपाभरणभूषिताम् ।

तद्गालगलहृन्नामिजन्ममण्डलयोजिताम् । २१ ॥

जन्मनाममहाविद्यामङ्कुशान्तार्विदाभिर्भिताम् ।

सर्वाङ्गसंधिभंलीनमालिख्य मदनाक्षरम् ॥ २२ ॥

तदाशाभिमुखो भूत्वा त्रिपुरीकृतविग्रहः ।

चध्वा तु क्षोभिणीमुद्रां विद्यामष्टशतं जपेत् ॥ २३ ॥

नियोज्य दहनागारे चन्द्रसूर्यकलालये ।

गोमयेन रहःस्थानं भूमिमुपलिख्य तत्र गोरोचनेन साध्यस्त्रीपतिमां शृ-
ङ्गाररसानुगुणैर्वेषेणाऽऽभरणैश्च युक्तां सम्पत्तिमालिख्य तस्या भालमारभ्य यो-
निपर्यन्तं तदीयजन्मनामसहितां श्रीविद्यां क्रोमित्यङ्कुशबीजविदाभिर्भितां कृत्वा
लिखेत् । अङ्कुशबीजं जन्मनामाद्याक्षरं विद्याक्षरद्वयं पुनरङ्कुशं जन्मनाम-
द्वितीयाक्षरं विद्यातृतीयचतुर्थाक्षरे इत्यादिरतीत्या लिखेत् । ततस्तत्पतिमाया देहे
यावन्ति संधिस्थानानि तावत्सु स्थलेषु पुनः पुनर्द्वितीयकृत्मेव विलिख्य तद्वीजं
दाडिमीपुष्पाभं तत्तत्संधिषु लीनं विभाव्य साध्यस्त्री यस्यां दिशि तिष्ठति तदा-
भिमुख्येन देवताभावापादकान्यासां कृत्वा वक्ष्यमाणलक्षणां क्षोभिणीमुद्रां
[चध्वा] तद्वीजं [चन्द्रसूर्यकलालये दहनागारे नियोज्य विद्यामष्टशतं
जपेदिति स] मुद्रायार्थः । अत्र गोमयलाः संहितोक्तः—

लिप्नगोमयभूमौ तु लिखेद्रोचनया ततः ॥ इति ।

जन्ममण्डलशब्दो योनिपरः । केचित्तु भालपदमाज्ञाचक्रोपलक्षकं [जन्म]
मण्डलपदं मूलाधारपरामिति वदन्तः पञ्चकेषु विद्यां लिखेदित्याहुः । तदपथा-
क्षरम् । ये त्वङ्कुशोत्तरं विद्याक्षरद्वयं ततो जन्मनामाक्षरमिति व्याचक्षते तेषां
पाठकर्मपरित्यागे मूलं चिन्त्यम् । दाडिमीपुष्पभमत्वं त्वर्णवोक्तम्—लीनं दाडिम-
पुष्पाभे चिन्तयेद्देहसंधिष्विति । मदनाक्षरपदस्य कूर्चिबीजपरत्वेन व्याख्यानमना-
देयम् ।

सर्वाङ्गसंधिसंलीनं कामकूटं समालिखेत् । इतिसंहिताविरोधात् ।

एवं—क्षोभिणीबीजमुद्राभ्यां विद्यामष्टशतं जपेत् ।

योजयेत्तां कामगंहे चन्द्रसूर्यकलावृते ॥

इतिवचनान्मूलस्थो दहनागारशब्दो मदनमन्दिरपरः । तत्र योजनं तु

[द्वि० विश्रामः] श्रीभास्कररायोन्नीतसेतुबन्धाख्यव्याख्यानसहितः । १२७

मुद्राया एव योग तावलात् । केचित्तु-इहनागरशब्देन साधकस्य मूलाधारमु-
च्यते । तत्र योजनं साध्याया इत्याहुः । परे तु चन्द्रसूर्यकलायुकाग्निमण्डलं
श्रीचक्रमेवेत्याहुः । तदुभयमपि संहिताविरुद्धम् ॥२०॥२१॥२२॥२३॥

अथाऽऽकृष्यमाणां साध्यां वर्णयति-

ततो विचलितापाङ्गामनङ्गशरपीडिताम् ॥ २४ ॥

दूरीकृतरवचारित्रभयलज्जानयाङ्कुशाम् ।

आकृष्टहृदयां नष्टधैर्यामुड्डीनिजीविताम् ॥ २५ ॥

वप्रप्रासादनिगडनदीयन्त्रसुरक्षिताम् ।

प्रोच्चलन्मदकल्लोलप्रस्फुरज्जघनस्थलीम् ॥ २६ ॥

शक्तिचक्रोच्चलच्छक्तिवलनाकवलीकृताम् ।

नवानुरागसंधानवेपमानहृदम्बुजाम् ॥ २७ ॥

मनोधिकमहामन्त्रपवनापहतांशुकाम् ।

विमूढामिव विक्षुब्धामिव श्रान्तामिव द्रुताम् ॥ २८ ॥

लिखितामिव निःसंज्ञामिव प्रमथितामिव ।

गलितामिव संप्रान्तामिवोड्डामरितामिव ॥ २९ ॥

विहस्तामिव मंकीर्णामिवाऽऽकुलितमानसाम् ।

निलीनामिव निश्चेष्टामिवान्यत्वं गतामिव ॥ ३० ॥

भ्रमन्महानिलोद्भूतयन्त्राकारां नभस्थले ।

भ्रमन्तीमानयेन्नारीं योजनानां शतैरपि ॥ ३१ ॥

विचलितावपाङ्गौ नेत्रयोरन्तौ यस्यास्ताम् । स्वे, आत्मीया जना ।
चारित्रमाचारः । नयो नीतिः । दूरीकृता आत्मीयादिनयान्ताः पञ्चाङ्कुशा
यया ताम् । उड्डीनिं जीवित देहमानं यस्यास्ताम् । वनः प्राकारः । प्रासादो
भूभुजां गृहम् । निगडः शृङ्खलादण्डो द्वारनिरोधक । नदीयन्त्रमन्तर्गततन-
दीका परित्वा । एतैः सुरक्षितामपि प्रोच्चलन्निर्ममधैः कल्लोलैर्पहातरङ्गैः
प्रस्फुरन्वी जघनस्थली यस्यास्ताम् । शक्तिचक्रात्साधकोपास्पदवीपारिवारादु-
च्चलन्त्याः शकेश्चक्रान्तर्गतान्यतमापा वलनपा व्याप्या कवलीकृतां स्वामनी-

कृतां, शक्तिचक्रं तदीयमूलाधारं तस्माद्बुच्चलन्त्याः शक्तेः कुण्डलिन्या इति
केचित् । मनसोऽन्यावि ह्रंवेगेन मन्त्रवायुनाऽऽहनमाखण्डमंशुं पस्यास्ताम् । वि-
मूढाभिवेत्यादयश्चतुर्दशैवकाराश्चतुर्दशधोत्प्रेक्षार्थाः ।

मन्ये शङ्के ध्रुवं प्रायो नूनमित्येवमादीभिः ।

उत्प्रेक्षा व्यज्यते शब्दैरिवशब्दोऽपि तादृशः ॥

इत्यालंकारिकवचनेन तस्योत्प्रेक्षाव्यञ्जकृत्यात् । उड्डामरितां भूताविष्टां,
विहस्तां व्याकुलाम् । विहस्तां व्याकुलाम् । समावित्पमरः । अन्यत्वं गतामिव,
अन्यादृशीमिव । स्पष्टमन्यत् ॥ २४ ॥ २५ ॥ २६ ॥ २७ ॥ २८ ॥
॥ २९ ॥ ३० ॥ ३१ ॥

एवं देवि विधानेन रोचनागुरुकुङ्कुमैः ।

लिखितं चक्रयागेन [ण] यस्मिन्कस्मिन्नपि स्थितम् ॥ ३४ ॥

साध्यनाम स्वनाम्ना तु चक्रस्यान्तर्विदर्भितम् ।

करोति सकललोकानचिरात्पादवर्तिनः ॥ ३५ ॥

पूर्वोक्तरीत्या मातृकावेषितं चक्र रोचनाद्यैर्विलिख्य तन्मध्ये स्वनाम्ना
विदर्भितं साध्यनाम विलिख्य पूजयेत् । सर्वे जनाः पादसमापवर्तिनो भवन्ति ।
चक्रयोगेन (ण) लेखनोपायेन भूर्जाद्याधारनियमो देह धारणं च कृत्वा कृतमि-
त्याह- यस्मिन्निति ॥ ३४ ॥ ५ ॥

मध्यं गतेन बीजेन महाकामकलात्मना ।

एकमेकमवष्टभ्य माध्यनामाक्षरं प्रिये ॥ ३६ ॥

वहिरप्यखिलैरेव वेष्टयेन्मातृकाक्षरैः ।

हेममध्यगतं कृत्वा धारयेद्दामके भुजे ॥ ३७ ॥

शिखायामथवा वस्त्रे धारयेद्यत्र तत्र वा ।

करोति दासभूतं हि त्रैलोक्यं सचराचरम् ॥ ३८ ॥

संमोहयति राजानं वाजिनं दुष्टकुञ्जरम् ।

चौरं केसरिणं सर्वं परचक्रं महाग्रहम् ॥ ३९ ॥

शत्रून्वज्राशनिं शस्त्रं वेतालं राक्षसं तथा ।

भूतप्रेतपिशाचांश्च धारिता चक्ररूपिणी ॥ ४० ॥

महाकामकलात्मकं बीजं चतुर्थस्वरस्तेन मध्यंगतेन त्रिकोणान्तर्लिखितेन
साध्यनामाक्षरमेकमेकमवष्टभ्य संपुटीकृत्य वहिश्चक्रे धानवयोनिचक्राद्वाहिर्मातृका-
मिर्वेष्टयेदिति तु विमर्शिन्या व्याख्यातम् । रत्नावलीकारस्तु-मध्यंगतेन मूढ-
विद्यामध्यस्थेन बीजेन कामराजकूटन साध्यनामाक्षराणि ग्रथयित्वा त्रिकोणा-
न्तर्विलिख्य वहिः कामकूटाद्वाहिलिखितोणमध्य एव मातृकायाः साध्यनामाक्षर-
ग्रथनरीत्यैव वेष्टयेदिति व्याचष्टौ । वस्तुतस्तु-—ये चक्रस्येतिपदाभावेऽपि
निकाशिन्यायेन पूर्वयागप्रकृतिकत्वाद्धारिता चक्ररूपिणीत्युपसंहाराच्च चक्रस्ये-
त्यस्योपस्थितौ तस्य मया तस्य बाहिरित्येत्यर्थः । यत्तु सहायाया पचनम्-

कामकूटेन देवेशि संदर्भ्य पृथगक्षरम्

साध्यनाम्नां त्रिकोणान्तर्वेष्टयेन्मातृकाबहिः ॥ इति,

तत्रापि चक्रं विलिख्येत्यस्य पूर्वश्लोकादनुवत्तेस्तदविरोधेनैव चक्राद्वाहिरित्येव व्याख्येयम् । तेन प्रकृतितः प्राप्तस्य बाधो न कृतो भवति । चतुर्थस्वरावष्टम्भो मातृकावष्टम्भश्च मानाभावात्संहिताविरोधाच्च नोपादेय इति युक्तम् । अत्राऽऽदौ कामकूटं ततो देवदत्तप्रथमाक्षरं पुनः कूटं वकारः पुनः कूटं दकारः कूटं चकारः कूटमिति ग्रथनक्रमः । संहितायां साध्यनाम्नामिति बहुवचननिर्देशादनेकसाध्योद्देशेन सप्तदेवायं प्रयोग इति ध्वनितम् । तदनुसारेण साध्यनाम्नामक्षरमित्येव प्रकृते विग्रहः । सचराचरमित्यत्र तच्छब्दश्चक्रं परामृशतीति विमर्शिन्यामुक्तं तदयुक्तमिति स्पष्टम् ॥ ३६ । ३७ ॥ ३८ ॥ ३९ ॥ ४० ॥

तेन क्रमेण संदर्भ्य पुराणां नाम सुन्दरि ।

मध्ये चतुष्पथे चापि चतुर्दिक्षु निधापयेत् ॥ ४१ ॥

महा-कोलाहलस्तत्र ततो लोकस्य जायते ।

योपितां च विशेषेण विद्विष्टानामपीश्वरि ॥ ४२ ॥

पूर्वोक्त एव पयोगे साध्यनामाक्षराणां स्थाने स्रग्घण्टालिपुत्रादिनगरनामाक्षराणीति विशेषः । नन्वेवं सति नगरस्यैव साध्यत्वात्पूर्वैर्गैव सिद्धमित्यत आह—मध्ये चेति । नगरस्य मध्यभागे चतुष्पथे पूर्वादिदिक्चतुष्टये च निखनार्थं षट्चक्राणि कार्याणीति विशेषान्न गतार्थतेति भावः । अत्र साहितायां दिक्षु पूर्वादिषु क्रमादित्युक्तैः प्रकृते चकारश्रवणाच्च षण्णां समुच्चय एव न विकल्पः । अथ नगरमेव स्ववशे तिष्ठतीति तात्पर्यार्थः ॥ ४१ ॥ ४२ ॥

एतन्मध्यगतां पृथ्वीं सशैलघनकाननाम् ।

चतुःसमुद्रपर्यन्तां ज्वलन्तीं चिन्तयेत्प्रिये ॥ ४३ ॥

षण्मासान्ध्यानयोगेन जायते मदनोऽपरः ।

दृष्टवैवाऽऽकर्षयेत्श्लोकान्दृष्टवैव कुर्वते वशे ॥ ४४ ॥

दृष्ट्या भंक्षोभये-नारीं दृष्टवैवापहरेद्विषम् ।

दृष्ट्या करोति चागीशं दृष्ट्या मयं विमोहयेत् ॥ ४५ ॥

दृष्ट्या करोति चाऽऽवेशं दृष्ट्या सर्वं विमोचयेत् ।

दृष्ट्या चातुर्थिकादींश्च नाशयेद्विषमज्वरान् ॥ ४६ ॥

एतस्य चकरस्य मध्यगता सर्वा पृथ्वी चिन्तयेत् । पण्मासानित्यत्यन्त-
संयोगे द्वितीया । ज्वरपदमसाध्यरोगमात्रोपलक्षणम् ॥ ४३ ॥ ४४ ॥ ४५ ॥
॥ ४६ ॥

एतत्प्रपूजितं रात्रौ चक्रं सिन्दूररञ्जितम् ।

करोति महदाकर्षं सुदूरादपि योषिताम् ॥ ४७ ॥

सिन्दूरेण रञ्जितं लिखिताम् । रात्रौ सिन्दूरलिखितं पूजयेद्वेकचित्तत
इतिसंहितैकवाक्यवात् । तेन हरिद्रादिना विलिख्य सिन्दूरं पूरयोदिति व्या-
ख्याननादेयम् । महदिति चक्रविशेषणम् । महताभाकर्षमिति वा महमुत्सवं
ददातीति महः । स चासावाकर्ष इति वा ॥ ४७ ॥

सदा दिक्षु विदिक्ष्वेवं यदा देवि प्रपूज्यते ।

दिगनुक्रमयोगेन [ण] तदा सर्वं जगद्दशे ॥ ४८ ॥

यां दिशं सर्वा वशयितुमिच्छुस्तादृग्भिमुखः सदाऽऽखण्डं पूजयेत् । एवं
क्रमेण सर्वं जगद्दशयति । अत्र दिङ्नामैव साध्यनामेत्याहुः ॥ ४८ ॥

भूर्जपत्रे विलिख्यैतन्नेवे निर्विबरोदरे ।

रोचनागुरुकार्श्र्मीरैर्मध्ये संदर्भयेत्पुरम् ॥ ४९ ॥

विपुलं देशमयवा विषयं मण्डलं तथा ।

स्वनामसहितं कृत्वा यदि भूमौ निधापयेत् ॥ ५० ॥

धारयेदथवा हस्ते कण्ठे वा बाहुमूलतः ।

शिसायामयवा वस्त्रे यत्र तत्र स्थितं च वा ॥ ५१ ॥

चक्रमेतन्महाभागे पुरक्षोभणमुत्तमम् ।

नूतने निच्छिद्रे भूर्जे चक्र विलिख्य तन्मध्ये स्वनाम्ना निदर्भितं नगरदे-
शमण्डलखण्डान्यतमं कृत्वा विलिख्य सपूज्य गिराननधारणाद्यन्यतमं कुर्या-
दित्यर्थः ॥ ४९ ॥ ५० ॥ ५१ ॥

अर्कक्षीरं कुङ्कुमं च धतूरकरसं तथा ॥ ५२ ॥

रोचनालक्तकं लाक्षारसं मृगमदोत्कटम् ।
 एकीकृत्वा चक्रमेतल्लिख्यते यस्य संज्ञया ॥ ५३ ॥
 तस्य चोरग्रहव्याधिरिपुसिंहाहिवाजिजम् ।
 यक्षराक्षसवेतालभूतप्रेतपिशाचजम् ॥ ५४ ॥
 लूतावृश्चिककीटानां कामलाशीतिकोद्भवम् ।
 भयं न विद्यते तस्य परमन्त्रामिच्यारजम् ॥ ५५ ॥
 नित्यं संधारणाद्देवि कालमृत्युयमादयः ।
 न शक्ता हिंसितुं सम्यग्रोमैकमपि सर्वथा ॥ ५६ ॥

अर्कक्षीरादिद्रव्यसप्तकं मेलयित्वा तेन चक्रं विलिख्य यस्य नाम मध्ये
 लिख्यते तस्य सर्वोपद्रवनिवृत्तिः । तेन तस्य नित्यं धारणे तु यावच्छरीर-
 संपर्कस्तावत्कालमृत्युरपि तं न बाधत इत्यर्थः । इहालक्तकपदेन बर्बूरत्वगादि-
 द्रव्ययोगजन्यो रसः । लाक्षारसस्य पृथगुपादानात् । तयोः सामानाधिकरण्ये-
 नान्वयस्तु नोपादेयः ।

उन्मत्तरसलाक्षार्कक्षीरकुङ्कुमपरोचनाः ।

कस्तूर्यलक्तसहिता एकीकृत्य तु संलिखेत् ॥

इति संहिताविरोधात् ।

कामला ज्वरपत्नी । शीतिका शीतज्वरः । अकारमश्लेषेण को ब्रह्मा-
 त्मानिलार्कैर्ण्वितिकोशाद्यायुवाचककारेण चाशीतिसंख्या वातजन्या रोगा वा
 गृह्यन्ते ॥ ५२ ॥ ५३ ॥ ५४ ॥ ५५ ॥ ५६ ॥

अथवा मध्यगो देवीं त्रिकोणोभयगां तथा ।

अधस्तान्नामसंयुक्तां रोचनाकुङ्कुमाङ्किताम् ॥ ५७ ॥

निधापयेच्च सप्ताहाद्दासवर्तिकं करो भवेत् ।

त्रिकोणस्य कोणत्रये मध्ये चेति चतुर्वारं विद्या विलिख्य तदयः स्थान-
 चतुष्के साध्यनाभापि पुनः पुनर्लिखेदिति व्याचक्षते । कामकूटं चतुर्वारं लि-
 खेदित्यपि केचित् । पक्षद्वयेऽपि मूलाक्षरारूढता चिन्त्या । त्रिकोणोद्दरगामिति
 काचित्कः पाठः । तत्पक्षे त्रयः कोणा उद्दरं चेति समाप्तः सुवचः । त्रिको-
 णोभयगामित्येव तु तन्त्रान्तरसंवादी पाठः ॥ ५७ ॥

अङ्कितां लिखितां नित्यं धारयेदुज्जिघृक्षताम् ॥ ५८ ॥

नाम्ना सर्वज्ञमूतोऽपि मूको भवति तत्क्षणात् ।

ये तावत्स्वेन सहोज्जिघृक्षन्ति उद्ग्राहं कर्तुमिच्छन्ति शास्त्रीये लौकिके व्यवहारे वा विवदितुमिच्छन्ति तन्नामसहितं चक्रं धीवद्रव्येण भूर्जादौ विलिख्य पूर्वाभिमुखः पतितैरेव पुष्पैः पूजयित्वा धारयेत् । प्रतिवादिमुखस्तम्भो भवति । तदुक्तं ज्ञानार्णवे—

पतितद्रव्यैः समालिख्य पतितपुष्पैः समर्चयेत् ।

पूर्वाशाभिमुखो भूत्वा स्नम्भयेत्सर्ववादिनः ॥

सहस्रवदनो देवि मूको भवति तत्क्षणात् ।

नाम्ना यस्य स वाग्नी हि पापाण इव जायते ॥ इति ।

क्वचिदिन्द्रदिङ्मुख इति मूलपाठः ॥ ५८ ॥

मारणयोगमाह—

महानीलीरसेनापि नाम संयोज्य पूर्ववत् ॥ ५९ ॥

दक्षिणाभिमुखो बह्वौ दग्ध्वा मारयते क्षणात् ।

नीलीरसेन चक्रं विलिख्य ब्राह्मणभिन्नस्याधार्मिकस्य द्वेष्यस्य नाम पूर्वोक्तीत्या संयोज्य दक्षिणाभिमुखेऽभ्यर्च्य बह्वौ दहेत् रिपुर्भियते ॥ ५९ ॥

महिषाश्वपुरीषाम्यां गोमूत्रेणाङ्कितं लिखेत् ॥ ६० ॥

नाम्नाऽऽरनालमध्यस्थं विद्विष्टः सर्वजन्तुषु ।

महिषपुरीषाश्वपुरीषयो रसं गोमूत्रेण संमेल्य तेन चकरं विलिख्य तत्र देवदत्तपद्मदत्तौ विद्वेषयेत्यादि विलिख्याभ्यर्च्य तच्चकरं सौवीरमध्ये निक्षिपेत् । अथ काञ्जिके । आरनात्कसौवीरित्यमरः । यस्य नाम्नाऽङ्कितं स सर्वजन्तुषु विद्विष्टो भवतीत्यन्वयः । महिषाश्वेति तु मियोधैरस्य गोव्याघ्रादेरुपलक्षणमित्यन्ये । पुरीषद्वयमेव ऐतनद्रव्ये । गोमूत्रेण तु चकरस्य सेचनमाश्रमित्यपि केचित् । तदुभयमपि संहितादिविरुद्धम् ॥ ६० ॥

युक्त्वा रोचनया नाम काकपक्षेण संलिखेत् ॥ ६१ ॥

नीलरूपटके सम्यग्नीलमूत्रेण वेष्टयेत् ।

लम्बमानं तदाकाशे परमुच्चाटनं भवेत् ॥ ६२ ॥

नीलवस्त्रे गोरोचनद्रव्येण काकपक्षोत्थलेखन्या चक्रं विलिख्य तत्र साध्यनाम संयोज्य पूजयित्वा तद्वस्त्रं नीलसूत्रेणाऽऽवेष्ट्य यष्टौ बद्ध्वाऽऽकाशे लम्बयेत् । उच्चाटनं भवति ॥ ६१ ॥ ६२ ॥

दुग्धलाक्षारोचनाभिर्महानीलीरसेन च ।

लिखित्वा धारयेच्चक्रं चातुर्वर्ण्यं वशं भवेत् ॥ ६३ ॥

दुग्धादिद्रव्यस्येतरैतरयोगद्वंद्ववशाच्चकाराच्च परस्परभिभ्रिभेकमेव लेख-
नद्रव्यम् । तदुक्तं संहितायाम् -

महानीलीरसोद्भिन्नारोचनादुग्धमिश्रितैः ।

लाक्षारसालिखेच्चक्रं चतुर्वर्णान्वशं नयेत् ॥ इति ।

अत्रोद्भिन्ना पञ्चमं द्रव्यं योजनीयं विधीयते । महानीलीरोचनाभ्यां दुग्धलाक्षारसादिभिरित्यत्राऽऽदिपदेनाप्येतदेव द्रव्यं ज्ञानार्णवेऽप्यभिप्रेतं दृश्यते । तदनुरोधेन मूले चकारोऽपि तत्समुच्चयार्थं एव व्याख्येयः । सुरेश्वरकृतशब्द-
प्रदीपाख्ये भिषकोशे—औद्भिन्नं क्षारिकायां स्पात्कडाहलणोऽपि चेति । एतेन चत्वारि द्रव्याणि चतुर्णां वर्णानां वशीकरणे यथासंख्यमन्वियन्तीति विमर्शि-
नीकारोक्तिर्निरस्ता श्वेतरक्तपीतनीलवर्णानां मृदादीनां स्मृत्यादिषु विषादिभे-
देन व्यवस्थादर्शनं तेषां भ्रममूलं, तच्च तन्त्रान्तरे विशेषदर्शनान्निवर्त्यम्
॥ ६३ ॥

एतेनैव विधानेन जलमध्ये विनिक्षिपेत् ।

सौभाग्यमतुलं तस्य स्नानपानादिना भवेत् ॥ ६४ ॥

एतेनैव दुग्धादिद्रव्यपञ्चककरणकलेखनादिरूपेणैव । आदिपदेन मुख-
पक्षालनं ये ये पिबन्ति ते ते वशगा भवन्तीति तु तन्त्रान्तरसिद्धोऽर्थः । यच्च
विमर्शिन्यामुक्तं दीक्षाभिषेकसमये कनकपट्टचक्रं कुम्भे निक्षेप्यम् । अभिषे-
कोत्तरं च तच्चक्रं गुरवे देयमित्ययमर्थोऽनेन लब्ध इति तत्तन्त्रान्तरे न दृष्टम्
॥ ६४ ॥

एतन्मध्यगतां देवीं नागरीं वा सुराङ्गनाम् ।

सप्ताहात्क्षोभयेत्सत्यं ज्वलमानां विचिन्त्य ताम् ॥ ६५ ॥

देवीं राजमहिषीम् । नागरीं नगरे भगं यां कांचित् । तां चक्रान्तज्व-
लितां चिन्तयेदित्यादिरुक्तं च एवार्थः ॥ ६५ ॥

महापातकयुक्तात्मा यदि देवीं प्रपूजयेत् ।
शमीदूर्वासहाश्वत्थपल्लवैरय वाऽर्कजैः ॥ ६६ ॥
मासेन हन्ति क्लृपं सप्तजन्मकृतं नरः ।

शम्यादिपल्लवचतुष्टयं मिळितमेव पूजायां करणम् । द्वंद्वावगतसाहित्य
स्योपादेयविशेषणत्वेन विवक्षितत्वात् । अत एव मल्लिकामालतीजातीकुन्दैश्च
शतपत्रकैरितिज्ञानार्णवश्लोकव्याख्यावसरे मल्लिकादीनां समुदितानां पूजासाधन-
त्वमित्युक्तं शंकरानन्दैः । सहा कुमारी तरणिरित्यमरः । अर्कजैरिति तु तत्पु-
ष्पस्याप्युपलक्षणमिति वदन्ति ॥ ६६ ॥

अथ सार्धैः सप्तभिः श्लोकैस्त्रयोदश प्रयोगानाह-

लिखित्वा पीतवर्णेन चक्रमेतद्यदाऽर्चयेत् ॥ ६७ ॥
पूर्वाशाभिमुखो भूत्वा स्तम्भेयेत्सर्ववादिनः ।
सिन्दूरेणाप्युल्लिखितं पूजयेदुत्तरामुखः ॥ ६८ ॥
यदा तदाऽस्य वशगो लोको भवति सर्वथा ।
गौरिकेण तदालिख्य पूजयेत्पश्चिमामुखः ॥ ६९ ॥
सोऽपि सर्वाङ्गनाकपर्वश्यक्षोभकरो भवेत् ।
दक्षिणाभिमुखो भूत्वा लृष्णं चक्रे समर्चयेत् ॥ ७० ॥
यस्य नाम्ना तस्य नित्यं मन्त्रहानिस्तु जायते ।
तद्दहिगन्तरालेषु पूजितं परमेश्वरि ॥ ७१ ॥
स्तम्भविद्वेषणव्याधिशत्रूच्चाटनकारकम् ।
रोचनालिखितं देवि दुग्धमध्ये वशंकरम् ॥ ७२ ॥
क्षिप्तं गोमूत्रमध्ये तु शत्रूच्चाटनकारकम् ।
तैलमध्यगतं चक्रं विद्वेषणकरं परम् ॥ ७३ ॥
तक्रमध्यगतं चापि विद्वेषणकरं भवेत् ।
ज्वलज्ज्वलनमध्यस्थं सर्वशत्रुविनाशनम् ॥ ७४ ॥

अत्र पातपुष्पैरेवाचनं, दिग्गन्तरालेषु विदिभु, अग्निराक्षसरायव्यशंभुको
णेषु पूजितमित्यर्णववाक्याल्लोके वक्ष्यत्वाच्चाननैव क्रमेण स्तम्भनादिक्रमो
योज्यानि । तेन पूर्वोत्तरापरदक्षिणक्रमस्य पूर्व वक्ष्यत्वादीशानाद्याधेयान्दः

क्रम इति कल्पना परास्ता । ईशानादिनायव्यान्तः क्रम इति रत्नावलीकारस्य
 तु महान्प्रमादः, निर्युक्तिकत्वात् । तद्वदित्यनेन स्तम्भनादिकर्मानुगुणं पीतद्र-
 व्यादिकं लेखने करणमुक्तम् । तदनिर्णये प्रकृतितः प्राप्तं रोचनादिकमेव ज्ञेयम्
 ॥ ६७ ॥ ६८ ॥ ६९ ॥ ७० ॥ ७१ ॥ ७२ ॥ ७३ ॥ ७४ ॥

अथवा देवदेवेशि यदेकान्ते चतुष्पथम् ।

तत्समीपे लिखेच्चक्रं सिन्दूरेण महाप्रभम् ॥ ७५ ॥

सर्वबाह्यत आरभ्य यावन्मध्यं महेश्वरि ।

अकारादिककारान्तां मातृकां तत्र विन्यसेत् । ७६ ॥

पूजयेद्द्रात्रिसमये कुल चारक्रमेण यः ।

तत्क्षणात्स महेशानि साधकः स्वचरो भवेत् ॥ ७७ ॥

एकान्ते पञ्चजनार्जिते चतुष्पथसमीपदेशे सिन्दूररजसा चक्रं विलिख्य
 तत्र मातृका अपि बाह्यमारभ्य मध्यार्धं लिखित्वा कुलाचारगीत्या मण्डल-
 साहित्येन रात्रौ पूजनेन स्वचरत्वसिद्धिर्भवति । मातृकालेखस्तु—अणिमायाः
 स्थाने स्वाभिमुत्स्राग्ं कोणं कृत्वेशानामेषानिमुख्येन द्वे वामदक्षिणरेखे विभाव्य
 मध्यचिन्दोरुपरि यथा विर्ययेत्सा पतति तथा पूर्वरेखा विभाव्य तासां स्थानेऽ-
 कथादिपोडशपोडश मातृका विलिख्य कोणमध्ये हळसाँल्लित्वेदिति केचित् ।
 अणिमाद्यखिलदेवतानामासनस्थाने प्रत्येकं वागुराकारेण सर्वमातृकाः पुनः
 पुनर्लेख्या इत्यन्ये । वस्तुतस्तु—चतुरस्र मातृकार्णभण्डिनं सिद्धिहेतवे त्रिवृत्त
 मातृकान्वितमित्यादिज्ञानार्णवादिज्ञापकारकेरलसंपदापसिद्धः श्रीवके मातृकाले-
 खपकारोऽस्ति, तस्यायं विधिरिति युक्तम् । स च प्रकारः सुन्दरीमहोदये
 द्रष्टव्यः ॥ ७५ । ७६ ॥ ७७ ॥

पूजयित्वा महेशानि तद्देकतरो गिरौ ।

अजरामरतां मर्त्यं लभते नात्र संशयः ॥ ७८ ॥

एक एव तरुर्गर्भस्नादशे पर्वते प्रागुक्तरीत्यैव पूजनादजरामरत्वं भवति ।
 एरुतर इति पाठं स्वीकृत्यासहाय्यं इति व्याख्यानमर्णवादिदन्त्रान्तरविरुद्धम्
 ॥ ७८ ॥

[२द्वि० विश्रामः] श्रीभास्कररायोत्रीतसेतुबन्धाख्यव्याख्यानसहितः। १३७

अथ समस्तसिद्धीनां साधकमेकमेव प्रयोगमाह—

महाभूतदिने वाऽपि श्मशाने यदि पूजयेत् ।
पूर्ववाञ्छिंशे देवेशि साधकः स्थिरमानसः ॥ ७९ ॥
पादुकाखड्गवेतालसिद्धद्रव्यमनःशिलाः ।
अञ्जनं विवरं चेटी यक्षी दूरगतिस्तथा ॥ ८० ॥
यत्किञ्चित्सिद्धिमंतानं विद्यते भुवनत्रये ।
तत्सर्वमेव सहसा साधयेत्साधकोत्तमः ॥ ८१ ॥

इति श्रीनिन्यापोडाशिकाण्वरस्य द्वितीयः पटलः ।

महाभूतदिनं चतुर्दशी । साऽपि लुब्धोवेति केचित् । साऽपि भौमयुक्तैवे-
त्यपरे । स्थिरमानसो निर्भयः । पादुकाखड्गस्य जलोपर्यापि गमनम् । खड्गे
स्वयमेव प्रहृत्य पुनः स्वायत्तता । वेतालवशीकारः । सिद्धाना सहवासः ।
इच्छामात्रेण द्रव्याणामनर्ध्याणां निर्माणम् । मनसो निग्रहः । शिला चिन्ता-
मणिलाभः । अञ्जनं व्यवहितदर्शनम् । विवर पातालाबिलादिप्रवेशः । चेटी-
यक्षयोर्देवताविशेषयोः स्वाधीनीकरणम् । दूरदेशे क्षणेन गमनम् । अन्यदपि
यत्सिद्धिसंतानमणिमादिरूपमनन्तविव भुवनत्रयवर्ति तत्सर्वमेवैव प्रयोगेण
साधयेत् । अत एव स साधकेषूत्तमः । साहिताया त्वस्मिन्नेव प्रयोगे मासपट्ट-
कपर्यन्तमावृत्तिरुक्ता । तन्वान्तरेष्वेतदुत्तर बहुजन्मरुतपापक्षयफलकानि प्राय-
श्चित्तात्मकानि पूजनान्युक्तानि तान्यप्यनेनैव प्रयोगेण साधनीयानीत्याशयेन
यत्किञ्चिदित्युक्तम् । अनुक्तं सर्वमित्यर्थः । यत्किञ्चित्प्राचीनमप्रीयोर्मायादित्यत्र
यत्किञ्चित्पदस्य तथार्थवर्णनदर्शनादिति सर्वं शिवम् ॥ ७९ ॥ ८० ॥ ८१ ॥

इति श्रीभास्करोत्रीते नित्यापोडाशिकाम्बुजेः ।

व्याख्यानं सेतुबन्धाख्ये विश्रामोऽभूद्द्वितीयकः ॥ २ ॥

अथ तृतीयो विश्रामः ।

एवमेकाशीतिश्लोकात्मकेन द्वितीयपटलेन चक्रसाधनं तत्साध्यांस्त्रिचत्वारिंशत्प्रयोगांश्च निर्वर्ण्य मुद्राणामपि फलस्य चक्रसाधनोत्तरमेव । सिद्धिं दिध्वनयिपुरिहैव तासां विरचनप्रकारं दिदशंयिपुः परमशिवो विमर्शांशेन प्रश्नमवतारयति—

श्रीदेव्युवाच भगवांस्त्रिपुरामुद्राः सूचिता न प्रकाशिताः ।

कथं विरचनं तासां क्रियते वद शंकर ॥ १ ॥

सूचिताः प्रथमपटले पूजायां कर्तव्यत्वेन विहिताः ॥ १ ॥

श्रीभैरव उवाच—शृणु देवि प्रवक्ष्यामि मुद्राः सर्वार्थसिद्धिदाः ।

याभिर्विरचिताभिस्तु संमुखा त्रिपुरा भवेत् ॥ २ ॥

संमुखाति स्वाङ्गाच्चोपसर्जनादित्यनेन पक्षे टाप् ॥२॥

आवाहनस्य पूजायां प्रथममुपस्थितत्वेन तदुपयोगिनीं वक्ष्यमाणनवमुद्रासमाष्टिरूपां त्रिखण्डामुद्रां प्रथममाह—

परिवर्त्य करौ स्पृष्टावङ्गुष्ठौ कारयेत्समौ ।

अनागान्तर्गते कृत्वा तर्जन्यौ कुटिलाकृती ॥ ३ ॥

कनिष्ठिके नियुञ्जीत निजस्थाने महेश्वरि ।

त्रिखण्डेयं महामुद्रा त्रिपुराह्वानकर्माणि ॥ ४ ॥

परस्परान्तःप्रवेशिताङ्गुलिकौ हस्तौ मियः समुखौ कृत्वा दक्षतर्जन्वा वामानामिकाग्रं वामतर्जन्वा दक्षानामिकाग्रं च गृह्णीयात् । ततः कनिष्ठिकायुगलं मध्यमायुगलमङ्गुष्ठयुगलं च परस्पराभिमुख्येन सरलं कुर्यात् । सेयं युगलात्मकखण्डत्रयेण युक्ता त्रिखण्डा त्रिपुरावा आह्वाने विनियुक्ता । अत्र परस्परान्तरङ्गुलीनां प्रवेश एव परिवर्तनपदेनोक्तः । स्पृष्टौ संयुक्तावङ्गुष्ठौ समौ सरलपसरी । अनामे अन्तर्गते ययोस्ते तर्जन्यौ कुटिलाकृती आकृञ्चिताग्ने कृत्वा कनिष्ठिके द्वे नियुञ्जीत परस्परं योजयेत् । अत्र निजस्थानपदं लक्षणया मध्यस्थानस्थितमध्यमाङ्गुलितारम् । मध्यमे अपि नियुञ्जीतेत्यर्थः । त्रिखण्डापदस्य यौगिकतया वा तल्लभः । अत्र एतत्कं ज्ञानार्णवे—

पाणिद्वये महेशानि परिवर्तनयोगतः ।
 योजयित्वा तर्जनीभ्यामनामे धारयेत्प्रिये ॥
 मध्यमे योजयेन्मध्ये कनिष्ठे तद्धस्ततः ।
 अङ्गुष्ठावपि संयोज्य त्रिधा युग्मक्रमेण तु ॥
 त्रिखण्डा नाम मुद्रयं त्रिपुराह्वानकर्मणि । इति ॥

नच प्रकृततन्त्ररित्या मध्यमायोगस्य स्पष्टमकथनाद्द्विखण्डाया एव
 वापादिकलान्नितयस्वरूपताया वक्ष्यमाणत्वात्त्रिखण्डेति नामास्तु । तन्त्रभेदेन
 मन्त्रयन्त्रमुद्रादेर्भेदस्य बहुशो दर्शनादिति वाच्यम् । आविरोधे संभवति विरोध
 विकल्पयोरन्यायत्वात् । अत एवानामान्तर्गते इत्यत्र बहुव्रीहिः । अनामा
 भ्यामन्तर्गते इत्यपि केचित् ॥ ३ ॥ ४ ॥

मध्यमे मध्यमे कृत्वा कनिष्ठाङ्गुष्ठरोधिते ।
 तर्जन्यौ दण्डवत्कृत्वा मध्यमोपर्यनामिके ॥ ५ ॥
 एषा तु प्रथमा मुद्रा सर्वसंक्षोभकारिणी ।

कनिष्ठाङ्गुष्ठयोरग्रपर्यणी परस्पराम्बिमुख्येन संमेल्य तदुभयपर्वमध्यभागे
 मध्यमाग्रपर्याधि योजयेत् । कनिष्ठामध्यमाङ्गुष्ठानामग्रपर्वत्रय परस्परसलग्न
 कुर्पादिति यावत् । तादृश हस्तद्वय सलग्न कृत्वा दक्षानामिका वाममध्यमाम-
 ध्यपर्वोपरि वामानामिका दक्षमध्यमामध्यपर्वोपरि प्रवेक्षयेत् । तर्जन्यौ तु सरले
 एव शून्य(भूम्य)भिमुखाग्नि कृत्वा सस्थापयेत् । इदं च मध्यमोपरीतिपदस्वा-
 रस्यालम्बम् । सेयं मुद्रा सर्वसंक्षोभिण्याख्या भवति । एषा तु पथमत्पनेन
 यत्र मुद्राणां प्रदर्शनं विधीयते तत्रैत आरभ्यैव प्रदर्शयेत् त्रिखण्डामारभ्येति
 ध्वन्यते । इदं च मुद्राविरचनमक्षरस्वारस्यलम्बमुक्तम् । ज्ञानार्णवोऽप्यस्मिन्ने-
 वार्थेऽनुकूलः—

विमुखौ तु करौ कृत्वा मध्यमे मध्यमे कुरु ।
 अङ्गुष्ठाम्या कनिष्ठाम्या चाऽऽपीडय सरले ततः ॥
 तर्जन्यौ दण्डवत्कुर्पान्मध्यमस्थे हनामिके ।
 सर्वसंक्षोभिणी मुद्रा त्रैलोक्यक्षोभकारिणी ॥ इति ।

तन्त्रराजे त्व यथोक्तम्—

कनिष्ठानामिकामध्या नखैरन्योन्यसंगताः ।
 कृत्वाऽङ्गुष्ठौ कनिष्ठास्थावृजू कुर्याच्च तर्जनी ॥
 सर्वसंक्षोभिणी मुद्रा त्रैलोक्यक्षोभकारिणी ॥ इति ।

प्राञ्चस्तु मध्यमे मध्यगे एव न तु स्थानान्तरगते कुर्यात् । निजस्थान
 एव त वसत इति यावत् । कनिष्ठाङ्गुष्ठरोधिते इत्यनामिकाविशेषणम् ।
 तर्जन्यौ मध्यमोपरि दण्डवत्कुर्यादिति व्याचक्षते । एतत्पक्षे दूरान्वयः कतिपय-
 पदवैयर्थ्यं तन्त्रान्तराविसंवादश्चेति स्पष्टम् ॥ ५ ॥

एतस्या एव मुद्राया मध्यमे सरले यदि ॥ ६ ॥

क्रियते चेन्महेशानि सर्वविद्राविणी तदा ।

एतस्याः सर्वसंक्षोभिण्या मध्यमे अपि तर्जनीवत्सरले भवतश्चेदित्यर्थः ।
 न तु मध्यमे एव सरले इति ।

मध्यमे तर्जनीयुक्ते सरले चेतरा(तदा) भवेत् ।

सर्वविद्राविणी मुद्रा द्रावयेत्तु चराचरम् ॥

इति तन्त्रान्तरात् ॥ ६ ॥

मध्यमातर्जनीभ्यां तु कनिष्ठानामिके समे ॥ ७ ॥

अङ्कुशाकाररूपाभ्यां मध्यमे परमेश्वरि ।

इयमाकर्षिणी मुद्रा त्रैलोक्याकर्षकारिणी ॥ ८ ॥

सर्वविद्राविण्यामेव तर्जन्योर्मध्यमयोश्चाऽऽकुञ्चिताग्रत्वे सर्वाकर्षिणी मुद्रा
 भवति ।

तदुक्तम्—मध्यमातर्जनीयुग्मे वक्त्रे कुर्यात्सुलोचने ।

एतस्या एव मुद्रायास्तदाऽऽकर्षणकारिणी इति ।

अत्र मध्यमातर्जनीभ्यामीति तृतीयेत्यंभूतलक्षणे । वक्त्राभ्यां ताम्यामुपल-
 क्षिता मुद्रेत्यन्वयः । कनिष्ठानामिके तु समे । पूर्वमुद्रास्थाभ्यां स्वाभ्यामेव
 तुल्ये । मध्यम इति तु परमेश्वर्या विशेषणम् । एतासां मुद्राणां मध्ये वासनारू-
 पेण वामादिशाकिरूपायऽऽस्थित इत्यर्थः । अन्ये तु एतस्या एव मुद्राया
 इत्यनुवर्त्य कनिष्ठानामिके मुद्रामध्यगे मध्यमातर्जनीभ्यां समे च कार्ये इति

योजयन्ति । अत्र साम्यं प्रमेयत्वादिनैव निर्वाहं वक्तृत्वेन साम्ये तु कनिष्ठानामिके अप्याकुञ्चयेदिति विध्यर्थः स्यात् । तथा च तन्त्रान्तरविरोधोऽनुवृत्तिविरोधवैयर्थ्ये च ॥ ७ ॥ ८ ॥

पुटाकारौ करौ कृत्वा तर्जन्यावङ्कुशाकृती ।

परिवर्त्य क्रमेणैव मध्यमे तदधोगते ॥ ९ ॥

क्रमेण देवि तेनैव कनिष्ठानामिके अपि ।

संयोज्य निविडाः सर्वा अङ्गुष्ठावग्रदेशतः ॥ १० ॥

मुट्रेयं परमेशानि सर्गादेशकरी स्मृता ।

करयोः पुटाकारत्वोक्तिः परस्परसंस्पर्शसिद्धयर्थ्या । अन्यथाऽदृष्टार्थतापत्तेः । तेन संप्रदायादेव पराङ्मुसत्तन्त्राभित्युक्तमपास्तम् । एवं पराङ्मुखौ परिवर्तयेत्परस्परान्तःप्रवेशिताङ्गुलिकौ कुर्यात् । ततस्तर्जन्यौ परस्परामिमुख्येन कुञ्चित्वाग्रे कार्ये । तदधो मध्यमे तदधोऽनामिके तदधः कनिष्ठिके अपि तेनैव क्रमेणाङ्कुशाकारत्वाक्रमेण संयोज्य निविडाः सान्द्रा निरवकाशा अङ्गुलीः कृत्वा सर्वोर्ध्वमङ्गुष्ठौ न्युञ्जौ निदध्यात् । कनिष्ठानामिके इत्यत्रालाचरामिति कनिष्ठायाः पूर्वनिपातः । सेयं मुद्रा सर्वावेशकरी सर्ववशंकरीत्यभ्युच्यते ॥९॥

॥ १० ॥

संमुखौ तु करौ कृत्वा मध्यमामध्यगोऽनुजे ॥ ११ ॥

अनामिके तु गरले तद्वहिस्तर्जनीद्वयम् ।

दण्डाकारौ ततोऽङ्गुष्ठौ मध्यमानस्रदेशगौ ॥ १२ ॥

मुट्रेपोन्मादिनी नाम क्लेदिनी सर्वयोपिताम् ।

दक्षकनिष्ठां वाममध्यमया वामकनिष्ठां च दक्षमध्यमया दृढं गृह्णीयात् । तद्ग्रहणं च द्वेषा संभवति अनामिकयोरुत्तानकनिष्ठिकोर्ध्वमवस्थापनेन, तदधोऽस्थापनेन चेति । तत्र द्वितीयपक्षानुपातिद्योतनाय करौ संमुखौ कृत्वेत्पुक्तम् । अनामिकयोः परस्परामिमुख्येन संलक्षताया अस्मिन्नेव पक्षे संरक्षणात् । मध्यगोऽनुजे इत्यत्र संधिरासं । अनुजे कनिष्ठिके । अनुजशब्दः सर्वासाम्येकवचनान्तो वा । ततोऽनामाद्वयं सरलं तद्वहिस्त्वार्धपोरुरेवनीद्वयमपि सरलम् ।

मध्यमयोराकुञ्चितग्रयोर्नखोपरि न्युञ्जौ दण्डाकारावङ्गुष्ठौ चेदेपा सर्वोन्मा-
दिनी नाम मुद्रा भवति ॥ ११ ॥ १२ ॥

अस्यास्त्वनामिकायुग्ममधः कृत्वाऽङ्कुशाकृति ॥ १३ ॥

तर्जन्यावपि तेनैव क्रमेण विनियोजयेत् ।

इयं महाङ्कुशा मुद्रा सर्वकार्यार्थसाधिनी ॥ १४ ॥

अस्या उन्मादिनीमुद्राया अनामिकायुग्ममङ्कुशाकारं कृत्वा तर्जन्यावपि
तेनैवाङ्कुशाकाररूपेणैव क्रमेण योजयेत् । सेयं महाङ्कुशा नाम मुद्रा भवति
॥ १३ ॥ १४ ॥

अथ नवभिः खेचरीमुद्रामाह—

सव्यं दक्षिणहस्ते तु दक्षिणं सव्यहस्ततः ।

बाहू कृत्वा महेशानि हस्तौ संपरिवर्त्य च ॥ १५ ॥

कनिष्ठानामिके देवे युक्त्वा तेन क्रमेण तु ।

तर्जनीभ्यां समाक्रान्ते सर्वोर्ध्वमपि मध्यमे ॥ १६ ॥

अङ्गुष्ठौ तु महेशानि कारयेत्सरलावपि ।

इयं सा खेचरी नाम मुद्रा सर्वोत्तमा प्रिये ॥ १७ ॥

वामबाहुं दक्षभुजोपरि दक्षं हस्तपरिवेष्टनक्रमेण वामहस्तोपर्यानीय मिथः-
प्रवेशिताङ्गुलिकौ कृत्वा दक्षतर्जन्या वामे कनिष्ठानामे वामतर्जन्या दक्षे कनि-
ष्ठानामे गृह्णीयात् । मध्यमे तु सर्वोर्ध्वं सरले एव स्थापयेत् । सेयं खेचरी
नाम मुद्रा भवति । तदुक्तं ज्ञानार्णवे—

वामं भुजं दक्षभुजे दक्षिणं वामदेशतः ।

निवेश्य योजयेत्पश्चात्परिवर्त्य क्रमेण हि ॥

कनिष्ठानामिकायुग्मे तर्जनीभ्यां निरोधयेत् ।

मध्यमे सरले कृत्वा योनिवत्सरलौ ततः ॥

अङ्गुष्ठौ खेचरीमुद्रा पार्थिवस्थानयोजिता । इति ।

तन्त्रराजे तु—सव्यदक्षरुरौ सम्पग्व्यत्यसेत्कूर्परौ ततः ॥

मणिचन्धौ च बघ्नीयादङ्गुलिं मध्यपृष्ठयोः ।

विधाय भुग्ने तर्जन्यावङ्गुष्ठौ कारयेदधः ॥

कनिष्ठानामिके कुर्याद्व्यत्यस्ते करपृष्ठगे ।

इयं सा खेचरी मुद्रा ललितापीतिकारिणी ॥ इति ।

वामबाहुं दक्षिणबाहोरधो योजयेदित्यर्थं रत्नावलीव्याख्यानं त्वर्णवविरो-
धादुपेक्ष्यम् । यदपि तर्जनीभ्यां मध्यमे समाक्रान्ते सर्वोर्ध्वे कुर्यात् । अङ्गुष्ठौ
तु सरलौ मध्यमाङ्गुलीभ्यां संस्पृष्टौ दण्डवत्कुर्यादिति, तदपि ज्ञानार्णवविभू-
मेय ॥ १५ ॥ १६ ॥ १७ ॥

मुद्रामहिमानं वर्णयति—

रचितेयं महादेवि सर्वतेजोपहारिणी ।

बद्धयैवैतया देवि दृश्यते साधकोत्तमः ॥ १८ ॥

योगिनीसर्ववृन्दैस्तु ज्वलत्पावकसंनिभः ।

डाकिनीराकिणीवृन्दैर्लाकिनीकाकिनीगणैः ॥ १९ ॥

साकिनीहाकिनीभिस्तु ध्यातेयं परमेश्वरि ।

एतया ज्ञानया देवि योगिनीनां भवेत्प्रियः ॥ २० ॥

यतः समयमुद्रेयं सर्वासां परिकीर्तिता ।

एष खेचरीमुद्राबन्धो यतः सर्वासां शक्तीनां समयबन्धरूपस्तस्मादेतद्ब-
वनेन सर्वतेजोपहारादिकमेतज्ज्ञानेन देवतावल्लभत्वादिकं च भवतीत्यर्थः ।
समयः सङ्केतः । यो यत्सङ्केतज्ञः स तत्कृदान्तभावीति व्याप्तरिति भावः ॥
॥ १८ ॥ १९ ॥ २० ॥

अथैतामेवाऽऽश्रित्य गुणफलसंबन्धमाह—

प्रयतोऽप्रयतो वाऽपि शुचौ देशेऽथवाऽशुचौ ॥ २१ ॥

उत्थितो वोपविष्टस्तु चंक्रमन्निश्चलोऽपि वा ।

उच्छिद्यो वा शुचिभूत्वा भुञ्जानो मैथुने रतः ॥ २२ ॥

मुद्राया मध्यमाङ्गुल्यौ परिवर्त्य क्रमेण तु ।

पार्थिवे स्थानके युक्त्वा सद्यः खेचरतां व्रजेत् ॥ २३ ॥

अस्या एव मुद्राया मध्यमयोः सरलतां निरस्य परिवर्तनं कृत्वा पार्थिव
स्थाने योजयेत् । तावदेव खेचरत्वासिद्धिः । अत्राधिकारितावेदकमापत्यादि

कमधिकरणतावच्छेदकं शुचित्वादिकं कालानियमादयश्च प्रयोगा तर इव नाऽऽ-
वश्यकाङ्क्षानित्यर्थः । ज्ञानार्णवमते तु पार्थिवस्थानयोगः खेचरीशरीरिष्टक-
त्वान्नित्यो वामकेश्वरमते तु काम्य इति विशेषः । पार्थिवस्थानं नाम मूर्ध-
स्थितमहाबिन्दुस्थानमित्याहुः । यत्तु प्राचां टीकासु खेचरीनैविध्यमिह वर्णयते ।
तत्तदनुसारेण मुद्राया इति श्लोकोऽपि योज्यते तत्प्रकृतानुपयोगान्नोक्तमस्माभिः ।
खेचरीशब्दस्य नानार्थत्वेन तेष्वर्थेष्वेकस्य खेचरीत्वस्य सैन्धवत्वादेरिवाभावेन
मनोनिरोधविशेषादेस्तद्विभाजकधर्मत्वाभावाच्च ॥ २१ ॥ २२ ॥ २३ ॥

परिवर्त्य करौ स्पृष्टावर्धचन्द्राकृति प्रिये ।

तर्जन्यङ्गुष्ठयुगलं युगपत्कारयेत्ततः ॥ २४ ॥

अधः कनिष्ठावष्टब्धे मध्यमे विनियोजयेत् ।

तथैव कुटिले योज्ये सर्वाधस्तादनामिके ॥ २५ ॥

बीजमुद्रेयमचिरात्सर्वसिद्धिप्रवर्तिनी ।

आदौ मिथः स्पृष्टयोः करयोः परस्परा-त.प्रवेशिताङ्गुलिकत्वरूपं परि-
वर्तनं कुर्यात् । ततस्तर्जन्यङ्गुष्ठयुगलमर्धचन्द्राकृति कुर्यात् , गलहस्तितवादिति
षावत् । युगपदित्थनेन युगलद्वयमपि तथा रचयेदिति लभ्यते । ततः स्वाधो-
भागे कनिष्ठिकाभ्रामवष्टब्धे कृत्वा मध्यमे अर्धाङ्गुष्ठभागे योजयेत् । मध्यमाना
मिकासविद्ये कनिष्ठिकाग्रद्वयं विनियमेन प्रवेश्य मध्यमयो. परस्परनखाग्रस्पर्श
कारयेदिति यावत् । ततः सर्वाधस्ताद्नामिके यक्त्रे कृत्वा यथा सौख्य
भवति तथैव वात्यस्त योज्ये । सेधं बीजाख्या मुद्रा । अस्यामेव तर्जन्योर-
ङ्गु कुशा फारताऽङ्गुष्ठयोर्नखाग्रयोगश्चोक्तस्त्वन्वराजे-

न्तरविसंवादादनादृत्यम् । सभवतः सवादस्य त्यागायोगात् ज्ञानार्णवे तु भूयोविसंवादाद्भिन्न एव प्रकारः ।

यथा—परिवर्त्याञ्जलिं कृत्वा कनिष्ठाग्रगते ततः ।

मध्यमे स्थापयेद्वि कनिष्ठे धारयेत्ततः ॥

अनामिकाभ्या सुदृढं तर्जनीमध्यमायुगम् ।

अङ्गुष्ठाभ्या समायोज्यमर्चन्द्रालति प्रिये ॥

बीजमुद्रेयमाख्याता सर्वानन्दकरी शिवे । इति ॥ २४ ॥ २५ ॥

चरमा योनिमुद्रामाह—

मध्यमे कुटिलाकारतर्जन्युपरिसंस्थिते ॥ २६ ॥

अनामिकामध्यगते तथैव हि कनिष्ठिके ।

सर्वा एकत्र संयोज्या अङ्गुष्ठपरिपीडिताः ॥ २७ ॥

एषा तु प्रथमा मुद्रा योनिमुद्रेति या स्थिता ।

तर्जन्यौ कुटिलाकारावङ्कुशाविव कृत्वा तादृशतर्जन्यग्रयोरुपरि मध्यमे उचाने निक्षिपेत् । ततः कनिष्ठिके व्यत्यस्ते कृत्वाऽनामिकाभ्या गृह्णीयात् । एवमनामाकनिष्ठाचतुष्टयमेकाकृत्वाङ्गुष्ठाभ्या निरुन्ध्यात् । अनामिकयोर्नखोपर्यङ्गुष्ठौ न्युञ्जौ निदध्यादिति यावत् । यद्यप्यक्षरस्वारस्यादीदृश एवार्थो लभ्यते, तन्त्रभेदान्मुद्राभेदो ऽ दोषायेत्यपि सुवचं तथाऽपि तन्ना-तरसवादाया-नामिके मध्यगते यथोक्ते इति बहुव्रीहिरेव युक्तः । ततश्चानामिके व्यत्यस्ते कृत्वाऽङ्कुशाकारतर्जन्युत्तानमध्यमयोर्मध्ये प्रवेशयेत् । तयोरेधः कनिष्ठिके व्यत्यस्ते अनामिकापृष्ठसंलग्ने स्थापयेत् । अङ्गुष्ठीडन तु मध्यमामध्यपर्वणो-रिति सिध्यति । तदुक्त तन्त्रराजे—

कनिष्ठाङ्गुष्ठसंश्लेषा-महापोनिस्त्रिखण्डिका । इति ।

सेष योनिमुद्रा भवति । अस्या नवम्पाः प्रथमत्वेन निर्दिन कथमित्याश-ङ्क्य बहुधा समादधते—तत्र प्रथमा प्रथमकीर्तनीया । सर्वोत्तमत्वादित्यर्थ इति कोचित् । परे तु बहिर्पार्श्वे सर्वसंज्ञोभिणोमुद्राया पाथम्यमन्तर्यामि तु योनिमुद्राया एवेति व्यवस्थाप्रदर्शनार्थमित्याहुः । तत्र विनिगमनाविरहेण वैप-

रीत्यं कुतो नेति विचार्यम् । यद्वा—चक्रनिर्माणे विन्दोः प्रथममुत्पन्नत्वाद्भि-
न्दुचक्रे प्रदर्शनीयत्वादस्याः प्राथम्यम् ।

अथवा—एका चैषा महामुद्रा योनिमुद्रात्वमागता ।

तया विभक्तः स्वात्मा तु संक्षोभादिप्रभेदतः ॥

इत्यभियुक्तोक्त्या स्वैतरमुद्राजनकत्वात्प्राथम्यमित्यप्याहुः । अथवा—
प्रथमपदेन देव्येव कथ्यते । अहमास्मि प्रथमजा ऋतस्येति श्रुतेः । पूर्वजा
त्रिपुराम्यिकेति स्मृतेश्च । तत्र जननांशे गोणत्वात्सर्वकारणार्थकं प्रथमादिपद-
मेव तद्वाचकमिति निर्दिष्टवादम् । ततश्चैषा मुद्रा प्रथमैव देवीस्वरूपैवेत्यर्थः ।
यद्वा—पूर्वोक्तासु दशसु मुद्रासु त्रिखण्डाया एव प्रथमकीर्तनात्प्रथमशब्देन त्रि-
खण्डोच्यते । ततश्चैषा योनिमुद्रा त्रिखण्डैव ततः किञ्चिद्विलक्षणेत्यर्थः । महा
योनिस्त्रिखण्डिकेति तन्त्रराजोक्तेः । इत्थमुक्तिश्चानामिकामध्यगते इति पदे
बहुव्रीहौ तात्पर्यग्राहिका, तेन तत्पुरुषलघीयस्त्वन्यायस्य नात्र प्रसरः अथवा—
चक्रपूजायाः संहारक्रम इव सृष्टिक्रमोऽपि तन्त्रान्तरसिद्धोऽस्त्येव । नहि सृष्टि-
क्रमेण पूजनेऽपि संक्षोभिण्यादिक्रमेणैव मुद्राः प्रदर्शनीया इति नियन्तुं युक्तं,
नवसु चक्रेषु नवमुद्राणां नियमितत्वात् । अत एव मध्यचक्रमात्रपूजादिसंक्षेप-
पक्षे न संक्षोभिण्यादिक्रमेणैव मुद्राप्रदर्शनम् । अपि तु वश्यमुद्रादिक्रमेणैव ।
तया च सृष्टिऋणाभिप्रायेण प्राथम्योक्तिः । तया च सृष्टिक्रमेणार्चनध्वननमिति
तत्त्वम् ॥ २६ ॥ २७ ॥

मुद्रानिरूपणमुपसंहरति—

एता मुद्रा महेशानि त्रिपुराया मयोदिताः ॥ २८ ॥

पूजाकाले प्रयोक्तव्या यथानुक्रमयोगतः ।

इति नित्याषोडाशिकार्णवस्य तृतीयः पटलः ।

—

यथानुक्रमपदेन संहारक्रमे संक्षोभिण्यादिक्रमेण सृष्टिक्रमे योन्यादिक्रमेण
संक्षेपात्पुरुषार्थत्वमात्रे वा मा भूदित्येतदर्थः । तेन संयोगवृथक्त्वान्यायेनाऽऽसा-
मुभयार्थत्वसिद्धिः । तत्र फलकामयोगस्तु भिद्दचक्रस्यैव नान्यस्य चक्रमावरो-

त्तरमस्याऽऽज्ञानात् । नच समिदादिफलश्रवणस्येव मुद्राफलश्रुतिरर्थवाद इति
मन्तव्यम् । प्रकरणपाठबहिःपाठाभ्यां वैषम्यात् । सुन्दरितापिन्यामपि तृतीयोप-
निषदि स्वातन्त्र्येण मुद्राणां कथनादिति शिवम् ॥ २८ ॥

इति श्रीभास्करोन्नीते नित्यापोडशिकाम्बुधेः ।

व्याख्याने सेतुबन्धाख्ये विश्रामोऽभूत्तृतीयकः ॥ ३ ॥

अथ चतुर्थो विश्रामः ।

श्रीगुरुपादुका विजयतेतराम् । एवं सार्धाष्टाविंशत्या श्लोकैर्घटितेन तृती-
यपटलेन मुद्रास्वरूपं निर्वाण्यं चक्रसाधने सपरिकरे सपान्नेऽवसरपातं मन्त्रसाधनं
विवक्षुस्तस्य कूटत्रयात्मकतया ततः पूर्वं विशेषणज्ञानविधयोपस्थितानां कूटानां
प्राविस्विकं साधनं वक्तुकामस्तेषां साधनविषये तत्स्वरूपनिरूपणायान्येष्वपि
विषयेषु प्रश्नमवतारयति द्वाभ्याम्—

श्रीदेव्युवाच—भगवन्सर्वमाख्यातं मुद्राणां ज्ञानमुत्तमम् ।

वदेदानीं महादेव्या एकैकाक्षरसाधनम् ॥ १ ॥

महाज्ञानं प्रभावं च व्याप्तिं स्थानं भवं लयम् ।

स्थूलसूक्ष्माविभेदेन शरीरे परमेश्वर ॥ २ ॥

ज्ञानमिति करणे ल्युट् । महादेव्याः श्रीमहाविद्यायाः । एकैकस्याक्षरस्य
कूटस्य साधनं प्रत्येकसिद्धिप्रकारम् । महच्च तज्ज्ञानं च महाज्ञानम् । ज्ञानज्ञे-
यधोरभेदाभिप्रायेणेत्थमुक्तम् । महज्ज्ञानं यस्य तमिति वा । ज्ञाने महत्त्वं च
स्वसिद्ध्युत्तरं ज्ञातव्यांज्ञानवशेषात् । यस्मिन्विज्ञाते सर्वमिदं विज्ञातं स्यादिति
श्रुतेः । प्रभावं ज्ञानमाहात्म्यम् । व्याप्तिं विश्वात्मना परिणामम् । स्थानं जगत्-
स्थितिः । भवं जन्म । लयं संहारम् । भवस्थानयोश्छन्दोनुगोचेन वैपरीत्ये-
नोक्तिः । शरीरे इति द्विवचनम् । तेनैत एकादश प्रश्नाः । चकारोऽनुक्तसमु-
च्चायकः । तेन करशुद्ध्यादिविद्यानां साधनादिकषायुधमन्त्रादिकं च कथये-
त्यर्थः । अत्रेदं बोध्यम् धैतोऽतिशेवः सुसूक्ष्मतमो महार्हो महापट इव निर्गुणः

पराशिवः । तस्यैवातिथेतेनान्नरसेन सर्वांशे लोपेन घनतापादने स एव घटित इत्युच्यते । तत्तुल्यः शक्तियुक्त उच्यते । तत्रैवं करिष्यमाणचित्रानुगुण्येन सूक्ष्माकारेण लाञ्छनाल्लाञ्छितो भवति । तत्तुल्यः सूक्ष्मसृष्टिविशिष्टः पराशिवः सूत्रात्मेत्युच्यते । ततो विविधरञ्जनेन योगाद्रञ्जितः पटो विराट्पुरुषो भवति । अत्र पराशिवाख्यं परब्रह्म स्वभावादनन्तशक्तिकम् । तदुक्तं ज्ञानवासिष्ठे—सर्वशक्ति परं ब्रह्म नित्यमापूर्णमव्ययमित्यादि । तद्गतशक्तिऋद्म्यसमधिरेव त्रिपुरसुन्दरी । देवात्मशक्तिं स्वगुणैर्विगूढामित्यादिश्रुतिभिः शक्तिशक्तिमतोरभेदाच्च न ब्रह्मणो निर्धर्मकत्वभङ्गः । तदुक्तं श्रीपद्मपादाचार्यैः—आनन्दो विषयानुभवो नित्यत्वं चेति सन्ति धर्माः । अपृथक्त्वेऽपि चैतन्यात्पृथगिवावभासन्न इति । अत एव तादृशशक्तिविशिष्टमेव परं ब्रह्मेति तान्त्रिकसिद्धान्तः । तेन शक्तेरपि ब्रह्मकोटावेव निवेशः । संक्षेपशरीरकेऽपि—

चिच्छक्तिः परमेश्वरस्य विमला चैतन्यमेवोच्यते । इति ।

ततश्च शुद्धपटस्येव लाञ्छनाद्यसंभवात्सान्द्रत्वापादिकाया अन्नरसस्थानीयायाः शक्तेरेव सृष्टिजनकत्वम् । पराशिवस्य सांनिध्यमात्रेणैव कारणत्वं यत्तु कारणतावच्छेदकतायाः पर्याय एव । ततश्च शिवनिष्ठा शक्तिरेव सृष्ट्यात्मना परिणमते । यथा चात्मिन्पक्षे विवर्तवदिभिरुद्गावितानि दूषणान्यलक्षकानि स्युस्तथा वरिवस्यारहस्यादौ विस्तरः । अत्रान्नरसस्य पटे सर्वांशेन संबन्धो जनिष्यमाणसृष्टिद्वयात्मना परिणामश्च व्याप्तिः । लाञ्छनं सूक्ष्मं शरीरम् । रञ्जनं स्थूलम् । द्वयोः शरीरयोरद्यक्षणं संबन्धो भयः । तयोः किञ्चित्कालमवस्थानम् । सूक्ष्मशरीरमेवोत्पात्तिः स्थूलशरीरमेव स्थितिरिति वा । चित्रस्य क्षालनेन पुनः पटस्यान्नरसगन्धमात्रविशिष्टत्वेनावस्थानं लयः । एवं प्रकारेण तत्त्वानुभवो महाज्ञानम् । तत्फलरूपो मोक्षः प्रभाव इति विवेकः । केचित्तु महाज्ञानं प्रकाशः । प्रभावो विमर्शः । व्याप्तिस्तयोः सामरस्यम् । स्थानं पराधाक् । भयः पर्यन्ती । लयो मध्यमा । स्थूलशरीरं वैखरीति व्याचक्षते । तत्र मूलं मृग्यम् ॥ १ ॥ २ ॥

श्रीभैरव उवाच—शृणु देवि महाज्ञानं सर्वज्ञानोत्तमं परम् ।

येनानुष्ठितमात्रेण भवाब्धौ न निमज्जाति ॥ ३ ॥

सर्वेषां परिणामानां ज्ञानान्यपेक्ष्योत्तमं परिणामिविषयकं महाज्ञानम् । परं परतत्त्वविषयकं शृणु । येन ज्ञानेन । अनुष्ठितमात्रेण, उदितमात्रेण । तादृश-ज्ञानस्य सहकार्यन्तरानपेक्षणादिति भावः ॥ ३ ॥

त्रिपुरा परमा शक्तिराया ज्ञानादितः प्रिये ।

स्थूलसूक्ष्मविभेदेन त्रैलोक्योत्पत्तिमातृका ॥ ४ ॥

सर्वस्य जगतः प्रलयकालस्यावविपर्यन्तं हि विनष्टप्राणिनां कर्माणि सूक्ष्मरूपेणान्तर्निर्गीर्यैकमेवाद्वितीयं ब्रह्म तिष्ठति । तत्परिपाकवैचित्र्यवशादेव हि सिसृक्षादिरूपा ब्रह्मशक्तिः पूर्वमव्यक्ततया स्थिताऽपि तदा व्यक्ती भवति । सेयमेव त्रिपुराख्या परमा शक्तिः नृष्टेराद्या प्रथमा कारणभूतेति यावत् । ततोऽप्याद्यं यद्यपि परं ब्रह्मास्ति तथाऽपि तत्प्रलयप्रथमक्षणमारभ्य तच्चरमक्षणपर्यन्तं विद्यमानमपि न सृष्टिक्षममासीत् । इयं तु सिसृक्षादिरूपा शक्तिः स्वयं व्यक्ता सात्पुत्रोत्तरं सृष्टिं व्यधादित्याशयेनास्या एवाऽऽद्यत्वेन व्यपदेशः कृतः । इयं शक्तिरिच्छारूपाऽपि निर्विषयकचिन्मात्रमवत्वात्तद्रूपाऽपि भवति । इयमेव हि ज्ञेयज्ञानादिनिपुटीकलानक्षमेत्यत उक्तं ज्ञानादित इति । ज्ञानज्ञातृ-ज्ञेयरूपनिपुटीत इत्यर्थः । अत एव त्रिम्यः पुरेतिव्युत्पत्तिध्वननाय त्रिपुरापदेन विशेष्यनिर्देशः । ज्ञातेति निम्नं पदं त्रिपुराया विशेषणम् । ज्ञानरूपेति तदर्थः । आदित इत्यस्य सत्तादिभूता-ब्रह्मणः सकाशादित्यर्थ इति तु केचित् । ज्ञानेच्छाक्रियात्म-शक्तिनित्यस्याऽऽद्या तत्समाष्टिरूपशान्तात्मिकेत्यर्थ इत्यन्ये । सेयं शक्तिः सक्षयमाणसूक्ष्मत्रैलोक्यस्थूलत्रैलोक्ययोरुत्पत्तौ मातृका माता तद्व-निकेति यावत् । केचित्तु त्रैलोक्यं विद्याकूटत्रयं तदुत्पादिका मातृका स्थूलसूक्ष्मविभेदेन वैखरीमध्यमादिभेदेन द्विविधा ज्ञानादितो हकाररूपशिवाज्जातेत्यर्थ इत्याहुः ॥ ४ ॥

ननु प्रलयकालेऽनुपलभ्यमानयोत्रैलोक्ययोरुत्पत्तिर्न संभवति । संभवे वा शशशृङ्गादेरपि तथात्वाविशेषादुत्पत्त्यापत्तिरित्यत आह-

कवलीकृतानि-शेषान्चग्रामस्वरूपिणी ।

प्रलयकाले कवलीकृता निगीर्णा निःशेषास्त्वग्रामाः-पट्टंशत्तत्त्वसमूहा

येन तादृशस्वरूपवती । ततश्च सूक्ष्मरूपेण स्वान्तःस्थितमेव विश्वं सृष्टिकाले प्रकटयति नान्यत् । तदुक्तं भगवता वसिष्ठेन—

यथाऽण्डान्तर्जले ब(म)ही सर्वाऽस्तीदं तथाऽऽत्मनि ।

फलपत्रलतापुष्पशाखाविटपमूलवान् ॥

वृक्षबीजे यथा वृक्षस्तथेदं ब्रह्मणि स्थितम् । इति ।

तथा च फलेवशेन शशशृङ्गभेदेः संस्काररूपेणाप्यसत्त्वकल्पनया न तदुत्पत्तिप्रसङ्ग इति भावः ।

ननु निखिलं विश्वं कवलयन्त्याः शक्तेरपि सूक्ष्माकारेण परशिव एव निर्लीनतया सशक्तिकजगत्कारणत्वेनाभ्युपगन्तव्येन परेणैवोपपत्तेः किमन्तर्गडुना शक्तिकल्पनेन तद्धेतोरेवास्तु तद्धेतुत्वं किं तेनेतिन्यायविरुद्धेनेत्यत आह—

तस्यां परिणतायां तु न कश्चित्पर इष्यते ॥ ५ ॥

तुशब्दः पूर्वपक्षव्यावर्तक आवश्यकतरव्यञ्जकश्च । शक्तिपरिणामकल्पनस्याऽऽवश्यकत्वेन तत एवोपपत्तेः प्रत्युत परशिवकल्पनमेव व्यर्थत्वान्नेष्यत इत्यर्थः । अयं भावः—औपनिषदानां पक्षस्तु परस्य चिद्रूपस्य ब्रह्मणः शक्तिर्मायाख्या । सा च जडैव । सैव च जगतः परिणाम्युपादानम् । परं ब्रह्म तु विवर्तोपादानम् । अत एव जगतोऽपि मायिकत्वाज्जडत्वं मिथ्यात्वं च । अद्वैतश्रुतयस्तु पारमार्थिकव्यक्तिरेकैवेत्येवंपराः । सर्वं ब्रह्मेतिसामानाधिकरण्यात् तु बाधामामित्यादिः । तान्त्रिकाणां पक्षस्तु—परचिन्निष्ठा या चिच्छक्तिरौपनिषदानामपि संप्रता सैवानन्तरूपत्वान्मायेत्युच्यते । पराऽस्य शक्तिर्विविधैव श्रूयते । माया चाविद्या च स्वयमेव भवतीत्यादिश्रुतेः । तत्परिणाम एव प्रपञ्चः । अत एव च चिद्रूपः । चिद्विलासः प्रपञ्चोऽयमिति ज्ञानवासिष्ठात् । अत एव च सत्योऽपि । सर्वं ब्रह्मेतिसामानाधिकरणस्यात्यन्ताभेद एव स्वारस्यात् । नचाद्वैतश्रुतिविरोधः । विरोधापादकरयैकस्य भेदस्यैव मिथ्यात्वाङ्गीकारादित्यादिः । प्रकृतिश्च प्रतिज्ञादृष्टान्तानुपरोधात् । आत्मकृतेः परिणामात् । तदनन्यत्वमारम्भणशब्दादिभ्य इत्यादिवैयासिकसूत्राणामप्यस्मिन्नन्वार्थे स्वरस इति स्पष्टमेव ।

एवं च पक्षद्वयेऽपि प्रपञ्चकारणतया शक्तेरावश्यकत्वे पराशिव एवान्तर्गडुत्वा-
 न्नौपनिषदैः कल्प्यः । नहि घटं प्रति परिणामिमृत्तिकापेक्षया विचरन् रूपं किं-
 चित्कारणान्तरमुपलभामहे । अत एवैकविज्ञानेन सर्वविज्ञानं प्रतिज्ञाय यथा
 सौम्यैकेन मृत्पिण्डेन विज्ञातेनेत्यादिदृष्टान्तप्रदर्शनं श्रुतिपूषपद्यत इति ॥ ५ ॥

ननु दाहकत्वादिशकैर्वह्न्यादिनिष्ठताया दर्शनेन धर्मिणमन्तरेण धर्मरू-
 पायाः शक्तेरवस्थानायोगेन शक्तित्वनिर्वाहायैव धर्मी पराशिवः कल्पनीय इत्यत
 आह—

परो हि शक्तिरहितः शक्तः कर्तुं न किञ्चन ।

शक्तस्तु परमेशानि शक्त्या युक्तो यदा भवेत् ॥ ६ ॥

अयं भावः—न वयं शक्तिव्यसनितया कल्पयामः । अपि तु क्षित्या-
 दिप्रपञ्चस्य कार्यत्वेन कारणमन्तरेण तदयोगात् । तार्किका अपि क्षित्यादेः
 सकर्तृकत्वं कार्यतयैवानुमिमते । औपनिषदानामप्ययमेवार्थः संमतः । यदाहुर्भू-
 तप्रपञ्चकविवेके विद्यारण्यश्रीपादाः—

निस्तत्त्वा कार्यगम्याऽस्य शक्तिर्मायाऽग्निशक्तिवत् ।

नहि शक्तिं क्वचित्कश्चिद्बुध्यते कार्यतः पुरा । इति ॥

ततश्च कार्यत्वान्यथानुपपत्त्या कल्प्यमानः पराशिवो निर्धर्मकश्चेदनुपपत्ते-
 रपरिक्षयात्तत्रैका शक्तिरपि तत्परिक्षयाय कल्पनीयैव । उक्तं च देवीभागवते—

शक्तिः करोति ब्रह्माण्डं सा वै पालयतेऽखिलम् ।

इच्छया संहरत्येषा जगदेतच्चराचरम् ॥

न विष्णुर्न हरः शक्रो न ब्रह्मा न च पावकः ।

न सूर्यो वरुणः शक्ताः स्वे स्वे कार्ये कथञ्चन ॥

तया युक्ता हि कुर्वन्ति स्वानि कार्याणि ते सुराः ।

कारणं सैव कार्येषु प्रत्यक्षेणावगम्यते ॥ इत्यादि ।

चितिः स्वतन्त्रा विश्वसिद्धिहेतुरिति शक्तिसूत्रं च । नैवं शक्तिकारणतावा-
 दिनामस्माकं पराशिवस्याकल्पने कार्यत्वानुपपत्तेरपरिक्षयोऽस्ति । धर्मत्वानुपप-
 त्तिस्त्वैकस्यैव वस्तुनो धर्मधर्म्युभयात्मकत्वकल्पनयाऽपि सुपरिहरा । शक्तिश-
 क्तिमतोरभेदस्यौपनिषदैरप्यङ्गीकारादिति । परः शक्तिरहितश्चेन्न कार्यं कर्तुं

शक्तो भवति । उपादानगोचरापरोक्षचिकीर्षाकृतिमच्चस्यैव कर्तृत्वरूपतया तस्ये-
च्छाज्ञानाक्रियात्मकशक्तित्रयघटितत्वात् । तादृशशक्तिसहितश्चेत्कार्यक्षमो भव-
ति । नैवं शक्तेः शिवसाहित्येऽन्वयव्यतिरेकौ संभवतः । अतो न परस्याऽऽव-
श्यकतेत्यर्थः ॥ ६ ॥

ननु जगत्कर्तृत्वस्यान्यथोपपत्तावपि कर्मणामां कर्मफलदानार्थं ज्ञानिनां
मोक्षार्थमुपासकानामुपास्त्यर्थं च पराशिवः कल्पयः । कर्मणां जडत्वेन फलदा-
नृत्वात्, निर्गुणस्यैव मुक्तोपसृप्यत्वात्, उपास्यमन्तरेणोपासनायोगादि-
त्याशङ्क्य निरस्यति—

शक्त्या विना शिवे सूक्ष्मे नाम धाम न विद्यते ।

ज्ञातेनापि महादेवि शर्म कर्म न किञ्चन ॥ ७ ॥

ध्यानावष्टम्भकाले तु न रतिर्न मनःस्थितिः ।

उपासना हि नामकीर्तनादिरूपा निर्धर्मकस्य न संगच्छते । शक्यताव-
च्छेदकलक्षयतावच्छेदकयोर्धर्मरूपत्वेन तद्भाववति नाम्नामपवृत्तेः । पदे बोधक-
त्वशक्तेरिवार्थे बोध्यत्वस्यापि शक्तिविशेषरूपतया तदङ्गीकारेणैव तन्निर्वाहे
लाघवाच्छक्त्यैवोत्करीत्योपपत्तौ कृतं पराशिवेन । शक्त्या शक्यतावच्छेदका-
दिरूपेण धर्मेण । सूक्ष्मे प्रवृत्तिनिमित्तशून्यत्वाद्दुर्ज्ञेये, नाम वाचकलक्षकशब्द-
जातम् । वाम प्रकाशः पदजन्यं ज्ञानम् । न विद्यते न संभवतीत्यर्थः । एतेन
चक्राजमध्ये यो बिन्दुर्लिख्यते स कामेश्वरस्य स्वरूपमिति रहस्यं ध्वनितम् ।
तदङ्के देव्या प्रन्वर्णं गुरुमुखैः क्रमेणान्तरेण केवलस्य कामेश्वरस्य न पृथक्पू-
जनम् । कामेश्वरस्य सूक्ष्मत्वेन नामधामोभयाभावादेव । नेति नेतीतिश्रुत्या सर्व-
निषेवशेषत्वेनैव तस्य ज्ञेयतया समुपगताभारात् । अत एव कामेश्वरायुधानां
गत्यन्तराभावेन देव्यायुधैः सहैव पूजनमष्टमपटले वक्ष्यति ।

[४ च० विश्रामः] श्रीभास्कररायोन्नीतमेतुनःधारुयव्याख्यानसहितः। १५३

धर्मिसमानसत्ताकत्वस्यानावश्यत्वादित्यत आह ज्ञातेनापीति । परेणेति शेषः।
यथाकर्थाचित्परशिवस्य ज्ञानोपपादनेऽपि तादृशज्ञाने मोक्षजनकतायाः कर्मो-
पयोगस्य चायोगः । तादृशज्ञानस्य सार्वदिकत्वेनातिसुलभत्वात् । तमेव भान्त-
मनुभाति सर्वमिति श्रुनेरिति भावः । तथा ज्ञातेन परेण शर्म सुखं मोक्षः कर्म
च किमपि न भवतीत्यर्थः ।

अत एव—शिवोऽपि शवतां याति कुण्डलिन्या विवर्जितः ।

शक्तिहीनो हि यः कश्चिदसमर्थः स्मृतो बुधैः ॥

इति देवीभागवतमुपपद्यते । ननु घटमहं जानामीत्यादिज्ञानेषु ब्रह्मणो
भानेऽपि सविकल्पज्ञानस्य पुरुषार्थसाधनतां (न) व्रूमः । किं तु सकलधर्म-
शून्यैकविषयकनिर्विकल्पकस्येत्यत आह—ध्यानेति । शुभाशुभधर्महीनस्यासुन्द-
रत्वेन तत्र मनसो रतेरयोगान्न ध्यानं संभवति । बलात्कारादिना तत्र मनसः
पवर्तनेऽपि कतिपयक्षणस्थायित्वमेव स्यान्न चिरकालस्थितिस्तेन न ध्यानस्या-
वष्टम्भरूपं स्थैर्यं निर्विकल्पसमाध्यपरपर्यायं स्यात् । तदभावे तु न पुरुषार्थ-
सिद्धिरिति भावः । शक्तेस्तु धर्मधर्म्युभयोर्मात्मकत्वेन नाम धाम शर्म कर्म रतिः
स्थितिश्चेति सर्वमप्युपपद्यत इत्यर्थादुक्तं भवति । अत एव भागवते—

एवं सर्वगता शक्तिः सा ब्रह्मेति विविच्यते ।

सगुणा निर्गुणा चेति द्विविधोक्ता मनीषिभिः ॥

सगुणा रागिभिः सेव्या निर्गुणा तु विरागिभिः ।

धर्मार्थकाममोक्षाणां स्वामिनी सा निराकुला ॥

ददांति वाञ्छितानर्थनिर्चिता विधिपूर्वकम् ॥ इति ॥३॥

एवं परशिवमन्तरेण परा शक्तिर्नास्त्येवेति प्रत्यवस्थातारं जल्पकथया
निरस्येदानीं वादकथामनुसृत्य व्याप्तिभवशरीरद्वयमन्त्रा-समावृत्ते—

प्रविश्य परमार्गान्तः सूक्ष्माकारस्वरूपिणी ॥ ८ ॥

कवलीकृतानिःशेषबीजाङ्कुरतया स्थिता ॥

वामा शिवेतिपदद्वयमुत्तरश्लोकस्थमिहैवान्वेति । परः परशिव एव मार्गः।

स्वव्याप्त्याधारत्वात् । परस्य मार्ग इति वा । परशिवस्य यात्रात्सामो व्याप्ति-
स्थानं तावतः सर्वस्याप्यन्तः प्रवेशेन शून्याकारमपि परशिवेन्दुमुच्छूनतापाद-
नेन विद्धतरमिव कृत्वा सूक्ष्माभ्यामाकारस्वरूपाभ्यां युक्ता सती कवलीकृतानां
निःशेषाणां षट्त्रिंशतस्तत्त्वानां यानि बीजानि सूक्ष्मशरीररूपाणि यानि च
स्थूलशरीराणि तत्तदङ्कुराणि तत्तद्रूपतया स्थिता सतयिं शिवा वामेत्युच्यते ।
वामा विश्वस्य वमनादिति व्युत्पत्तिः । अत्राऽऽकारोऽवयवसंस्थानम् । यथा
वृक्षस्य पत्रपुष्पफलशाखादिमत्ता । स्वरूपं वृक्षत्वमित्यनयोर्भेदः । पटे गन्धा-
त्मनाऽवस्थितोऽन्नरसौ घनतया सर्वे पटे व्याप्य पश्चादुत्पत्त्यमानाचित्रविन्दुभा-
वेन तत्पश्चाच्छूनरूपेण च परिणत इवेति भावः ॥ ८ ॥

एव व्याप्तिं भवं सूक्ष्मस्थूले शरीरे च कथयित्वा, स्थानलयप्रश्नौ समा-
धत्ते—

वामा शिवा तथा ज्येष्ठा शृङ्गाटाकारतां गता ॥ ९ ॥

रौद्री तु परमेशानि जगद्भ्रमणसन्निधिणी ॥

अङ्कुरादिफलान्तावयवकं यद्रूपं षड्भावविकारिषु विपरिणामान्तमेतदा-
त्मना परिणाम एव स्थितिः । इदं च रूपं प्रधानत्वाद्वा शिखरवत्सर्वान्त्यत्वाद्वा
दलद्वयरूपाङ्कुरस्य विषाणसाम्याद्वा शृङ्गापदेन व्यपदिश्यते । ईदृशे रूपेऽट-
तीति शृङ्गाटा देवी । यत्तु शृङ्गाटपदेन त्रिकोण व्यपदिश्यते तत्राप्येवैव व्यु-
त्पत्तिः । विषाणाकाररेखाद्वये तिर्यग्रेखाया अटनात् । चतुर्णां पथां मेलने
जलोद्भवफलविशेषेऽप्येवमाकारवत्त्वादेव निरूढलक्षणेत्यन्यदेतत् । ईदृशदशा-
मवृत्तिनिमित्तवती देवी ज्येष्ठेऽप्युच्यते । एवं प्रपञ्चस्थितिकाले समाप्ते जगतो
याप्तेन या संहारं कुरुते सा तादृशप्रवृत्तिनिमित्तकत्वाद्गौरीपदेन त्रिपुरैव व्यव-
हरिष्यत् इत्यर्थः । दीपकाचार्यास्तु—स्वाग्रमारम्भेशानाभ्येनान्तं मसुप्ते रेखे वामा-
ज्येष्ठे । विन्दोः पूर्वस्या तिर्यग्रेखा रौद्री । एतत्त्रितयसमाष्टिराम्बिका शृङ्गाटा-
कारतां त्रिकोणाकारतां यावेति व्याचक्षते ॥ ९ ॥

ननु प्रपञ्चोत्पत्तेः पूर्वमेव त्रिपुरातः पूर्वत्वादस्या युक्तं त्रिपुरात्वं न
स्फिण्यादिदशायामित्यागङ्ग्यं गर्वदेव महादेव्यास्त्रिपुरात्वमनपनोद्यमित्याह
दाम्माम्—

एषा सा परमा शक्तिरेकैव परमेश्वरी ॥ १० ॥

त्रिपुरा त्रिविधा देवि ब्रह्मविष्णुवीशरूपिणी ॥

ज्ञानशक्तिः क्रियाशक्तिरिच्छाशक्त्यात्मिका प्रिये ॥ ११ ॥

त्रैलोक्यं संसृजत्येषा त्रिपुरा परिकीर्त्यते ॥

वामाज्येष्ठारौष्ण एव पुंषेपेणाऽऽविष्टा ब्रह्मविष्णुरुद्रा भवन्ति । तच्छक्ति-
भूता भारतीपृथिवीरुद्राण्य एव ज्ञानेच्छाक्रिया इत्युच्यन्ते । कर्तृत्वशरीरवर्-
टिका अप्पेता एव विस्रः ।

तदुक्तम्-या सा शक्तिर्जगद्धातुः कथिता ब्रह्मणः परा ।

इच्छात्वं तस्य सा देवी सिसृक्षोः प्रतिपद्यते ॥

एवमेतदिति ज्ञेयं नान्यथेति सुनिश्चितम् ।

ज्ञापयन्ती ज्ञातित्यन्तज्ञानशक्तिर्निगद्यते ॥

एवंभूतमिदं वस्तु भवात्विति यथा पुनः ।

ज्ञाता तदेव तद्वस्तु कुर्वत्यत्र भियोच्यते ॥

इति मालिनीविजयतन्त्रे । स्वाभाविकी ज्ञानबलक्रिया चेति श्रुतिरपि ।
अत्र बलमिच्छेति तद्व्याख्यातारः । एतास्त्रिसोऽपि ब्रह्मणः स्वभाव एवान-
ततो भिन्ना इत्यर्थः । ततश्च सृष्टिसमये ज्ञानादित्रयरूपत्वादितरकालेष्वपि
वामादिब्रह्मादित्रयरूपत्वात्त्रिपुरात्मस्या न व्याहृत्य इति भावः । पुरशब्दः
शरीरार्थः-। त्रीणि पुराणि यस्याः सेति विग्रहः ॥ १०, ॥ ११ ॥

उपकालेऽप्येषा त्रिपुरैवेति द्योतयल्लेखप्रकारमाह सार्धैश्चतुर्भिः--

यद्योल्लसति शृङ्गाटपीठात्कुटिलरूपिणी ॥ १२ ॥

शिवाकर्मण्डलं भित्त्वा द्रावयन्तीन्दुमण्डलम् ।

तद्भ्रुवामृतस्यन्दपरमानन्दनन्दिता ॥ १३ ॥

कुलयोपित्कुलं त्यक्त्वा परं पुरुषमेति सा ।

निर्लक्षणं निर्गुणं च कुलरूपविवर्जितम् ॥ १४ ॥

ततः स्वच्छन्दरूपा तु परिभ्राम्य जगत्पुनः ।

तेनाऽऽचारेण संतुष्टा पुनरेकाकिनी सती ॥ १५ ॥

रमते स्वयमव्यक्ता त्रिपुरारूपातिमागता ।

तच्चत्रयविनिर्दिष्टा वर्णशक्तित्रयात्मिका ॥ १६ ॥

यदा स्थितिकालावधेः समाप्तिस्वदा क्षित्यादिपञ्चस्य स्थूलरूपतया प्रथमरूपाच्छृङ्गाटपिठात्कुटिलरूपिणी परावर्तमानतया प्रत्यङ्मुखत्वाद्वक्त्ररूपिणी सती शिवा देवी शिवरूपं चार्कमण्डलमुच्छूनविन्दुकामारूपं रविमपि भिन्नं तद्रूपं परिहृत्य ततोऽपि प्राक्तनं शून्याकारं विन्दुममृतमयत्वादिन्दुमण्डलमपि विद्राव्यं तत्र विद्यमानो यः पीयूषसामनिभः परमानन्दस्तेन नन्दिता तत्समरसभावमापद्यते । एतावाह्नि प्रपञ्चस्य लयप्रकारः । कामरुडास्वरूपे हि यो मुखत्वेन परिणममानो विन्दुः स सूर्यरूपः । ततोऽपि सूक्ष्मस्तुरीयाविन्दुस्तु चन्द्ररूप इति तान्त्रिकाणां समयरहस्यम् । इममेवार्थं समाजोक्त्यलंकारेण स्वैरिणीवृत्तान्तं स्मारयन्पुनर्वर्णयति - कुलं सजातीयसमूहः । साजात्यं चैकज्ञानविषयत्वेन निपुट्याः । तत्संबन्धिनी योपित् । स्थूलपञ्चात्मना परिणतेति यावत् । पक्षे कुलीना स्त्री, कुलं प्रपञ्चं त्यक्त्वा, पक्षे स्वकीयं सद्ब्रह्मविगणय्य, परं पुरुषं परशिवम् । पक्षे जारम् । निर्लक्षणमसाधारणधर्महीनं, पक्षे सामुद्रिकोक्तसुलक्षणहीनम् । निर्गुणं सत्त्वादिगुणत्रयातीतं, पक्षे चातुर्यादिगुणरहितम् । कुलं मातृमेयादि तत्प्रयुक्तं रूपं तविषयत्वं तेन विवर्जितं निर्विषयचिद्रूपमिति यावत् । पक्षे दुष्टवंशोत्पन्नसुन्दरं च । एति अभेदेन प्रामोति । पक्षे तेन सह रमते । सृष्टिमलययोर्मुहुर्मुहुरावर्तनमाह--तत इति । ततः शिवशक्तयोः समरसभावरूपानन्दैकनिकेतनस्य मलयस्यानन्तरम् । पुनरपि स्वच्छन्दरूपा स्वैरवृत्तिशीला, स्पेच्छया स्वभित्तौ विश्वमुन्मूलयतीति शक्तिसूत्रात् । अत्र स्वपदं चिच्छक्तिपरम् । चितिः स्वतन्त्रा विश्वसिद्धिहेतुरिति पूर्वसूत्रे तस्या एवोपक्रान्तत्वात् । जात्यारिभ्राम्य प्रपञ्चात्मनाऽनेकधा परिणता । पुनस्तेनाऽऽचारेण स्वैरिण्याचारेण संतुष्टा स्वयमेकाकिनी त्यक्तानेकरूपा । पक्षे त्यक्तदास्यादिजना । अव्यक्ता वाङ्मनसयोरगम्या, पक्षे जनैरनालोकिता सती रमते सृष्ट्यादिक्रीडाः कुरुते । अत्यक्तत्वमेव स्फुटयति--तच्चेति । पदत्रिंशत्तन्त्रानि व्यक्तानि । तानि तच्चत्रयरूपेणाऽऽत्मविद्याशिवनामकेन प्रविष्टापयति ।

तदुक्तम्—मायान्तमात्मतत्त्वं विद्यातत्त्वं सदाशिवान्तं स्यात् ।

शक्तिशिवो शिवतत्त्वं तुरीयतत्त्वं समधिरेतेषाम् ॥ इति ।

तथा शब्दसृष्टिमैकपञ्चाशन्मातृकारूपा स्वाभिन्नविद्याकूटत्रये प्रविलापयति । कूटानां क्रमेणाकथादिहृत्क्षररूपत्वात् । तथा चक्रसृष्टिं शक्तिवृन्दरूपाभिच्छाज्ञानक्रियात्पसूक्ष्मशक्तित्रये प्रविलापयति । एव व्यक्तवापरिहारदशायामपि त्रिविरूपत्वात्त्रिपुरेतिरूपातिमाता । इह ग्रन्थे मूलाधारपीठस्थत्रिकोणमा कुलकुण्डलिनी सूक्ष्मरूपेण सुषुम्णामागन्तव्यं प्रविशयानाहतमण्डलस्थं रविं भित्त्वा सहस्रारस्थेन्दुमण्डल विद्राव्याकुलकुण्डलिनी सता तदुत्थामृतधाराभिराप्यायिता परावृत्य स्वस्थानभावातीत्यप्यर्थं उत्तरतन्त्रे वक्ष्यमाणः श्लेषेणोक्तः ॥ १२ ॥ १३ । १४ । १५ ॥ १६ ॥

इदंशया त्रिपुरया सहाभेदं प्रकृतविद्याया उपदिशति—

वागीश्वरी ज्ञानशक्तिर्वाग्भवे मोक्षरूपिणी ।

कामराजे कामकला कामरूपा क्रियात्मिका ॥ १७ ॥

शक्तिभीजे परा शक्तिरिच्छेव शिवरूपिणी ।

एवं देवी त्र्यक्षरी तु महात्रिपुरसुन्दरी ॥ १८ ॥

वाग्भव कामराजशक्तिभीजेषु त्रिषु ज्ञानशक्त्यात्मिका वागीश्वरी मोक्षमदा, क्रियाशक्त्यात्मिका कामकला काममदा, इच्छाशक्त्यात्मिका परा शक्तिर्भूमदा क्रमेण तिष्ठति । शिवरूपिणी धर्ममदा । एवमकारेण श्रीमहात्रिपुरसुन्दर्यैव श्रीविद्यारूपेत्यर्थः ॥ १७ ॥ १८ ॥

इदानीं महाज्ञानमभावप्रश्नौ समाधत्त—

पारम्पर्येण विज्ञाता भवबन्धविमोचनी ।

संस्मृता पापहरणी जप्ता मृत्युविनाशिनी ॥ १९ ॥

पूजिता दुःखदौर्भाग्यव्याधिदारिद्र्यघातिनी ।

हुता विघ्नौघशमनी ध्याता सर्वार्थसाधिका ॥ २० ॥

इदंश देवीतत्त्वविषयक महाज्ञान परमशिवादिस्वगुरुपर्यन्ताविच्छिन्नपारम्पर्योपदेशक्रमेण लब्ध चेदेव भवबन्ध मोचयति । पुस्तकावलोकनादिनोपायान्तरेण लब्ध तु न फलति । प्रत्युतानर्थायैव ।।

पारम्पर्यविहीना ये ज्ञानमात्रेण गर्विताः ।

तेषां समयलोपेन विकुर्वन्ति मरीचयः ॥

इत्युत्तरतन्त्रे वक्ष्यमाणत्वात् । पारम्पर्येणेत्युक्त्या विद्याया गुरुमुखात्स-
प्तविधान्यतमदीक्षापुरःसरमेवोपदेशो ग्राह्य इति ध्वनितम् । एवं गुरुमुखाद्विज्ञाय
ततः संस्मृता पुनः पुनश्चिन्तितता पापं हरति । जपपूजाहोमध्यानैर्मृत्युनाशादि-
फलप्रदा भवतीत्यर्थः । ज्ञानार्णवेऽप्युक्तम् -

एषा विद्या वरारोहे पारम्पर्यक्रमागता ।

भवबन्धं नाशयति स्मृता पापापहारिणी ॥

जप्ता मृत्युंजयेशाभि ध्याता सर्वार्थसाधिनी ।

दुःखदौर्भाग्यदारिद्र्यमयघ्ना पूजिता भवेत् ॥

महाविघ्नौघशमनी हवनान्नात्र संशयः ॥ इति ।

अत्र विधीयमाना जपहोमादयः स्वतन्त्रा एव । प्रत्येकं फलान्वयात् ।
पुरश्चर्याहोमादयस्तु जपाङ्गमिति सिद्धान्तः । तत्रापि समप्रधानत्वं स्वीकृत्य
राजसूयादिवत्परस्परसाहित्यभात्रमङ्गमित्यपि सुशुचम् । अत्र प्राञ्ज्वलीकाकारा-
विंशतेः श्लोकानां व्याख्यामयीव विस्तृत्य यथेच्छमेव स्यातन्त्रेण वर्णयन्तोऽ-
त्रत्यपारम्पर्यपदेन लोपामुद्रासंतानकामराजसंतानदिव्यसिद्धमानवौघतन्त्रेणादिकं
बहु विस्तृत्य लिखन्तः स्तोत्रेणितोर्थ ईदृशपरम्परायात् इति वदन्ति । तत्सर्वं
प्रामाणिकमध्यक्षरस्वारस्थानाक्रान्तवान्मूलानुपयुक्त्वाद्यन्धगौरवमयाच्चेतोर्क्षि-
तमस्माभिः ॥ १९ ॥ २० ॥

एवमष्टौ प्रश्नान्तमावावाशिटप्रश्नत्रयं समावित्तुः शिष्यावधाना-
याऽऽह---

एतस्याः शुण्णु देवेशि चीजत्रितयसाधनम् ।

स्पष्टोऽर्थः ।

तत्राऽऽदौ वाग्मवधीजसाधनं पुरश्चरणमाह--

धवलाम्बरसंवीतो धवलवासासमध्यगः ॥ २१ ॥

पूजयेद्देवलिः पूर्णैर्धनैश्चर्यरतो नरः ।

धयलेरेव नयेयेर्दधिकारीदनादिभिः ॥ २२ ॥

संकल्पधवलैर्वाऽपि यथाकामफलप्रदाम् ।

संपूज्य परमेशानि ध्यायेद्वागीश्वरीं पराम् ॥ २३ ॥

धवलावासः सौधग्रहम् । इदमुपलक्षणं शुक्लाकल्पादेः । अत एवोक्तं
तन्वान्तरे--

शुक्लाम्बरपरीधानो गन्धकस्तूरिकायुतः ।

मुक्ताफलस्फुरद्धारभूषणः शुक्लमाल्यधृत् ॥ इति ।

ब्रह्मचर्यरतः, अष्टविधमैथुनत्यागी । क्षीरौदनादिभिरित्यादिपदेन घृतगो-
लकनारिकेलोर्षकादिपरिग्रहः । धवलपदार्थसंग्रहासमर्थस्य त्वाह-संकल्पेति ।
यथोपपन्नानेव पदार्थान्धवलत्वेन विभावपेदित्यर्थः । ध्यायेदिति । ध्यायञ्ज-
पेदित्यर्थः । अत्र प्राञ्चः-द्विभुजा श्वेतवर्णा बालारूपा पुस्तकाक्षमालाधारिणी
ध्येयेत्याहुः । तदिदं स्वकपोलकल्पितं तन्वान्तरानवलोकनकृतमित्युपेक्ष्यम् ।
तथाच ज्ञानार्णवे-

वाग्भवाख्यां जपेद्विद्यो वागीशीं संस्मरन्बुधः ।

कर्पूरधवलो शुभ्रपुष्पाभरणभूषिताम् ॥

अत्यन्तशुभ्रवसनां वज्रमौक्तिकभूषणाम् ।

मुक्ताफलमलमणिजपमालालसत्कराम् ॥

पुस्तकं वरदानं च दधतीमभयप्रदाम् ।

एवं ध्यायेन्महेशानि सर्वविद्याधिपो भवेत् ॥ इति ।

जर्षेसंख्या तु विशेषादर्शनादक्षरलक्ष्म्यायेनैकलक्षरूपा यावद्विशेषदर्शनं
निर्णया ॥ २१ ॥ २२ ॥ २३ ॥

एवं सिद्धमन्त्रस्य काम्यमयोगमाह-

बीजरूपामुल्लसन्तीं ततोऽनङ्गपदावाधि ।

ब्रह्मग्रन्थिं विनिर्भिय जिह्वाग्रे दीपरूपिणीम् ॥ २४ ॥

ततो मन्त्रसिद्ध्युत्तरं वाग्भवबीजाभिन्नां कुण्डलिनीरूपां वागीश्वरीं
ब्रह्मग्रन्थिं मूलाधारचक्रोपरि विद्यमानं ग्रन्थिं विनिर्भिय, अनङ्गोऽशरीरः कामे-
शात्मा परशिवस्तस्य पदं ब्रह्मरन्ध्रं तदवध्युल्लसन्तीमूर्ध्वं यान्तीं ततोऽमृतं सं-

स्वाव्य जिह्वाग्रे ज्योतीरूपतया स्थितां चिन्तयेदित्युत्तरश्लोकस्थेनान्वयः ।
यद्यपि ज्ञानार्णवे-

मूलादिब्रह्मरधान्तं स्रवत्पीयूषवर्षिणीम् ।

तस्माज्ज्योतिर्मयीं ध्यायेज्जिह्वाग्रेऽमृतधारिणीम् ॥

पापाणेन समो वाऽपि मूर्खो जीवसमो भवेत् ।

इत्यत्र पकृततन्त्रे वा कुण्डलिनी न श्रूयते तथाऽपि मूले ब्रह्मग्रन्थिवि-
भेदनाल्लिङ्गान्तन्त्रान्तरेऽमृतस्रावोक्त्या च साऽनुमीयते । ब्रह्मग्रन्थिपदं ब्रह्मरन्ध्र-
परभिति तु केचित् । प्राञ्जस्तु पुरश्चरणकाम्यप्रयोगधोरसंसर्गाग्रहादिदं सर्वम-
कप्रयोगत्वेन व्याचक्षते । तत्तन्त्रान्तरानाकलनादुपेक्ष्यम् ॥ २४ ॥

अथ नवभिः श्लोकैरस्य प्रयोगस्य फलं वर्णयति -

चिन्तयेन्नष्टहृदयो ग्राम्यो मूर्खोऽतिपातकी ।

शठोऽपि यः पदं स्पष्टमक्षरं वक्तुमक्षमः ॥ २५ ॥

जडो मूकोऽतिदुर्मेधा गतप्रज्ञो विनष्टधीः ।

सोऽपि संजायते वाग्मी वाचस्पतिरिवापरः ॥ २६ ॥

नष्टं क्लृपितं हृदयं चित्तं यस्य सः । त्यक्तधैर्यं इत्यन्ये । ग्राम्यो
नागरिकचातुर्यहीनः । अतिपातकी पातककृतप्रतिबन्धवान् । जडः, अलसः ।
अतिदुर्मेधा दुःसाधरधारणः । गतप्रज्ञः प्रतिमाशून्यः । विनष्टधीर्भ्रान्तबुद्धिरर्प्य-
परो वाचस्पतिरिव वाग्मी सम्पद्यते ॥ २५ ॥ २६ ॥

सत्पण्डितघटाटोपजेताऽप्रतिहतप्रभः ।

सत्तर्कपदवाक्यार्थशब्दालंकारसारचित् ॥ २७ ॥

वाताहतसमुद्रोर्मिमालातुल्यैरुपन्यसेत् ।

सुकुमारतरस्फारवृत्तालंकारपूर्वकम् ॥ २८ ॥

पदशुम्भैर्महाकाव्यकर्ता देवेशि जायते ।

सत्पण्डितानां पण्डितोत्तमदिग्गजानां घटा समूहस्वस्थाऽष्टोषो गर्वस्तस्य
जेता हर्ता । स्वयमप्रतिहताऽकुण्ठिताऽम्भाना वा प्रभा प्रतिभा मुलभीर्वा यस्य
सः । शास्त्रं चतुर्विधं पदशास्त्रं पदार्थशास्त्रं वाक्यशास्त्रं वाक्यार्थशास्त्रं चेति ।

अन्येषां शास्त्राणामिहैवान्तर्भाव इति तु वृत्तचन्द्रोदयादौ विवेचितमस्माभिः ।
 वेषामिह पदवाक्यार्थपदेन ग्रहणम् । तेषां सत्कर्तृत्वं विशेषणम् । वेदाविरुद्धा-
 बाधितयुक्तिमन्वीति तदर्थः । अथवा पदवाक्यपदेनैव तेषां परामर्शः । अथ-
 शब्द उच्यतेऽन्वयी, अर्थालंकारशब्दालंकाराविति । एतेषां सारं निष्कर्षं
 वेचीति तथा । सत्पदं तर्कादिपटुके केचिदन्वियन्ति । तत्पक्षे पदवाक्यातिरे-
 केण शब्दः कीदृश इति प्रश्ने ध्वन्यात्मकगीतरूप इत्युत्तरं वाच्यम् । वातेति ।
 चण्डवातनिधूतोदाधितरङ्गसमूहतुल्यैः शब्दैरुपन्यसेत् । शास्त्रनिर्माणमुक्त्वा
 काव्यनिर्माणमप्याह -सुकुमारेति । सौकुमार्यं शब्दगतो गुणाविशेषः । वृत्तं
 गुरुलघ्वानुपूर्वीविशेषः । असंकारा यमकोपमादयः । पदानां गुम्फैर्यथनवि-
 शेषैः । महाकाव्यामिति दशानां रूपकाणामष्टादशानामुपलक्षणानां संकीर्णादी-
 नामप्युपलक्षणम् ॥ २७ ॥ २८ ॥

वेदवेदाङ्गवेदान्तसिद्धान्तज्ञानपारगः ॥ २९ ॥
 ज्योतिःशास्त्रेतिहासादिभीमांसास्मृतिवाक्यवित् ।
 पुराणरसवादादिगारुडानेकमन्त्रवित् ॥ ३० ॥
 पातालशास्त्रविज्ञानभूततन्त्रार्थतत्त्ववित् ।
 विचित्रचित्रकमादिशिल्पानेकंविचक्षणः ॥ ३१ ॥
 महाव्याकरणोदारशब्दसंस्कृतसर्वगीः ।
 सर्वमापारुतज्ञानी समस्तलिपिकर्मकृत् ॥ ३२ ॥
 नानाशास्त्रार्थशिक्षादिवेत्ता भुवनविश्रुतः ।
 सर्ववाङ्मयवेत्ता च सर्वज्ञो देवि जायते ॥ ३३ ॥

वेदा ऋग्वेदादयः कर्मकाण्डाः । वेदाङ्गानि च्छन्दःकल्पनिरुक्तानि
 धीणि । अन्येषां पृथग्ग्रहणात् । वेदान्ता उपनिषदः । सिद्धान्तः पञ्चाङ्गाया-
 त्मकं शास्त्रम् । ज्योतिःशास्त्रं गणाद्यष्टादशसिद्धान्तरूपम् । इतिहासो भारता-
 दिः । आदिना रामायणवासिष्ठादिकाव्यानि । मीमांसाः पूर्वोत्तरभक्तिभेदेन
 विभक्तः । स्मृतयो मन्वादिमण्वाः । वाक्यं वररुचिकृतं लौकिकं वा । पुरा-
 णानि पटुत्रिंशत् । रसवादः पारदादिविषयकः । आदिना चरकसुश्रुतादि ।

गारुडमैन्द्रजालम् । पातालशास्त्रं विलद्वारप्रवेशविषयकम् । चित्रकर्म चित्रलेखः।
आदिना गृहनिर्माणादिविषयकं विश्वकर्मशास्त्रम् । शिल्पानेकेत्यत्र विशेषणस्य
बाहुलकः परनिपातः । महाव्याकरणं महाभाष्यादि । सर्वभाषा महाराष्ट्राद्या
मागध्याद्याश्च । रुतानि पशुपक्षिभाषाः । समस्तलिपयो यवनान्यादयोऽष्टादश
लिपयः । नानाशास्त्राणि जैनबौद्धचार्वाकादीनि । तदर्थं शिक्षादिः, अध्या-
पनोद्ग्राहणादिः पाणिन्यादिशिक्षाप्रातिशाख्यादिर्वा । सर्ववाङ्मयानि यावना-
दीनि । सर्वज्ञस्त्रिकालज्ञः ॥ २९ ॥ ३० ॥ ३१ ॥ ३२ ॥ ३३ ॥

वाग्भवसाधनोपसंहारपूर्वकं कामराजसाधनं प्रतिजानीते -

एवमेतन्महादेवि वाग्भवस्य तु साधनम् ।

ततस्तु शृणु वक्ष्यामि कामराजस्य साधनम् ॥ ३४ ॥

स्पष्टम् ॥ ३४ ॥

तथा कामकलारूपा मदनाङ्कुरगोचरे ।

उद्यदादित्यविम्बाभा समुज्ज्वलवपुः प्रिये ॥ ३५ ॥

स्फुरद्दीपशिखाकारा बिन्दुधाराप्रवर्षिणी ।

अत्र प्राञ्चः सार्धैः सप्तभिः श्लोकैरेकं प्रयोगमाहुः । अन्ये तु तथेत्ये-
केन पदेनैव वाग्भवसाधनसंनिदेशं वदन्तस्तावतैव कामराजसाधनमुक्तप्रार्थ
मन्यमाना इतरांशसर्वमेककाम्यप्रयोगपरत्वेन योजयन्ति । वस्तुतस्तु—आदौ
सार्धश्लोकेन पुरश्चरण ततः षड्भिः श्लोकैः काम्यप्रयोगौ द्वौ वर्णयेते इति
युक्तम् । ज्ञानार्णवैकवाक्यत्वलाभात् ।

तद्यथा— अथ कामकलासक्तः साधकः परमेश्वरि ।

रक्तालङ्कारसुभगो रक्तगन्धानुलेपनः ॥

रक्तवस्त्रावृतः सम्यक्प्रथमकामकलात्मना ।

रक्तपुष्पैश्च विविधैः कुङ्कुमादिभिरर्चयेत् ॥

मूलादिब्रह्मरन्धान्तं स्फुरद्दीपस्वल्पिणीम् ।

बन्धूककुसुमाकारकान्निभूपणभूषिताम् ॥

इक्षुकोदण्डपुष्पेपुवरदाभयसाकराम् ।

इति क्षानार्णवोक्तः पुरश्चर्याप्रकारः । स एवेहोच्यते । मदनाङ्कुरो
 गोचरो यत्र तन्मदनाङ्कुरगोचरं कामबीजम् । अथवा मदनाङ्कुरः कामबी-
 जम् । बीजस्याङ्कुररूपत्वात् । तद्विषये कामकलाऽपि तथा वागीश्वरीवत्साध-
 नीया । सा यथा स्ववर्णसमानवसनाभरणगन्धपुष्पनैवेद्यादीभिः साधिता तथेय-
 मपि स्ववर्णानुगुणैरेव साध्येति यावत् । मदनमन्दिरान्तर्वर्तिभांसाविशेषो मदना-
 ङ्कुर इति प्राचां व्याख्यानममूलकत्वाद्नादृश्यम् । पुरश्चरणे वनितामूलाधारे
 रक्ताधारावर्षणविभावनाया अपस्तुतत्वाच्च । तन्त्रान्तरे प्रकृतबीजविषयकका-
 म्यप्रयोगेऽपि तदनुक्तेश्च । प्रकृतदेव्याश्च को वर्ण इत्याकाङ्क्षापामाह— उद्य-
 दादित्येति । विम्बं पक्कनुण्डीफलम् । ताम्बां सदृशी । सादृश्यं तु रक्तित्रैव
 विम्बपदसमभिव्याहारात् । तेनोद्यदादित्यविम्बमित्येकमेवोपमानं मन्त्रमानानां
 प्राचामादित्यदीपशिखयोः परस्परविरुद्धत्वादुभयतुल्यता कथमित्याक्षिप्य तस्मात्
 प्राधानार्थं व्यवस्थादिकल्पनमपास्तम् । स्फुरन्त्या मूलादिब्रह्मरन्ध्रपर्यन्तं व्या-
 साया दीपकालिकाया इवाऽऽकारो यस्याः । अन्तर्यामि विभाव्यमानतेजस्तन्नुव-
 दिति यावत् । बिन्दोरमृतस्य धारां प्रवर्षतीति तथा । अनया भङ्ग्या तन्त्रा-
 न्तरोक्तमिहैव सूचितमिति द्रष्टव्यम् ॥ ३५ ॥

एवं सिद्धमन्त्रस्य काम्ये विनियोगमाह—

समस्तभुवनाभोगकवलीकृतजीविता ॥ ३६ ॥

महास्वमहिमाक्रान्तिस्वस्थाहंलूतिभूमिका ।

क्रमेण तु ततोऽनङ्गपर्यन्तं प्रोत्सन्नपि ॥ ३७ ॥

शरीरानङ्गपर्यन्तमेकैवमुभयात्मिका ।

समस्तभुवनेषु त्रैलोक्य आभोगो विस्तारः स्वकीयारक्तक्रान्तिभरितता ।
 वादशध्यानामिति यावत् । तेन कवलीकृतानि स्ववशे कृतानि जीवितानि सम-
 स्तमाणिनां यथा सा । तत्रोपपत्तिमाह—महेति । महत्या स्वमहिमाक्रान्त्या
 स्वीयमहत्त्वव्याप्त्या स्वस्थाया यथास्थानस्थिताया अवञ्चलाया वाऽहंलूतेः
 पराहंताया भूमिकाऽऽधारः । अयं भावः—पुरश्चरणदशायां मूलादिब्रह्मरन्ध्रान्तं
 यो ध्यातः सावयवो रक्ततेजस्तन्नुस्तन्महसा सर्वं जगदरुणीकृतं भावयेत् ।

तेन त्रैलोक्यं वशं भवति । कुतः । स्वविभुत्वस्य सर्वत्राऽऽक्रान्त्या सर्वस्यापि स्वशरीरत्वेन सर्वत्राहंताबुद्धेरुदयेन स्वशरीरस्येव सर्वशरीराणां स्ववशंवदत्वाव-
श्यंभावात् । ध्वस्ताहंतीति पाठेऽहंलुतिशब्देन तत्तत्प्राणिनामहंकारा-ग्राह्या
न पराहंता । अहं स्वतन्त्रो नान्याधीन इत्यभिमानस्यागलितत्वादित्यर्थः ।
अयं त्रैलोक्यवशीकारफलक एकः प्रयोगः । तथाच ज्ञानार्णवे--

तदीयकान्तिसिन्दूरभरितं भुवनत्रयम् ।

चिन्तयेत्परमेशानि त्रैलोक्यं मोहयेत्क्षणात् ॥

राजानो वशमायान्ति पञ्चगा राक्षसाः सुराः ।

कन्दर्प इव देवेशि योषितां मानहारकः ॥

मनसा चिन्तयेद्योषिदासीव वशगा भवेत् । इति ।

अत्र तदीयेत्यस्य पूर्वोपक्रान्ततेजस्तन्तुरूपदेविसंबन्धित्यर्थः । राजान
इति भूलोकस्य पञ्चगा राक्षसा इति पातालस्य सुरा इति स्वर्गस्थोपलक्षणं
सत्त्रैलोक्यपदविवरणम् । कन्दर्प इत्यादि चिन्तयेदित्यन्तेन प्रयोगान्तरम् ।
तस्य फलं योषिदित्यादिनोक्तम् । तत्र चिन्तनीयार्थस्य स्पष्टमकथनेऽपि प्रकृ-
ततन्त्रे तत्कथयति--क्रमेणेति । तुशब्दः पूर्वप्रयोगव्यावृत्त्यर्थः । ततो मूलाधार-
मारम्भानङ्गपर्यन्तमशरीरकामेश्वरशिवपर्यन्तं क्रमेण स्वाधिष्ठानादिचक्रक्रमेण
मोहसन्त्यापि प्रकर्षणोर्ध्वं गच्छन्ती पुनरपि ब्रह्मरन्ध्राच्छरीरानङ्गपर्यन्तमाया-
न्ती चिन्तनीयेति । स्वाभिलषिनायाः स्त्रियाः शरीरे मूलाङ्गब्रह्मरन्ध्रान्तं त-
स्मात्पुनर्मूलान्तमेवं पुनः पुनर्थात्पायत्तं कुर्वती कामकलादेवी चिन्तनीयेति
यावत् । अत्र शरीरानङ्गपदेन मदनशरीरं शरीरवान्मदन इति वा प्रतिपाद्यते ।
तच्च योनिमण्डलमेवेत्येतद्दलादिदं चिन्तनं स्त्रीशरीर एवेति लभ्यते । एवंका-
रणैकैव देवी, उभयात्मिका प्रयोगभेदेन द्विविधा, चिन्तनीयेति शेषः । मान्वा-
स्तु-पुरश्चरणं प्रयोगद्वयं च विविच्याजानाना इमाञ्छोकान्प्रकारान्तरेण व्या-
चक्षते । तद्विस्तरभयानुपयोगाच्च न प्रदर्शितम् । अस्मदुक्तोऽर्थः क्लिष्टोऽपि
तन्त्रान्तरसंवादादादत्तव्य इति ॥ ३६ ॥ ३७ ॥

अथ द्वितीयप्रयोगस्य फलमाह—

ततो भवति देवेशि सर्वशृङ्गारमानिनाम् ॥ ३८ ॥
 रागिणां साधको देवि बाधको मदनाधिकः ।
 तद्दृष्टिपथगा नारी सुरी वाऽप्यथवाऽऽसुरी ॥ ३९ ॥
 विद्याधरी किंनरी वा यक्षी नागाङ्गनाऽथवा ।
 प्रचण्डतरभूपालकन्यका सिद्धकन्यका ॥ ४० ॥
 ज्वलन्मदनदुःप्रेक्ष्यदहनोत्तमानसा ।

ः क्लिन्ना प्रचलितापाङ्गा विमूढा मद्द्विह्वला ॥ ४१ ॥
 निवेदितात्मसर्वस्वा वशगा देवि जायते ।

कामबीजस्य साधको रागिणां सौन्दर्याद्यभिमानवतां बाधको भवति ।
 यतोऽयं मदनादप्यधिकः सौन्दर्यादिगुणविशिष्टः, अत एव सुरासुरादिकन्यकाः
 सर्वा अपि साधकध्यानोपनीतमदनज्वालादुःसहदहनातितप्तमानसाः सत्यः स्व-
 लनेन क्लिन्नवस्त्रा विमूढहृदया मद्ब्याकुलाः सत्यः सर्वस्वमात्मानं च साधकस्य
 समर्प्य दासीभूय वशे तिष्ठन्तीत्यर्थः ॥ ३८ ॥ ३९ ॥ ४० ॥ ४१ ॥

प्रयोगान्तरमाह—

चलज्जलेन्दुसदृशी बालार्ककिरणारुणा ॥ ४२ ॥

चिन्तिता योपितां योनौ संक्षोभयति तत्क्षणात् ।

चञ्चलोदकान्तःप्रतिबिम्बितारकचन्द्रमण्डलवदेषैव देवी साध्याया योनौ
 चिन्त्येत्यर्थः ॥ ४२ ॥

प्रयोगान्तरमाह—

सैव सिन्दूरवर्णाभा हृदये चिन्तिता सती ॥ ४३ ॥

संमोहोन्मादनाविष्टचित्ताकर्षकरी स्मृता ।

योपितामित्यनुवर्तते । (तच्च) हृदय इत्यनेनान्वीयते । संमोहोन्माद-
 नाविष्टं चित्तं यस्यास्तादृशी कृत्वा तदाकार्पकेत्यर्थः ॥ ४३ ॥

प्रयोगान्तरमाह—

नियोजिताऽथवा मूर्ध्नि वर्षन्ती रक्तविन्दुभिः ॥ ४४ ॥

योपितां मूर्ध्नि शोणितविन्दुवर्षन्ती स्थितेव चिन्तिताऽप्याकर्षणकरी
 भवति ॥ ४४ ॥

धारणासंप्रयोगेण करोति वशागं जगत् ।

उक्तरूपाया देव्या दृढध्यानाभ्यासमात्रेणापि विश्ववशीकार इत्यपि प्रयोगान्तरम् । माञ्चस्तु अनेनार्धद्वयेनैकं प्रयोगं व्याचक्षाणाः स्वमूर्धन्येव स्थितारक्तचिन्दुवर्षिणीं दृढं ध्यायेदित्याहुः । तत्तस्या मूर्ध्नि स्मरेद्बीजामितिज्ञानार्णवविरोधादुपेक्षम् ।

अथ रहस्यतरं प्रयोगं वक्तुं प्रतिजानीते—

अयान्यं ज्ञाणु वक्ष्यामि प्रयोगं भुवि दुर्लभम् ॥ ४५ ॥

येन विज्ञातमात्रेण साधको मदनायते ।

ज्ञातमात्रेण किमुतानुष्ठितेनेत्यर्थः ॥ ४५ ॥

सुन्दरीतापिन्यां तृतीयोपनिषद्युक्तं कामकलाचक्रमुपादिशति—

कामस्थं काममध्यस्थं कामोदरपुटीरुतम् ॥ ४६ ॥

कामेन कामयेत्कामं कामं कामेषु निक्षिपेत् ।

कामेन कामितं कृत्वा कामस्थं क्षोभयेद्ध्रुवम् ॥४७॥

पञ्चकामेश्वरीमन्त्रे यानि पञ्च बीजानि हृत्क्षेत्वा कामबीजं वाग्भवं चतुर्थबाणः स्त्रीबीजं चेति । तेषां क्रमेण संज्ञा ज्ञानार्णवे बालान्यासप्रकरणे कथिताः कामो मन्मथः कंदर्पो मकरध्वजो मीनकेतुश्चेति । दक्षिणामूर्तिसंहितायां तु मीनकेतुरिति मकरध्वजस्यैव संज्ञान्तरम् । स्त्रीबीजस्य तु महाकाम इति संज्ञा । अस्थैव तन्त्रान्तरे मोहन इति संज्ञा । एवं स्थिते कामराजबीजसाधनप्रकरणे पठितस्य

कामं मन्मथमध्यस्थं कुर्यात्कंदर्पवेशमगम् ।

तत्पुटस्थं मीनकेतुं महाकामे समस्तकम् ॥

इतिसंहिताश्लोकस्यायमर्थः— पूर्वपूर्वबीजमुत्तरोत्तरबीजिनाऽऽवेष्टयेदिति । इदमेव च स्पष्टमुक्तं तन्त्रान्तरे—

कामं प्राणं प्रकुर्वीत मन्मथं कारयेत्तनुम् ।

कंदर्पं मन्दिरं कृत्वा द्विधामूतं च पार्वति ॥

मकरध्वजं न्यसेद्देवि पट्टस्थानेष्वस्य सुव्रते ।

मोहनाभ्यन्तरे कृत्वाऽऽवेष्टयेत्तस्य मायया ॥ इति ।

अस्यार्थः—आदौ कामं हल्लेखाबीजं विलिख्य तदभितो मन्मथं क्लींकारं लिखेत् । तथा सति कामोऽन्तःस्थितत्वात्माणस्थानीयो मन्मथस्तु बहिष्ठत्वाच्छरीरस्थानीयो भवति तत्परितो द्विधाभूतं कंदर्पमे (मँ)कारं लिखेत् । ऐकारस्य त्रिकोणाकारत्वेन तद्द्वैगुण्ये षट्कोणता फलति । ततश्च मन्मथं गर्भे संस्थाप्य षट्कोणं लिखेदिति सिध्यति । तदिदं प्राणिनो मन्दिरस्थानीयं भवति । ततोऽस्य षट्कोणेषु मकरध्वजं ब्रूं व्लूं)बीजं षड्वारं लिखेत् । तच्च वचनान्तरात्कोणानां गर्भं एव लेख्यं न बहिर्भागे । तदिदं सर्वं मोहनस्य स्त्री-मितिबीजस्याभ्यन्तरे कुर्यात् । स्त्रीबीजाभ्यन्तरेऽपीकारीयरेखाद्वयमध्य एव लेख्यमित्यत उक्तं तस्य माययाऽऽवेष्टयेदिति । केचित्तु -एतद्बहिर्माययाऽध्युष्टवारं वेष्टयेदिति व्याख्यन् । तत्र प्रमाणं मृग्यम् । सौभाग्यरत्नाकरकारास्तु—अत्र पञ्चमकूटाक्षरलेखने तदक्षरवद्विस्थानगं सकलयन्त्रं यथा भवति तथा गुरुम-खादिज्ञाय समालेख्यमिति तु संप्रदायरहस्यमित्याहुः । तेनैतेषां पक्षे तकाररे-फमध्यावकाश एव मकरध्वजान्तं समस्तयन्त्रं लेख्यं भवति । ज्ञानार्णवे तु विशेषः कामराजकूटसाधनं प्रस्तुत्य

एतत्कामकलाध्यानात्पञ्च कामा वरानने ।

मोहयन्ति जगत्सर्वं प्रयोगं शृणु पार्वति ॥

पूर्वोक्ताः कामा देवेशि ज्ञातव्याः पञ्चसंज्ञकाः ।

विदम्याऽऽद्येन कामेन मन्मथान्तर्गतं कुरु ॥

कंदर्पसंपुटं कृत्वा कोणगर्भगतं ततः ।

मकरध्वजसंज्ञार्णं सर्वमेतद्वरानने ॥

मीनकेतुगतं कुर्यान्मोहयेज्जगतीमिमाम् ।

त्रैलोक्यमोहनो नाम प्रयोगोऽयं प्रकीर्तितः ॥ इति ।

अत्र प्राथमिककामबीजेन यो विदमं उक्तः स यद्यदि विदर्भो द्रव्यन्तरः प्रोक्त इतिलक्षणलाक्षितो द्वितीयपटले कथितस्तथाऽपि प्रकृते ममामुक्तं वशं कुर्वित्वाक्यस्यैव भुवनेश्वरीगर्भे लेखनमिति संप्रदाय इति ध्वनितं रत्नाकरे । तल्लेखने तु यद्यपि चत्वारः पक्षाः पुरश्चरणकौस्तुभे परमगुरुचरणैः प्रपञ्चिता

स्तथाऽपि पक्षद्वय एव ते पर्यवस्यन्तीति निरूपितं तृचभास्करेऽस्माभिः । एवं च बहुतन्त्रसंमतैतद्यन्त्रपरत्वेनैव मूलस्थो ग्रन्थसंदर्भो योजनीयः । यथा, कामेन कामतपोपलक्षितः साधको यं कामं कामनीयं देवदत्तादिकं कामपेद्वशकितुमिच्छेत्तं कामं साध्यं कामस्थं कुर्यात् । पञ्चसु कामेषु प्रममोपास्थितहृत्स्वागर्भे उक्तान्यतररित्या लिखेत् । ततस्तं हृत्स्वार्णं द्वितीयस्य कामस्य मन्त्रधीजस्य मध्यस्थं कुर्यात् । अथ तं मन्त्रार्णं तृतीयकामयोः कंदर्पयोः पट्कोणतामापन्नयोरुदरे गर्भे पुटीकृतं संपुटितं कुर्यात् । ततस्तस्यै कंदर्पस्य कामेषु मदनमन्दिरेषु पट्सु योनिषु चतुर्थं कामं मकरध्वजं निक्षिपेत् । ततस्तं पट्कोणं कामेन भीनकेतुना पञ्चमबीजेन कामितं वेष्टितं कुर्यात् । स्रक्चन्दनादीनां हि कामनागर्भेऽवस्थानमेवेच्छाविषयत्वमतः कामितपदस्य वेष्टितमित्यर्थो युज्यते । एवं कृत्वा साधकः कागस्थं प्रथमकामान्ताल्लिखितं साध्यं ध्रुवं निश्चलमपि क्षोभपेद्वशमेदिति । अत्र पञ्चानामपि कामानां विशेषसंज्ञान्तरसत्त्वेऽपि यः सामान्यसंज्ञयैव दुर्योधो व्यवहारः स पुनरस्य यन्त्रस्य क इदं कस्मा अदादिति श्रुतिगम्यताध्वननेन तस्या अर्थविवरणार्थः । इदं साध्यत्वेनाभिमतं वस्तु कः कस्मा अदादिति प्रश्नः । कामः कामाय, प्रथमकामो द्वितीयकामापादादित्युत्तरम् । ह्रींबीजे स्थितं साध्यं क्लींबीजे स्थितं भवतीति यावत् । कामो दाता, अयं कामः स्वयमप्पस्यै दत्तवान् । कामः प्रतिग्रहीता, तदत्तमिदं तृतीयकामस्त्रिकोणरूपः स्वयमेव स्वस्य प्रतिकूलो भूत्वा गृहीतवान् । प्रत्यग्रस्य पागग्रत्वमेव प्रातिकूल्यम् । एकोऽप्यैकारो द्विधा भूत्वा प्रातिकूल्यं चावलम्ब्य पट्कोणो भूत्वा स्वगर्भे सर्वमस्थापयदिति यावत् । कामं समुद्रमाविश । बहुकोणत्वात्तृतीयकाम एव समुद्रः । तदन्तः प्रविशेति चतुर्थं कामं प्रति वक्ष्यमाणसंबोधनपूर्वकमुक्तिः । कामेन त्वा प्रतिगृह्णामि कामैतत्ते । हे काम ब्लूंकार, एतत्ते कृत्यम् । यत्समुद्रमाविशपात्वमपि बहुरूपः समुद्र एवाजायथाः । नेत्रं हि कामस्यान्तोऽस्ति न समुद्रस्येति श्रुत्यन्तरात् । अतः समुद्रे मयादाया आवशकत्वाच्चाग्रहं कामेन क्लींबीजेन प्रतिबध्नामि । एषा ते काम दक्षिणा, हे काम कामुक साधक, एषा, एतद्यन्त्रेण साधिता स्त्रीव्यक्तिर्वा तव दक्षिणाऽनु

कूलाऽस्तिवतिश्रुत्यर्थात् । केचित्तु कामं साध्यं कामस्थं मूलाधारस्थं विभाव्य ततः काममध्यस्थं स्वाधिष्ठानस्थं विभाव्य पश्चात्कामोदरेण मणिपूरोदरेण पुष्टितं विचिन्त्य तदनु कामेनानाहतेन वेष्टितं कामयेच्चिन्तयेत् । ततः कामेषु कण्ठवदनम्भूमध्यललाटब्रह्मरन्ध्रेषु कामं यथेच्छं साध्यं क्रमेण निक्षिप्तं विभावयेत् । इति नवसु स्थलेषु साध्यविभावनमेकः प्रयोगः । प्रयोगान्तरमाह—कामेन कामितभिति । कामेन स्वेच्छयोक्तनवकान्यतमस्थले कामितं चिन्तितं कृत्वा कामस्थं स्वेच्छाविषयं क्षोभयेदित्यर्थं इत्याहुः । परे तु कामं ह्रींकारं मूलाधारे ब्रह्मरन्ध्रे च संचिन्त्याधस्थेन ज्वालाभिर्दक्षमानं साध्यमुपरिस्थेनामृतधाराभिः ष्ठाव्यमानं चिन्तयेत् । एवमेव मन्मथकंदर्पाभ्यां प्रत्येकं दक्षमानं प्लाव्यमानं च चिन्तयेत् । सोऽयं कामस्थमित्यादिपदत्रयस्यार्थः । कामेन कामयेत्कामम् । पूर्वोक्तबीजत्रयेण साध्यमुत्करित्या वशयेत् । कामं कामेषु विक्षिपेत् । मकरध्वजं षडाधारेष्वपि निक्षिप्य दहनाभ्यावने कुर्यात् । मीनकेतुनाऽनाहृत एव साध्यं वेष्टितं कृत्वा कामस्थमिषयं क्षोभयेदित्यर्थं इति वदन्ति । तदुभयं शिष्यप्रवृत्तारणमात्रमिति मनीषिण एव जानन्तु । अन्ये तु—कामराजकूटसाधनप्रकरणे पाठालिङ्गनदन्यत्र कामपदैः प्रकृतविद्याद्वितीयकूटमेव ग्राह्यमित्याहुः । तत्पूर्वोपदेशितस्पष्टतरज्ञानार्णववचनविरोधादनादेयम् । श्रुतिविरोधोऽपि यथा—अथातः कामकलाचक्रं व्याख्यास्यामो ह्रीं क्लीं ऐं व्लूं स्त्रीं एते पञ्च कामाः सर्वचक्रं व्याप्य वर्तन्ते मध्यमं कामं सर्वावसाने संपुटीकृत्य व्लूंकारेण व्याप्तं संपुटषट्चक्रं कृत्वाऽऽदिमद्वयेन मध्यवर्तिनं साध्यं बद्ध्वा भूर्जे यजति तच्चक्रं यो वेत्ति स सकललोकं कर्षति स सर्वविषं स्तम्भयति नीलीयुतं च शत्रून्मारयति गतिं स्तम्भयति लाक्षायुतं कृत्वा सकललोकं वशी करोतीति । ततश्च मूले क्षोभयेदिति पदमाकर्षणादिफलोपलक्षणं व्याख्येयम् ॥ ४६ ॥ ४७ ॥

कामराजबीजसाधनोपसंहारपूर्वकं शक्तिबीजसाधनं प्रतिजानीते—

एताद्धि देवदेवेशि कामराजस्य साधनम् ।

प्रवक्ष्यामि समासेन शक्तिबीजस्य साधनम् ॥ ४८ ॥

वाग्मवादिसाधन इयं शक्तिसाधने रूपादिकृतविशेषाभावान्मन्त्रसाधन-
सामान्यप्रकार एवास्याः साधने प्रकार इत्यभिप्रेत्य पुरश्चरणे ध्येयदेव्या इच्छा-
शक्तेः स्वरूपानिष्कर्षमात्रमाह—

शक्तिवीजस्वरूपा तु सृष्ट्वा संहरते यदा ।

त्रिपुरसुन्दरी सर्वं जगत्सृष्ट्वा परिपाल्य संहारोन्मुखी यदा भवति तदा
तादृशसंजिहीर्षां प्रवृत्तिनिमित्तीकृत्य शक्तिवीजपद्वाच्यतां सैव प्रतिपद्यत
इत्यर्थः । पुरश्चरणकालेऽस्या ध्यानमुक्तं ज्ञानार्णवे—

सृष्टिसंहारपर्यन्तं शरीरे चिन्तयेत्पराम् ।

स्रवत्पीयूषधाराभिर्वर्षन्तीं विषहारिणीम् ॥

हेमप्रभाभासमानां विद्युज्जिकरसुप्रभाम् ।

स्फुरच्चन्द्रकलापूर्णं कलशं वरदाभये ॥

ज्ञानमुद्रां च दधतीं साक्षादमृतरूपिणीम् । इति ।

अत्र तन्त्रे कूटत्रयेऽपि ध्यानानुक्तिरुक्तध्यानमात्रेण निर्वाहं ध्वनयति ।

एवं पुरश्चरणमुक्त्वा सिद्धमन्त्रस्य काम्यप्रयोगमाह—

सृष्टिसंहारपर्यन्तं शरीरे परिचिन्तयेत् ॥ ४९ ॥

कुलपद्मादकुलपद्मपर्यन्तं कुण्डलिन्याः प्रयाणं सृष्टिः । अकुलपद्मा-
त्कुलपद्मपर्यन्तं परावर्तनं संहारः । तयोरवधिं स्वशरीरे चिन्तयेत् ॥ ४९ ॥

एतस्य फलमाह त्रिभिः—

ततो भवति देवेशि वैनतेय इवापरः ।

नागानां दर्शनादेव जडीकरणकारकः ॥ ५० ॥

देहिनाममृतासारधीरधाराधरोपमः ।

स्थिररुत्रिमशङ्कनादिविषोपविषनाशनः ॥ ५१ ॥

दुष्टव्याधिग्रहानीकडाकिनीरूपिकागणैः ।

भूतप्रेतपिशाचाद्यैस्त्रिनेत्र इव दृश्यते ॥ ५२ ॥

जङ्गमविषवत्स्थावरादीन्यपि हरतीत्याह— स्थिरोति । स्थिरं काकोलादि,

कृत्रिमं द्रव्ययोगोद्भवं, शङ्कन मयेदं भक्षितमिति भ्रमः । तस्याप्युपद्रवकारित्वा-
द्विषत्वम् । नागादिविषाणि महाविषाणि, रुम्यन्तरभवान्युपविषाणि । त्रिनेत्र
इवेति तु परिकराङ्कुराळंकारेण प्रलयकालाग्निसाहित्याभिप्रायगर्भं सत्तन्त्रोत्त-
कत्वं ध्वनयति । सुगममन्यत् ॥ ५० ॥ ५१ ॥ ५२ ॥

अथ कूटत्रयसाध्यं प्रयोगमाह-

अथवा येन विद्येयं परिपूर्णा विचिन्त्यते ।

जन्ममण्डलहृत्पद्ममुखमण्डलमध्यगा ॥ ५३ ॥

केवलैव महेशानि पद्मरागसमप्रभा ।

तस्याष्टगुणमैश्वर्यमचिरात्संप्रवर्तते ॥ ५४ ॥

कूटत्रयस्य प्रातिस्विकसाधनोत्तरं क्रियमाणाः पूर्वोक्ताः प्रयोगा एकैक-
कूटेनैव भवन्ति । अयं तु प्रयोगस्तयाणां कूटानां मेलनेन भवति । अत एव
चैकैककूटस्योक्तरीत्या प्रत्येकं कृतपुरश्चरणत्रयस्यैवात्राधिकारः । न पुनः संपू-
र्णविद्यापुरश्चरणोत्तरमेवात्राधिकार इति भ्रमितव्यम् । तथात्वं उत्तरपटल एव
तत्पुरश्चरणस्य कथनीयतापत्तेः । अत एवानाथवेत्युक्तिः केवलैवेत्युक्तिश्च संग-
च्छते । परिपूर्णा विद्येत्युक्तिस्तु कूटत्रयसमुच्चये सत्यर्थात्परिपूर्णेव भवती-
त्याशयेनेति ज्ञेयम् । अत एवाण्वेऽथ त्रिकूटा संपूर्णेत्यत्र त्रिकूटेति विशेषण-
मुक्तार्थद्योतकं सत्सार्थकम् । एतेन पञ्चमपटले वक्तुं योग्योऽपि प्रसङ्गात्स्वत-
न्त्रत्वाच्चेहैव परशिवेनोक्त इति समाधानमपास्तम् । अथवेति । प्रत्येकं कूट-
त्रयं साधितवता प्रत्येकं योक्तरीत्या कूटानि कामनाया विनियोजनीयानि वक्ष्य-
माणरित्या समुच्चित्यैव वा विनियोज्यानीत्यर्थः । परिपूर्णा परस्परसमुच्चितकूट-
त्रया । जन्ममण्डलं मूलाधारपद्मम् । हृत्पद्ममनाहवपद्मम् । मुखमण्डलमध्यमा-
ज्ञापद्मम् । एतानि त्रीणि स्थानानि गच्छतीति तथा । त्रिषु स्थलेषु क्रमेण
त्रीणि कूटानि पद्मरागप्रभाण्येव चिन्तनीयानीत्यर्थः । परं तु पूर्वकूटसाधनान-
न्तरं स्म(स्व)स्थना(ला)वधि स्पष्टं चिन्तनीयम् । तृतीयं तु ब्रह्मरन्ध्रावधि।

अत एव ज्ञानार्णवे प्रत्येककूटमुत्तरोत्तरकूटसाधनानन्तरं स्मर्यन्ते—

अथ त्रिकूटा संपूर्णा महात्रिपुरसुन्दरी ।

चिन्तिता साधकस्याऽऽशु त्रैलोक्यवशकारिणी ॥

क्रमेण नाभिहृद्वक्त्रमण्डलस्थाऽरुणप्रभा ।

पद्मरागमणिस्वच्छा चिन्तनात्सुरवन्दिते ॥

तस्याष्टगुणमैश्वर्यं सौभाग्यं च प्रजायते ॥ इति ।

अत्र नाभिमण्डले वाग्भवचिन्तनोक्तिरुक्तीत्या मूलाधारचिन्तनोक्त्या न विरुध्यते । इदं च ऋजुविमर्शिन्यनुसारेणोक्तम् । अर्थरत्नावल्यां तु मूलेऽपि नाभिमण्डलेऽप्येव पाठ आदृतः । केवलैवेति पूर्णाविद्यापुरश्चरणं वक्ष्यमाणं विनैवेत्यर्थः । अष्टगुणमणिमादिवशित्वान्तम् । ये तु कूटत्रयस्य चिन्तने रूपभेद-
साहस्ते तन्त्रान्तराविरोधेऽपि प्रकृतप्रयोगे तथात्वे मानाभाषादुपेक्षयाः ॥ ५३ ॥
॥ ५४ ॥

अथ त्रिकूटाबीजानि प्रत्येकं साधितवतामानिसुलभसाध्यानि कतिचित्फ-
लानि पञ्चभिराह—

मनसा संस्मरत्यस्या यदि नामापि साधकः ।

तदैव मातृकाचक्रे विदितो भवति प्रिये ॥ ५५ ॥

यदैव जपते विद्यां महात्रिपुरसुन्दरीम् ।

तदैव मातृचक्राज्ञा संक्रामत्यस्य विग्रहे ॥ ५६ ॥

सर्वासां सर्वसंस्थानां योगिनीनां भवेत्प्रियः ।

पुत्रवत्परमेशानि ध्यानादेव हि साधकः ॥ ५७ ॥

यदा तु परमेशानि परिपूर्णां प्रपूजयेत् ।

प्रयच्छन्ति तदैवास्य खेचरीं सिद्धिमुत्तमाम् ॥ ५८ ॥

चतुःषष्टिर्यतः कोट्यो योगिनीनां महौजसाम् ।

चक्रमेतत्समाश्रित्य संस्थिता वीरवन्दिते ॥ ५९ ॥

एतन्नाम्नो मानसस्मरणमात्रेण मातृकाचक्रसारस्वदसमूहविषये विदितो

ज्ञानवैन् । अथ वा मातृणां मण्डले प्रसिद्ध इत्यर्थः । अस्या जपमात्रेण मातृ-
णामाज्ञा साधके संक्रामति । आज्ञा कलेति केचित् । मन्त्रासिद्धिरित्यन्ये ।
मातृणामाज्ञा यथा लोकेष्वप्रतिहता तथाऽस्यापत्त्यपरे । वस्तुतस्तु—ज्ञानार्णवे
दक्षिप्रकरणे—

दृष्ट्याऽवलोकयेत्तं तु दृष्ट्या दृष्टिं प्रमेलयेत् ।

आज्ञासंक्रमणं कुर्याद्यावन्निश्चलता भवेत् ॥

इत्यत्रोक्तमाज्ञासंक्रमणनामकं यद्गुरोः कृत्यं तन्मातर एव स्वयं कुर्व-
न्वित्यर्थः । श्रीगुरुः शिष्यदृष्ट्यन्तः स्वदृष्ट्या पश्यन्योगमहिम्ना स्वतनोः
सकाशात्स्वचैतन्यं स्वनेत्रद्वारा बहिर्निष्काश्य शिष्यनेत्रद्वारा तच्चैतन्यरूपः
स्वयं शिष्यस्य मनो वेधयेत् । तदिदमाज्ञासंक्रमणं गुरुमुखैकवेधं रहस्यम् ।
अस्या ध्यानमात्रात्सर्वासां योगिनीनामस्मि-पुत्रवात्सल्यं भवति । सर्वसंस्थानां
भूजलाकाशावालादिनिवासिनीनाम् । अस्याश्चक्रपूजनमात्रेण खचरीसिद्धिः ।
परिपूर्णां प्रपूजयेदित्यनेन तत्प्रतिमायाः पूजा मा प्रसाङ्क्षदित आह—चतुःप-
ष्टिरिति । एकैकमिति शेषः । त्रैलोक्यमोहनादिसर्वानन्दमयान्तचक्रनवके प्रति-
चक्रं चतुःषष्टिः कोट्यो योगिन्यः सन्तीत्यर्थस्य तन्त्रराजे स्पष्टत्वात् ॥ ५५ ॥
॥ ५६ ॥ ५७ ॥ ५८ ॥ ५९ ॥

इदंशस्यैव प्रयोगान्तरमाह—

आदौ संवन्धिनि पदे मध्ये बीजाष्टकं बहिः ।

कलां ध्यात्वाऽङ्गनारङ्गे जायतेऽनहृगवत्प्रियः ॥६०॥

अत्र यत्रप्यादिमध्यान्तेषु व्यवस्थया किञ्चिद्विधीयत इति वाक्यच्छा-
यया भासते तैथार्थेपि वृद्धैरन्यथा व्याख्यातम् । आदौ संवन्धिनि पदे प्रथम-
निष्पन्ने चक्रे नवयोगिचक्र इति यावत् । श्रीचक्रदेशनावसरे तावत् एवाऽऽदौ
निष्पन्नत्वात् । मध्ये बिन्दुस्थाने । कलां कामकलाम् । बहिरष्टयोगिषु बीजा-
ष्टकं वशिन्यादिबीजाष्टकं चेत्येवमङ्गनाया रङ्गे योगिमध्ये विचिन्त्य स्वयं
तस्या अनङ्गवत्प्रियो भवतीत्यर्थः । ज्ञानार्णवे त्वधैव श्लोके कामराज इवापर
इति चतुर्थधरणः पठ्यत इत्येव विशेषः । अत्र बिन्दुचिन्तनं नास्ति । काम-
कलया तस्यापोदितत्वात् ॥ ६० ॥

एवं कण्ठरवेणोक्तानेकादश प्रश्नान्समाधाय चकारेण क्रोडीकृतानन्यान्प्र-
श्नान्समाधत्ते—

करशुद्ध्यादिविद्यानामेकैकं परमेश्वरि ।

रुद्रयामलतन्त्रे तु कर्म प्रोक्तं मया पुरा ॥ ६१ ॥

पूर्वमस्मिन्नेव तन्त्र उद्धृतानामपि करशुद्ध्यादिविद्यानां पुरश्चरणं का-
म्यकर्माणि च नात्र कथनीयानि । अस्य तन्त्रस्य प्रधानविद्यार्थमेव प्रवृत्तेः ।
अन्यासामुद्धारमात्रं त्वावश्यकं तासाभिहाङ्गत्वेन विनियोगात् । रुद्रयामलतन्त्र-
स्य तु बहुदेवताविषयकत्वात्तत्रैतैसां विद्यानां साधनादिकं कर्म मया प्रत्येकं
पुरैव कथितं तावन्मात्रोपासकैस्तदेव तन्त्रं द्रष्टव्यमिति भावः । एकैकपदं प्रत्ये-
कार्थकम् । रुद्रयामलोकस्तासां साधनप्रकारः सुन्दर्युधास्तावनुपयुक्तत्वादिस्तृ-
तत्वाच्चात्माभिरपि नेह प्रदर्शितः ॥ ६१ ॥

अथ शिवशक्तयोरामुधवीजान्युद्धिधिर्षुस्तत्प्रभावं वर्णयति—

मादनैर्मदनो भूत्वा पाशाङ्कुशधनुःशरैः ।

क्षोभयेत्स्वर्गभूलोकपातालतलयोषितः ॥ ६२ ॥

तथैव शाक्तैर्देवेशि त्रिपुरीकृतविग्रहः ।

साधयेत्सिद्धगन्धर्वदेवविद्याधरानपि ॥ ६३ ॥

मदनः शिवकामेश्वरः । तत्संवाग्धिभिर्मादनैः । शक्तिंस्त्रिपुरसुन्दरी तत्संब-
न्धिभिः शाक्तैः । शैवायुं वमन्त्रसाधनात्स्त्रियो वश्या भवन्ति । शाक्तायुधमन्त्र-
साधनात्पुरुषा इति भावः ॥ ६२ ॥ ६३ ॥

तत्र शाक्ता महावज्रप्रस्तारे जनिताः शराः ।

मादनास्त्वांदिपरतः सर्वाधस्तात्रियोजिताः ॥ ६४ ॥

महावज्रप्रस्तारनामा तन्त्रविशेषः । तस्मिन्तन्त्रे, सर्वाधस्तात्सर्वमन्त्रोद्धा-
रान्ते, आदिपरतः शक्ता मादनाश्च शरा जनिताः । आदौ शक्तिचाणवी-
जान्युद्धृत्य पश्चाच्छिवचाणवीजान्युद्धृतानातिर्यथ इति माञ्चो व्याचक्षते ।
वस्तुवस्तु—प्रकृतवन्त्र आदिचतुःशतीतः परा या चतुःशती तस्यां सर्वान्ते
शाक्ताः शरा उद्धृता इत्यर्थः । उत्तरतन्त्रान्त उद्धरिष्यन्त इति यावत् ।

[४च०विश्रामः] श्रीभास्कररायोन्नीतसेतुवधाख्यव्याख्यानसाहितः । १७१

मादनास्तु तन्त्रान्तर उद्धृतास्तत्रैव द्रष्टव्या इति व्याख्यातुं युक्तम् । उत्तर
तन्त्रान्ते शक्तिबाणबीजानामुद्धारदर्शनात् । तन्त्रान्तरे तदुद्धारो यथा—

थान्तद्वयं समालिख्य वह्निसंस्थं क्रमेण तु ।
मुखवृत्तेन नेत्रेण बिन्दुनोपरिभूपितम् ॥
बाणद्वयमिदं प्रोक्तं मादनं भूमिसंस्थितम् ।
चतुर्थस्वरबिन्द्वाढ्यं नादरूपं वरानने ।
फान्तं शक्रेण संयुक्तं वामकर्णविभूपितम् ॥
बिन्दुनादसमायुक्तं सर्गवांश्चन्द्रमाः प्रिये ।
पञ्च बाणानिमान्वाद्धि नामानि शृणु पार्वति ॥
क्षोभणो द्रावणो देवि तथाऽकर्षणसंज्ञकः ।
वश्योन्मादौ क्रमेणैव नामानि परमेश्वरि ॥ इति ।

अस्यार्थः—थान्तो इकारस्तद्द्वयं वह्निसंस्थं रेफारूढं लृत्वा तयोराद्यं
मुखवृत्तेनाऽऽकारेण द्वितीयं तु नेत्रेण वामनेत्रेण दीर्घकारेण योजयित्वा सवि
न्दुकौ कुर्यात् । द्रां द्रीमिति सिद्धं बीजद्वयम् । मादनं ककारो भूमिसंस्थितं
लकारारूढं तुर्यस्वरबिन्दुनादैर्युतं क्लीम् । फान्तं वकारः । शक्रेण लकारेण
वामकर्णेन षष्ठस्वरेण बिन्दुनादाभ्यां च युक्तं ब्लम् । चन्द्रमाः सकारः सर्गवा-
न्विसर्गसाहितः सः । एवं पञ्च बीजानि ॥ ६४ ॥

शिवशक्त्योः पाशबीजे उद्धरति—

आद्यन्तगो महापाशः पौरुषेयः प्रकीर्तितः ।

रुद्रशक्तिः कुण्डलाख्या माया स्योपाश उच्यते ॥६५॥

आदिर्मातृकाप्रथमोऽकारस्तस्मान्तग आकारः पौरुषेयः पुरुषसंघर्षी
महापाशः । बिन्दुयोगमाप्तिस्तु पूर्वमेयोक्ता न विस्मर्तव्या । रुद्रः शिव एव
शक्तिः सामर्थ्यं यस्य स हकार इति केचित् । रुद्रे शक्तिर्पस्य षण्यस्य स
रुद्रवाचको हकार इति युक्तम् । कुण्डलवान्कुण्डलः । मत्वर्थोऽप्योऽप्यस्यः ।
तेन कुण्डली सर्प इत्यर्थः । तस्याख्या यस्य तादृशो भुजगेशो भुजंगेशो रेफः ।
श्रीकण्ठादिन्मासे हि रेफस्थाने भुजगेशो न्यस्यते । तेन कुण्डलाख्यशब्देन

रेफो गृह्यते । माया, ईकारः । तेन भुवनेश्वरीबीजमेव स्त्रीपाश इत्यर्थं इति प्राञ्चः । वस्तुतस्तु—मायापदेनैव संपूर्णबीजस्य लाभसंभवान्नेयं कृष्टृष्टिर्मुक्ता । कुण्डलाख्येतिस्त्रीलिङ्गानुपपत्तिश्च स्यात् । अतो रुद्रस्यैवापरा शक्तिः कुण्डलिनीत्युच्यते । तदभिन्नेति मायायाः स्तुतिः । अथवा कुण्डलं दूरकिरणम् । संहार इति यावत् । विषमा कुण्डलनामिवापिता । तदा विधिः कुण्डलनां विधोरपीति प्रयोगात् । तेन शिवनिष्ठा संहाराख्या शक्तिरित्यर्थः हञ्जूरण इति धातोरेव ह्रींबीजनिष्पत्तेरिति ॥ ६५ ॥

चापाङ्कुशाबुद्धरति—

तुरीयमरुणावर्गे द्वितीयमपि पार्वति ।

पुंस्त्रीकोदण्डयुगलं कामोऽग्निर्व्यापकोऽङ्कुशः ॥६६॥

वशिन्याद्यष्टकेऽरुणावर्गस्तवर्गः । तत्र चतुर्थमक्षरं घं शिवबनुः । द्वितीयं शक्तिबनुः । कामः ककारः । अग्नी रेफः । व्यापकश्चोदशस्वरः संपदायाद्विन्दुश्चेत्यर्थं इति प्राञ्चः । अत्र व्यापकशब्दस्य त्रयोदशस्वरबोधकत्वे कोशो मृग्यः । वस्तुतस्तु—मणवाविकारे सर्वबीजोत्पादकं चेति नन्दनीयमातृकाकोशदर्शनात्प्रणय एवेह सर्वोत्पादकत्वाद्ब्यापकशब्देन परामृश्यते । तेन चिन्द्वर्थं संपदायोऽपि न मार्यनीय इति । एकमेव चेदमङ्कुशबीजं स्त्रीपुंसयोरुभयोरपि विशेषानुत्तेरिति प्रामाणिकाः । तेन षष्ठस्वरत्रयोदशस्वरभेदेनात्रापि द्वैविध्यं वदन्विद्यानन्दनाथः किंमूलक इति विचार्यम् ॥ ६६ ॥

अथाऽऽयुधबीजबन्धुद्राणामपि बीजानि कुतो नोद्धृतानीत्याशङ्क्याऽऽह—

मुद्रा यास्त्रिपुरायास्तु देवि सिद्धयष्टकान्विताः ।

ता एव सर्वचक्रेषु पूजाकाले प्रदर्शयेत् ॥ ६७ ॥

त्रिपुरासंबन्धिन्यो या मुद्रास्ताः स्वरूपेणैव सिद्धयष्टकमदा न पुनर्मन्त्रसाधनादिसापेक्षतया । अतः पूजाकाले मन्त्रचक्रं ता एव प्रदर्शयेत् । एवकारेण मन्त्रानावृत्तत्वात्पुनरादमन्त्रकमेव प्रदर्शयेदित्यर्थः । कोचिन्तु—मुद्राप्रदर्शनविधिमात्रमेतदिति व्याचक्षाणा मन्त्रराहित्यसाहित्ययोरुदासीन एवार्थं त्रैक इति मन्त्रे । परे तु सिद्धयोऽभिप्रायादिदृशकम् । अष्टकं मातृगायष्टकम् । आम्ब्यामन्विता इत्यनेन तत्पूजानोत्तरकाल उच्यते । मन्त्रयोदशैव तु पाठः ।

[४७०विश्रामः] श्रीभास्कररायोनीतसेनुबन्धारूपव्याख्यानसहितः। १७७

तेन कालविशिष्टमुद्रापूजाविधिरेवायमित्याहुः । परं तु प्रकृतपटले मन्त्रसाधन-
कथनप्रकरणे मुद्रादर्शनपूजनविधोरसंगतत्वस्य कः परिहार इति विचार्यम् ।
सिद्धयष्टकान्विता इत्यनेन कालबोधनं क्लृप्तं च । प्रथमपटलान्ते मुद्रापदर्शन-
स्याष्टमपटलान्ते तत्पूजनस्य च कथनात्पुनरुक्तं च ॥ ६७ ॥

ननु करशुद्ध्यादिविधानां साधनादिप्रकारस्तन्वान्तर इवेहापि कुतो न
वर्णयत इत्यत आह—

अतः प्रधानविधेयं त्रिपुरा परमेश्वरी ।

नेतस्याः सदृशी काचिद्विद्या देवेशि विद्यते ॥ ६८ ॥

अत इति निर्धारणपष्ठ्यास्तासिः । एतत्तन्त्र उद्धृतानामासां विद्यानां
मध्ये इयं त्रिपुरा प्रधानविद्या । अन्या अङ्गभूताः । तेन प्रधानविद्योपास्ति-
प्रकरणेऽङ्गविद्योपास्तिकथनस्यासंगतत्वापत्तेस्ता इह न वर्णिता इति भावः ।
न केवलमियमास्वेव प्रधाना, अपि तु सर्वमन्त्रेष्वपित्याह—नेतस्या इति ॥६८॥

अत एव हरिस्मरयोरेतदुपास्तिरुक्तमेव मोहिनीरूपधारणकर्तृत्वादित्यं
माहारम्पं ब्रह्माण्डपुराणकालिकापुराणयोः क्रमेण स्मर्यत इत्याह—

एतामेव पुराऽऽराध्य विद्यां त्रैलोक्यमोहिनीम् ।

त्रैलोक्यमोहनं रूपमकार्पीन्द्रगवान्हरिः ॥ ६९ ॥

कामदेवोऽपि देवेशि महात्रिपुरसुन्दरीम् ।

समाराध्याभवल्लोके सर्वसौभाग्यमुन्दरः ॥ ७० ॥

एतच्छ्लोकद्वयविवरणपर एव भगवत्पादैः सौन्दर्यलहर्या हरिस्त्वामाराध्य
मणवजनसौभाग्यजननीमिति श्लोक उक्तः । उक्तं च ज्ञानार्णवे—

एतामाराध्य देवेशि काम. सौभाग्यसुन्दरः ।

हरिश्च परमेशानि त्रिपुराराधनात्प्रिये ।

त्रैलोक्यमोहनो भूत्वा स्थितिकर्ताऽभवत्सदा ।

एतत्समाराधनात्तु ब्रह्मा सृष्टिकरोऽभवत् ॥

चन्द्रसूर्यौ वरारोहे सृष्टिसंहारकारकौ ॥ इति ॥६९॥७०॥

एतस्या विद्याया अत्युत्तमत्वादेवात्युत्तमोऽप्यहमस्या उपासकोऽस्मी-
त्याह -

मयाऽप्येतद्ब्रतस्थेन क्रियतेऽद्यापि सुब्रते ।

जप्यं त्रिसंध्यमेतस्यास्तदेतत्पदासिद्धये ॥ ७१ ॥

त्रिसंध्यं संध्यावन्दनाख्यकर्मत्रयकाले । एतद्ब्रतस्थेन प्रत्यक्षपरिदृश्य-
मानस्नानादिनियमयुक्तेन मयाऽपि कर्मपाशविनिर्मुक्तेनापि लोकसंग्रहार्थं जप्यं
क्रियतेऽतोऽन्येन कर्मपाशवन्दनेन लोकेनेदृशन्नतग्रहणपूर्वकं संध्यावन्दनादिकर्माणि
जपविशिष्टानि यावज्जीवं कर्तव्यानि । तद्ब्रह्मरूपं यदेतत्पदं मदाभिन्नं स्थानं
तस्य सिद्धये प्राप्त्यर्थम् । अस्मिंस्तन्त्रेऽयमेव स्नानसंध्यादिकर्मविधिः । तदि-
तिकर्तव्यता तु कल्पसूत्राद्ग्राह्येत्युक्तं प्राक् ॥ ७१ ॥

इदानीं चक्रराजस्यार्चनभेदान्फलसहितानाह -

मध्यप्रपूजनाद्देवि वाक्पतिर्जायते नरः ।

तथैवापरकंदर्पो बाह्यमध्यान्तपूजनात् ॥ ७२ ॥

सर्वेण सर्वदा सर्वदेवीयुक्तेन पार्वति ।

साधयेत्स्वेचरीं सिद्धिमणिमादिगुणान्विताम् ॥ ७३ ॥

इति श्रीनिन्यापोडशिकार्णवस्य चतुर्थः पटलः ।



तन्त्रराजे हि पूजाभेदः पञ्चविध उक्तः--

पूजाविशेषान्देवेशि शृणु नित्यक्रमोदितान् ।

अशक्तानां तु विस्तारे तथाऽऽपत्सु च शस्यते ॥

अन्यथाऽनर्थकारि स्यात्संकोचार्चनभीक्षुरि ।

हेतिभिर्मध्यमाद्यं स्याद्द्वितीयं नवयोनिषु ॥

चतुर्दशारान्मध्यान्ता चतुर्थं प्रोक्तस्त्वपतः ।

पञ्चमं सर्वदुःखार्तिनाशनं वाञ्छितप्रदम् ।

तत्प्रकारं तु देवेशि कुरुकुलार्चने शृणु ॥

इति पञ्चमकाराऽर्चां प्रोक्ता सर्पार्थसिद्धिदा ॥ इति ।

आयुधादिबिन्द्वन्ता १ वशिन्धादिबिन्द्वन्ता २ चतुर्दशारादिबिन्द्वन्ता ३ भूगृहादिबिन्द्वन्ता चेति चतुर्विधा पूजा । पञ्चमी पूजा तु कुरुकुलापटले वक्ष्यते । सा च भूगृहाष्टदलनवयोनिपूजात्प्रा । आस्वेका संपूर्णैव । अन्याश्च-
तस्तः संक्षिप्ताः । विस्तृतपूजासमर्थस्य संक्षिप्तार्चनेन न फलं प्रत्युतानर्थायेति
समुदायार्थः । एवं सति मूले विधीयमाने मध्यचकार्चनबाह्यमध्याचनसर्वाचन-
भेदेन त्रैविध्ये मध्याचनपदेनाऽऽयुधार्चनं नवयोन्यर्चनं वा प्रतिपाद्यत इति
व्याख्यातुं युक्तम् । तेन यदृजुविमर्शिन्यामुक्तं त्रिकोणबिन्दुगतदेवताचतुष्टयमात्र-
पूजनमेव मध्यपदेनोच्यत इति तन्नानाभावादनन्वयम् । वस्तुतस्तु पष्ठे पटले-

नवयोन्यात्मकमिदं चिदानन्दघनं महत् ।

चक्रं नवात्मकमिदं नवधाभिन्नमन्त्रकम् ॥

इति वचनेन नवयोनिचक्रमात्रस्यैव त्रैलोक्यमोहनादिसर्वानन्दमयान्तच-
क्रात्मकताया वक्ष्यमाणत्वादिहृत्यमध्यपदेन नवयोन्यात्मकं चक्रमेव ग्राह्यम् ।
एवं बाह्यमध्याचनपदेन मन्वस्त्रादिबिन्द्वन्तपूजा विवक्षिता । मध्यपदेन नवयो-
निरूपसंहारचक्रस्य बाह्यपदेन तद्वाहि.स्थितस्थितिचक्रस्य चोपादातुं युक्तत्वात् ।

त्रिकोणे बैन्दवं श्लिष्टमष्टारेऽष्टदलान्बुजम् ।

दशारयोः षोडशारं भूगृहं भुवनालके ॥

इति वचनानुगुणेनास्यैव सर्वचक्रत्वेन पूर्वं व्यवहृतत्वाच्च । तेन यत्सु-
न्दरमिहोदयकारेणोक्तं बाह्यमध्यगतपदेन स्थितिचक्रमात्रमुच्यत इति, यदपि
रत्नावल्यामुक्तं षोडशाराद्यन्तर्दशारान्तर्बिहितं चक्रं मध्यपदेनोच्यते षोडशद-
लाष्टदलपद्ममात्रविनिर्मुक्तं तु बाह्यमध्यगतपदेनोच्यत इति, तदुभयमपि परास्तम् ।
पष्ठे पटले वक्ष्यमाणस्य चक्रत्रैविध्यस्याज्ञानेनैवेदृशोक्तेः । तस्य पदस्य ताव-
न्मात्रे रूढौ स्वेनापि प्रमाणान्तरस्याल्लेखनाच्च । प्रथमपक्षे प्रधानदेवतापूजाना-
पत्तेश्च । मध्यान्तेत्यत्रान्तपदमवधार्यकम् । बाह्यान्मध्यपर्यन्तमित्यर्थः । सर्वदेवी-
युक्तेन, अणिमादिशक्तियुक्तेन । स्पष्टमन्यत् । ज्ञानार्णवेऽपि त्रैविध्यमेवोक्तम् -

चक्रं समर्चयेद्देवि सकलं नियतव्रतः ।

बाह्यमध्यगतं वाऽपि मध्यं वा चक्रमर्चयेत् ॥ इति ।

अत्राऽऽदौ नवाऽऽवरणानि । तदभावे मन्वस्त्रादिपडावरणानि । तदयोगे त्रीण्यावरणानि पूजयेदित्यर्थः । इदं च संक्षिप्तार्चनद्वयं प्रथमपटलान्त एव संगतमपि नोक्तम् । तत्रोक्तौ हि चक्रसाधनादिष्वपि तदुत्तरं कथ्यमानत्वादर्चन आवरणविकल्पः प्राप्यते । अतो मुख्यपक्ष एव चक्रसाधनादिषु यथा स्यादित्येष्वपि तावन्मात्रस्यैव तत्रोक्तौ मुख्यार्चनसापेक्षेषु कर्मसामान्येषु गौणार्चनकथनस्यावसर इत्याशयेनैवार्चनविभागः कृत इति सर्वं शिवम् ॥ ७२ ॥
॥ ७३ ॥

इति श्रीभास्करोच्चीते नित्यापोडशिकाम्बुधेः ।

व्याख्याने सेतुबन्धाख्ये विश्रामोऽभूच्चतुर्थकः ॥ ४ ॥

श्रीगुरुचरणारविन्दमिलिन्दोऽहम् ॥ श्रीः ॥

अथ पञ्चमो विश्रामः ।

एवं त्रिसप्तत्या श्लोकैश्चतुर्थपटलेन बीजसाधनादिरहस्यजातं प्रतिपाद्यावसरमार्गं मन्त्रसाधनादिकं विवक्षुर्वृत्तकथनपूर्वकं वर्तिष्यमाणप्रश्नमवतारयति—
श्रीकेश्युवाच—सर्वमेतत्त्वया प्रोक्तं त्रिपुराज्ञानमुत्तमम् ।

कामतत्प्राविधिज्ञानं मोक्षतत्त्वपदावधि ॥ १ ॥

इदानीं जपहोमानां विधानं वद शंकर ।

येनानुष्ठितमात्रेण मन्दभाग्योऽपि सिध्यति ॥ २ ॥

कामः परशिवस्तस्य तत्त्वं वास्तवस्वरूपं तस्य विधिः प्रकारः सोपपात्तिकमिति यावत् । मोक्षात्मकं तत्त्वं भावो ब्रह्मभावः । स एव पदं तदवधि । अथवा काम इति त्रिवर्गोपलक्षणम् । चतुर्विधपुरुषार्थसाधनज्ञानमुक्तम् । सांप्रतं जपहोमादिप्रकारं वद । येन पुरश्चरणेन देवहीनस्यापि मन्त्रसिद्धिर्भवाति किमु-
द्यान्येषां वक्तव्यम् ॥ १ ॥ २ ॥

श्रीभैरवउवाच—

शृणु देवि प्रवक्ष्यामि त्रिपुरामन्त्रसाधनम् ।

जपहोमविधानं च समीहितफलप्रदम् ॥ ३ ॥

मन्त्रसाधने हि द्वावुपायौ यावन्नीवं नियतो जपः पुरश्चरणरूपश्च । ऐ-
हिके काम्यप्रयोगे तु पुरश्चरणं विना नाधिकारः । आमुष्मिकमात्रार्थं पुरश्चरणं
विनाऽपि नित्यजपमात्रेण निर्वाह इति स्थितिः ॥ ३ ॥

तत्राऽऽद्यमाह—

चक्रमम्यर्च्य सकलं विधिवत्परमेश्वरि ।

मध्यं वा केवलं देवि ब्राह्ममध्यगतं च वा ॥ ४ ॥

तद्ग्रसंस्थितो मन्त्री सहस्रं यदि वा जपेत् ।

व्रतस्थः परमेशानि ततोऽनन्तफलं भवेत् ॥ ५ ॥

त्रिविधचक्रार्चनेषु पूर्वोक्तेषु शक्त्यनुसारेणैकं कृत्वा प्रत्यहं सहस्रं निय-
मविंशष्टो जपोदित्यर्थः । अत्र श्लोके यदि वेत्पुकिस्वारस्यादित्यं व्याख्या-
तम् । यदि तु व्रतस्थ इतिपदस्योत्तरश्लोक आरभेतेतिपदस्य च स्वारस्यमव-
लोक्यते तदा ज्ञानार्णवैकवाक्यत्वाय पुरश्चरणजपारम्भमात्रपरमिति तु द्वितीय-
पटलोकमारथेयम् । केचित्तु योनिमुद्रामावध्य यो जपो मन्त्रदोषनिरासार्थत्वेन
सकृत्सहस्रसंख्याकस्तन्त्रेषु विहितो दृश्यते स तावन्मात्र एवेह पुरश्चरणत्वेन
विधीयत इत्याहुः । तद्ब्रह्मनामसंमतं निर्मानत्वात् ॥ ४ ॥ ५ ॥

मध्यचक्रमात्रपूजनेऽप्यसमर्थस्याऽऽह -

ध्यात्वा वा हृद्गतं चक्रं तत्रस्थां परमेश्वरीम् ।

पूर्वोक्तध्यानयोगेन संचिन्त्य जपमारभेत् ॥ ६ ॥

पूर्वं प्रथमपटल उक्तं ततः पद्मनिभामित्यादिनाऽभिहितम् ॥ ६ ॥

स्वरभेदेन जपभेदानाह—

निगदेनोपांशुना वा मानसेनापि सुव्रते ।

पूर्वोक्तन्याससंयुक्तो मुद्रासंनद्धविग्रहः ॥ ७ ॥

नितरां मद्यत इति निगदः । उच्चैर्निगदेनेतिश्रुतिविहितोच्चारणेनेत्यर्थः ।
उपांशुना स्वकर्णमात्रगोचरेण, मानसेन मनसैवोच्चारितैरक्षरैः । तदुक्तं ज्ञाना-
र्णवे—

निगदः परमेशानि स्पष्टवाचा निगद्यते ।
 अव्यक्तस्तु स्फुरद्वक्त्र उपांशुः परिकीर्तितः ॥
 मानसस्तु वरारोहे चित्तान्तर्गतरूपवान् ॥ इति ।

एतेषु त्रिपुत्तरोत्तरमधिकफलम् । उक्तं च--

विधियज्ञाज्जपो यज्ञो विशिष्टो दशभिर्गुणैः ।
 उपांशुः स्याच्छतगुणः सहस्रो मानसः स्मृतः ॥ इति ।

जप मानस इतिधात्वर्थानुगुण्यादन्त्यो मुख्योऽन्यौ तु गौणाविति द्रष्ट-
 व्यम् । पूर्वोक्ता न्यासा वशिन्यादयः । मुद्रा योनिमुद्रा गुरुमुखैकवेद्या ॥७॥

जपोपयोगिनीं मालामाह--

मुक्ताफलामलमणिस्फीतवैदूर्यसंभवाम् ।
 पुत्रजीवकपद्माक्षरुद्राक्षस्फटिकोद्भवाम् ॥ ८ ॥
 प्रवालपद्मरागादिरक्तचन्दननिर्मिताम् ।
 कुङ्कुमागुरुकर्पूरमृगनाभिविभाविताम् ॥ ९ ॥
 अक्षमालां समाहृत्य त्रिपुरीकृतविग्रहः ।

पद्मरागादीत्यादिपदेन भाणिः पद्महरीरकादिपरिग्रहः । कुङ्कुमादिना वि-
 भावनं तु मालासंस्कारोपलक्षणम् । अक्षमालां मञ्जुष्याय चन्दनेन विष्टेपयोदिति
 ज्ञानार्णवात् । एतेषां मणिभेदानां फलभेदस्याऽऽगमानारेषु कथनेऽपि संयोगपृ-
 थक्त्वार्थत्वं ज्ञेयम् । तथा च ज्ञानार्णवे--

अथ मुक्ताफलमयी साम्राज्यफलदायिनी ।
 तथा मुक्ताफलमयी तथा स्फटिकनिर्मिता ॥
 रुद्राक्षमालिका मोक्षे भवेत्सर्वसमृद्धिदा ।
 प्रवालमालिका वश्ये सर्वकार्यार्थसाधिका ॥
 भाणिक्यमाला विमला साम्राज्यफलदायिनी ।
 पुत्रजीवकमाला तु लक्ष्मीविद्याप्रदायिनी ॥
 पद्माक्षमालया लक्ष्मीर्जायते च महद्यशः ।
 रक्तचन्दनमाला तु भोगदा वश्यदा भवेत् ॥ इत्यादि ।

[५५०विश्रामः] श्रीभास्कररायोत्रीतसेतुवन्धाख्यव्याख्यानसहितः । १८३

अक्षमालापदेनाकारादिककारात्तमातृकामालोच्यते । अक्षमालां समाश्रित्य
मातृकावर्णस्वर्णमिति ज्ञानार्णवान् । एतेन मालामणिसंख्यायां विकल्पस्तत्सं-
स्कारादिजातं च तन्त्रान्तराद्ग्राह्यमित्युक्तं भवति ॥ ८ ॥ ९ ॥

इदानीं नवलक्षजपात्मकं पुरश्चरणमाह सार्धैः सप्तभिः—

लक्षमेकं जपेद्देवि महापापैः प्रमुच्यते ॥ १० ॥

लक्षद्वयेन पापानि सप्तजन्मकृतान्यपि ।

नाशयेत्त्रिपुरा देवी साधकस्य न संशयः ॥ ११ ॥

जप्त्वा लक्षत्रयं मन्त्री यन्त्रितो मन्त्रविग्रहः ।

पातकं नाशयेदाशु यदि जन्मसहस्रगम् ॥ १२ ॥

जप्त्वा विद्यां चतुर्लक्षं महावागीश्वरो भवेत् ।

पञ्चलक्षाद्दरिद्रोऽपि साक्षाद्देववर्णो भवेत् ॥ १३ ॥

जप्त्वा षड्लक्षमेतस्या महाविद्याधरेश्वरः ।

जप्त्वैव सप्त लक्षाणि खेचरीमेलको भवेत् ॥ १४ ॥

अष्टलक्षप्रमाणं च जप्त्वा विद्यां महेश्वरि ।

अणिमाद्यष्टसिद्धीशो जायते देवपूजितः ॥ १५ ॥

नवलक्षप्रमाणं तु जप्त्वा त्रिपुरसुन्दरीम् ।

विधिवज्जायते मन्त्री रुद्रमूर्तिरिवापरः ॥ १६ ॥

कर्ता हर्ता स्वयं गौरि लोकेऽप्रतिहतप्रभः ।

प्रसन्नो मुदितो धीरः स्वच्छन्दगतिरीश्वरः ॥ १७ ॥

यन्त्रितो यन्त्रात्मकशरीरवान् । अत एव ज्ञानार्णवे ततो लक्षत्रयं
जप्त्वा मन्त्रयन्त्रकलेवर इत्युक्तम् । खेचरीणां योगिनीनां मेलक एकीकरण-

समर्थः । नवलक्षजपं कृत्वा रुद्रत्वं प्राप्नोतीति श्रुतिं व्याचष्टे—रुद्रमूर्तिरिति ।

स्वच्छन्दगतिर्निखिलब्रह्माण्डेष्वप्रतिहतगतिः ॥ १० ॥ ११ ॥ १२ ॥ १३ ॥

॥ १४ ॥ १५ ॥ १६ ॥ १७ ॥

अथ निगदादिषु फलतारतम्यमाह—

निगदेन तु यज्जप्तं लक्षं चोपांशुना समम् ।

मानसेन महेशानि कोटिजाप्यफलं भवेत् ॥ १८ ॥

एक उपांशुजपो निगदलक्षजपेन समः । एको मानसजप उपांशुकोटि-
जपेन तुल्य इत्यर्थः । मानसजपेति कर्तव्यता त्वष्टमपठेले मूळ एवोपदेक्ष्यते
॥ १८ ॥

क्षेत्रविशेषे जपमाह—

यत्र वा कुत्रचिद्देशे लिङ्गं वै पश्चिमामुखम् ।

स्वयंभु वाणलिङ्गं वा इतरद्वाऽपि सुव्रते ॥ १९ ॥

तत्र स्थित्वा जपेल्लक्षं त्रिपुरीकृतविग्रहः ।

ततो भवति देवेशि त्रैलोक्यक्षोभकारकः ॥ - ० ॥

ब्रह्माण्ड इव पिण्डाण्डेऽपि स्वयंभ्वादि लिङ्गान्युत्तरपटले वक्ष्यन्ते । तत्प-
रत्वेनैतद्ग्रन्थव्याख्यानं रत्नावलीकारस्य व्यामोह एव । तत्र स्थित्वेत्यंशस्वार-
स्यहानेः । इतोऽप्यधिकानां स्थलानामागमान्तरेऽस्मिन्नेव प्रकरणे कथनस्यानु-
पपत्तेश्च । तदुक्तपर्णवे—

यत्र वा कुत्रचिद्भागे लिङ्गं वै पश्चिमामुखम् ।

स्वयंभु वाणलिङ्गं वा वृषशून्यं जले स्थितम् ॥

पश्चिमायतनं वाऽत्र इतरद्वाऽपि सुव्रते ।

शक्तिक्षेत्रेषु गङ्गायां नद्यां पर्वतमस्तके ॥

पवित्रे सुस्थले देवि जपेद्विद्यां प्रसन्नधीः ।

तत्र स्थित्वा जपेल्लक्षं साक्षाद्देवीस्वरूपकः ॥

ततो भवति विद्येयं त्रैलोक्यवशकारिणी । इति ॥ १९ ॥ २० ॥

जपविधिमुपसंहृत्य होमं विधत्ते—

एवं जपं यथाशक्ति कृत्वाऽऽदौ साधकोत्तमः ।

होमं कुर्याद्दशांशेन कुसुमैर्ब्रह्मवृक्षजैः ॥ २१ ॥

अत्र कृत्वेतित्वापत्ययेन होमस्य जपाङ्गत्वं बोध्यते । वाजपेयेनेष्वा
बृहस्पतिसत्त्वेन यजेतेत्यत्र वाजपेयाङ्गताया बृहस्पतिसत्त्वे बोधनात् । नच होम-
स्यापि विघ्ननाशादिकलार्थत्वात्तद्वाङ्गत्वमिति वाच्यम् । फलभ्रवणस्य बृहस्पति-

सर्वेषु तुल्यत्वात् । नच पौरोहित्यफलकृद्बृहस्पतिस्वोऽङ्गभूतात्तस्मान्निज
एवेति वाच्यम् । प्रकृतेऽपि तथाकल्पनोपपत्तेः । प्रकरणान्तरन्यायलभ्यभेदस्य
मासाभिहोत्रादावुत्तरमीमांसकैर्निरस्तत्वाच्च । अत एवाङ्गमन्त्रेषु फलश्रवणमपि
नार्थवाद इति पक्षः कामेश्वरीधीजोद्धारे प्राक्प्रतिपादितः । होमस्यापि प्राधा-
न्यमेव । साहित्यमात्रं त्वङ्गमित्यपि पक्ष उक्त एव । पञ्चाङ्गं पुरश्चरणमि-
त्यादिवचनान्यप्यत्रैव साधकानि । जपहोमवर्षणमार्जनब्राह्मणभोजनरूपपञ्चा-
वयवकामिति तदर्थात् । हृदयमुपांशुयाज इत्यवयवप्रायपाठाट्टुपांशुयाजस्य प्रा-
धान्यमिति सिद्धान्तात् । यथाशक्ति सामर्थ्यमनतिक्रम्य । आदौ जपः पश्चा-
द्धोमः । स च ब्रह्मवृक्षजैः कुमुदैः पलाशपुष्पैर्जपदशांशः कार्य इत्यर्थः ।
अत्रेदं विचार्य पुरश्चरणजपस्य क्रियती संख्या यद्दशांशो होम उच्यते, किं
प्रथमं विहितः सहस्रजपो मध्ये विहित एकादिनवलक्षान्तजपोऽन्ते विहितो
लक्षजपश्चेति त्रयमपि मिलित्वैकं पुरश्चरणमुत त्रिण्यपि प्रत्येकं पुरश्चरणानि
अथवैतेषां मध्येऽन्यतममेकमेव द्वयमेव वा पुरश्चरणमुतैतेभ्योऽन्यदेव पुरश्चरण-
मिति । तत्र चरमः पक्षः सौभाग्यरत्नाकरेणावलम्बितः । तन्मते लक्षत्रयस्य
पुरश्चर्यात्वात् । मध्ये विहितस्तु एकादिनवलक्षान्तः । संभूय पञ्चचत्वारिंशल्ल-
क्षपरिमितः काम्यजप इत्याहुः । नव्यास्तु -एकादिलक्षाणां प्रत्येकं फलवच्च-
कीर्तनं त्ववयवद्वाराऽवयविनो नवलक्षजपस्य स्तुत्यर्थं, द्वादशकपालपुरोडाश-
विधेरर्थवादत्वेन यद्दष्टाकपालो भवतीत्यादेर्वैश्वानराधिकरण उपपादनात् । नव-
लक्षमजसाऽपि तस्य विद्या न सिध्यतीत्यादिवत्तत्त्वोत्रविधिवाक्यशेषे नवल-
क्षजपस्य मन्त्रसिद्धिफलकत्वानुवाददर्शनात् । अतो नवलक्षजप एव पुरश्चरण-
मित्याहुः । तच्चिन्त्यं वैश्वानरं द्वादशकपालं निर्वपेत्पुत्रे जात इत्युपक्रम्य यद्दष्टा-
कपालो भवतीत्यादिभिरष्टादिद्वादशकपालानां पृथक्पृथक्पञ्च फलान्युक्त्वा
यास्मिञ्जात एतामिष्टिं निर्वपतीत्युपसंहारवाक्ये पञ्चापि फलानि वैश्वानरेष्टैर्भ-
वन्तीत्युक्तयोपक्रमोपसंहाराभ्यामेकवाक्यतापत्तीतिस्त्वन्निर्वाहा(योपक्रमोपसंहा)-
रयोरदर्शनेन सर्वेषां भिन्नवाक्यत्वोपपत्तेः । ततश्चैकलक्षद्विलक्षादिजपाः सर्वेऽपि

भिन्नानि कर्माणि भवन्तु । एतेषु चरमस्थ नवलक्षजपस्य सर्वव्यापकत्वेन ततोऽपि प्रकृतस्तोत्राभावे सिद्ध्यभावः किमु तत्र न्यूनजपैः कर्मभिरित्येवंपरतयाऽप्युक्तवाक्यशेषोपपत्तेः । किंच भिन्नकर्मनवकपक्ष उत्तरत्रैवं जपं यथाशक्ति कृत्वाऽऽदौ साधकोत्तम इति यथाशक्तिवचनमुपपद्यते । सर्वस्यैककर्मत्वे तु न तत्समञ्जसं परं तु पञ्चचत्वारिंशलक्षजात्मकमेकं कर्मेति वदतामेकवाक्यत्वस्यावश्यमङ्गीकार्यत्वाद्द्विध्यानरन्यायविरोधो नव्यैरुद्भावायितुं युज्यत एव । कर्मभेदपक्षे तु न तद्विरोधः । वस्तुतस्तु--कर्मनवकपक्षेऽन्ते पुनर्लक्षजपविधानं प्रथमकर्मणा पुनरुक्तं स्यात् । अन्ते लक्षत्रयस्य विधानामिति रत्नाकरादिव्याख्यानेऽपि तृतीयकर्मणा पुनरुक्तिः । अतो मध्ये नवलक्षजपात्मकमेकमेव पुरश्चरणरूपम् । अन्ते स्थलनियमविशिष्टमेकलक्षजपात्मकमेव पुरश्चरणत्वेन विधीयत इति युक्तम् । अस्मिन्नपि पक्षे यथाशक्तिवचनस्योपपत्तेः (रे) तदनुपपत्त्यैवाऽऽदिमध्यान्तविधिभिरैकं कर्मेत्युपेक्षणं परास्तम् । त्रीण्यपि भिन्नानि पुरश्चरणानीति रत्नावलीपक्षस्तु सहस्रस्य पुरश्चरणताया निरस्तत्वादेव निरस्तः । अन्त्यो विधिर्लक्षत्रयस्येति स्वीकारस्तु शंकरानन्दनाथादेर्महत्साहसमित्युक्तम् । एकलक्षजपः काम्य इति पक्षेऽपि यथाशक्तिवचनानुपपत्तिः । एतेन श्रीक्रमसंहिवैकवाक्यत्वमपि लभ्यत इत्यादिकं तु द्वितीयपटलारम्भ एवोक्तं, दक्षिणामूर्तिसंहिताया लक्षत्रयजप उक्त इति चेत् । तन्नराज एकाविंशतिलक्षजपोऽप्युक्त एवेति किं तेन । प्रकृततन्त्ररित्या तु द्विविधं पुरश्चरणमनावाधमेवेति । ज्ञानार्णवोऽप्यस्मदुक्तार्थ एव स्वरस इति त्कमेव ॥ २१ ॥

पलाशकुसुमालाभे त्वाह—

कुसुम्भकुसुमैर्वाऽपि त्रिमध्वक्तैर्यथाविधि ।
 ततो भवति विद्येयं महाविघ्नौघघातिका ॥ २२ ॥
 सर्वकामप्रदा देवि भुक्तिमुक्तिफलप्रदा ।

त्रिमधुपदेन क्षीरमध्वाग्न्यमुप्यदे शंकरामध्वाग्न्यं वा । इदं च पलाशपुष्पपक्षेऽप्यन्वेति । तथाविधीत्यनेन होमेतिकर्तव्यताऽप्यतो ग्राह्येति ध्वनितम् । बहुदिनसाध्यजपेषु विघ्नानामावश्यकत्वात्तत्पारिहाराय कयाचित्तंरन्यया जपं

[५५० विश्रामः] श्रीभास्कररायोच्चातिसेतुबन्धाख्यव्याख्यानसहितः । १८७

संस्थाप्य तावद्दशांशहोमादिकं समाप्य पुनरवशिष्टजपं समापयोदिति शिष्टसं-
मतोऽर्थः । सोऽयं महाविध्नौवधातिकेत्पनेन सूचितः ॥ २२ ॥

अथ होमोपयुक्तानि कुण्डानि तेषां संयोगपृथक्त्वव्यायेन क्तवर्थपुरुषा-
र्थोभयरूपतां च दर्शयति—

योनिकुण्डे भगाकारे वर्तुले वाऽर्धचन्द्रके ॥ २३ ॥

नवत्रिकोणकुण्डे वा चतुरश्रेऽष्टपत्रके ।

योनिकुण्डे भवेद्वाग्मी भगे चाऽऽकृष्टिरुत्तमा ॥ २४ ॥

वर्तुले तु भवेत्लक्ष्मीरर्धचन्द्रे त्रयं भवेत् ।

नवत्रिकोणकुण्डे तु खेचरत्वं प्रजायते ॥ २५ ॥

चतुरश्रे भवेच्छान्तिर्लक्ष्मीः पुष्टिररोगता ।

पद्माभे सर्वसंपत्तिरचिरादेव जायते ॥ २६ ॥

अष्टकोणे तु सुभगे समीहितफलं भवेत् ।

खातनाभिभुजकोटिभेखलायोन्त्यादीभिः सलक्षणैर्धृतं कुण्डमित्युच्यते ।
तच्चाष्टविधम् । योनिकुण्डादिभेदात् । भगाकारमन्त्रपत्राकारं योनिकुण्डं त्रि-
कोणमिति तयोर्भेदः । अष्टपत्रकपदे ककारः कोणनाभिकदेशः । तेनाष्टपत्रमष्ट-
कोणं चेति कुण्डद्वयपरम् । उत्तरत्र द्वयोः पार्थक्येन फलविधिदर्शनात् । ग्र-
न्थान्तरे तु पञ्चपट्टसप्तालाणि कुण्डान्यप्युपलभ्यन्ते । त्रिकोणे मेघावी भव-
तीति श्रुतिमनुसृत्याऽऽह—वाग्मीति । आठुष्टिराकर्षणम् । श्रुतौ तु भगाङ्कं
कुण्डं कृत्वाऽग्निमाधाय हुत्वा वशी करोतीत्युक्तम् । तेन भगे चाऽऽकृष्टिरिति
स्मृतिः श्रुत्यन्तरमूलिकाऽवसेषा । वर्तुले हुत्वा श्रियमतुलां प्राप्नोतीति श्रुतिं
व्याचष्टे—वर्तुले त्विति । अर्धचन्द्रे त्रयं वाग्मित्वमाकर्षणं लक्ष्मीश्च । पद्माभं
चतुष्पत्रमष्टपत्रं चेति द्विविधं ग्रन्थान्तरे । एतन्निर्माणप्रकारस्तेषामाहुतिसंख्या-
भेदेन परिमाणभेदः खातनाभ्यादिलक्षणानि च ज्ञानार्णवे शारदातिलकादौ च
द्रष्टव्यानि ॥ २३ ॥ २४ ॥ २५ ॥ २६ ॥

इदानीं पुरश्चरणाङ्गहोममाश्रित्यैव गुणकामानाह—

मल्लिकामालतीजातिपुष्पैराज्यमधुप्लुतैः ॥ २७ ॥

हुतैर्भवति वागीशो मूकोऽपि परमेश्वरि ।

अत्र पुष्पाणि हुत्वा विजयी भवतीति श्रुतौ पुष्पपदं मल्लिकादित्रयपरम् । विजयपदं परवादिजयपरमित्यर्थः । मल्लिकादिकुसुमत्रयस्य द्वंद्वावगतं साहित्यमुपादेयविशेषत्वाद्विवक्षितम् । ततश्चैकैको होमस्त्रिपुष्पकरणकः । होमसंख्या तु पुरश्चरणजपदशांशरूपैव । निखिलकाम्यद्रव्यविधानान्ते यथाशक्ति जपं कृत्वा तदशांशेन होमयोदितिज्ञानार्णववचनात् । तेन नित्यद्रव्यस्य किंशुककौसुम्भान्यतरस्य बाधः । गोदोहनेनेव चमसस्य काम्यं नित्यस्य बाधकमिति न्यायात् । यत्तु नित्यहोमं पुरा कृत्वा काम्यहोमं समाचरेदित्यर्णववचनं तत्तु नैवेद्यान्तर्गतहोमोत्तरकालविधानपरं न पुनर्नित्यद्रव्यकरणकहोमसमुच्चायकम् । आज्यमधुप्लुतैरिति तु क्षीरशर्करयोर्बाधनाय । एवं सति यावदपेक्षितस्य काम्यद्रव्यस्य यद्यत्ताभस्तदा काम्ये प्रतिनिधेर्यथाशक्त्युपबन्धस्य च पाठन्यायविरुद्धत्वादमाप्तौ वाचनिकोऽपवादः । तथाच काम्यहोमकरणान्ते ज्ञानार्णववचनं-

नानाद्रव्यैः पृथग्भूतैर्मिश्रितैर्वा वरानने ।

यथाशक्त्या तु मिलितैर्होमं कुर्याद्विचक्षणः ॥ इति ।

एवं च मल्लिकामालतीभिश्च त्रिमध्वकैर्वचःपतिरिति सांहितायां द्रव्यद्वयस्यैव ग्रहणमलाभाभिमायेणेति ज्ञेयम् । एवमुत्तरत्राप्युन्नेयम् ॥ २७ ॥

करवीरजपापुष्पाण्याज्ययुक्तानि पार्वति ॥ २८ ॥

हुत्वाऽऽकर्षयते मन्त्री स्वभूपातालयोपितः ।

चन्द्रं कस्तूरिकामिश्रं हुत्वा कुङ्कुममीश्वरि ॥ २९ ॥

ततः कंदर्पसौभाग्योल्लाससामर्थ्यवान्भवेत् ।

अत्रापि जपाकरवीरयोरुक्तन्यायेन समुच्चित्य करणत्वम् । द्वंद्वसमासवत्तात् । ज्ञानार्णवे जपापुष्पैराज्ययुक्तैः करवीरैस्तथावधौरित्यत्र द्वंद्वाभावेऽपि प्रकृतवत्त्वचनेनोपसंहारात्साहित्यविवक्षा । अत्र ज्ञापकं क्षीरं मधु च द्रव्याज्यं पृथग्घृत्वा वरानन इति वचने पृथक्पदे । तत्रापि द्वंद्वाभावेनैव पार्थक्ये सिद्धे पुनः पृथागित्युक्तेः कण्ठरवेण पार्थक्यवानुक्तौ भिन्नानुभिनिज्ञापनार्थत्वात् । तेन सांहितायां करवीरजपापुष्पैराज्याकैर्भुवनत्रय इत्युपपन्नम् । एतेन ज्ञानार्णववि-

वचने द्वंद्वाभावे सर्वत्राविशेषेण पृथक्साधनत्वमिति तु शंकरानन्दनाथस्य भ्रम एव । तन्वान्तरादिविरोधात् । चन्द्रं कर्पूरं कुङ्कुमं केसरम् । एतदुभयमेव काम्पद्रव्यम् । कस्तूरिका तु संस्कारिका । कंदर्पस्य यानि सौभाग्योहाससा-
मर्थ्यानि तद्धानिति विग्रहः । उक्तं च ज्ञानार्णवे—

कर्पूरं कुङ्कुमं देवि मिश्रं मृगमदेन हि ।

हवनान्मदनो देवि मन्त्रिणा विजितो भवेत् ॥

सौभाग्येन विलासेन सामर्थ्येनापि सुवते ॥ इति ॥ २८ ॥ २९ ॥

चम्पकं पाटलादीनि हुत्वा वै श्रियमाप्नुयात् ॥ ३० ॥

पाटलादीत्यादिपदेन संहितोक्तानां चाम्पेयकुसुमानां पाटलादिफलानां च परिग्रहेः । चाम्पेयस्य चम्पकाद्भिन्नत्वात् । ज्ञानार्णवे तु जगतीस्त्वम्भनमपि फलमुक्तम् । सुन्दरमिहोदये तु चम्पकैः श्रीः पाटलैः स्तम्भ इति व्याख्यातं तदेतच्चविरोधादनादेयम् ॥ ३० ॥

श्रीखण्डमगुरुं चापि कर्पूरं पुरसंयुतम् ।

हुत्वाऽमरपुरंध्रीणां देवि क्षोभकरो भवेत् ॥ ३१ ॥

पुरो गुग्गुलुः । स च संस्कारः श्रीखण्डादित्रयस्य । ज्ञानार्णवे तु तस्य पार्थक्येन द्रव्यत्वमुक्तम् । एतेषामपि पार्थक्येन वा मिलितानां वा साधनत्वम् । नानानाद्व्यैरित्युक्तवचनात् । एकफलार्थत्वेनानेकद्रव्याणामेकेन विधिना विधान-
स्थले सर्वत्र तस्य प्रवृत्तेः । द्वंद्वावगतसाहित्यापवादकमात्रं वदिति सुन्दरमिहो-
दयकाराशयस्तु तन्वान्तरानवलोकनात्स्वकीयतन्त्रस्थपृथक्पदस्वारस्यादर्शनाच्चे-
त्युक्तम् ॥ ३१ ॥

दासोऽपि लभते सद्यो लक्षाम्भोरुहहोमतः ।

दुर्भगः सुभगो भूयाल्लक्षकह्लारहोमतः ॥ ३२ ॥

अम्भोरुहं कमलं सकण्टकनालम् । कह्लारं निष्कण्टकनालमिति भेदः ।
अनया लक्षसंख्यया दशांशसंख्या न्यूनाऽधिका वा बाध्यते ॥ ३२ ॥

हुत्वा पलं त्रिमध्वक्तं लुत्वा स्मृत्वा महेश्वराम् ।

सेचरो जायते देवि गत्वा राज्ञौ चतुष्पथे ॥ ३३ ॥

राशौ चतुष्पथेः गत्वा षष्ठं मांसं तन्त्रान्तरवशाच्छागसंबन्धि त्रिमध्वकं
कृत्वा मन्त्रेण महेश्वरीं स्मृत्वा हुत्वा त्वेचरो जायत इत्यन्वयः ॥ ३३ ॥

तथा दधिमधुक्षीरमिश्राह्लांजान्महेश्वरि ।

हुत्वा न वाध्यते रोगैः कालमृत्युयमादिभिः ॥ ३४ ॥

अत्र राजा होमकरणद्रव्यम् । दध्यादित्रयं द्रव्यसंस्कारः । तेनाऽऽज्यस्य
वैकल्पिकशर्करायाश्च चाधः । ज्ञानार्णवे तु

होमो दधिमधुक्षीरराजाभिर्विवादिभ्यः ।

रोगहन्ता कालहन्ता मृत्युहन्ता न संशयः ॥

इत्युक्तत्वाच्चतुर्णामपि द्रव्यत्वमेवेत्युक्तं सुन्दरीमहोदये । वस्तुतस्तत्रापि
दधिमधुक्षीरह्लांजा इति तृतीयातत्पुरुष एव न चतुष्पदो द्वन्द्वः । भक्षणेण मिश्री-
करणमिति सूत्रेण समासः । प्रकृततन्त्राविरोधाय तथैव व्याख्यातुं युक्तत्वात् ।
एतेन मधुसर्पिर्दधिक्षीरराजैर्होमादरोगतेति दक्षिणामूर्तिर्संहितायामपि समासो
व्याख्यातः । एतत्पक्षे तु न घृतचाध इत्येव विशेषः । यमादिभिरित्यादिपदेन
परकृत्यादिग्रहणम् । व्याधिग्रहणमिति प्राचां व्याख्याने रोगव्याध्याभेदोश्च
न्त्यः । कालमृत्युयमास्तु देवताविशेषरूपत्वान्निद्रना एव ॥ ३४ ॥

एवं मुमुक्षुजनाधिकारके ग्रन्थे काम्यकर्मविस्तरस्यानुचितत्वं मन्यमानस्त-
न्त्रान्तरेपूक्तानितोऽप्यनवाधिकाः प्रयोगान्साक्षिष्याऽऽह-

समस्तमन्त्रकल्पोक्तेर्ध्यानहोमजपादिभिः ।

प्रयोगाः कथिता देवि सिध्यन्त्येव न संशयः ॥ ३५ ॥

समस्तानां सप्तकोट्यादिसंख्यानां मन्त्राणां ये ये कल्पास्तन्त्राणि तेषूक्ता
य ये ध्यानैकसाध्या होमैकसाध्या जपैकसाध्या आदिपदादर्चनादिसाध्याश्च
काम्यप्रयोगास्ते सर्वेऽज्येन सिध्यन्तीत्यत्र क्रियत्प्रातीस्विकं वक्तव्यमत्र च न
संशयः कार्य इत्यर्थः ॥ ३५ ॥

अन्यमन्त्रकरणकाः प्रयोगा अनया विद्यया कथं सिध्यन्तीत्याश-
ङ्क्याऽऽह-

तत्तन्मन्त्राक्षरस्याने विद्यामेतां तु विन्यसेत् ।

एतरूपां साधितायां तु सिद्धा स्यान्मातृका यतः ॥ ३६ ॥

तन्वान्तरोक्तेष्वन्यमन्त्रकरणकप्रयोगेषु यत्र मन्त्रान्तरस्य विनियोगस्तत्र सर्वत्रेवामेव पञ्चदशीं विद्यां विन्यसेत् । तं मन्त्रं निष्कास्येमं मन्त्रं तत्स्थाने प्रयुञ्जीत । अथवा मन्त्रान्तरैरेव ते प्रयोगा अनुष्ठीयन्ताम् । न तन्निष्कासनेनायं मन्त्रस्तत्स्थाने निर्धीयताम् । नच मन्त्रान्तराणां पुरश्चर्याभावेन कथं तदीयकाम्यप्रयोगेष्वेतदुपासकस्याधिकार इति वाच्यम् । सर्वेषां मन्त्राणां मातृकासरस्वतीप्रकृतिकत्वेन प्रकृतिभूतनिखिलाक्षरसिद्धौ विरुधितिसिद्धेरावश्यकत्वात् । श्रीविद्यायाश्च मातृकया सहाभेदेनैतत्सिद्धौ तस्या अपि सिद्धत्वादि-त्याह एतस्यामिति । तत्रश्चेतत्सिद्धयैव सर्वमन्त्राणां सिद्धत्वात्सर्वेऽपि प्रयोगा विद्योपासकानां फलदा एवेति विशिष्य तत्तत्कथनं व्यर्थमेवेति भावः ॥ ३६ ॥

यद्यनया विद्ययैव ते प्रयोगाः साधनीया इत्याग्रहस्तदा मन्त्रान्तराणां स्थानेष्वेवा विद्या न केवला निधेयाऽपि तु मातृकापुष्टितैव प्रयोज्येत्याह—

गुरुपदिष्टमार्गेण मातृकान्तरितां न्यसेत् ।

कर्तव्यं परमेशानि सर्वसिद्धिप्रदायकम् ॥ ३७ ॥

मातृकाभिः संपुटीकरणमानुलोम्येनैव वाऽनुलोमपतिलोमतया वेत्येतत्स्व-
गुरुमुखाद्विज्ञाय तदाज्ञया सर्वं कर्तव्यं सिद्धिरवश्यं भवत्येवेत्यर्थः ॥ ३७ ॥

ननु देवताभेदेन ध्यानजपहोमानां परस्परविलक्षणानां व्यवस्थितत्वेनैके-
नान्यस्य साधने सर्वसांकर्यापत्त्या व्यवस्थापकशास्त्राणामानर्क्यापत्त्या बहु-
व्याकुली स्यादित्याशङ्क्य स्थूलध्यानजपहोमादिप्रवीणैः स्थूलदृग्ब्यवस्थामन्तरे-
णैव प्रयोक्तुं युज्यते सूक्ष्मदृशा सर्वस्यैकरूपात्वादिं समाधातुकामो गूढाभिसंधिः
सूक्ष्माणि ध्यानादीन्याह—

न ध्यानं मुखमुद्रादिकलानां परिकल्पनम् ।

ध्यानं शक्तिसमावेशात्सुमहत्सामरस्यकम् ॥ ३८ ॥

मुखादीनां वराभयमुद्रादीनां रक्तादिवर्णानां च कलानामवयवानां परिक-
ल्पनं न ध्यानं, न तात्त्विकामित्याविवक्षितं वाच्यम् । मनसा परिकल्पितत्वेन
रुत्रिमत्वादेवेति भावः । इदं च नहि निन्दान्यायेन वास्तवस्तुत्यर्थम् । ब्रह्म-
स्वरूपं यच्छुद्धचैतन्यं तदेवाऽऽणवकार्मणमाययाख्यमलत्रयरूपाविद्यकबन्धेन

युक्तं जीव इत्युच्यते । तेन जीवेऽपि ब्रह्मणि विद्यमाना निखिलाः शक्तयः सन्त्येव, परं तु तास्विरोहिताः । तिरोधानापाकरणे चोपाया आणवशांभवशा-
कभेदेन त्रिविधाः शिवसूत्रे वर्णिताः । तदन्यतमोपायेन स्वनिष्ठानां शक्तीनां सर्वासामुच्छासे सति ब्रह्मैव भवति । तदिदं स्वशक्तिप्रचयो विश्वम् । शक्तिच-
क्रानुसंधानाद्विश्वसंहारः । महाहरदानुसंधानान्मन्त्रवर्षानुभवः । शिवतुल्यो जायते । भूयः स्यात्प्रोक्तमिच्छामित्यादिसूत्रेषु क्षेमराजादीभिः सविस्तरं निरू-
पितम् । तदिदमाह— ध्यानमिति । शक्तिसमावेशात्, स्वशक्तिचक्रोच्छासात् । सुमहतो महतो महीयसो ब्रह्मणः सामरस्यमेकीभावः । अज्ञाते कप्रत्ययः । तदेव ध्यानमकृत्रिममित्यर्थः ॥ ३८ ॥

अथ सूक्ष्मजपमाह—

संयतेन्द्रियसंचारं प्रोच्चरेन्नादमान्तरम् ।

एष एव जपः प्रोक्तो न च बाह्यजपो जपः ॥ ३९ ॥

संयतो निरुद्ध इन्द्रियाणां ज्ञानकर्मेन्द्रियाणां संचारः स्वस्वविषयाभि-
मुखी प्रवृत्तिरर्थस्मिन्कर्मणि तद्यथा भवति तथाऽऽन्तरमन्तरकृत्रिमतया प्रसरन्तं
नादमनाहतं प्रोच्चरेत् । एष एव जपः सर्ववर्णप्रकृतिभूतनादाभ्यासेन सर्वमन्त्राणां
युगपदेव सिद्धिजनकत्वात् । बाह्यो वैस्वरीरूपवर्णानुपूर्वीविशेषोच्चारणरूपो
जपो न जपो नाखिलमन्त्रसिद्धिदायकः । तत्तदानुपूर्वीमात्रसिद्धिजनकत्वादीति
भावः ॥ ३९ ॥

अथ सूक्ष्महोममाह—

तावदग्नौ न होतव्यं तत्तत्तन्त्रोदितं यथा ।

यावदात्ममहाबह्नौ मनःपूर्णाहुतिं हुनेत् ॥ ४० ॥

संकल्पविकल्पात्मकस्य मनस एव सर्वजगत्कल्पकताया ज्ञानवासिष्ठादौ
सविस्तरं प्रतिपादान्मन एव विश्वरूपं हविः । आत्मैव सर्वभक्षकत्वादाग्निः ।
अत एव शक्तिसूत्रं चिद्धृष्टिरोहपदे छन्दोऽपि चिन्मात्रया मेयेन्धनं पुण्यती-
ति । ततश्च यावदात्माग्नौ विश्वस्य पूर्णाहुतिर्न हुता तावत्तत्तन्त्रोक्तमग्नौ होतव्यं
यत्तद्धोतव्यं न भवति । हविषोऽपक्षिणत्वात् । मनस्यात्मानि हुते तु बाह्यो-
मोऽपि होम एवेत्यर्थः । तदुक्तम्—

अन्तर्निस्तरमनिन्धनमेवमाने
 होमान्धकारपरिपान्थिनि संविदमौ ।
 कस्मिंश्चिद्भुतमरीचिविकासममौ

विश्वं जुहोमि वसुधादिशिवावसानम् ॥ इति ।
 पूर्णाहुतिपदेन विश्वविषयका मनोविकल्पा वृत्तिरूपा यावन्तस्तावतां
 सर्वेषां विलापनमुच्यते ।

होमो विश्वविकल्पानामात्मन्यस्तमयो मंतः ।
 इति तन्त्रराजोक्तेः । आन्तरहोमस्यान्वोऽपि मकारो ज्ञानार्णवे द्रष्टव्यः
 ॥ ४० ॥

नैवीट्टिशौत्पोषासकानां सर्वप्रयोगसांकर्यस्य युक्तत्वे त्रिपुरोपासकानां
 किमापातामित्यह आह -

स्वसंवित्रिपुरा देवी लौहित्यं तद्विमर्शनम् ।
 पांशाङ्कुशौ तदीयौ तु रागद्वेषात्मकौ स्मृतौ ॥४१॥
 शब्दस्पर्शादयो बाणा मनस्तस्याभवद्भुतः ।
 विश्वप्रतीतिजनिकाः शक्तयश्च क्रमेण याः ॥ ४२ ॥

स्वसंवित्रस्वात्मैव त्रिपुरा देवी । त्रिपुटीवः पूर्वकालीनत्वाद्द्योतमानत्वाच्च ।
 तस्य स्वात्मनो विमर्शनमितराविषयकत्वे सति तदेकविषयकमनुसंधानम् । तच्च
 स्वात्मन्यनुरागरूपमेवेति लौहित्यमुच्यते । उक्तं च तन्त्रराजे-
 स्वात्मैव देवता प्रोक्ता ललिता विश्वविग्रहा ।

लौहित्यं तद्विमर्शः स्यादुपास्तिरिति भावना ॥ इति ।

पट्टिंशत्त्रयेषु रागात्मकं तत्त्वं पाशस्य सूक्ष्मं रूपम् । बन्धकत्वाविशेषो-
 पात् । अङ्कुशस्य वासनात्मकं रूपं द्वेषः क्रोधः । द्वेष्याद्वारकत्वात् । यत्तूत्त-
 रपटलेऽङ्कुशस्य ज्ञानरूपत्वं वक्ष्यते तद्विरोधस्तत्रैव परिहरिष्यते । शब्दस्पर्शा-
 दय इत्यादिपदेन स्मारसगन्धाः । एते पञ्च तत्त्वात्मकौ विषयः बाणाः पुष्प-
 सायकात्मकाः । मुखे सुरूपात्वे सति परिणामे पुरुषत्वात् । तस्य स्वात्मनो
 धनुरिक्षुकोदण्डं तु मनस्तत्त्वं, विषयपरमार्थस्वरूपाणामिन्द्रियाणां तत्तद्विषयेषु
 मेरकत्वात् । यथाचोक्त रहस्यनामसीहसे -

रागस्वरूपपाशाढ्या क्रोधाकाराङ्कुगोज्ज्वला ।

मनोरूपेक्षुकोदण्डा पञ्चतन्मात्रसायका ॥ इति ।

विश्वत्रिपयकस्फूर्तिजनिका या मनोवृत्तयस्ता एव क्रमेण चतुरस्रादिवि-
न्दुचक्रान्तक्रमेण विद्यमानाः शक्तयो ज्ञेयाः । तदुक्तं वासनापटले—

अन्यास्तु शक्तयश्चक्रगामिन्यो याः समन्ततः ।

तास्तु विश्वविकल्पानां हेतवः समुदीरिताः ॥ इति ।

पञ्चाब्जानि सप्तार्बुदानि पटकोटयश्च गुप्तनामिकाः शक्तयश्चक्रनवके
विद्यमानत्वेन मन्त्रवैभवापटले प्रतिपादिताः । ता एव मनोवृत्तिरूपा इत्यर्थः ।

ललिताचक्रनवके प्रत्येकं शक्तयः प्रिये ।

चतुःपष्टिमताः कोटयस्ताः संभूय पुरोदिताः ॥ इति ।

नत्वेता वृत्तयोऽणिमाद्यावरणशक्तय इति भ्रमिनव्यम् ॥ ३१ ॥ ४२ ॥

'पूर्वपश्चिमकौ द्वारौ प्राणापानात्मकौ स्मृतौ ।

कालो धामानि भूतानि नवं चक्राण्यनुक्रमात् ॥४३॥

चक्रोद्दारावसरे भूगृहे द्वारचतुष्टयकथनेऽपि पूजाप्रकरणेऽणिमां पश्चिम-
द्वार इत्यादिना पूर्वपश्चिमदिशोरेव द्वारानुगादाद्द्विद्वारकक्षाभिप्रायेण वासने
यम् । प्राणवायुः पूर्वद्वारमपानवायुः पश्चिमद्वारमिति । काल एको जाग्रत्स्व-
प्नसुप्त्याख्यं धामत्रयं पञ्च भूतानि चेति क्रमेण नव चक्राणि । अथवा
धामानि तुर्यावस्थया सह चत्वारि । कालशब्देनाणिमादिपण्णवतिशक्तिवास-
नोक्ता । एकविंशतिः सहस्राणि पटशतानीत्येतावरसंख्याकथासप्तमिष्टरूपस्या-
होरात्रात्मककालस्य सपादशतद्वयथासंख्याः कालखण्डाः पण्णवतिर्भवन्ति ।
ते क्रमेणाणिमादिशक्तिरूपा इति रहस्यं सप्तविंशे पटले मनोरमायां स्पष्टम् ।
तन्त्रराजे कालादिनवात्मकत्वस्य चक्राणामनुकावपि तद्व्याख्यातृभिः पञ्चविंशे
पटले यन्त्राणि मन्त्राः सर्वत्रैतिश्लोकभ्याख्यावसरे चक्रनवकवासनाभेदाभिव
कथयित्वा तत्संमत्यर्थं नित्यापोडशिकार्णवे प्रोक्तमिति ग्रन्थेन कालो धामानि
भूतानीत्यर्थमेव लिखितम् । एवं सति यत्राचीनैर्विभक्तिन्यादिटीकाकारैः सर्वैरै-
ककण्ठ्येन मूलस्थपञ्चमपटलस्य चतुःस्त्रिंशता श्लोकैरेव समाप्तिं मन्त्रमार्गैरुत्त-
रत्र पठ्यमानान्दंश श्लोकान्पुस्तकेषूपलभ्यमानान्संगतानपेक्षितानपि परित्यज-

द्भिः किमभिप्रेतमिति त एव द्र(प)टव्याः । यदि पुनः सार्धत्रिंशदधिकच-
तुःशतश्लोकघटिताया अस्याः पञ्चपटल्याः पूर्वचतुःशतीतिसमाख्यासमर्थनार्थ-
भिर्दं साहसम् । प्रथमवक्रोद्धारान्ते सार्वत्रयाणां द्वितीयवक्रोद्धाररूपाणां सप्तद-
शानामवत्यानां दशानां च श्लोकानां त्याग इत्याशयः स्यात् । तदाऽप्ययुक्त-
मेव । आतिप्राचीनैर्मनोरमाकारैरेतत्तन्वीयत्वेन लिखितश्लोकाह्लिङ्गात्पुस्तकेषूप-
लम्भाच्च कतिपयानामपक्षितत्वे निश्चिते सति समाख्याया एवाल्पन्यूनाधिक-
भावाविवक्षया गौणत्वेन निर्बोद्धुं युक्तत्वात् । शारदातिलकप्रथमश्लोके पञ्चा-
शदर्णैरितिपदस्य संख्याया नैकट्यादेकपञ्चाशत्परवेति श्रीहर्षदीक्षितैर्व्याख्या-
तत्वदर्शनात् । सूतसंहितास्थद्वात्रिंशच्छब्दस्य

एकधा च द्विधा चैव तथा षोडशधा स्थिता ।

द्वात्रिंशद्भेदाभिन्ना वा या तां वन्दे परात्पराम् ॥

इत्यत्रत्यस्य पञ्चत्रिंशद्भ्यञ्जनपरत्वेन व्याख्यानाच्च । षडष्टचरणाद्या-
त्मकगाथाश्लोकेत्वस्यापि कतिपयेषु संभवाच्च । प्रतिपटलं शतमेव श्लोका
इतिनियमरक्षणार्थेदृशन्यायस्यैव मनोरमायामाश्रितत्वाच्च । अस्माभिस्तु तन्नि-
ष्कर्षो निरर्थकत्वादुपेक्षितः ॥ ४३ ॥

अथ देवीपूजनवासनामाह—

करणेन्द्रियचक्रस्थां देवीं संवित्स्वरूपिणीम् ।

विश्वाहं कृतिपुष्पैस्तु पूजयेत्सर्वसिद्धये ॥ ४४ ॥

इति नित्याषोडशिकार्णवस्य पञ्चमः पटलः ।

करणानामान्तराणामिन्द्रियाणां ज्ञानकर्मभेदाभिन्नानां चक्रं समूह एव
श्रेयाच्छाक्तिकचक्रं तन्मध्यस्थां देवीं त्रिपुरसुन्दरीं संवित्स्वरूपिणीं निर्विषयज्ञानै-
व रूपां सर्वसिद्धये सर्वात्मत्वलाभाय तद्द्वारा समस्तवक्रोक्तैहिकप्रयोगसिद्धयर्थं
पूजयेत् । पुष्पैरित्युपचारमात्रोपलक्षणम् । ते चोपचारा विश्वाहं कृतिरूपाः ।
विश्वस्मिन्पट्टत्रिंशत्तच्चात्मके सर्वत्राहभावो ब्रह्मैवाहमित्याकारिका सार्वदिकी
पराहंताभावेति यावत् । तदुक्तं तन्वराजे—

उपचाराश्चलत्वेऽपि तन्मयत्वाप्रमत्तता । इति ।

अननुसंधानावश्यंभावसमये स्वप्नादावपि ब्रह्ममयत्वभावनाविषये प्रमादा-
भाव एक एव सर्वेऽप्युपचाराः किमुन जाग्रदशायामिति तदर्थः । अन्यदप्युक्तं
तत्रैव—

ज्ञाता स्वात्मा भवेज्ज्ञानमर्ध्यं ज्ञेयं बाहिःस्थितम् ।

श्रीचक्रं पूजनं तेषामेकीकरणमीरितम् ॥ इति ।

अत्र कामाकर्षिण्यादिकतिपयनित्याकलावासनारूपकरणेन्द्रियमात्रस्याव-
युत्यानुवादबलात्तन्त्रराजे गुरुराद्या भवेच्छक्तिरित्यारभ्येति प्रोक्तास्तु वासना
इत्यन्तैरेकविंशत्या श्लोकैरुक्तानां वासनानां ग्रहणमिति ध्वनितम् । तत्प्रकारश्च
तत्रैव द्रष्टव्यो विस्तरमयात्नेह प्रपञ्च्यतेऽस्माभिः । एवं चतुश्चत्वारिंशता
श्लोकैर्भन्त्रसाधनस्यैव प्रकारो बाह्य आन्तरश्च संक्षिप्योक्तः । इत उत्तरो ग्रन्थ-
संदर्भं तु प्रायेणाऽऽन्तरैकविषयको भाविष्यतीति सर्वं शिवम् ॥ ४४ ॥

इति श्रीभास्करोन्नतिं नित्यापोडशिकाम्बुधेः ।

व्याख्याने सेतुबन्धाख्ये विश्रामः पञ्चमोऽभवत् ॥”॥

— —

अथ षष्ठो विश्रामः ।

एवं सार्धत्रिंशदधिकचतुःशतैःश्लोकैर्चास्यमेव यागंप्रपञ्चयान्तयागं प्रपञ्चे-
नोपदेष्टुकामः परशिवस्तद्विषयकं देवीप्रश्नमवतारयति—

श्रीदेव्युवाच—

देवदेव महादेव परिपूर्णप्रथामय ।

वामकेश्वरतन्त्रेऽस्मिन्नज्ञातार्थास्त्वनेकशः ॥ १ ॥

तांस्तानर्थानशेषेण वक्तुमर्हासि भैरव ।

द्योतत इति देवः प्रकाशैकस्वभाव इति यावत् । तत्र च जीवमात्रेष्व-
विशिष्टमवस्तेष्वपि देवैर्युक्तम् । तेष्वनुस्यूतया क्रीडमान इत्यर्थः । एको देवः
सर्वभूतेषु गूढ इत्यादिभूतेः । अत एव महादेवो महाप्रकाशरूपः । एक एव

महानात्मा देवतेति निरुक्तात् : आन्महत इत्यात्वम् । महाप्रकाशत्वादेव परि-
पूर्णप्रथममयः परितः सर्वविषयावच्छेदेन पूर्णा व्याप्ता प्रथा विस्तार इतिस्त-
न्मय तद्रूप । ब्रह्ममयं जगदित्यादावभेदेऽपि मयटः प्रयोगात् । ज्ञानैकशरीरत्वे
सति सर्वविषयकत्वस्य रहस्यजातविषयकत्वव्याप्यत्वात्प्रकटार्थानामिव रह-
स्यार्थानामप्युपदेशे तवैवाधिकार इति त्रिभिर्विशेषणैर्ध्वन्योऽर्थं इति परिकरा-
लंकारः । वामाः सुन्दरा अर्थास्त एवाज्ञाता वामकास्तेषु ईश्वरं तद्विषयज्ञापने
समर्थं यत्तन्त्रं पूर्वोत्तरचतुःशतीद्विपात्मकं तत्र । अज्ञाते कप्रत्ययः । अस्मि-
न्नितिपदेनोत्तरचतुःशत्या अपि वामकेभरान्तर्गतत्वद्वारा पूर्वोत्तरभागयोरैकशा-
स्त्र्यभिति ध्वनितम् । तेन प्रकटरहस्यार्थत्वावान्तरविषयभेदेऽपि त्रिपुरसुन्दर्यु-
पास्तिरूपेण विषयैक्यान् शस्त्रभेद इति भावः । अत एव कर्मकाण्डब्रह्मका-
ण्डार्थभतिपादकयोरपि पूर्वोत्तरभूमिसंगेर्वेदार्थविषयकत्वाविशेषादिकशास्त्र्य-
भिति ध्वनितमेक आत्मनः शरीरे भावादित्यधिकरणे शंकरभगवत्पादैः । सु-
न्दरा अर्था बहिर्भागान्तर्भागभेदेन द्विविधा अप्यज्ञाता एव स्थिताः । तेष्वेक
विधा यद्यपि ज्ञापितास्तथाऽप्यनेकशोऽद्याप्यज्ञातार्थाः सन्तीति तुशब्देन ध्व-
नितम् । अनेकश इतिशस्त्रप्रत्ययेन रहस्यार्थस्य बाहुल्यमुचितमित्यप्युक्तं भव-
ति । बह्वल्पाः च्छस्कारकादिति सूत्रे वार्षिककृतौचित्यार्थ एव शशो नियमि-
तत्वात् । ये तु पूर्वपटलान्ते कतिपये रहस्यार्था उकास्ते त्वल्प इत्यप्यनेकश
इत्यनेनैव व्यञ्जितम् । एवमुनाऽपि ये ये तावदज्ञातार्थास्तांस्तानर्थान्निःशेषा-
न्वक्तुं योग्योऽपि । अज्ञातार्थान्निविधाः । चक्रसंकेतमन्त्रसंकेतपूजासंकेतमे-
दात् । तेष्वेकैकोऽपि पुनरवान्तरविषयभेदाद्वैकल्पिकपक्षबाहुल्यञ्च बहुविधः ।
तत्र तास्तानितिबीप्सया त्रिविधा अर्था अपि वक्तव्या इति कथितम् । अशे-
षेणेतिपदेनारान्तरविषयसाकल्यमुक्तम् । तेन सर्वेऽपि सांकेतिकार्थाः प्रत्येकं
सर्वांशेन वक्तव्या इत्यर्थः । भैरवः सर्वशक्तिभरितः । तथाच शिवसूत्र उद्यमो
भैरव इति । वार्षिकमापि—

उद्यमोऽन्तःपरिस्पन्दः पूर्वाहंभावनामकः ।

स एव सर्वशक्तीनां सामरस्यादशेषवः ॥

विश्वतोभरितत्वेन विकल्पानां विभेदिनाम् ।

अलं कवलनेनार्पात्यन्वथादेव भैरवः इति ।

यद्वा भैरवो भयंकरः सर्वनियन्त्रोच्यते । भीषाऽस्माद्वातः पवत इति श्रुतेः । महद्भयं वज्रमुद्यतमित्यादिश्रुतावुपात्तस्य भयंकरत्वस्य परब्रह्मलिङ्गतायाः कम्पनाधिकरणे वर्णनात् । भैरवत्वादेव विध्याद्यर्थकं वदेतिलोटं विहाय वक्तुमर्हसीत्येवोक्तम् । ब्रूयाच्छिष्याय भक्ताय रहस्यमपि देशिक इति वचनेन योग्यगुरूणां योग्यशिष्यायोपदेशस्थाऽऽवश्यकत्वाद्देति ध्वन्यः ॥ १ ॥

श्रीभैरव उवाच—

शृणु देवि महागुह्यं योगिनीहृदयं परम् ॥ २ ॥

त्वत्प्रीत्या कथयाम्यद्य गोपितव्यं विशेषतः ।

गुहाया भवं गुह्यं जीवात्मपरमात्मनोरैक्यम् । ऋतं पिबन्तौ सुकृतस्य लोके गुहा प्रविष्टौ परमे परार्धे । यो वेद निहित गुहाया परमे व्योमनित्यादिश्रुतेः । तत्फलकत्वादुपासनमपि गुह्यम् । तच्च बाह्याभ्यन्तरभेदेन द्विविधमपि रहस्यमेव । तयोर्मध्येऽप्यतीव रहस्यत्वात्महागुह्यम् । अत एव परं चतुःशतीतः परत्र कथनीयम् । बहिर्भागानुष्ठानरम्भारया शुद्धचित्तस्यैवात्राधिकारात् । अत एव वेदेऽप्युपनिषद् उपासनाकाण्डस्य वेदान्तसंज्ञा । तदर्थमतिपादकशास्त्रस्योत्तरभीमासौति च । योगिनीहृदयनामकं योगिन्यास्त्रिपुरसुन्दर्यां हृच्चित्तं प्रत्ययते गच्छति प्रामोति देवीमनोगतमिति यावत् । त्रैव्युपदेशमन्त्रेण ज्ञातुमशक्यमिति तु ध्वनिः । आतिरहस्यत्वादेवाद्यावधि न कस्यापि कथितम् । अद्यैव तु त्वत्प्रीत्या त्वयि स्नेहवशेन मदिच्छाशक्तिरूपायास्तवाऽऽज्ञाया अनतिक्रमणीयतया वा ।

च्छिद्यत्वेन त्वय्यगोपनीयत्वात् । ब्रूयाच्छिष्याय भक्त्या रहस्यमपि देशिक इति वचनादिति भावः । प्राश्नस्तु यतो रहस्यं कथयाम्यतस्त्वयाऽपि विशेषतो गोपनीयमिति हेतुहेतुमद्भाववैपरीत्येन व्याचक्षते ॥ २ ॥

इदानीमेतत्तन्त्रं योग्येभ्यः प्रचारयितुमाज्ञापयति—

कर्णात्कर्णोपदेशेन संप्राप्तमवनीतलम् ॥ ३ ॥

कर्णाकर्णिकयैवेदं तन्त्रमवनीतलं प्रति सम्पक्वमाप्तं कुर्विति शेषः । संप्राप्तं यथा स्यात्तथा गोपितव्यं त्वयेति पूर्वेणान्वयो वा । अवनी च तलं च तयोः समाहारोऽवनीतलम् । अवनी मध्यभुवनम् । तलं तदधोभुवनम् । ऊर्ध्व-भुवने स्थित्वैव त्वियमुक्तिः । अत एव स्वच्छन्दतन्त्रे प्रश्नोत्तरपरैर्वाक्यैस्तन्त्रं समवतारयदिति प्रयोगः । ऊर्ध्वदेशापादानकाधोदेशप्रतिरेवावतारपदार्थत्वात् । तेन भुवनत्रयेऽप्येतस्य प्रचारं कुर्वित्यर्थः । कर्णादिति त्यपो लोपे पञ्चमी । त्वत्कर्णं प्राप्य त्वन्मुखान्निःसृतं त्वच्छिष्यकर्णं प्राप्नोतु । एवमुत्तरत्र । तेन पुस्तकाद्युपायान्तरेण ग्रहणनिषेधो ध्वनितः । कुर्वित्यस्याध्याहारादिमन्तरणैव पूर्वमेव संप्राप्तमस्तीति व्याख्यानं त्वद्योतिपदस्वारसिकार्थविरुद्धम् ॥ ३ ॥

ते के के विशेषजना येभ्यो न देयं येभ्यश्च देयं तानसाधारणैर्धर्मैर्विंशि-
नष्टि—

न देयं परशिष्येभ्यो नास्तिकानां न चेश्वरि ।
न शुश्रूषालसानां च नैवानर्थप्रदायिनाम् ॥ ४ ॥

अत्र देयमित्यस्योत्तरत्र त्रिष्वपि चरणेषु प्रत्येकमन्वयः । नञश्चतुर्वारं प्रयोगदर्शनात् । तेनैव चत्वारो निषेधाः । ततश्च परशिष्यत्वेनास्तिकत्वाशुश्रू-पुत्वानर्थप्रदातृत्वाख्याश्चत्वारो धर्माः प्रत्येकमनुपदेश्यतावच्छेदका इति सिध्यति । अन्यथा धर्मचतुष्क एकद्वयादिन्धुनतायामपि तस्योपदेशग्रहणेऽधिकारः स्यात् । एतेन विद्या ह वै ब्राह्मणमाजगाम । गोपाय मा शेवधिष्टेऽहमस्मि । असूयकामानूजवेऽयताय न मा ब्रूया वीर्यवती तथा स्थामितिपास्कलिखित श्रुतौ नकारस्य प्रत्येकमन्वयः कार्यं इत्युपबृंहितं भवति । विद्या श्रीविद्या ब्राह्मणं ब्रह्माधीति ब्रह्म वेद वा ब्राह्मणस्तं प्रत्याजगाम । आगत्योवाच । ब्रह्म-शब्दात्तदधीति तद्वेदेत्यण् ।

न शिल्पादिज्ञानयुके विद्वच्छब्दः प्रयुज्यते ।

मोक्षैकहेतुविद्या च श्रीविद्या नात्र संशयः ॥

इति ब्रह्माण्डपुराणाद्विद्यापदेन प्रकृतविधैव मुख्यतयोज्यते । एतत्पति-
पादकत्वाद्देवादिविद्या गौण्य उच्यन्ते । सा विद्या किमुवाचेत्यत आह-गोपेति ।
मां गोपाय त्वं तव निधिरस्म्यहम् । मद्रोपनमात्रेण तुभ्यं सकलपुरुषार्थान्दा-
स्यामीत्यर्थः । गोपनं नाम कीदृशं तदाह-असूयेति । शास्त्रगुप्तश्च योऽभ्य-
सूयति । अस्ति नास्ति दिष्टं मतिरिति ठक् (?) । अनृजु शुभ्रूपायां वक्रः ।
अयतः, असंयतारिषड्वर्गः क्रोधलोभाद्यधीन इति यावत् । ईदृशेभ्यो मां न
ब्रूयाः । तान्भत्यनुकौ किं स्यादत आह-धीर्येति । तथा चेद्रीयवती यथोक्त-
फलदानसमर्था स्यां तदभावे न स्यामित्यर्थः । उपबृंहितं चेदपात्मपुराणे-

ब्रह्मविद्याऽतिसंखन्ना ब्रह्मिष्ठं ब्राह्मणं ययौ ।

वाराङ्गनासमां मा हि मा लुथाः सर्वसेविताम् ॥

गोपाय मां सहैव त्वं कुलजाभिर योषितम् ।

शेषधित्वक्षयस्तेऽहमिह लोके परत्र च ॥

इत्यारभ्य-

मिन्दा गुणवतां तद्वत्सर्वदाऽऽर्जवशून्यता ।

इन्द्रियाधीनता नित्यं स्त्रीसङ्गश्चाविनीतता ॥

कर्मणा मनसा वाचा गुरौ भक्तिविवर्जनम् ।

एवमाद्या येषु दोषास्तेभ्यो वर्जय मां सदा ॥

एवं हि कुर्वतो नित्यं कामधेनुरिवास्मि ते ।

वन्ध्याऽन्यथा भविष्यामि लतेव फलवर्जिता ॥ इत्यन्तेन ।

एवं च नास्तिकादिसंयन्धमात्रेण गुरोरपि विद्यानैकतुल्ये नास्तिकादीनां
तु विद्यामाहावपि सुतरां फलाभाव उक्तः । ततश्च नास्तिकादेरुपदेशे फलाभाव
एव द्रूपकताधीजाभिति यावत् । अत एव तेषामनधिकारोपवहारः संगच्छते ।
फलभोक्तृत्वस्थैवाधिकारपदवाच्यत्वात् । कादिपतेऽपि साच्छिद्यफलक्षणान्त
एवंविधो भवेच्छिद्य इतरो दुःखरुद्गुरोरित्युक्त्वा गुरुदुःखदातृत्वं द्रूपकताधी-
जमुक्तम् ।

कुलार्णवेऽपि—दृष्टान्वयापजं दृष्टमित्यादिना त्याज्यशिष्यानुक्तवोपसं-
 हतम्—

तस्मादेवंविधं शिष्यं न गृह्णीयात्कथंचन ।

यदि गृह्णाति मोहेन तस्मादेवंप्यते गुरुः ॥ इति ।

तेन शिष्यपापमाप्तिदूषकतावीजमुक्तं भवति । इत्थं च सति यः परशि-
 ष्योऽपि सन्नन्यस्मिन्सद्गुरोरापि भक्तिमुक्तः शुभ्रूपया वत्सराधिकमुपित आस्ति-
 क्त्वादिगुणविशिष्टश्च तस्य परित्यागे किं दूषकतावीजं कथं वा तस्यानावे-
 कारः । नचोक्तश्रुतिस्मृतियन्त्रादेवेति वाच्यम् । अनसूयत्वाच्च शुभ्रुत्वाद्वापा-
 त्वाच्च ।

किंच—मधुलब्धो यथा भृङ्गः पुष्पात्पुष्पान्तरं व्रजेत् ।

ज्ञानलुब्धस्तथा शिष्यो गुरोर्गुर्वन्तरं श्रयेत् ॥

इतिवचनविरोधः । परशिष्यत्वस्यैवानधिकारितावच्छेदकत्वे गुर्वन्तराश्र-
 यणविध्यसंभवात् । नच भवन्मतेऽपि—

लब्ध्वा कुलगुरुं सम्यङ् न गुर्वन्तरमाश्रयेत् ।

इतिवचनविरोध इति वाच्यम् । तस्य कौलधर्मलाभे वैष्णवादिधर्मोपदेष्टारं
 नाऽऽश्रयेदित्येवंपरत्वेनाप्युपपत्तेः । अथवा कौलधर्माणामतिगहनत्वेन तेषां सर्व-
 पामेकस्मादेव गुरोर्लाभसंभवेऽपि ततः किंचिदन्यस्मात्किंचिदेवं बहुगुरूपास्तित्तं
 कार्येत्यर्थः । एकस्माद्गुरोस्तेषां सर्वाग्निनालाभे तु गुर्वन्तरादपि ज्ञानं संहायमेव
 मधुलब्ध इति वचनात् । अत एव शक्तिरहस्ये—कौलिके गुरवोऽनन्ता इति ।
 एकगुरूपास्तिरिति कलसूत्रमापि ज्ञानपूर्णगुरुलाभपरमेव । नच वैष्णवादिमता-
 न्तरप्रवीणगुरोः शिष्यः परशिष्यपदेनोच्यत इति वाच्यम् । देववान्तरंभक्तः
 मत्स्युत सुन्दरीभक्त्याधायकत्वेन सुन्दरीभक्त्युदये तस्यापि ग्रहीतुं युक्तत्वात् ।
 वस्तुतस्तु सुन्दरीदीक्षावतो बहिर्यागमवीगस्यान्तर्यागाधिकारविचारे कथं देवता-
 न्तरभक्तः परशिष्यपदेन ग्रहीतुं युक्तः । नच कुलार्णवे परशिष्यं च पाखण्डं
 धूर्त्वं पण्डितमग्निमित्रवादिना परित्यागं विधाय तस्मिन्गुरौ सशिष्ये तु देवता-
 श्राप आपतेदिति विपक्षे दण्डविवानादेव तस्याग इति वाच्यं, दूषकतावीजा-

भावे शापस्यापि वक्तुमयुक्तत्वात् । मधुलुब्ध इति वचनस्यानयकाशापत्तेरुक्तत्वाच्चेति । चेत् । मैवम् । इह पराशिष्यपदेन परस्मिन्नेव गुरौ यस्य दृढतरा भक्तिर्न स्पर्शस्तस्य ग्रहणात् । नच तस्य गुरुभक्त्यभावाद्देवानाधिकारः । पूर्वगुरौ भक्तिरात्वेन गुरुभक्तिसामान्याभावाभावात् । अथवा परस्य गुरोरभिमानदाढ्याद्गुर्वन्तराश्रयणे यदि पूर्वगुरोश्चित्तक्षोभः स्यात्तादृशशिष्यस्येह पराशिष्यपदेन ग्रहणम् ।

हरौ रुष्टे गुरुस्त्राता गुरौ रुष्टे न कश्चन ।

इति वचनेन गुरुकोपात्मकप्रतिबन्धे सति प्रकृतज्ञानेनापि कलानुदयस्य सुवचत्वात् । ततश्च पूर्वगुरोर्यद्यनुमतिस्तदा तादृशपराशिष्यायापि सगुणाय वक्तव्यमेव । अत एव कुलार्णवे—

मन्त्रागमाद्यमन्यत्र श्रुतं नाथे निवेदयेत् ।

गुराज्ञया तद्गृह्णीयात्तदनिष्टं विवर्जयेत् ॥

इति वचनं संगच्छते । नच यदा पूर्वगुरुरल्पज्ञः परगुरुसेवां च शिष्यस्य सर्वथा नानुमन्यते तादृशशिष्यस्य का गतिरिति वाच्यम् । तदा गुरुद्वयज्ञानतारतम्यनिश्चये सति पूर्वगुरोरुत्पथप्रतिपन्नत्वे तत्परित्यागस्यैवारिमन्त्रत्यागस्येव कर्तुं युक्तत्वात् ।

गुरोरप्यवलिप्तस्य कार्याकार्यमजानतः ।

उत्पथप्रतिपन्नस्य परित्यागो विधीयते ॥ इति वचनात् ।

तारतम्यनिश्चये स्वयमसमर्थश्चेदिह जन्मनि मम ज्ञानादृष्टं नास्तीति निश्चित्य पूर्वगुरुमेवोपासीनस्तिष्ठेत् । तदयं मयितोऽर्थ—यदि पराशिष्यः सकलगुणसंपन्नः स्वमुपास्ते तदा तद्गुरावजीवति निःशङ्कं तं परिगृह्णीयात् । जीवति तु तस्मिन्नुत्पथप्रतिपन्ने सति तदनुमतिं विनाऽपि परिगृह्णीयात् । उत्पथमप्रतिपन्ने तु तदनुमतेव गृह्णीयादिति । इयं च व्यवस्था मूल एव पराशिष्येभ्य इति संप्रदानचतुर्थाऽन्यत्र पष्ठ्या च सूचिता । परस्वत्वोत्पादन एव चतुर्थी । तदभावे पठति ब्राह्मणाय वासो ददाति रजकस्य वासो ददातीति प्रयोगयोः सिद्धत्वात् । स्वत्वस्य स्वामित्वनिष्पितत्वेन स्वामित्वस्य तज्जन्य

कलमोक्तवृत्तपरत्वेन च संपदान्तरतदभावयोरोधिकारानाधिकारस्वरूप एव पर्य-
यसानात् । तत्र पराशिष्याणां स्वदीपमानज्ञानजन्यकलमोक्तवृत्तपरत्वेनां
नास्तीति विमर्शितेन सूचिने सति न देयमितिनियेधोऽथ गुर्वनुपनिराहितपर-
शिष्यविशेषपरोऽप्यथ सर्वपर इति सिध्यति । माश्चस्तु—ये विद्यान्तरेषु पार-
म्यैजाधिगताशेषरहस्यपरमार्थाः प्राप्तपूर्णाभिपेकाश्च ते परशिष्या इह विव-
क्षिता इत्याहुः । तत्र विद्यान्तरभेदेन कामराजलोपामुद्रादिविद्याविभेदा विव-
क्षिता उत चगच्छारामलादिविद्याः । नाऽऽद्यः । तासामभेदस्य विद्योद्धारान्तर
एवोपपादितत्वेन तदीयपारमार्थिकरहस्यस्थाप्यभेदेन तदधिगमे हातव्यार्थाभावेन
गुर्वन्तरापेक्षाया एवाभावात् । नान्त्यः । चगच्छादिशक्त्युपास्तेः सुन्दर्युगास्तिपूर्व-
भूमिकारूपत्वेन तदुपास्तया सुन्दरीभवत्पुद्गले सति तस्यापि मास्तरत्वात् । अस्या-
भेव विद्यायां पूर्णाभिपेकसदसद्भावाभ्यां व्यवस्था तु मानाभावपराहता । यत्तु
पूर्णाभिपेककर्ता यो गुरुस्तस्यैव पादुकेति वचनं तत्पादुकामन्वान्ते गुरुनामयो-
जनविधौ बहुगुरुकस्य विकल्पनासौ नियामकं सन्न भयदभिमतव्यवस्थापनापा-
लम् । यदपि नास्तिकानां न देयमित्यर्थं गीतावचनं तिरुपते न सुद्धिभेदे जन-
पेदज्ञानां कर्मसाङ्गि नामिति तदपि चिन्त्यम् । नास्तिककर्मठतोरत्यन्तं भेदात् ।
गुरुशुश्रूषा श्रोतुमिच्छा निरुद्धलक्षणया गुरुत्वेयोच्यते । तस्याः प्रापेण गुर्वा-
ज्ञावाक्यशुश्रूषापूर्वकत्वात् । तद्विषयेऽस्तानां विदुस्त्वानाम् । अनर्थोऽनिष्टं
तत्पदाभिनां रिपूणाम् । अत्र एतेन्द्रेण प्रवर्द्धनाय ब्रह्मविद्योपदेशे संदेहः कृतः ।
यद्यप्यस्मिन्गुणाः सन्ति तथाऽप्येष रिपुर्हि न इत्युक्तान्तरपुराणे । यद्वा, अर्थो
धनम् । तत्पदाभिभिन्ना अनर्थपदाभिनस्तेषाम् । गुरुशुश्रूषया विद्या पुष्कलेन
धनेन वेति वचनात् ॥ ४ ॥

परीक्षिताय दातव्यं वत्सरोर्ध्वोपिताय च ।

एतज्ज्ञात्वा वरारोहे सद्यः सेचरतां व्रजेत् ॥ ५ ॥

वत्सरोर्ध्वेति परीक्षायोग्यकालोपलक्षणम् । शीलं संवसता ज्ञेयं तत्र
कालेन भूयसेतिवचनान्तरानुगुण्यात् । तेन तन्वान्तरे वत्सरोपपरीक्षोक्तिर्व्या-
ख्याता । एतद्वक्ष्यमाणं संकेतवचनम् । से परमे व्योम्नि चरतीति सेचरी देवी

तस्या भावः खेचरता । त्वतलोगुणवचनस्येति पुंवद्भावः । तथा च शिवसूत्रं विद्यासमुत्थाने स्वाभाविके खेचरीमुद्रा शिवावस्थेति । इदं च व्याख्यातं वार्तिककारैः—

विद्यायाः प्राक्समाख्यातरूपायाः शंकरेच्छया ।
स्वाभाविके समुत्थाने समुल्लासे स्वभावजे ॥
अवस्था या शिवस्यान्तरवस्थातुरभेदिनी ।
स्फुरत्तामेव संपूर्णस्वानन्दोच्छलनात्मिकाम् ॥
मुदं रातीत्यतो मुद्रा खेचरी चिन्नभश्चरी ।
व्यज्यते साधकस्यास्या विश्वोत्तीर्णस्वत्कपिणः ॥ इति ।

यो वेद निहितं गुहायां परमे व्योमन्निति श्रुतिश्च । ततश्च य एव तन्महागुप्तं वेद स महागुहमेव भवतीत्यर्थः । ब्रह्म वेद ब्रह्मैव भवतीति श्रुतेः ॥ ५ ॥

शास्त्रोत्तरार्धमारभते—

चक्रसंकेतको मन्त्रपूजासंकेतकौ तथा ।
त्रिविधस्त्रिपुरादेव्याः संकेतः परमेश्वरि ॥ ६ ॥
यावदेतन्न जानाति संकेतत्रयमुत्तमम् ।
न तावत्त्रिपुराचक्रे परमाज्ञाधरो भवेत् ॥ ७ ॥

चक्रं शक्तिसहस्रस्तस्य संकेतो रहस्यं रूपम् । मन्त्रपूजयोः संकेतकौ मन्त्रसंकेतकः पूजासंकेतकश्चेत्यर्थः । द्वंद्वान्ते श्रूयमाणं पदं प्रत्येकमभिसंचय्यते । त्रिषु कप्रत्ययस्त्वज्ञातार्थकः । संकेतत्रयज्ञाने ब्रह्म भवतीत्यन्वयमुक्त्वा व्यतिरेकमाह—यावदिति । त्रिपुराचक्रे त्रिपुरशक्तिसमूहमध्ये । परमा च साऽऽज्ञा च परमाज्ञा वेदान्वर्गविविधिविधेयात्कालिडादिवाचा यां शब्दभावनेति भीमांसका मन्यन्ते । सा हि त्रिपुरसुगर्वाज्ञारूपेति समर्थितं भीमांसावाद्कौतूहलेऽस्माभिः । उक्तं च कूर्मपुराणे हिमवन्तं मणि भगवत्या -

ममैवाऽऽज्ञा परा शक्तिर्वेदसंज्ञा पुरातनी ।
ऋग्यजुःसामरूपेण सर्गादौ संपर्वासे ॥ इति ।

तस्या धर आश्रयो देव्येव । एतदज्ञाने देवीस्वरूपो न भवेदित्यर्थः ।
निजसंविद्देवताचक्रधरत्वमाधीरिति शक्तिसूत्रे । शुद्धविद्योदयाच्चक्रेशत्वसिद्धि-
रिति शिवसूत्रेऽप्ययमेवार्थः प्रतिपादितः ॥ ६ ॥ ७ ॥

तत्राऽऽदौ चक्रवासनां वक्तुं पूर्ववर्णितं चक्रमनुद्य शिष्यावधानाय प्रति-
जानीते—

तच्छक्तिपञ्चकं सृष्ट्या लयेनाग्निचतुष्टयम् ।

पञ्चशक्तिचतुर्वाहिसंयोगाच्चक्रसंभवः ॥ ८ ॥

एतच्चक्रावतारं तु कथयामि तवानघे ।

शक्तित्रिकोणैः पञ्चमिर्वाहिकोणैश्चतुर्भिश्च मिलितैर्भ्यश्चक्रमात्रमुत्पन्नं
तासां नवयोनीनां संवेष्टनरूपात्संयोगादर्थोत्पन्नद्वयभूगृहैः । तेन पूर्णचक्रस्य
नवावयवस्य यस्य संभवस्तदेतच्चक्रावतारं रेखावृत्तचक्रस्य मूलभूतं तात्त्विकं
रूपं तव कथयामित्यर्थः । शक्तिसृष्टिलक्षणाद्विशब्दानामर्थाः पूर्वमेवोक्ताः । प्रा-
ञ्चस्तु शक्तिवह्निनामेव परस्परसंश्लेषपरत्वेन संयोगपदं व्याचक्षते । तन्मते
मध्वचक्रमात्रस्य संभव इत्येव पर्यवसानादुत्तरत्र बाह्यचक्रस्यापि वास्तव्यानां वर्ण-
नीयतया संदर्भविरोधापत्तिः । नच तथाऽपि बिन्दुवासनानामपि वर्णविष्यमा-
णत्वात्तत्संभवस्येहानुक्तौ संदर्भविरोधतावस्थयामिति वाच्यम् । बिन्दोः कामे-
धराभिन्नस्य निर्गुणपरशिरूपतयाः पूर्वमुक्तत्वेन तस्योत्पत्त्यभावात् । चक्रो-
द्धारदशाधामेव कर्काटकेन वृत्तलेत्तदशाधामर्धतो बिन्दुसिद्ध्यामिमांशेण तद-
नुक्तेर्वा ॥ ८ ॥

इदानीं बिन्दादिभूगृहान्तचक्रसप्तमष्टिसंभवं सामान्येनाऽऽह—

यदा सा परमा शक्तिः स्वेच्छया विश्वरूपिणी ॥ ९ ॥

स्फुरत्तदात्मनः पश्येत्तदा चक्रस्य संभवः ॥

पूर्वतन्त्रे हि सृष्टिक्रमः कथितः । तत्र त्रिपुरा परमा शक्तिराद्या ज्ञाना-
दित्तं भिये, इत्यनेन ज्ञानेच्छाक्रियातः पूर्वं सृष्टिमागभावस्य विनश्यदवस्थया-
रूपा दशाऽपि काचित्त्रिपुरानाग्नी परा शक्तिः कथितैव तां स्मारयितुं यदा
सा परमा शक्तिरिति सिद्धवत्कृत्येह निर्देशः कृतः । सा देवी स्वेच्छया स्व-

निष्ठां स्फुरत्तां यदा पश्यति तदा चक्रस्य विधाभिन्नस्य त्रिकोणादिचक्रस्य संभव उत्पत्तिर्भवतीत्यर्थः । अयं भावः—मन्त्रार्थवादेतिहासपुराणादिप्रामा-
ण्याज्जगतः सृष्टिप्रलयौ वर्तेते एवेत्यविवादः । तयोश्च व्यक्तिभेदेन परस्परान-
न्तर्यं घटीयन्त्रस्थघटानामिव पुनःपुनरावृत्तिरनादिसिद्धेत्यप्याधिवादमेव । ततश्च
सृष्टिं वर्णयता यं कंचित्प्रलयमारभ्यैव वर्णनीया । तत्र प्रलयो नामानन्तशक्ति-
कस्य ब्रह्मणः स्वरूपमात्रेण कंचित्कालमवस्थानं सुषुप्तिकाले जीवस्यैव पूर्वसृ-
ष्टिदशायां ये तावज्ज्ञानानुदयान्न मुक्तिमाप्न्ना जीवराशयस्ते तत्तद्दृष्टानि च
पञ्च महाभूतानि स्थूलसूक्ष्माणि च कार्पासबीजे पटा इवसूक्ष्मरूपेण प्रलय-
कालीनब्रह्मणि तिष्ठन्ति । यथाऽऽन्तजले चर्ही(मही)यादिपूर्वालिखितवच-
नात् । अत एव चिद्धिहरवरोहपदे छ नोऽपि चिन्मात्रया मेयेन्वनं प्रुष्यतीति-
शक्तिसूत्रे भाष्यं मानापदस्येदमाकूतं यत्कवल्यन्नपि न सावात्म्येन असतेऽपि-
त्वंशेन संस्कारात्मना तत्स्थापयतीति । ततश्च सुप्तस्य जीवस्य स्वत एवोत्थाने
तदीयं कर्मैव यथा कारणं

सुषुप्तिकाले सकले विलीने तमोभिभूतः सुखरूपमेति ।

पुनश्च जन्मान्तरकर्मयोगात्त एव जीवः स्वापिति प्रबुद्धः ॥

इत्यादिश्रुतिसिद्धं तथा पूर्वसृष्टिकालप्राण्यदृष्टवशादेवता(?)मशक्तिके
ब्रह्मणि प्राथमिकवृद्ध्युद्भय इति न तत्र कारणान्तरं मृग्यम् । नचादृष्टस्यैव प्रथ-
मवृत्तिं प्रति कारणत्वे प्रलयारम्भमध्यकालयोरपि तदापात्तिरिति वाच्यम् ।
अस्य पर्यनुयोऽस्य सुषुप्तावपि तुल्यत्वात् । आभिधातादेः काला-
न्तरे वेदनाजनकत्वस्यापि दर्शनेन कारणवैचित्र्यादेवोपपत्तेश्च । सा च वृत्तिरि-
च्छास्त्वा स्मिष्ठस्फुरत्ता दर्शनविषयिणी स्वेच्छयाऽऽत्मनः स्फुरत्तां पश्येदिति-
मूलस्वरसात् । यदि पुनरात्मनः स्फुरत्तामहं पश्येमिति याकारकेच्छां प्रति स्फु-
त्ताज्ञानस्य कारणत्वादिच्छातः पूर्वं ज्ञानस्याऽऽवश्यकत्वान्नेच्छावृत्तेः प्राथम्य-
मित्युच्यते तदा पाठक्रमादर्थक्रमस्य यत्प्रवृत्तादात्मनः स्फुरत्ता दृष्ट्वाच्छेदिति
वैपरीत्येन व्याख्येयम् । उक्तश्रुतौ स्वापिति प्रबुद्ध इत्यस्य सुप्तः प्रबुध्यतीति
याख्यानवत् । वस्तुनस्तु तदक्षत बहु स्या प्रजायेवेतिश्रवावीक्षणस्य बहु

स्यामित्याकारकताप्रदर्शनात्पाथविक्री वृत्तिरिच्छाज्ञानोभयरूपा । साऽकामयत
 बहु स्यामितिवाक्यान्तरैकवाक्यत्वाच्च । किं बहुना तत्तमोऽकुरुतेत्यादिश्रुत्यन्त-
 रपर्यालोचनया सैव च कृतिरूपाऽपि । इच्छात्वज्ञानत्वकृतित्वानां सांकर्यस्यापि
 श्रुतिबलादङ्गीकारे बाधकाभावात् । सांकर्यमिष्या तेषामजातित्वाद्वा सांकर्यस्य
 जात्यबाधकत्वाद्धेत्यन्यदेतत् । एतेन स्वाभाविकी ज्ञानबलक्रिया चेति श्रुतिरप्यु-
 पपद्यते । तत्र बलशब्दस्येच्छापरत्वेन प्राचीनैर्व्याख्यानात् । इच्छाज्ञानकृतीनां
 धर्मिणा सहाभेदे तत्रोत्पद्यमानाया वृत्तेरपि त्रिरूपत्वस्य न्यायवित्कृत्वात् । एक-
 वचनेन कर्मधारयध्वननादन्योन्याभेदासिद्धेश्च । स्वेच्छयेत्यभेदे तृतीया । इच्छा-
 भिन्नेक्षणवतीत्यर्थः । तस्यां वृत्तौ विषयं प्रदर्शयति--स्फुरत्तामात्मन इति ।
 आत्मनिष्ठां स्फुरत्तामित्यर्थः । सा च सृष्टिरेव । तथाहि प्रकाशस्य ह्येव स्व-
 भावो विषयव्याप्त्यैव स्वस्फूर्तिरिति । दीपप्रभातपचन्द्रिकाणां गृहाङ्गगादिसं-
 बन्ध इवान्तरिक्षेऽपि तृणपर्णपक्षादिव्याप्तिमन्तरेणैव स्फूर्त्यभावात् । नच दीपस्य
 विषयसंबन्धमन्तरेणापि स्फूर्तिदर्शनेन तत्रोक्तनिमग्न्यभिचार इति वाच्यम् ।
 दीपस्य प्रभापटलाश्रयरत्नस्येव प्रकाशाद्भिन्नत्वात् । नच तस्य तद्भिन्नत्वे तेज-
 स्यन्तर्भावानापत्तिः । रत्नत्रदेव तस्यापीष्टत्वात् । नच रत्ने गुरुत्वधनत्वयोर्दर्श-
 नेन तस्य पार्थिवत्वेऽपि दीपे तयोरभावेन पार्थिवत्वानुपपत्तिरिति वाच्यम् ।
 धूमपटले तयोरदर्शनेन तयोः पार्थिवत्वव्याप्त्यभावात् । पञ्चीकरणप्रक्रियायाः
 सर्वत्राविशेषेऽपि पार्थिवांशाधिक्येनैव पार्थिवत्वव्यवहारस्य निर्बोद्धतया दीप
 घनताविशेषदर्शनेन प्रभापेक्षया पार्थिवांशाधिक्यस्य स्वीकर्तुं युक्तत्वाच्च ।
 तैजसत्वव्यवहारस्य कांस्यादाविव प्रकाशाश्रयत्वेनोपपत्तेश्च । एतेन चन्द्रसूयां-
 वपि व्याख्यातौ । ततश्च प्रकाशमात्रस्य विषयाधीनस्फूर्तिकृत्वादिपमस्यापि
 प्रकाशसंबन्धेनैव स्फुर(णात्स्फुर)णज्ञानस्यापि प्रकाशस्वरूपत्वात्तस्य विषयैः
 सह यः संबन्धो विषयविषयिभावाख्यस्तत्त्वमेव स्फुरणलक्षणम् । तद्वत्त्वं च
 प्रतियोगित्वानुयोगित्वत्वादात्म्यान्यतमसंबन्धेन । तेन ज्ञानं स्फुरति घटः स्फुरति
 तयोः संबन्धः स्फुरतीतित्रिविधव्यवहारस्यान्युपपत्तिः । एवं ब्रह्मणोऽपि प्रका-
 शेकरूपत्वेन तन्निष्ठस्फुरत्ताया विषयितासंबन्धेन सृष्टिरूपविषयवैकस्वरूपत्वा-

स्फुरत्तापदस्य सृष्टिरित्यर्थो युज्यत एव । विषयतत्संसर्गनिष्ठयोः स्फुरत्तयोर्निरासायाऽऽत्मन इति पदम् । सेयं स्फुरत्कारूपा सृष्टिरेव क्रिया । कृतिः क्रिया यत्नः सृष्टिरित्येतेषां पदानामनर्थान्तरत्वात् । यत्नतद्विषययोरभेदोपचाराद्वा । अथ एव व्यासेन कृतेऽपि पुराणादौ व्यासस्य कृतिरिति व्यवहारः । तेनेच्छया स्फुरत्तां पश्येदिविषयत्रयेणेच्छाकृतिज्ञानानामैक्यध्वननानिच्छादित्रयसमष्टिरूपशान्तादेवीस्वरूपमक्षिणमित्युक्तं भवति । तदयं निष्कर्षः सृष्टिमहं वितनुयामित्याकारिकी प्राथमिकी वृत्तिरिच्छाज्ञानक्रियात्मिका शान्तानाम्नी यदा जाता तदा तत्काल एव चक्रस्य संभवः । इच्छामात्रं प्रभोः सृष्टिरितिवचनेन विलम्बाभावात् । वृत्तेरपि सूक्ष्मन्तर्गतत्वेन तदातनत्वस्या विरोधाच्चेति ॥ ९ ॥

अथेदृशी शान्तात्मिका प्रथमा वृत्तिरेव बिन्दुचक्रस्य वासनोति प्रतिपादयति

शून्याकाराद्विसर्गान्ताद्बिन्दुप्रस्पन्दसंविदः ॥ १० ॥

प्रकाशपरमार्थत्वात्स्फुरत्कालहरीयुतात् ।

प्रसृतं विश्वलहरीस्थानं मातृत्रयात्मकम् ॥ ११ ॥

शून्याकारत्वादिभिः पञ्चभिर्विशेषणैराक्षिप्तं परब्रह्म विशेष्यम् । तादृशविशेषणपञ्चकविशिष्टब्रह्मणः सकृशात्प्रसृतं चक्रं वैन्दवं भवतीत्युत्तरश्लोकस्यपदद्वयाकर्षणेनान्वयः । प्राञ्चस्तु चिन्दोर्जातं वैन्दवं तत्र जात इत्यण् । चिन्दुसंभूतं त्रिकोणचक्रमित्यर्थ इत्याहुः । एतत्पक्षे त्रिकोणचक्रमिति वक्तव्ये वैन्दवमित्युक्तिस्तु क्वचिद्वासनायां चिन्दुत्रिकोणयोरभेदध्वननार्थेति वक्तव्यम् । त्रिकोणे वैन्दवं स्थितमिति ब्रह्माण्डपुराणात् । तत्प्रयोजनं च मन्वसे व्यक्ती भविष्यति । चक्रस्य स्वरूपमाह— मातृत्रयात्मकमिति । मातरो विश्वजनन्य इच्छाज्ञानाक्रियानामिका देव्यस्तत्त्वितयसमष्टिरेवाऽऽत्मा स्वरूपं यस्य तत् । उक्तायाः प्राथमिकवृत्तेरिच्छादित्रयरूपत्वात् । मातृपदेनैवेच्छादिपरामर्शस्तु वा-मादित्रयसमष्टिरूपतायाः श्लेषेण पश्यन्त्यादिमातृकात्रयसमष्टिरूपतायाश्च ध्वननार्थम् । मातृरूपत्वादेव विश्वलहरीस्थानं च विश्वं पृथ्विंशत्तत्त्वात्मकमेव लहरींस्तरङ्गास्तेषां स्थानमाधारः । विश्वस्य लहरीत्वोक्त्वा तादृग्वृत्तेः समुद्रतुल्यता

ध्वनिता । तादृशवृत्त्युद्गमोत्तरमेव क्रमेण सर्वसृष्टीनां जायमानत्वाद्विधजनकमित्यर्थः । बौन्दवपदस्य त्रिकोणपरत्वपक्षे त्रिकोणस्य बौन्दवत्वाविधानं त्वेतत्कारणं परब्रह्मैव बिन्दोर्वासनेति ध्वनयितुम् । तेन परब्रह्मैव बिन्दुस्तस्येक्षणात्मा वृत्तिरेव त्रिकोणमिति प्राचां मतस्थितिः । वस्तुतस्तु प्रथमोपस्थितत्वाद्बौन्दवपदस्वारस्याच्छ्रुत्यानुगुण्याच्चायं ग्रन्थो बिन्दुचक्रवासनाप्रतिपादनपर एव युक्तः ।

नेचैवं सत्युत्तरग्रन्थे त्रिकोणवासनाया अकथनेन संदर्भविरोधः । त्रिकोणवसुकोणयोर्मेलनेन नवयोनिक्रमस्यैकवासनावर्णनेन तदभावात् । त्रिकोणमात्रवासनायाः अतिविस्तृतत्वेन ब्रह्माण्डपिण्डाण्डयोरैक्यभावनासिद्ध्युत्तरकालैकविभावनीयतयोक्तमाधिकारिकत्वेनाऽऽत्मनः स्फुरणं पश्येदित्यादिना पार्थक्येनाथे वक्ष्यमाणत्वाच्च । तस्मादिच्छा ज्ञाना क्रियेति त्र्यात्मकमीक्षणमेव बिन्दुचक्रस्य वासना । तस्मिन्पूजनयिं यत्तदेव परं ब्रह्म । तथाचाऽऽथर्वणाः शौनकशास्त्रीया आत्मनन्ति—अंष्टाचक्रा नवद्वारा । देवानां पूरयोध्या । तस्यां हिरण्यमयः कोशः । स्वर्गो लोको ज्योतिषाऽऽवृतः । तस्मिद्धिरण्यमये कोशे त्र्यरे त्रिप्रतिष्ठिते । तस्मिन्पद्व्यक्षंमात्मन्वत्तद्वै ब्रह्म । तैत्तिरीयशाखायां तु प्रथमान्नामिति विशेषः । त्रैलोक्यमोहनादिसर्वासिद्धिप्रदान्तचक्राष्टकयुक्तं नवयोनिसंघटितमन्येषामसाध्यं देवतावासभूतं श्रीचक्रनगरं यच्चत्राप्युत्तमः कोशो ज्योतिर्मयः स्वर्गतुल्यस्त्रिकोणनामकोऽस्ति तस्मिन्कोणे त्रिधा प्रतिष्ठितं त्रिसप्तष्टिस्वरूपं बिन्दुचक्रमस्ति । तस्मिन्बिन्दुचक्रे स्वात्मनीव यद्यक्षं महाभूतं पूजनीयं तद्ब्रह्मैवेति वासनामज्ञा जानन्ति । भ्राजनादिविशेषणविशिष्टामपराजिताख्यां नगरीं प्रति ब्रह्मैव यस्मादाविवेशेति समुद्देश्यार्थः । ब्रह्मोपासकानां गन्तव्या पुनरावृत्तिवर्जिताऽपराजिताख्या नगरी काचिदस्ति । यस्यापरनामको ऽप्यनामकश्चेति द्वौ ह्रदौ सुवामयौ वर्तन्ते इत्यादिकं तु श्रीशंकरभगवत्पादैः सूत्रभाष्यान्ते वर्णितम् । तन्नगराभिन्नमिदं श्रीचक्रम् । अत्र त्रिप्रतिष्ठित इति शब्दो न त्र्यरस्य विशेषणं तथात्वे तस्मिन्नितिपदद्वयस्य वैयर्थ्यापत्तेः । अतो बिन्दुपर एव । तेन बिन्दुचक्रस्य त्र्यात्मकत्ववासना सिद्धा भवतीति द्रष्टव्यम् । बिन्दुचक्रस्य मूलभूतमीक्षितुं परं ब्रह्म विशनष्टि शून्याकारादित्यादिना । शून्या अविद्यमाना आकारा आरु-

तयोऽवयवसंस्थानविशेषा यस्मिंस्तच्छून्याकारं तस्मान्निराकारादिति यावत् ।
विविधः सर्गो विसर्गो नानाविधा सृष्टिस्तस्यान्तो लयो यस्मिंस्ताद्विसर्गान्तम् ।
तस्मात्प्रलयकालीनादिति यावत् । स्पदि किञ्चिच्चलन इति धातोरल्पचलनार्थकः
स्पन्दशब्दः । स च प्रकृष्टः प्रस्पन्दः, अत्यल्पतरचलनम् । विन्दूनां प्रस्पन्दा
विन्दूप्रस्पन्दास्तादृशाः संविदो ज्ञानस्वरूपा जीवराशयो यस्मिंस्तस्माद्विन्दुप्र-
स्पन्दसंविदः । यस्य चिदम्भोधेर्विन्दुतुल्या अंशा ईषन्निजा जीवा इत्यर्थः ।

ममैवांशो जीवल्लोके जीवभूतः सनातनः । इतिवचनात् ।

भेदस्यात्यलत्वात्कत्या तस्य भानमात्रं नतु तच्चतः सोऽस्तीति ध्वानि-
तम् । स्पन्दू प्रलवण इतिधातुतो निष्पन्नप्रस्पन्दपदपाठेऽपि विन्दुप्रस्तावा जीवा
इत्यर्थोऽपि न विरुध्यते । परमार्थस्य सत्यस्य भावः परमार्थत्वं पारमार्थिकं
रूपमिति यावत् । प्रकाश एव परमार्थत्वं यस्य तस्मात्प्रकाशपरमार्थत्वात् ।
प्रकाशैकस्वरूपादित्यर्थः । स्फुरत्ताः सृष्टय एव लहर्ष ऊर्मयस्ताभिर्युतास्फुर-
त्तालहरीयुतात् । सृष्टेस्तरङ्गस्थानीयत्वोक्त्या चिदम्भोधेस्तस्याश्चात्यन्ताभेदो
भासमानो भेदस्तु कल्पित इति सूचितम् । अत एव नानारूपं ब्रह्म मा प्र-
साङ्क्षीदतः प्रकाशैकरूपत्वमुक्तम् । तेनेतरेषां रूपाणां विश्वसंबन्धितोक्ता ।

अस्ति भाति प्रियं रूपं नाम चेत्यंशपञ्चके ।

आद्यं त्रयं ब्रह्मरूपं जगद्रूपं ततो द्वयम् ॥

इत्यभियुक्तोक्तेरिति । अथ रहस्यार्थो यथा—अर्थसृष्टिशब्दसृष्टचोर्युगप-
देवाङ्कुरतच्छाययोरिव परस्परसंपृक्तयोरुत्पत्तिः । पदार्थमात्रस्य शब्दानुविध-
त्वात् । वागर्थीविव संपृक्तावित्याभियुक्तोक्तेः । ततश्च सृष्टिकारणे ब्रह्मणि शिव-
शक्तिरूपेऽर्थत्ववच्छब्दत्वमप्यस्तीति वक्तव्यम् । तत्र चाकारः शिवस्य रूपं
हकारः शक्तिरूपम् । तदुक्तं संकेतपद्धत्याम्—

अकारः सर्ववर्णाद्यः प्रकाशः परमः शिवः ।

हकारोऽन्त्यः कलारूपो विमशरूपः प्रकीर्तितः ॥ इति ।

तौ चाकारहकारौ न वैखरीरूपाविवातिस्पष्टस्वरूपौ । किं तु सूक्ष्मतम-
स्वरूपौ । वैखरीतोऽपि सूक्ष्मसूक्ष्मतरसूक्ष्मतमानां मध्यमापश्यन्तीपरारूपाणां

त्रिविधवर्णानां सत्त्वात् । गुहा त्रीणि निहिता नेङ्गयन्ति तुरीयं वाचो मनुष्या
वदन्तीति श्रुतेः । अन्योऽप्यस्य रहस्यतरः प्रपञ्चो वरिवस्यारहस्यव्याख्याने
स्फुटीकृतोऽस्माभिः । तदिदं द्योतयितु माह—शून्याकारादिति । शून्यश्चासाव-
कारश्चेति कर्मधारयः । विसर्गो हकार एवान्तश्चरमावयवो वा बन्वको वा यस्य
स विसर्गान्तः । अति अदि बन्वन इतिधातुपाठादनापदस्य बन्वकार्यकता ।
हकारानुबद्धोऽकारः शक्तिरूपधर्मानुबद्धः शिवरूपो धर्मतिथयः । विसर्गान्तपदे-
नैव वा षोडशः स्वर उच्यते । स चाकारहकारोभयरूप एव । तस्य शून्याका-
रादिति विशेषणम् । निराकारादित्येव पूर्ववदर्थः । प्रथमपक्षे शून्यपदस्याकार
एवान्वितत्वेन हकारे शून्यत्वं न भायादस्मिन्पक्षे तु द्वयोरपि शून्यरूपता ल-
भ्यत इति विशेषः । किञ्च, विसर्गान्तो ह्येकमखण्डमकारहकारोभयरूपस्याप्य-
खण्डताप्रतीत्या तादृशस्य निर्गुणब्रह्मरूपता प्रतीयते । प्रथमपक्षे तु स्वभिन्न-
वर्णान्तरवैशिष्ट्येन शबलब्रह्मताप्रतीतिः स्यादिति च विशेषः । तेन प्रथमप-
क्षादरः प्राचां नाऽऽद्वयः । निराकारादित्यनुक्त्वा शून्याकारादित्युक्त्याऽका-
रस्यैकविन्दाकारता विसर्गरूपहकारस्य विन्दुद्वयाकारता च ध्वनिता । विसर्ग-
पदेनैव षोडशस्य स्वरस्य लाभोऽप्यन्तपदं विमशानुबद्धः प्रकाश इत्यर्थलभाय ।
तेनायमर्थो ध्वनितः—यथा लोके स्त्रीपुंसयोः सामरस्यदशायां यदा ब्रह्मरन्ध्र
स्थितः शुक्लविन्दुः काममन्दिरं प्रविष्टः शोणविन्दुनेकी भवति तदैव चाक्षान्त्व-
रानानविहीनमानन्दमात्रावशेषब्रह्मैव भासत इत्यनुभवसिद्धम् । श्रुतिरापि—यथा
मिथया संपरिष्कृतो न वासं किञ्चन वेद नाऽऽन्तरामिति । सुषुप्तिदशायामज्ञान-
वृत्तिरस्ति सामरस्ये तु न साऽपि विष्ठति । एवं सति तादृशसामरस्यनिष्ठस्या
ऽऽनन्दात्मकत्वे सति गर्भोत्पादकत्वस्वासाधारणधर्मस्य तृष्टिमाह लीनशिवश-
क्तिसामरस्येऽपि दर्शनाल्लौकिकप्रक्रियैवालौकिकप्रक्रियाऽप्युक्ता । तत्र यो
ब्रह्मरन्ध्रस्थितो विन्दुः स निःशेषेण न कामात्म्यं प्रविशति किंत्वंशेन । अ-
न्यथा पुनःसामरस्यानापत्तेः । ततश्च विविधित्वास्थितो विन्दुस्तुरीयाविन्दुरनामा ।
तदंशो मन्दिरस्थितस्तु कामारूपो विन्दुर्यः कामेश्वर इत्युपासकैश्चित्यते । अत
एव काममन्दिरनामधेयादीनि संभवन्ति । न ततः पूर्वम् ।

शक्त्या विना शिवे सूक्ष्मे नाम धाम न विद्यते । इति पूर्वमुक्तत्वात् । कामाबिन्दोः शोणबिन्दुना सह परस्परानुपविष्टत्वे सति विस्पष्टत्वे बिन्दुद्वयं, विसर्गो हकारो विमर्श इत्यादिसंज्ञा, केवलशिवस्यैव केवलशक्तेरपि सृष्ट्यादिजनकत्वायोगात् । अन्यथा परशिवाङ्गीकारस्यैव वैयर्थ्यापत्तेः । पूर्वं कृतः परशिवनिरासस्तु शक्तिनिरासवादिनो जल्पकथया मुखमुद्रणमात्रार्थो नतु वादकथयेत्युक्तम् । इयं हकाररूपा शक्तिरेव च कलेत्युच्यते । हकारोऽन्त्यः कला-रूप इति संकेतपद्धत्यादिवचनात् । सेयं कामकला भवति । कामविशिष्टा कलेति मध्यमपदलोपी समासः । कामश्चासौ कला चेति कर्मधारयो वा निर्धर्मकेऽपि ब्रह्मणि तदभिन्नशक्तेरङ्गीकाराच्छक्त्यन्तर्भूतस्वरूपमात्रं निष्कल्प्य केवले तुरीयबिन्दुता । तस्यैव शक्तिसंबन्धमात्रं शक्यतावच्छेदकीकृत्य विवक्षायां कामाबिन्दुपदवाच्यता । तस्यैव संबन्धस्याभेदात्मकसामरस्यत्वेन विवक्षायां विसर्गादिपदवाच्यता । तस्यैव सामरस्यस्याऽऽनन्दान्तर्भावेन विवक्षायां कलापदवाच्यता । ईदृशसमष्टिरूपकामकलायाभीकारस्य शक्तिः । ईकारस्य कामकलेत्यप्यत एव नाम । यस्तु वृद्धानाभीकारलेखने कामविसर्गकलानामवयवभावेन, मदर्शनोपदेशः स मन्दप्रज्ञानां बुद्ध्यारोहाय कल्पितो न वास्तविकः ।

उपायाः शिक्षमाणानां बालानामुपलालनाः ।

असात्ये वर्तमानि स्थित्वा ततः सत्यं सनीहते । इति भर्तृहरिणोक्तेः ।

अत एव कामकलालेखनस्य कालवक्रादौ यत्र विधिस्तत्राऽऽदौ बिन्दुस्तदधस्तिर्यग्बिन्दुद्वयं तदधो हंसपदमिति लिखन्ति सांप्रदायिकाः । आनन्दस्य लेखनासंभवात्तत्कलाभिष्यक्तिस्थानत्वात्कामालयस्य द्योतको हंसपदाकारलेखः । इदमेव च भगवत्पादैः-

मुखं बिन्दुं कृत्वा कुचयुगमधस्तस्य तदधो
हरार्धं ष्पायेद्यो हरमहिपि ते मन्मथकलाम् ।

इत्यत्रोक्तम् ।

तत्र मुखबिन्दुः कामबिन्दुः कुचयुगं विमर्शबिन्दुद्वयम् । हरस्यार्धनारी-
धररूपस्यार्धमुत्तरार्धं योनिरिति तदर्थः । हकारार्धमित्यादवपि हकारस्य विम-

शंस्यार्धं शक्तिसंबन्धमिति तदर्थः । सपरार्धमित्यस्यापि स एव । सकारा-
त्परो हकार इति तदार्थात् । तेन हकारलोखनतत्प्रदर्शनमपि गुरुणां मन्दप्रज्ञा-
नुग्रहार्थमेव । तदिदं सर्वं द्योतयितुं विमर्शानुबद्धप्रकाशादित्युक्तम् । बन्धनस्यो-
क्तसामरस्यरूपत्वात् । ईदृशमन्तपदेन ध्वनितमेवार्थं स्पष्टमाह—विन्दुप्रस्पन्दसं-
विद् इति । विन्दोः सितशोणयोः प्रस्पन्दः स्वस्यानाच्चलनं प्रसाधो वा संवि-
द्द्रहस्यरूपभूतं सारं यस्य तस्मादित्यर्थः । तत्रत्यप्रक्रियातुल्यप्रक्रियापाकादिति
यावत् । मानुषादिशरीरेषु पापाणादिभ्यो विशेषभूतं रहस्यं-सारं संविद्धेव ।
अतः संवित्प्रदं रहस्यसारे गौणम् । इत्थं च यस्माद्विन्दोत्तिकोणमुत्पन्नं स
कामकलारूप इति ध्वन्योऽर्थः । अत एवोपसंहारे वक्ष्यति—

चक्रं कामकलारूपं प्रसारपरमार्थतः ॥ इति ।

विन्दुप्रस्पन्दात्मकमप्येतन्न चासृष्टान्तमनुमृत्य जडं मन्तव्यमित्याह -

प्रकाशेति । प्रकाशैकस्वभावत्वे विविधस्वभावा सृष्टिः कस्मादुत्पन्नेत्यत
आह—स्फुरतेति । समुद्रलहरीणां जलैरुत्पन्नवद्विधमपि प्रकाशैकरूपमेव ।

चिद्विलासः प्रपञ्चोऽयं सखे ते दुःखदः कथम् ।

किमिन्द्रवारुणी राम सितया कटुकी कृता ॥ इति वासिष्ठात् ।

सितया कृतेन्द्रवारुणी कटुकी किमित्यन्वयः । ततश्च प्रकाशैकस्वभावा-
विरिक्तं भासमानं सर्वं भ्रम एवेति भावः । सोऽपमतिरहस्यरूपोऽर्थः शिष्यानु-
जिघृक्षया भगवतीपेरणया चेह उल्लितः । यस्तु कामकलाविलासचिद्वलीका-
रादिभिः कामकलास्वरूपानिष्कर्षप्रकारो लिरुपते सोऽपि फलतोऽत्रैव पर्यवस्य-
ति । उपपादने परं विसंवादः । सोऽप्युपमतिपत्त्यर्था उक्त्या अव्यवस्थिता
इति भाषानानादीव दुष्प्रतीति मन्तव्यम् । प्राञ्चस्तु—विसर्गसंहिताच्छून्याद-
कारात्कामविन्दुरुत्पन्नस्यस्मात्प्रस्पन्दो विन्दुद्वयमुत्पन्नम् । तस्मात्संवित्, हार्ध-
कलोत्पन्ना । प्रकाशपरमार्थत्वात्, प्रकाशसंपर्केण विमर्शे सावस्य जावत्त्वात् ।
स्फुरत्तालहरीयुवात्, स्फुरत्ता विमर्शशक्तिस्त्वस्या लहरी विन्दुद्वयान्तराला-
न्निःसृता हार्धकला तद्युक्ताकामकलाक्षरान्मातृप्रयात्मकं पश्यन्विमध्यमावैत्तरी-
रूपं वैन्दवं सदाशिवारूपतुरीयविन्दोरुत्पन्नं मध्यत्रिकोणचक्रं प्रसूतमिति व्याच-

क्षते । तदिदं निरर्थकमेव लक्षणाध्याहारव्यवायविपरिणामव्यवधारणादिनिस्त्रि-
लदोपदुष्टं सृष्टिक्रमानुगुणं सिद्धान्तविरुद्धं चेत्युपेक्ष्यम् ॥ १० ॥ ११ ॥

इदानीं क्रममाप्तमपि त्रिकोणचक्रवासनामुत्तमाधिकारिकत्वद्योतनायोत्तर-
ध्रैव वक्ष्यमाणत्वात्परित्यज्य प्रकृतविभाषनाधिकारिमात्रोपयोगितया वसुकोण-
चक्रसंमेलनेनैव त्रिकोणचक्रभावनावश्यकत्वव्यननाय द्वे अपि चक्रे संमेल्य नव-
योनिचक्रस्य वासनामाह—

वैन्दवं चक्रमेतस्य त्रिरूपत्वं पुनर्भवेत् ।

धर्माधर्मौ तथाऽऽत्मानो मातृभेयौ तथा प्रमा ॥ १२ ॥

नवयोन्यात्मकमिदं चिदानन्दघनं महत् ।

चक्रं नवात्मकमिदं नवधाभिन्नमन्त्रकम् ॥ १३ ॥

वैन्दवासनसंलब्धसंबतानलाचित्कलम् ।

अम्बिकारूपमेवेदमष्टारस्यं स्वरावृतम् ॥ १४ ॥

एतस्य त्रिरूपस्य त्रिन्दुचक्रस्यैव पुनः पुनस्त्रिरूपत्वम्, एकैकरूपस्य
त्रिस्त्रिरूपत्वं भवेदित्यर्थः । नवरूपत्वमिति यावत् । केचित्तु—एकमेव त्रिकोणं
पुनरपि सृष्टिलयभेदेन शक्तिवह्नित्रिकोणतां प्राप्य त्रिवाऽभवादित्यर्थं इत्याहुः ।
त्रिरूपत्वमित्यनेन त्रिन्दोस्त्रिकोणोत्पात्तिरुक्तेः भ्रमो मा प्रसाङ्गशीदित्यत आह—
धर्मोति । धर्माधर्मौ पुण्यपापे । आत्मानश्चत्वार आत्माऽन्तरात्मा परमात्मा ज्ञा-
नात्मेति भेदात् । एते च पठित्यासे परस्परभिन्नदेवतात्वेन प्रसिद्धाः । तेषु
त्रयाणां लक्षणानि तावदात्मोपनिषद्याथर्वणैराज्ञानानि । देहे ब्रह्माऽऽत्मा भो-
क्ताऽन्तरात्मा सूक्ष्मो जीवः परमात्मेति तन्निष्कर्षः । ज्ञानात्मा तु ब्रह्मैव जीवा-
भिन्नमिति बोध्यम् । यद्यपि जीवात्मान इत्येवं व्याख्यातुं युक्तम् । नवयोनि-
चक्रस्य वासनाया अपि नवात्मकत्वमेवाऽऽवश्यकमिति नियमाभावात् । वक्ष्यमा-
णपोडशदलाष्टदलभृगृहवासनासु व्यभिचारात्तथाऽपि संभवतः संख्यैक्यस्यै
स्थूलदृशां चमत्काराधायकतया भक्त्यतिशयोक्तादकत्वेन तत्राग्रायोग इति न्या-
येन प्राचीनैरित्येव व्याख्यातम् । नवात्मकमिति विशेषणमप्यस्यार्थस्थात्मते(?)—
ज्ञापकम् । मातृभेयप्रमास्त्रिपुटी, अज्ञापि, ज्ञातृणां जीवानामानन्त्येऽपि मातृत्वे-

नैक्यम् । एवं मेघप्रमयोरपि । उक्तपार्थमिकवृत्तौ धर्माधर्मौ क्रियांशेनाऽऽत्मानो
मातारश्चेच्छांशेन मेघप्रमे ज्ञानांशेनेति विवेकः । एवं वसुकोणेपु वशिन्यादि-
क्रमेण धर्मादयो मध्यत्रिकोणे प्रमेति विवेकः । एकैकस्मिन्कोणे तिसस्तिस्तो
देवता इति वा तथोक्तिपदद्वयेन (द्वे) पङ्केत्येवं कोणत्रयदेवता इति वा भ्रम-
स्तथाऽपि स्यादेवेत्यतः कण्ठरवेण नाम्ना निर्दिशति नवयोन्यात्मकमिति । इदं
नवयोन्यात्मकं चक्रं नवात्मकं वासनयाऽपि नवरूपम् । नवधामिन्नमन्त्रकं वशि-
न्यादिमन्त्राष्टकं मूलविद्या चेतिमन्त्रनवकयुक्तम् । त्रिकोणस्थदेवतात्रयेऽप्येकस्य
मूलस्यैव त्रैधा विभज्य विनियोगान्न नवत्वहानिः । तैस्तैर्मन्त्रैः सह तत्तदुत्पत्ति-
ध्वननायैवमुक्तिः । बिन्दुरेव वैन्दवं स्वार्थिकोऽण् । तदेवाऽऽसनमीक्षणात्मक-
वृत्तिरूपं तस्मिन्कारुढे संवतर्निष्ठः । पञ्चकालीनाग्निः सर्वजगद्भक्षकः काला-
ग्निरुद्रश्चित्कला त्रिपुरसुन्दरी च यस्मिन्नवयोनचक्रे तिष्ठंतस्तत्तथा । पाञ्चस्तु
वैन्दवं सदाशिवात्मकतुरीयंबिन्दुरूपम् । अत्रैव वक्ष्यति सदाशिवासनं देवि
महाबिन्दुमयं परमिति क्षित्यादिसदाशिवान्ततत्त्वोपर्येव शिवशक्तयोः स्थितत्वा-
दित्याहुः । अस्मिन्पक्ष इदं च विशेषणं नवयोनचक्रग्रहणे बिन्दुसाहितस्य
ग्रहणं यथा स्यादित्येवमर्थमिति वक्तव्यम् । वामाग्नेधाराद्रीसमाष्टरम्बिकाशक्तिः।
इदमुपलक्षणमिच्छाज्ञानाक्रियासमष्टेः शान्तायाः पश्यन्तीमध्यमावैखरीसमष्टेः
पराया अपि । सा चेक्षगात्मकवृत्तिरूपा । तज्जन्यत्वान्नवयोन्यात्मकचक्रमप्य-
म्बिकाशान्तापरात्वरूपम् । नव योनयः काः का इत्यत आह—भष्टेति । अष्टा-
रस्यं वसुकोणेपु स्थितं सत्स्वरावृतं मध्यत्रिकोणम् । तद्ध्यकारादिविन्द्वन्तैः
पञ्चदशभिः स्वरैस्त्रिधा त्रिभक्तैराकलितविरलं त्रिसर्गस्वराक्रान्तमध्यभागं च ।
एवमेतानि नव योनय इत्यर्थः । त्रिकोणमिति विहाय स्वरावृतमित्युक्तिस्त्रिको-
णचक्रेण सहैव स्वराणामुत्पत्तिरिति स्फोरणाय । वस्तुतस्तु त्रिकोणसहितमिद-
मष्टारम्बिकारूपमेव बिन्दुत्पन्नमेव नतु बिन्दुतस्त्रिकोणं तस्मादष्टारमिति क्रमे-
णोति त्रिकोणपार्थक्यस्य निरासार्थोऽयं ग्रन्थः । पाञ्चस्तु चक्रं नवात्मकमि-
त्यर्थं त्रैलोक्यमोहनादिसर्वाभिन्दुमयान्वचक्रनवरूपरत्नेन करशुद्ध्यादिचक्रेधरो-
मन्त्रनवकपरत्नेन च ध्याख्याय वैन्दवासनेतिश्लोकं त्रिकोणमात्रपरत्नेन व्याच-

क्षते । तन्नवयोनिचक्रप्रकरणासंगतत्वादनादेयम् । अस्तु वा प्रकरणसांगत्यायं
नवयोन्यात्मकचक्रस्यैव भूगृहादिनवचक्रात्मकत्वेन स्तुतिः । उपपद्यते च ।

त्रिकोणे चैन्दवं श्लिष्टमष्टारेऽष्टदलाञ्जुजम् ।

दशारयोः षोडशारं भूगृहं भुवनास्रके ॥

इतिब्रह्माण्डपुराणाच्छक्त्यनलात्मकनवयोनिचक्रे एव नवचक्री । सा च
नवयोनित्वाविशेषात्मकतया नवयोनिचक्रेऽप्यस्तीत्यर्थः । अत एव चक्री प्रति
निधित्वेन ब्राह्ममध्यगतं तदसंभवे मध्यगतमेव वा चक्रं पूजयेदित्युक्तं प्राक्
॥ १२ ॥ १३ ॥ १४ ॥

अथान्तर्दशारस्य वासनामाह—

नवत्रिकोणस्फुरितप्रभारूपदशारकम् ।

शक्त्यादिनवपर्यन्तदशार्णस्फूर्तिकारकम् ॥ १५ ॥

नवसंख्यानि त्रिकोणानि यस्मिंस्तन्नवत्रिकोणमिति बहुव्रीहिः । द्विगुपक्षे
डीवापत्ते । तेन बिन्दुत्रिकोणवसुकोणात्मकं संहारचक्रमर्थः । नवयोन्यात्मक-
चक्रग्रहणे बिन्दुसाहित्यस्यानुपदमेव ज्ञापितत्वात् । अन्ये तु नवपदेनैव नव
योनिसत्रिकोणपदेन लक्षणया बिन्दुस्तयोश्च पदयोर्द्वैद्वा इति मन्यन्ते । तादेद-
मिहत्यात्रिकोणपदस्य बिन्दुपरत्वेन पूर्वतनचैन्दवपदस्य च त्रिकोणपरत्वेन व्या-
ख्यानमपूर्वम् । वस्तुतस्तु नवावयवकानि त्रिकोणानीति मध्यमपदलोपी समासः।
नचैवं नवानां दशप्रभाकथनमसंगतमिति वाच्यम् । वासनाविषये संख्यासाध्य-
स्याप्रयोजकत्वोक्तेः । प्रयोजकत्वे वा पट्टत्रिंशदक्षराणां हादिविद्यायां समाधि-
पार्थक्यकल्पनया प्राचां मते सप्तत्रिंशत्तायाः कामकलाविलासकारसंभताया इव
प्रकृते नवानां समष्ट्या सह दशसंख्याकत्वमित्यस्य सुवचत्वाद्वा । युक्तं चैतत् ।
बिन्दोः सूर्यत्वेन तच्छायाया असंभवात् । एवं च नवत्रिकोणान्येका समाधिरि-
त्येवं दशानां स्फुरिता याः प्रभास्तद्रूपं दशारकं प्रथमदशारवक्रं शक्त्यादिवर्ण-
दशकस्फूर्तिकारकं भवतीत्यर्थः । प्रकाशांशेग तत्प्रभारूपं विमर्शांशेन मकारा-
द्यक्षरस्वरूपं च विभावयोदिति यावत् । प्रपूर्वश्लोकस्य चक्रपदमेव विशेष्यत्वेन
सुदूरमनुवर्तते । शक्तिर्मकारः । पञ्चाम्ना नव नाथाश्चेतिचरणादिन्यासक्रमे

पठितानां नवानां हसक्षमलवरयऊमितिनवाक्षरस्वरूपाणामुन्मन्याकाशानन्दनाथा-
दीनां मध्ये चतुर्थस्थाने पठितस्य शक्त्याकाशानन्दनाथस्य मकारस्वरूपत्वात् ।
स आदिर्येषां ते नव मकारादिहकारान्ताः, पर्यन्तो मातृकान्त्यः क्षकार एक
एवं दशार्णानां स्फोरकामित्यर्थः । ङकारस्य लकारेण सहाभेदाभिप्रायेणान्त-
मातृकान्यग्रहण्यासादिषु बहुषु निरासदर्शनात्, मध्यत्रिकोणे स्वरस्फूर्तेरुक्तत्वेन
द्वितीयदशारे ककारादिदशकस्य मन्वस्ते टकारादिचतुर्दशानां च स्फूर्तेर्वक्ष्यमा-
णत्वेन तदुत्तरोपस्थितमकारादेरसिंश्वक्रे स्फुरणस्य वक्तुं युक्तत्वाच्च । सुभगा-
र्चापारिजातादिषु सर्वज्ञादिदेवतासु मकारादियोगस्य लेखनाच्च । एतेन कचि-
त्तन्त्रे रमाशक्तिबीजोद्धारे चन्द्र. शक्तिर्महाशक्तिब्रह्मणी कामिकादिकामिति
श्लोके रेफे शक्तिपदप्रयोगदर्शनादिह शक्तिपदेन रेफो गृह्यते तस्याऽऽदिर्यकार
स्वदाद्या नव तेषां पर्यन्तः क्षकार 'एक इति प्राचां व्याख्यानं परास्तम् ।
शक्त्यादिशब्देभैव 'यकारग्रहणे प्रभृतिवांचकादिपदान्तरस्याभावाच्च । किंच
यकारादिनवकस्य दशमस्य च पार्थक्येन निर्देशस्वारस्यं विरुध्येत यकारादि-
दशकस्यैव निर्देशुं युक्तत्वात् । अस्मत्पक्षे तु ङकारपरित्यागाय तथोक्तेरेव
युक्तत्वादित्यवधेयम् ॥ १५ ॥

अथ बहिर्दशारस्य वासनामाह—

भूततन्मात्रदशकप्रकाशालम्बनत्वतः ।

द्विदशारस्फुरद्रूपं क्रोधीशादिदशार्णकम् ॥ १६ ॥

व्योमादिभूतपञ्चकं शब्दादितन्मात्रपञ्चकं चैवं यदशकं तत्प्रकाशस्तद-
भिव्यक्तिस्वदालम्बनत्वरूपधर्मेण तत्साधनत्वेनोपलक्षितम् । क्रोधीशः ककारः,
श्रीकण्ठादिन्यासे क्रोधीशकारयोरेकस्थानकत्वात् । तत्प्रभृतिदशवर्णयुक्तं चक्रं
द्वितीयदशारं स्फुरद्रूपं प्रकटितरूपमासीदित्यर्थः । केचित्तु यथा सूर्यस्याऽऽतपो-
ऽङ्गणे, आतपस्य प्रकाशो गृहान्तः स्फुरतीति तत्सूर्यस्यैव च्छायाद्वयं तथा
संहारचक्रच्छायाद्वयं दशारद्वयमिति मूलस्थाद्विदशारपदस्वारस्यमनुसरन्तो मन्य-
न्ते । तदुक्तं कामकलाविलासे—

२२०. वामकेश्वरतन्त्रान्तर्गततित्याप्तोडशिकार्णवः— [६५०विश्रामः]

अथावशिष्टचक्रत्रयस्य वासनामाह—

ज्येष्ठारूपं चतुष्कोणं वामारूपं भ्रमित्रयम् ।

अत्र भ्रमित्रयमित्यनेन वृत्तत्रयगर्भीकृतमष्टदलषोडशदलपद्मद्वयं लक्ष्यते । तच्च वामाशक्तिरूपं, भूगृहं तु ज्येष्ठारूपम् । रौद्रीशक्त्यनन्तरं ज्येष्ठाया उप-स्थितत्वादादौ भूगृहस्यैव वासनोक्ता मूले । नैतावता विभावनदशायां स एव क्रम आदत्तव्य इति मन्तव्यम् ।

ईदानीमीदृश्यां विस्तृतभावनायामशकं प्रति संक्षिप्तं वासनान्तर-माह—

चिदंशोऽन्तस्त्रिकोणं च शान्त्यतीताऽष्टकोणकम् ॥ १९ ॥

शान्त्यंशा द्विदशारं च तथैव भुमनारकम् ।

विद्याकलाप्रभारूपदलाष्टकसमावृतम् ॥ २० ॥

प्रतिष्ठावपुषा स्पष्टस्फुरद्दष्टदलान्बुजम् ।

निवृत्त्याकारविलसच्चतुष्कोणविराजितम् ॥ २१ ॥

आकाशाद्वायुरित्यादिक्रमेण वाय्वाद्योषधन्तजनकतावच्छेदकतावच्छेद-कशक्तिविशेषा गगनाद्रिभूतपञ्चकस्थाः शान्त्यतीता शान्तिर्विद्या प्रतिष्ठा नि-वृत्तिश्चेत्येतन्नामिकाः कलाः सन्तीति तु गुरुमुखागमः । अन्तःशब्देन बिन्दु-रित्युच्यते । स च त्रिकोणं चेत्येतद्द्वयं चिद्रूपम् । बिन्दुत्रिकोणयोरभेदस्य पूर्व-ज्ञापितत्वात् । अन्तःस्थितं यत्रिकोणमिति व्याख्याने तु बिन्दुवासनाया अला-भादनुवृत्तिरादरणीया स्यात् । त्रयोदशश्लोकस्थस्य चकमित्यस्यैतावत्पर्यन्तमभि-कारः । स्पष्टमन्यत् ॥ १९ ॥ २० ॥ २१ ॥

अस्या अपि वासनायाः क्वचिदेकैकं क्वचिद्द्वयं क्वचित्त्रयमित्याकारक-विषमसंख्याकवक्राविषयकत्वेन गहनत्वाद्दिहाशक्त्वस्यातिशुद्धं वासनान्तर-माह—

त्रैलोक्यमोहनाद्ये तु नव चक्रोत्तरेश्वरि ।

नादो बिन्दुः कला ज्येष्ठा रौद्री वामा तथाऽपुनः ॥ २३ ॥

विषघ्नी दूतरी चैव सर्वानन्दाः क्रमात्स्थिताः ।

भृगूहमारभ्यैव पूजतस्य-पूर्वमुक्तत्वात्तदनुरोधेनैव । झटित्युपस्थितये वा-
सना उक्ताः । नवेति भिन्नं पदम् । नादादयो नव देवताविशेषाश्चक्रे क्रमा-
न्स्थिता इत्यन्वयः । नवचक्र इत्येकं-पदं, स्वकृत्य जावावेकवचनमिति प्राञ्चः ।
तन्न । सुबुभक्तैः संख्यान्वयाय प्राविषदिकस्यैकजातिपरत्वे विशेषणोपात्तन-
वत्वसंख्याया जावावन्वयायोगात् ॥ २२ ॥

इदानीं लाघवादेतद्वासनादेवतानामभिरेव चक्राप्यनूद्येतोऽपि सुलक्षं वास-
नान्तरमाह—

निरंशौ नादविन्दू च कला चेच्छास्वरूपकम् ॥२३॥

ज्येष्ठा ज्ञानं क्रिया शेषमित्येवं त्रितयात्मकम् ।

निरंशोऽयवविरक्षाश्रयः समष्टिरूपः । स चात्र पूर्वोक्तेशणात्मकः ।
तद्रूपौ नादविन्दू भृगूहपोडशरश्मौ भावनीयौ । कलाऽष्टदलपद्ममिच्छारूपं,
ज्येष्ठा चतुर्दशरं ज्ञानशक्तिरूपम् । शेषं रौद्रादिसर्वानन्दान्तं बहिर्दशारादिवि-
न्दुचक्रान्तं क्रियाशक्तिरूपं भावयेत् । एतासु चतसृषु वासनासु शिष्याय
यथाधिकारमेकैकां वासनामुपादिशेत् । स च तथैव भावयेत्, नतु वासनान्त-
रसार्क्यं कुर्यात् । अतो व्यवस्थितो विकल्पः । अन्यथा कस्या अपि वास-
नाया दृढाभ्यासाभावेन चित्तजयरूपफलानुदयापत्तेः । योगवासिष्ठादावेकत्व-
दृढाभ्यासरथैव तदुपायत्वकथनात् । उपास्तीनां चित्तमयद्वारैव पुरुषार्थत्वात् ।
अङ्गावचक्षानामुद्गीथाद्युपासनानामपि कल्पसूत्रकारैः करतुप्रयोगमध्येऽङ्गान्तरव-
दनिबन्धनेनानारभ्याधीतपर्णादादेरिव न करत्वर्थत्वमित्यस्यौपनिषदेः सिद्धान्ति-
त्वात् । अत्र एव तासामुपास्तीनां करतुप्रकरणाद्बहिर्यथैव वेदशिरोभागे च
पाठः । करत्वर्थत्वे हि श्रीह्रियवर्गद्वैच्छिको विकल्पः स्यात् । तस्मादधिकारा-
नुसारेण यां काचिदेकामेवोपासनानामवलम्ब्याऽऽज्जन्माभ्यसेदित्युपासनाकाण्डविदां
सिद्धान्तः । स च न्यायः सर्वोऽप्यत्र संचारणीयः । कल्पसूत्रकारैरनिबन्धनस्य
पूर्वचतुःशतयां पूजाप्रकरणे । विधानाभावस्याऽद्विच्छिरोभागे पाठस्य च तुल्यत्वात् ।
इयांस्तु विशेषः प्रातरनुवाकादिकालोऽध्वर्यादिभिः क्रियमाणा उपास्त्वयः करतु-
मध्य एव न सार्वकालिकम् । मनो ब्रह्मेत्युपासीतेत्मादयस्तु, करतुबहिर्मुताः

नवकोणं मध्यं चेत्यस्मिंश्चिद्द्वीपदीपिते दशके ।

तच्छायाद्वितयामिदं दशारचक्रद्वयात्मना दृष्टम् ॥ इति ।

तदनुयानिनस्तु—भूततन्मात्रेत्यर्धं प्रथमदशारपरत्वेन योजयन्तो द्वितीयदशारे स्फुरद्रूपपदेनेन्द्रियदशकविषयान्वचनादिशब्दादिरूपाङ्गहन्तः प्रथमदशारस्थशब्दादिभिः पौनरुक्त्यमाशङ्क्य शब्दादिपञ्चकस्य सूक्ष्मस्थूलभेदेन द्वैविध्यमाश्रित्यान्तर्दशारे तन्मात्रशब्देन सूक्ष्मशब्दादीनां बहिर्दशारे स्थूलशब्दादीनां ग्रहणेन समादाधारे । तदिदं प्रथमपक्षव्याख्यानव्याजेन प्रत्याख्यानमेव ध्वनयति मूललापनक्लेशस्य तैरेव प्रदर्शनात् ॥ १६ ॥

अथ चतुर्दशारचक्रवासनामाह—

चतुश्चक्रप्रभारूपसंयुक्तपरिणामतः ।

चतुर्दशाररूपेण संवित्तिकरणात्मना ॥ १७ ॥

स्वेचर्यादिजयान्तार्णपरमार्थप्रथामयम् ।

चतुरवयवकानि चक्राणि चतुश्चक्राणि । त्रिगुणसचिवस्त्र्यक्षरमय इत्यादाविव मध्यमपदलोपी समासः । अतो न द्विगोरिति डीप् । तानि चाव्यवाहितानि त्रिकोणादिचिद्द्विर्दशारान्तान्येव । बिन्दुस्तु सूर्यस्थानीय एवेति न तस्य ग्रहणम् । नहि वृक्षावः शाखाफलपत्राणामिव सूर्यस्यापि च्छाया पतति । एतेषु चक्रेषु संहत्य यद्यपि एकोनत्रिंशत्त्रिकोणानि तथाऽपि त्रिकोणस्य बिन्द्वभेदविवक्षाया ज्ञापितत्वादष्टाविंशतिरेव भवन्ति । वस्तुतस्तु त्रिकोणचक्रस्य पार्थक्येनेह वासनाया अकथनात्तत्पार्थक्याभावस्याम्बिका रूपमेवेदमित्यत्र कण्ठस्वेणोक्तत्वाच्च । तदुक्तेरष्टाविंशतियोन्यात्मकतापादनस्यै (व) प्रयोजनत्वाच्च । प्रथमदशारोत्पत्तौ नवत्रिकोणेतिपदेन कण्ठस्वेण मध्यत्रिकोणस्योद्दृक्कनेन तत्र ग्रहणेऽपि प्रकृते तद्ग्रहणं च । चतुश्चक्रेत्युक्तिरपि बिन्दुरष्टारं दशारद्वयमित्येव तत्परैव । त्रिकोणस्य पूर्वमकथनात् । ईदृशचतुश्चक्रदस्वारस्यविरोधादपि वेन्दवपदस्य त्रिकोणपरत्वेन व्याख्यानं प्रागुक्तं नाऽऽदत्तव्यम् । तत्रश्चाष्टाविंशतियोनीनां याः प्रभाश्छायास्तासां रूपं यत्संयुक्तं परस्परसंयुक्तं स्वरूपमित्यर्थः । विशेषणं विशेष्येण बहुलमिति बाहुलको विशेष्यस्य पूर्वनिपातः द्वयोर्द्वयोस्ति-

कोणच्छाययोरकैकः संयोग इति यावत् । संयोगस्य द्विनिष्ठत्वेन द्वयोरैव
 मेलनस्य संयुक्तपदस्वरसम्बन्धत्वात् । वृक्षाधशठायानां मेलनस्य बहुशो दर्शना-
 त् । तादृशस्वरूपात्मको यः परिणामः कार्यं तेनेति तृतीयाथे तसिः । प्रभास्व-
 पाणां संयुक्तो यः परिणामस्तेनेति वा । संविचिज्ञानं करणफलमिति यावत् ।
 तेन कर्मेन्द्रियफलानामपि संग्रहः । तेषां फलानां यानि करणानीन्द्रियाणि
 तानि च ज्ञानेन्द्रियपञ्चकं कर्मेन्द्रियपञ्चकमन्नकरणचतुष्कं चेति चतुर्दश ।
 तदात्मना तदभिन्नेन चतुर्दशारस्वरूपेणोपलक्षितं चक्रं खेचर्यादिवचतुर्दशवर्णानां
 पारमार्थिकी या प्रथा विस्तारस्तन्मयं तद्विकाररूपमासीदित्यर्थः । टटंकारः
 कपाली च सोमवाः खेचरी ध्वनिरिति कोशात् । टकारादिवर्णाविकार एवेदं
 चक्रमिति यावत् । यद्यपि श्रीकण्ठादिशक्तिषु टकारस्थाने खेचर्या मकारस्थाने
 जयायाश्च न्यासेन पञ्चदशक्षराण्युक्तानीति प्रतीयते तथाऽपि मकारोत्पत्तेः
 पूर्वमुक्तत्वाच्चतुर्दशारसंख्याधिक्यापाताज्जयाऽन्वे येषामित्यतद्गुणसंज्ञानो बहु-
 व्रीहिरुपेयः । अथवा जयाऽन्वे यस्य जयान्तो मकारः । खेचर्यादयस्त्रयोदश
 जयान्त एकश्चेति द्वंद्वः । जयाशब्देनैव भकार इति प्राचां व्याख्याने तु मूलं
 मृग्यम् । कालभद्रो जया वेवा इति नन्दनादिवहकोशविरोधात् । केचित्तु वि-
 न्दाद्यन्वर्दशारान्तानि चक्राणि चत्वारि बहिर्दशारस्थानिकोणानि दशोत्पेवं चतु-
 र्दशानामेवा छाया । चतुश्चक्रप्रभास्वैश्चतुर्भिः संयुक्तानि बहिर्दशारस्थानिको-
 णानि तेषां परिणामत इति मूलार्थः । तेषां द्स्थित्वादेकैकचक्रस्थैकैका छाया
 बहिर्दशारस्य संनिहितत्वादवयवशरत्वाया पवित्रेयुपचिरित्वाहुः ॥ १७ ॥

अथ चिन्दादिचक्राणां व्यष्टिवेषेणोकां वासनामुपसंहरंस्तत्समाचितं सम-
 ष्टिवासनान्वरमाह--

एवं शकट्यनलाकारस्फुरद्ग्रीहीप्रभामयम् ॥ १८ ॥

पञ्चशक्तिचतुर्बद्धाकारतया स्फुरच्चक्रोर्वस्वपं पूर्वोक्तनानास्वपं सदापि
 रौद्रीप्रभामयं समष्टिवेषेण रौद्र्याः शक्ते रूपान्वरं भवति । एवमितिपदेन पूर्ववा-
 सनावैशिष्ट्येनोद्दिश्य वासनान्वराविधानाद्गुद्रेष्यतावच्छेदकस्य विधेयव्याप्यत्व-
 नियमाद्वाप्यष्टिसमष्टिवासनयोरनुष्ठाने समुच्चयः सूचितः ॥ १८ ॥

अथावशिष्टचक्रत्रयस्य वासनामाह—

ज्येष्ठारूपं चतुष्कोणं वामारूपं भ्रमित्रयम् ।

अत्र भ्रमित्रयमित्यनेन वृत्तत्रयगर्भीकृतमष्टदशोडशदलपद्मद्वयं लक्ष्यते ।
तच्च वामाशक्तिरूपं, भूगृहं तु ज्येष्ठारूपम् । रौद्रीशक्त्यनन्तरं ज्येष्ठाया उप-
स्थितत्वादादौ भूगृहस्यैव वासनोक्ता मूले । नैतावता विभावनदशायां स एव
क्रम आदर्तव्य इति मन्तव्यम् ।

ईदानीमीदृश्यां विस्तृतभावनायामशक्तं प्रति संक्षिप्तं वासनान्तर-
माह—

चिदंशोऽन्तास्त्रिकोणं च शान्त्यतीताऽष्टकोणकम् ॥ १९ ॥

शान्त्यंशा द्विदशारं च-तयैव भुमनारकम् ।

विद्याकलाप्रभारूपदलाष्टकसमावृतम् ॥ २० ॥

प्रतिष्ठावपुषा स्पष्टस्फुरद्व्यष्टदलाम्बुजम् ।

निवृत्त्याकारविलसच्चतुष्कोणविराजितम् ॥ २१ ॥

आकाशाद्वायुरित्यादिक्रमेण वाय्वाद्योपधन्तजनकतावच्छेदकतावच्छेद-
कशक्तिविशेषा गगनादिभूतपञ्चकस्थाः शान्त्यतीता शान्तिर्विद्या प्रतिष्ठा नि-
वृत्तिश्चेत्येतन्नामिकाः कलाः सन्तीति तु गुरुमुखागमः । अन्तःशब्देन बिन्दु-
रित्युच्यते । स च त्रिकोणं चेत्येतद्द्वयं चिद्रूपम् । बिन्दुत्रिकोणयोरभेदस्य पूर्वं
ज्ञापितत्वात् । अन्तःस्थितं यत्त्रिकोणमिति व्याख्याने तु बिन्दुवासनाया अला-
भादनुवृत्तिरादरणीया स्यात् । त्रयोदशश्लोकस्थस्य चक्रमित्यस्यैतावत्पर्यन्तमधि-
कारः । स्पष्टमन्यत् ॥ १९ ॥ २० ॥ २१ ॥

अस्या अपि वासनायाः क्वचिदेकैकं क्वचिद्द्वयं क्वचित्त्रयमित्याकारक-
विषमसंख्याकचक्राविषयकत्वेन, गहनत्वाद्दिहाद्यक्रवस्यातिसुलभं वासनान्तर-
माह—

त्रैलोक्यमोहनाये तु नव चक्रोसुरेश्वरि ।

नादो बिन्दुः कला ज्येष्ठा रौद्री वामा तथाऽष्टमः ॥ २२ ॥

विषघ्नी दूतरी चैव सर्वानन्दाः क्रमात्स्थिताः ।

भृगूहमारभ्यैव पूजनस्य पूर्वमुक्तत्वात्तदनुरोधेनैव, झटित्युपस्थितये वा-
सना उक्ताः । नवेति भिन्नं पदम् । नादादयो नव देवताविशेषाश्चक्रे क्रमा-
न्स्थिता इत्यन्वयः । नवचक्र इत्येकं पदं स्वच्छित्त्य जातावेकवचनामिति प्राञ्चः ।
तन्नं । सुबुधैर्नैव त्वसखान्वयाय प्रातिपदिकस्यैकजातिपरत्वे विशेषणोपात्तन-
वत्त्वसंख्याया जातावन्वयायोगात् ॥ २२ ॥

इदानीं लाघवादेतद्वासनादेवतानामभिरेव चकराण्यनूद्येतोऽपि सुलक्षं वास-
नान्तरमाह—

निरंशौ नादविन्दू च कला चेच्छास्वरूपकम् ॥२३॥

ज्येष्ठा ज्ञानं क्रिया शपमित्येवं त्रितयात्मकम् ।

निरंशोऽयवविश्रक्षाशू यः समष्टिरूपः । स चात्र पूर्वोक्तैक्षण्यात्मकः ।
तद्रूपौ नादविन्दू भृगूहपोडशारपञ्चौ भावनीपौ । कलाऽष्टदलपद्ममिच्छारूप,
ज्येष्ठा चतुर्दशर ज्ञानशक्तिरूपम् । शेष रौद्रादिसर्वानन्दान्त बहिर्दशारादिवि-
न्दुचक्रान्त क्रियाशक्तिरूप भावयेत् । एतासु चतसृषु वासनासु शिष्याय
यथाधिकारमेकैका वासनामुपादिशेत् । स च तथैव भावयेत्, नतु वासनान्त-
रसार्क्यं कुर्यात् । अतो व्यवस्थितो विकल्पः । अन्यथा कस्या अपि वास-
नाया दृढाभ्यासाभावेन चित्तजयस्वरूपलानुदयापत्तेः । योगवासिष्ठादावेकवत्त्व-
दृढाभ्यासरथैव तदुपायत्वकथनात् । उपास्तीना चित्तजयद्वारैव पुरुषार्थत्वात् ।
अङ्गावचक्षानामुद्ग्रथिद्युपासनानामपि कल्पसूत्रकारैः करतुप्रयोगमध्येऽङ्गान्तरव-
दभिनयन्वनेनानारम्भाधीतपर्णानादेरिव न करत्वर्थत्वमित्यस्योपनिषदेः सिद्धान्वि-
तत्वात् । अत एव तासामुपास्तीना करतुप्रकरणद्विहिरयववेदे वेदशिरोभागे च
पाठः । करत्वर्थत्वे हि श्रीहिमवतैर्दृष्टिको विकल्पः स्यात् । तस्मादधिकारा-
नुसारेण या काचिदेकामेवमासनामवलम्ब्याऽऽजन्माभ्यसोदित्युपासनाकाण्डविदा
सिद्धान्तः । स च न्यायः सर्वोऽप्यत्र संचारणीयः । कल्पसूत्रकारैरभिनयन्धनस्य
पूर्वचतुःशत्या पूजाप्रकरणे । विधाताभावस्याचच्छिरोभागे पाठस्य च तुल्यत्वात् ।
इयास्तु विशेषः प्रातरनुवाकादिकासेऽभ्यसनादिभिः क्रियमाणा उपास्वयः करतु-
मभ्य एव न सार्वकालिकः । मनो ब्रह्मेत्युपासीतित्यादयस्तु, करतुनहिर्मुताः

सार्वकालिक्यः । अत्रत्यो उपास्तयस्तु पूजामध्ये तद्विहितं भवन्ति, पूजायाः
 काण्डभेदेन द्विःकथनाच्छिङ्गात् । तद्धि प्रकरणचहिर्भावान्तर्भावोभयसिद्धिर्धर्मम् ।
 अत एवात्र पूजासंकेतस्य सर्वान्ते नियन्धनम् । सर्वादीं नियन्धने हीतरयोः
 संकेतयोस्तत्प्रकरणे पाठापत्तोपास्तीनां करतुमध्य एव प्रयोगः सिध्येत् । नचात्र
 चक्ष्यमाणा पूजा मासाग्निहोत्रन्यायेन पूर्वचतुःशतीविहितपूजातः कर्मान्तरमिति
 वक्तुं शक्यम् । अनुपादेयगुणसाचिव्याभावेन प्रकरणा-तरलक्षणाभावात् । किञ्च
 कर्मभेदे हि प्रकृतिविकृतिभावो नामातिदेशादीभिः कल्पनीयः । स न चान
 संभवति । अर्धस्थापनाद्येकैकपदार्थरूपाणामप्यङ्गानामवयवशो विभज्योभयत्र
 कथनाच्छिङ्गात् । एकत्र सर्वाङ्गोपदेशो यत्र तत्रैव प्रकृतित्वेन प्रकृते तदभा-
 वात् । अत एव च ग्रहभेदीयसोमवदन्यतरस्यापूर्वत्वम् । एतेन चकरसंकेतमन्त्र-
 संकेतविहितोपास्तीनामेव प्रकरणित्वकल्पनयोत्तरत्र विहितपूजाया एतदङ्गत्वम-

ञ्चिकादिपूजाविस्तारस्यानपेक्षितत्वादिहाकथनं, प्रथमाधिकारिकतन्त्रेष्वेव तदा-
वश्यकत्वध्वननाय तत्कथनम् । अस्य तन्त्रस्य स्वतन्त्रत्वमपि तादृशाधिकारि-
धारणं प्रत्येव नोपासकसामान्यं प्रति । तन्त्रराजं त्वाद्याधिकारिणं प्रत्येव
स्वतन्त्रं, द्वितीयाधिकारिणं प्रति त्वेतत्तन्त्रापेक्षमेव । द्वितीयाधिकारिणामपि
शक्तिनारतम्पेनानेकविधत्वाद्वासनाविकल्पाः कथ्यमाना नानुपपन्नाः । तस्माद्यो-
यो यादृशोपास्तावाधिकारी स तादृशमेव गुरुमुखाद्विज्ञायाऽऽ सुमेरा मृतेर्दृढतर-
मभ्यस्येदिति सिद्धम् । अधिकं पूर्वोत्तरमीमांसान्यायविद्भिर्ब्रह्मर्नीयामिति दिक्
॥ २३ ॥

इदानीमुक्तासु चतसृष्वपि वासनास्वावश्यकमंशं पूरयितुमाह—

चक्रं कामकलारूपं प्रसारपरमार्थतः ॥ २४ ॥

उक्तरित्या कामकलाया. सकाशात्संपूर्णस्य चक्रस्योत्पन्नत्वात्सर्वं चक्रं
कामकलारूपमेव, यो यत्पत्तरः स तदीयभारमार्थिकस्वरूपः । यथा घटो मृत्प-
त्तरस्वस्य पारमार्थिकं स्वरूपं मृदेव । वाचारम्भणं विकारो नामधेयं मृत्तिकेत्येव
सत्यमिति श्रुतेः । अयमेव चार्थस्तृतीयकूटेऽपि कथित इति प्रदर्शितं वरिवस्या-
रहस्ये । तस्मात्सर्वं कामकलात्वेन विभावयेदित्यर्थः ॥ २४ ॥

एवं बहिश्चक्रपूजाधिकारिका वासनाः कथयित्वा ततोऽप्युत्तमाधिका-
रिणो ब्रह्माण्डपिण्डाण्डयोरैक्यभावनादाढ्यंशीलान्प्रति तद्देह एव त्रिविधामा-
न्तरचक्रभावनामाह—

अकुले विपुमंज्ञे च शाक्ते वह्नौ तथा पुनः ।

नाभावनाहते शुद्धौ लम्बिकामे भ्रुवोऽन्तरे ॥ २५ ॥

इन्द्रौ तदर्धे रोधिण्यां नाद्रे नादान्त एव च ।

शाक्तौ पुनर्व्यापिकायां समनोन्मनगोचरे ॥ २६ ॥

महाविन्द्री पुनश्चैवं त्रिधा चक्रं तु भावयेत् ॥

अत्राकुलादीनि महाविन्द्वन्मान्यकेनोर्विशतिः स्थानान्युक्तानि । समनो-
न्मनगोचर इत्यस्य समनगोचर उन्मनगोचरं चेत्यर्थात् । उत्तरव मूल एव तयोः
स्वरूपभेदस्य वक्ष्यमाणत्वात् । उल्लङ्घ्यशरीरे हि सुषुम्नानाडीमाभित्य द्वार्धश-

त्वद्धानि तेष्वाद्यन्तयोः सहस्रारेः पद्मे द्वे ऊर्ध्वधोमुत्ते धर्तते । सर्वाधःस्थितसहस्रदलकमलोपर्यष्टदलं तदुपरि सहस्रदलं तदुपरि मूलाभारादीनि चकराणीति स्थितिः । तत्र मूलाभाराधः स्थितं पद्मदलमेव कुलपद्मं, तदधःस्थिते अष्टदलसहस्रदले अकुले कुलपद्माङ्गित्वात् । पर्वं चाकुलपदेन द्वयोरपि महणे प्रसक्तेश्चष्टदलव्यावर्तनाय विपुसंज्ञ इत्यकुलस्य विशेषणम् । विप्ल व्याप्ताविति धातोर्व्यापक इत्यर्थः । व्यापकत्वं सर्वाधःस्थितत्वाभिनि यावत् । तेनाकुलविपुपदाभ्यामेकमेवाधःस्थितसहस्रारपद्माख्यं स्थानमुच्यते इति भावः । तच्चिन्त्यम् । भवतिखितस्यच्छन्दसमहवचन एवाधःसहस्रारस्य कुलपद्मत्वोक्तेः । अधश्चोर्ध्वं सुपुम्नायाः सहस्रदलसंप्रुवामिति प्रकृत्य

शक्तिरूपं महादेवि कुलाकुलमयं शुभम् ।

पद्मकजद्वयमीशानि स्थितं शश्वतमव्ययम् ।

तयोर्मध्ये सुपुम्नान्तास्त्रिदशाऽऽधारपद्मकाः ।

इतिवचनान् ।

अधस्थं पद्मकजं कुलमयमुपरिस्थमकुलमयमिति यथाक्रममन्वयस्य स्पष्टत्वात् । किंच, तत्रैवाधःपद्मं सहस्रारं कर्णिकाकेसरान्वितमिति प्रकृत्य कर्णिकामध्यतो देवि कुलदेवी च संस्थितेत्युक्तिरपि तस्य कुलपद्मत्वमेव गमयति । यदप्यष्टदलपद्ममकुलमित्युक्तम् । तदपि न । तत्रैव तत्पद्मोर्ध्वं सुपुम्नाया मध्ये त्वेकाङ्गुलोपरि । पद्मपददलैर्युक्तमिति प्रकृत्य तन्मध्ये कौलशक्त्या तु संचितं च स्मरेत्तत इत्याद्युक्तेः । एकाङ्गुलपमाणोर्ध्वं पद्मदलं कुलपद्मकजमिति वचनात्पद्मदलस्यापि कुलरूपत्वम् । अत एव

कुलपोषितकुलं त्यक्त्वा परं पुरुषमेति सा ।

निर्लक्षणं निर्गुणं च कुलरूपविवर्जितम् ॥

इति पूर्वंचतुःशत्यामधःस्थितपद्मानि सर्वाणि त्यक्त्वा ब्रह्मरन्ध्रस्थितसहस्रारपद्ममेवीत्येवं पूर्वाचार्याणां व्याख्योपपद्यते । तस्मादेवं व्याख्येयं कुलाभिन्नममूलामिति न तत्पुरुषः । अपि तु न विद्यते कुलं यस्मादिति बहुव्रीहिः । यदपेक्षया स्थूलपद्मो वा कुलपद्मान्तरं नास्ति सर्वाधःस्थितं सर्वाधिकं च कुलपद्ममित्यर्थः । तादृशं च कुलपद्ममधःस्थितं सहस्रारमेव । अन्येषां तदुपर्येव

स्थितत्वादल्पदत्त्वाच्च । एवं चाकुलादेनवेतरव्यावृत्तौ विपुसज्ञ इति न तस्य विशेषण, विपुषदस्य सर्वाधारार्थकत्वाभावाच्च, सज्ञापदस्यालभकत्वाच्च । तेनाष्टदलवद्दलगेरन्यतरस्य विपुरिति संज्ञेव तन्ना-तरे स्थादित्यनुधीयते । तदुपरिस्थमूलाधारादीना पार्थक्येन निर्देशात्तहस्रारमूलाधारनध्यस्थितवाचकत्वावसायात् । प्रसिद्धपदसमाभिषाहारस्यापि शक्तिग्राहकत्वात् । अन्यतरयारेकतरनिश्चयस्तु विशेषदर्शिभिः कार्यं । एते ऽऽकुले विपुसज्ञे चेति चकारोऽभ्युपपद्यते । नचैव सत्याज्ञाचक्र इन्द्रौ चेति द्विर्विन्दुविभावनापत्तिः । अकुलादिमहाविन्द्वन्तस्थानकैकविभावनपक्षे तदापत्तावपिभावनाभेदवादिनामस्माकं तदनापत्तेर्वक्ष्यमाणत्वात् । किञ्च, चरमपटले जपप्रकरण एकैककूटस्य त्रिविचक्राभेदेन विभावनमुक्त्वा कूटान्त्यकामकलावयवसपरार्यं कलात्रयस्याऽऽधारहृदाज्ञास्थितकुण्डलिनीत्रयस्य चाभेदेन विभावन विधीयत इति भवद्भिरैव व्याख्यास्यते । तदिदमस्मत्पक्षे कूटान्त्यस्वरत्रयस्य कुण्डलिनीत्रयस्य चैकस्थाननिषातितत्वादुपपद्यते । कुलविष्णोरेऽस्त्वे तु स्वाधिष्ठानत्रिशुद्धिललाटमध्यस्थानेष्वेन मूटत्रयान्त्यस्वरपातावश्यभावात्तत्तदधश्चक्रस्थितवह्न्यादिकुण्डलिनीत्रयस्य वैयविकरण्यादभेदविभावनमममञ्जस स्यात् । किं च, मूलाधारादुत्थितस्य नादस्य मन्त्रविपुवादिभावनघटङ्गता वक्ष्यते । सा चाऽऽद्यकूटस्याऽऽधारे समाप्तावेव तदीयनादस्य तत् उत्थानमुपपद्यते । स्वाधिष्ठाना तमपकर्षं तु न तत्समञ्जसापिति । शाकं मूलाधारस्यचतुर्दले, शक्तिरूपायाः कुण्डलिया स्थानत्वात् । वह्नौ स्वाधिष्ठानस्थपद्दले, तत्र वह्नेर्निश्चयमानत्वात् । तदुक्तमाचार्यभगवत्पादैः—

महीं मूलाधारे कमपि मणिपूरे हुतवह

स्थित स्वाधिष्ठाने हृदि मरुतमाकाशमुपरि ॥ इति ।

यत्तु प्राञ्चव -स्यच्छन्दत त्रे मूलाधारे कर्णिकाया वह्निविम्बस्य कथनात्स्वाधिष्ठानकर्णिकाया हल्लेखारूपशक्तेरवस्थानकथनाच्चैते एव क्रमेण सहिनशक्तिपदवाच्ये । तेन मूले वह्नौ शाक्त इति व्यत्ययेन पठिन यमित्याहुः । तदन्तवि साहसम् । व्यत्ययम तरणाभ्युपपादनात् । नामौ मणिपूरारथे दशदले अनाहते हृदयस्य द्वादशदले । शुद्धा कण्ठस्थयोडशदले विशुद्धिनामके ।

लम्बिकाद्ये । अन्तरेण तालुके य एष रान इवावलम्बत इतिश्रुतिप्रसिद्धेन्द्रयो-
निपदवाच्ये सूक्ष्मजिह्वास्थानीयाष्टदलपट्टमे । ऋगोऽन्तरे ऋवोर्मध्यस्थे द्विदल
आज्ञानामके । अत्र सर्वत्र प्रमाणभूतानि वचनानि प्राचां टीकासु द्रष्टव्यानि ।
इन्द्रौ विन्द्रौ, तदर्धेऽर्धचन्द्रे । विन्द्रादीनां स्थानादीनि मूल एवानुपदं वक्ष्यति ।
एते च विन्द्राद्युन्मन्यन्ता भागा देहे मन्त्रे च साधारणाः । चक्रेऽपि साधा-
रणा एवेति भाश्चः । मात्रार्धभावाकालविधानादाज्ञचक्रोर्ध्वं स्थलविधानाच्च
मन्त्रदेहावयवत्वेऽपि चक्रावयवत्वे किं मानम् । किं च विन्द्राद्युन्मन्यन्तस्थले
भावनीयानि किं त्रैलोक्यमोहनादिचक्राण्येव किं वा ततो भिन्नानि । आद्ये
तान्येव पुनर्गणितानीति कीदृशं चक्रसाधारण्यम् । अन्ये नवात्मरुत्यनवमन्त्रक-
त्वविरोधः । विन्द्राद्युन्मन्यन्तावयवकमेकमेवचक्रमिति । कल्पनाऽपि प्रमाणदाढ्यं
एव विश्रम्भणीया । विन्द्रुमपेक्ष्य कलितः स्थानतश्च भिन्नानामर्धचन्द्रादीनां
विन्द्रावन्तर्भावस्यायुक्तत्वाच्च । अर्धचन्द्राद्यष्टकस्य तु नादनामैकाक्षरावयवत्वं
हल्लेखात्रयसंभूतैस्तिथिसंख्यैस्नथाऽऽरैरित्यादिज्ञापकात् । अक्षराष्टकत्वमपि
संभवतीति तु वरिवस्फारहस्यव्याख्यायां विस्तरः । महाविन्द्रुस्तु देह एव न
मन्त्रे । एवमेतेष्वेकोनविंशतौ स्थानेषु श्रीचक्रं त्रिप्रकारं पुनश्च भावयेत्पूर्व-
स्थाननवके भाविताभ्येव चक्राण्युत्तरस्थाननवके तेनैव क्रमेण पुनश्चिन्तयेत् ।
पुनरपि तान्येवैकोनविंशो स्थाने महाविन्द्रौ चिन्तयेदित्यर्थः ॥ २५ ॥ २६ ॥

अथ तिसृणां चक्रविभावनानामधिकारिभेदेन स्थानभेदं व्यवस्था-
पयति—

आज्ञान्तं सकलं प्रोक्तं ततः सकलनिष्कलम् ॥ २७ ॥

उन्मन्यन्ते परे स्थाने निष्कलं च त्रिपा स्थितम् ।

अकुलाद्याज्ञान्तस्थाननवके त्रैलोक्यमोहनादिवि द्वन्वचक्रनवकं क्रमेण
भावयेत् । अत एव ग्रहण्यासे ऋमध्यस्य विन्द्रुस्थाने सुधासूतिमिति निर्देशः
करिष्यमाणः संगच्छते । तदिदं विभावनं सकलपदवाच्यम् । अत एवात्र
सकलनामका अशुद्धा उपासका अधिकारिणः । तत आज्ञाचक्रान्तरम् ।
इन्दुमारभ्येत्यर्थः । इन्द्राद्युन्मन्यन्तनवके त्रैलोक्यमोहनादिविन्द्रन्तचक्रनवकस्य

क्रमेण विभावनं सकलनिष्कलमित्युच्यते । तत्र न केवलं शुद्धा नापि केवल-
मशुद्धा एतादृशमिश्राः प्रत्येककलनामका उपासका अधिकारिणः । परे स्थाने
महाविन्दौ । तत्रोक्तचक्रनवकस्य परस्परभेदमन्तरेण निर्दिपयकसंविन्मात्रात्मक-
कामकलैकावशेषेण विभावनं निष्कलमुच्यते । तत्र शुद्धा विज्ञानकेवलनामका
उपासका अधिकारिणः । त्रिविधोपासकानां लक्षणादीनि तु सौभाग्यभास्करे
पशुपाशाशविभोचनीतिनामव्याख्यानवसरे प्रपञ्चितान्यस्माभिः । इयं च व्यवस्था
सकलादिसंज्ञाकरणेनैव मूलकृता सूचिता । अन्यथा तासां वैयर्थ्यपत्तेः ।
उत्तरत्र व्यवहार उपयोगदर्शनात् । कल्याणेशेनांशाशिभाववटकभेदमानेन
स्थूलमालिन्येन सहितं सकलमित्यादिव्युत्पत्तिभिरशुद्धमिश्रशुद्धाधिकारिकत्वस्य
यौगिकवृत्त्याऽपि स्फोरणाच्च । सकलादिपदान्येव वा सकलाधिकारिकमित्या-
द्यर्थपराणि न संज्ञापराणीनि मन्यव्यम् । विधा स्थितं पूर्वं यत्रैविव्यमुक्तं
तदनया रीत्या व्यवस्थितामित्यर्थः । अयं च श्रीमत्तागमलब्धोऽर्थो मूलाख्यो-
करणेन विशदीकृतः । येषां तु मते विपुलंज्ञत्वमकलाविशेषणं, तदनुयायिन
स्तावदिन्दौ सर्वानन्दमयचक्रस्य सकलभावनं त्रैलोक्यमोहनचक्रस्य, मिश्रभावनं
चेत्युभयोरेकमेव स्थानमाहुः । अन्यथा तेषां निष्कलभावनाया अनवकाशा-
पत्तेः । परं त्वाज्ञान्तं सकलमितिमूलाविरोधः कथं परिहार्यः । इदं तु तैः
सुवचम — आज्ञाया अन्त आज्ञान्त इन्दुः । आज्ञान्तपदात्पूर्वमाङ्गः प्रत्येकः ।
स चाभिर्विध्वंसकः । इन्दुमभिव्याप्तेति पर्यवसितोऽर्थः । तत्र इति पदमपि
नाऽऽनन्तर्यार्थकमपि तु इन्दुमारभ्येत्यर्थकम् । ल्यब्लोपे पञ्चमी । तत्पदमाज्ञा-
न्तपरामर्शादिस्वीकारतंभवादिनि । प्राञ्ज्वस्तु त्रैलोक्यमोहनाद्यन्मन्यन्तान्स्थूल-
सूक्ष्मसूक्ष्मतरांश्चक्रभागानकुलाद्यन्मन्यन्तेषु स्थूलसूक्ष्मसूक्ष्मतरेषु भागेषु महाविन्दौ
च भावयेत् । तत्राकुलाविपुमारभ्याऽऽज्ञान्तं चतुरस्रादिविकोणान्तस्थूलचक्राष्टक-
भावनं सकलम् । विन्दाद्यन्मन्यन्तस्थानेषु विन्दुचक्रस्य सूक्ष्मसूक्ष्मतरभागानां
विभावनं सकलनिष्कलम् । महाविन्दौ शून्यसंविदो भावनं निष्कलमिति
वदन्ति । एतेषां मतेऽष्टाशस्थानकमेकं विभावनं तदवयवानामेव तु सकलादि-
संज्ञात्रयमित्याभिसांदिः । स च महाविन्दौ पुनश्चैवमिति पुनःपदस्य सकलादि-

संज्ञाकरस्य च स्वरसविरुद्धः । एतद्भ्रममूलिकैव त्वकुले विपुसंज्ञकत्वस्य विशेष-
पणतया योजनाय प्रवृत्तिरिति तदाकूतरहस्यम् ॥ २७ ॥

इदानीं विन्द्वाद्युन्मन्यन्तानां प्रातिस्विकं स्थानाकृतिरूपज्ञानाह -

दीपाकारोऽर्धमात्रश्च ललाटे वृत्त इष्यते ॥ २८ ॥

दीपस्थैवाऽऽकारः कान्तिर्यस्य स दीपाकारः । अर्धा मात्रा यस्य
सोऽर्धमानः । मात्रा नाम ह्रस्वस्योच्चारणकालः । स च पद्मञ्चाशदुत्तरश-
तद्वयलैर्भवेति । लवो नाम कालपरमाणुः ।

नलिनीपत्रसंहत्याः सूक्ष्मसूच्यभिधेने ।

दले दले तु यः कालः स कालोऽत्रसंज्ञितः ॥

अतः सूक्ष्मत्वमः कालो नोपलभ्यो भृगुद्वह । इति वचनात् ।

अत एवोक्तं वृत्तचन्द्रोदये-लरानां कालशिलूना पट्टञ्चाशच्छतद्वयम्
मात्रैकेति । तेनाष्टाविंशत्युत्तराः शतं लवा विन्दोरनुस्वारस्य कालः । व्यञ्जनं
त्वर्धमात्राकमिति वचनात् । ललाटे ललाटमध्ये वृत्तो वर्तुलाकृतिः । इन्दु-
रिति शेषः ॥ २८ ॥

अर्धचन्द्रस्नधाकारः पादमात्रस्तदूर्ध्वतः ।

ज्योत्स्नाकारा तथाऽष्टांशा रोधिनी अष्टविग्रहा ॥२९॥

तथा स्वनामसमानावेवाऽऽकान्मै कान्त्याकृती यस्य सः । कान्त्या कृत्या
नाम्नाऽप्यर्धचन्द्र इत्यर्थः । तथा दीपमाकारो यस्येति तु केचित् । पादमात्र-
श्चतुःषष्टिलवकालोच्चार्यः । तदूर्ध्वतो विन्दोरुपरि । इदं च पदमुन्मनान्ते
शब्दो धिकारन्यायेनानुवर्तन्ते (?) । ज्योत्स्नाकारा चन्द्रिकाकान्तिः ।
अष्टांशा द्वाविंशलवकाला । समदायच्छक्तिरूपोऽस्तस्त्रिकोणो विग्रहो देहो
यस्याः । अश्विशब्दवदस्रशब्दोऽपि रुधिराश्रुणोरिन् कोणेऽपि निरूढः । तेन
सुमातसुधेत्यादिसूत्रे चतुरस्रपदमध्येवास्तपदस्य निपातनाभावेऽप्यदोषः । रोधिनी-
नामनिर्वचन तन्त्रान्तरे—ब्रह्मादिपरमेशानां परप्राप्तिनिरोधनात् । निरोधिनीति
सा प्रोक्तेति ॥ २९ ॥

विन्दुद्वयान्तरे दण्डः शैवरूपो मणिप्रभः ।

कलांशो द्विगुणांशश्च नादान्तो विद्युदुज्ज्वलः ॥३०॥

दण्डवद्भ्र्वाधोवितता रेखा, तदक्षिणोत्तरपार्श्वयोः संलग्नौ द्वौ बिन्दू ।
स च दण्डः शेवरूपः । शेवो नाम गोधूमपिष्टविकारः केशाकारः पायसादि-
साधनतया प्रसिद्धः । तद्वत्सूक्ष्मो मृदुश्चेत्यर्थः । वृषणद्वयमध्यवर्तिनी शिरा
शेव इत्यन्ये । मणिप्रमः संप्रदायात्प्रभरागमणिकान्तिः ।

पद्मकिञ्जल्कसंकाशः सूर्यकोटिसमप्रमः । इति तु तन्त्रान्तरे ।

कलांशो मात्रायाः षोडशांशः । अंशशब्द एव वेहत्यो लवपरः । तेन
षोडशलवकाल इत्यर्थः नाद इति विशेष्यस्याध्याहारः । कलांशपदस्यैवाऽऽ-
वृत्त्या कलश्चासावंशश्चेति विग्रहेण विशेष्यलाभः । ध्वनौ तु मधुरास्फुटे ।
कल इत्यमरं इति केचित् । नादान्तस्तु द्विगुणांशः कलाद्विगुणमात्रांशांशो
द्वात्रिंशोऽष्टलवात्मककालोच्चार्य इति यावत् ॥ ३० ॥

हलाकारस्तु सव्यस्थबिन्दुयुक्तो विराजते ।

शक्तिर्वामस्थबिन्दूद्यच्छिराकारा तथा पुनः ॥ ३१ ॥

(?) बिन्दुना युक्तश्च । सव्यं दक्षिणवामयोः । उत्तरार्धे वामपदेन व्य-
वहारदर्शनेनेहत्यस्वरशब्दो दक्षिणपरः । उर्ध्वाधःप्रसृत ईपादण्डः स्वभालवा-
मभागेऽधोमुखाग्रलाङ्गलशुण्डः स्वभालदक्षिणभाग ईपादण्डमध्यप्रदेशे बिन्दुरी-
दृशाकारो नादान्त इति तु नायमुखावगतोऽर्थः । बिन्दुद्वयमध्ये दक्षिणभाग-
स्थबिन्दुसहित इति मात्रां वाक्यस्याऽऽशयश्चिन्त्यः । नादस्यान्तो लयो यत्र
स नादान्तः ।

नाड्यां ब्रह्मविले लीनसव्यक्तव्यनिलक्षणः । इत्यादितन्त्रान्तरात् ।

एतदुत्तरं-बिन्दुर्धृत्तात्मको देवि सर्गो बिन्दुद्वयात्मकः ।

इत्यर्थं क्वचित्पुस्तकेषूपलभ्यते । तस्यायमर्थः-बिन्द्वादिनवकशरीरचटक
यावन्तो बिन्दव एकैक उच्यन्ते ते सर्वे कामात्म्यमखरहद्विद्विरूपा यावन्ति बि-
न्दुद्वया उच्यन्ते तानि सर्वाणि सितशोणविसर्गरूपाणीति वासना ज्ञेयेति ।
दक्षिणोत्तरयोर्बिन्दुद्वयम् । तत्र वामबिन्दोः शिरस्यूर्ध्वरेखा । ईदृशः शक्त्या-
कारः । वामस्थबिन्द्वत्यनेन दक्षिणबिन्द्वन्तरस्याऽऽक्षेपः । वामस्थबिन्दोः स-
काशादुद्यन्त्या ऊर्ध्वं गच्छन्त्याः शिरामा इवाऽऽकारो यस्या इति विग्रहः ।
इत आरभ्य रूपाकालानुत्तरत्र पक्षपति ॥ ३१ ॥

व्यापिका विन्दुविलसत्रिकोणाकारतां गता ।

विन्दुद्वयान्तरालस्थऋजुरेसामयी पुनः ॥ ३२ ॥

शक्तित्रिकोणस्य स्वाभिमुखकोणे विन्दुलेखनेन व्यापिकाया आकारो भवतीति संप्रदायः । ऊर्ध्वाधःप्रसृता रेखा तच्छिरोमूलभागयोः संलग्नी विन्दू, ईदृशी समनेत्युत्तरश्लोकस्थेनान्वयः । अन्तरालस्थऋजुरेखेत्यत्र ऋत्यक इति पठतिवद्भावः ॥ ३२ ॥

समना विन्दुविलसद्द्वजुरेसा तथोन्मना ।

शक्त्यादीनां वपुः स्फूर्जद्द्वादशादित्यसंनिभम् ॥ ३३ ॥

विन्दोः शिरस्सूर्ध्वरेखा लेख्या । सोऽयमुन्मनाया आकारः । समनायाः शिरस्थितविन्दोरपनये समना भवतीति यावत् । अत एव समनातोऽधिसूक्ष्मत्वादुत्क्रान्तमनस्का । योगिनामपि मनसा संकटेन गम्येति भावः । समनादयः शब्दाः प्रयोदशादित्वादेव साधवः । शक्त्यादीनामुन्मनान्तानां चतसृणां द्वादशसूर्यसमुच्चितकान्तिमान्ति वपुषि ॥ ३३ ॥

चतुःषष्टिस्तदूर्ध्वं तु द्विगुणं द्विगुणं ततः ।

शक्त्यादीनां तु मात्रांशो मनोन्मन्यास्तथोन्मनी ॥३४॥

नादान्तपर्यन्तं कालः पूर्वमुक्तः । तदूर्ध्वं नादान्तोर्ध्वं शक्त्यादीनां मध्ये प्रथमस्थेत्यर्थः । चतुःषष्टिश्चतुःषष्टितमो मात्रांशः, चतुर्लवात्मकः शक्तेः काल इत्यर्थः । ततश्च (?)न्तराणां तु द्विगुणं द्विगुणमिति वीप्सया पूर्वपूर्वद्विगुणांशो मात्राकाल इत्यर्थः । ततश्च व्यापिकाया द्वौ लवौ सानाया एको लवः । उन्मनायास्तु लवार्वात्मकः कालः प्रसक्तस्तमपवदति—मनोन्मन्या इति । मनोन्मनीति समनाया एव संज्ञापरम् । यथा समनायाः कालस्त्वथैवोन्मनीकाल इत्यर्थः । एकलवात्मक एव काल इति यावत् । समनातोऽभ्या रूपकालकलाप्रानामिति तत्तु समनात आख्या सूक्ष्मत्वाद्विद्यमानोऽपि कालो दुर्लक्ष्य इत्येवंपरम् । अत एव मूले देशकालानवाच्छिन्नं तदूर्ध्वं परम महदित्यनेनैतदूर्ध्वमेव कालानवच्छेद उक्तः संगच्छते । प्राञ्चस्तु द्विगुणं द्विगुणमिति न वीप्सा किंतु शक्तेरूर्ध्वं व्यापिकायां द्विगुणं ततो व्यापिकानन्तरं समनायां द्विगुणमिति प्रत्ये-

कमन्वितं पदद्वयं, मनोन्मन्या इत्यस्य समनापर्यन्तानामित्यर्थः । तच्च शक्त्या-
दीनामित्यस्य विशेषं ततश्चोन्मनाया इह कालविधिनास्त्येव । तथोन्मनी ।
यथेदानींगियमकथितविशेषणा तथैव निराकारा निरुच्चारं चेति यावदित्याहुः ।
तदिदं मनोन्मन्यास्तथोन्मनाति चरणस्य वेयधर्मेन क्लिष्टलाभनेन च कलुषितमुप-
रितनश्लोकस्वारस्यविरुद्धं चेत्युपेक्षितम् । किंच, उत्तरपटले 'विद्यायां पञ्चद-
शस्वरान्प्रतिपाद्य स्वरव्यञ्जनभेदेन सप्तत्रिंशत्प्रभेदिनीत्युक्त्वा नादत्रयेण सह
सप्तत्रिंशत्ता विभेचयिष्यते, तेन ज्ञापकेन नादस्य पञ्चदशस्वरबहिर्भूतस्य व्य-
ञ्जनत्वे सिद्धे व्यञ्जनं त्वर्धमात्रिकमिति वचनादष्टाविंशत्नाधिकशतलवात्मक
ताऽपि ज्ञापितैव । नादावयवस्योन्मनायाः कालाभावे त्वेकलवन्यूनतापत्या त-
द्विरोध इति समनोन्मनयोः समानः काल इत्येव व्याख्या युक्तेति मन्तव्यम् ।
किंच, उन्मन्यां नादलयः कालविषुवमिति वक्ष्यते तस्याः कालाभावे तत्तंज्ञा-
स्वारस्यविरोधः । तस्य पदस्य कालव्याप्तिपदार्थकत्वात् ॥ ३४ ॥

देशकालानवच्छिन्नं तदूर्ध्वं परमं महत् ।

निसर्गसुन्दरं तत्त परानन्दविघूर्णितम् ॥ ३५ ॥

तदूर्ध्वमुन्मनाया ऊर्ध्वदेशोपलक्षितं महाबिन्दुस्थानमिति यावत् । तद्देश
कालाभ्यामनवच्छिन्नं तत्कृतावच्छित्तिरहितम् । अत एव तदूर्ध्वमिति देशक-
थनं देशस्योपलक्षणपरतया व्याख्येयम् । निसर्गसुन्दरं स्वभावत एव चारु ।
परानन्देन शिवशक्तिसामरस्यात्मकेन विघूर्णितं व्याप्तम् । प्राञ्चस्तु-महाबिन्दोः
स्थानस्वरूपादिकमिह तन्त्रे नोक्तमेव, तस्य विश्वोत्तीर्णत्वेन बाह्यनसागोचर-
त्वात् । तेन तदूर्ध्वं पदं हादिविद्यास्थहकारादिमहाबिन्द्वन्ताक्षरस्थानसमूहोर्ध्व-
मित्यर्थकम् । त्रिविधभावनास्थलेभ्योऽप्यूर्ध्वस्थानस्यैवमुक्तिरिति व्याचक्षते ।
तत्संदर्भविरुद्धं विश्वोत्तीर्णादपि यत्परतस्तत्र बाह्यनसयोः कथं प्रवृत्तिरिति
विचार्य च । अत्रेन्द्रादिमहाबिन्द्वन्तस्थाननिष्ठदेवतानां तत्तल्लोकानां तत्तक-
लानां च विस्तारः प्राचां टाकातोऽस्येयः ॥ ३५ ॥

अथेदानीं प्राथमिकविस्तृतवासनावसरेऽनुकृतेनावशेषितां ब्रह्माण्डपिण्डा
पृथोरैक्यभावनादाढर्चासिद्धिमदुत्तमाधिकारिकत्वध्वननाय सकलादिभावनात्र-

योत्तरमेव वर्णयितुं संगतां मध्यात्रिकोणवासनां विस्तरेणोपदिशति आत्मनः स्फुरणमित्यादिभिर्विशत्या श्लोकेः—

आत्मनः स्फुरणं पश्येद्यदा सा परमा कला ।

अम्बिकारूपमापन्ना परा वाक्समुदीरिता ॥ ३६ ॥

पूर्वं यदा सा परमा शक्तिरिति श्लोके या वृत्तिरीक्षणात्मिका शान्तानाञ्जी विश्वकारणत्वेन वर्णिता तथा हि शब्दार्थसृष्टिद्वयमुत्पाद्यते, तनार्थसृष्टेर्ब्रह्मविष्णुरुद्राः कारणानि । त एव शक्तिं विना कार्याक्षमत्वाच्छक्तिविशिष्टतया विभाव्यमाना वामाज्येष्ठारौघ्य इत्युच्यन्ते । तच्छक्यस्तु भारतीपृथिवीरुद्राणीत्वेन प्रसिद्धा इच्छा ज्ञाना क्रिया इत्युच्यन्ते । शब्दसृष्टेः कारणानि पश्यन्तीमध्यमावैश्वर्यः । कारणानामपि कारणमीक्षणं ततश्चेक्षण इच्छादित्रयसमाष्टित्ववद्वामादित्रयसमाष्टित्वं पश्यन्त्यादित्रयसमाष्टित्वं च वक्तव्यमेव, कारणत्वसमाष्टित्वयोरनतिभेदात् । पत्रपुष्पफल्गशाखादिसूक्ष्मरूपसमष्टेरेव वटबीजत्वात् । ततश्चैकस्यामेवेक्षणवृत्ताविच्छादित्रयजनकत्वं प्रवृत्तिनिमित्तीकृत्य यथा शान्तापदप्रवृत्तिस्तथा सैव वृत्तिर्वामादित्रयजनकत्वादाम्बिकापदवाच्यत्वमप्यापन्ना, पश्यन्त्यादित्रयजनकत्वं शक्यतावच्छेदकीकृत्य परापदेनाप्युदीरिता । तादृशवृत्त्याश्रयभूता देव्यापि वृत्तिं प्रति परिणाम्युपादानत्वात्परिणामपरिणामिनोरभेदाच्छान्तादिपदैर्व्यवहियत इत्यर्थः । अत्र परमेतिपदं शान्तापरनिति केचित् ॥ ३६ ॥

बीजभावस्थितं विश्वं स्फुटीकर्तुं यदोन्मुखी ।

वामा विश्वस्य वमनादङ्कुशाकारतां गता ॥ ३७ ॥

इच्छाशक्तिस्तदा सेवं पश्यन्ती वपुषा स्थिता ।

बीजभावो बीजत्वं तद्धर्मावच्छिन्नतया स्थितं स्वगर्भान्तर्भूतं बीजावधानामिति शिवसूत्रे स्फुरन्नात्मा पराशक्तिर्बीजं विश्वस्य कारणमिति टीकाकारोक्तं रूपं विश्वं स्फुटीकर्तुं कार्यत्वावच्छिन्नतया स्थापयितुं वहिर्निःसारयितुं यदोन्मुख्युद्युक्ता विश्वं निःसारितवतीति यावत् । तदा सैव शक्तिर्विश्ववपनकर्तृत्वाद्वाङ्कुशवद्वक्त्ररूपत्वाद्वा वामेत्युच्यते । वमनक्रियादशायां हि तत्कर्तृकर्मकार-

[६५० विश्रामः] श्रीभास्कररायोऽनीतसेतुबन्धाख्यव्याख्यानमहितः । २६३

कयोर्योगाद्ङ्कुशाकारता भवति । ततश्च वामापदस्येष्टसृष्टिजनकत्वं तादृशसृष्टि-
 विष्वाप्यवक्रत्वविशेषो वा शक्यतावच्छेदक इत्यर्थः । वस्तुतस्तवङ्कुशाकार-
 त्वकथनं त्रिकोणस्य वामरेखोपलक्षकं, ततश्च वामादिदेवीरूपतया वामरेखा-
 (खां) भावयोदिति भावः । एवं सृष्टिजनकत्वं वा जनकतासंबन्धेन सृष्टिरेव
 वेति विनिगमनाविरहाद्दुभयस्यापि शक्यतावच्छेदकत्वे सिद्धे सृष्टिं प्रवृत्तिनि-
 मितीकृत्य वामापदस्य ब्रह्मापरपर्यायस्य प्रवृत्तिः । जनकत्वरूपतामर्थ्यात्मिकां
 शक्तिं प्रवृत्तिनिमितीकृत्य तु पितामहशक्तिभारतीपर्यायेच्छापदस्य प्रवृत्तिः ।
 शब्दसृष्टिजनकत्वात् पश्यन्तीपदस्यापीत्यर्थः ॥ ३७ ॥

ज्ञानशक्तिस्तथा ज्येष्ठा मध्यमा वागुदीरिता ॥ ३८ ॥

ऋजुरेवामयी विश्वस्थितौ प्रथितविग्रहा ।

स्थिताविति निमित्तसप्तमी चंपेणि द्वीपिनं हन्तीतिवत् । उत्पन्नस्य वि-
 श्वस्य स्थितिं प्रवृत्तिनिमितीकृत्य विष्णुपर्यायज्येष्ठापदस्य तच्छक्तिप्रथिवीपर्या-
 यज्ञानशक्तिपदस्य शब्दास्थितिं निमितीकृत्य मध्यमापदस्य च पूर्ववत्प्रवृत्तिः ।
 कार्यस्य कारणाद्बहिःपसरणाक्रिये इव हि चक्रे प्रसृतस्तापसरणावाधि कंचित्का-
 लमवस्थानं त्वृजु । अतो ज्येष्ठाज्ञानामध्यमास्रिकोणस्य ऋजुरेखामध्यो भाव-
 नमिषा । स्थितौ निमित्ते प्रथिता ज्ञानादिशब्दाच्यताभापन्ना विग्रहा विभिन्न-
 तत्त्वावच्छिन्नशरीराणि यस्याः सैत्यर्थः ॥ ३८ ॥

तरसंहतिदशायां तु वैन्दवं रूपमास्थिता ॥ ३९ ॥

प्रत्यावृत्तिक्रमेणैव शृङ्गाटवपुरुज्ज्वला ।

क्रियाशक्तिस्तु रौद्रीयं वैखरी विश्वविग्रहा ॥ ४० ॥

सैव शक्तिविन्दात्मकरूपात्सृष्ट्यात्मना निर्गत्य स्थित्यात्मना कंचिन्काळं
 स्थित्वा पुनर्वैन्दवं रूपमास्थायामुद्युक्ता यदा परावर्तते तदा विश्वसंहारदशां
 निमितीकृत्य पूर्ववद्रौद्री क्रिया वैखरीति पदानि तस्यां प्रवर्तन्ते । तादृशपद-
 वाच्यदेवीत्वेन सृष्टिरेखोत्पत्तिस्थानाभिमुख्येन परावृत्तदक्षिणरेखां भावयेत् ।
 तेनैकेव देवी नानाधर्मवैशिष्ट्येन भिन्ना तवी रेखात्रयात्मकशृङ्गाटवपुषा त्रिको-
 णदेहन श्रीचक्रे शोभत इत्यर्थः । यथा हि लिपिसंकेवितरेखाभिः ककारादि-

वर्णानां तैश्च तदर्थानां स्मरणं तथा त्रिकोणरेखाभिः सृष्ट्यादिकृतयानां तत्कर्तृ-
देवीनां च स्मरणं यथा भवति तथा दृढमभ्यस्य पूजयोदिति तु पर्यवसितोऽर्थः
॥ ३९ ॥ ४० ॥

एवं त्रिकोणस्य वामपूर्वदक्षरेखास्तिस्रो बिन्दुरेक इत्येवं चतुर्णां क्रमेण-
च्छाज्ञानाक्रियाशान्ना वामाज्येष्ठारौद्राम्बिकाः पश्यन्तीमध्यभावैस्वरीपराश्वतस्र-
श्वतस्रो देवता इत्येवं वासनात्रयं तन्त्रेण संकलितमुक्तम् । इदानीमनेनैव क्रमेण
वासनान्वराणि पार्थक्येनाऽऽह—

वासनाद्विश्वरूपस्य स्वरूपे बाह्यतोऽपि च ।

एताश्वतस्रः शक्त्यस्तु का पू जा ओ इति क्रमात् ॥४१॥

पीठाः कन्दे पदे रूपे रूपातीते क्रमात्स्थिताः ।

यादृशी सृष्टिब्रह्माण्डात्मिका तादृश्येव च स्वदेहरूपाऽपि । ब्रह्माण्डस्यापि
विराट्संज्ञकजीवविशेषशरीरत्वात् । अतोऽस्मदादिशरीरस्य तच्छरीरस्य चैकैव
प्रक्रिया । अल्पत्वमहत्त्वमात्रकृत एव तु भेदः । अत एवास्मच्छरीरस्यापि
चतुर्दशलोकात्मकत्वं महापोढान्तर्गते भुवनन्यासे प्रसिद्धम् । ततश्चैतामिश्वतसृ-
भिरेव शक्तिभिर्विधस्य संपूर्णस्य सृष्ट्यादिकृत्यत्रयविषयत्वेन प्रकटनादेता एव
बाह्यसष्टौ स्वरूपसृष्टौ च वर्तन्ते । तत्र बाह्यसृष्टौ कामरूपं पूर्णागिरिर्जालन्धरमो-
डचानामिति पीठा एतद्देवीरूपा लौहित्यनदादितटेषु विद्यमानाः कालिकापुराणा-
दिषु वर्णिताः प्रसिद्धा एव । शरीरे त्वाह—कन्द इति । कन्दः सुपुग्गामूलं तेन
मूलाधारं लक्ष्यते । पदं हंसस्तेन हृदयं, रूपं बिन्दुस्तेन भ्रूमध्यं, रूपातीतं
निष्कलं तेन ब्रह्मरन्ध्रम् । तदुक्तं स्वच्छन्दसंग्रहे—

कन्दः कुण्डलिनीशक्तिः पदं हंसः प्रकीर्तितः ।

रूपं बिन्दुरिति ख्यातं रूपातीतं तु निष्कलम् । इति ।

तत्तत्स्थानेषु कामरूपादयश्चत्वारः पीठा इत्यर्थः । का पू जा ओ इत्ये-
कैकमक्षरमेकैकपीठनामैकदेशः । तस्य स्फुटत्वेन ज्ञानाय संध्यभावः । शक्तय
इत्यत्र मध्याकारलोपो वृत्तानुरागिचच्छन्दोव्याकरणयोर्विरोधे छन्दो चलीय इति
परिभाषायाः सोऽचि लोपे चेदिति सूत्रे पाणिनिना, इयादिपूरण इति सूत्रे

[६५०विश्रामः] श्रीभास्कररायोऽनीतसेतुवधाख्यव्याख्यानसाहितः । २३५

पिङ्गलेन च ज्ञापितत्वादिति तु च्छन्दःकौस्तुभे वार्णितमस्माभिः । कर्त्तरि किञ्चि
रुदिकारादिति ङीप्त्वा विधेयः ॥ ४१ ॥

एत एव पीठाः क्रमेण क्षितिपवनजलाग्निमण्डलरूपा इति ध्वनयन्नाह—
चतुरस्रं तथा बिन्दुपट्टकयुक्तं च वृत्तकम् ॥ ४२ ॥
अर्धचन्द्रं त्रिकोणं च रूपाण्येषां क्रमात्त्विति ।
पीतो धूम्रस्तथा श्वेतो रक्तो रूपं च कीर्तितम् ॥ ४३ ॥

भूतत्वं चतुरस्रं पीतवर्णं कामरूपं पीठात्मकं, वायुत्वं त्वाभितःपट्टबिन्दु-
लाञ्छितं वतुलं धूम्रवर्णं पूर्णागिरिपीठाभिन्नं, जलत्वत्त्वमर्धचन्द्राकारं श्वेतं जल-
न्ध्रपीठात्मकम् । अग्नित्वं त्रिकोणं रक्तपोडयानपीठरूपमित्यर्थः ॥ ४२ ॥
॥ ४३ ॥

अथ तत्तत्पीठास्थितानि लिङ्गानि सविशेषणान्याह—

स्वयंभु वाणालिङ्गं च इतरं च परं पुनः ।
पीठेष्वेतानि लिङ्गानि संस्थितानि वरानने ॥ ४४ ॥
हेमवन्धूककुसुमगरच्चन्द्रनिभानि तु ।
स्वरावृतं त्रिकूटं च महालिङ्गं स्वयंभुकम् ॥ ४५ ॥
कादितान्ताक्षरवृतं वाणालिङ्गं त्रिकोणकम् ।
कदम्बगोलकाकारं यादिसान्ताक्षरावृतम् ॥ ४६ ॥
सूक्ष्मरूपं समस्तार्णवृतं परमलिङ्गकम् ।
बिन्दुरूपं परानन्दकन्दं नित्यपदोदितम् ॥ ४७ ॥

अत्र लिङ्गननीतिपदेन लीनमर्थं गमयतीति व्युत्पत्त्या मनोबुद्ध्यहंकार-
विज्ञानि चितस्फुरणाधारत्वाद्बुध्यन्ते । त्रिकोणस्याग्रदक्षवामकोणेषु मध्ये चैता-
नि चत्वारि लिङ्गानि भावनीयानीति वृद्धाः । हेमवर्णं पीतं मन्धुजीवपुष्पवर्णं
रक्तम् । स्वरावृतं षोडशस्वरयुक्तम् । त्रिकूटं गित्तरत्रयवत् । बिन्दुत्रयात्मककू-
टवदित्यन्ये । स्पष्टमन्मत् । एवं लिङ्गत्रयस्वरूपमुक्त्वा परमलिङ्गस्वरूपमाह—
सूक्ष्मेति । सूक्ष्मरूपमुक्त्वालिङ्गत्रयसमष्टिरूपं, बिन्दुरूपं चैन्दवचक्रवासनात्मकम् ।
परानन्दकन्दं पराया मातृकायाः सारम्वं, पदोदितं पदान्वमुमुक्षुचिन्तादुदितमिति

तु माश्वः । वस्तुतस्तु रूपातिस्थानीयस्यापि परालिङ्गस्य स्वयंभवादि समष्टिरूप-
ताद्योतनाय तत्तलिङ्गसाधारणाधारेषु कन्दपद्मिन्दुष्वप्यसाध्योदयोऽस्तीति
कथयितुं बिन्दुरूपादिविशेषणत्रयमिति व्याख्येयम् ॥ ४४ ॥ ४५ ॥ ४६ ॥
॥ ४७ ॥

बीजत्रितययुक्तस्य सकलस्य मनोः पुनः ।

एतानि वाच्यरूपाणि कुलकौलमयानि तु ॥ ४८ ॥

जाग्रत्स्वप्नसुषुप्त्याख्यतुर्यरूपाण्यमूनि तु ।

एतानि चत्वारि लिङ्गानि बीजत्रितयेन कूटत्रयेण युक्तस्य सकलस्य
त्रयोदशाक्षरस्य तुर्यस्य मनोर्वाच्यरूपाणि वाच्यवाचकयोरभेदात्तदभिन्नानीति
प्राञ्चः । वस्तुतः सकलशब्देन पञ्चदशाक्षरैव वक्तुं युक्ता । पूर्वतन्त्रे प्रत्येक
बीजसाधनायुक्त्वा संपूर्णमन्त्रसाधनकथनपरे ग्रन्थेऽस्या एव ग्रहणाच्च । तुर्य
विद्याया अनुद्धारेणामल्लवत्वाच्च । बीजत्रितययुक्तस्येति विशेषणत्वारस्याच्च ।
तेन प्रत्येकसाधनानां प्रातिस्विक तिस्रो वासनाः पञ्चदशीषाधकस्य तु त्रितय-
समष्टित्वेन चतुर्थी वासनेति ध्येयम् । कुल सजातीयसमूहः । सजातीयैः कुल
यूथमित्यपरः । साजात्यं चैकज्ञानविषयत्वेन । तेन मातृमानमेयानित्यर्थः ।
कौलं तत्समष्टिः । तन्मयानि तदभिन्नानि । एव जाग्रदाद्यवस्थारूपाणि ।
अवस्थालक्षणानि तु शिवसूत्राणि द्रव्यानि ॥ ४८ ॥

एवं सपूर्णचक्रवासनामुक्त्या तदभिधित्तार्या देव्या वासनामाह—

अतीतं तु परं तेजः स्वसंविदुदयात्मकम् ॥ ४९ ॥

स्वेच्छाविश्वमयोल्लेखस्वचितं विश्वरूपकम् ।

चैतन्यमात्मनो रूपं निसर्गानन्दसुन्दरम् ॥ ५० ॥

अतीतं तं बिन्दुभक्तिरम्य स्थितम् । परं तेजस्तेजसा प्रकाशकानामपि
सूर्यादीनां मनोत्वानां प्रकाशकं ज्योतिषा ज्योतिरिति श्रुतेः । स्वसंविदस्वेतरा-
विषयकं ज्ञानम् । उदयात्मकमुदयैकस्वरूपं पद्मभावविकाररहितम् । स्वेच्छयै-
वेक्षणवृत्तिमानेणैव सामग्र्यन्तरमन्येक्ष्यैवेति यावत् विश्वमयोल्लेखो जगदात्मकं
चित्तं तेन स्वचितम् । तदुक्तमभियुक्तैः—

[२५० विश्रामः] श्रीभास्कररायोञ्जीतसेतुबन्धाख्यव्याख्यानसहितः । २३५

निरुपादानसंभारमभित्तावेव तन्वते ।

जगच्चित्रं नमस्तस्मै कलाश्लाघ्याय शूलिने ॥ इति ।

विश्वरूपकं सर्वात्मकं चैतन्यमात्मनो रूपं चैतन्यमात्मेति शिवसूत्रे प्रसिद्धं रूपं निसर्गानन्दः स्वाभाविकानन्दो ननु विषयसंपर्कोदितः । तेन सुन्दरं रमणीयम् ॥ ४९ .. ५० ॥

मेयमातृप्रमामानप्रसरैः संकुचतप्रभम् ।

शृङ्गाटरूपमापन्नमिच्छाज्ञानाक्रियात्मकम् ॥ ५१ ॥

मेयादिचतुष्टयात्मना परिणतत्वेन व्यथितत्वादिपत्संकुचिनतेजस्कम् । तथाच श्रुतिः—‘ पादोऽस्य विश्वा भूतानि त्रिपादस्यामृतं दिवि’ इति । शृङ्गाटं त्रिकोणरेखात्रयं तद्देयतासमूहश्च । एतेनैव लब्धत्वादिच्छाज्ञानक्रियेत्यनेन तत्समष्टिरूपो बिन्दुरुच्यते । तेन यानि वामादिचतुष्टयानि पूर्वमुक्तानि तानि सर्वाण्यस्या एव रूपाणीत्युक्तं भवति ॥ ५१ ॥

विश्वाकारप्रथाधारनिजरूपशिवाश्रयम् ।

कामेश्वराङ्कपर्यङ्कनिविष्टमतिसुन्दरम् ॥ ५२ ॥

विश्वात्मना प्रथा परिणामस्तस्याऽऽधारः परिणाम्युपादानं निजं स्वीयमेव परिणामितावच्छेदकं रूपं तदात्मको यः शिवः स एवाऽऽश्रयो यस्य तत् । शिवविशिष्टशक्तेरेव जगत्कारणत्वाच्छिवस्य कारणतावच्छेदकत्वमिति भावः । स शिव एव कामकलान्तर्गतः कामारूपो बिन्दुरितिद्योतनद्वारा शक्तेस्तदाश्रितत्वस्वरूपनिर्ऋणभानाय तदेव पुनः पदान्तरेणाऽऽह—कामेति । अङ्कस्य पर्यङ्कत्वोक्तिरप्यानन्दशयनाधारत्वध्वननद्वारा कामाङ्क्यन्त्रणविशेषं ध्वनयति । अत एवातिसुन्दरमित्युक्तमिति रहस्यम् ॥ ५२ ॥

इच्छाशक्तिमयं पाशमङ्कुशं ज्ञानरूपिणम् ।

क्रियाशक्तिमये चाणधनुषी दधदुज्ज्वलम् ॥ ५३ ॥

इच्छायो एवाऽऽशातृष्णारागादिपर्याप्तत्वेन बन्धसाधनत्वात्पाशरूपता । तदुक्तमभियुक्तैः—

आशा नाम नृणां काचिदाश्रयमपशुत्वला ।

यया वद्धाः प्रधावन्ति मुक्तास्तिष्ठन्ति पशुगुवत् ॥ इति ।

ज्ञानं विषयाच्चित्तस्य निवारकत्वादङ्कुशस्तन्निवारणं च विषयवैराग्यं
विना न संभवति । तच्च द्वेष एव । विरक्तिर्विषयद्वेष इति वचनात् । तेन
यत्पूर्वपटलान्ते—

पाशाङ्कुशौ तदीयौ तु रागद्वेषात्मकौ स्मृतौ ।
शब्दस्पर्शादयो बाणा मनस्तस्याभवद्भु ।

इत्युक्तं तदविरुद्धम् । बाणधनुषोः संयोजनक्रियायाः शब्दादिविषयम-
नोयोगरूपाक्रियायाश्चैकरूपत्वान्न पूर्वोक्तरोक्तवासनयोर्विरोधः ॥ ५३ ॥

आश्रयाश्रयिभेदेन अष्टधाभिन्नेहेतिमत् ।

अष्टारचक्रसंरूढं नवचक्रासनस्थितम् ॥ ५४ ॥

आश्रयः कामेश्वरस्तस्य न पार्थक्येन पूजा तदायुधाना तु देव्यायुधैः
सह संमेलनेन पूजति ध्वनितम् । कामेश्वरायुधवैशिष्ट्येनापि त्रिपुरसुन्दर्या एव
निर्देशात् । तस्या एव शृङ्गाररूपतोकेस्तद्वीत्याऽष्टारचक्रे संरूढत्वं विन्दुचक्रा-
वीतत्वेन तु रूपेण नवचक्रीरूप आसने स्थितत्वम् ॥ ५४ ॥

एवमकारेण संपूर्णस्य चक्रस्य देवाशुक्तां वासनामुपसंहरन्नावरणदेव-
वाना वासनामुपादिशति—

एवंरूपं परं तेजः श्रीचक्रवपुषा स्थितम् ।

तदीयशक्तिनिकरस्फुरद्भूमिसमावृतम् ॥ ५५ ॥

एवमुक्तमकारेण पर तेज एव चक्रशरीरकमभूत् । तदीयानां चक्रसंघ-
न्विनीनां शक्तीनामणिमांद्दीनां निकरात्मना स्फुरन्तीभिर्भूमिभिरत एव कामेश्वरी-
सरस्वत्यभिन्नाभिः समावृतं, भावयेदिति शेषः । अत्र वासनासुमगोदयादिग्र-
न्थेषु तन्त्रराजादितन्त्रान्तरेषूपनिषत्सु च बहुविधा वासना उपलभ्यन्ते ताः
सर्वा यद्यपि सर्वत्रेदान्तप्रत्ययाधिकरणन्यायेन ब्रह्मविद्याया भेदाभावादुपसंहर्यु-
माचा टीकाकाराणा (व्याख्यानं तथाऽपि) ग्रन्थविस्तरकफलकमित्युपेक्षित-
मस्माभिः ॥ ५५ ॥

अधेदानां प्रत्यावरण भेदेन पूजनीयानां दशमुद्राणां धामना उपादिदिक्षु-
भूद्भासं निर्वात—

[६५०विश्रामः] श्रीभास्कररायोन्नतसेतुधन्धारयव्याख्यानसाहितः । २३९

चिदात्मभित्तौ विश्वस्य प्रकाशामर्शने यदा ।

करोति स्वेच्छया पूर्णविचिकीर्षासमन्विता ॥ ५६ ॥

क्रियदशक्तिस्तु विश्वस्य मोदनाद्द्रावणात्तदा ।

यदा तावच्चिञ्जकः स्वात्माभिन्नायां भित्तावधिकरणे स्वेच्छया पूर्वो-
त्तेक्षणानन्तरं विकारान्पूर्णाविच्छन्ती विश्वमयोत्तरेण प्रकाशामर्शने करोति ।
तथा च शक्तिसूत्रम् स्वेच्छया स्वभित्तौ विश्वमुन्मत्तपतीति । अत्र स्वेच्छये-
तिपदमुपादानादिर्नरपक्षेपरत्वेन तद्भाष्ये व्याख्यातम् । तच्चेक्षणमात्रेणेत्यत्रैव
पर्यवसितंम् । तदा सैव क्रियाशक्तिर्भूत्वा विश्वस्य मोदनद्रावणरूपधर्मद्वयवि-
शिष्टा सती मुद्रारूपा भवतीत्युत्तरार्धस्थितपदद्वयापकर्षणान्वयः । अयं भावः—
विश्वस्य हि पङ्क्ताविकारा यास्कादिभिः परिगणिता अस्ति जायते वर्धते
विपरिणमतेऽपक्षीयते नश्यतीति । तेषु प्रथमः सत्तारूपो भावविकारो विश्वस्य
सार्वकालिकः । मलयकालेऽपि बीजभावेन विश्वस्य सत्त्वान् । ततश्चान्ये पञ्चैव
विकाराश्चिकीर्षिताः । तेषु द्वितीयो विकारो (सा) मको मि (वि) कारः
प्रकाश इत्युच्यते । अस्फुटरफुटीकार इति तल्लक्षणात् । तृतीयो विकार
एवाऽऽमर्शनम् । इदंयथा दृढयंगमीभाव इतिवृद्धोक्तल्लक्षणस्यावयवशः साकल्ये-
नेदाभित्तिभित्ताकारकारकज्ञानविषयतावच्छेदकधर्मं पर्यवसितायां कुलाभिवृद्धा-
वैव सामञ्जस्यात् । तथा च त्रिपुरसुन्दर्याः स्वान्तःस्थितसृष्टिसत्तापर्यालोचनो-
त्तरं विश्वस्य द्वितीयादिविकारविषयिणीच्छोत्पद्यते । सेयं विचिकीर्षा । नच
विकारेच्छयोर्भिन्नकर्तृकत्वेन सन्नप्रत्ययानापत्तिः । सन्नप्रकृतेः सृष्टिकरोतेरन्तर्भा-
वित्पयर्थत्वात् । विश्वात्मना स्वस्या एव परिणाम इतिसिद्धान्तानुसारेण समा-
नकर्तृकत्वस्याप्युपपत्तेर्वा । ततो विश्वस्योत्पत्त्यभिवृद्धी क्रमेण करोति । ते एते
एव प्रकाशामर्शने अनुमोदते ततो विश्वं द्रावयति च । अनुमोदनं नाम स्वेतर-
क्रियमाणक्रियानुकूल्यं, द्रावणं नाम घनस्य संकुचितस्य प्रशिथिलावयवताप-
सारः । सोऽयमेकरसीभूतस्य विश्वस्य षट्त्रिंशद्वाकरणात्मकः तदैकरस्यं द्राव-
णमिति वृद्धोक्तल्लक्षणस्याप्यत्रैव पर्यवसायमितुं युक्तत्वात् । इत्थं चेदृशमोदन-
द्रावणात्मकधर्मद्वयविशिष्टोक्तरूपक्रियाशक्त्यभिन्ना त्रिपुरसुन्दर्यैव मुद्रापदवा-
च्येति ॥ ५६ ॥

अथ मुद्रासु सर्वसंक्षोभिण्या एव प्रथमावरणदर्शनीयत्वेन प्राथम्येऽपि सर्वव्यापकत्वाद्याभिमायेण त्रिस्रण्डामुद्राया एव तृतीयपटले पूर्वं वर्णितत्वेन पूर्वकल्पकरमानुसारेणैव वासना उपदिदिक्षुस्त्रिस्रण्डाया वासनां प्रथममाह—

मुद्रारूपा सा यदा संविदम्बिका त्रिकलामयी ॥५७॥

त्रिस्रण्डारूपमापन्ना तदा संनिधिकारिणी ।

सर्वस्य चक्रराजस्य व्यापिका परिकीर्तिता ॥ ५८ ॥

तादृशक्रियाशक्त्यभिन्ना संविदम्बिका चिच्छक्तिरूपा माता यदा त्रिकलामयी कलात्रयप्रचुरा जाता, इंक्षणविशिष्टा जातेति यावत् । तदा त्रिस्रण्डारूपमापन्ना । मुद्रात्वसामान्यधर्म एव सामानाधिकरण्येनेक्षणस्यापि मेलनेन तादृशधर्मविशिष्टा देवी त्रिस्रण्डेत्युच्यत इत्यर्थः । संनिधिर्देवतातेजःसांनिध्यं, सर्वावरणशक्तिमरीचिकाया महादेव्या आह्वाने विनियुक्तत्वादेव सर्गचक्रव्यापिका भवति । अत्रेक्षणस्य वामादित्रयसमष्टिरूपत्वात्ताः प्रकाशांशा दक्षिणाङ्गुलयः । इच्छादित्रयसमष्टिरूपत्वात्ता विमर्शांशा वामाङ्गुलयः । तासामेकत्र संयोजनादीक्षणस्य तादृशत्रितययुगलैक्यरूपता चेति वासना ध्वनितेत्याहुः । यस्तुतस्तु तन्त्रभेदेनाङ्गुलिविन्यासवैलक्षण्यस्य बहुलमुपलम्भात्सर्वानुगमकदृष्टोपपत्तेरसंभवात्कचित्संभवन्त्या अपि तस्या मूलरूपाऽनुष्ठितत्वेनाप्रयोजकत्वादङ्गुलिविन्यासमाराधुपकारकं कुर्वन्मूलोक्तां वासनां संस्मरेदित्येवं तु तच्चम् । इतरन्मन्दजनविधासायैवोति ध्येयम् ॥ ५७ ॥ ५८ ॥

सर्वसंक्षोभिणीमुद्रावासनामाह—

योनिप्राचुर्यतः सैषा सर्वसंक्षोभिका पुनः ।

वामाशाक्तिप्रधानेयं द्वारचक्रे स्थिता भवेत् ॥ ५९ ॥

सा क्रियाशक्त्यभिन्नेषाऽम्बिकाशक्तिरेव यदा योनिप्राचुर्यतः प्रचुरपदार्थनिष्ठतत्त्वमार्वाच्छिन्नकार्यतानिरूपितकारणतावच्छेदकधर्मबाहुल्येनावलोक्यते तदा सर्वसंक्षोभिका भवति । सर्वजनिकेति यावत् । अत एव वामाशाक्तिप्रधाना याऽवलोक्यते तदा सर्वसंक्षोभिका भवति । वामायाः सर्जनाभिमानित्वात् । एकैकस्मिन्ङुष्टे कनिष्ठकामध्यमानाषाग्रयोजनेनैकैकस्मिद्धस्ते योनित्र-

यमिवि पद्भिर्योनिभिः कारणतामाचुर्यं स्वर्तव्यामिति भावः । मध्यमपरेनामयोः
कनिष्ठयोश्च योगाद्योनित्रयमेवेति प्राचामुक्तिस्तु पूर्वचतुःशक्त्युक्तमुद्रोद्धारविरो-
धादनादरणीया ॥ ५९ ॥

सर्वविद्राविणीमुद्रावासनामाह—

क्षुब्धविश्वस्थितिकरी ज्येष्ठाप्राचुर्यमास्थिता ।

स्थूलनादकलारूपा सर्वानुग्रहकारिणी ॥ ६० ॥

सर्वाशापूरकाल्ये तु सैषा स्फुरितविग्रहा ।

क्षुब्धस्योत्पन्नस्य विश्वस्य स्थितिकर्त्री । अ । एव स्थित्याभिमानिज्येष्ठा-
प्राचुर्यमास्थितवती । अङ्गुलीवतुष्टयस्य ऋजुत्वात् । त्रिकोण ऋजुभूतायाः
पूर्वरत्नायाः स्थितिरूपत्वात् । शब्दस्य सूक्ष्मं रूपं नादः, स्थूलं रूपमक्षरं, तेन
स्थूलनादौ, अकाराद्याः स्वरास्ते कलासंख्याः षोडश । अकारादिषोडशाक्ष-
ररूपेति यावत् । सैपेतिपदेन मुद्राशरीरघटकसामान्यधर्मवत्त्वमुच्यते । ईदृशवि-
शेषसामान्यधर्मयोर्योगेन सर्वानुग्रहकारिणीत्युच्यते । अनुग्रहो नाम विद्रावणम्
॥ ६० ॥

सर्वाकर्षिणीमुद्रावासनामाह—

ज्येष्ठावामासमत्वेन स्मृष्टेः प्राधान्यमाश्रिता ॥ ६१ ॥

आकर्षिणी तु मुद्रेयं सर्वसंक्षोभिणि स्मृता ।

संक्षोभद्रावणमुद्रापदशक्यतावच्छेदककोटिप्रविष्टयोर्धर्मयोरुभयोरपि सर्वा-
कर्षणमुद्रापदशक्यतावच्छेदककोटौ प्रवेशः । परं तु न तयोः समप्राधान्यम् ।
नापि विशेषणविशेष्यभावे विनिगमनाविरहः । अपि तु ज्येष्ठाविशिष्टवाभावत्त्व-
मेव निवेश्यम् । तेन सूष्टेर्विशेष्यत्वेन निवेश्यत्वा द्वाप्राचिह्नस्याङ्गुलीवतुष्टयव-
क्तरत्वस्य सर्वोपरि पददर्शनमुपपद्यते । सेयमाकर्षिणीति प्रसिद्धा मुद्रा सर्वसंक्षो-
भिणि सर्वसंक्षोभणाख्यचक्रे स्मृता स्थिता ॥ ६१ ॥

सर्वाविशकरीमुद्रावासनामाह—

व्योमद्वयान्तरालस्थविन्दुरूपा महेश्वरि ॥ ६२ ॥

शिवशक्त्यात्मसंश्लेषादिव्यावेशकरी स्मृता ।

चतुर्दशारचक्रस्था संविदानन्दविग्रहा ॥ ६३ ॥

२४२ वामकेश्वरतन्त्रान्तर्गतनित्यापोडशिकार्णवः— [६५० विश्रामः!]

यावान्वा अथमाकाशस्तावानेपोऽन्तर्हृदय आकाश इति श्रुतौ प्रसिद्धा
विन्दुरूपेण विद्यमाना परस्परगाढाश्छिष्टशिवशक्त्युभयात्मिका मुद्राऽत एवाऽऽनन्द-
विग्रहा संविद्धिव्यावेशकरित्युच्यते । प्राञ्चस्तु-पट्चकरान्तरालस्थव्योमपञ्चके
द्वयोर्द्वयोर्मध्य एकैको विन्दुरस्ति तद्रूपेत्यर्थं इत्याहुः ॥ ६२ ॥ ६३ ॥

सर्वोन्मादनमुद्रावासनामाह—

विन्द्वन्तरालविलसत्सूक्ष्मरूपाशिखामयी ।

ज्येष्ठाशक्तिप्रधाना तु सर्वोन्मादनकारिणी ॥ ६४ ॥

दशारचक्रमास्थाय संस्थिता वीरवन्दिते ।

उक्तविन्दोर्मध्ये विलसन्ती सूक्ष्मरूपा शिखा तस्य मध्ये वह्निशिखा
नीवारशूकवत्तन्वीतिश्रुतौ प्रसिद्धा । तन्मयी ज्येष्ठाशक्तिप्रधाना । अत एवान्मा-
मातर्जनीयुगाभ्यामृजुभ्यामुपलक्षिता देव्येव सर्वोन्मादनमुद्रा बहिर्दशारे-स्थिता
॥ ६४ ॥

इयमेव वामाशक्तिप्रधाना चेदनामातर्जनीभिर्बकराभिरुपलक्षिता महाङ्कु-
शेत्युच्यते इत्येवानयोर्भेद इत्यभिप्रेत्याऽऽह—

वामोऽशक्तिप्रधाना तु महाङ्कुशमयी पुनः ॥ ६ ॥

तद्वद्विश्वं वमन्ती सा द्वितीये तु दशारके ।

संस्थिता मोदनपरा मुद्रारूपत्वमाश्रिता ॥ ६६ ॥

विन्द्वन्तरालविलसत्सूक्ष्मरूपाशिखामयी ।

अत्र मोदनपरेत्यवयुत्यानुवादो मुद्रापदप्रवृत्तिनिमित्तस्य सामान्यधर्मस्य
विशेषधर्मैः सह सामानाधिकरण्येन वाच्यतावच्छेदककोटौ प्रवेश इत्यस्य
स्मारणार्थः । रुगमन्यत् । अत्र विन्द्वन्तरालेत्यर्थं क्वचित्पुस्तके न दृश्यते ।
प्राञ्चस्तु मूलाधारब्रह्मरन्ध्रस्थपद्मकार्णिकयोर्मध्यगतौ स्वयंभूलिङ्गपरलिङ्गरूपौ
द्वौ विन्दू । तदन्तर्विलसन्त्यावम्बिकाशान्तरूपे अमृतकण्डालिन्यावेव शिखे
तन्मयीत्यर्थं इत्याहुः ॥ ६५ ॥ ६६ ॥

खचरीमुद्रावासनामाह—

धर्माधर्मस्य संघट्टाट्टित्थिता विन्निरूपिणी ॥ ६७ ॥

विकल्पोत्थक्रियालोपरूपदोषविधातिनी ।

विकल्परूपरोगाणां हारिणी खेचरी परा ॥ ६८ ॥

सर्वरोगहराख्ये तु चक्रे संविन्मयी स्थिता ।

धर्माधर्मौ पुण्यपापादृष्टजनकक्रिये तयोः समाहारो धर्माधर्मं तस्य संघट्ट
एकंज्ञानीयैकधर्मावच्छिन्नविशेष्यतानिरूपितप्रकारिता । तादृशप्रकारिताकादयं
धर्मो वाऽधर्मो वेति संशयादिति यावत् । उत्थिता तादृशसंशयोत्तरं जाता,
वित्तिरूपिणी विशेषदर्शनात्मकप्रमाख्या धर्मत्वव्याप्यविहितत्वमानयमित्याका-
रिका, अयं धर्म एवेत्याकारकानि यस्या वा । सा च गुरुदयालक्ष्यतन्वाध्यय-
नजन्या । विकल्पोऽसद्विषयकं ज्ञानम् । शब्दमात्रानुपाती वस्तुशून्यो विकल्प
इति योगभूत्वात् । पूर्वोक्तसंशयेऽधर्मकोटिरित्यर्थः । अधर्मत्वविशिष्टोपास्तेः स्व-
पुष्पत्वात् । तदुत्थस्तज्जन्यो यः क्रियालोपो विकल्पप्रयुक्ताश्रद्धयाऽनादरेणान्य-
थाकरणम् । तेन रूप्यन्ते जन्यन्ते ये दोषाः पापादृष्टान्यामुष्पिः स्वपदानि
तेषां विधातिनी विकल्पजन्यरोगाणामैहिकदुःखपदानामाधिख्यातीनां च हारिणी
तादृशसंशयेऽधर्मकोट्यंशेन जन्यानि यानि पापानि ये च रोगास्तेषां सर्वेषां
नाशं कुर्वती या विशेषदर्शनात्मिका प्रमा तदभिन्ना संविन्मयी निर्विषयज्ञानप-
राक्रियाशक्त्यभिन्ना त्रिपुरसुन्दर्यैव खेचरीमुद्रा भूत्वा सर्वरोगहरे चक्रे स्थिते-
त्यर्थः । प्राञ्चस्तु धर्मः शिवनिष्ठत्वाच्छक्तिः । अधर्मो निर्धर्मकत्वाच्छिवः ।
तत्संघट्टः सामरस्यं, विकल्पः संशयसादुत्थाः क्रिया नित्यनैमित्तिककाम्यरूपा-
स्तासां लोपे यत्पारं तद्विधातिनीत्यर्थमाहुः । तेन बाहुभयपरिवर्तनरूपसंघट्ट-
शिवशक्तिसामरस्यस्योक्तसंशयस्य वा स्मारकं, संस्तदीयाद्गुलिसंयोगसाचिव
उक्तमर्थं साकल्येन यथा स्मारयति तथाऽम्भस्य मुद्रां प्रदर्शयेदिति भावः
॥ ६७ ॥ ६८ ॥

बीजमुद्रावासर्नामाह—

शिवशक्तिसमाश्लेषस्फुरद्ब्योमान्तरे पुनः ॥ ६९ ॥

प्रकाशयन्ती विश्वं सा सूक्ष्मरूपास्थितं सदा ।

बीजरूपा महामुद्रा सर्वसिद्धिमये स्थिता ॥ ७० ॥

वटचीजस्यान्तरेऽपि किञ्चिद्व्योमास्तयेव । तस्य विभुत्वार्त् । तस्मिन्सू-
क्ष्मतेऽप्रकाशे वृक्षः सर्वोऽपि सूक्ष्मस्थास्तिष्ठतीति स्थितिः । तद्दृष्टान्तानुगु-
ण्याभिप्रायेण जगद्बीजस्य परस्पराभिन्नाच्छेषशालिनः शिवशक्तियुगुलस्यान्तः
स्फुरद्द्व्योमान्तर इत्युक्तम् । वस्तुतो व्योम्नोऽपि सृष्ट्यन्तर्गतत्वेन बीजदशायां
तदुत्पत्तेरभावेन शिवशक्त्योर्गर्भ इत्येव विवक्षितम् । विधस्य प्राथमिको यः
सत्तात्मको भावविकारस्तदभिमानवैशिष्ट्येन देव्येव बीजमुद्रेत्युच्यत इत्यर्थः
॥ ६९ ॥ ७० ॥

योनिमुद्रावासनामाह—

संपूर्णस्य प्रकाशस्य लाभभूमिरियं पुनः ।

योनिमुद्रा कलारूपा सर्वानन्दमये स्थिता ॥ ७१ ॥

कौमकैलांस्वरूपवर्णनावसरे कलापदवाच्यत्वेन या पदार्थिता तद्रूपं यो-
निमुद्रा । अत एव संपूर्णस्य प्रकाशस्य परशिवस्य लाभभूमिः प्राधिकारणम् ।
अत एव च सर्वानन्दमयचक्रे स्थिता ॥ ७१ ॥

अस्या एव योनिदेवताया मुद्रारूपत्वे हेतुमाह—

क्रियाचैतन्यरूपत्वादेवं चक्रमयं स्थितम् ।

इच्छारूपं परं तेजः सर्वदा भावयेद्बुधः ॥ ७२ ॥

पूर्वोक्ता या क्रियाशक्तिर्भेदनद्रावणविशिष्टा तद्रूपं यच्चैतन्यं तत्त्वे सति
कलारूपत्वस्यैव योनिमुद्रापदवाच्यत्वादित्यर्थः । मुद्रात्वसामान्यस्य सर्वमुद्राश-
रीरे निविष्टत्वादिति भावः । अत्रेदं बोध्यम्—ज्ञाना नाम सूक्ष्मं रूपान्तरं
यथाऽङ्कुशस्य द्वेषो ज्ञानं वा । तच्चास्यैतादृशमेव रूपान्तरमित्यर्थं लौकिक-
प्रमाणानामत्रसरादलौकिकार्णवचनप्रमाणकमेवाऽऽस्थेयम् । तादृशप्रमाणद्वयोप-
लम्भे तु द्वयोरपि प्रामाण्याविशेषादेव द्वे अपि वासने एव । यत्तु बृहद्वैस्तत्र
तत्र स्थूलरूपवासनयोः साधारणो धर्मो हेतुत्वेन लिख्यते । यथाऽङ्कुशस्य
ज्ञानात्मकत्वे मनोमयगजनिवारकत्वादिः । सोऽपि हेतुत्प्रेक्षाभावं हेतवधिकरण-
न्यायेन स्वार्थतात्पर्यहीन एव नतु वास्तविकः । एवं सति—

त्रिराचामति तद्गृह्णात्वास्तिभातिमिपत्रयम् ।

यत्पुनः परिमार्ष्टि द्विर्नामरूपे जहाति तत् ॥

इत्यादिरीत्या स्मृत्युक्तेनिखिलाह्निककर्मसु लीलाविधंभरबोधसारादिग्र-
न्थेषु कविभिः स्वकपोलकल्पनया लिख्यमाना वासनाः स्वरूपोत्प्रेक्षामात्रत्वे-
नालंकारान्तरवचमत्काराधायिका अपि यथा नानुष्ठानोपयोगिन्यस्तथा प्रकृ-
तेऽपि मूले तन्वान्तरे चादृष्टाः प्राचीनैर्लिख्यमाना अपि वासना भूयस्योऽस्मा-
भिरुपेक्षिता इति न तत्र श्रद्धाजाड्येन भ्रमितव्यम् । इदानीं यदा सा परमा
शक्तिरित्युपक्रान्तां चक्रवासनामुपसंहरति—एवमिति । परज्योतिषो देव्यां इच्छ-
यैव सर्वस्यास्य चक्रस्योत्पन्नत्वादिच्छाविशिष्टा देव्येव सर्वचक्ररूपेति सर्वदाऽऽ-
सुमेरा मृतेश्च चुधो भावयेदित्यर्थः ॥ ७२ ॥

पूर्वचतुःशत्यां सकलं बाह्यगतं चेति त्रिविधं चक्रं पूर्वपूर्वांशकस्योत्तरो-
त्तरं पूजनीयत्वेन कथितम् । तदिदं सवासनं पूजयितुरपि तुल्यमिति ध्वननाय
तत्रैविध्यं तत्प्रसङ्गान्नवधात्वं चोपादिशति—

त्रिधा च नवधा चैव चक्रसंकेतकः पुनः ।

त्रिकोणे बैन्दवं श्लिष्टमिति ब्रह्माण्डपुराणीयोक्तवचनरीत्या सकलचक्रं मन्त्र-
स्लादिक्रमे बाह्यमध्यगतपदवाच्येऽन्तर्भूतम् । बाह्यमध्यगतस्यापि शक्त्यनल त्म-
कयोनिनवकत्वाविशेषान्नवयोन्यात्मकवक्र एवान्नर्भावः ।

ईदृशार्थं मनसि निधायासंदेहाय संक्षेपविस्तराभ्यां त्रैविध्यं द्विवारं वर्णं
यति—

वह्निनैकेन शक्तिभ्यां द्वाभ्यां चैकः परः पुनः ॥ ७३ ॥

तैश्च वह्नित्रयेणापि शक्तीनां त्रितयेन च ।

पद्मत्रयेण चान्यः स्याद्भूगृहत्रितयेन च ॥ ७४ ॥

पञ्चशक्तिचतुर्वह्निपद्मद्वयमहीत्रयम् ।

इति पूर्णं महाचक्रं तत्प्रकारः प्रदर्शयते ॥ ७५ ॥

तत्राऽऽद्यं नवयोनि स्यात्तेन द्विदशसंयुतम् ।

मनुयोनि परं विद्यात्तृतीयं तदनन्तरम् ॥ ७६ ॥

अष्टदशदशलोपितं चतुरस्रत्रयान्वितम् ,

चक्रस्य त्रिप्रकारत्वं कथितं परमेश्वरि ॥ ७७ ॥

१- वह्निरैको द्वे शक्ती चेत्येकः । परस्त्वेतस्त्रिभिरन्यैः पद्भिश्चेति मिलित्वा
नवभिर्भवति । अन्यस्त्वेतैर्नवाभिः पद्मद्वयभूत्रयाभ्यां च मिलितः । अस्यैव
विवरणं पञ्चशक्तीति । तेन नवयोनिना- द्विदशाराभ्यां च संयुतं मनुयोनि
द्वितीयम् । सुगममन्यत् । विन्दुयोगस्त्वनुक्तत्वाविशेषाच्चक्रत्रयेऽप्यन्वेति ॥७३॥
॥ ७१ ॥ ७५ ॥ ७६ ॥ ७७ ॥

अस्मिंश्चक्रे प्रथमं विन्दौ प्रधानदेवतां पूजयित्वाऽऽवरणदेवतासु पूजनी-
यासु द्वौ क्रमौ । तत्र नवयो-न्यादिभूगृहान्त्रपूजने सृष्टिक्रमः । सृष्टेरनेनैव क्रमेण
वर्णितत्वात् । तद्वीपरीयस्तु संहारक्रमः । उभयविधाऽपि पूजा युक्तैवेतिद्योतनाय
क्रमद्वैविध्यमुपपादयति—

सृष्टिः स्यान्नवयोन्यादिपृथ्व्यन्तं संहतिः पुनः ।

पृथ्व्यादिनवयोन्यन्तमिति शास्त्रस्य निश्चयः ॥ ७८ ॥

एतत्समष्टिरूपं तु त्रिपुराचक्रमुच्यते ।

यस्य विज्ञानमात्रेण त्रिपुराज्ञानवान्भवेत् ॥ ७९ ॥

॥ ७८ ॥ ७९ ॥

इदानीं क्रमपात्रं नवविधत्वं तन्नामानि चोपदिशति--

चक्रस्य नवधात्वं च कथयामि तव प्रिये ।

आदिमं भूत्रयेण स्याद्द्वितीयं पोडशच्छदम् ॥ ८० ॥

अन्यदष्टदलं प्रोक्तं मनुकोणमनन्तरम् ।

पञ्चमं दशकोणं स्यात्पष्ठं चापि दशारकम् ॥ ८१ ॥

सप्तमं वसुकोणं स्यान्मध्यत्रयस्रमयाष्टमम् ।

नवमं त्र्यस्रमध्यं स्यात्तेषां नामान्यतः शृणु ॥ ८२ ॥

त्रैलोक्यमोहनं चक्रं सर्वाशापरिपूरकम् ।

सर्वक्षोभकरं देवि सर्वसौभाग्यदायकम् ॥ ८३ ॥

सर्वार्यसाधकं चक्रं सर्वरक्षाकरं तथा ।

सर्वरोगहरं गौरि सर्वसिद्धिमयं तथा ॥ ८४ ॥

सर्वानन्दमयं चापि नवमं शृणु मुन्दरि ।

अत्र पूज्या महादेवी महात्रिपुरसुन्दरी ॥ ८५ ॥

[७संविश्रामः] श्रीभास्करराज्ञीतसेतुबन्धाख्यव्याख्यासहितः । २४७

परिपूर्णं महाचक्रमजरामरकारकम् ॥

अत्र वैलोक्यमोहनादयः संज्ञा योगत्वास्तादृशार्थविशिष्टत्वेन भावनी-
यानीत्येतद्भवनार्थं वक्ष्यमाणन्यासोपयोगार्थं चोक्ताः । निगदं पारुष्यात्तमेतत्
॥ ८० ॥ ८१ ॥ ८२ ॥ ८३ ॥ ८४ ॥ ८५ ॥

चक्रसंकेतमुसंहरति—

एवमेव महाचक्रसंकेतः परमेश्वरि ॥ ८६ ॥

कथितं तस्मिन्पुरादेव्या जीवन्मुक्तिप्रवर्तकः ।

इति श्रीनित्यापोडशिकार्णवस्य षष्ठः पटलः ।

—

स्वस्य त्रिपुरादेव्यभेदाभिधायेण सक्रियतोऽप्यर्थस्वयैव कथित इत्युक्तम् ।
त्रिपुरादेव्या इति पृष्ठी वा । एतत्संकेतज्ञानफलं जीवन्मुक्तिरिति सर्वं शिवम्
॥ ८६ ॥

इति श्रीभास्करोच्चीते नित्यापोडशिकाम्बुधेः ।

व्याख्याने सेतुबन्धाख्ये विश्रामः षष्ठ इरितः ॥ ६ ॥

— — —

अथ सप्तमो विश्रामः ।

— — —

एवं सार्थपडशीत्या श्लोकैश्चक्रसंकेतमुपदिश्य क्रमपरान्तं मन्त्रसंकेतमुपादि-
दिक्षुः शिष्यावबानाय प्रतिजानीते—

श्रीभैरव उवाच—

मन्त्रसंकेतकं दिव्यमधुना कथयामि ते ।

यद्देत्ता त्रिपुराकारो वीरचक्रेश्वरो भवेत् ॥ १ ॥

संकेतकमित्यज्ञातार्थं कप्रत्ययः । अद्यावधि केनाप्यज्ञातं ते त्वदीयं
मन्त्रसंकेतं ते कथयामि । वीरा उपासकाः । ते च सकलादिभेदेन त्रिविधाः ।

तेषु शुद्धा उत्तमाः । अत एव ते वीरसमूहस्येश्वरा । तादृशो मन्त्रसंकेतज्ञानेन भवति । अत एव च न त्रिपुराकारस्त्रिपुरासारूप्यमुक्तिमान् । उपलक्षणमेव-
त्सायुज्यादेरपि ॥ १ ॥

एक एव मन्त्रो नवचक्रेश्वरीरूपोपाधिभेदान्नावधा जातः । ते च मन्त्राः
प्रथमपटल एवोद्धृतास्तान्नाममात्रेणोद्दिशति—

करशुद्धिकरी त्वाद्या द्वितीया चाऽऽत्मरक्षिका ।

आत्मासनगता देवी तृतीया तदनन्तरम् ॥ २ ॥

चक्रासनगता पश्चात्सर्वमन्त्रासनस्थिता ।

साध्यसिद्धासना षष्ठी मायालक्ष्मीपरामयी ॥ ३ ॥

मूर्तिविद्या च सा देवि सप्तमी परिकीर्तिता ।

अष्टम्यावाहनी विद्या नवमी भैरवी परा ॥ ४ ॥

मूलविद्या तथाऽऽख्याता त्रैलोक्यवशकारिणी ।

आसु सप्तमी मूर्तिविद्यानाम्नी तत्र नोद्धृता । एकस्या एवानुद्धारे बीजं
तु तत्रैवाऽऽवाहनप्रकरणे वर्णितमस्माभिः । तामिहोद्धरति—मायेति । माया
हृत्तेजा । लक्ष्मीः श्रीबीजम् । परा बालातृतीयबीजम् । एवमक्षरत्रयात्मिका
मूर्तिविद्या । भैरवी भैरवस्य परशिवस्य पत्नी त्रिपुरसुन्दरीरूपेत्यर्थः ॥ २ ॥
॥ ३ ॥ ४ ॥

एतासां विद्यानां न्यासयोर्विनियोगमाह—

एवं नवप्रकारास्तु पूजाकाले प्रयत्नतः ॥ ५ ॥

एताः क्रमेण न्यस्तव्याः साधकेन कुलेश्वरि ।

पादाग्रजङ्घाजानूरुगुदलिङ्गाग्रकेषु च ॥ ६ ॥

आधारे विन्यमेन्मूर्तिं तस्यामावाहनीं न्यसेत् ।

मूलेन व्यापकन्यासः कर्तव्यः परमेश्वरि ॥ ७ ॥

अत्र पूजाकाल इत्यनेन पूजामध्यस्थो जपकाल उच्यते । उत्तरपटले
हि कालभेदेन चतुर्विधो न्यासो वक्ष्यते । तत्र जपकाले चतुर्थश्चतुर्दशावयवकः
करशुद्ध्यादिको न्यासो विधास्यते । परान्यासोत्तरं चक्रेश्वरीन्यासो कार्यो ।

अन्ते तु बादरायण इति न्यायात् । क्लृप्तक्रमेणक्लृप्तक्रमोऽग्निव आपतन्नन्ते निवेश इति तदर्थान् । अत एव चतुर्णामपि न्यासानां पूजाकाल एव विधिरितिपक्षान्तरेऽपि करशुद्ध्यादिन्यासान्त एव निवेशः । पूजाकालशब्दो यथाश्रुतं एवास्तु न जपकालोपलक्षक इत्याग्रहे त्वणिमादिन्यासोत्तरमेवैतयोर्निवेश इति मन्तव्यम् । एवं पादाग्रयोर्जङ्घयोर्जानुनोरुर्वेगुंदे लिङ्गग्रमे चेतिक्रमेण षड्विध्या न्यस्य मूलाधारे सप्तमीं विद्यां विन्यस्य सप्तम्या उपर्यष्टमीं विद्यां विन्यस्य नवम्या मूलविद्यया सर्गाङ्गे व्यापकन्यासः कर्तव्य इत्यर्थः ॥ ५ ॥

॥ ६ ॥ ७ ॥

न्यासान्तरमाह-

अकुलादिषु पूर्वोक्तस्थानेषु परिचिन्तयेत् ।

चक्रेश्वरीसमायुक्तं नवचक्रं पुरोदितम् ॥ ८ ॥

अकुलं विपुराधारं स्वाधिष्ठानं मणिपूरमनाहतं विशुद्धिरिन्द्रयोनिराज्ञा चेति नवस्थानेष्वपि क्रमेण तत्तद्विधान्ते तत्तच्चक्रेश्वरीतत्तच्चक्रनामनी उल्लिख्य न्यसेत् । अम्, आं, सौः, त्रिपुरासहिताय त्रैलोक्यमोहनचक्राय नम इत्यादयो मन्त्रा ऊहाः । वासाङ्गेषु तत्तन्मन्त्रान्तेऽनापिकाङ्गुष्ठाभ्यां स्पर्शरूपो न्यासः । आन्तराङ्गेषु तु स्पर्शसंभवाच्चिन्तनरूप एवेत्याशयेन परिचिन्तयेदित्युक्तम् । उक्तं च दक्षिणामूर्तिसंहितायाम्-

पुष्पैर्वाऽनामया वाऽपि मनसा वा न्यसेदणुम् । इति ।

अत्र च देवताशरीरे न्यासदशायां पुष्पैः, स्वस्य, बहिःशरीरे न्यासदशायां मनोमया, स्वस्यैवान्तःशरीरे न्यासदशायां मनसेतिव्यवस्थितविकल्पार्थो वाशब्द इति संप्रदायः । अनामायामङ्गुष्ठभोगो वचनान्तरोपसंहारसिद्धः । नवावयवकं चक्रमिति मध्यमपदलोपी समासः । श्रीचक्रमित्यर्थः । तेनैकवचनोपपत्तिः । एकवचननिर्देशप्रयोजनं तु विन्दुध्वं चन्द्रादिषु द्वितीयाधारं नवचक्रेश्वरीमन्त्राणां न्यासो मा प्रसाङ्गिदिति । अन्यथा वेपामपि त्रैलोक्यमोहनादिचक्रविभावनस्थलत्वाविशेषादकुलादिष्वित्यादिपदमासत्वाविशेषाच्च पुनर्यासान्तरप्रसङ्गेः । पाश्चस्वाहः-नवचक्रमित्येकवचनमापमिति ॥ ८ ॥

तासां चक्रेश्वरीणां क्रमेण नामान्याह—

आसां नामानि वक्ष्यामि यथानुक्रमयोगतः ।

तत्राऽऽद्या त्रिपुरा देवी द्वितीया त्रिपुरेश्वरी ॥ ९ ॥

तृतीया च तथा प्रोक्ता देवी त्रिपुरसुन्दरी ।

चतुर्थी च महादेवी देवि त्रिपुरवासिनी ॥ १० ॥

पञ्चमी त्रिपुराश्रीः स्यात्पष्ठी त्रिपुरमालिनी ।

सप्तमी त्रिपुरासिद्धिरष्टमी त्रिपुराम्बिका ॥ ११ ॥

नवमी तु महादेवी महात्रिपुरसुन्दरी ।

तृतीयया सहैक्यभ्रमो मा प्रसज्जीति नवम्यां महत्पदं विशेषणम् ॥ ९ ॥

॥ १० ॥ ११ ॥

एतासां चक्रेश्वरीणां श्रीचक्रे क्रमेण पूजामुपदिशति—

पूजयेच्च क्रमादेता नव चक्रे पुरोदिते ॥ १२ ॥

नवेति भिन्नं पदम् । पुरोदिते पूर्वतन्त्रे पूजनीयतया काथिते श्रीचक्रे त्रैलोक्यमोहनादिचक्रक्रमादेता नव चक्रेश्वरीः पूजयेदित्यर्थः । पुरोदितपदेनाकुलादिनवकं परामृश्यत इति प्राञ्चः । तन्न । अतिदेशेनैव प्राप्स्यतोऽर्थस्य पुनरुपदेशवैयर्थ्यात् । प्रत्युतापूर्वताद्यनिष्ठापत्तेश्च ॥ १२ ॥

एवं नवप्रकाराऽऽद्या पूजाकाले तु पार्वति ।

एकाकारा ह्याद्यशक्तिरजरामरकारिणी ॥ १३ ॥

आद्यस्य शिवस्य शक्तिरप्याद्या पूजाकाले नवप्रकाराऽपि वस्तुत एकाकारैव । एवं ज्ञाता सत्यजरामरत्वं दत्ते । अजरामरेति भावपधानौ निर्देशौ ॥ १३ ॥

मन्त्रसंकेतकस्तस्या नानाकारो व्यवस्थितः ।

नानामन्त्रक्रमेणैव पारम्पर्येण लभ्यते ॥ १४ ॥

तस्या आदिशक्तेर्मन्त्रसंकेतको नानाकारः । तदीयविधायाः सांकेतिकार्थः पट्प्रकारः । परं तु तस्या मन्त्रोऽपि नैकः । येनैकरथैव मन्त्रस्य पडर्थाः स्यः । किं तु नानाविधो मन्त्रो लोपामुद्राकापराजादिभेदात् । ततश्च केचि-

दर्याः कादिविद्याया एव । केचित्तु हादिविद्याया एव । केचिन्नुभयसाधारणाः
संहृत्य षड्विधः संकेतः । तत्र कस्या विद्यायाः कोऽर्थ इति तु पारम्पर्यक्रमे-
णैव व्यवस्था लभ्यत इत्यर्थः । प्राञ्चस्तु हादिविद्याया एव षडर्था इत्याभि-
मन्यमाना इहत्यं नानामन्त्रपदं चक्रेश्वरीमन्त्रपरत्वेन व्याचक्षते । तदयुक्तम् ।
चक्रेश्वरीमन्त्राणामुत्तरत्रार्थवर्णनाभावात्, संप्रदायार्थादिर्हादिविद्यायामलग्रक-
तायाः प्रदर्शयिष्यमाणत्वाच्च । पूर्वतन्त्रे कादिविद्याया एवोद्धृतत्वेन हादिवि-
द्याया एव षडर्थीत्यभिमानस्योपक्रमविरोधेन त्याज्यतया वैपरित्याभिमानस्यै-
वाऽऽपत्तेश्च । पूर्वतन्त्रग्रन्थस्यापि हादिपरत्वेन लापने क्लिष्टतायास्तत्रैव प्रदर्शिते-
त्वाच्च । तस्मादस्मदुक्तव्यवस्थैव निष्पक्षपातेति मन्त्रव्ययम् ॥ १४ ॥

वक्ष्यमाणार्थनिकरस्य दुर्गमत्वात्सावधानाकिरणाय पुनः प्रतिजानीते—

षड्विधं तं तु देवेशि कथयामि तवानघे ।

तं मन्त्रार्थम् ।

अर्थं विभजते—

भावार्थः संप्रदायार्यो निगर्भार्थश्च कौलिकः ॥ १५ ॥

तथा सर्वरहस्यार्थो महातत्त्वार्थ एव च ॥

॥ १५ ॥

तत्र प्रथमोद्दिष्टं भावार्थं विशदयितुकामो भावार्थपदं निर्वाक्ति ।

अक्षरार्यो हि भावार्थः केवलः परमेश्वरि ॥ १५ ॥

अक्षराणां हि तावद्धर्मप्रतिपादकत्वं स्वभावः । ततश्च यः केवलस्ता-
यांदिनाऽनवगतोऽक्षराणां वृत्तैव लभ्योऽक्षरार्योऽक्षरस्वभावलभ्यत्वात्स भावार्थं
इत्युच्यत इत्यर्थः ॥ १६ ॥

अथ तमेवार्थं प्रतिपादयति नवभिः श्लोकैः—

योगिनीभिस्तथा धीरैर्वीरेन्द्रैः सर्वदा प्रिये ।

शिवशक्तिममायोगाज्जनितो मन्त्रराजकः ॥ १७ ॥

योगिन्यो विमर्शाशभूनेच्छाज्ञानक्रियात्मिकाः । सरस्वतीपृथिवीरुद्रा
प्यीस्त्वसः । बहुवचनस्य कपिञ्जलन्यायेन त्रिसंख्यापरत्वात् । वीरा उपासका

अशुद्धमिश्रशुद्धभेदेन त्रयः । वीरेन्द्राः प्रकाशांशभूतवामाज्येष्ठारौघ्याभिन्ना ब्रह्म-
विष्णुरुद्रास्त्रयः । त्रितयभोक्ता वीरेश इति शिवसूत्रे जागरादिधामत्रयेऽप्यप्रच्युत-
स्वात्मानुसंधानो वीरेश इतिलक्षणकथनात् । उपचाराश्चलत्वेऽपि तन्मयत्वाप्रमत्तेति-
तन्त्रराजेऽप्ययमेवार्थ उक्तः । तेन तादृशवासनादाढ्यंशीला वीरेन्द्राः । तादृशवा-
सनाशैथिल्यात्तारतम्येन त्रिविधा वीरा उच्यन्ते इत्युक्तं भवति । शिवशक्तयोः
समायोगः सामरस्यं चैकम् । एवं दश । एतैरस्यं मन्त्रराजो जनितः ।
एतद्वाचकाक्षरदशकघटित इत्यर्थः । अयं भावः--अस्यां हि विद्यायां
प्रचदशाक्षराणि तेषु ह्रस्वेत्वाक्षरत्रयं देव्या वाचकत्वेन प्रतिद्धार्थकमेव ।
ह्रींकारवाच्या ह्रींकारवेद्येति नामत्रिशत्यां कथनात् । तत्परत्वोपपादनं च
तन्त्रराजे --

व्योम्ना प्रकाशमानत्वं असमानत्वमभिना ।

तयोर्विमर्शं ईंकारो बिन्दुना तन्निफालनम् ॥ इति ।

द्वितीयतृतीयकूटयोरैकैकमक्षरं हकारसकाररूपं त्वमे मूल एव व्याख्या-
स्यते । अतोऽवशिष्टान्यक्षराणि दशैवेत्याशयेन दशभिरेव मन्त्रघटनमुक्तम् ।
एवं चैकैकस्मिन्कूटे यावन्त्यक्षराणि तेषां योगिन्यादयो, यथायथमुक्ता येऽर्था-
स्तेषां ह्रस्वोपस्थितदेव्या सह सामानाधिकरण्यवशादेभद एकैककूटार्थः ।
सामानाधिकरण्यं चेह विरुद्धविभक्तिभत्त्वाभावरूपं दधिमध्वित्यादाविव । तत्र
ककारत्रयं ब्रह्मादिपरम् । लकारत्रयं पृथिव्यादिपरं, हकारसाकारावीकारश्च
वीरपराः । एकाक्षरकोशादिना लक्षणया वा तत्तत्परवाया विद्वद्धिः
सूपपादत्वात् । एकारः सामस्यपरः । शिवशक्तिवाचकयोरकारयोर्वेगेन
जनितत्वात् । अथवाऽस्यां विद्यायां सप्तत्रिंशदक्षराणीत्युत्तरत्र वक्ष्यते । तेषु
ष पुनरुक्तपरिहारेण गजनाया दशैव शिष्यन्ते -- अकारो लकारः सकारो
हकार ईंकार एकारो रेफः ककारो नादो बिन्दुश्चेति किं बहुना सर्वाविधासु
श्रीविद्यास्वप्नेतावन्त एव वर्णाः ।

तदुक्तं ज्ञानर्णवे भूमिश्चन्द्रः शिवो माया शक्तिः लुप्ताभवमादनौ ।

अर्धचन्द्रश्च बिन्दुश्च नवार्णो मेरुरुच्यते ॥

महात्रिपुरसुन्दर्या मन्त्रा मेरुसमुद्भवाः । इति ।

एष्वकार एको व्यञ्जनैः सह पार्थक्याभावाभिप्रायेण न पृथग्गणितः ।
 ककारादयस्तु भूम्यादिपदैः क्रमेण गणिता एव । अतो न दशसंख्याविरोधः ।
 ततश्चैते दश वर्णा यथायथं योगिन्यादिवाचकत्वेन व्याख्येयाः । वर्णपुनरु-
 क्तिश्च व्यक्तिबहुत्वाभिप्रायेणोपपाद्या । तेष्वेकारस्य चरमनिर्देशाद्दि-
 शेष्यबोधकत्वं स्वीकृत्य योगिन्याद्याभिन्नं शिवशक्तिसामरस्यात्मकं
 ब्रह्मेति वाक्यार्थः । अनयोश्च पक्षयोरुत्तरोऽष्टश्लोक्यात्मको ग्रन्थसंदर्भः
 सर्वोऽपि प्राचां पक्ष इव विद्यायाः स्तुत्यर्थ एव । वस्तुतस्तु -
 अक्षरार्थो हि भावार्थ इत्यादावुपक्रम्यान्ते भावार्थ इति मन्त्रत, इत्युपसंहारा-
 न्मध्ये द्वितीयतृतीयकूटयो परामर्शाच्च लिङ्गनदयं ग्रन्थसंदर्भः सर्वोऽपि
 प्रतिकूटमक्षरशोऽर्थप्रतिपादनपर एव नात्र स्तुतिमात्रपरत्वावकाश इति स्पष्टं
 प्रतीयते । तथा चायं श्लोकः प्रथमकूटमात्रस्यार्थप्रतिपादनपरः । ततश्चैकैकः
 ककारादिवर्णो वीरेन्द्रादिपरः । ककारादित्रयं प्रत्येकं बहुवचनान्त्रिमितिद्योतनाय
 योगिनीरित्यादीनि बहुवचनान्तानि त्रीणि पदानि । एकारस्त्वेकवचनान्त
 एवेतिद्योतनाय समायोगादित्येकवचनम् । हल्लेतया विशेष्यलाभः । तेन
 योगिनीस्वरूपा वीरस्वरूपा वीरेन्द्रस्वरूपा शिवशक्तिसामरस्यस्वरूपा त्रिपुर-
 सुन्दरीति प्रथमकूटार्थ इत्युक्तं भवति । काश्च, एश्च यश्च लाश्चेति द्वंद्वोत्तरं
 ह्रींकारेण कर्मधारयः । हल्ड्यादिना सुलोपः । समासेऽपि संध्यभाव आर्षः ।
 ककारादीनां भिन्नपदत्वस्वीकारेऽप्येकारलकारयोः सुलोप आर्षः ॥ १७ ॥

एवदेवोपपादयंस्तृतीयकूटं व्याचष्टे—

तन्मयीं परमानन्दनन्दितां स्पन्दरूपिणीम् ॥

निसर्गसुन्दरीं देवीं ज्ञात्वा स्वैरमुपासते ॥ १८ ॥

तन्मयीं योगिन्यादिचतुष्टयाभिन्नाम् । अवमन्मन्मन्वीरामेदाद्दुःखसंपर्को
 मा मसाङ्गीदत आह परमेति । परमत्वं दुःखासंपृक्तत्वं तादृशानन्देन नन्दितां
 हृष्टां युक्तामभिन्नामिति यावत् । स्पन्दः पट्टिश्चत्त्वात्मकं विश्वम् । तद्रूपिणीं तद्
 भिन्नाम् । असुन्दरेणापि पदार्थनामेदादसुन्दरत्वं स्यादत आह—निसर्गसुन्दरीं स्व-

भावमधुराम् । अयं तृतीयकूटलभ्योऽर्थः । उत्तरत्र तृतीये पिण्डके पुनरित्युपक्रम्य कथिता विश्वरूपिणीत्यन्तेनास्यार्थस्य विवरणालिङ्गत् । हल्लेखया देवीमनूद्य सकलपदेन सर्वस्याभेदो विधीयते । सर्वं खल्विदं ब्रह्मेत्यर्थः । सकलपदे विभक्तिलोप आर्षः । समासाङ्गीकारे त्वेकप्रसरताभङ्गः । उद्देश्यविधेय भावानङ्गीकारेऽप्यदोषो वा । हल्लेखालभ्यमर्थमाह—देवीमिति । इंद्राणां देवीं मन्त्रतो ज्ञात्वा जानन्तः शाब्दबोधविपर्ययान्तः साधकाः स्वैराचारं यथा तयोपासते भावयन्ति । मुखं व्यादाय स्वपितीतिवत्समानकाले क्त्वा ॥१८॥

मध्यमकूटस्यार्थमाह—

शिवशक्त्यात्मसंघट्टरूपे ब्रह्मणि शाश्वते ।

तत्प्रथ्याप्रसराश्लेषभुवि त्वैन्द्रोपलक्षिते ॥ १९ ॥

ज्ञातुज्ञानमयाकारकरणान्मन्त्ररूपिणीम् ।

शिवशक्त्यात्मको यः संघट्टः सामरस्यं तद्रूपे ब्रह्मणि विषये ज्ञातु-
ज्ञानमयाकारश्चिन्मयत्वं तत्करणाद्धेतोर्भन्त्ररूपिणीं मन्तारं त्रायत इत्येतद-
र्थकमन्त्ररूपां, देवीमिति पूर्वगान्वयः । एतेन चित्तं मन्त्र इति शिवसूत्रं
चित्तिरेव चेतनपदावरूढा चैत्यसंकोचिनी चित्तमिति शक्तिसूत्रं चोपपद्यते ।
ब्रह्मविषयकज्ञानं तु न साविकल्पकामिति धननाथ तत्प्रथेत्यादि । तस्य ब्रह्मणः
प्रथाप्रसरो विस्तृतत्वं विश्वमिति यावत् । तदाश्लेषभुवि तत्संबन्धाधारेऽप्यै-
न्द्रेणेन्द्रशैश्वर्येणोपलक्षिते नतु विशिष्ट इति तदर्थः । विश्वजनकत्वादिबर्भ-
विशिष्टविषयकत्वस्योपलक्षितपदेन निरासाद्धर्मिमात्रविषयकत्वरूपास्वण्डत्वं ज्ञा-
नस्य सिध्यति । अस्वण्डत्वं च साविकल्पकप्रज्ञाविलक्षणाविषयिताशालित्वम् ।
एवमुक्त्या च मध्यकूटस्य च्छायाव्याख्या सूचिता । हकारः शिवः ।
सकारः शक्तिः ।

कत्रयं हृदयं चैव शैवो भाग प्रकीर्तितः ।

शक्त्यक्षराणि शेषाणि ह्रींकार उभयात्मकः ॥

इतिब्रह्माण्डपुराणान् ।

आत्मपदेन सामरस्यस्योभयभेदात्मकत्वसूचनादनयोरक्षरयोः कर्मधारयो

ध्वनितः । हं च तत्सं च हसं परस्परसमरसापन्नशिवशक्तिरूपम् ।
 ब्रह्मणीति तु ककारस्यार्थः । कं ब्रह्मेति श्रुतेः । तुपदेन हसस्य ककारेण
 सह कर्मधारय उक्तः । हसं च तत्कं च हसकं समरसाशिवशक्त्यात्मकं ब्रह्म ।
 तत्प्रथेत्यादिना हसकपदस्य लक्षणया धर्मिमात्रपरत्वं नतु शक्यतावच्छेदक-
 विशिष्टपरत्वमुक्तम् । हसक हन्तीति हसकहा तादृशब्रह्मविषयकज्ञानवान् ।
 हन्तेर्गतेर्थतया ये गत्यर्थास्ते ज्ञानार्था इत्यनुशासनेन च तथोपपत्तेः ।
 सोऽयं समासो ब्रह्मगीतिविषयसप्तम्योक्तः । हन्तेर्ज्ञानार्थकत्वं ज्ञातुरिति पदेन
 ज्ञापितम् । हसकहनं लाति आदत्ते स्वाभिन्न करोतीति हसकहला ।
 तदिदं ज्ञानमयाकारकरणादित्यनेन ध्वनितम् । तस्य हल्लेखया समासे
 पुंबद्धावि रूपासिद्धिः । सोऽयमवयवश्च उक्त एवार्थः संक्षिप्य मन्त्ररूपिणी-
 मित्यनेनोक्तः । इत्थं च—

शिवशक्त्यभिदारूपा ब्रह्मविष्णुहरात्मिका ।
 वाण्यपर्णारमारूपा त्रिविधोपासकात्मिका ॥
 मिथःसमरसापन्नशिवशक्त्युभयात्मनः ।
 ब्रह्मणो निर्विकल्पज्ञमाददाना निजात्मना ॥
 सर्वतत्त्वात्मिका देवी महात्रिपुरसुन्दरी । इति भावार्थः॥

॥ १९ ॥

तदिदमाह —

तेषां समष्टिरूपेण पराशक्तिस्तु मातृका ॥ २० ॥

तेषामेकैककूटार्थत्वेन वर्णितानां विशेषणानां समष्टिरूपेणैकीकृत्य योज-
 नेन पराशक्तिर्माता मन्त्रार्थो भवतीत्यर्थः ॥ २० ॥

इदानीं देव्यां मन्त्राभिन्नत्वविधाभिन्नत्वपरुहत्या मन्त्रविशयोः प्रसक्तं
 मृदाभिन्नघटशरावयोःरिवाभेदभेकोपादानोपादेयत्वेनोपपादयन्दर्शयितुमाह

मध्यनिन्दुविमर्गान्तःममास्थानमये परे ।

कुटिलारूपके तस्याः प्रतिरूपं वियत्कृत्ते ॥ २१ ॥

मध्यप्राणप्रथारूपस्पन्दव्योम्नि स्थिता पुनः ।

मध्यमे मन्त्रपिण्डे तु तृतीये पिण्डके पुनः ॥ २२ ॥

राहुकूटाद्वयस्फूर्जत् ।

कामकलायां ह्लादौ तुरीयबिन्दुस्तदधः कामाख्यो बिन्दुस्तदधो विसर्गख्यं बिन्दुद्वयं तदधो हार्धकलेति स्थितिः । तत्र तुर्यविसर्गयोर्मध्ये यो बिन्दुः कामाख्यः स च विसर्गश्च तयोरन्तश्चैतन्यात्मना सम्पगास्थानं ययोस्तन्मये ये द्वे अक्षरे कामान्तर्गतोऽकारो विसर्गान्तर्गतो हकारश्च परं तु ते द्वे अपि न वैखरीरूपे अपि तु परे परामातृकारूपे शून्याकारे इति यावत् । मातृकाद्यन्तगे इत्यर्थं इति केचित् । ते एते कुटिलारूपके वक्रारूपे वामारूपे सृष्टिजनके इति यावत् । अकुलकुलकुण्डलिनिरूपे इति केचित् । तस्या देव्याः प्रतिरूपं रूपान्तरे अर्थशब्दात्मके परब्रह्मणो द्वे रूपे । तत्रैते अक्षरे शिवशक्तयोः शब्दात्मकरूपे कुलकुण्डलिन्या रूपान्तरे इति केचित् । तत्कुटिलारूपके इत्यनेन पुनरुक्तम् । ईदृशबहुविशेषणैर्निर्दिष्टे अक्षरे नाम्नाऽपि निर्दिशति वियत्कले इति । वियत्, हकारः । कला प्रकाशोऽकारः । अकाराधिकारे प्रकाशः परमः शिव इति कोशात् । वियच्छब्देनाकारः कला हार्धकला हकार इति केचित् । तच्चिन्त्यम् । ईदृशं परारूपमक्षरद्वयं मन्त्रेऽयस्तीति प्रदर्शयति-मध्यपाणेति । मध्यमे मन्त्रपिण्डे द्वितीयकूटे यो मध्यो हकारत्रये मध्यो द्वितीयहकारः स एव च प्राणप्रथारूपः प्राणो विसर्गान्तर्गतः परारूपो हकारस्तस्य प्रथा प्रथमं स्थूलता वैखर्यात्मकता तद्रूपो यः स्पन्दव्योमा हकारः, सान्दत उत्पद्यत इति स्पन्दं, स्पन्दं व्योम यस्मात्स स्पन्दव्योमा । हकाराद्व्योम संभूतमिति वक्ष्यमाणत्वात् । प्रथारूपो यः स्पन्दस्तदात्मकं यद्व्योमेति वा । तत्र पुनः स्थिता हकारात्मिका परा मातृका । केचित्तु--मध्यम इति पदं वारद्वयं योजयन्तो मध्यमकूटे यो मध्यमहकारस्तत्रेति व्याचक्षणा मध्यपाणपदं विसर्गमध्यमैतन्मपरत्वेन व्याख्यान् । इदं च संप्रदायमनुरुध्य व्याख्यातम् । अथवा प्रथमोपास्थितन्यायेन प्रथमहकार एव स्थितेति व्याख्यातुं युक्तत्वात् । ननु द्वितीयकूटमध्यमहकारस्थोऽकारस्तृतीयकूटहृत्स्वाख्यहकारश्चेतिद्वयपरत्वेनैवायं संदर्भः स्वरसः । उपक्रम आदावकारस्य पश्चाद्धकारस्य निर्देशात्तादृशक्रमानुरोधायोपसंहारमन्थस्यापि

वर्णयितुं युक्तत्वात् । व्योम्नाति सप्तम्याः पर इत्यर्थस्येष्टत्वात् । तथैव राहुकू-
टाद्वयेति सप्तम्याः सुकल्पत्वात् । अतः कथं संप्रदायलब्धत्वमर्थस्येति चेत्स-
त्यम् । उपक्रम उपस्थितस्याकारहकारयोः क्रमस्य प्रतिरूपमित्येकवचनान्तावि-
शेषणेन विच्छेदात् । वियत्कले इत्यनेन हकारोत्तरमकारनिर्देशेन विपरीतक्रमस्य
व्यवहरियमाणत्वेन तेनैव क्रमेणोत्तरत्र व्यक्तिनिर्देशस्य निराबाधात् । अत एव
सं ते प्राणो वायुना गच्छतामित्येकवचनान्ताक्रियापदस्य सं यज्ञैरङ्गनीति-
बहुवचनान्तान्वयायोग्यतयैव विच्छेदे सं यज्ञपतिराशिपेत्यनेनान्वेतुं योग्यस्यापि
नानुपङ्गनेऽपि तु पदान्तरमध्याहर्तव्यमिति सिद्धान्तितं भेदलक्षणे । वियत्कले
इति पदमप्युपकरणान्तरमानुसारेण व्याचक्षणानां प्राचां तु मते संप्रदायरक्ष-
णाय संप्रदायान्तरं व्याख्यातांशेऽपि शरणीकरणीपिमिति दिक् । संप्रदायसि-
द्धोऽर्थस्तु मध्यमतृतीयकूटयोः प्रतिनियतनिर्देशाज्ज्ञापितः । श्रूयमाणे षोढान्या-
सीये ग्रहण्यासे शपसहा राहुकूटमिति वक्ष्यते-वक्त्रे शादिचतुर्वर्णैः सहितं
राहुमेव चेति । तत्राद्यौ प्रार्थमिकद्वयाद्भिन्नौ सकारहकारौ तयोर्मध्येऽपि
योग्यतया सकार एव तृतीयकूटे हकारस्याकारयोगाभावात् । उभयत्रापि पुनः-
शब्दः श्रूयमाणो द्वितीयवारमित्यर्थको वैखरीभिन्नपरामातृकारूपतां द्रढयति ।
अक्षरमात्रे ध्वन्यंशवर्णांशौ वर्तन्त एव । तार्किकमते सुवर्णे परस्परसंसृष्टपार्थिव-
तैजसांशवत् । अत एव तारत्वमित्यादिध्वनिधर्माणां वर्णेष्वनुभवः । स वर्णे
ध्वनिः सर्ववर्णजनको नाद एव । नाद एव हि मथमं परारूपो मूलाधारादु-
त्थितो मणिपूरानाहतयोरोगत्य प्राणमनोभ्यां संयोगात्पश्यन्तीमध्यमात्मना परि-
णतः कण्ठे वैखरीरूपवर्णात्मकतामापद्यत इति सिद्धान्तात् । तस्मिंश्च नादे
सर्ववर्णकारणीभूते सर्वे वर्णाः सूक्ष्मरूपेण वर्तन्त एव । यज्ञे फलपुष्पादिवत् ।
यथा यज्ञरूपे संपुट एकास्मिन्नपि पूर्वार्धपरार्धात्मना द्विधा भिन्ने विविधावय-
वकः सर्वोऽपि वृक्षोऽन्तरास्ति तथाऽकारहकाररूपेण द्विधा भिन्ने नादत्रयाणि
सर्वोऽपि वर्णात्मको टौकिकवैदिकप्रपञ्चोऽस्ति । अत एवाकारहकारयोर्मध्य
एव सर्ववर्णपाठः । लकारस्य लकारेणामेदात् । क्षकारस्य ककारपकारयोग-

१५६ वामकेश्वरतन्त्रान्तिर्गतानत्यापोडाशिकार्णवः - [७स०विश्रामः]

मध्यमे मन्त्रपिण्डे तु तृतीये पिण्डके पुनः ॥ २२ ॥

राहुकूटाद्वयस्फूर्जत् ।

कामकलायां हादौ तुरीयविन्दुस्तदधः कामाख्यो विन्दुस्तदधो विसर्गख्यं
विन्दुद्वयं तदधो हार्धकलेति स्थितिः । तत्र तुर्यविसर्गयोर्मध्ये यो विन्दुः का-
माख्यः स च विसर्गश्च तयोरन्तर्ध्वन्यात्मना सम्पगास्थानं ययोस्तन्मध्ये ये द्वे

रूपत्वेनापार्थक्यात् । ब्रह्मणोऽकारहकारसमाहाररूपत्वादेव श्रुतिरूपहंरूपैव
तस्य प्रदर्शयते । ब्रह्म वा इदमग्र आसीत्तदात्मानमेवावेदहमिति बृहदारण्यके ।
तत्राहमहमित्येतरये । कस्त्वमित्यहमिति होवाचेत्याद्यपि । विरूपाक्षपञ्चाशि-
कायामपि—

स्वपरावभासनक्षम आत्मा विश्वस्य यः प्रकाशोऽसौ ।

अहमिति स एव उक्तोऽहंतास्थितिरित्युक्ती तस्य ॥ इति ।

ब्रह्मणोऽहंरूपत्वादेव हि तदुपासनाऽप्यहंमहादिरूपैवोपदिश्यते—अहं
त्येव विभावयेद्भवानीमित्यपि । कारणस्याहंरूपत्वादेव हि, सर्वस्मिन्नापि प्रपञ्चे
तदनुगतिमृदं इव घटशरावादिषु । अत एवास्मच्छब्दस्य सर्वनामता । तपनी-
यश्रुतिरपि—एकमेवेदं सर्वं तस्मादहमिति सर्वाभिधानामिति । अत एव चेदृशार्थ-
स्यातिरहस्यत्वाभिप्रायेण तन्त्रराजे—आदिमान्त्यं तु वेदयोदिति संकेतेनोक्तम् ।
आदिमोऽकारः, अन्त्यो हकारस्त्वयोः समाहारोऽहमिति तदर्थान् । मालिनी-
शास्त्रसिद्धान्ततन्त्रयोरपि—

तत्प्रदर्शनस्य प्रकृतभावार्थवर्णनप्रकरणे सांगत्यमप्याह—

चलत्तासांस्थितस्य तु ।

धर्माधर्मस्य वाच्यस्य विषामृतमयस्य च ॥ २३ ॥

वाचकाक्षरसंयुक्तेः कथिता विश्वरूपिणी ।

चलतो भावश्चलत्ता नश्वरताऽनित्यतेति यावत् । धर्मिप्रधानोऽयं निर्देशः । असंस्थितोऽसमाप्तो नित्यः । नित्यानित्यस्येति पर्यवसितोऽर्थः । मपश्चरूपेणानित्यस्य ब्रह्मरूपेण नित्यस्येति यावत् । अत एव तत्प्रवृत्तावप्यनिरासः स्वसंवेत्तृभावादिति शिवसूत्रे लुण्णदासेनोक्तम्—

अवस्थायुगलं चात्र कार्यकर्तृत्वशब्दितम् ।

कार्यता क्षयिणी तत्र कर्तृत्वं पुनरक्षयम् ॥

कार्योन्मुखः प्रयत्नो यः केवलं सोऽत्र लुप्यते । इत्यादि ।

धर्मो ब्रह्मधर्मत्वाच्छक्तिः । अधर्मो निर्धर्मकः परशिवः । विष् संसारः । अमृतं मोक्षः । अनित्यसंसारतमना परिणतशक्तेर्वाच्याया वाचकमक्षरं हकारः । नित्यमोक्षात्मकपरशिवस्य वाच्यस्य वाचकपक्षरमकारः । एतदुभयसंयोगान्मन्त्रः शिवशक्तिरूपः । विश्वमपि शिवशक्तिजन्यत्वाच्चद्रूपमेव एकोपादानोपादेयत्वान्मन्त्रविश्वयोरभेद इति तृतीयकूटोदिताथस्योपपत्तिरुक्ता ॥ २३ ॥

एवं कूटत्रयस्यावान्तरवाक्यत्रयरूपस्य त्रिविधमर्थं सोपपत्तिकं निर्वर्ण्यं त्रयाणामेकवाक्यतया महावाक्यरूपस्य मन्त्रस्यार्थं पूर्वमुक्तमुपसंहरन्नाह—

तेषां समष्टिरूपेण पराशक्तिं तु भातृकाम् ॥ २४ ॥

कूटत्रयात्मिकां देवीं समष्टिव्यष्टिरूपिणीम् ।

आद्यां शक्तिं भावयन्तो भावार्थ इति मन्वते ॥२५॥

तेषामवान्तरवाक्यत्रयाथानां समष्टिरूपेण परस्परकाङ्क्षया पुनरपि वाक्यैकवाक्यताकल्पनेन पराशक्तिं मातृकां मातृकासरस्वत्यभिन्नामाद्यां शक्तिं भावयन्तो मन्त्रजन्यबोधविषयीकुर्वन्त उपासकधोरेयाः स्वभावनीयमर्थं मन्त्रस्य भावार्थ इति मन्वते । कूटत्रयात्मिकापिति तु मन्त्रदेव्योरभेदाभिप्रायेण । तत्राव्येकैककूटमात्रोपासकानामवान्तरवाक्याथं एकैक एव भावनीयसिकूटोपासकानां

२.५८ । वामकेश्वरतन्त्रान्तर्गतनित्यापोडाशिकाणवः- [७३०विश्वामः]

स्वप्त्वेनापार्थक्यात् । ब्रह्मणोऽकारहकारसमाहाररूपत्वादेव श्रुतिप्रहंरूपैव तस्य प्रदर्शयते । ब्रह्म वा इदमग्र आसीत्तदात्मानमेवावेदहमिति बृहदारण्यके । तत्राहमहित्येतरये । कस्तवमित्यहमिति होवाचेत्याद्यपि । विरूपाक्षपञ्चाशिकायामपि-

स्वपरावभासनक्षम आत्मा विश्वस्य यः प्रकाशोऽसौ ।

अहमिति स एव उक्तोऽहंतास्थितिरिदृशी तस्य ॥ इति ।

ब्रह्मणोऽहंरूपत्वादेव हि तदुपासनाऽप्यहंमहादिरूपैवोपदिश्यते-अहमित्येव विभावयेद्ब्रह्मणोमित्यपि । कारणस्याहंरूपत्वादेव हि सर्वस्मिन्नपि प्रपञ्चे तदनुगतिर्मृद इव घटशरावादिषु । अत एवास्मच्छब्दस्य सर्वनामता । तपनीयश्रुतिरपि-एकमेवेदं सर्वं तस्मादहमिति सर्वाभिधानामिति । अत एव चेदृशार्थस्यातिरहस्यत्वाभिप्रायेण तन्त्रराजे-आदिमान्त्यं तु वेदयोदिति संकेतेनोक्तम् । आदिमोऽकारः, अन्त्यो हकारस्तयोः समाहारोऽहमिति तदर्थान् । मालिनीशास्त्रसिद्धान्ततन्त्रयोरापि-

आदिमान्त्यविहीनास्तु मन्त्राः स्युः शरदन्नवत् ।

गुरोर्लक्षणमेतावदादिमान्त्यं निवेदयेत् ॥ इति ।

मातृकाचक्रसंबोध इति शिवसूत्रे वरदराजेनाप्युक्तम्-

अतोऽकारहकाराभ्यामहमित्यपृथक्तया ।

प्रपञ्चं शिवशक्तिभ्यां क्रीडीकृत्य प्रकाशते ॥ इति ।

अन्योऽप्यस्मिन्नर्थे रहस्यनिष्कर्षो वरिवस्यारहस्येनाख्यानेऽस्माभिः प्रकटीकृतः । अनया च रीत्या सर्वस्याप्यकारहकारसामरस्यात्मकत्वेन मन्त्रस्यापि तथात्वान्मन्त्रे तादृशवर्णद्वयमस्तित्यविवादम् । यथा हि वटवृक्षे जनकबीजसमानाकारं बीजानन्त्येऽपि स्फुटितजनकबीजांशद्वयमपि क्वचिदस्त्येव परं तु तद्दुर्ज्ञानं तथा प्रकृतेऽपि ब्रह्मस्वरूपयोर्निखिलशब्दप्रपञ्चाभिन्नमातृकासरस्वरमभिन्नश्रीविद्याजनकयोर्नादात्मकंपरास्वरूपयोरकारहकारयोः काप्यवस्थितेरावश्यकतया तयोरन्यैर्दुर्ज्ञानत्वेन भक्तानुजिघृक्षया सर्वज्ञेन करुणाघनेन जगद्गुरुणैव बहुसंकेतेन तौ प्रदर्शितौ ॥ २१ ॥ २२ ॥

तत्प्रदर्शनस्य प्रकृतभावार्थवर्णनप्रकरणे सांगत्यमप्याह—

चलत्तासंस्थितस्य तु ।

धर्माधर्मस्य वाच्यस्य विषामृतमयस्य च ॥ २३ ॥

वाचकाक्षरसंयुक्तेः कथिता विश्वरूपिणी ।

चलतो भावश्चलत्ता नश्वरताऽनित्यतेति यावत् । धर्मप्रधानोऽयं निर्देशः । असंस्थितोऽसमाप्तो नित्यः । नित्यानित्यस्येति पर्यवसितोऽयं । मपश्चरूपेणा-नित्यस्य ब्रह्मरूपेण नित्यस्येति यावत् । अत एव तत्प्रवृत्तावप्यनिरासः स्वसं-वेत्तृभावादिति शिवसूत्रे कृष्णदासेनोक्तम्—

अवस्थायुगलं चात्र कार्यकर्तृत्वशब्दितम् ।

कार्यता क्षयिणी तत्र कर्तृत्वं पुनरक्षयम् ॥

कार्पोन्मुखः प्रयत्नो यः केवलं सोऽत्र लुप्यते । इत्यादि ।

धर्मो ब्रह्मधर्मत्वाच्छक्तिः । अधर्मो निर्धर्मकः परशिवः । विषं संसारः । अमृतं मोक्षः । आनित्यसंसारतमना परिणतशक्तेर्वाच्याया वाचकमक्षरं हकारः । नित्यमोक्षात्मकपरशिवस्य वाच्यस्य वाचकमक्षरमकारः । एतदुभयसंयोगान्मन्त्रः शिवशक्तिरूपः । विश्वमपि शिवशक्तिजन्यत्वाच्चद्रूपमेव एकोपादानोपादेयत्वान्मन्त्रविश्वयोरभेद इति तृतीयांशूटोदितार्थस्योपपत्तिरुक्ता ॥ २३ ॥

एवं कूटत्रयस्यावान्तरवाक्यत्रयरूपस्य त्रिविधमर्थं सोपपत्तिकं निर्वर्णयं त्रयाणामेकवाक्यतया महावाक्यरूपस्य मन्त्रस्यार्थं पूर्वमुक्तमुपसंहरन्नाह—

तेषां समष्टिरूपेण पराशक्तिं तु मातृकाम् ॥ २४ ॥

कूटत्रयात्मिकां देवीं समष्टिव्यष्टिरूपिणीम् ।

आद्यां शक्तिं भावयन्तो भावार्थ इति मन्वते ॥२५॥

तेषामवान्तरवाक्यत्रयार्थानां समष्टिरूपेण परस्पराकाङ्क्षया पुनरपि वा-क्यैकवाक्यताकल्पनेन पराशक्तिं मातृका मातृकासरस्वत्यभिन्नामाद्यां शक्तिं भावयन्तो मन्त्रजन्यबोधविषयीकुर्वन्त उभासकधीरेयाः स्वभावनीयमर्थं मन्त्रस्य भावार्थ इति मन्वते । कूटत्रयात्मिकापि तु मन्त्रदेव्योरभेदाभिप्रायेण । तत्रा-प्येकैककूटत्रयासकानामवान्तरवाक्यार्थं एकैक एव भावनीयस्तिकूटोपासकानां

तु महावाक्यार्थो भावनीय इति द्योतयितुं समष्टिव्यष्टिरूपिणीमित्युक्तम् । तेना-
 वान्तरवाक्यार्थेषु विशेष्यलाभाय हल्लेखान्त्रयावश्यकतेत्यपि ध्वनितम् । एवं
 त्रिप्रकारो भावार्थो वर्णितः । सोऽय कादिपक्ष एव, स्वरसः शिव-
 शक्तिसमायोगपदस्यैकार एव स्वारस्यात् । हादिपक्षेऽपि योगिनीशिवश-
 क्तिसमायोगपदान्यतरेण हकारसकारान्यतरदक्षरमुच्यत इति यथाकथंचिद्यो-
 जनीयाम् । प्राञ्चस्तु सर्वोऽप्ययं ग्रन्थो हादिविद्यापर एवेति मन्यमानाः
 प्रकारान्तरेण व्याचक्षते । तथा हि—हल्लेखास्यैर्हकाररेफेकारैः सह प्रथ-
 मकूटे सप्ताक्षराणि । योगिन्यो भारत्याद्या वीरा ब्रह्माद्या इति त्रीणि
 मिथुनानि । हकारो ब्रह्मा सकारो [भारती ककारो] विष्णुलंकारः पृथिवी
 हकारो रुद्रो रेफो रुद्राणीत्येवं मिथुनत्रयपराणि षडक्षराणि, समाष्टिरूपं
 शान्ताम्बिकात्मकं मिथुनमकारेणैकेनैव वाच्यम् । मूलस्थं वीरेन्द्रैरिति
 पदं बहुवचनान्वं केवलं पुलिङ्गमपि समाष्टिमिथुनस्यैव वाचकम् ।
 द्वितीयकूटे मध्यमहकारस्तृतीयकूटारम्भे षठ्ठीयोऽपि तृतीयस्य शक्तिकूटत्वेन
 शक्त्यक्षरारब्धत्वलिप्तया द्वितीयस्य स्थितिकूटत्वध्वननलिप्तया च
 द्वितीयकूट एव षठ्ठितः । सोऽयमत्र षठ्ठितोऽपि तत्रत्य एवेति त्रीण्यपि
 कूटानि सप्तसप्ताक्षराणि समानरूपाण्येव संपद्यन्ते । तेन प्रथमकूटवदेवेतर-
 कूटयोरप्यर्थः । इयांस्तु विशेषः—द्वितीयकूटस्य स्थितिरूपताध्वननेनैव
 प्रथमचरमकूटयोः सृष्टिसहादिरूपताध्वननादेकैकस्मिन्कूटे पुनरपि सृष्ट्याद्य-
 वान्तरभेदेन त्रैविध्यादाद्यकूटस्थस्य मिथुनत्रयस्य क्रमेण सृष्टिसृष्टिः सृष्टि-
 स्थितिः सृष्टिसहविरित्येतत्त्रयाभिमानिता । द्वितीयकूटस्थस्य स्थितिसृष्टिः
 स्थितिस्थितिः स्थितिसंहविरित्येतत्त्रयाभिमानित्वम् । तृतीयकूटस्थस्य तु
 संहारसृष्टिः संहारस्थितिः संहारसंहार इत्येतत्त्रयाभिमानित्वम् । अतो न
 पुनरुक्तिः । वाग्भवकामराजशक्तिकूटानां क्रमेण पूर्वान्नापदक्षिणात्रायप-
 धिमाम्नापरूपत्वादीदृशमिथुननवकस्य नादनवकरूपत्वाच्च न पौनरुक्त्यम् ।
 तत्रैतौर्विद्याक्षराभिधेयमिथुनचतुष्टयेः शिवशक्तिसपर्कं मिथुनीकृत्याय मन्त्र-
 राजको हादिविद्यारूपो जनितो भावित इति मूत्रे प्रथमशक्त्यर्थः । अयो-

चरान्मायात्मकतुरीयकूटस्यार्थमाह—तन्मयीमिति । भारत्यादिब्रह्मादिचतु-
 र्भिथुनवाचकबीजत्रयसमाष्टिरूपवाच्यामित्यर्थः । मन्त्रशब्दं निर्वक्ति, —
 शिवशक्त्यात्मेति । मननत्राणकर्तृत्वात्तुरीयकूटे मन्त्रत्वमुपपद्यत इति
 भावः । ननु स तुरीयमन्त्रः किंलक्षण इत्यत आह—तेषामिति ।
 त्रीणि कूटानि पश्यन्तमिध्यमावैखरीरूपाणि । इयं तु परामातृकारूपेत्यर्थः ।
 ननु तुरीयकूटवाच्या शक्तिरकारहकारोभयरूपा तौ च मन्त्रे क्व वसत
 इत्यत आह— मध्यविन्दिति । मन्त्रेऽनयोर्विद्यमानत्वादेव तुरीयविद्याया
 विश्वमयत्वमित्याह—चलतेति । तुरीयाया विश्वात्मकत्वादेव तां परामातृ-
 कात्वेन व्यष्टिकूटत्रयं पश्यन्त्यादिरूपत्वेन भावयन्तो योगिनो भावार्थं
 मन्वत इति । तदिदं व्याख्यानं स्वरूपाख्यानमेवास्य प्रत्याख्यानं प्रकीर्ति-
 तमिति न्यायोदाहरणाख्यानम् । एतदनुसारिणावन्वावापि द्वौ पक्षौ वरिवस्या-
 रहस्येऽस्माभिः प्रपञ्चितौ । एवं पट्सु पक्षेषु य एव विदुषामुपासकानां
 हृदयंगम स एव पराशिवाशयो भावार्थ इति दिक् ॥ २४ ॥ २५ ॥

अथ क्रमप्राप्तं संप्रदायार्थं निरूपयति सार्धद्वाविंशत्या श्लोकैः—

संप्रदायो महाबोधरूपो गुरुमुखे स्थितः ।

विश्वाकारप्रथायास्तु महत्त्वं च यदाश्रयम् ॥ २६ ॥

शिवशक्त्याद्यया मूलविद्यया परमेश्वरि ।

जगत्कृत्स्नं यथा व्याप्तं शृणुष्ववाहिता प्रिये ॥ २७ ॥

पञ्चभूतमयं विश्वं तन्मयी सा सनातनी ।

तन्मयी मूलविद्या च तथा च कथयामि ते ॥ २८ ॥

पूर्वं हि देव्यां मन्त्रमयत्वविश्वमयत्वे एव प्राधान्येनांके मन्त्रत्ववि-
 श्वत्वयोः परस्पराभावव्याप्यत्वे देव्यो तदुभयसामानाधिकरण्यं न संग-
 च्छेतेत्यवस्तदुपपादानार्थत्वेन शिवशक्तिवाचकाक्षरजन्यत्वेन मन्त्रविश्वयोर-
 भेदः साधितो न प्राधान्येन । इदानीं त्वेकोदुम्बरपीजोपादेयानामपि
 फलपत्रलभिकाष्ठादीनामत्यन्तभेददर्शनादुकोपपत्तिमदृढां मन्वानेन भगवता
 मन्त्रस्य विश्वात्मना परिणतत्वादुपादानोपादेयभावेनैव मन्त्रविश्वयोरभेदः

प्राधान्येन विवक्षितः । अथेवा पूर्वं देव्या मन्त्रेणोभिदो, मननत्राणद्वारा
 देवीमन्त्रयोरभेद एवेह प्राधान्येन विवक्षितः । विश्वं च पट्विंशत्तत्त्व-
 मयम् । ततश्च पञ्चभूतमयमित्यत्र भूतपदं तत्त्वान्तराणामुपलक्षणं पट्विंशतोऽपि
 पञ्चधा विभागस्य वक्ष्यमाणत्वात्तदभिप्रायकं वा । विश्वं सा सनातनी
 देवी मूलविद्या चेति त्रयमपि पट्विंशत्तत्त्वमयमिति स्थितिः । तत्र विश्व-
 स्मिन्प्रसिद्धं देव्यामपि विश्वपरिणामित्वात्तन्मयत्वमसंदिग्धमेव । मूलविद्यायास्तु
 जगत् इव शिवशक्तिवाचकाकारहकारजन्यत्वाविरोधेऽपि कृमिकाष्ठयोरिवार्तयन्तं
 भेदस्यैवावश्यंभावात्तया कृत्स्नजगदाकारतया कथं परिणतम् । येन तद-
 भेदः स्यात् । ईदृश्या दुर्धरत्वेन संदिग्धाया मन्त्रस्य विश्वाकारप्रथाया-
 महत्त्वं सर्वोत्तमत्वमसंदिग्धत्वं यदाश्रयं येन महता निश्चयात्मकेन बोधो
 भाव्यं तस्य महाबोधस्य विषयः संप्रदायार्थपदेनोच्यमानः सभाचीनो निर्दिष्टः
 प्रकृतः सर्वातिशयी दायो गुरुपरमगुर्वादिर्वंशपरम्परायातोऽथा धनमिव
 स्थितोऽनो गुरुमुख एव स्थितो गुरुदपयैव लभ्यो यथा यादृशस्तथा ते
 कथयामि परमेश्वरि भिये त्वमर्वाहिता शृणुष्वेति योजना । महतो देशकाला-
 नवच्छिन्नस्य प्रकाशस्य बोध इति प्राचा महाबोधपदव्याख्यानं त्वान्महत
 इतिसूत्रविरोधादनादेयम् । शिवशक्त्याद्यथेति हेतुर्न विशेषणम् ॥ २६ ॥
 ॥ २७ ॥ २८ ॥

हादिविद्याया प्रथमोपस्थितवर्णमारम्भैव प्रतिज्ञातमर्थमाह—

हकाराद्योम संभूतं ककारात्तु प्रभञ्जनः ।

रेफादग्निः सकाराच्च जलनत्वस्य संभवः ॥ २९

लकारात्पृथिवी जाता तस्माद्विश्वमयी च सा ।

हकारायात्मना परिणताया विमर्शशक्तेः सकाशादाकाशादि उत्प-
 न्मम् । नच शब्दादर्थात्पत्तिवर्णनमिदपूर्वमिति विस्मयितव्यम् । शब्द इति
 चेन्नातः प्रभवात्प्रत्यक्षानुमानाभ्यामिति वैयासिकसूत्रेऽपि शब्दादर्थप्रभवः
 श्रुतिस्मृतिभ्यां साधित इत्युक्तेः । तदुपपादनं च तद्भाष्ये द्रष्टव्यम् ।
 ककाराच्चिवादि । कामकलाक्षरादकारात्पर्यः । कामकलेतिपदसंयन्धिमयमाक्षरवाच-

कस्य ककारपदस्य । कामकेलापदवाच्य ईकारे निरुद्धलक्षणा । तस्याभिव्य-
 ज्ञकाः पञ्च । मकारा इति सूत्र ईदृशलक्षणयैव मकारपदेन मुद्राकारणशु-
 ध्यादेश्रहणदर्शनात् । कामपूर्णजकाराख्येति तन्वारम्भस्तवे जकारेण जालंधर-
 पीठस्य ग्रहणाच्च । कामकालाक्षरस्य रहस्यतरत्वे कण्ठरवेण तदुच्चारणस्य ।
 नुचितत्वेन पारोक्ष्येण सांकेतिकनिर्देशस्यैव तत्र युक्त्याच्च । प्राञ्चवस्तु
 मन्त्रगतैस्त्रिभिः ककारैर्वायुरुत्पन्न इति । यथाश्रुतमेव व्याचक्षते । तदसत् ।
 महामायात्रयेणापीत्युत्तरग्रन्थविरोधात् । तत्र हीकाराणां चतुर्णामेव
 स्पर्शचतुष्टयबोधकतोक्तेः । तत्तद्भूतजनकवर्णानामेव तत्तद्गुणलक्षकत्वस्य
 भवेद्गुणवतो बीजं गुणानामपि वाचकमित्यनेन स्पष्टं वक्ष्यमाण-
 त्वाच्च । ककारचतुष्टयस्य विद्यायामभावेन स्पर्शचतुष्टयलक्षकत्वासंभवाच्च ।
 क्रोधीशत्रितयेनास्येत्यनेन ककारत्रयस्य त्रिविधोपासकबोधकत्वाया एव वक्ष्ये-
 माणत्वाच्च । ककारस्य वायुबीजत्वाभावाच्च । नच यकारस्यैव वायुबी-
 जत्वेन, कागकलापरत्वेन भवद्वाख्यानेऽपि तदभावस्तुल्य इति वाच्यम् ।
 ब्रीहिसदृशनीवारवदीकारे यकारसादृश्यात् । अत एवैकस्थानोत्पन्नत्वं
 परस्परदेशस्थानिकत्वं च सादृश्येन श्रवणानुभवश्च संगच्छते । किं
 बहुना यवनान्या लिपिसंकेतैक्यमपि प्रसिद्धम् । तत्परस्परसदृशत्वमूलकमेव ।
 लौकिकानुभवानिर्णये तस्यापि प्रमाणत्वात् । कथमन्यथा पिकनेमाधिकरणे
 म्लेच्छप्रसिद्धिमूलक एव सिद्धान्तेः संगच्छताम् । यद्यपि सर्वेऽप्येते हेतव
 उकारे जलबीजवकारसादृश्ये तुल्यास्तथाऽपि विद्यायां वकारस्येवोकारस्या-
 प्यभावात्सुसदृशाळाभे मन्दसदृशानां पूतकानामिव दन्त्यत्वेन वकारसदृशस्य
 सकारस्य जलवत्त्वजनकत्वोक्तिन्याय्यैव । अत एवास्मिन्पक्षे प्रसक्ते भवेद्गु-
 णवतां बीजामितिनियमाविरोधे मूलरूतैवाऽऽशङ्का परिहरिष्यते । ईदृशं
 हकारादिभ्यो वैलक्षण्यं द्योतयितुमेव ककाराच्चिवि तुशब्दस्तदर्थक एव
 सकाराच्चेति चकारोऽपि । तस्मात्पञ्चभूतजनकत्वात्सा विद्या विश्वमयी
 विश्वाभिन्ना भवति ॥ २९ ॥

नन्वेवं सति विद्यायां हकारादिकं व्यञ्जकमेकैकमेवालं किं तेषां
 चाहल्येनेत्यव आह—

गुणाः पञ्चदशाऽऽख्याता भूतानां तन्मयी शिवा ॥ ३० ॥

अपञ्चीकृतेषु पञ्चसु भूतेष्वेकैकं भूतमर्धद्वयात्मकं । कृत्वा तयोरेकमर्धं
 पुनश्चतुर्धा विभज्य तान्भागान्स्वस्वेतरभूतचतुष्टये संमेल्यैकैक एवासाधारणोऽपि
 शब्दस्पर्शादिरितरेष्वप्युपलभ्यते । तत्राप्यात्मन आकाशः संभूत आकाशाद्दी-
 युर्वायोरग्निरग्नेरौपोऽग्नेः पृथिवीति क्रमेणैव भूतानामुत्पत्तेर्जनकनिष्ठगुणा-
 नामेव जन्यपरम्परायामनुवृत्तिर्न जन्यनिष्ठगुणानां जनकपरम्परायां, कारण-
 गुणाः कार्यगुणानारभन्त इत्येव न्यायात् । इत्थं चाऽऽकाशगुणस्य शब्दस्या-
 ऽऽकाशादिक्षित्यन्तमनुवृत्तेः पाञ्चविध्यं वायुगुणस्य स्पर्शस्य चतुर्ध्ववानुवृ-
 त्तेश्चातुर्विध्यम् । एवं रूपस्य त्रैविध्यं रसस्य द्वैविध्यं गन्धस्यैकविध्यं चेति
 संहत्य भूतानां गुणाः पञ्चदश भवन्ति । तेषु गुहादिषु यः शब्दानुकारी
 प्रतिशब्दः श्रूयते स आकाशशब्दः । वाय्वादिशब्दाः स्पर्शाद्यश्च प्रसिद्धा
 एव । एवमकारेण भूतानां गुणाः । पञ्चदशसंख्याका यस्मात्प्रसिद्धास्तस्मा-
 द्छिन्ना विद्याऽपि तन्मयी पञ्चदशसंख्याकहकाराद्यक्षरमयीत्यर्थः । उक्त-
 क्रमेणैव हकाराः पञ्च, ईकाराश्चत्वारो रेफास्त्रयः सकारौ द्वौ लकार एकश्च
 विद्याया वर्तन्त इति भावः । नन्वेवं सति लकारद्वयमधिकं किमिति पठ्यत
 इति चेत् । भुवनत्रयसंबन्धात्विधात्वं तु महेश्वरीति तद्ग्रन्थे मूलकारैरेवास्याः
 शङ्कायाः समाधास्यमानत्वात् । यद्यपि प्रथमद्वितीयकूटयोर्दुस्पृष्टसंज्ञो
 * लकार एव, मोहार्णपदेन क्वचित्तन्त्रे तयोरुद्धारदर्शनात् । अत एव ब्रह्म
 सूत्रीये देवीपरे भाष्य ईडं स्तुताविविधातुतो निष्पन्नमलिपदमित्युक्तम् ।
 ततश्च तृतीयकूट एक एव लकार इति नोक्तशङ्कोदयस्तथाऽपि ल (ड)
 कारलकारलकारयोरैक्याभिप्रायेण प्रकृततन्त्रे कूटत्रयेऽपीन्द्रवीजपदेनैव हले-
 र्वापूर्वाक्षरोद्धारदर्शनादाशङ्कापसक्तौ प्रकारान्तरेण समाधास्यत इति
 द्रष्टव्यम् ॥ ३० ॥

ननु तथाऽप्युक्तरीत्या सप्तदशवर्णानामावश्य कृत्वेऽप्याधिकाक्षरागामकारक
 कारादीना वैयर्थ्यमित्यत आह -

* अयं लकार पाणिनीयशिक्षानुगोवेन लृक्षात्-तर्गतो ज्ञेय इत्यभिप्रायेण लृक्षात्स्य
 इस्पृष्टत्व ज्ञेयम् ।

यस्य यस्य पदार्थस्य या या शक्तिरुदीरिता ।

सा तु सर्वेश्वरी देवी स च सर्वो महेश्वरः ॥ ३१ ॥

नहि बीजप्रयोजनाभ्यां विना किमपि वस्तु समस्ति प्रयोजनमनुद्दिश्य न मन्दोऽपि प्रवर्तत इति न्यायात् । किमुत सर्वत्र ईश्वर इति तदर्थः । तत्रैव वस्तुमात्रे स्वस्वप्रयोजनजनकत्वसामर्थ्यरूपा शक्तिरस्त्येव । सा विमर्शस्तदाधारः प्रकाश इत्यर्थः । उक्तं च लैङ्गे—

स्त्रीलिङ्गमखिलं गौरी पुंलिङ्गं नीललोहितः ॥ इति ।

अयं भावः—नहि पञ्चदशगुणात्मकमेव विश्वम् । तस्य पद्विंशच्चत्वात्मकत्वेनातोऽधिकानामपि पदार्थानां सत्त्वात् । ते च सर्वेऽपि शिवशक्त्यात्मकत्रिपुरसुन्दर्या व्याप्ता एव । विद्यायाश्च तदव्योपकत्वे विद्यादेव्योरभेदः कथं सिध्येत्, शिवशक्त्योरिव सर्वविश्वव्याप्यभावात् । अतोऽखिलविश्वात्मना मथनबोधनार्थमकारककाराद्यक्षराण्यवश्यकानीति । प्राञ्चस्तु—ननु पञ्चदशाक्षर्यां हकारसलेति पञ्चैवाक्षराण्यलमन्यानि दश किमर्थानीत्यत आह—गुणा इति । तन्मयी पञ्चदशसंख्याकसव्यञ्जनस्वरमयी पञ्चदशाक्षराणि पञ्चदशगुणत्वेन भावनीयानीत्यर्थः । ननु विद्यायाः पञ्चदशात्मकत्ववासना वक्तुमशक्याऽसंभवादित्यत आह—यस्य यस्येति । समस्तस्य विश्वस्यैव शिवशक्तिभ्यां व्याप्यत्वेन शिवशक्त्यात्मकविश्वस्य विश्वैकदेशव्याप्ती कथमसंभवितता कैश्वतिकन्यायेनैव तत्सिद्धेरिति भाव इति व्याचक्षते । तदसन् । उत्तरत्र हकारादिव्यञ्जनानामेव भूतगुणात्मकत्ववासनाया विविधमाणत्वेन तद्विरोधान् । स्वरसहितव्यञ्जनानां व्योमादिजनकत्वस्य पूर्वमनुकत्वाच्च । हकारादित्यत्र श्रूयमाणोऽकारस्तु न कारप्रत्ययप्रकृतिः । अकारो व्यवेतो व्यञ्जनानामिति वैचिरीयपातिशास्त्रसूत्रेण प्रकृतिप्रत्यययोर्मध्य उच्चारणोपमात्रत्वेन विधानाम् । ह्यवरडादिसूत्रेष्वकारपाठस्य वर्णात्कार इत्यत्राकारविशिष्टस्यैव ग्रहणमित्येतज्ज्ञापनार्थत्वात् । अत एव रादिफ इत्येवोक्तं न त्वेफ इति । यद्यपि—

रकारादीनि नामानि रामात्वस्तस्य रावण ।

रत्नानि चैव रामाच्च संवासं जनयन्ति मे ॥

इत्यत्र यथाऽकारविशिष्टरेफात्मकवर्णसमुदाय एव कारप्रत्ययप्रकृतिः, समुदायात्तत्प्राप्तिस्तु वषट्कार, इतिज्ञापकात् । एकस्य रेफस्यैव प्रकृतित्वे रादिफ इत्यपवादविरोधेन कारप्रत्ययानापत्तेः । तद्वदिह हकारादित्यादावकार-विशिष्टहकार एव प्रकृतिरित्युच्यते तथाऽपि विद्यायामकारविशिष्टरेफाभावाद्दे-फादग्निरिति-मूलेऽकारवैशिष्ट्येनानुवादानापत्तिः । अथवा तावन्मात्रेऽकारस्य न प्रकृतिकोटौ निवेशः । तर्हि तत्प्रायपाठात्तद्वद्धकारादावपि तथैवास्त्विति दिक् ॥ ३१ ॥

ननु तथाऽपि विद्यायां पञ्चदशक्षराणांति तन्त्रेषु पुराणेषु च श्रूयमाणो घण्टाघोषो विरुध्यते । अतो नाधिकाक्षरसद्भावो युक्तः । येन निखिलविश्व-व्याप्तिस्तद्द्वारोपपाद्येव । तत्सद्भावे वा पञ्चदशक्षरीसमाख्याविरोधः । सेय-मुभयतः पाशा रज्जुरित्याशङ्क्य व्यवस्थाभेदादुभयमपि युज्यत इति समा-धत्ते--

व्याप्ता पञ्चदशाक्षरैः सा विद्याभूतगुणात्मिका ।

पञ्चमिश्र तथा षड्मिश्रतुर्भिरपि चाक्षरैः ॥ ३२ ॥

स्वरव्यञ्जनभेदेन सप्तत्रिंशत्प्रभेदिनी ।

सप्तत्रिंशत्प्रभेदेन षट्त्रिंशत्तत्त्वरूपिणी ॥ ३३ ॥

तत्त्वातीतस्वभावा च विद्यैषा भाव्यते सदा ।

उत्तरत्र स्वरव्यञ्जनभेदेनेत्युक्त्येह स्वरव्यञ्जनैक्येनेत्येतदाक्षिप्तम् । ऐक्यं चाङ्गविशिष्टस्याङ्गिन एकत्वाभिप्रायेण । ततश्च द्वितीयतृतीयौ केवलस्वरौ निरङ्गकावेव । लकारायाकारा ईकाराश्चोभय एकैकाङ्गविशिष्टाः पट्, संयो-गादिमाक्षरस्मानुस्वारस्य च याजुपप्रातिशाख्ये पूर्वाङ्गत्वविधानात् । इतरे सप्त स्वराः स्वपूर्वाङ्गविशिष्टाः । हल्लेखाद्याक्षरस्य बह्वृचादिप्रातिशाख्यरीत्योत्त-राङ्गत्वमपि संभवतीत्यन्यदेतत् । नादत्रयस्य तु प्रातिशाख्यौदौ पार्थक्येनाङ्ग-त्वावर्णनेऽपि विन्दुसंनिधौगशिष्टत्वाद्दिन्दुवदङ्गत्वमेव । एव द्वाविंशतेर्व्यञ्जनाना स्वराङ्गत्वेन तेषां च पञ्चदशत्वाद्गुक्तसमाख्योपपत्तिः । एष वै सप्तदशः प्रजा-पतिरित्येतदुपपादनपरायामाश्रावयोति चतुरक्षरमित्यादिभ्रुवौ चतुरश्रयतावाद्य-

क्षरलोपश्चेति स्मृतावन्यत्राप्यनयैव रीत्याऽक्षरगणनस्य प्रसिद्धत्वात् । विद्या
 च भूतानि च गुणाश्चेति द्वंद्वः । विद्येति तत्वान्तराणामुपलक्षणम् । तेन
 षट्त्रिंशत्तत्वात्मिका सा मूलविद्येत्यर्थः । चिच्छायाभूता विद्यात्मताभाषणा
 ये गुणाः सच्चादयस्त्रयस्तदात्मिकेति वा । आत्मविद्याशिवतत्त्वरूपेति तु
 फलितम् । भूतगुणवाचकव्यञ्जनघटिता विद्येत्येव वा तदर्थः तेन
 नात्र पञ्चदशस्वराणां पञ्चदशगुणात्मकत्वं कीर्तितमिति प्राचीनैरिव मन्त-
 व्यम् । हकारादिव्यञ्जनानामेव गुणात्मकताया उत्तरत्र कथनात् । अत
 एव सप्तत्रिंशदक्षराणां क्रमेण षट्त्रिंशत्त्वानि तत्त्वातीतमेकमित्येवंरूपतोत्तर-
 लोके कथ्यत इति प्राचां व्याख्याऽपि न साधीयसी । तस्य ग्रन्थस्य
 तदुत्तरत्र विविच्यमानानां सप्तत्रिंशदक्षराथानां संक्षेपणोद्देश्यमात्रार्थत्वात् ।
 नहि संप्रदायो महाबोधरूप इत्युपक्रमेण संप्रदायार्थ ईरित इत्युपसंहारेण
 च संप्रदायाभिधेकार्थमात्रबोधकत्वेन मध्यग्रन्थस्य सर्वस्यैकवाक्यतासिद्धौ
 संप्रदायार्थाविरिक्तभवदुक्तवासनयोर्मध्येऽवसरोऽस्ति वाक्यभेदापत्तेः । अत
 रव वैश्वानरेष्टिवाक्ये पुत्रे जात इत्युपक्रमाद्यस्मिञ्जात इत्युपसंहाराच्चैकवा-
 क्यतासिद्धावष्टाकपालादिवाक्यानां मध्ये पठितानामपि द्वादशकपालंरुलोपपा-
 दकत्वेन तच्छेषत्वमेव न पार्थक्येन हविरन्तरविधायकत्वामिति स्वीकृतं
 प्रमाणलक्षणे । एवमनयोर्वासनयोर्वक्ष्यमाणार्थस्य संक्षिप्प्योपक्रममात्रार्थत्वेन
 तच्छेषतोपपत्तौ न स्यात्तन्व्यकल्पनमुपपत्तिमादिति मन्तव्यम् । पञ्चदशक्ष-
 राणि न्यूनाधिकसंख्याव्यवच्छेदाय कूटभेदेन विभजने—पञ्चविधेति ।
 स्वरेति । स्वयं राजन्ते स्वरास्तैर्व्यञ्जनानि व्यञ्जनानि ।

तेषु स्वराः स्वतन्त्रत्वात्तैर्व्यञ्जनं व्यञ्जनं भवेत् ।

इति तन्त्रराजोक्तेः । एवं निर्वचनचलेनैव व्यञ्जनानामापतदक्षरसंख्याप-
 रिपूरणसामर्थ्यमपवदाति—भेदेनेति । सर्वेषां भिन्नपदत्वकल्पनपेत्यर्थः । नचैवं
 सति ककारत्रये जश्त्वापत्तिः एकाक्षरपदे व्यपदेशिवद्भावेनाऽऽपततः पदान्त-
 त्वस्य सुप्पितौ टकित्वावित्यादिज्ञापकैरनित्यत्वेन तदभावात् । सप्तत्रिंशत्संख्याः
 प्रभेदा अवयवा अस्यां सन्तीति तथा । सप्तत्रिंशत्पदशब्दादौ मत्वर्थीय

इनिर्द्वितीयेऽर्शआद्यच् । तेन प्रभेदेनेत्यत्र न बहवचनापतिः । इयं विद्या सप्तत्रिंशद्वयववता समूहेन षट्त्रिंशत्तत्त्वानि निरूपयति बोधयति । तथा तत्त्वातीतः स्वीयोऽभिप्रायो वेद्योऽर्थो यस्यास्तादृशी चेति योगिभिः कालत्रयेऽपि भाव्यते चिन्त्यत इत्यर्थः । सदेत्यत्र मयेत्यपि क्वचित्पाठः । एकादशस्वर एकश्चन्द्रबीजे द्वे रेफभूबीजक्रोर्धाशचिन्दुनादास्त्रयस्त्रयः कामकलाश्रवत्सो व्योमबीजानि पञ्च श्रीकण्ठा दशोत्येवं सप्तत्रिंशताऽक्षरैस्तत्त्वानि तदतिं च प्रतिपाद्यते । सोऽयं संपदापार्थसंक्षेप इत्यर्थः । हार्दिविद्यायां त्वत्रत्यैका कामकला, एकादशस्वर एक इति द्वयमूनं, चन्द्रबीजमेकं व्योमबीजमेकं द्वौ श्रीकण्ठौ चेति चत्वार्यधिकानि । तेनैकोनचत्वारिंशत्संपद्यन्ते । तेषु द्वितीयकूटमध्यमहकारस्य तृतीयकूटमथमाकारस्य च भावार्थप्रकरणे कारणत्ववर्णनात्तदुभयपरित्यागेन सप्तत्रिंशत्ता वर्णनीया । यत्तूक्तं कामकलाविलासे—

अज्व्यञ्जनचिन्दुत्रयसमष्टिभैर्द्विर्भाविताकारा ।

षट्त्रिंशत्तत्त्वात्मा तत्त्वातीता च केवला विद्या ॥ इति, ॥

तत्कतमतन्त्रस्थगणनमिति न जानीमः । ये च प्राञ्चस्वदनुसारेण प्रकृततन्त्रमेव योजयन्ति ते प्रष्टव्या नादत्रयत्याग समष्टिग्रहणेऽत्र किं मूलमिति । ननु त्रिपष्टिश्रुतुःषष्टिर्वा वर्णाः शंभुमते मता इत्यादिना पाणिनिशिक्षायां वर्णगणनावसरे नादस्य गणनाभावात्तस्य ध्वनिमात्ररूपत्वेन वर्णत्वाभावात्स्वरत्वव्यञ्जनत्वयोश्च वर्णत्वव्याप्यतया तदभावे तयोरभावावश्यंभावान्मूले च स्वरव्यञ्जनभेदेनैव सप्तत्रिंशत्तोक्तेर्न नादानां तेषु गणना युज्यते । ततश्च षट्त्रिंशत्प्रभेदिताया एव सिद्धेः । सप्तत्रिंशत्तान्यथानुपपत्त्या तत्त्वातीतप्रतिपादकत्वोक्त्या च समष्टिस्तामः । तस्य तुरीयतत्त्वात्मकत्वात् ।

मायान्तमात्मतत्त्वं विद्यातत्त्वं सदाशिवान्तं स्यात् ।

शक्तिशिवौ शिवतत्त्वं तुरीयतत्त्वं सगष्टिरेतेषाम् ॥

इत्यभियुक्तवचनात् । नच समष्टितत्त्वस्य शोभ्यत्वेन नित्यपरिशुद्धस्य तत्त्वातीतस्य कथं तदात्मकवेति वाच्यम् । महाकारणदेहेरूपस्य तुरीयस्य स्थूलसूक्ष्मकारणदेहेरूपाणि षट्त्रिंशत्तत्त्वान्यतिस्याप्पानन्दमयकोशरूपत्वेन

तस्यान्नमयप्राणधयमनोमयविज्ञानमयानन्दमया मे - शुध्यन्तां ज्योतिरहं विरजा
विपाप्मा भूयासामिति मन्त्रे शोध्येष्वेव परिगणनात् । अत एव न तस्य ब्रह्मरू-
पतेत्याशयेन तथात्वं मन्यमानानामुपवर्षादीनां मतं निरस्यान्यथैवाऽऽनन्दमया-
धिकरणं वर्णितमाचार्यभगवत्पादैरिति चेत् । मैवम् । अनुस्वारो व्यञ्जनं वा
स्वरो वेति शौनः सूत्रभाष्ये चिन्दोरुभयानात्मकत्वोक्त्या चिन्दुत्रयस्यापि स्वर-
व्यञ्जनबाहिर्भूतत्वेन प्रकृते तदगणनापत्तेः । नच याजुषातिशाख्ये शेषो व्य-
ञ्जनातीति सूत्रेण स्वरभिन्नवर्णत्वस्यैव व्यञ्जनलक्षणतोक्त्या चिन्दोरपि व्यञ्जन-
स्याऽऽवश्यकत्वं शौनकसूत्रस्थवाशब्दस्य नञर्थकत्वेन व्याख्यानमेवानुचितमिति
वाच्यम् । स्वरभिन्नत्वस्य नादे विकल्पितत्वेन व्यञ्जनत्वसिद्धेः । नच नादस्य
ध्वन्यात्मकत्वेन वर्णत्वाभाव इति वाच्यम् । घटे मृत्त्वस्येव वर्णेष्वपि ध्वनित्व-
स्येष्टत्वेन तस्य वर्णत्वाभावाव्याप्यत्वात् । नच तस्य वर्णत्वे शिक्षादौ कथं न
वर्णेषु परिगणनमिति वाच्यम् । तदपरिगणितस्यापि दीर्घलृकारस्यास्मन्मते
वर्णताया इष्टत्वेन तैरपरिगणनस्यापयोजकत्वात् । ननु दीर्घलृकारस्य, पार्थक्ये-
नैकपञ्चाशन्मातृकासु पाठाद्वर्णत्वम् ? तथा सति केवलचिन्दोरुपध्वानिपादेश्च
वर्णत्वानापत्तेः । नच नादस्य वर्णत्वे व्यञ्जनेष्वेव गणनापत्त्या व्यञ्जनं स्वराङ्ग-
मिति सूत्रेण स्वरयोगापत्तिः । अनुस्वारे स्वरत्वस्यापि सत्त्वेनेष्टापत्तेः । नवार्ण-
मेरुमन्त्रे ककारीयाकारोत्तमपि पाठदर्शनाच्च । नादस्य प्राचां पक्ष एकलवन्पू-
नार्धपात्राकालत्वेन व्यञ्जनत्वाभावाच्च । तस्मात्तच्छास्त्रमर्षकाचार्यैः स्वशा-
स्त्रमात्रोपयुक्तकतिपयवर्णगणनेऽपि नान्यत्र प्रसिद्धेषु वर्णेषु वर्णत्वपरिसंख्येत्येव
तु तत्त्वम् । अथ बीजचिन्दुध्वनीनां च त्रिकूटेऽनुग्रहातिमकोति प्रकृतवत्त्वं एव
तस्य ध्वनित्वेन व्यवहारो दृश्यत इति चेत् । हल्लेखात्रयसंभूतैस्तिथिसंख्यैस्व-
थाऽक्षरैरित्यादावक्षरत्वव्यवहाज्रोऽप्यस्तीति किं तेन, ध्वनित्वस्य सर्वानु-
स्यूतत्वाच्च । किंच । नादस्य केवलध्वनिरूपत्वे तन्नेष्वर्थवर्णनं तदवयवानाम-
ष्टानां विभज्य कालवर्णनं च न स्यात् । नच रथघोषवत्पदार्थस्मारकत्वोपपत्तिः ।
माहेन्द्रस्तोत्रोपाकरणेन सह तस्यैककालत्वविधानेन तत्रैव तस्य स्मारकत्वेऽपि
रथघोषान्तरे तदभावात् । प्रकृते च नादस्यार्थविशेषे शक्तिविधानेन सर्वत्र

तथात्वेन वैपम्यात् । किंच । शौनकादिसूत्रोक्तस्य विन्दोर्व्यञ्जनत्वाभावस्य कामकलाविलासकृताऽपि व्यञ्जनेभ्यो विन्दुत्रयं पृथग्गणयनाऽनुमत्वेन मूलस्थ-
व्यञ्जनपदेन विन्दूनामनुपस्थितावप्युत्तरत्र विवरणदशायां विन्दुभिस्त्रिभिरुच्यन्ते
रुद्रेश्वरसदाशिवा इत्यर्थवर्णनदर्शनादेव लिङ्गदत्रत्यव्यञ्जनपदेन विन्दवोऽपि
विवक्षिता इत्यकामेनापि भवता व्याख्येयम् । तादिदं नादत्रयेऽपि तुल्यं, शान्तिः
शक्तिश्च शंभुश्च नादत्रितयबोवना इत्युत्तरत्रार्थवर्णनस्य व्यञ्जनान्तरवदर्थमात्रा-
कालस्य चाविशेषात् । तस्मान्न कथंचन नादत्रयतयागे बीजमाकलयामः ।
ततश्च तेनैव कादिविद्यायां सप्तत्रिंशदवयवत्वे सिद्धे तदन्यथानुपपत्तेरभावात्स-
मष्टिग्रहणमप्यसमञ्जसमेव । तच्चातीतवाचकस्याप्यक्षरस्य लाभात् । वस्तुतस्त-
च्चातीतपदस्याऽऽनन्दमयकोशपरत्वे मानाभावात्तस्य देहत्रयातीतत्वेऽपि तुरीयत-
त्वरूपतया तच्चातीतत्वासंभवाच्च परंब्रह्मपरताया एव वक्तव्यतया न समष्टि-
संग्रहावश्यकता । प्रत्युत हादिविद्यायां चत्वारिंशत्प्रभेदापादकं च । समष्टेः
स्वरव्यञ्जनोभयाभिन्तत्वेन स्वरव्यञ्जनभेदेन सप्तत्रिंशत्प्रभेदिनीतिमूलविरोधश्च ।
तस्माद्हादिविद्यायां प्रकृततन्त्रानुरोधेन नादत्रयसमष्टिहानोपादानाभ्यां सप्तत्रिंश-
त्प्रभेदितावर्णनं गीर्वाणगुरूणामपि दुःशकमिति मन्तव्यम् । एतेन कादिविद्याया
हादिविद्यावत्सप्तत्रिंशत्ता कथं स्यादिति चिन्तया संपन्ती कादिविद्याया एव
प्रत्युत शन्यतेति प्राम्यन्ती तत्पारिजिहीर्षया सप्तत्रिंशत्त्वमुपपादयन्ती द्वितीयस्य
संध्यक्षरत्वेन तृतीयस्य दीर्घत्वेन द्विद्विवर्णात्मकत्वेन गगनं संपदायासिद्धामिति
शिष्येभ्य उपदिशन्ती तत्तद्गुरुरपरम्परा चिद्वल्ल्यादिग्रन्थपरम्परा चामृतानन्दना-
थीयभ्रमंष्पापारमूलकत्वाद्ध्येनैव नियमाना यथाऽन्धा इतिन्यायानुकारित्वादेव
निरस्ता वेदितव्या । अवशिष्टकामकलात्रयस्यापि दीर्घत्वाविशेषेणाक्षराधिक्या-
पादकत्वाच्च । तस्मात्कार्याक्षराणि सप्तत्रिंशदित्येव तत्समर्थनं युक्तं, वाक्यार्थ-
वर्णनं तु कारणवर्णयोर्भेदेनैव, पदद्वयं परित्यज्य वाक्यार्थवर्णनस्यानुचितत्वा-
दित्यलं पल्लवितेन ॥ ३२ ॥ ३३ ॥

एतावता प्रचन्देन विद्याया भूतगुणादितच्चातीतान्तपदार्थजानस्वरूपपत्रं
संमुग्धाकारेणोक्तं तदेवेदानीं तत्तल्लक्षणकथनपूर्वकं विशदीकृत्योपदिशति-

पृथिव्यादिषु भूतेषु व्यापकं चोत्तरोत्तरम् ॥ ३४ ॥

भूतं त्वधस्तनं व्याप्यं तद्गुणा व्यापकाश्रयाः ।

व्याप्येष्ववस्थिता देवि स्थूलसूक्ष्मविभेदतः ॥ ३५ ॥

पृथिव्यादीत्यादिपदेनाग्नेजोवाय्वाकाशपरिग्रहः । एतेषुत्तरोत्तरं व्यापकं जनकं प्रयोजकं च । मृत्तिकायाः स्वजन्ये घटे व्याप्तिदर्शनाव्यापकपदेनोपादानकारणमुच्यते । तद्वन्निष्ठात्यन्ताभावाप्रतियोगित्वरूपं व्यापकत्वमप्यक्षतमेव । परं तु तद्वत्त्वमभेदसंबन्धेन । अभावस्तु परिणामित्वसंबन्धावच्छिन्नप्रतियोगिताक इति विशेषः । अधस्तनं पूर्वपूर्वव्याप्यं जन्यप्रयोज्यं, प्रयोज्यं च परिणाम्यभाववदवृत्तित्वरूपं च । अभाववृत्तित्वे । पूर्वोक्तसंबन्धाभ्यामवच्छिन्नमेव । तत्तस्मात्कारणाद्वाचापकाश्रया जनकप्रयोजकसमवेता गुणा व्याप्येषु जन्यप्रयोज्येष्ववप्यवस्थिता भवन्ति । ते च कारणे स्थिता गुणाः स्थूला इत्युच्यन्ते । त एव कार्येषु स्थिताः सूक्ष्मा इत्युच्यन्त इत्यर्थः ३४ ॥ ३५ ॥

तावता प्रकृते किमापातामित्याशङ्क्य पदत्रिंशत्स्ववाचकान्यक्षराणि प्रदर्शयति -

तस्माद्ब्रह्मोमगुणः शब्दो वाय्वादीन्व्याप्य संस्थितः ।

व्योमबीजैस्तु विद्यास्थैर्लक्ष्येच्छब्दपञ्चकम् ॥ ३६ ॥

तेषां कारणरूपेण स्थितं ध्वनिमयं परम् ॥

भवेद्गुणवतां बीजं गुणानामपि वाचकम् ॥ ३७ ॥

कार्यकारणभावेन तयोरैक्यविवक्षया ।

यस्माद्वाचापकगुणां व्याप्येषु तिष्ठन्ति तस्माद्ब्रह्मोमो व्यापकस्य गुणः शब्दो वाय्वादीन्वायुतेजोजलपृथिवीर्व्याप्य तिष्ठतीति पञ्चविधः शब्दो भवति । अतो विद्यास्थैः पञ्चभिर्व्योमबीजैर्हकारैः शब्दपञ्चकं लक्षयेत् । उपासक इति शेषः । शक्यादशक्योऽस्थितिलक्षणेति प्राचा पक्ष उपस्थित्वाश्रयः साधक एव कर्ता । शक्यसंबन्धरूपलक्षणाया वृत्तित्वात् । पदनिष्ठत्वपक्षेऽपि विवक्षातः कारणविभक्तयो भवन्तीति सिद्धान्तात्पदस्य करणत्वविवक्षायामुपासकस्य प्रयोजककर्तृत्वम् । ननु मध्यमहकारस्य विमर्शवाचकत्वं भावार्थप्रकरणे

कथितम् । तस्यापि शब्दलक्षकत्वे युगपद्वृत्तिद्वयाविरोध इत्यत आह—तेषा-
मिति । तेषां पञ्चानां हकाराणां मध्ये कारणरूपेण श्रीचक्रात्मकजगत्कारण-
कामकलाशरीरघटकत्वेन वा स्थितं विसर्गरूपं हकाराक्षरं तच्च ध्वनिमयं नादे-
कमयम् । अत एव परं सूक्ष्मादपि सूक्ष्मं वासनामयशरीरमिति यावत् । स्थूल-
तमस्य वैखरीरूपहकारस्यैव शब्दलक्षकत्वं परारूपस्य हकारस्य विमर्शशक्तिवा-
चकत्वमिति पदव्यक्तिभेदेनार्थद्वयबोधकत्वस्योक्तेर्न वृत्तिद्वयविरोध इति भावः ।
हादिविद्यापक्षे त्वेतदर्थं षष्ठहकारप्रयोजनवर्णनपरत्वेन योजयन्ति परं षष्ठं हका-
राक्षरं पञ्चानां हकाराणां कारणभूतो यो नादस्तद्बोधकमिति । षट्त्रिंशत्तस्त-
त्त्वानामपि यत्कारणं तच्चातीतं नाद ब्रह्म तत्परः कामराजमध्यमहकार इत्यपि
तदर्थः सुवचः । भावार्थप्रकरणे कथितेनार्थेन सह संवादसंभवात् । तस्यार्थस्य
तद्वाक्यार्थेऽनन्वितत्वेनेहैव तदुपयोगस्याऽऽवश्यकत्वाच्च । नन्वाकाशवाचकस्य
हकारस्य वाय्वादिशब्दे लक्षणा कथं शक्यसंबन्धामावादित्यत आह भवेदिति।
यद्गुणवद्वाचकं यदक्षरं तत्तत्समवेतगुणलक्षकमिति सामान्यनियमानुसारेण व्योम-
वाचकहकारस्य शब्दे लक्षणासिद्धौ तस्यैव शब्दस्य तच्चान्तरसंबन्धेऽपि पूर्व-
वृत्ता लक्षणा न विहन्यते । नहि षष्टिशब्देन लक्षितानां षष्टिधराणां देशा-
न्तरगमने लक्षणायाः कावन हानिः । नच तेषां देशान्तरगमनेऽपि षष्टिसंब-
न्धानपायाल्लक्षणा युक्तेति वाच्यम् । शब्दस्य वाग्वादिनिष्ठत्वेऽपि कार्ये कारणा-
नुवृत्तेरावश्यकतया वाय्वादिचतुष्टयेऽप्याकाशानुवृत्तेः सत्त्वेन व्योमसंबन्धान-
पायस्य प्रकृतेऽपि तुल्यत्वादिति भावः । अत एव प्रधानं तेजसो रूपं तद्दी-
जेन हि जन्यत इति (तेजोक्षरार्थंनि) रूपेण यक्ष्यति । स्वबोध्याभिन्नत्वस्य
वाचक इव लक्षकेऽपि सद्भावप्रदर्शनाय गौण्या लक्षकं निर्दिशति—वाचकमि-
ति । वाच्यवाचकयोरिव लक्ष्यलक्षकयोरप्यभेद इति भावः । यद्वा गुणवतां
वाचकं बीजं गुणानामपि वाचकं भवतीत्यन्वयः । तेन हकारस्य शब्दवर्त्येऽ
शकत्वाच्छक्यतायच्छेदके शब्देऽपि शक्तेरनपायाच्छब्दस्यापि हकारो वाचक
इत्यर्थः । तेन लक्षयोदित्युपक्रमस्थमपि पदमुपासककतृकत्वाज्जानीयादित्यर्थ-
कम् । कार्यति । वाग्वाकाशयोः कार्यकारणभावेनाऽऽकाशस्य वाग्वादायनुवृ-

[७स०विश्रामः] श्रीभास्कररायोनीतसेतुवन्धारव्यव्याख्यानसहितः। २७३

त्तिविवक्षया तदीयशब्दे लक्षणा युज्यते । यद्वा, आकाश शब्दतन्मात्राजातं शब्दगुणं विधिरिति स्वच्छन्दसंग्रहोक्तरीत्याऽऽकाशाच्छब्द इति नैयायिकरीत्या वा शब्दाकाशयोः कार्यकारणभावेन तयोरभेदविवक्षया हकारस्याऽऽकाश इव शब्देऽपि शक्तिलक्षणा वा युज्यत इत्यर्थः । वस्तुतस्तु गुणवता वाचक सदेव वीजं गुणानां वाचकमपि भवतीत्यर्थः । विशिष्टवाचकमिति यावत् । मन्त्रे भूतवाचकेनाक्षरान्तराणामनिर्देशात् । शब्दादीनां तन्मात्रपदपरित्यागेन गुणपदे नैव निर्देशात्सत्त्वरजस्तमःस्वपि वक्ष्यमाणेष्वयमेव न्याय इति ध्वनितं तेषां गुणत्वाविशेषात् । ननु व्योमादिबोधकहकारादिजन्ये बोधे शब्दादिः किं विशेष्यः प्रकारो वा । नाऽऽद्यः । सकृदुच्चारितन्यायाविरोधाय हकारादेरावृत्त्यापत्तेः । अनेकार्थपदानेकाविशेष्य(प्र)कारोपस्थित्योरावृत्तिमन्तरेणामोगात् । नान्त्यो वाच्यतावच्छेदकत्वेन पर्यवसितैर्गुणैः सह वाचकस्याभेदायोगेन विवक्षितार्थासिद्धेः । नहि शब्दवर्णाक्षरादिपदानां वाच्यतावच्छेदकयोः कार्यकारणभावाभावे विवक्षितासिद्धावपि प्रकृते वाच्यतावच्छेदकस्य वाच्यजन्यत्वेन प्रकारतया तस्य बोधस्वीकारेऽपि वाचकभेदोऽनावृत्तिश्चाक्षराणां युज्यत इति भावः ॥ ३६ ॥ ३० ॥

एवं व्योमाक्षराणि निर्दिश्य क्रमपातत्वाद्वाच्यक्षराणि व्याचष्टे—

महामायात्रयेणापि कारणेन च बिन्दुना ॥ ३८ ॥

वाच्यमिजलभूमीनां स्पर्शानां च चतुष्टयम् ।

उत्पन्नं भावयेद्देवि स्थूलसूक्ष्मविभेदतः ॥ ३९ ॥

महामायात्रयं ह्येखाघटकमकारत्रयं कारणबिन्दुः कामकला । इत्तिमूर्तिर्महामायेत्याधिरुत्य शिवोत्तमः शिवा तुष्टिश्रुतुर्था बिन्दुमादिनीति कोशात् । श्रीचक्रस्थबिन्दुव्यावर्तनाय कारणेनेति । कामकलात्मकविदोश्चक्रबिन्दु मति कारणतायाः पूर्वमुक्तत्वात् । तेन चक्रबिन्दुभिन्नस्य कौलिकार्थं वक्ष्यमाणस्याक्षरस्य व्युदासः । निर्विन्दुक ईकारश्रुतुर्थं इति यावत् । स्थूलो वायुगत एकः॥

सूक्ष्मा अग्न्यादिगतास्त्रय इत्येवं स्पर्शचतुष्टयमीकारचतुष्टयेन जातं विभावये-
दित्यर्थः । हादिपक्षे तु तृतीयकूटस्थमथमाक्षरस्थोऽकारः कारणबिन्दुपदेनोपा-
देयः । तस्य सर्वकारणस्य स्पर्शकारणतायाः कैमुतिकन्यायसिद्धत्वध्वननाय
कारणेति विशेषणम् । बिन्दुः शून्यमकारः । अत एवाकाराधिकारे कामेशी-
वासिनी वियदिति वियत्पदं कोशे बिन्दुपदेनाकारनिर्देशोऽकारा-तरव्यावर्त-
नाय । सर्वकारणरूपाकारस्यैव शून्याकारत्वात् । प्राञ्चस्तु कामकलाशरिषट-
केन कामारूपेण बिन्दुनेति व्याचक्षते । तन्न । महामायात्रयातिरिक्तरूपस्य
तस्य हादिविद्यायामदर्शनात् । त्रयषटकस्य तु सल्लङ्घितस्य पुनर्गणनायोगात् ।
अनापत्या पुनर्गणने विनिगमनाविरहान्त्रयाणामपि गणनापत्तिः । इष्टापचौ
सप्तत्रिंशदाधिक्यं, द्वयोस्त्यागेन तत्समाधाने त्वस्मद्गुक्तरायां कः पद्वेषः ।
(यद्यपि) पद्वेषो द्वयोस्त्यागस्य तुल्यत्वात्तथाऽपि भवन्मते समष्टिग्रहणेन नाद-
त्रयस्य दुस्त्यजत्वेन च संख्याविरोधतादवस्थाच्च । एकाक्षरावयवानां पार्थ-
क्येन वाक्यार्थान्वयितायाः सकलदर्शनकाराणामसंमतत्वाच्चेति न किञ्चिदेतत्
॥ ३८ ॥ ३९ ॥

अथ तेजोक्षराणि व्याचष्टे—

रूपाणां त्रितयं तदत्रिमी रेफैर्विभावितम् ।

प्रधानं तेजसो रूपं तद्वीजेन हि जन्यते ॥ ४० ॥

त्रितयं तेजोजलक्षितिगतम् । ननु जलक्षितिगतयो रूपयोस्तेजोवीजेन
कथं लक्षणेत्पत आह-प्रधानमिति । व्याख्यातमेतत् ॥ ४० ॥

अथ जलाक्षराणि व्याचष्टे—

विद्यास्थैश्चन्द्रवीजैस्तु स्थूल. सूक्ष्मो रसः स्मृतः ।

संबन्धो विदितो लोके रसस्याप्यमृतस्य च ॥ ४१ ॥

[चन्द्रवीजैः सकारैः ।

सो हंसः]सहजा विष्णुभृग्विशिश्चन्द्रसंज्ञकः । इति कोशात् ।

(स्थूलो व्यापको जलगतः । सूक्ष्मो व्याप्यो भूगतः । विद्यास्थैश्च
न्द्रवीजैरिति बहुवचनाभ्यामपि द्वित्वसंख्यैव कथ्यते ।) वाच्यस्य रसस्य स्थूलः

सूक्ष्म इति प्रत्येकैकत्वेन द्वित्वस्यैव कथनात् । तृतीयरसस्याभावाच्च । अक्षीणि
 मे दर्शनीयानि पादा मे सुकुमारा इत्यादिप्रयोगवशेन द्वित्वेऽपि बहुवचनस्य
 साधुताया महाभाष्ये वर्णनात् । कुक्षीशवायुकोणेष्विति चक्रन्यासप्रकरणस्यस्य
 कोणद्वयपरतां वीरेन्दैरिति भावार्थप्रकरणस्थपदस्य च शान्तान्बिकोमयमात्र-
 परतां वर्णयतां प्राचाप्यस्यार्थस्य संमतत्वाच्च । प्रकृतेऽपि तन्मत उत्तरार्ध-
 स्यैव तृतीयसकारव्याख्यारूपः । याऽत्रत्यबहुवचनस्य द्वित्वसंख्याबोधकत्वावश्यं-
 भावाच्च । एतेनात्र बहुवचनवशात्संपदायार्थग्रन्थः सर्वोऽपि हादिविद्यापर
 एवेति मन्यमानानां तत्पक्षपातिनां तोष आपातरमणीयत्वाभिरस्तः । पदमप्य-
 धिकाभावस्मारकान्नातिरिच्यत इत्याशयेनाऽऽह-स्मृत इति । द्वाभ्यां साभ्यां
 दौ रसौ स्मरेदित्यर्थः । ननु चन्द्रसूर्याग्नीनां तेजस्त्वाविशेषेणाग्निबीजस्य रेफ-
 स्येव चन्द्रबीजस्य सकारस्यापि रूपलक्षकत्वमेव युक्तं न रसलक्षकत्वं शक्य-
 संबन्धामावादित्यत आह-संबन्ध इति । 'रसामृतयोः संबन्धः प्रसिद्ध एवे-
 त्यर्थः । अमृतपदं सुधापरं जलारं च । अयं भावः -न तावच्चन्द्रमण्डलं
 वेजोरूपम् । अपि तु जलरूपम् । जलमण्डले सौरकिरणानां संनिकर्षविपक-
 र्पतारतम्येनांशतः संबन्धे सति तत्र प्रतिफलनेन ततः परावृत्तास्त एव सौर-
 किरणा उपाधिवशादनुष्णतामापन्ना दर्पणान्तःप्रतिफलितसौरकिरणा इव भुवि
 प्रसरन्तश्चन्द्रिकापदवाचा भवन्ति । तादिदं ज्योतिःशास्त्रेषुदिनां स्पष्टम् । तन्म-
 ण्डलजलं तु अमृतरूपं केवलं वेत्यन्यदेतत् । ततश्च वकारो यथा जलसामा-
 न्यस्य वाचकं बीजं तथा सकारबीजं जलविशेषस्य वाचकमित्येव विशेषः ।
 नन्वेतावता वकारसकारयोस्तात्समवेतरसलक्षणानां कश्चित्संदेहो नद्यां घोषो
 गङ्गनायां घोष इतिवाक्यस्थपदयोरिव तरिलक्षणामाभिति । यद्यपि पकारालाभे
 तत्सुसदृशमायाया इव वकारालाभे तत्सुसदृशस्याप्यलाभे मन्दसदृशसकारस्य
 ग्रहणादिति पाठन्यायेनाप्येतत्सुतमर्थं तथाऽपि मन्दसदृशग्रहणस्यागतित्वेन
 ततोऽपि मुख्यमेव समाधानं मूलकारैरुक्तमिति द्रष्टव्यम् हादिविद्यापक्षे तु द्वयो-
 रन्यतरो रसः सकारद्वयेन लक्षणीयः । लक्षके बहुत्वस्य लक्ष्यपीडित्वस्य
 चोक्तिवलेन तथैव तिष्ठेः । ररुस्य जीवस्य बोधनाय दशानामकाराणां वक्ष्य-

माणानां दृष्टत्वाच्च । प्राञ्चस्तु-तृतीयसकारः किमर्थमित्यत आह संबन्ध इति ।
अमृतस्य समुद्रादुत्पत्तेः पसिद्धत्वेन तस्यापि जलरूपत्वात्तद्वतरसलक्षकस्तृतपिः
सकार इत्यर्थ इति व्याचक्षते । तत्र रसपदस्य समुद्रे लक्षणेत्यादिः क्लेशः
सोढव्यः ॥ ४१ ॥

अथ भूम्यक्षराणि व्याचष्टे-

वसुंधरागुणो गन्धस्ताल्लिपिर्गन्धवाचिका ।

भुवनत्रयसंबन्धात्त्रिधात्वं तु महेश्वरि ॥ ४२

तस्या वसुंधराया गन्धवत्या लिपिर्वाचकं बीजं लकारः । लः शकः
पूतना पृथ्वीतिकोशात् । सा गन्धवाचिका शक्यतावच्छेदकेऽपि शक्तेः सं-
त्वात् । गन्धस्य शक्यतावच्छेदकत्वध्वननायैव गन्धे न गुणत्वानुवादः । तस्य
च गन्धस्य स्थूलसूक्ष्मभेदाभावनैकलकारेणैव चारितार्थेऽपि भुवनत्रयस्य गन्ध-
त्रयाभिप्रायेण लकारत्रयमित्यर्थः । भुवनत्रयं तूर्वमध्याधोभेदात् ।-वस्तुतस्तु
पृथिव्या ओषधवः, अधीभ्योऽन्नम्, अन्नात्पुरुष इतिश्रुत्यानुगुण्याय पृथि-
व्योषध्यन्नरूपं भुवनत्रयं विवक्षितम् । अत एवोत्तरत्र पुरुषवर्णने संदर्भशुद्धिर्भ-
वति । अथवा पञ्चाग्निविद्याया श्वेतकेतुप्रवाहणसंवादे पञ्चम्यामाहुतावापः
पुरुषवर्चसो भवन्तीतिश्रुतौ गार्हपत्यादौ हूयमानस्य दुग्गादिहविषो द्युपर्जन्यपृ-
थ्वीपुरुषयोषित्कुण्डेषु परिणामविशेषविधानात्तेषु पथमत्वेन पृथिव्या एवेह
वसुंधरापदेन निर्देशादवशिष्टपार्श्वोरुत्तरयोर्निर्देशाय पुनरपि द्वौ लकारौ । श्रुतौ
हविष आप इत्यनेन निर्देशेऽप्यन्नरूपमेव तद्भवतीतिध्वननाय भुवनत्रयेत्बुक्तं,
जलत्रयेति तदर्थः । एकैव क्षितिरोषध्यन्नरेषोरूपा भूत्वा पुरुषो भवति । तदि-
दं कथनात्पञ्चभूतजन्याना ज्ञानेन्द्रियाणां कर्मेन्द्रियाणामपि हकारादय एव
वाचका इति ध्वनितम् ॥ ४२ ॥

अथ ककारान्व्याचष्टे-

अद्भुद्गुद्धमिश्राणां प्रमातृणां परं वपुः ।

क्रोधीशन्नितयेनास्य विद्यास्थेन प्रकाश्यते ॥ ४३ ॥

शैवदीक्षादीक्षिता अपि मास्त्रिवारतम्येन विविधाः प्रमातारोऽप्युपा-

सकाः सन्ति । तेषां च दीक्षारूपं जन्मान्तरं प्राप्तानां यत्परं वपुरुत्कृष्टशरीरं
 तत्कारणव्येणोच्यते । क्रोधीशः ककारः । कः क्रोधीशो महाकाली कामदेवः
 प्रकाशक इति कोशात् । अनेदं बोध्यत्—अणुः कर्म माया चेति त्रयः
 पाशाः । तत्राणुर्नामाज्ञानं तच्च द्विविधं चैतन्यस्वरूप आत्मनि आत्मत्वेन
 ज्ञानाभावः । देहादावनात्मन्यात्मज्ञानं चेति भेदात् । इदं द्विविधमपि संभूयाऽऽ-
 णवं मलमुच्यते । अपरिच्छिन्नस्याऽऽत्मनः परिच्छेदकत्वात् । आत्मनोऽणुत्व-
 हेतुत्वाद्गुणमालिन्यतो मलमिति सौरसंहितोक्तेः । विहितनिषिद्धक्रियाजन्यशरी-
 रदानक्षममदृष्टं कर्म, तदपि पुण्यपापभेदेन द्विविधमपि संभूय कर्मणं मलमुच्यते ।
 एकस्यैवाऽऽत्मनो नानात्वं माया । सा चानेकविधाऽपि संभूय मायीयं मलमु-
 च्यते । एतेषु त्रिपुत्रोत्तरं पूर्वपूर्वव्याप्यम् । तदिदं ज्ञानं बन्धः, योनिवर्गः
 कला शरीरमिति शैवसूत्रयोर्मध्ये प्रत्यभिज्ञायामपि स्पष्टम् । एतेषु त्रिभिरपि
 पाशैर्बद्धः पशुरशुद्धः । अणुकर्मण्यमेव बद्धो मिश्रः । अणुमात्रेण बद्धः
 शुद्धः । एतेषामेव च ऋषेण सकलः मलपाकलो विज्ञानकेवल इति तन्त्रान्तरे
 संज्ञाः । एताः संज्ञाः परित्यज्याशुद्धादिपदैर्व्यवहारस्तु तत्तल्लक्षणध्वननार्थः ।
 तत्र शुद्धत्वं यद्यपि मलसामान्याभावस्तथाऽपि तस्य ब्रह्मातिरिक्तेष्वसंभवात्कि-
 ञ्चिन्मलवत्त्वे सतीतरमलभाव एव जीवेषु शुद्धत्वं वाच्यम् । तच्च किञ्चिदेकं
 मलं त्वाणवम् । कर्मण्यमायीययोः पूर्वपूर्वव्याप्यत्वेनैकैकस्यावस्थानायोगात् ।
 एवमशुद्धत्वं त्रिनिगमनाविरहात्सर्वमलवत्त्वं मिश्रत्वं शुद्धाशुद्धलक्षणयोः सांकर्यं
 शुद्धलक्षणस्याऽऽणवस्याशुद्धलक्षणस्य कर्मणस्य च योग इति यावत् । मायी-
 यस्य पूर्वव्याप्यत्वेन तद्योगेनाशुद्धत्वस्यैवाऽऽसंत्तेः । अत एवाशुद्धमिश्रशु-
 द्धानामिति युक्तोऽपि क्रमो नाऽऽदृष्टवः । शुद्धताज्ञानोत्तरमेव तद्योगेन मिश्रज्ञा-
 नात् । एतेनानभ्यर्हितस्थानत्वाच्चरस्याशुद्धपदस्य कथं पूर्वनिपात इति शङ्का
 निरस्ता । अजाद्यदन्तमित्यस्य परेणाल्पाचारेण बाधात् । एतेष्वार्थौ मलपा-
 कापाकाभ्यां प्रत्येकं द्विविधौ । अन्त्यस्तु कल्पसमाप्त्यसमाप्तिभ्यां द्विविधः ।
 तेष्वशुद्धाः पक्षमलत्रयाः क्रोधमद्वारकादयोऽष्टादशोत्तरशतमुपासकाः सन्ति ।
 अन्यानप्याचार्यरूपेण शिव एवानुगृह्णाति । अपक्षमलत्रयास्तु भोगेन म-
 पाकाय नानायोगिषु विनियुक्ते । सोऽपि चानुग्रह एव ।

मलादीनामपाके तु सामान्यानुग्रहो भवेत् ।

नानोयोनिषु पाकाय नियुङ्क्तेऽनुजिघृक्षया ॥

इतिवचनात् ।

मिश्राः पक्कमलद्वयास्तु लोकपालादय आधिकारिकाः पुरुषाः । अपक्क-
मलद्वया मिश्रास्तु कर्मवशादुत्तमयोनिष्वेव जायमानाः पुरुषाः । शुद्धाः समाप्त-
कलुषास्तु विद्येश्वरा नवनाथादयः । अं समाप्तकलुषाः शुद्धास्तु सप्तकोटिमहाम-
न्त्राः । नच तेषां जडत्वमिति शङ्क्यम् । शब्दशरीरस्य जडत्वेऽपि शरीरि-
णामस्माकमिव चेतनत्वोपपत्तेः । अत एवापक्काणवमलवंज्जीवत्वाभिप्रायेण
मन्त्राणामणुसंज्ञा । उक्तं च मृगेन्द्रसंहितायां विद्येश्वरजन्मनिरूपणावसरे—

अथानादिमलापेतः सर्वरुतसर्वदृक्शिवः ।

पूर्वं व्यत्यासितस्याणोः पाशजालमपोहति ॥ इति ।

आधिकारिकजन्म निरस्य मन्त्रजन्म प्रापितस्येति व्यत्यासितपदस्यार्थः ।
इतोऽप्यन्यो विस्तरः शैवशास्त्रे दृष्टव्यः । ईदृशा द्विद्विरूपास्त्रयः प्रमातारः
ककारत्रयबोध्या इत्यर्थः ॥ ४३ ॥

अथ ये तावदपक्वमलत्रया अशुद्धा जीवास्तेऽपि द्विविधा वीरकर्मठा-
स्ताद्विन्नाश्च । तेषु प्रथमे ककारेणोक्ताः । तेषु दीक्षितानामेव ग्रहणात् । पृथि
वीनिरूपणोत्तरं श्रौतक्रमेण सर्वजीवोपरिस्थितावपि तेष्वभर्हितानामेव प्रथमं
निरूपणीयत्वाच्च । अनभ्यर्हिताश्वरमे त्वनन्ताः । अत एव तान्बहुभिरकारै-
र्निर्दिशति—

श्रीकण्ठदशकं तद्वद्व्यक्तस्य हि वाचकम् ।

श्रीकण्ठोऽकारः ।

अः श्रीकण्ठः सुरेशश्च लटारश्चैकमातृकः । इति कोशात् । ते च दशैव
विद्यायां वर्तन्तेऽन आह—दशकमिति । यद्यपि तृतीयकूटस्थप्रथमाकारः प्रका-
शवाचकत्वेन भावार्थप्रकरणे निर्णति इति तत्परित्यागे नवकमित्येव वक्तव्यं
तथाऽपि तत्रोक्तोऽर्थः परारूपस्यैवाकारस्य नतु वैखरीरूपस्येति तदन्तर्भावेन
दशकमित्युक्तम् । इमे च शङ्कासमाधाने हकारार्थनिरूपणावसरे युगपद्बुद्धि-

द्वयविरोधपरिहाराय तत्रैव मूलकारैः प्रदर्शिते इति नोत्र पुनरुद्धूकिते । तद्व-
त्तथा किंचेत्यर्थः । परमशिववदित्यर्थ इति केचित् । अकारो यथा शिवस्य
वाचकस्तथा जीवस्यापीति । एते दशाप्यव्यक्तस्य वीरकर्मठतरसकलजीवानां
वाचकाः । परिहृत्य विशेषविषयं सामान्यविषयः प्रसज्जतीति न्यायेन जीव-
सामान्यवाचकस्याव्यक्तपदस्य विशेषे पर्यवसानात् । इदं च प्राचां मतमनुसृत्यो-
क्तम् । वस्तुतस्तु क्षित्यादिशिवान्तपट्टार्थशक्तत्वानि तल्लक्षणानि तदक्षराणि च
वर्णयितुं प्रवृत्तेन भगवता पञ्चभूतमात्रांशे श्रुत्युक्तसृष्टिक्रममनुसृत्य तानि
निर्वर्ण्य तदभेदादेव तज्जन्यगुणास्तज्जन्यान्येव ज्ञानकर्मन्द्रियाणि च कार्यकार-
णैक्योक्त्या संमुग्धाकारेण वर्णितान्येव । तेषां सर्वेषां पाञ्चभौतिकविकार-
मात्ररूपत्वेन ततोऽधिकस्य वर्णनीयांशस्याभावात् । हकारादिजन्यत्वबोध्यत्वे
उक्ते एव । एवं क्षित्यादिपञ्चकं गन्धादिपञ्चकमुपस्थादिपञ्चकं प्राणादिप-
ञ्चकं चेति विंशतौ तत्त्वेषु निरूपितेषु क्रममाप्तमपि मनोबुद्ध्यहंकारप्रकृतिच-
तुष्टयमुल्लङ्घ्य पञ्चविंशस्यापि पुरुषस्य पृथिव्यनन्तरं श्रुतौ कथनमनुसृत्य
तस्यैकविंशस्थाने निरूपणेऽपि पुरुषनिरूपणोत्तरं तच्चतुष्टयत्यागे मानाभावा-
त्तन्निरूपणपरमेव श्रीकण्ठपदम् । अत एव पूर्वत्राशुद्धपदेन मलत्रयचद्धत्वावि-
शेषात्सकला अपि सकला उक्ता एव न वीरकर्मठा एव मानाभावश्च । ततश्च
जीवनिरूपणे समाप्ते पुनरिह तन्निरूपणोक्तिरयुक्तैव । किंच, अव्यक्तपदं प्रकृ-
तावेव न जीव इति यथाचोक्तं पञ्चशिक्षाचार्यैः—

अनादिमध्यं महतः परं ध्रुवं प्रधानमव्यक्तमुशन्ति सूरयः । इति ।

सांख्यसप्तत्यामपि—

सूक्ष्ममलिङ्गमचेतनमनादिनिधनं तथा प्रसवधर्मि ।

निरवयवमेकमेव हि साधारणमेतदव्यक्तम् ॥ इति ।

अत एवैकवचनमपि । जीवपक्षे ह्यव्यक्तानां हि वाचकमित्येव ब्रूयात् । सा
च प्रकृतिगुणत्रयसमाष्टिस्तन्तुरूपा । सत्त्वादीनामतद्धर्मत्वं तद्रूपत्वादितिसांख्य-
प्रवचनसूत्रे तथा निर्णयान् । तदिदं लक्षणं बोधयितुं तद्वदित्यक्तं गुणत्रयव-
दित्यर्थः । भवत्पक्षे तस्मानतिप्रयोजनकत्वापत्तेः । गुणवच्च तदव्यक्तं

चेति समासः । एवमुक्तिश्च भवेद्गुणवतां बीजमित्युक्तम्यायस्मारणार्थी । ततश्च गुणवत्प्रधानस्य वाचका अकारा गुणानां वाचका अपि भवन्तित्यर्थः । अहंकारबुद्धिमनोरूपतत्त्वत्रयस्यापि वाचका इति यावत् । तेषां क्रमेण रजःसत्त्वतमोक्षैकैकगुणात्मकतायाः सिद्धान्तसिद्धत्वात् । सर्वनाम्नां पूर्वोपस्थितवाचकत्वेन पूर्वानुपात्तगुणवाचकत्वं तच्छब्दस्य कथमिति चेत् । पराशिवो वा पूर्वं क्लोपात्तः । स सर्वो महेश्वर इत्यत्रेति चेत् । ततोऽपि सांनिध्ये भवेद्गुणवतां बीजमित्यत्र गुणा अप्युपात्ता एव । श्रीकण्ठपदं नैव शिवस्याप्युपादानमिति चेत् । अस्माकमपि तुल्यम् । श्रीविषं, कं जलं गङ्गायाः, षश्चन्द्रमण्डलम् ।

बृहदध्वनौ च ठः प्रोक्तस्तथा चन्द्रस्य मण्डले ।

इत्यनेकार्थध्वनिमञ्जरी । एतत्त्रयं व्युत्क्रमेण सत्त्वरजस्तमसामुपलक्षणम् । तथाच शिवस्तुतावुक्तमस्माभिः—

इन्दुज्वलनक्ष्वेदं सितशोणश्यामलं क्रमाद्दधता ।

सत्त्वरजस्तमसां किमु तरतमभावस्त्वया च दिष्टो नः ॥ इति ।

मरुतेऽपि गङ्गायाः पार्वत्या सह मात्सर्पादिदर्शनाद्वाजसत्वम् । नन्वेतत्त्रयमकारवाचकश्रीकण्ठपदात्पदार्थमर्थादया नोपस्थितामिति चेत् । तुल्यं भवतोऽपि ।

नालीकासनमीश्वरः शिखरिणां तत्कर्षणोत्थायिनो

गन्धर्वाः पुरतस्तदध्वचरितौ चक्रे तदुद्धारकः ।

पत्नी तत्प्रभुवैरिणां परिवृढो जीवा च यस्याभवत्

तस्यान्नेवसतां रिपुक्षयविधौ देवाय तस्मै नमः ॥

इत्यत्र पूर्वं पदाद्वाक्यार्थान्वायित्वेनानुपास्यतस्मापि यथाकथंचिदुपस्थितिमात्रेणोत्तरोत्तरवाक्यगतसर्वनामाभिः परामर्शदर्शनाच्च । नालीकासनशरासनं कमलासनश्च । गन्धर्वा अथा देवविशेषाश्च । चक्रे रथचक्रे सुदर्शनं च । पत्नी बाणः पक्षी च । जीवा मौर्वी बृहस्पतिश्च । एतेषु प्रथमैः पूर्वावाक्यार्थान्वायिनः । चरमे तुत्तरवाक्यस्थसर्वनामाभिः

पराभृशयन्त इति स्थितिः । तस्माद्दशभिरकारैर्मनोबुद्ध्यहंकाराविशिष्टा प्रकृति-
र्बोध्यत इत्यर्थः ।

तद्व्यक्तमाह हीत्यधिकरणे परब्रह्मणोऽप्यव्यक्तपदेन निर्देशस्य साधि-
तत्वादिह प्रकृत्यर्थमुपात्तेनाप्यव्यक्तपदेन तच्चातीतस्य परमशिवस्योपस्थितोरेहैव
तद्वोधकं पदमेकारं व्याचष्टे -

प्राणभूतः स्थितो देवि तद्देकादशः परः ॥ ४४ ॥

एकः सन्नेव पुरुषो बहुधा जायते हि सः ।

एकादश एकारः । एकाराधिकारे -

संधिरैकादशो भद्रा पद्मनाभः कुलाचलः । इति कोशात् । मातृकाक्रमे
तस्यैकादशत्वाच्च । यदेकादशमाधारं वाजं कोणत्रयात्मकमिति प्रयोगाच्च ।
स प्रकृतेस्त्वत्त्वानां तच्चातीतस्य वा प्राणभूतः, प्राणो यथा शरीरान्तः
स्थितः सञ्जरीरं चेष्टयति तादृशः सन्नयं स्थित इत्यर्थः । शक्तेरेव
सर्वजनकत्वेऽपि शिवस्य निष्क्रियस्यापि सान्निधिपात्रेण कारणवमिति सिद्धा-
न्वात्परे ब्रह्मैवेह तच्चातीतं प्राणपदेनोच्यते । अत एव प्राणाधिकरणे प्राणपदस्य
परब्रह्मपरता निर्णीता । अत एव चेतराक्षराणामिवैकारेण प्राणो जन्यत
इति वा, एकारस्तद्वाचक इति वा नोक्तं, नित्यस्य निर्धर्मकस्य तदुभया-
योगात् । शब्दार्थयोरभेदाभिप्रायेण वर्ण एव प्राणभूत इत्येतावदेवोक्तम् ।
अथवा पञ्चविंशतेस्त्वत्त्वानां पूर्वं निरूपणादवशिष्टेष्वैकादशः शिव एव ।
तस्यापि तत्त्वान्तर्गतत्वेन तदतित्वद्योतनाय पर इति विशेषणम् । अनया
रीत्येकादशपदमेवाऽऽवृत्तं सच्छब्दमर्थं च बोधयति । तद्वदितिपदं तु पूर्ववर्तिके-
त्यर्थकम् । अनन्तशक्तिमित्यर्थकं नपुंसकं तद्ब्रह्मपरं वा । एतस्यैव लक्षण-
माह—एक इति । सन्पुरुषः । ऋतं सत्यं परं ब्रह्म पुरुषं कृष्णपिङ्गलं, पुरुषो वै
रुद्र इत्यादिश्रुतिषु प्रसिद्धेः । परशिव एक एव सन्ननन्तशक्तिमत्पराब्दहुपकारो
यस्माद्भवति तस्मात्तस्य प्राणरूपताशक्तेरित्यर्थः । हादिविद्यायां तु यद्यपि
द्वादश श्रीकण्ठास्तथाऽपि तेष्वेको वायुगतस्पर्शपर इति पूर्वमुक्तः । अत
एकादशैवावशिष्टास्तेषु दशाव्यक्तादिपरा एकादशोऽकारस्तच्चातीतपर इति

व्याख्येयम् । प्राञ्चस्तु—द्वादशानां मध्ये दश जीववाचकाः । एकादशो जीवाधारस्य प्राणवायोर्वाचकः । परो द्वादशस्तु पुरुषः परमशिववाचकः । ननु त्रिभिरकौरैरेव विवक्षितसिद्धौ नवानां- किं प्रयोजनामित्यत आह — एक इति । इन्द्रो मायाभिः पुरुरूप ईयते, एक एव हि भूतात्या भूते भूते व्यवस्थित इत्यादिश्रुतिसिद्धमर्थं द्योतयितुं तद्वाहुल्यामिति भाव इत्याहुः । इदं च तत्त्वान्तः पञ्चविंशत्वेन गणितः पुरुषो वै रुद्र इतिश्रुतिप्रसिद्धो जीव इतिपक्षमाश्रित्योक्तम् । यदा तु विराट्पुरुष एव स गणितो जीवस्त्वहंकारादित्त्प एव ।

इन्द्रियाण्यान्तराण्यत्र विषयेभ्यो हि दोहिनाम् ।

आन्तरं मन एतेभ्यो बुद्धिस्तस्मादिहाऽऽन्तरा ॥

बुद्धेरप्यान्तरो जीवो गतोऽहंतामिति स्थितिः ।

अस्मात्परं सदा ज्ञेयमव्यक्तं कारणं हि यत् ॥

इत्यात्मपुराणवचनादित्यालोच्यते, तदा तु प्रमातृत्वस्य वस्तुतोऽन्तः-कारणनिष्ठत्वात्तस्य च मनोबुद्ध्यहंकारभेदेन त्रिधा तत्त्वेषु गणितत्वात् एवाशुद्धादयः प्रमातारः । अत एवाशुद्धशुद्धमिश्राणामिति क्रमोऽप्युपपद्यते । तेषां तमःसत्त्वरजोरूपत्वात् । यद्यपि प्रमातृपदेन जीवा एवोच्यन्ते तथाऽपि तेषां ब्रह्माभेदात्प्रमातृत्वं परं निर्द्वन्द्वं वैपुः शरीरं मनोर्आदित्त्पमेवेति त एवाकारत्रयवाच्याः । ततः क्रमप्राप्तमव्यक्तं निरूप्य तदुत्तरमेकादशेनाक्षरेण विराट्पुरुष एवोच्यते । स च जीवसमाष्टिरूपत्वात्प्राणभूत एव । एकः सजेवेत्यपि तत्रैव सामञ्जस्येनोपपद्यते । एवं सति तत्त्वानां प्रसिद्धः क्रमो न लोपितो भवति । तत्त्वातीवं तु सर्वान्ते शान्तिपदेन वक्ष्यते ॥ ४४ ॥

इदानीमवशिष्टानामेकादशतत्त्वानां वाचकानि विन्दुक्षराणि नादाक्षराणि च व्याचष्टे—

रुद्रेश्वरसदेशाख्या देवता मितविग्रहाः ॥ ४५ ॥

विन्दुत्रयेण कथिता अमितामितविग्रहा ।

शान्ति. शक्तिश्च शंभुश्च नादत्रितयवोधनाः ॥ ४६ ॥

नियतिः कालो रागो विद्या कला माया शुद्धविद्येश्वरः सदाशिवः
 शक्तिः शिवश्चेत्येकादश । [तत्र जगदहंतया पश्यन्] सदाशिवः । तदेव
 जगदिदंतया पश्यन्नीश्वरः । अहंतेदंतयोरभेदबुद्धिः शुद्धविद्या । तपोरेव-
 भेदबुद्धिर्माया । ततश्च याः परब्रह्मणि विद्यमानाः सर्वकर्तृत्वसर्वज्ञत्वनित्य-
 तृप्तत्वनित्यत्वस्वतन्त्रत्वाख्याः पञ्च शक्तयो निरवग्रहदेवताः स्थितास्ता एव
 सावग्रहाः सत्यः संकुचिताः क्रमेण कलादिसंज्ञापञ्चकं भजन्ते । तादृशसंकु-
 चच्छक्त्याधारः पुरुष एवैकारकोकः । तदिदं सौभाग्यसुगोदये प्रतिपादितममृ-
 तानन्दैः । अत्र यथा सर्वतत्त्वातीतं ब्रह्म देशकालादिभिरनवच्छिन्नं तथैव
 शिवशक्ती अप्यनवच्छिन्ने एव । अहंतेदंताबुद्धयोश्च सूक्ष्मतमरीत्या भेदकालि-
 तत्वादनवच्छिन्नतातः किंचिदूनत्वं परिच्छिन्नतातः किंचिदाधिक्यं चेति सदा-
 शिवेश्वरशुद्धविद्या अनुष्णाशीतस्पर्शवन्मध्यविधाः । मायादयस्तु देवताभेदैक-
 षटितत्वात्परिच्छिन्ना एवेति स्थितिः । किंचैतेषु षट्त्रिंशत्तन्त्रेषु क्षित्यादिश्रो-
 त्रान्तं ततः प्रकृत्यन्तं ततो मायान्तं ततः सदाशिवान्तं ततः शिवा-तमेवं क्रमेण
 पृथिव्यादितत्त्वपञ्चकता । तदिदं पञ्चभूतमयं विश्वमित्यनेनैवोक्तम् । तथा
 क्षित्यादिमायान्तं सद्रूपं प्रकटं चिदानन्दांशावावृतौ । तादृशत्वादेवैपामात्मत-
 त्त्वरूपता । शुद्धविद्यादित्रये सच्चिदंशावनावृतावानन्दांशस्त्वावृतः । तादृशत्वा
 देव तेषां विद्यातत्त्वरूपता । शक्तिशिवयोस्तु न कोऽप्यंश आवृतोऽतः शिवत-
 त्त्वरूपता । अत्र सर्वत्र मूलभूतानि वचनानि प्राचां टीकासु द्रष्टव्यानि । एव
 स्थिते प्रकृते रुद्रशब्दस्तेजोवचनः । रुद्रो वा एष यदग्निरिति जुनेः । तेन ते-
 जस्त्वपदधाच्याना पुरुषादिमायान्तानां सप्तानामुपस्थितिः । तेषु पुरुषस्य
 वर्णितत्वेन रुद्रशब्देन पडेव देवता गृह्यन्ते । ईश्वरः प्रतिज्ञः । सदेशः सदा-
 शिवः । एतासा लक्षणमाह—भितोति । परिच्छिन्नस्वरूपा इत्यर्थः । एते त्रयो
 बिन्दुत्रयेण प्रतिपाद्यन्ते । शुद्धविद्या त्वीश्वरसदाशिवौ प्रत्येव गुणभूतत्वाद्भ-
 वेद्गुणवतां बीजमित्युक्तन्यायेन साऽपि बिन्दुनैव प्रतिपाद्यते । यत्तु प्राञ्चोऽपि
 रुद्रपदं तेजस्तत्र सप्तकपरत्वेनैव व्याचक्षते, तदयुक्तं प्रसिद्धार्थपरित्यागापत्तेः ।
 भवन्मते हि पञ्चदशगुणपरत्ववासनासप्तत्रिंशत्तत्त्ववासनाद्वयाद्भिन्नैवैषा वास-

नी । अस्यां सर्वतत्त्वानां निरवशेषगणनस्यानावश्यकत्वात् । क्षित्यादिपञ्च-
 कस्येन्द्रियदशकस्य च वाच्यत्वेन भवद्भिरवर्णितत्वात् । तत्त्वान्तर्गतानां कति-
 पयाना त्यागस्येव तत्त्वान्तर्गतानामपि संग्रहे बाधकाभावात् । शान्तेस्तत्त्वान-
 त्तर्गताया भवद्भिरिह वर्णनाच्च । नच तत्त्वातीतपरं तत् । तस्याप्यनावश्यक-
 त्वात् । द्वादशस्य श्रीकण्ठस्य तदर्थत्वेन सप्तत्रिंशत्पदार्थबोधकत्वविधेरुपक्रम-
 स्थस्य तात्पर्यग्राहकत्वानुरोधेनेदृशः क्लिष्टोऽप्यर्थो न दोषावह इति ज्ञेयम् ।
 नादान्व्याचष्टे—अमितामितेति । वीप्सयौत्पत्तिकानवाच्छिन्नत्वमुच्यते ते-
 नेपदवच्छिन्नयोरीश्वरसदाशिवयोर्निरासः । तत्र शक्तिशिवौ शक्ति
 शंभुपदाभ्यामुक्तौ । शान्तिपदेन तत्त्वातीतं ब्रह्मैव । ब्रह्म शान्तिरिति श्रुतेः ।
 तथा ह शान्त्या महं द्वि (पदे) चतुष्पदे च शान्तिं करोमीति मन्त्रैः शान्तेः
 सर्वशान्तिरूपत्वविशेषणेन तत्त्वातीतस्वरूपतायाः स्पष्टीकरणाच्च । नच ब्रह्म
 शान्तिरित्यत्र ब्रह्मशब्दो वेदपर इति मन्तव्यम् । ब्राह्मणः शान्तिरित्येतरसम-
 भिव्याहारेण तस्य (ब्रह्म) परत्वानिश्चयात् । ब्रह्माऽऽयुष्मत्तद्ब्राह्मणैरायुस्मदि-
 तिश्रुतौ मूलं रुष्णो ब्रह्म च ब्रह्मणाश्चेति स्मृतौ च ब्राह्मणपदसमभिव्याहारस्य
 तादृशनिर्णायकताया दीक्षितादिभिरुक्तत्वात् । पृथिवी शान्तिरित्यादयस्तु
 ब्रह्मणः सर्वात्मत्वपराः सत्यो न विरुध्यन्ते । ब्रह्मविद्याद्यन्तयोः, शान्तिः
 शान्तिः शान्तिरिति मन्त्रपाठोऽपि शान्तिपदस्य ब्रह्मपरत्व एव लिङ्गम् । जग-
 दाद्यन्तथोर्ब्रह्मण एवावशेषात् । यद्यप्येवं सति शक्तिः शंभुश्च शान्तिश्चेत्येव,
 वक्तुमुचितम् । उपक्रामक्रमानुगुण्यात् । तथाऽपि तत्त्वातीतज्ञानस्य तद्विद्यत्वे-
 नेक्षणरूपकशक्तिज्ञाने कारणत्वात्तादृशशक्त्युपलक्षितत्वेन शिवज्ञाने शक्तिज्ञान-
 स्यापि कारणत्वादीदृशलक्षणध्वननाय शक्तिशिवयो पूर्वं शान्तिर्निवेशिता भग-
 वतेति । माञ्चस्तु नादोऽखिलं जगत् ।

अधःशक्त्या विनिर्मिद्य ऊर्ध्वशक्त्यवसानकम् ।

नाड्या ब्रह्मबिले लीनस्त्वव्यक्तध्यानिलक्षणः । इतिवचनादित्याहुः । परं
 तु तादृशस्य लीननादस्य शान्तिरिति संज्ञायाम् किं प्रमाणं वैरुपन्यस्तामिति वि-
 चार्यम् ॥ ४५ ॥ ४६ ॥

अथास्य मन्त्रस्य सर्वमन्त्रोत्तमत्वमुक्तं संप्रदायार्थलब्धं वर्णयन्नुपसंहरति -
वागुरामूलवलये सूत्राद्याः कवलीरुताः ॥

तथा मन्त्राः समस्ताश्च विद्यायामत्र संस्थिताः ॥४७॥

गुरुक्रमेण संप्राप्तः संप्रदायार्थ ईरितः ॥

वागुरा मत्स्यबन्धनजालं तस्य मूलस्थान एको वलयस्तत्र प्रोतानि
सूत्राणि तेषामन्त्रेष्वयोघुटिकाः । तेषां सर्वेषां वलय एव यथाऽऽधारस्तथा स
र्वेषां मन्त्राणामियं श्रीविद्यैवाऽऽधारः । तेषामन्तःकल्पशुद्धममातृरूपत्वेन बुद्धि-
तत्त्वेऽन्तर्भावस्य पूर्वं वर्णितत्वात् । प्राञ्चस्तु - -सर्वमन्त्रमयववासनैषा चतुर्थी
स्वतन्त्रैवोपादिश्यत इत्याहुः । अनया रीत्या यः संप्रदायार्थः स मया गुरुक-
मेणैव प्राप्तस्त्वयाऽपि गुरुपारम्पर्यक्रमेणैव योग्येभ्य उपदेष्टव्य इत्यर्थः । आदौ
निर्गुणाद्ब्रह्मणो ध्वनिरूपोन्मनात्मना सूक्ष्मरूपा वागुत्पन्ना । सा स्वच्छन्द-
भैरवो निर्गुणब्रह्माशिष्यो बुद्ध्वा संक्षेपरूपेण तन्त्राणि प्रणीयानाभितेश्वरायोक्त-
वान् । स तानि त्रिस्तृत्य शान्त्यतीतादेव्यै कथयामास । सा सदाशिवायाक-
थयत् । स पञ्चाम्नायादिभेदेनासंख्यमममेवं बहुविस्तरमपारमचीकरत् । तव
ईश्वरो विशेषरः श्रीकण्ठादयो रुद्रा इत्यादिक्रमेणातीव प्रथितमभूदित्येषा गुरु-
परम्परा वृद्धैरुक्ता । अत्र सर्वत्र मूलभूतानि वचनानि प्राचांटीकासु द्रष्टव्यानि ।
अत्र तत्त्वातीतविशेष्यकः सकलतत्त्वप्रकारकोऽभेदसंसर्गको बोधः सप्तत्रिंशतः
पदानां सामानाधिकरण्यलब्धः । परं तु तत्तदर्णजन्यत्वस्याप्यस्मिन्प्रकरणे कथ-
नात्तस्यापि शाब्दबोधे विषयत्वमावश्यकं तदभावे विश्रायिधयोरभेदभानासंभ-
वात् ।

ग्राह्यत्वं ग्राहकत्वं च द्वे शक्ती तेजसो यथौ ।

तथैव सर्वशब्दानामेते (पृथगवस्थिते ॥

इत्युक्त्या व्यो) म तद्गुणः शब्दस्तरूपमिन्द्रि-
रस्य । यत्र चाक्षरजन्यताया बाधस्तत्र तदक्षराभेदमात्रं तदर्थविशेषणं ततश्च
यथायोग्यं तत्तदक्षरजन्यत्वेन तत्तदक्षरभिन्नत्वेन च तत्तद्वाच्यलक्ष्यार्थानुद्दिश्य
तेषु वादाभिन्नात्त्वातीताभेदाविधिरूपोऽर्थः शाब्दः । एवं विश्वजनकत्वाद्देवीवि-
द्ययोरभेदबोधो मानसः पाश्चात्य इति द्रष्टव्यम् ॥ ४७ ॥

एवं संपदायार्थं निरूप्य क्रमप्राप्तं निगमार्थमुपादिशति—

निगमार्थो महादेवि शिवगुर्वात्मगोचरः ॥ ४८ ॥

नितरां गर्भं इव निगमो रहस्यतम इत्यर्थः । शिवगुर्वात्मानो यस्मिन्नभे-

देन गोचरा विषयास्तादृशबोधविषयोऽर्थो निगमार्थ इति यावत् ॥ ४८ ॥

एवं तत्स्वरूपभुक्त्वा तदुपदेशं प्रतिजानीते—

तत्प्रकारं च देवोऽपि दिङ्मात्रेण वदामि ते ॥

शिवगुर्वात्मनामैक्यानुसंधानात्तदात्मकम् ॥ ४९ ॥

शिवो गुरुः स्वयं चेति त्रयाणामैक्यस्य परस्परप्रतियोगिकाभेदस्यानुसंधानात्तदात्मकाहार्याद्दृढाभ्यस्तान्मन्त्रज्ञानजन्यज्ञानबोधोधात्तदात्मकमैक्यात्मकं त-
त्मकारं शिवाद्विविशेष्यकबोधविशेषणं संक्षेपेण ते वदामित्यर्थः ॥ ४९ ॥

तदेवाऽऽह—

निष्कलत्वं शिवे बुद्ध्वा तद्रूपत्वं गुरोरपि ।

तन्निरीक्षणसामर्थ्यादात्मनश्च शिवात्मताम् ॥ ५० ॥

भावयेद्भक्तिनम्रः सञ्शङ्कोन्मेपाकलङ्कितः ।

शिवे परमशिवे निष्कलत्वं निर्गुणनां बुद्ध्वा पथमोपस्थितवाग्भवकूट-
जन्यबोधविषयीकृत्य स्वगुरोरपि तद्रूपत्वं निष्कलत्वं क्रमप्राप्तद्वितीयकूटप्रति-
पादितं निष्कलाभेदानुसंधानदाढर्चलब्धं बुद्ध्वा तत्कृपाकरान्वितकटाक्षानिरीक्षण-
सामर्थ्यैकलब्धमात्मनोऽपि निष्कलशिवात्मकत्वं तृतीयकूटप्रतिपादितं भावयेत् ।
हादिविद्यायां हि हसशब्दो हरस्वरः । रेफवकारयोर्लोपश्छान्दसः । हरस्वाः
स्थूलरूपोज्जिता. सस्कारात्मनैव स्थिताः कला गुणादयो यस्मिन्स हसकलः ।
स चासौ हल्लेखावाच्यः परशिवश्चेति कर्मधारयः । भावार्थप्रकरणोक्तीत्या
द्वितीयकूटस्थप्राथमिकाक्षरत्रयं निष्कलब्रह्मपरमेव । तद्वल्लयारुर्णयति अभेदे-
नानुसंधत्ते सोऽयं हसकल्लो गुरुः । सोऽपि हल्लेखावाच्य एव ।

मनुष्यचर्मणा नदः शिव एव गुरुर्मतः ॥ इत्युक्तेः ।

तृतीयकूटे सकलः प्रमुपासकविशेषपरं सत्त्वात्मपरं, सोऽपि हल्लेखार्थो
निष्कल इति योजना । ननु सकलस्यैव कथं निष्कलत्वमित्याशङ्क्यामाह—

भक्तिमत्र इति । कलानामौपाधिकत्वेन तदभावस्य नैसर्गिकत्वेन स्फटिकलौहि-
त्यतदभावयोरिवाविरोध इति रतिया शङ्काकलङ्कापगमो गुरुदेवताभक्तिमतो
भवतीति भावः ।

यस्य देवे परा भक्तिर्यथा देवं तथा गुरौ ।

तस्यैते कथिता संधाः प्रकाशन्ते महात्मनः ॥

इति श्रुतेः ॥ ५० ॥

कौलिकार्थमुपदिशति सार्धैः सप्तदशभिः—

कौलिकं कथयिष्यामि चक्रदेवतयोरपि ॥ ५१ ॥

विद्यागुर्वात्मनामैक्यं तत्प्रकारः प्रदर्शयते ।

श्रीचक्रं श्रीमाता श्रीविद्या श्रीगुरुरात्मा चेति पञ्चानामैक्यं कौलिकार्थं
इत्युच्यते । कुलं सजातीयसमूहः । सजातीयैः कुलं यूथमित्यमरः । साजात्यं
चैकधर्मावच्छिन्नत्वं गणेशादिपडात्मकत्वं च । शास्त्रारम्भे मङ्गलाचरणश्लोके
यद्देवीनिष्ठत्वेन कथितं स एव पञ्चस्वनुगत एको धर्मः । तद्वन्ति कुलानि
तत्संबन्धिनं कौलिकमर्थं मन्त्रप्रतिपाद्यं पञ्चानामभेदं कथयिष्यामि । तेषां
पञ्चानां यः प्रकार एकधर्मावच्छिन्नत्वरूपं विशेषणं स प्रकर्षेण दर्शयत
उपपाद्यत इत्यर्थः ॥ ५१ ॥

लकारैश्चतुरस्राणि वृत्तत्रितयसंयुतम् ॥ ५२ ॥

सैरोरुहद्वयं शाक्तैरग्नीपोमात्मकं प्रिये ।

त्रिभिर्लकारैस्त्रीणि चतुरस्राणि जातानि वाच्यानि वा । उभयथाऽपि
तेषां परस्परमभेदः । कार्यकारणयोर्वाच्यवाचकयोश्चैक्यात् । चतुरस्रं भूमण्डलं
प्रति जनकता वाचकता वा भूबीजे लकारे युक्तत्वात् । अत एव पद्मद्वयला-
ञ्छितं वृत्तं जलमण्डलं प्रति जनकता वाचकता वा जलविशेषात्मकचन्द्रम-
ण्डलबीजानां त्रयाणां सकाराणां युक्त्याशयेनाऽऽह—वृत्तेति । षोडशदलं पद्मं
सोमात्मकम् । अष्टदलं त्वग्न्यात्मकम् । वृत्तत्रयमेकमेवेति त्रीणि त्रिभिः शाक्तैः
सकारैर्जातानि वाच्यानि वा । जलमण्डलस्य तन्वान्तरेऽर्धचन्द्राकारतोकावपि
स्वच्छ दत्तन्वे पूर्णचन्द्राकारतोके.—जलविम्बं सुवृत्तं च ज्ञेयं वै पद्मलाञ्छि-

तमिति । सकाराधिकारे जगद्धीजं शक्तिनामा हंसो वेगवती भृगुरिति नन्दनः
॥ ५२ ॥

हल्लेखात्रयसंभूतैरक्षरैर्नवसंख्यकैः ॥ ५३ ॥

बिन्दुत्रययुतैर्जातं नवयोऽन्यात्मकं प्रिये ॥

मण्डलत्रययुक्तं तु चक्रं शक्त्यनलात्मकम् ॥ ५४ ॥

हल्लेखासु यानि त्रयाणि व्योमाश्रिकामकलाक्षराणि त्रीणि तदुत्तराणि
संभूतानि समुदायात्मकानि यानि तैर्नवसंख्यकैर्बिन्द्वाद्युन्मन्तैरक्षरैः । त्रयो-
चराणि संभूतानिति मध्यमपदलोपी समासः । कामकलाया अव-वशो विभज्य
गणनमित्याह—बिन्दुत्रयेति । ततश्च प्रतिहल्लेखं हकारो रेफः कामाख्यबिन्दु-
र्विसर्गाख्यबिन्दुद्वयमनुस्वारोऽर्धचन्द्रो रोधिनी नादो नादान्तः शक्तिर्व्यापिका
समनोन्मनेति चतुर्दशभिः संभूय द्विचत्वारिंशत्ताऽक्षरैः शक्त्यनलात्मकं पञ्च
शक्त्यश्चत्वारो बह्वय इत्येवं योऽन्यात्मकं चक्रं द्विचत्वारिंशत्त्रिकोणात्मकं जा-
तम् । तदिदं मण्डलत्रययुक्तं सूर्यसोमानलात्मकम् । पूर्वचतुःशत्यां तृतीयं तु
हुताशन इति चरणेनास्यार्थस्य ज्ञापितत्वात् । नवयोऽन्यात्मकचक्रस्यैव सर्वचक्र-
स्वरूपताया अपि तत्रैवोपपादितत्वनैतावन्मात्र एव मण्डलत्रययोगोक्तेरुपपत्तेश्च ।
अथवा, बिन्दुत्रयेति नादत्रयस्याप्युपलक्षणम् । तद्युतैरिति तु बिन्दुनादविशिष्ट-
स्तुर्यस्वर एक एव गजनीय इति द्योतयितुम् । ततश्च हकारत्रयरेफत्रयैकारत्र-
यैर्नवाभिर्नवयोनिचक्रं जातमित्यर्थः । ननु प्रथमव्याख्यापक्षे त्रिकोणानां त्रिच-
त्वारिंशत्संख्याकत्वेनात्र कथमेकस्य त्यागः । न च तस्य पार्थक्येन बिन्दुना
सह वासनाऽग्रे कथयिष्यत इति वाच्यम् । तथा इत्यष्टानोऽनात्मकत्वोक्तिर्विरु-
ध्येतेति चेत् । न । चक्रोद्धारावसरे प्रथमशक्तिर्द्वितीयशक्त्यभेदेन विधानेन
प्रथमशक्तीशानाभेदकोणयोर्वसुकोणघटकत्वेन तदीयपतीचः कोणमात्रस्य पृथ-
करणेऽप्यवशिष्टस्य नवयोऽन्यात्मकत्वानपामात् ॥ ५३ ॥ ५४ ॥

एवं भूगृहं पञ्चद्वयं नवयोनिचक्रं चोक्त्वा क्रमपाप्तयोर्मध्यत्रिकोणबिन्दु-
वासनामाह—

व्योमबीजत्रयेणैव प्रमातृत्रितयान्वितम् ।

इच्छाज्ञानाक्रियारूपमादनत्रवसंयुतम् ॥ ५५ ॥

सदाशिवासनं देवि महाचिन्दुमयं परम् ।

इत्थं मन्त्रमयं चक्रं देवताया परं वपुः ॥ ५६ ॥

इच्छाज्ञानाक्रियापदेन मध्यं त्रिकोणमुच्यते । तस्य तद्दासनाकत्वस्य पूर्व-
मुक्तत्वात् । तद्रूपं धन्मादनत्रयं ककारत्रयं तेन संयुतम् । अत एव प्रमातृ-
त्रितयेन संपदायार्थपररणोक्तसकलादिसाधकत्रयेणाश्रितम् । सदाशिव
एवाऽऽसनं धस्यैतादृशं महाचिन्दुमयं चक्रं ध्वोमधीजानां हकाराणां त्रयेण
जातं वाच्यं वेत्यर्थः ॥ ककारत्रयेण कोणत्रयं हकारत्रयेण चिन्दुरिति
यावत् ॥ देवताशरीरान्तरभूतामिदं चक्रं विश्वमनेन प्रकारेण मन्त्रमयं
मन्वाभिन्नामिति । प्राञ्चवस्तु हृत्तेत्वास्थाक्षरनवकेन त्रिकोणवसुकोणोभयरूपं
नवयोनिचक्रमुत्पन्नम् । तदुपरितनं मच्चक्रं शक्तित्रयानलत्रमात्मकं दशा-
रद्वयचतुर्दशरूपं तदिदं हकारत्रयेणोत्पन्नम् । चिन्दुस्तु ककारत्रयेणो-
त्पन्नः । मण्डलत्रयपदं शक्त्यनलत्रयपरमेन । एवरीत्या परं वपुरित्य-
न्तेन ग्रन्थेन चक्रमन्त्रदेवीनामभेद उक्त इति व्याचक्षते । तच्चिन्दुमयम् ।
मण्डलपदस्यैकैकशक्त्यनलमिथुनवाचकत्वे मानाभावात् । पद्मद्वयकथनोत्तर-
मुत्प्लुत्य वसुकोणानुधावने बीजाभावाच्च । न च दशारादिभ्यः पूर्वं
नवयोनिचक्रस्योत्पत्तेः पूर्वं तत्कथनामिति समावातुं शक्यम् । चिन्दादि-
भ्रूगृहान्तरूपस्य लेखने वल्लभस्य सृष्टिक्रमपरयेहाननुसृतत्वात् । पूजायां वल्लभस्य
संहारक्रमस्यैवेहाऽऽदृतत्वेन तद्विरोधाच्च । इदं त्विहावच्ये चक्रं देवता विद्या
गुरुः साधकश्चेति पञ्चानां मध्य एकैत्रस्य स्वस्वेतरचतुश्चतुःप्रतियोगिका-
भेदाश्चत्वार इति संभूय विंशतिरभेदाः । तेषु य एव चक्रप्रतियोगिको
देवतानुयोगिकोऽभेदः स एव देवताप्रतियोगिकश्चानुयोगिकश्च भवतीत्यनया
रीत्या पुनरुक्तानां दशानामपनये दशैवाभेदा अवविष्यन्ते । अथ चक्रस्य
देवतादिभिश्चतुर्भिः रुहाभेदाश्चत्वारो देवताया विद्यादीभिस्त्रिभिः सह
त्रयो विद्याया गुरुशिष्याभ्यां सह द्वौ गुरोः शिष्येण सहैक इति ।
एते दशाप्यभेदा ऋणेशादिपङ्कतस्य चक्रादिपञ्चक उपपादने वर्णिता

भवन्ति । तादृशैकधर्मावच्छिन्नत्वेनैव साजात्यादस्य कौलिकार्थत्वमपि ।
 ईदृशैकार्थमतिपादकत्वादेवास्य ग्रन्थस्यैकवाक्यताऽपि । सा च कौलिकं
 कथयिष्यामित्युपक्रमादित्येव कौलिकार्थस्तु, कथितो वीरवन्दित इत्युपसं-
 हाराच्चाऽऽवश्यकी । द्वादशकपालवाक्यतुल्यन्यायात् । ततश्च विद्याच-
 क्रयोरभिन्नोपादानोपादेयत्वाभेदः, देवीचक्रयोस्त्वेकात्माधिष्ठितत्वाद्योगिनीभि-
 त्कायभूहस्येवामेदः, देवीविद्यागुरुसाधकानां तु गणेशादिपङ्कात्मकत्वस्य
 वक्ष्यमाणत्वाद्भेद इति वर्णने तु प्रमेयवैलक्षण्याद्वाक्यभेदः । चक्रगुर्वो-
 श्चक्रसाधकयोश्चेत्यभेदद्वयस्याकथनान्वयनता चाऽऽपद्यते । नच तदुभयं युक्तम् ।
 तस्माच्चक्रे गणेशादिपङ्कात्मकत्वकथनपर एव पूर्वं ग्रन्थसंदर्भः । उच्य-
 रस्तु देव्यादीनां चतुर्णां तत्कथनपरः स्पष्ट एव । एवं सति पञ्चा-
 नामप्येकधर्मावच्छिन्नत्वादेकैकस्य चतुर्भिश्चतुर्भिः सदाभेद उक्तो, भवतीति
 न न्यूनत्वं न च वाक्यभेदः । मन्त्राक्षरैश्चक्रावयवानामुत्पत्तिकथनं तु
 जन्यजनकयोरभेदद्वारा वाच्यवाचकभावे पर्यवसानात्पञ्चानामभेदस्य मन्त्र-
 प्रतिपाद्यत्वरस्फोरणाय । तद्विना कौलिकस्य मन्त्रार्थत्वानुपपत्तेः । तत्प-
 कारश्चेत्थं लकारत्रयं सकारत्रयं चेत्येतैः षड्भिः पदैर्हाकिन्यादियो-
 गिन्य ऐकैकशयेन प्रतिपाद्यन्ते । हाकिन्येका राकिण्येकेत्यादिरीत्या
 पार्थक्येन तु प्रातिपदिकाभ्यामपेक्षाबुद्ध्यत्मात्मकेषु षट्सु बोधेषु जातेषु
 एकसमुदायघटकत्वरूपः परस्परससर्गो वाक्यार्थमर्यादया बुध्यते । ततः
 षड्योगिन्य इत्याकारको बोधः । ततश्च योगिनीषट्कात्मकत्वस्य चक्रा-
 दिषुचक्रेऽपि सत्त्वात्तत्पञ्चकं परास्परामिन्नमिति बोधः । अयं च
 षट्पट्कघटितवाक्यस्य लक्षणया जातत्वाच्छाब्दो मानस एव वेत्यन्य-
 देतत् । गणेशादिषट्कं च गणेशा महा नक्षत्राणि योगिन्यो राशयः
 पीठाश्चेति । तेषु गणेशपीठपारेकसख्याकत्वादन्यतरो कूपैवेतरच्चरितार्थमि-
 त्याशयेन पञ्चात्मकतैवेह वर्णयते । तत्र च यद्यपि गणेशादित्त्वंक एव
 षोढान्यासे क्रमः क्लृप्त इति तेनेव क्रमेण देवतादीनामिन्न चक्रस्यापि
 वक्तुं युक्तं तथाऽपि क्लृप्तक्रमपरिपागे योजस्य वक्ष्यमाणतया क्रमान्तर

आश्रयणीये चक्रपूजानुगुण्याय तत्र क्लृप्तेन संहारक्रमेणैव पञ्चात्मकत्व-
मुपपादयितुमादौ चक्रस्य योगिन्यात्मकत्वमुपादिशति--लकारेरिति । योगि-
न्यात्मकत्वं हि हाकिन्यादिपडाकत्वं वाशिन्याद्यष्टात्मकत्वं चेति द्विविधं वक्ष्यते ।
प्रकृते च वृत्तत्रयस्यैक्येन गणनया चतुरस्राणि त्रीणि द्वे सरोरुहे चेति षट्विभज्य
गणनयाऽष्टाविति चक्रं तदवच्छेदेन योगिन्यात्मकमिति भावः । ग्रहात्मकत्वमाह-
हलेखेति । राश्यात्मकत्वमाह--भिन्द्विति । बिन्दुनादयोरीकारैः सह
गणनया तु नवयोनिचक्रं नवग्रहात्मकम् । बिन्दुनादयोरैक्येनेकाराद्गदेन
गणनया नवयोनिचक्रान्दहिः स्थितवृत्तत्रयस्य बिन्दुनादवयवजन्यत्वाद्द्वादश-
भिरक्षरैर्द्वादशावयवानां चक्रसंबन्धिनां जन्यत्वाभिप्रायेण द्वादशराशिरूपं,
तदिदमाह-मण्डलत्रयेति । वृत्तत्रयेत्यर्थः । तन्त्रराजे वृत्तपट्कपक्ष उक्त इति
तु पूर्वमेवास्माभिः प्रदर्शितम् । पूर्वोक्तावयवानां मेलनेन चक्रस्य नक्ष-
त्रात्मकत्वमाह--व्योमेति । अत्र बिन्दुनादयोः पार्थक्येन गणना । ततश्च
लकारसकारहकारककारबिन्दुनादास्त्रयस्त्रय इत्यष्टादश हलेखास्थाक्षरनवकं
चेति सप्तविंशत्याऽक्षरैर्जन्याश्चक्रायपवाश्चतुरस्रत्रयं सरोरुहद्वयं वृत्तपट्कं
नवयोनिचक्रं मध्यत्रिकोणस्य कोणत्रयं रेखात्रयं बिन्दुरेकं इति सप्त-
विंशतिरिति नक्षत्ररूपवेत्यर्थः । प्रमातृवित्तमस्येच्छाज्ञानाक्रियारूपस्य च पुत्र-
गुपादानमहिम्ना मध्यत्रिकोणस्य रेखाणां कोणानां च पार्थक्येन गण-
नम् । वक्ष्यमाणश्लेषस्फोरणाय चक्रस्य देवस्वरूपतामाह - देवताया
इति ॥ ५५ ॥ ५६ ॥

चक्रस्य गणेशात्मकत्वमाह--

एकादशाधिकशतदेवतात्मतया पुनः । गणेशत्वं महादेव्याः ।

अणिमाद्या दश, ब्राह्मचाद्या अष्टौ देवता मद्रा दशेति भग्-
हेऽष्टाविंशतिः । षोडशदलाद्यक्षारान्तेषु षट्सु चक्रेषु प्रत्यरमेकैका देवता ।
संभूय षट्पाष्टिः । तत आयुधदेवता अष्टौ, त्रिकोणे तिस्रः, बिन्दा
षडङ्गयुवतयः षड्विंशति सप्तदश मिलिता एकादशाधिकशतं देवता भवन्ति ।
एतासां पूजास्थानरूपावयवानां विभिन्न्यै गणनया चक्रराजस्य गणेशा-

मित्वं पीठात्मत्व च । गणेशानां पीठानां च प्रातिस्विकमेकपञ्चाशद्रूप-
 त्वेऽपि समुधाकारेण बहुसख्याबोधकगणपदस्वारस्येन पूर्वा निर्दिष्टाधिकसंख्या
 त्वा (व्या) एकसंख्यानन्तरमात्रपरतयाऽपरिमिताधिकरणन्यायेनापततीत्याशयेन
 सप्तविंशत्यधिकसंख्यापरत्वमात्रेण गणेशात्मकत्वमुक्तम् । महादेवीशब्दश्च
 क्रमः । एतद्ध्वननायैव देवतायाः पर वपुरित्यनुपदमुक्तत्वात् । यत्तु
 प्राञ्चः—राशित्व चान्त्यवर्जितैरित्युत्तरग्रन्थे विद्याया राशित्वं योज्यम् । चकाराच्च
 ऋऽपि गणेशादित्वं योज्यमिति व्याख्याय स्वच्छयैव तद्योजनार्थकारमुपपादयन्ति
 अकथादिमयमध्यत्रिकोणरेखाभिर्गणेशत्वं नवभिर्भ्रैग्रहैरूपत्वं वृत्तत्रयमन्वस्रव
 हिर्देशारैर्नक्षत्रत्वम्, अष्टकाणैर्ब्राह्म्यादियोगिनीत्व, पञ्चशाक्तिचतुर्वाह्विपञ्चद-
 यभूगृहै राशित्वमिति । तदिदं मूलानारूढत्वाद्धिनिगमनाविरहपराहृतत्वादानादृतम् ।
 एवं चक्रराजे गणेशाद्यत्मकत्वमुक्त्वा क्रमप्राप्तदेवतायां तदात्मकत्वमनेनैव ग्रन्थेन
 श्लेषेणाऽऽह—एकादशेति । एता देवता, हि त्रिपुरसुन्दरिमयूखरूपाः ।
 अंतो महादेव्याः श्रीमातुर्गणेशत्वम् । ईदृशश्लेषेण ग्रन्थलाघवलिप्सपैव
 हि चक्रराजे गणेशादिक्रमः परित्यक्तः ।

अथ देव्याः क्रमप्राप्त ग्रहात्मत्वमाह—

सप्तोत्तरविपावकैः ॥ ५७ ॥

इच्छाज्ञानक्रियोभिश्च गुणत्रययुतैः पुनः । ग्रहैरूपा तु सा देवी ।

सकेतपद्गतौ—इच्छा शिरःपदेशश्च ज्ञाना च तदधोगता ॥

क्रिया पदगता ह्यस्याः शान्ता हार्धार्धमध्यगा ॥

इत्युक्तत्वादिच्छादिपदैस्तत्तदवपवा गृह्यन्ते गुणत्रयं सत्त्वरजस्तमाती
 तत्सहितैः । सोमादिसहितैर्नैवैश्च संभूय ग्रहैरूपेत्यर्थः ॥ ५७ ॥

देव्या नक्षत्रात्मकत्वमाह—

ज्ञानकर्मेन्द्रियैरपि ॥ ५८ ॥

तदर्थैरेव देवेशि करणैरान्तरैः पुनः ।

प्रकृत्या च गुणेनापि पुंस्त्ववन्धेन त्वाऽऽत्मना ॥ ५९ ॥

नक्षत्रविग्रहा जाता ।

शिवादिक्षित्यन्तेषु पट्विंशत्तत्त्वेषु नियतेः पराणि पञ्चविंशतिः ।
तेषु पुंस्त्वबन्धो नाम पुरुषतत्त्वं प्रकृतिगुणत्रयसाम्यं तद्द्विविधं व्यक्त-
व्यक्तं चेति । तत्राव्यक्तं प्रकृतिदेवैवोच्यते व्यक्तं तु गुणपदेन । स्वच्छ-
न्दतन्त्रे तथा निर्णयात् - । तद्वचनानि तु प्राचा टाकासु द्रष्टव्यानि । तेन
प्रकृतितत्त्वं विभज्य द्विधा गणनीयम् । आन्तरकरणानि अहंकारयुद्धि
मनांसि त्रीणि । वित्तस्य पार्थक्येन तेष्वगणनात् । ज्ञानकर्माद्रियार्ण दश
प्रसिद्धानि । तदर्थान्तरद्विषयाः शब्दादयो वचनादयश्च । एतेषु वचनं तेजः ।
गमनं भूः । आदानं वारि । विसर्गो वायुः । आकाश आनन्दः । एवं पट्विं-
शतिः । सप्तविंश आस्मैत्येवं नक्षत्रशरीरा जातेत्यर्थः । प्राञ्चस्तु चित्तेन सहा-
ऽऽन्तरकरणानि चतुर्धा गणयन्त आत्मपदं पुंस्त्वबन्धस्य विशेषणत्वेन व्याच-
क्षते ॥ ५८ ॥ ५९ ॥

देव्या योगिनीरूपतामाह—

योगिनीनामथोच्यते ।

त्वगादिधातुनाथाभिर्हाकिन्यादिभिरप्यसौ ॥ ६० ॥

वर्गाष्टकनिविष्टाभिर्योगिनीभिश्च संयुता ।

योगिनीरूपमास्थाय राजते विश्वविग्रहा ॥ ६१ ॥

अथशब्दो विकल्पपरः । अव्ययानामनेकार्थत्वात् । अथवेत्यर्थः ।

तस्या हतापां दुष्टापां सिंहे च विनिभातिते ।

श्रीधरमागम्यतां चद्ध्वा गृहीत्वा तामथाम्बिकाम् ॥

इति सप्तशतीकाश्लोके तथाव्याख्यानदर्शनात् । जोलावथाम्बुधेर्विश्लोक
इति वृत्तरत्नाकरेऽपि प्रयोगाच्च । त्वमसृष्ट्वांसमेदोस्थिमज्जनाथा हाकिनीरा
किर्णालिकाकिनीकाकिनीसाकिनीहाकिन्यः पद् । एतदात्मकत्वाद्वा देवी योगिनी-
मयी । वर्गाष्टकमकचटतपयशरूपं तन्निविष्टा वशिन्त्यादयोऽष्टौ तदात्मकतया वा
योगिनीरूपोति विभावयेदित्यर्थः । अत एव गणेशग्रहनक्षत्रयोगिनीरांशिरूपि-
र्णामिति श्लोके योगिनपिदस्य वशिन्त्यादिपरत्वेन काशमिगणा मनोरमाकारस्य
च व्याख्यानमुपपद्यते । ये तु शुक्राधिपत्या याकिन्या सह सप्त योगिन्य ।

ता एव वर्गाष्टकनिविष्टा मूलाधारादिसहस्रारान्तसप्तचक्रेषु तासामेव प्रतिदलमेकै
काक्षरसाहित्येनावस्थानदर्शनादिति व्याचक्षते, तेषामुत्तरत्र विद्यायां योगिनी-
रूपत्ववर्णनासरे पूर्वं चक्रे तदुक्त्यवसरेऽपि सप्तात्मकताया अकथनान्नाद्विरोधः।
याकिन्या डाकिन्यादिषट्समाष्टिरूपत्वेन पृथग्गर्णनायोगश्च । डाकिन्यादीनां
यथायथं मातृकायोगेऽपि वर्गात्मकताभावाद्गर्गाष्टकपदस्वारस्याविरोधश्च । उक्त-
काशमीरादिमाचिनव्याख्याविरोधश्च । अपिशब्दचशब्दाभ्यां परस्परविलक्षणयोः
स्वरसनः समुच्चयबोधनेन तद्भङ्गश्च । नचैवं भवद्भक्तो विकल्पो विरुद्ध्येतेति
वाच्यम् । देव्या अथमपशब्दमयशरीरद्वयसमुच्चयशीलत्वेनाप्यन्यतरविभागमाने-
णेवोपास्त्युपकारस्य कल्पयितुं शक्यत्वात् ॥ ६० ॥

देव्यां राशिस्वरूपत्वमाह—

प्राणापानौ समानश्चोदानव्यानौ तथा पुनः ।

नागः कूर्मोऽथ छकरो देवदत्तो धनंजयः ॥ ६२ ॥

जीवात्मा परमात्मा चेत्येतै राशिस्वरूपिणी ।

पाणादिपञ्चकं नागादिपञ्चकं च शरीराधिष्ठिताः वायुविशेषा वैद्यकतन्त्रे
प्रसिद्धाः । जीवात्मा, पशुः सकलादिरूपत्वेनोक्तः । परमात्मा, तु निखिलान्तर्वा
मित्वेनान्तर्वाभिन्नासूत्रेण प्रतिपादितः । एवं द्वादशात्मकत्वाद्वाशिमयी ॥ ६२ ॥

अथ क्रमप्राप्तायां विद्यायां गणेशादिरूपतामाह—

अकथादित्रिपङ्क्त्वात्मा तांतीयादिक्रमेण च ॥ ६३ ॥

गणेशोऽभून्महाविद्या परावागादिवाञ्छयी ॥

अकारादयः ककारादयस्थकारादयश्च षोडश षोडश बेर्णा हकारळका-
रक्षकाराणामुपलक्षणम् । तेन तृतीयकूटमकारादिसंस्वररूपं हकाररूपं च । द्विती-
यकूटं तु ककारादिरूपं लकाररूपं च । प्रथमकूटं तु थकारादिरूपं क्षकाररूपं
च । एवमेकपञ्चाशत्संख्याकत्वाद्विद्याया गणेशत्वम् । पङ्क्तिशब्दो दशसं-
ख्यायां प्रसिद्धोऽपि प्रकृते षोडशपरः । पकार एकस्तकारः पडिति परिभाषाया
अपि प्रसिद्धत्वात् । तयोरङ्कयोः क्रमणैव लेखे षोडश भवन्ति । पङ्क्तिशब्दो
गणपर इति तु प्राञ्चः । त्रिपङ्क्त्यात्मेत्यत्र मन इति डीब्निषेधः । वैक-

ल्लिको डाप् । परावागादित्यादिना पश्यन्तीमध्यमावैस्वर्षो गृह्यन्ते । इदृशवा-
कचतुष्टयमपत्वादापि गणेशत्वमिति त्वपरिमिताधिकरणविरोधादयुक्तम् । अतः
स्वरूपकथनमात्रपरमिदम् । तद्गतत्वं च त्रिकोणवासनायामुक्तमेव ॥ ६३ ॥

विद्याया ग्रहरूपत्वमाह—

बीजविन्दुध्वनीनां च त्रिकूटेषु ग्रहात्मिका ॥ ६४ ॥

बीजमकारान्तमेकं विन्दुरेको ध्वनिरेक इति त्रयाणां कूटमेकम् । एव
त्रिषु कूटेषु नवत्वमापन्ना विद्या ग्रहात्मिका भवति । ध्वनीनामिति संबन्धसा-
मान्ये पृष्ठी । तृतीयाथे छान्दसीत्युक्तिरेव तु च्छान्दसी ॥ ६४ ॥

विद्याया नक्षत्ररूपतामाह—

हल्लेखात्रयसंभूतैर्मित्थिसंख्यैस्तथाऽक्षरैः ॥

अन्यैर्द्वादशभिर्वर्णैरेषां नक्षत्ररूपिणी ॥ ६५ ॥

हकाररफेकारविन्दुनादाः प्रतिहल्लेखं पञ्चोति । तिथिसंख्यैः पञ्चदश-
संख्यैः । अन्यैः सव्यञ्जनरूपैर्वर्णैर्द्वादशभिर्मिथित्वा सप्तविंशत्या नक्षत्ररूपैषा
विद्या ॥ ६५ ॥

योगिनीरूपता राशिरूपता चाऽऽह—

विद्यान्तर्भूतशक्त्याद्यैः शाक्तैः षड्भिरथाक्षरैः ।

योगिनीत्वं च विद्याया राशित्वं चान्त्यवर्जितैः ॥ ६६ ॥

विद्यान्तर्भूता शक्तिहल्लेखान्त्य ईकारः । तस्मादाद्य रेफान्त कूटमेकम् ।
शाक्त ईकार एक इति पतिकूट द्वौ द्वाविति षड्भिरक्षरैर्योगिनीत्वम् । अथवा
शाक्तेर्हल्लेखाया आद्या लकारास्त्रयः शाक्ताः सकारास्त्रय इति षट् । प्रथमपक्षे
सपूर्णाया विद्याया योगिनीत्वमस्मिन्नाक्षरे त्वेव देशस्येति विशेषसत्त्वेऽपि चक्ररा-
जसबन्धियोगिनीनां पूर्वाकारानां लकारसकारत्रयाभ्यामेवोत्पत्तेः कथनेन कार्य-
कारणैक्यस्य सम्भवतस्त्यागायागादेपैव व्याख्या युक्ता । तेन हल्लेखात्रय चेति
षट्कं प्राचोक्तमुपेक्ष्य शाक्तपदस्य सकारपरत्वेन पूर्वं भवद्विरेव व्याख्यातत्वेनेह
तस्य हल्लेखापरत्वेन व्याख्यायाः प्रत्यभिज्ञारिरोवेनायोगाच्च । अन्त्यानि ल-
ज्जाधीजानि त्रीणि तैर्धर्जितैः पूर्वाक्षरे भेदनेन गणितैरक्षरैर्द्वादशमी राशित्वम् ।

हृत्तेत्वानां पार्थक्येनैव हि पञ्चदशीत्वम् । ततश्च पार्थक्याविशिष्टहृत्तेत्वानाम्-
भाव एवैह वर्जनपदार्थः । 'स' च विशेषणमावप्रयुक्त एव । 'विशेष्यमावप्र-
युक्त एवेति तु पाञ्चः' । 'तत्पक्षे विधैकदेशस्यैव राशित्वं न' पूर्णाया इति
ध्येयम् ॥ ६६ ॥

एवं चक्रदेवताविद्यानामेकधर्मावच्छिन्नत्वेनाभेदमुपसंहरन्गुरुशिष्ययोर्देव्यु-
क्तप्रकारमतिदिश्य कौलिकार्थमुपसंहरति—

एवं विश्वप्रथाकारा चक्ररूपा महेश्वरी ।

देव्या देहो यथा प्रोक्तो गुरुदेहस्तथैव च ॥ ६७ ॥

तत्प्रसादाच्च शिष्योऽपि तद्रूपः संप्रकाशते ।

इत्येवं कौलिकार्थस्तु कथितो धीरवन्दिने ॥ ६८ ॥

विश्वप्रथाकारा विद्या चक्ररूपा चक्रमहेश्वरी देवता चैत्ये तत्र यमेवमुक्त-
रित्या पञ्चात्मकत्वाद्भिन्नम् । इदमर्थं कश्चित्पुस्तके न दृश्यते । स्पष्टमन्यत
॥ ६७ ॥ ६८ ॥

क्रममाप्तं सर्वरहस्यार्थमाह चतुर्भिः—

तथा सर्वरहस्यार्थं कथयामि तवानन्द ।

मूलाधारे तडिद्विपे वाग्भवकाररतागते ॥ ६९ ॥

अष्टात्रिंशत्कलायुक्तपञ्चाशद्वर्णविग्रहा ।

विद्या कुण्डलिनीरूपा मण्डलत्रयभेदिनी ॥

तडित्कोटिनिभप्ररूपा विसतन्तुनिभाकृतिः ।

व्योमेन्दुमण्डलासक्ता सुधाद्योतःस्वरूपिणी

सद्वा व्याप्तं जगत्कृत्स्नं सदानन्दस्वरूपिणी

एषा स्वात्मेति बुद्धिस्तु रहस्यार्थो महेश्वरि

मूलाधारपद्मे विद्युन्निभे वाग्भव एकारस्तस्याऽऽकारस्त्रिकोणाच्छतिर्यस्य
सः । तस्य भावस्तत्ता । तां गते प्राप्ते त्रिकोण इति यावत् ।

एकारो वाग्भवा शक्तिर्ज्ञेयशोभौ त्रिकोणकः । इति कोशः ।

एव द्रविडमाणायामन्यायेन निर्देशस्तु तस्य वाग्भवकूटस्थैकारवाच्यत्व-

द्योतनार्थः । तत्र स्थिता कुण्डलिनीरूपा तदभिन्ना विद्या श्रीविद्यैव । सा च मन्त्रे चतुर्थस्वरेण निर्दिष्टा । ईकाराधिकारे वैष्णवी वैन्दवी जिलेति कोशा-
ज्जिह्वपदस्य कुण्डलिनीपरत्वात् । अथवा, ईकारस्त्रिकोणपर एकारः कुण्डलि-
नीपरः । वाग्मवाकारागना, ई, इति च्छेदः । एकाराधिकारे योषिदावारश-
क्तिश्च ज्योत्स्ना कुण्डलिनी भग इति कोशः । वाग्भिः परापश्यन्त्यादिभिर्भव-
तीति वाग्भवं त्रिकोणम् । आत्मनः स्फुरणं पश्येदित्यत्र तथोक्तेरिति तु मात्रवः ।
कुण्डलिनीं विशिनष्टि—अष्टेति । वहेद्दश कला यकारादिदशवर्णवत्यः । सूर्यस्य
द्वादश कलाः हकारादिवर्णानि शनिवर्णवत्यः । सोमस्य षोडश कलाः षोडश-
स्वरवत्यः । एवमष्टात्रिंशत्कलाः । (तद्युक्ताः) पञ्चत्रिंशद्दर्शा विग्रहो यस्याः
सा । सोऽप्यमर्थो हल्लेभ्यो कः । हकारस्यैकाक्षरनिघण्टुरीत्या चन्द्रमात्रे शक-
स्यापि लक्षणया चन्द्रतूर्योभयबोधकत्वम् । व्योमचरत्वरूपशक्यसंबन्धात् ।
लकार एव वा लोचनवाचकोऽपि सूर्यपरः । रेफोऽभिपरः । ईकारेण तेषां
कला लक्ष्यन्त । कला तुरीया भेरुण्डेति कोशात् । लकारस्त्रित्वसंबन्धाया हका-
रेऽष्टत्वसंख्याया बोधकः । तयोः क्रमेण विन्यासेऽष्टात्रिंशद्भवन्तीत्यपि वा
सुवचम् । एवं स्थिते परिशंभ्रमाणेन ककारो मूलाधारवाचकोऽवसेवः । लो-
पामुद्राविद्यापक्षे प्रकारेण सूर्याभी सकारेण चन्द्र उच्यते । तेषां कला यस्या
सा हल्लेखा कुण्डलिनीत्यर्थः । द्वितीयकूटं व्याचष्टे—मण्डलेत्यादिना । मूला-
धारे वह्निमण्डलमनाहते सूर्यमण्डलमाज्ञाचक्रे च द्रमण्डलं चेति त्रयं निर्भिन्न
व्योम्नि चिद्गते द्वादशा-वर्धभागे यदिन्द्रमण्डलं तस्मिन्नाप्तका । तदासङ्गे
जातं यत्सुवासोतोऽमृतलहरी तत्स्वरूपा । हः सूर्यः सञ्चन्द्रः कोऽभिस्वान्दन्वि
भिनत्तीति हतकह (धनी) । सा च सा लहरी चेति तथा । दुर्वासोविद्यायां
हकाररेफयोर्विभज्यापि पाठात् । तडित्कोटीति तु स्वरूपतथ्यनमानम् । इहापेक्षि-
तानुशासनाना कतिपये भासमाना विरोधा वरिवस्यारहस्यव्याख्यानेऽस्माभिः
परिहृताः ।

तथा—वातोर्विह्वयत्वाद्दहुलग्रहगात्पृथोदरादित्वात् ।

आकाशविगगपाठन स्पेच्छानुगुगादुणादिकल्पनः ।

छन्दसि सर्वाविधीनां वैकल्पिकतावशादमुष्य मनोः ॥

सिद्धैः कथितेऽर्थेऽस्मिन्वैपाकरणानुशासनानुमतिः ॥ इति ।

तृतीयकूटं व्याचष्टे — मदेति । ययेति शेषः । यया सदा सद्रूपेण कृतस्त्वं जगद्व्यापारं सैषा कुण्डलिनी स्वात्मा स्वाभिन्नेति बुद्धिः शाब्दबोधविषयो रहस्यार्थ इत्युच्यते व्योम्ना प्रकाशमानत्वमित्यादिस्वतन्त्रतन्त्रोक्तीत्या तृतीयहस्ते-
खया जगद्व्यापिरुक्ता । सकलपदेन चोपासक उच्यते । सामानाधिकरण्येन चाभेदो बोध्यत इत्यर्थः ॥ ६९ ॥ ७० ॥ ७१ ॥ ७२ ॥

क्रमप्राप्तं महातत्त्वार्थमुपदिशति—

महातत्त्वार्थं इति यत्तच्च देवि वदामि ते ।

निष्कले परमे सूक्ष्मे निर्लक्ष्ये भाववर्तिते ॥ ७३ ॥

व्योमार्तीते परे तत्त्वे प्रकाशानन्दविग्रहे ।

विश्वोत्तीर्णे विश्वमये तत्त्वे स्वात्मनियोजनम् ॥ ७४ ॥

निष्कले निरवयवेऽखण्ड इति यावत् । परमे महतो महीयसि सूक्ष्मेऽगोरणीयसि । निर्लक्ष्य इन्द्रियागोचरे । भाववर्तिते भावनैकगोचरे । व्योमार्तीते आकाशस्यापि जनके । परे तत्त्वे पारमार्थिकसद्रूपे । प्रकाशानन्दाविग्रहे चिदानन्दस्वरूपे । विश्वोत्तीर्णे पट्टिशतत्त्वातीते । विश्वमये तत्त्वे पट्टिशतत्त्वाभिन्ने स्वस्य जीवात्मन आत्मनो मनसश्च नियोजनं जीवाशिवयोरभेदेन मनसा विभावनम् । भूयः स्यात्प्रोक्तमिडनमिति शिवसूत्रोक्तीत्यां जीवाशिवयोरैक्यसिद्धिरिति यावत् । इदंशार्थस्याखण्डत्वेन तज्ज्ञानस्यापि निर्विकल्पकीयविलक्षणविषयताशालित्वेन तज्जनकस्य मन्त्रस्यापि तत्त्वमस्यादिवन्महावाक्यत्वेऽपि तस्मात्पदपदार्थाविभागेन जायमानस्य ज्ञानस्य सखण्डत्ववैशेष्यभावेऽप्युपक्रमादिममाणपदक निर्णीततात्पर्यानुसारेण सर्वपदलक्षणया पार्श्वीत्याखण्डार्थबोधकलनमपेक्ष्य पराशिवोक्त्या तात्पर्यग्रहेण तादृशेऽखण्डेऽर्थेऽखण्डस्य मन्त्रस्यैव शक्तिरिति [कल्पयितुं युक्तत्वादस्य मन्त्रार्थत्वमुपपद्यते । इदं च भावार्थस्याक्षरार्थत्वकथनेनेत्रेपामर्थानामक्षरात्कृतत्वानावश्यकत्वं पराशिवेनैव ध्वनितम् । नचैवं सति संप्रदायार्थादीनामक्षरात्कृताकलनमयासौ व्यर्थ इति शङ्क्यम् । तेषामर्थाना-

मत्तण्डत्वाभावेन तदावश्यकत्वात् । यद्यपि बहुपदार्थविशिष्टः सत्तण्डोऽन्यथो
 व्याप्युपाध्यादिपदैः प्रकृतिप्रत्ययादिविभागमन्त्रेणैव प्रतिपाद्यमानो दृष्टस्तेन
 न्यायेन निगमार्थादावत्तण्डस्य मन्त्रस्य शक्तिरिति सुवचम् । शक्तिग्रहश्च
 परशिववचनदेव । ईश्वरेच्छाया एव शक्तित्वस्य तार्किकाणामङ्गीकारात् ।
 तेन कामराजलोपामुद्राविद्ययोः किं बहुना मनुचन्द्रादिभेदाभिन्नानामेकैकं
 पञ्चाशतोऽपि मन्त्राणामेकार्थत्वं तत्तदुपासकानामङ्गलोपाभावश्च संगच्छते ।
 तथाऽपि संभवत्यक्षरार्थत्वेऽतण्डशक्तिकल्पनस्यान्याय्यत्वात्तद्योक्तम् । न चैवं
 भावार्थस्यैवाक्षरार्थत्वमिति मूलोक्तिर्विरुध्येतेति वाच्यम् । अक्षरार्थो हि
 भावार्थः केवलः परमेश्वरतियत्र केवलपदेन भावार्थस्तु केवलमक्षराणां वृत्त्यैव
 लभ्योऽन्ये तु शब्दार्थापच्यार्थापत्तिभ्यां व्यञ्जनया मानसा अप्यर्था यथायथं
 संभवतीति ध्वननात् । कथमन्यथा मूल एव संपसरे (रे) नानामन्त्रक्रमेणै-
 वेति वदन्निर्मूलकौरेव सूचितः । एतेन यः प्राचीनानां लोपामुद्राविद्यापरा
 एवैते पदार्था इत्यादिग्रहेण तत्तत्प्रकरणे तस्या एव पुनः पुनरुल्लेखः स केवलं
 पक्षपातमात्रमूलक एवेति न विश्रम्भणीयः । मूलविरोधत्यापि तत्र तत्र पद-
 शितत्वाच्च ॥ ७३ ॥ ७४ ॥

इदानीं परशिवस्य विधाभिन्नत्वं समर्थयते—

तदा प्रकाशमानत्वं तेजसां तेजसामपि ।

अविनाभावरूपत्वं तस्माद्विश्वस्य सर्वतः ॥ ७५ ॥

प्रकाशते महातत्त्वं दिव्यक्रीडारसोज्ज्वले ।

तेजसां जडस्वभावानां घटादीनां तेजसां जडप्रकाशानां वृत्तिरूपज्ञा-
 नानां च प्रकाशमानत्वं तत्तत्स्वभावावच्छिन्नचैतन्यनिष्ठावरणभङ्गः । स च
 तदैव, यदा ब्रह्मणः प्रकाश इति शेषः । घटमहं जानामीति ज्ञाने हि घटो
 जीवात्मा च वृत्तिरूपज्ञाने विषयः सा वृत्तिस्तु ब्रह्मैकभास्या ब्रह्म तु स्वप्रका-
 शमिति स्थितिः । तमेव भान्तमनुभाति सर्वमिति श्रुतेः । अत एव जानामीति
 तमेव भान्तमनुभात्येतत्सर्वं जगादित्याचार्यभगवत्पादाः । तार्किकैस्त्वयं घट
 इत्येव घटज्ञानाकारः । निरुक्तं तु ज्ञानज्ञानमनुपवसायात्मकं भिन्नमेवेति स्वी

क्रियते । औपनिषदैस्तु अनुभवसायेऽपि व्यवसायविषयविषयकत्वस्याऽऽवश्यकत्वे किमन्तर्गतानुभवविरुद्धव्यवसायेनेति मन्वानैस्तदीयमनुभवसायमेव व्यवसायस्थानीयं स्वीकृत्य ज्ञानभासनं तु ब्रह्मणैवेति नानुभवसायान्तरापेक्षाऽनवस्थाकलुपितेत्यास्थीयते । उक्तं च तन्त्रराजे -

यज्ज्ञानमिदमो ज्ञानं यज्ज्ञानमहमस्तथा ।

द्वयोरपि च यज्ज्ञानं तज्ज्ञानं विद्धि मे वपुः इति ।

एवं सति प्रतिज्ञानं ब्रह्म प्रकाशत एव । ततश्च यदा यदा ब्रह्मप्रकाशस्तदा तदैव विश्वप्रकाश इति नियमाद्ब्रह्म विश्वाभिन्नामित्यर्थः । नचैतावता ब्रह्मविश्वज्ञानयोः कालिकव्याप्तिरेव सिध्यन्न विषययोरभेद इति वाच्यम् । ब्रह्म घटाभिन्नं घटज्ञानविषयत्वादित्पनुमानेन तस्यापि सिद्धेरित्यन्यत्र विस्तरः । आविनाभावोऽपृथक्त्वमभेद इति यावत् । सर्वतो ब्रह्मणा सह, सशयोरभेदाच्छर्वत इति वा । शिवेन सह विश्वस्याभेदरूपं महातत्त्वं दिव्यक्रीडारसोज्ज्वले साधकैः अपि प्रकाशत इत्यर्थः । दिव्या सर्वोत्तमा या क्रीडोपास्तिस्तस्या रसेनोज्ज्वले निर्मलचित्त इति तदार्थात् । प्राञ्चस्तु स्वयंप्रकाशे किं प्रमाणान्तरगवेषणेनेत्याह—प्रकाशत इति । दिव्यक्रीडेत्यादि देवीसंबुद्धिरित्याहुः ॥ ७५ ॥

निरस्तसर्वमंकल्पविकल्पस्थितिपूर्वकः ॥ ७६ ॥

रहस्यार्थो महागुप्तः सद्यःप्रत्ययकारकः ।

महाज्ञानार्णवे दृष्टः शङ्का तत्र न पार्वति ॥ ७७ ॥

विद्यापीठनिबन्धेषु संस्थितो दिव्यसिद्धिदः ।

संकल्पः कर्म मानसम् । विपरीतनिश्चय इति यावत् । विकल्पः सशयोऽसिद्धिपयकः शाब्दो वा तेषां स्थितिं सर्वा निरस्य पश्चात्सद्यश्चमन्कारमाधत्ते । एतादृशोऽयं रहस्यार्थोऽन एवाद्य यावद्गुप्तः । महाज्ञानार्णवे तन्त्रे, विद्यापीठेषु काशीकाशमिरादिषु, निच-वेषु ब्रह्मसूत्रादिग्रन्थेषु च दृष्टोऽस्त्यतः [सकलार्थसंगतत्वादिह शङ्का न कार्येत्यर्थः । प्राञ्चस्तु—महाज्ञानार्णवः समाधिः । विद्यापीठानि वाग्भेदादिकूटानि तन्निबन्धा चिन्द्रध्वञ्ज्वाद्युन्मनान्ताः । उन्मन्याः परतः समाधिदशार्था मयैवायमर्थो दृष्टोऽस्त्यतस्त्वया विश्वसनीय इत्यर्थे इत्याहुः ॥ ७६ ॥ ७७ ॥

कौलाचारपरैर्देवि पट्टुकाभावनापरैः ॥ ७८ ॥

योगिनीमेलनोद्युक्तैः प्राप्तदिव्याभिषेचनैः ॥

शङ्काकलङ्कनिर्मुक्तैः मदामुदितमानसैः ॥ ७९ ॥

पारम्पर्येण विज्ञातरहस्यार्थविशारदैः ।

लभ्यते नान्यथा देवि त्वां शपे कुलसुन्दरि ॥ ८० ॥

कौलाचाराः पादुकाचाराश्चेति द्विविधा आचाराः कुलाणवादिपु
मसिद्धाः सौभाग्यरत्नाकरकारैः संगृह्य लिखिताः । भावनाश्रमन्त्रपूजा-
वासनाः । एतत्त्रितयपरैः । योगिनीनां मेलन, षोडशादिद्वाविंशद्वान्ता
सुवासिनी योगिनीत्युच्यते । तासां तिसृभ्योऽन्यूनानामेकस्य चोर्ध्वान्नायवेत्तु-
रेकीकरणेन श्रीचक्रपूजनम् । चक्रलक्षणस्य कुलाणवे तादृशस्यैव कथनात् ॥

येथा—यत्रैवाऽऽप्रायतत्त्वज्ञः कुलाचार्यः कुलेधरि ।

कांलिकास्त्रिचतुःपञ्च शक्यश्च तथा प्रिये ॥

पृथग्वा पूजिता देवि मिथुनाकागतोऽपि वीं ।

गन्धपुष्पाक्षवाद्यैस्तु देवेशि समलंकताः ॥

भक्ष्यभोज्यादिपिशितपदार्थैः षड्रसान्वितैः ।

मौढान्तोलाससहितो मुदिता निर्वसन्ति च ॥

तच्छ्रीचक्रमिति प्रोक्तं वृन्दं वाऽपि तदुच्यते ।

इति दशमोलासे । दक्षिणभिषेकः पूर्णाभिषेकश्चेति द्विविधौ दिव्याभिषेकौ ।
प्राप्तौ येः अचनसाधनेषु हव्येषु पशुशास्त्रीयसंस्कारणाधर्मत्वशङ्का, एतत्कले
जीवब्रह्माभेदे द्वैतशास्त्रीयसभावितत्वशङ्कैव कलकस्तस्मान्निर्मुक्तैः । अप-
तापोढमुक्तपतितापत्रस्तैरल्पश इति समासः । नचापेत्युपसर्गातिरिक्तस्योपसर्गस्य
योगे न समास इति वाच्यम् । अपेतापोढापत्रस्तोति वारत्रय तत्पाठेन तेष्वेव तद-
तिरिक्तयोगे समासाभावकल्पनात् । सूत्र चाल्पश इत्युक्त्या शङ्काया अल्पत्वं
समासबलालभ्य तेनार्त्वाप्यस्याऽपि शङ्कया विहीनैरित्यर्थः । सदा सर्वकाल मुदित
सांसारिकचिन्ताविनिर्मुक्त मानस येषां तैः । नित्यानुसधानपरैरिति यावत् ।
नित्यसंतोषस्य मोक्षद्वारदौवारिकताया योगवासिष्ठे वर्णनात् । परमशिवादिस्वगु-

रुपर्यन्तपारम्पर्येणैव विज्ञातो रहस्यार्थो यैस्तेष्वपि विशारदैः प्रवीणैः । ईदृश-
विशेषणविशिष्टैरेव साधकैरयमर्था लभ्यते । अन्यथाऽत्रत्यस्यैकस्यापि विशेष-
णस्याभावे न लभ्यते । अस्मिन्नर्थे तवैव शपथ इत्यर्थः ॥ ७८ ॥ ७९ ॥
॥ ८० ॥

अत्र पारम्पर्येणेत्युक्तविशेषणस्याभावे न केवलं फलाभावः प्रत्युतानर्थ-
परम्परैवेतिकथनेन तस्येतरविशेषणेभ्योऽत्यन्तमावश्यकत्वं ध्वनयति—

पारम्पर्यविहीना ये ज्ञानमात्रेण गर्विताः ।
तेषां समयलोपेन विकुर्वन्ति मरीचयः ॥ ८१ ॥

विकुर्वन्ति विकारमाचरन्ति रोगादिकं भयं परलोकनाशं च कुर्वन्तीत्यर्थः
॥ ८१ ॥

यस्तु दिव्यरमास्वादमोदमानविमर्शनः ।
देवतातिथिनक्षत्रे वारेऽपि च विवस्वतः ॥ ८२ ॥
मरीचीन्प्रीणयत्येव तः मघूदिर्णिरादम् ।
सर्वदा स विशेषेण लभते पूर्णबोधनम् ॥ ८३ ॥

दिव्यरसः शिवशक्तिसामर्थ्यं तदास्वादेन तदनुसंधानेन मोदमानं विम-
र्शनं मनोवृत्तिर्यस्य स तथा । देवतातिथयश्चतुर्दश्यादयः । नक्षत्रं पुष्यनक्षत्रज-
न्मनक्षत्रादि । विवस्वतः सूर्यस्य वारः । एतेषु दिवसेषु मरीचीनिणिमादिदेवताः
प्रीणयत्येव नियमेन चक्रपूजां कुरुत इत्यर्थः । इत उत्तरश्चरणो व्याकुलाक्षरः ।
कारणानन्दपूर्ण इति तदर्थः । तद्वाचनक्रमो यथा—

देवतारथगोमूक इति यो वेत्ति न क्रमम् ।
स व्याकुलाक्षरं मूको देवतारथगोऽपि सन् ॥ इति ।

एवं विशेषतः सार्वकालिकानुसंधानशीलः पूर्णस्थास्रण्डस्य बोधनं लभते
॥ ८२ ॥ ८३ ॥

एवंभावस्तु देवेशि देशिकेन्द्रप्रसादतः ।
महाज्ञानमयो देवि सद्यः संप्राप्यते नरैः ॥ ८४ ॥

एवंप्रकारो महाज्ञानमयो भावश्चित्तवृत्तिपवाहोऽपि श्रीगुरुचरणप्रसादैक-
लम्बो न शास्त्रज्ञानमात्रेण ॥ ८४ ॥

मन्वसंकेतमुपसंहरति—

एवमेतत्परं ज्ञानं विद्यार्णागमगोचरम् ।

देवि गुह्यं प्रियेणैव व्याख्यातं दुर्गषड्विधम् ॥ ८५ ॥

सद्यो यस्य प्रबोधेन वीरचक्रेश्वरो भवेत् ।

इति श्रीनित्याषोडशिकार्णवम्य सप्तमः पटलः ।

दुर्गा दुरवगाहाः पट्संख्याका विधाः प्रकारा यस्मिंस्तत् । विद्यायाः श्रीविद्याया अर्णाः पञ्चदशक्षराणि सप्तत्रिंशदक्षराणि च त एवाऽऽगमा अपौरुषेयत्वे सति हितार्थबोधकत्वाद्देदास्तद्वोचरस्वादिपयः । त्रयी न श्रुतिगोचरोतिवत्पुंलिङ्गाभावः । ईदृशं गुह्यं गुढायामिव स्थितं परमुत्कृष्टं ज्ञायतेऽनेनेति ज्ञानम् । विषयस्य स्वानुभवं प्रति कारणत्वात् । प्रियेणैव त्वत्कृतशुश्रूषादिजन्य-प्रेम्णैव व्याख्यातम् । यस्यार्थस्य प्रकृष्टबोधेन सद्य एव वीराणामुपासकानां चक्रस्य समूहस्थेश्वरः ' वितयभोक्ता वीरेशः ' इतिशिवसूत्रप्रतिपादितलक्षणको भवतीति सर्वं शिवम् ॥ ८५ ॥

इति श्रीभास्करोन्नीते नित्याषोडशिकाम्बुधेः ।

व्याख्याने सेतुबन्धाख्ये विश्रामः सप्तमोऽभवत् ॥ ७ ॥

अथाष्टमो विश्रामः ।

एवं सार्धैः पञ्चाशीत्या ऋकैर्मन्वसंकेतमुपदिश्य क्रममाप्तं पूजासंकेतमुपदेष्टुं शिष्यावधानाय प्रतिजानीते—

श्रीभैरव उवाच--

पूजासंकेतमधुना कथयामि तवानघे ।

यस्य प्रबोधमात्रेण जीवन्मुक्तः प्रमोदते ॥ १ ॥

संकेतज्ञानमात्रेण जीवन्मुक्तश्चेत्तादृशविभावनपूर्वकं चक्रपूजेन तथात्वं कैमुतिकन्यायेनैव सिध्यतीति भावः ॥ १ ॥

पूजां विभजते--

तव नित्योदिता पूजा त्रिभिर्भेदैर्व्यवस्थिता ।

परा चाप्यपरा गौरि तृतीया च परापरा ॥ २ ॥

पूर्वचतुःशत्यां या नित्या पूजा तव कथिता सा त्रिविधा नतु काम्या
नैमित्तिकी वेत्यर्थः ॥ २ ॥

ताः क्रमेण लक्षयति--

प्रथमाऽद्वैतभावस्था सर्वप्रचरगोचरा ।

द्वितीऽया चक्रपूजा च सदा निष्पाद्यते मया ॥ ३ ॥

एवं ज्ञानमये देवि तृतीया स्वप्रथामथी ।

उत्तमा सा परा ज्ञेया विधानं शृणु सांप्रतम् ॥ ४ ॥

द्वैतभानसामान्याभावे परा । अद्वैतभानसामान्याभावे त्वपरा । द्वैतविल-
याभ्यासदशायां परापरेति पूजात्रयलक्षणानि । न विद्यते द्वैतं यस्मिन्नेतादृशो
भावोऽन्तःकरणवृत्तिविशेषस्तत्र तिष्ठति विषयी भवति । प्रकर्षेण चरन्ति विष-
याभिमुखी भवन्तीति प्रचराणीन्द्रियाणि । तेषां गोचरो विषयः । सर्वेन्द्रियज-
न्मेषु ज्ञानेषु ये विषयास्तेषु सच्चिदानन्दांशस्वानुगतस्य भानं न त्वनुगतयोर्नाम
रूपयोः । तदिदमृतंभरा तत्र प्रनेतियोगसूत्रप्रसिद्धं ज्ञानम् । सा प्रथमा पूजा
परानास्ती ।

इत्यादिनाऽभियुक्तैरुक्ता । एतासु परैवोत्तमा ज्ञेया । परापरा तु मध्यमा ।
अपरा त्वधमेत्यर्थादुक्तं भवति । एतासां विधानमितिकर्णोपता च संप्रति क्रमेण
शृण्वित्यर्थः ॥ ३ ॥ ४ ॥

तत्र प्रथमोपस्थितां परां पूजामाह त्रिभिः--

महापद्मवनान्तस्थे वाग्भवे गुरुपादुकाम् ।

आप्यायितजगद्रूपां परमामृतवर्षिणीम् ॥ ५ ॥

संचिन्त्य परमाद्वैतभावनामदघूर्णितः ।

दहरान्तरसंसर्पन्नादालोकनतत्परः ॥ ६ ॥

विकल्परूपसंजल्पविमुखोऽन्तर्मुखः सदा ।

चित्कलोल्लासदालितमंकोचस्त्वतिसुन्दरः ॥ ७ ॥

व्यापिकासमनयोर्मध्यभागे सहस्रदलकमलमेव बहुदलावृतत्वान्महापद्मव
नम् । तदन्तस्थ तत्कर्णिकामध्यभागस्थ वाग्भवमेकारस्त्रिकोणमिति यावत् ।
तत्र गुरुपादुका गुरुपादुकामन्त्रप्रतिपाद्या परशिवाभिन्ना स्वनाथात्मिकामकुला-
मृतकुण्डलिनीम् । आप्यायितजगद्रूपा शिशिरनिजरश्मिसरेणाऽऽप्यायितचरा-
चरा परमामृतवर्षिणीं निरन्तरनिविडचिद्रसासारवर्षिणीं संचिन्त्य स्वाभिन्ना
विभाव्य तादृश्याः परमाद्वैतभावनाया मदेनाऽऽनन्देन घूर्णितः समो भूषावत् ।
सोऽय गुरुपूजोत्तर तत्प्रसादस्वीकाररूपः । तदुक्तमभियुक्तैः--

स्वप्रकाशशिवमूर्तिरोक्ता

तद्विमर्शतनुरोक्ता तयो ।

सामरस्पवपुरिष्पते परा

पादुका परशिवात्मनो गुरोः ॥

स्वप्रकाशवपुषा गुरुः शिवो

यः प्रसीदति पदार्थमस्तके ।

तत्प्रसादमिह तत्त्वशोधन

माप्य मोदमुपयाति भावुकः । इति ॥

प्र सादं स्वीकृत्याऽऽ तर जप कुर्यादित्याह- दहरेति । दहरं दृष्ट्वाकाशं

तस्यान्तरे मध्ये संसर्पतो नादस्य सर्वमन्त्रप्रकृतिभूतस्यानाहतध्वनेरालोकने श्रवणानुसंधाने तत्पर आसक्तः । अत एव विकल्परूपो बहुकोटिको द्वैतकवलिवो यः संजल्पो वाचिरुमानसान्यतरोच्चारणरूपो जपस्तत्र विमुखस्वस्मात्परिवृत्तः । सदाऽन्तर्मुखोऽबहिःप्रसृतमनस्कः । उक्तं च पञ्चमे पटले—

संयतेन्द्रियसंचारं प्रोचचरेन्नादमान्तरम् ।

एष एव जपः प्रोक्तो ननु चास्यजपो जपः ॥ इति ।

चित्कलाया अद्ययावत्संकुचितत्वेन भाताया उच्छासेन सर्वतःप्रसृमरत्वरूपापरिच्छिन्नत्वविभावेन दलितः संकोचः परिच्छिद्य भानं यस्य सः । अत एवातिसुन्दरः परपूजाजन्यसुन्दरीभावात्मकफलानुभविता सन्नित्यर्थः ॥ ५ ॥
॥ ६ ॥ ७ ॥

नादेवो देवमर्चयेत् । शिवो भूत्वा शिवं यजेदित्यादिवचनैः परस्याः पूजाया अपरपूजापरापरपूजे प्रत्यङ्गत्वं मन्यमानः परपूजामनुपसंहरन्नेवापरां पूजां परां च पूजां तन्त्रेणाऽऽह—

इन्द्रियप्रीणनैर्द्रव्यैर्विहितस्वात्मपूजनः ।

+न्यासान्निर्वर्तयेद्देहे षोढान्यासपुरःसरम् ॥ ८ ॥

इन्द्रियाणां प्रीतिजनकानि गन्धादीनि द्रव्याणि तैरात्मरूपाया देवतायाः पूजनं विदध्यात् । तदुक्तमान्नायरहस्ये—

इन्द्रियद्वारसंग्राहैर्गन्धाद्यैरात्मदेवता ।

स्वभावेन समाराध्या ज्ञातुः सोऽयं महामखः ॥ इति ।

ईदृशात्मपूजोत्तरं न्यासान्देवतासंघस्य स्वशरीरेऽवस्थापनरूपांश्चतुश्चत्वारिंशत्संख्यान्निर्वर्तयेदारभेत । आत्मपूजान्यासजालयोः पाठतः प्राप्तस्य पौर्वापर्यस्य वक्ष्यमाणकतिपयपदार्थानां श्रौतक्रमानुरोधेनोत्तरकालमात्र एव पर्यवसानं न पुनरप्यवहितोत्तरत्वे । इदं च प्राचामनुरोधेन व्याख्यातम् । वस्तुतस्तु सर्वमचरगोचरेत्युपक्रमस्यैवेन्द्रियप्रीणनैरित्युपसंहारपूर्वकमपरपूजाङ्गत्वाविधानं, तेन गन्धादिभिः पूजनमिति परपूजाशररिवेव नत्वात्मपूजा । तस्या न्यासजालोत्तर-

भाविपात्रासादनोत्तरकालिकत्वात् । ततश्च शिरस्थितगुरोर्दहरस्थनादविद्यायाः सर्वावसायिचित्कलास्वरूपदेव्यात्मनश्चाद्वैतमानसपकालं सकलेन्द्रियैर्विषयान्भुञ्जान स्तज्जन्यानन्दधारामात्रविषयकनिर्विकल्पकज्ञानैकसारतयेतरानिखिलविषयमोपेण कंचित्कालमवस्थानं परा पूजेत्येतावदर्थंपरोऽयं ग्रन्थसंदर्भो योज्यः । तेनेदृश-परपूजनव्यवधानेनैव न्यासाः कर्तव्या इति ध्येयम् ॥ ८ ॥

षोढान्यासं लक्षयति—

गणेशैः प्रथमो न्यासो द्वितीयस्तु ग्रहैर्मतः ।

नक्षत्रैस्तु तृतीयः स्याद्योगिनीभिश्चतुर्थकः ॥ ९ ॥

राशिभिः पञ्चमो ज्ञेयः षष्ठः पीठैर्निगद्यते ।

षोढान्यासस्त्वयं प्रोक्तः सर्वत्रैवापराजितः ॥ १० ॥

गणेश(शादि)नामघटित(न्यासावान्त)रापूर्वाणि(णां)पट्कम् । त-ज्जन्यं परमापूर्वम् । तादृशपरमापूर्वजनकत्वं शक्यतावच्छेदकीकृत्य प्रवृत्तः षोढान्यासस्तत्परूपन्यायेन कर्मनामधेयम् ॥ ९ ॥ १० ॥

षोढान्यासस्य महिमानमाविष्करोति—

एवं यो न्यस्नगात्रस्तु स पूज्यः सर्वयोगिभिः ।

नास्त्यस्य पूज्यो लोकेषु पितृमातृमुखो जनः ॥ ११ ॥

स एव पूज्यः सर्वेषां स स्वयं परमेश्वरः ।

षोढान्यासविहीनं यं प्रणमेदेष पार्वति ॥ १२ ॥

सोऽचिरान्मृत्युमामोति नरकं च प्रपद्यते ।

यं प्रणमेदित्यस्य क्रोधेन प्रणमेदित्यर्थं इति सौभाग्यरत्नाकरे स्थितम् । युक्तं चैतत् ।

स्वं पायुमार्थं सलिलं महीं च ज्योतींषि सत्त्वानि दिशो द्रुमादीन् ।

सारिसमुद्रांश्च हरेः शरीरं यार्किंच भूतं प्रणमेदनन्यः ॥

इतिविष्णुभागवतोक्तरीत्या देव्यनन्यस्य सर्वत्र देवीभावनया आशयक-त्वेन सर्वस्यापि नमस्कार्यत्वात् । प्रत्युत्तानमस्कार्यत्वावच्छेदिकायाः स्वापेक्ष-याऽपकृतताया भेदव्याप्यायाः पुनः पुनर्विभावेनाद्वैतोपान्तिविरोधापत्तेः । वि-

जोवीयप्रत्ययातिरस्काराभावात् । नच स्वापेक्षयोत्कृष्टताया नमस्कार्यतावच्छेदि-
काया अपि भेदव्याप्यत्वेन स दोषस्तुल्य एवेति वाच्यम् । मिथस्तुल्यानामप्य-
न्योन्यगुरवो विप्रा इत्यादिवचनैः परस्परं विधानेनान्यापकृष्टताया एव(वा)-
नमस्कार्यतावच्छेदकत्वात् । नच स्वनमस्कारानिरासाय स्वभिन्नत्वस्यापि तत्र
विशेषणीयत्वेन तद्दोषतादवस्थं शङ्क्यम् । स्वस्मिन्नपि ब्रह्मभावनया तस्मै
मह्यं नमो नम इत्याद्याभियुक्तवचनाच्चस्वनमस्येष्टत्वात् । अनन्य इति पदेन
भागवतेऽप्यस्वार्थस्य ज्ञापितत्वात् । तस्माद्दीदृशोपासकः कर्तृकसक्तोऽपणाम-
मात्रेणापि द्वेष्टुरनिष्टं भवति किमुतशापाभिचारादिनेत्यर्थः । तेन सर्वपूज्यत्वस-
मर्थनेऽस्य तात्पर्यम् । एवमेव शक्तिन्यासकर्तृनमनीयास्फोटनविदकवाक्येऽप्युच्चे-
यम् । सुगममन्यत् ॥ ११ ॥ १२ ॥

- पोढान्यासप्रकारं च कथयामि तवानघे ॥ १३ ॥
विघ्नेशो विघ्नराजश्च विनायकशिवोत्तमौ ।
विघ्नकृद्विघ्नहर्ता च विघ्नराड्गणनायकः ॥ १४ ॥
एकदन्तो द्विदन्तश्च गजयक्रो निरञ्जनः ।
कपर्दभृद्दीर्घमुखः शङ्कुः कूर्णो वृषध्वजः ॥ १५ ॥
गणनायो गजेन्द्रश्च शूर्पकर्णस्त्रिलोचनः ।
लम्बोदरो महानादश्वतुर्मूर्तिः सदाशिवः ॥ १६ ॥
आमोदो दुर्मदश्चैव सुमुखश्च प्रमोदनः ।
एकपादो द्विजिह्वश्च शूरो वीरश्च पण्मुसः ॥ १७ ॥
वरदो वामदेवश्च वक्रतुण्डो द्वितुण्डकः ।
सेनानीर्षामणीर्मत्तो विमत्तो मत्तवाहनः ॥ १८ ॥
जटी मुण्डी तथा खड्गी वरेण्यो वृषकेतनः ।
भक्ष्यप्रियो गणेशश्च मेघनादो गणेश्वरः ॥ १९ ॥

अत्र विघ्नेशादीन्येकपञ्चाशन्नामानि । एतेषु तत्रभेदेन क्वचित्क्वचिन्ना-
मभेदा नामैकदेशभेदाश्च दृश्यन्ते । यथा त्रिलोचनस्थानेऽग्निनेत्र इति, दीर्घमुख-
स्थाने दीर्घवक्त्र इति, कपर्दमूत्स्थाने कपर्दवानित्यादि ॥ १३ ॥ १४ ॥ १५ ॥
॥ १६ ॥ १७ ॥ १८ ॥ १९ ॥

एतेषां ध्यानमाह--

तरुणारुणसंकाशांगजवक्त्रांस्रिलोचनात् ।

पाशाङ्कुशवराभीतिकराञ्शक्तिममन्वितान् ॥ २० ॥

एतांस्तु विन्यसेद्वेदि मातृकास्थानवात्प्रिये ।

तरुणारुणो मध्याह्नादित्यः । वायोध्वंकरमारम्य वामाधःकरपर्वतमायु-
धानि । शक्तिसमन्वितान् । पुष्ट्यादिभिः श्रूयादिभिर्वा तन्त्रभेदेन पङ्क्तिषु लक्ष-
णतपोक्ताभिः शक्तिभिः सहितान् । तत्साहित्यं च न ध्यानमात्रेण, अपि तु
तन्नाम्नां मन्त्रेषु योः । तत्र केचिद्विघ्नेश्वराय श्रियै नम इत्यादिव्यस्तनययोगं
ल्लिखन्ति । परे तु विघ्नेश्वरश्रीम्पां नम इति द्वंद्वसमासमाहुः । नव्यास्तु--भ-
वानीशंकराभ्यां लक्ष्मीनारायणाभ्यामित्येवं शक्तिनाम्नः प्राथम्येनैव बहुशः प्रयो-
गदर्शनाच्छ्रीविघ्नेश्वराभ्यामित्येव प्रयोगो युक्त इत्याहुः । इदं त्वत्र वक्तव्यम्,
अस्तु शक्तिनाम्नः प्राथम्यम् । विघ्नेश्वरः श्रिया युक्तो विघ्नराजस्तथा हरिये-
त्यादिज्ञानार्णववाक्ये गणेशतच्छक्तयोः पाठक्रमस्याविषर्कितत्वात् । शान्त्या
युक्तः शिवोचम इत्यस्य त्रिपरीतकवस्यापि दर्शनात् । परं तु सहयुक्तेऽप्रधान
इति सूत्रानुसारेण शक्तिवाचकपदोत्तरतृतीयाभिस्वास्वामाधान्यावगमाच्छान्त्या
युक्त इत्यादावापि विशेषणविशेष्यभावेन गणेशस्यैव प्राधान्यावगमाद्गणेशैः
प्रथमो न्यास इति प्रकृतमन्त्रेषु गणेशानामेव तृतीयया निरपेक्षकरणत्वोक्ते-
रुभयोः समप्राधान्ये च विघ्नेश्वरादिपदोत्तरमिव श्रियादिपदोत्तरमपि प्रथमाविम-
क्तेरेव युक्ततया तृतीयाविमक्तीनां युक्तसहितादिपदानां चाविवाक्षितार्थकत्वक-
ल्पनापत्त्या द्वयोः समप्राधान्यावेदकद्वंद्वसमासो भावाभावपराहतः । युग्मस्य
तन्त्रेण न्यासविधाने तु परस्परसाहित्यबोवकद्वंद्वो योग्यः स्यात् । युग्मस्यापि
क्रमेण न्यासे तु परस्परसाहित्यविशेषणेन भिन्न एव प्रयोगः । अत एव रुद्र-
यामले महागणपतिर्पणपकरणे--

सिद्ध्यामोदादियुग्मानि तर्पयेत्कामतस्ततः ।

इति विधाय मन्त्रोद्धारः सहितपद्युक्त एव कृतः--

मणवं पूर्वमुच्चार्य ततो लक्ष्मीं समुच्चरेत् ।

ततो गणेशजीवं च सिद्ध्या च सहितं ततः ॥

आमोदं तर्पयामीति चतुर्वारं तथैव तु ।

आमोदसाहितां सिद्धिं तर्पयामि क्रमाच्चतुः ॥ इत्यादि ।

प्रकृते तु युग्मस्य तन्त्रेण क्रमेण वा देवतात्वाभावाच्छ्रीसहितस्यैव गणेशस्य देवतात्वाच्छ्रीसहितविघ्नेशाय नम इत्यादिरेव प्रयोगो युक्त इति ध्येयम् । मातृकास्थानवत्, यथासंख्यमेकैकमातृकाक्षरवत्तत्स्थानवच्चेति न्यासक्रियाविशेषणम् । तेन मतुवयं न वतिः । ततश्च—अं श्रीयुक्ताय विघ्नेशाय नम इत्युक्त्वा शिरसि न्यसेदित्यादिः प्रयोग ऊहः ॥ २० ॥

ग्रहाणां न्यासमाह—

स्वरैस्तु साहितं सूर्यं हृदयाधः प्रविन्यसेत् ॥ २१ ॥

विन्दुस्थाने सुधासूतिं यादिवर्णाचतुष्टयैः ।

भूपुत्रं लोचनद्वंद्वे कवर्गाधिपतिं प्रिये ॥ २२ ॥

हृदयोपरि विन्यसेच्चवर्गाधिपतिं बुधम् ।

बृहस्पतिं कण्ठदेशे षवर्गाधिपतिं प्रिये ॥ २३ ॥

हृदये विन्यसेच्छुक्रं तवर्गाधिपतिं पुनः ।

नामौ शनैश्वरं चैव पवर्गेशं सुरेश्वरि ॥ २४ ॥

वक्त्रे शादिचतुर्धणैः साहितं राहुमेव च ।

क्षकारसाहितं केतुं पायीं देवेशि विन्यसेत् ॥ २५ ॥

स्वरैकाराद्यैः षोडशभिः । हृदयाधो हज्जठरसंधौ । हृदय एवेति तन्त्रान्तरे । विन्दुस्थाने । ज्ञानार्णवानुगुण्याय भूतमध्य इति तदर्थः । ललाटमध्य इति केचित् । तन्न ।

पापौ गुदे । तन्त्रान्तरे तु ङकारक्षकाराभ्यां योग उक्तः । यदि पुनस्त्वन्त्रान्तरानुगुणाय प्रकृततन्त्रस्थः क्षकारो ङकारस्याप्युपलक्षणपरत्वेन व्याख्यायते तदा नक्षत्रन्यासे क्षकारेण ततो बिन्दुविसर्गाभ्यां च रेवतीतिज्ञानार्णववचनेऽपि तुल्यन्यायेन तन्त्रान्तरानुगुणाय क्षकारस्य ङकारोपलक्षणपरत्वावश्यकतया ङं क्षं अं अः रेवत्यै नम इति पद्धतिकाराणां लेखो निर्मूठ इति सुन्दरीमहोदयो-
किरनादर्वन्मा । अत्र, अं श्रां० सूर्याय नमः, हृदयाय इत्यादिरीत्या प्रयोग-
विधिरूहनीयः ॥ २१ ॥ २२ ॥ २३ ॥ २४ । २५ ॥

ज्ञानार्णवे सूर्यादीनां रूपाणि ध्येयत्वेनोक्तानि । तत्र सूर्यमङ्गलौ रक्तौ । चन्द्रशुक्रौ श्वेतौ । बुधः श्यामः । गुरुः पीतः । शनिः लृष्णः । राहुकेतू धूम्र-
वर्णाविति । एवं वामोरुन्यस्तवामकरा वरप्रदक्षिणकरा इति च । तन्त्रान्तरे तु रेणुकाऽमृता धात्री शङ्खिनी शांकरा ज्ञाना शक्तिः लृष्णा धूम्रा चेति शक्ति-
भिर्वराभयकराभिः साहित्यमुक्तम् । ज्ञानार्णवेऽपि काचदृश्यते । तद्यथा ? —

रक्तं श्वेतं तथा रक्तं श्यामं पीतं च पाण्डुरम् ।

लृष्णं धूम्रं धूम्रधूम्रं भावयेद्रविपूर्वकान् ॥ २६ ॥

कामरूपधरान्देवि दिव्याम्बरविभूषणात् ।

वामोरुन्यस्तहस्तांश्च दक्षहस्तवरप्रदान् ॥ २७ ॥

धूम्रधूम्रमतिशयेन धूम्रमित्यर्थः । स्पष्टमन्यत् ॥ २६ ॥ २७ ॥

नक्षत्रन्यासमाह —

ललाटे दक्षनेत्रे च वामे कर्णद्वये पुनः ।

पुटयोर्नासिकायाश्च कण्ठे स्कन्धद्वये पुनः ॥ २८ ॥

पश्चात्कूर्परयुग्मे च मणिवन्धद्वये तथा ।

हस्तयोर्नाभिदेशे च कटिवन्धे ततः परम् ॥ २९ ॥

ऊरुयुग्मे तथा जान्वोर्जङ्घयोश्च पदद्वये ।

नेत्रयोरित्यनुक्त्वा दक्षनेत्रे वाम इति विभज्योक्तिः क्रमानियमार्था । तेन कर्णद्वयादिपदद्वयान्तेषु प्रथमं दक्षः पश्चाद्दाम इति ज्ञेयम् पश्चादिति पृष्ठ इत्यर्थः । कटिवन्ध इति यथैकस्य हस्तस्यैक एव मणिवन्धो न तस्य दक्षवाम-

भेदेन द्वैविध्यं तथा कटिचन्धोऽप्येक एवेत्याशयेनैकवचनम् । मात्रचसवेकत्वम-
विवक्षितं कटिचन्धद्वय इत्येवार्थः । अन्यथा सप्तविंशतिसंख्यानुपपत्तिरित्यर्थः ।
तच्चिन्त्यम् । मृत्युत कटिद्वैविध्येऽष्टाविंशतिसंख्यापत्तेः । नच पश्चात्कूर्परयुग
इत्यत्र कूर्परपश्चाद्गात्रयोरित्यर्थस्य तदभिधेयत्वस्वीकारेण न संख्याविरोध इति
वाच्यम् । हस्तमध्यस्थपुरोभागः सांधिपदवाच्यः । पश्चाद्भाग एव हि कूर्परपद-
वाच्य इति प्रसिद्ध्या पश्चात्पदस्य व्यावर्त्ताभावात् । अत एव बहिर्मातृका-
न्यासे दोःसंविधिवत्त्वेव व्यवहारः । वक्ष्यमाणपोडशारचक्रन्यासे च कूर्परमि-
त्येव व्यवहारो न तत्र विशेषणान्तरापेक्षा । तन्त्रान्तराविरोधापेक्षयेव क्लिष्टा
माख्याऽऽश्रयणीयेति चेत् । अस्तु ॥ २८ ॥ २९ ॥

अथात्राक्षराणां विभज्य योजनामाह -

युग्ममेकं त्रयं वेदा एकमेकं द्वयं ततः ॥ ३० ॥

एकं युग्मं युग्ममेकं युग्मं युग्मं युगं क्रमात् ।

एकं युग्मं त्रयं चैकं त्रयमेकैकमेककम् ॥ ३१ ॥

युग्ममेकं युगं त्रीणि युग्मं बिन्दुविसर्गयुक् ।

नक्षत्राणां क्रमाद्दर्शननिर्णयः कथितः प्रिये ॥ ३२ ॥

मातृकाक्रमात्स्वरान्ते विद्यमानायापि बिन्दुविसर्गौ तत उन्मूल्य क्षकारान्ते
संयोज्य तेषां प्राथमिकं युग्मम् अं आं, इत्यादिन्या आदौ षठमिं तत एकम्
इं भरण्याः, त्रयम् ईं उं ऊं लुत्तिकाया इत्यादि योजनीयम् । युग्मबिन्दुविस
र्गैर्लं क्षं अं अः, इति चतुर्भिर्भुक्ता रेवतीत्यर्थः । एकादशश्वकैकाक्षरस्य योग ।
दशसु द्वयोर्द्वयोरक्षरयोः । चतुर्षु त्रयाणां त्रयाणामक्षराणां नक्षत्रद्वये चतुश्चतु-
र्णांमिति विवेकः । ज्ञानाणांवे तु भरणीलुत्तिकयोर्द्वे द्वे अक्षरे उक्ते इति वि-
शेषः । रेवत्या क्षकारोर्किळंकारोपलक्षणमिति तूक्तमेव । इदं च सार्धं श्लोक-
द्वयं कचित्पुस्तकेषु न दृश्यते ॥ ३० ॥ ३१ ॥ ३२ ॥

अथ नक्षत्राणां ध्यानमाह—

ज्वलत्कालानलप्रख्या वरदाभयपाणयः ।

नतिपाणयोऽश्विनीपूर्वाः सर्वाभरणभूषिताः ॥ ३३ ॥

एतास्तु विन्यसेद्देवि स्थानेष्वेषु सुरार्चिते ।

वराभयनतिपाण्य इत्यनेन चतुर्भुजतोका । रुदिकारादकिन इति डीप् अं
आं अश्विन्यै नम इत्यादिः प्रयोगः ॥ ३३ ॥

अथ योगिनीन्यासमाह--

विशुद्धौ हृदये नाभौ स्वाधिष्ठाने च मूलके ॥ ३४ ॥

आज्ञायां धातुनाथाश्च न्यस्तव्या डादिदेवताः ।

अमृतादियुताः सम्यग्ध्यातव्याश्च सुरेश्वरि ॥ ३५ ॥

विशुद्धो कण्ठे । मूल च क च तयोः समाहारो मूलकम् । प्राण्यङ्गत्वा-
देकवद्भावः । मूलधारं ब्रह्मरन्ध्रे चेत्यर्थः । आज्ञायां भ्रूमध्ये । धातूनां त्वगसू-
द्मांसमेदोस्थिमज्जशुक्राणा नाथाः स्वामिन्यः । डादिदेवता डाकिनीराकिणी-
लाकिनीकाकिनीसाकिनीहाकिनीयाकिन्यः सप्त । अमृतादीत्यादिपदेनाऽऽ-
कर्षिण्यादिपरिग्रहः । ताभिर्युता न्यस्तव्याः प्रधानदेवतां डाकिन्यादिकांः मध्ये क-
र्णिकं विन्यस्य तद्दृष्टेष्वमृतादीन्यसोदित्यर्थः । ध्यातव्याः । तन्त्रान्तरोक्तरीत्येति
शेषः । यद्यपि प्रकृततन्त्रे रुद्रयामलतन्त्रे तु कर्म प्रोक्तमिति पूर्वत्र कथनाद्
स्मिन्नर्थेऽपि तत्रत्यैव रीतिरनुसर्तुं युक्ता तथाऽपि काम्यचक्रार्चनकाम्यहोमा-
दिषु बहुषु ज्ञानार्णवसंवादस्यैव दर्शनान्महाज्ञानार्णवे दृष्टः शङ्का तत्र न
पावंतीत्यादौ तत्संभवेरपि निर्देशात्तदुक्तरीत्यैव योगिनीर्विन्यस्य तत्रानुक्ता
अप्यमृतादिका विशिष्येह कथितत्वाद्द्विन्यसेदिति भावः । तत्र डाकिनीमन्त्रोच्चारो
यथा ज्ञानार्णवे--

डांडीबीजद्वय चोक्त्वा डमला वरयाः प्रिये ।

वामकर्णेन्दुनादाढ्या डाकिन्यै नम इत्यपि ॥

ह्रीं श्रीं स्वरान्ते वक्तव्यं मान्ते रक्षपदद्वयम् ।

त्वगात्मने कण्ठदेशे विशुद्धौ विन्यसेत्प्रिये ॥ इति ।

अस्यार्थः--डमलवरया इति कूटम् । वामकर्णः षष्ठ स्वर । इन्दुरनु
स्वारः । स्वरान्ते षोडश स्वरानुद्धार्य मा, इत्यस्मच्छब्दद्वितीयैकवचनम् ।

तदन्ते रक्षेतिपदं द्विरुच्चरेत् । त्वगात्मने, इतिचतुर्थोवलाज्जम इतिपदं सर्वन्या-
ससाधारणमाक्षिप्यते । तथा च डांडाडिमलवरयूं डाकिन्यै नमो ऋं श्रीं अं
आं मां रक्ष रक्ष त्वगात्मने नम इति मन्त्रः सिध्यति । अनेन मन्त्रेण
कण्ठस्थपोडशदलकर्णिकायां डाकिनीं विन्यस्य तदलेष्वन्तर्मातृकान्यासवद-
मृतादिपोडशदेवता एकैकस्वरयुता न्यसेत् । तस्या ध्यानं यथा सहस्रनामसु--

विशुद्धिचक्रनिलया रक्तवर्णा त्रिलोचना ।

खट्वाङ्गनादिप्रहरणा वदनैकसमान्विता ।

पायसान्नापिया त्वक्स्था पशुलोकभयंकरा ॥

अमृतादिमहाशक्तिसंवृता डाकिनीश्री ।

अमृता, आकार्पिणी, इन्द्राणी, ईशानी, उभा, ऊर्ध्वकेशी, ऋद्धिदा,
ऋकारा, लकारा, लृकारा, एकपदा, ऐश्वर्यात्मिका, ओंकारी, औषधी,
अम्बिका, अक्षरा । एता अमृताद्याः । केचित्तु स्वरान्तं यथापूर्वं पठित्वा
त्वगात्मानं मां रक्ष रक्ष नम इति मन्त्रं पठन्तस्तत्र प्रमाणं स्वगुरुसंकेत
एवेत्याहुः । अत्रैव मन्त्र आदिमङ्कारत्रये डाकिनीङ्कारे चेति रेफचतुष्टयं
स्वरस्थाने ककारादिठकारान्ता वर्णाः, त्वक्भदस्थानेऽसूक्पदं चेद्दाकिणीमन्त्रः ।
लकारचतुष्टयं डादिफान्ता मांसपदं चेद्दाकिन्याः । कचतुष्कं बादिलान्ता
मेदः पदं चेत्काकिन्याः सचतुष्कं वषशसा अस्थिपदं चेत्साकिन्याः । एता
अनाहतमाणिपूरम्वाधिष्ठानमूलाधारेषु न्यस्तव्याः । हचतुष्टयं हसौ मज्जपदं
चेद्दाकिन्याः । इयं च मूढमध्ये यकारचतुष्कं पञ्चाशद्वर्णाः शुक्पदं चेद्दाकिन्याः ।
एषा ब्रह्मरन्ध्रे न्यस्तव्या । आसां धातुनाथानां तत्र तत्रैवावस्थानात् । अत एव मूले
मूलक इति व क्रमो न विवक्षितः । कालरात्र्यादिदेवताः स्वच्छन्दादितन्त्रोक्ताः
माचां टिकातो ग्राह्याः । राकिण्यादीनां ध्यानानि सहस्रनामसु विद्यमानानि
तद्भाष्येऽस्माभिर्विवृतानि । यत्तु नव्या मज्जदेवता हाकिनी ब्रह्मरन्ध्रे न्यस्तव्या
न भूमध्ये । शुक्देवताया याकिन्या न्यासे प्रमाणमेव नास्ति । अत एव
सुभगार्चरत्नादिषु तदनुक्तिरित्याहुः । तच्चिन्त्यम् । मरुततन्त्र आज्ञायामिति-
पदस्य निर्विषयत्वापत्तेः । यत्तु ज्ञानार्णवे वचनम् --

हक्षवर्णस्थितां तद्ब्रह्माकिनीं विन्यसेत्क्रमात् ।

ब्रह्मरन्ध्रे महेशानि न्यासोऽयं योगिनीयुतः ॥

इति, तत्र हाकिनीमन्त्रकल्पनाया इव स्थानकल्पनाया अपि तद्व-
दितिपदेनैव लामात् । तथा डाकिन्यादिपञ्चकस्य स्वस्वमन्त्रघटकाक्ष-
राधारचक्रेषु न्यासस्तद्देव हाकिनीमन्त्रघटकहकारक्षकाराधारद्विदलचक्रे
न्यास इति तदर्थत् । तन्त्रान्तरे स्मृतस्याऽऽज्ञायामित्येतत्पदस्यानुरोधेन तथैव
कल्पनाया युक्तत्वात् । नच ब्रह्मरन्ध्रपदस्यैव तन्त्रान्तरवशादाज्ञाचक्रपरत्वेन
व्याख्याऽस्तिवति वाच्यम् । सामान्यस्यैव विशेषेणोपसंहाराद्विशेषस्य विशेषा-
न्तरपरत्वे विनिगमनानिरेहेण वैपरीत्यस्याप्यापत्तेः । ततश्च ब्रह्मरन्ध्र इतिपद-
स्थानन्वयापत्त्या तदाकाङ्क्षया तद्वत्क्रमाद्विन्यसेदितिपदत्रयानुवृत्त्या याकिनीं
पूर्वोक्तवर्णानां समस्तानां क्रमेण युक्ता तद्देव मन्त्रसहितां ब्रह्मरन्ध्रे विन्यसे-
दित्यर्थो वर्णनीयः । अत्र च सर्वतो विशुद्धिचक्रनिलभेत्यादीनि याकिन्यम्बा-
स्वत्पिणीत्यन्तानि ललितानामान्येव तात्पर्यग्राहकाणि । नन्वेतेषु नामसु
सप्तानां योगिनीनां साक्षरस्थानावरणानां कथनमात्रेण न्यासविधेरभावात्कथं
तदनुरोधेन न्यासविधेरन्यथानयनामिति चेत् । तुल्योऽयं पर्यनुयोगस्त्ववापि ।
वक्ष्यमाणैकपञ्चाशत्तीठन्यासे प्राणेश्वरी प्राणदानी पञ्चाशत्पठित्स्वपिणीति
ललितानामसु पाठचलादेकस्य पीठस्य लोपितत्वात् । शिरो वा एतद्यज्ञस्य
यदाभेयो हृदयमुणांशुयाजः पादावधीषोमीय इत्य[त्र] विधिवाक्यस्य
प्रधानत्रयपाठमात्रेणोपांशुयाजस्य प्राधान्यनिर्णयदर्शनेन स्वस्वाधिष्ठितचक्रन्य-
सनीयडाकिन्यादिप्रायपाठबलादेव हाकिन्या भूत्मध्ये न्यासो याकिन्या ब्रह्मरन्ध्र
इति निर्णेतुं युक्तत्वाच्च ।

यत्प्राये पठितं यच्च तत्तादृगवगम्यते ॥ इति न्यायान् ।

अत एव प्रकृतवन्त्रे मूलक इत्यत्र ककारो ब्रह्मरन्ध्रपरत्वेन व्याख्येयो
न प्राचीनैरिव स्वार्थकप्रत्ययाभिप्रायेण । नचेयं व्याख्या छिद्येति मन्त्रव्यम् ।
उत्तरत्र राशिन्यासे बाहुमूलक इतिपद ईदृश्या एव व्याख्यायाः सर्वसंभवत्वेन
कल्पवत्या नाथ(बाध)काभावात् । महापोढान्यासान्तर्गमभुवनन्यासे

डाकिन्यादीनां सप्तानां न्यासस्य क्लृप्ततया प्रकृते डादिदेवता इत्यादिपदेन सर्वासां तासांशुपस्थित्यनुसारेणाऽऽपततः क्लेशस्य सोढव्यत्वाच्च । नचैवं सति कौलिकार्थमकरणे त्वगादिधातुनाथाभिडांकिन्यादिभिरप्यसावित्यत्रापि सप्तानामेवं ग्रहणापचिरिति वाच्यम् । शक्तैः पद्भिरथाक्षरैरित्यादिज्ञापकेन तत्र तथात्वेऽपि प्रकृते तन्त्रान्तरोक्तसद्योगिनीन्यासानुरोवेनैवमेव व्याख्यातु युक्तत्वात् । एतेन बहूना पद्धतिकाराणामेकवाक्यता संपद्यत इति तद्विरोधात्सुभगाचारतन्त्रोक्तिरेव नाऽऽद्वैतव्येति दिक् ॥ ३४ ३५ ॥

अथ राशि-यासमाह—

पादे लिङ्गे च कुक्षौ च हृदये बाहुमूलके ।
दक्षिणं पादमारभ्य वामपादावसानकम् ॥ ३६ ॥

मेपादिराशयो वर्णैर्न्यस्तव्या. सह पार्वति ।
बाहुमूलं क च तयोः समाहारस्तस्मिन्क्षे मुद्भिन् चेत्यर्थः । इमान्येव पादादिमूर्धानानि पृष्टस्थानानि वैपरीत्येनापि योज्यानीत्याह—दक्षिणमिति । मेपादीत्यादिपदेन वृषभादिपरिग्रहः । वर्णैरिति रूपविशेषैरुपलक्षिता इत्यर्थः । रक्तधेतहरित्पाण्डुचित्रलण्गपिशङ्गपिङ्गलवभक्तिर्भीरटण्णधूम्रनिभान्क्रमेण ध्यात्वेति यावत् । अक्षरैः सहिता इत्यर्थ इति केचित् ॥ ३६ ॥

अथ तत्र योजनीयानि मातृकाक्षराणि क्रमेणाऽऽह—

ऋतुष्कं त्रितयं त्रीणि द्वितयं द्वितयं द्वयम् ॥ ३७ ॥
पञ्चकं पञ्चकं पञ्च पञ्चकं पञ्चकं ततः ।
चत्वारि मेरुर्भिनि स्युः कन्याया पञ्च शादयः ॥ ३८ ॥

ककांसंहयोर्दे द्वे अक्षरे । वृषभमिथुनयोस्त्रीणि त्रीण्यक्षराणि । मेपे चत्वारि । अ-येषु सप्तसु तु राशिषु पञ्च पञ्च । तेष्वेव कन्याया तु द्वयमधिकं विन्दुविसर्गौ शादयश्चेत्यर्थः । मेरु. क्षकार. । क्षकाराधिकारे वर्णान्तो मेरुरेव चेति कोशात् । ज्ञानार्णवे तु वृषभे द्वे अक्षरे मिथुने चत्वारि कन्याया ङकारो नास्तीति विशेषः । अं आ इ ई मेपाय नम इत्यादिः प्रयोगः । अयं सार्धश्लोको नक्षत्रीयं सार्धश्लोकद्वयं च शास्त्रारम्भश्लोकव्याख्यावसर एव व्याख्यातव्यमाभिः ॥ ३७ ॥ ३८ ॥

अथाष्टभिः श्लोकैः पीठन्यासमाह—

पीठांस्तु विन्यसेद्देवि मातृकास्थानके प्रिये ।
 तेषां नामानि कथ्यन्ते शृणुष्यावहिता प्रिये ॥ ३९ ॥
 कामरूपं नाराणसी नेपालं पौण्ड्रवर्धनः ।
 पुरस्थिरं कान्यकुब्जं पूर्णशैलं तथाऽर्बुदम् ॥ ४० ॥
 आम्नातकेश्वरैकाम्रं त्रिस्रोतः कामकोटकम् ।
 कैलासं भृगुनगरं केदारं चन्द्रपुष्करम् ॥ ४१ ॥
 श्रीपीठमोंकारपीठं जालन्ध्रं मालवं तथा ।
 कुलान्तकं देविकोटं गोकर्णं मारुतेश्वरम् ॥ ४२ ॥
 अट्टहासं च विरजं राजगेहं महापथम् ।
 कोलापुरमेलापुरं कालेशश्च जयन्तिका ॥ ४३ ॥
 उज्जयिन्यपि चित्रा च क्षीरकं हस्तिनापुरम् ।
 उडडीशश्च प्रयागारूयः पष्ठी मायापुरी तथा ॥ ४४ ॥
 जलेशो मलयः शैलो मेरुगिरिवरस्तथा ।
 महेन्द्रो वामनश्चैव हिरण्यपुरमेव च ॥ ४५ ॥
 महालक्ष्मीपुरोद्भयानं छायाछत्रमत परम् ।
 एते पीठाः समुद्दिष्टा मातृकारूपकाः स्थिता ॥ ४६ ॥

मातृकास्थानक इत्युपक्रमेण मातृकारूपका इत्युपसहारेण च पीठानामे-
 कपञ्चाशत्संख्यता सूचिता ॥ बहिर्मातृकास्थानानां तावत्संख्यत्वात् ।
 अत एव सप्तदशमुक्तं ब्रह्माण्डपुराणे तद. पञ्चाशदेकं च पीठानां विन्यसे-
 त्कमादित्यारभ्य लिपिक्रमसमायुक्तालिङ्गैरेस्थानेषु विन्यसेदित्यन्तम् । तत्प्रकार-
 श्चेत्यम्—आम्नातकेश्वरैकाम्रमित्यत्र समाहारद्वन्द्वस्वीकारात्पीठद्वयम् एव महालक्ष्मी-
 पुरोद्भयानमित्यत्रापि । मलयः शैलो मेरुगिरिवर इत्यत्र शैलगिरिवरशब्दौ न
 मलयमेरुविशेषणम् । अपि तु पार्यन्त्येन पीठद्वयमभिषादकौ । तत्र निरुपप-
 द्दशैलनामकः पीठो दक्षिणावये श्रीशैल इति प्रसिद्धः । गिरिवरनामकस्तु
 प्रतीच्या सौराष्ट्रदेशे गिरिनाथ इति प्रसिद्धः । यत्र ज्ञानार्णवे पञ्चाशत्पी

ठसंचयानित्युपक्रमे पञ्चाशत्पाठविन्यासं मातृकायाः स्थले न्यसेदित्युपसंहारे च वचनं तत्र पञ्चाशच्छब्दोऽप्येकपञ्चाशत्परः । सामीप्यसंबन्धेन लक्षणासंभवात् । बहिर्मातृकान्यासध्यानश्लोके पञ्चाशद्द्वर्णरूपाढ्यामितिज्ञानार्णवीथये पञ्चाशद्विषयिभिर्विभक्तमुखदोरित्यादौ पञ्चाशद्द्वर्णभेदैर्विहितवदनदोरित्यादौ च तथा लक्षणाया दृष्टत्वात् । अत एव नित्यानन्दवपुर्निरन्तरगलत्पञ्चाशद्द्वर्णैः क्रमादितिशारदातिलकपथमश्लोके पञ्चाशत्पदमेकपञ्चाशत्पर संख्याया नैक-ट्यादिति टीकारुतो व्याचक्षते । ततश्च मलयश्च महापीठः श्रीशैली मेरुको गिरिरितिज्ञानार्णववचनेऽपि मेरुपर्वत इत्यनुक्तिस्वारस्याद्विरिपदस्यैव प्रयोगानुगुण्याय कप्रत्ययप्रयोगाच्च गिरिरिति मित्रमेव व्याख्येयम् । सुभगार्चरत्नादिपद्धतिषु तथैव । लंमेरुगिरिपीठायेति प्रयोगं वदन्तो नव्याः साहसे प्रवृत्ता वा भ्रान्ता वेदितव्याः । केचित्तु कालेधरं महापीठं प्रणवं च जयान्तिकेति ज्ञानार्णवं पठन्तः प्रणवाख्यपीठेन सहैकपञ्चाशत्त्रमाहुः । अन्ये तु प्रणवपदं परित्यज्य महापीठपदमेव द्विरुच्चारयन्ति । एतेन पञ्चाशदेव पीठा इति निश्चित्य [क्षकारस्य] लकारस्यैव वा परित्याग इति परतनं (स्परं) विवदमाना अपि परस्ता वेदितव्याः । ये तु नव्या ज्ञानार्णवे मातृकायाः स्थले न्यसेदित्येवोक्तेर्ग्रहण्यासकामरतिन्यासयोर्मातृकान्यसंभेदेवातिवद्वर्णसाहित्यस्याकथनाद्वर्णयोगोऽपि यावद्वचनदर्शनं लुप्यत इतिपक्षान्तरमाहुस्ते लिपिक्रमसमायुक्तानितिब्रह्माण्डपुराणं वचनं स्वयं विलिख्यापि कथं व्यास्मार्पुंरित्याश्चर्यमिति दिक् । अं कामरूपाय नम इत्यादिः प्रयोगः । कामरूपपीठायेति पीठपदशिरस्कान्येव नामानि बहव ऐक्येणैव लिखन्ति तेऽधिनिनिक्षत्राय भेपराशय इत्यादि कृतो नोलिखन्तीति दैपत्ये बीजं प्रष्टव्याः ॥ ३९ ॥ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥ ४६ ॥

पोढान्यासोपसंहापूर्वकं चक्रन्यासं विधत्ते--

एवं पोढां पुरा कृत्वा श्रीचक्रन्यासमाचरेत् ।

पोढाशब्दस्तत्रस्थानेन कर्मानामधेयमित्युक्तम् । अत एव पद्विकारार्थकत्वाभावेनाप्यसंज्ञाविरहेण पोढामितिद्वितीयेकवचनस्य लोपाभावः ।

आर्षो वा सः । पाठेनैव पौर्वापर्यस्य सिद्धावपि कृत्वैतित्वाश्रुतिस्तु पूजाकाले विहितयोश्चक्रेधरीन्यासपारव्यवधायकत्वलाभार्था । अन्यथाऽणिमादिन्यासस्यापि पूजाकाल एव विधास्यमानतया पौर्वापर्ये विनिगमनाविरहेण पाक्षिकस्य चक्रेधरीन्यासद्वयानन्तर्यस्याप्यापत्तेः । चक्रन्यासशब्दोऽपि वक्ष्यमाणावान्तरन्यासनवकसमूहाचकः । स च यद्यपि अणिमादिन्यासमूलदेव्यादिन्यासभेदेन संहतित्पटिरूपो द्विपकारो वक्ष्यते तथाऽपि पूजाक्रमानुगुण्याच्चक्रन्यासं शृण्वति प्रतिज्ञायाणिमादेरेव कथनादि (दा)द्य एक एव चक्रन्यासः । अन्यस्त्वस्यैवाऽऽवृत्तिरवान्तरन्यासनवकस्य व्युत्क्रमरूपगुणविशिष्टा । नचैवं सति गुणादुभयोः कर्मणोर्भेदापत्तिः । चक्रन्यासविधाद्युभयोरपि कर्मणोरनाम्नानेनान्यतरस्याप्युत्पत्तिशिष्टत्वाभावात् । नापि संज्ञया भेदः । मूलदेव्यादिकाणिमादिकपदयोर्दाभायणपदव्यौगिकत्वात् । नाप्येवं चतुर्विधो न्यासः कर्तव्यो वीरवन्दित इति वक्ष्यमाणवचनोपात्तसंख्यया भेदः । तस्या उत्पद्यमानकर्मसामानाधिकरण्याभावेनैकादश प्रयाजानित्यादाविव भेदकत्वाभावात् । शब्दान्तराभ्यासपकरणान्तराणि त्वनाशङ्क्यान्पेव । अत एव मूलदेव्यादिकं न्यासमणिमान्तं पुनर्न्यसेदिति द्वितीयवारन्यासारम्भे पुनःशब्द उपपद्यते । तस्य स्वरसत् आवृत्तिबोधकत्वात् । एवं तन्त्रान्तरे विधीयमानः स्थितिवचक्रन्यासोऽपि न कर्मान्तरम् । अत एव षोढाचक्रे न्यस्यान्यस्य वेति कल्पसूत्रे द्विवचनमुपपद्यते । कर्मान्तरत्वे बहुवचनापत्तेः । तस्मादेक एव चक्रन्यासो द्विरानर्तत इत्याशयेन प्रकृतविधावेकवचनमुपात्तम् ।

महात्रिपुरसुन्दर्याश्चक्रन्यासं शृणु प्रिये ॥ ४७ ॥

यन्न कस्यचिदाख्यातं तनुशुद्धिकरं परम् ।

अन्यस्याकथितमपि प्रियत्वात्तुभ्यं कथयामीति ध्वनयितुं प्रिय इति सं बुद्धिः परिकराङ्कुरालंकारार्था ॥ ७ ॥

तत्र त्रैलोक्यमोहनचक्रन्यासस्य त्रिनवयवान्क्रमेणाऽऽह—

चतुरस्राद्यरेफायै नम इत्यादितो न्यसेत् ॥ ४८ ॥

दक्षांसपृष्ठ गण्यग्रस्फिक्रपादाङ्गुलीष्वथ ।

वामाङ्घ्र्यङ्गुलिषु स्फिक्रे पाण्यग्रे चांसपृष्ठके ॥४९॥

सचूलीमूलमृष्टेषु व्यापकत्वेन सुन्दरि ।

अंसस्य भुजमूलस्य पृष्ठं पश्चाद्भाग एकं स्थानम् । पाणेरग्राण्वङ्गुल्यः ।
स्फिकमूरुसंधिः । एतेषां समाहारद्वंद्वस्तत्साहिताः पादाङ्गुल्य इति मध्यमपद-
लोपी समासस्ततो दक्षपदेन कर्मधारयः । तेनेमानि चत्वारि दक्षिणस्थानानि ।
एतान्येव व्युत्क्रमेण चत्वारि वामस्थानान्याह-वामेति । वामपदस्य समस्तस्या-
प्यन्येष्वार्थिकोऽन्वयः । चूलीमूलं शिखोत्पत्तिस्थानम् । पृष्ठं शरीरपश्चाद्भागः ।
शीर्षस्यैव पुरोभागपश्चाद्भागवित्यर्थ इति केचित् । ताभ्यां सहितेषु पूर्वस्थानेषु
व्यापकं यथा भवति तथाऽञ्जलिना न्यसेदित्यन्वयः । एवं वक्ष्यमाणाश्चक्रन्या-
सयोर्व्यापकन्यासाः सर्वेऽपि तत्स्थानव्याप्तिमन्त एव कर्तव्याः ॥ ४८ ॥ ४९॥

अत्रैव स्थानदशकेष्वणिमाद्या दश न्यसेत् ॥ ५० ॥

सिद्धीस्तदन्तश्च तनुव्यापकत्वेन सुन्दरि ।

चतुरस्रमध्यरेखायै नम इत्यपि बल्लभे ॥ ५१ ॥

विन्यस्य तस्याः स्थानेषु ब्रह्माण्याद्यास्तथाऽष्टसु ।

पादाङ्गुष्ठद्वये पार्श्वे दक्षे मूर्धन्यपार्श्वके ॥ ५२ ॥

वामदक्षिणजान्वोश्च बहिरंसद्वये तथा ।

दशकेष्विति स्वार्थे कः । अणिमाद्या इत्याद्यपदेन लघिमादिनवकस्य
पूर्वचतुःशत्यामुक्तस्य परिग्रहः । तदन्तः, दक्षांसपृष्ठादिभ्य ईपत्पूर्वभागेषु मध्य-
रेखामन्त्रेण व्यापकन्यासं विधाय तस्या मध्यरेखाया अष्टसुस्थानेषु ब्राह्मणाद्या
अष्टौ न्यसेत्तव्याः । तत्र पादाङ्गुष्ठद्वयं मिलित्वैकं स्थानम् । अंसद्वय इति तु
द्वे स्थाने संपदायात् । दिक्चतुष्टयोविदिक्चतुष्टययोरानुष्णाय च । पादाङ्गुष्ठद्वये
चैव दक्षपार्श्वे च मस्तक इत्यारभ्य दक्षजानुनि दक्षांसै वामांसै च न्यसेत्क्या-
मादित्यन्तान्त्रान्तराच्च । अन्यपार्श्वके वामपार्श्वे । जान्वोरितिपार्श्वं पुंलिङ्गम् ।
बहिरिति तु काकाक्षिन्यायेनोभयत्राप्यन्वेतव्यम् । न्यसेत्तव्या इत्युक्तं श्लोकस्थ-
स्यापकर्षः । चतुरस्रमध्यरेखाया इत्यत्रैकस्याक्षरस्याऽऽधिक्येऽपि न च्छन्दोभङ्ग
इति वृत्तचन्द्रोदये प्रतिपादितमस्माभिः ॥ ५० ॥ ५१ ॥ ५२ ॥

न्यसेत्तव्याश्चतुस्त्रान्तररेखायै नम इत्यपि ॥ ५३ ॥

विन्यमेद्यापकत्वेन पूर्वोक्तान्तश्च विग्रहे ।

तस्याः स्थानेषु दशसु मुद्राणां दशकं न्यसेत् ॥५४॥

ब्रह्माण्वाद्यष्टस्थानान्तस्तासामष्टौ न्यसेदथ ।

शिष्टे दे द्वादशान्ते च पादाङ्गुष्ठे च विन्यसेत् ॥ ५५ ॥

विग्रहे देहे । पूर्वोक्तानां पादाङ्गुष्ठद्वयादीनामन्तरवच्छेदेनान्तपररेखाया मन्त्रेण व्यापकं विन्यसेत् । अथ तस्या रेखाया दशसु स्थानेषु दशमुद्रा न्यसेत् । अष्टसूकस्थानेषु दशानां न्यासः कथमित्याशङ्क्य समाधत्ते -ब्रह्माण्वा-दीति । अष्टसु स्थानेष्वष्टौ न्यसेत् । अवशिष्टद्वयं द्वादशान्ते पादाङ्गुष्ठद्वये च न्यसेदिति वाक्यचतुष्टये न्यसेदितिक्रियापदचतुष्टयस्यान्वयः । न्यस्तव्या इति क्रिया तु पूर्वत्रापकष्टव्येत्युक्तम् । पाञ्चस्तु- -मध्यरेखान्यासाविधिस्थं ब्रह्माण्वाद्या इतिपदं द्वितीयान्तामिति श्राम्यन्तस्तत्रत्येन विन्यस्येतिपदेनैवान्वयं प्रापय्यावत्य-न्यस्तव्या इति पदं न्यासयोग्यार्थकत्वेन न्यासाहं देवता व्यापकत्वेन विन्यसेदिति व्याचक्षते । तन्न । मान्त्रवर्णिकया रेखाया एव रेखान्यासे देवतात्वेन बहुवचनविरोधापत्तेः । अङ्गुलविस्तृतस्य ललाटस्योर्ध्वपदेशो द्वादशान्तपदेनोच्यते । तत्र द्वादशकलात्मकसूर्यविम्बस्य सत्त्वात् ।

पोडशान्तमिति ख्यातं सहस्रारेन्दुमण्डलम् ।

तदधःस्थानके सूर्यविम्बं द्वादशशक्तिकम् ॥

द्वादशान्तं स्मृतं बिन्दोरूर्ध्वं साधाङ्गुलात्मकम् ॥

इत्युक्तेः ।

पादाङ्गुष्ठपदं विनिगमनाविरहात्पूर्वोपस्थितत्वाच्चाङ्गुष्ठद्वयपरम् ॥५३॥

॥ ५४ ॥ ५५ ॥

एवं त्रैलोक्यमोहनचक्रन्यासमुक्त्वा सर्वांशापरिपूरकचक्रन्यासमाह -

तदन्तः पोडशदलपद्माय नम इत्यपि ।

विन्यस्य तद्वले कामाकर्षिण्याद्याश्च विन्यसेत् ॥ ६॥

दलानि दक्षिणश्रोत्रपृष्ठमंसं च कूर्परम् ।

करपृष्ठं चोरुजानुगुल्फपादतलं तथा ॥ ५७ ॥

वामपादतलाद्येवमेतदप्यष्टकं मतम् ।

तस्याश्वतरस्रान्त्यरेखाया अन्तर्मध्ये । तद्वले षोडशदलेषु । जातावेकव-
चनम् । कामाकर्षिण्याद्या अनङ्गकुसुमाद्या वक्ष्यमाणा अपि देवता. प्रथमपद-
लोका. । दक्षिणपद श्रोत्रस्य पृष्ठमारभ्य पादतलान्तेष्वष्टस्वन्वेति । वामपादत-
लादीत्यादिना वामगुल्फादिनाभश्रोत्रप्रष्ठान्तानां व्युत्क्रमेण परिश्रहः ॥ ५६ ॥
॥ ५७ ॥

सर्वसंक्षोभणचक्रन्यासमाह-

तदन्तरे चाष्टदलपद्माय नम इत्यपि ॥ ५८ ॥

विन्यस्य तद्वलेष्वेषु दक्षशङ्खे च जज्जुणि ।

ऊर्वन्तर्गुल्फगुल्फोरुजज्जुशङ्खे च वामतः ॥ ५९ ॥

अनङ्गकुसुमाद्यास्तु शक्तीरष्टौ प्रविन्यसेत् ।

शङ्खो ललाटास्थि । जज्जु बाहूमूलसधिः । गुल्फ पादग्रन्थिः । सुगुम-
मन्यत् ॥ ५८ ॥ ५९ ॥

सर्वसौभाग्यदायकचक्रन्यासमाह-

तदन्तश्चतुर्दशारचक्राय नम इत्यपि ॥ ६० ॥

विन्यस्य तस्य कोणेषु न्यमेच्छक्तीश्चतुर्दश ।

सर्वसंक्षोभिकाद्यासु तस्य कोणानि वक्ष्यहम् ॥ ६१ ॥

ललाटे दक्षभागे च दक्षगण्डांसमध्यतः ।

पार्श्वान्तरुजङ्घान्तर्वामजङ्घादि पार्ष्वति ॥ ६२ ॥

वामोर्वन्तर्वामपार्श्वे वामांभे वामगण्डके ।

ललाटवामभागे च तथा वै पृष्ठ इत्यपि ॥ ६३ ॥

ललाटं मालमध्यभाग. । इदं च भिन्नं स्थानम् । असमस्तत्वेन निर्दे-
शात् । ततो दक्षभागस्तस्यैव प्रकृतं वात् । इदं च द्वितीयं स्थानम् । ततो दक्ष
गण्डासपार्श्वोरुजङ्घापञ्चकस्य मध्यमागाः पञ्चेति सप्त स्थानानि । इमान्येव
वामानि । व्य क्रमेण पञ्चेति द्वादश । ललाटग्रामभाग इत्येकं त्रयोदशं स्था-
नम् । समस्तत्वेन निर्देशात् । पृष्ठ गिर पृष्ठ निम्नादूर्ध्वं चतुर्दशम् । इदं च नि-

जानन्दनाथकृतकरमोत्तमपद्धतिलिखिततन्त्रान्तररीपवचनानुगुणं व्याख्यातम् । परे-
 तु आसु प्रथमां दक्षशीर्षे चरमां वामशीर्षे न्यसेदिति वदन्ति । अन्ये तु आसु
 सप्तम्यष्टम्यौ दक्षवामयोर्न्यसेदिति मन्यन्ते । केचित्तु ललाटदक्षभाग इतिसामा-
 नाधिकरणेनैकमेव स्थानं मन्यमानाः पृष्ठपदेन वामदक्षिणकुम्भस्थलद्वयं ग्राह-
 मित्याहुस्तदयुक्तम् ॥ ६० ॥ ११ ॥ ६२ ॥ ६३ ॥

सर्वार्थसाधकचक्रन्यासमाह—

ततो दशारचक्राय नम इत्यपि पार्वति ।

तस्य कोणानि दक्षाक्षिनासामूलान्यनेत्रके ॥ ६४ ॥

कुक्षिशवायुकोणेषु जानुद्वयगुदेषु च ।

कुक्षिनैर्ऋतवह्न्याख्यकोणयोश्च न्यसेत्पुनः ॥ ६५ ॥

सर्वसिद्धिप्रदाद्यानां शक्तीनां दशकं प्रिये ।

तदन्तः, बहिर्दशारमध्ये । दशारपदमादौ यस्य तद्दशारादि । इदं च-
 कायेतिपदं, दशारचक्राय नम इति पूर्वमन्त्रेणैवेति यावत् । उभयोरपि दशा-
 रपदमात्रवाच्यत्वात् । बहिरन्तःपदानिवेशेन व्यवहारस्वसांकर्यसौकर्याय वृद्धैः
 कल्पित इति न तयोः पदयोर्भन्त्रावयवत्वम् । मध्यं व्यस्रं तथाऽष्टारं द्वे दशारे
 चतुर्दशेत्यादेरेव पूर्वतन्त्रे, पञ्चमं तु दशारं स्यात्पठं चापि दशारकामित्यादेरेवो
 त्तरतन्त्रेऽन्यत्रापि व्यवहारात् । मन्त्रस्थैकत्वेऽपि तेन मन्त्रार्थस्मरणदशायां परं
 तस्य तस्य व्यस्रस्थया स्मरणं भविष्यति । तेन पद्धतिषु बहिरन्तःपदयोर्भन्त्रश-
 रीरघटकत्वेन लेखस्तन्त्रान्तरसंवाद एव विश्रामणीयः । एतेन तदितिपदमेवा-
 व्ययत्वात्तन्मध्यार्थकम् । अन्तश्च दशारेत्यादि चेति व्याख्याया अन्तर्दशारेत्या-
 दिरेव मन्त्र इहान्तःपदोक्तिरेव पूर्वत्र बहिष्पदानिवेशे ज्ञापिकेति क्लेशेनैतत्तन्त्रा
 रूढता सुकराऽपि संवाद एवाऽऽदत्तंभ्या । पाञ्चस्तु-पूर्वं दशारचक्रायेति विलि-
 ख्येहान्तर्दशारचक्रायेति मन्त्रं लिखन्ति । सूक्तिणी, ओष्ठमानः । स्तनवृषणमु-
 ष्कशब्दाः पुंलिङ्गा अपि गुणत्रयसाम्यविवक्षाया नपुंसः । चन्धुनि बहुव्री-
 हापितिबत् । द्वितीयसूक्तिणिशब्दे हरस्वस्तु इचापोः संज्ञाछन्दसोर्बहुलापीति
 बाहुलकः । यथावृत्तानुरोधेन चठवता छन्दोलक्षणेन व्याकरणस्य बाधो वेति
 वृत्तचन्द्रोदये स्पष्टम् । सीवनी, अण्डद्वयमध्यवर्तिनी शिरा ॥ ६६ ॥ ६७ ॥
 ॥ ६८ ॥

णास्तस्य मन्त्रावयवत्वं मेनिरे । तदसत् । णन्तर्दशारेऽप्यादिपदस्य मन्त्रावयव-
त्वापत्तेः । तस्यापि सजातीययोर्मध्ये पूर्वमुत्पन्नत्वात् । मूल आम्नातत्वाच्च ।
किंच षोडशदलमभूतिचक्रमायपाठविरोधस्तन्त्रान्तरविसंवाद्श्च गत्यन्तरसंभवे
किमित्यङ्गीकार्य इति न किंचिदेतत् । कण्ठहृदयनाभिनाभित्यत्र प्राण्यङ्गवेऽ-
प्येकवद्भावाभावश्छान्दसः । मणिपूरादि नाभ्यादि । शेषं सुगमम् ॥ ६३ ॥
॥ ७० ॥

आयुधन्यासादिकमाह—

हृदयस्थत्रिकोणस्य चतुर्दिक्षु बहिर्न्यसेत् ॥ ७१ ॥

शरचापौ पाशसृणी त्रिकोणाय नमस्तथा ।

विन्यस्य तस्य कोणेषु अग्रक्षोत्तरेषु च ॥ ७२ ॥

कामेश्वर्यादिदेवीश्च मध्ये देवीं च विन्यसेत् ।

हृदयस्य मध्ये यन्निर्घ्नं त्रिकोणाकारमधोर्ध्नं तिष्ठति तस्य बहिर्भागे चतु-
र्दिक्षु बहिर्दशारचक्रन्यासकथनावसरे ज्ञापितभागास्तु शिवशक्तिमेदेन पञ्च
पञ्च शरान्दौ द्वौ चापौ पाशावङ्कुशौ चेति न्यसेत् । दिशां क्रमस्तु पूर्वतन्त्र
एवोक्तः पश्चिमोत्तरपूर्वाशादक्षिणाशाक्राणे त्विति । हृदयस्याभीशासृत्वायु-
कोणेऽपि त्विति तु क्रमोत्तम (पद्दति) ऋारस्वत्र मूलं विन्यस्य । शरपाशशब्दयोर-
विभक्तिको निर्दशश्छान्दसः । प्रत्येकं जात्येकत्वविवक्षया वा द्विवचनान्तद्वन्द्वौ ।
उत्तरन्यासे वाणान्त्रे ऋवोश्चापावित्यत्र चापादिद्वयकथनालिङ्गत्वात् । सर्वांसि-
द्धिमदचक्रन्यासमाह—कोणेऽपि त्विति । त्रिकोणचक्राप्येत्येव तु पद्दतिः काराणां छेत्तः ।
सर्वानन्दमयचक्रन्यासमाह—मध्य इति । विन्द्यावित्यर्थः । देवीं त्रिपुरसुन्दरीम् ।
देवतावाहुत्पत्यल एव व्यापकन्यासकथनादिह देवैकपात्तत्वावः । सांप्रदायि-
कास्तु विन्दुचक्राय नम इति मन्त्रेण व्यापकन्यासं कुर्वन्ति । अथ ज्ञापकं च
पश्यते । अत्राणिमादिन्यासेषु मन्त्रकल्पना पूर्वतन्त्रे प्रामाण्येन धोदशैषुक्ता
वाहरयामेव समाप्तरीस्थाने नमःपदमयोगो दितारयोगाभावश्चोनि विगेपराये
वर्णितोऽस्माभिः ॥ ७१ ॥ ७२ ॥

चक्र-पासमुसंहरति—

तदन्तः, बहिर्दशारमध्ये । दशारपदमादौ यस्य तद्दशारादि । इदं च-
 कायेतिपदं, दशारचक्राय नम इति पूर्वमन्त्रेणैवेति यावत् । उभयोरपि दशा-
 रपदमात्रवाच्यत्वात् । बहिरन्तःपदानिवेशेन व्यवहारस्त्वसांकर्यंसीकर्याय वृद्धैः
 कल्पित इति न तयोः पदयोर्मन्त्रावयवत्वम् । मध्यं व्यस्रं तथाऽष्टारं द्वे दशारे
 चतुर्दशेत्यादेरेव पूर्वतन्त्रे, पञ्चमं तु दशारं स्मात्पठं चापि दशारकमित्यादेरेवो-
 त्तरतन्त्रेऽन्यथापि व्यवहारात् । मन्त्रस्थैकत्वेऽपि तेन मन्त्रार्थस्मरणदशायां परं
 तस्य तस्य व्यस्यया स्मरणं भविष्यति । तेन पद्धतिषु बहिरन्तःपदयोर्मन्त्रश-
 रीरघटकत्वेन लेखस्तन्त्रान्तरसंवाद एव विश्रम्भणीयः । एतेन तदितिपदमेवा-
 व्ययत्वात्तन्मध्यार्थकम् । अन्तश्च दशारेत्यादि चेति व्याख्याया अन्तर्दशारेत्या-
 दिरेव मन्त्र इहान्तःपदोक्तिरेव पूर्वत्र बहिष्पदानिवेशे ज्ञापिकेति क्लेशेनैतत्तन्त्रा
 रूढता सुकराऽपि संवाद एवाऽऽदर्तव्या । प्राञ्चस्तु-पूर्वं दशारचक्रायेति विलि-
 ख्येहान्तर्दशारचक्रायेति मन्त्रं लिखन्ति । सृ क्किणि, ओष्ठपान्तः । स्तनवृषणमु-
 ष्कशब्दाः पुंभिर्ज्ञा अपि गुणत्रयसाम्यविवक्षायां नपुंसकाः । बन्धुनि बहुव्री-
 हापितिबत् । द्वितीयसूक्तिणिशब्दे ह्रस्वस्तु इचापोः संज्ञाछन्दसोर्बहुलाभीति
 बाहुलकः । यथावृत्तानुरोधेन चलवता छन्दोलक्षणेन व्याकरणस्य बाधो वेति
 वृत्तचन्द्रोदये स्पष्टम् । सीवनी, अण्डद्वयमध्यवर्तिनी शिरा ॥ ६६ ॥ ६७ ॥
 ॥ ६८ ॥

णास्तस्य मन्त्रावयवत्वं भेनिरे । तदसत् । णन्तर्दशारेऽप्यादिपदस्य मन्त्रावयव-
त्वापत्तेः । तस्यापि सजातीययोर्मध्ये पूर्वमुत्पन्नत्वात् । मूल आघ्रातत्वाच्च ।
किंच षोडशदलप्रभृतिचक्रमायपाठविरोधस्तन्त्रान्तराविसंवादाश्च गत्यन्तरसंभवे
किमित्यङ्गीकार्य इति न किंचिदेतत् । कण्ठहृदयनाभिनाभित्यत्र प्राण्यङ्ग वेऽ
प्येकवद्भावाभावश्छान्दसः । मणिपूरादि नाभ्यादि । शेषं सुगमम् ॥ ६१ ॥
॥ ७० ॥

आयुधन्यासादिकमाह—

हृदयस्थत्रिकोणस्य चतुर्दिक्षु बहिर्न्यसेत् ॥ ७१ ॥
शरचापौ पाशसृणी त्रिकोणाय नमस्तथा ।
विन्यस्य तस्य कोणेषु अग्रदक्षोत्तरेषु च ॥ ७२ ॥
कामेश्वर्यादिदेवीश्च मध्ये देवीं च विन्यसेत् ।

हृदयस्य मध्ये यन्निघ्नं त्रिकोणाकारमघोमं तिष्ठति तस्य बहिर्भागे चतु-
र्दिक्षु बहिर्दशारचक्रन्यासकथनावसरे ज्ञापितभागासु शिवशक्तिभेदेन पञ्च
पञ्च शरान्द्वौ द्वौ चापौ पाशावङ्कुशौ चेति न्यसेत् । दिशां क्रमस्तु पूर्वतन्त्र
एवोक्तः पश्चिमोत्तरपूर्वाशादक्षिणाशाकोणे त्विति । हृदयस्याग्नीशासुत्वायु-
कोणेऽपि त्विति तु क्रमोत्तम (पद्धति) ऋारस्त्व मूलं विन्यम । शरपाशशन्दयोर-
विभक्तिको निर्दशशछान्दसः । प्रत्येकं जात्येकत्वविवक्षया वा द्विवचनात्तद्वद्द्वौ ।
उत्तरन्यासे चाणानेत्रे श्रुवोश्चापावित्यत्र चापादिद्वयकथनाल्लिङ्गात् । सर्वांसि-
द्धिपदचक्रन्यासमाह—कोणेऽपि त्विति । त्रिकोणचक्रायेत्येव तु पद्धतिकाराणां छेत्तः।
सर्वानन्दमयचक्रन्यासमाह—मध्य इति । विन्दावित्यर्थः । देवीं त्रिपुरसुन्दरीम् ।
देवताबाहुल्यस्यैव एव व्यापकन्यासकथनादिह देवैक्यात्तदभावः । सामदायि-
कास्तु विन्दुचक्राय नम इति मन्त्रेण व्यापकन्यासं कुर्वन्ति । अत्र ज्ञापकं च
वक्ष्यते । अत्राणिमादिन्यासेषु मन्त्रकल्पना पूर्वतन्त्रे पूजाप्रकरणे योर्द्वैतयुक्तः।
वाहरयामिव समाक्षरीस्थाने नमःपदप्रयोगो द्वितारयोगाभावश्चेति विशेषस्तत्रैव
वर्णितोऽस्माभिः ॥ ७१ ॥ ७२ ॥

चक्रन्यासमुत्तराति—

त्रिकोणस्थे महाविन्दौ महात्रिपुरसुन्दरीम् ।

शिरस्त्रिकोणे पूर्वादि कामेश्वर्यादिका न्यसेत् ॥ ७६ ॥

शिरसि बाल्ये दृश्यमानं निघ्नं त्रिकोणमिह गृह्यते । तन्मध्येस्थे महा-
विन्दौ मूलेन देवीं विन्द्यस्य तत्रिकोणे पूर्वदक्षोत्तरकोणेषु कामेश्वरीवज्रेश्वरीभि-
जमालिननिर्यसेदित्यर्थः । अत्र मूलेदेव्यादिकमित्यनेनैव विन्दौ न्यासो ध्वनित
इति वदतां प्राचामेतच्छूलोकस्य पूर्वार्धे स्वपुस्तके नास्तीत्यभिप्रेतम् ॥ ७६ ॥

बाणाञ्जेने भ्रुवोश्चापौ कर्णे पाशद्वयं पुनः ।

सृष्टिद्वयं तु नासाग्रे दक्षिणाद्यं तु विन्द्यसेत् ॥ ७७ ॥

नेत्रकर्णपोरिव नासाग्रस्यापि दक्षवामपार्श्वभेदेन द्वैविध्यमुन्नेयम् । दक्षि-
णाद्यमिति ज्ञापकात् । इह दक्षिणे कामेश्वरस्य वामे कामेश्वर्या आयुधानि पृथ-
क्पृथग्विन्द्यसेत्, नतु प्रथमचक्रन्यास इव मिलितानि, संप्रतिपन्नदेवताकत्वेऽपि
देशभेदेन तन्त्राभावादिति विशेषः ॥ ७७ ॥

मुण्डमालाक्रमेणैव न्यसेद्वाग्देवताष्टकम् ।

वैन्दवादीनि चक्राणि न्यस्तव्यानि वरानने ॥ ७८ ॥

मुण्डे दीयमाना रुद्राक्षादिमाला यान्याञ्छिरःप्रदेशान्स्पृशति तेषु स्थानेषु
पूर्वादिदिगष्टके वशिन्याद्यष्टकं न्यसेत् । पूर्वादिदक्षिणाद्यष्टकोरनुवृत्त्या प्राद-
क्षिण्येनेति लभ्यते । इदानीं पूर्वचक्रन्यासस्य चरमावयवविन्दुचक्रमुत्तरचक्रन्या-
सस्य नव चक्राणीत्येतेषु सर्वेषु व्यापक-न्यासात्प्रसङ्गान्नैवाऽऽह—वैन्दवादी-
नीति । अत्र चक्रपदे विन्दादिषोडशदलपञ्चानचक्राणां भूगृहचक्रावयवरेखाणां
च सृष्टिन्यायेन लक्षणया बाधकम् । तेन विन्दुचक्राय नम इत्यारभ्य चतुरस्र
प्रथमरेखायै नम इत्यन्तैरेकादशमन्त्रैस्तत्तच्चक्रीयदेवतान्यासात्प्रभे व्यापकन्यासा-
न्पूर्वादित्यर्थः । अन्यथा द्वितीयचक्रन्यासे देवतान्यासमात्रकथनाद् व्यापक-न्यासा-
रिसंख्या प्रसज्येत । इदमेव च प्रथमचक्रन्यासे विन्दुचक्रन्यासस्य विधायकं
ज्ञापकं वा । यत्तु (ये तु) प्राञ्च --वशिन्याद्यावरणन्यासः किमिति नोक्त
इत्यत आह—वैन्दवादीनीति । विन्दादीनवचक्राणि न्यस्तव्यान्वेव स्थूलत्वात् ।
अर्धचन्द्राद्युन्मन्वानि तु भावनयानि । अतः स्थूल न्यासप्रसङ्गे स्थूलानामिव

न्यासो विद्यत इति भाव इति व्याचक्षते । तेषां यद्येवमाशयः—अत्रत्यचक्रस्य चक्रस्थदेवतापरत्वाद्देवतान्यासस्य च विशिष्यं विशिष्येव कथनेन सामान्येन पुनरयं विधिव्यर्थः । अतस्तस्य द्वयं प्रयोजनम्—अनुक्तवाग्देवतान्यासप्रतिविभावनपरि-
संख्या चेति । तर्हीदमयुक्तम् । चक्रपदस्य तत्रत्यदेवतापरत्वाभावात् । एवं प्रयोजनमपि न युज्यते । अपसक्तस्य विभावनस्य परिसंख्यायोगात् । वाग्देव-
तान्यासस्य कण्ठरेणोक्तत्वाच्च । अथ तत्पुस्तके मुण्डमात्तेत्यर्थं न स्यात् ।
अत एव तद्व्याख्यास्यपि तत्र न दृश्यत इत्युच्यते तर्हि तदीयोत्तरमन्यार्विरोधः ।
एतदुत्तरमन्थे सर्वज्ञादिदेवीनामकथनात्कथं वा एव ग्राह्या इति निर्णय
इत्याशङ्क्य पूर्वं वशिन्त्यादीनामुत्तरत्र सर्वसिद्धिमदादीनां च विशिष्य कथनेन
तयोर्मध्ये पारिशेष्यात्मर्बज्ञाद्या एव गृह्यन्ते इति परिहृतत्वात् ॥ ७८ ॥

सर्वज्ञादिन्यासमाह —

नेत्रमूले त्वपाङ्गे च कर्णपूर्वोत्तरे पुनः ।

चूडादिके च निम्नार्धे शेषार्धे कर्णपृष्ठके ॥ ७९ ॥

कर्णपूर्वे त्वपाङ्गे च तस्य मूले च विन्यसेत् ।

दक्षिणाद्यमित्यनुवर्तनीयम् । तेन दक्षिणं नेत्रमूलं नासानेत्रसंधिः ।
अपाङ्गो नेत्रान्नः । कर्णस्य पूर्वभाग उत्तरभागश्चेति द्वे स्थाने । चूडा
शीर्षस्थाः केशाः । तस्या आदिभूतं निम्नमपरगते विद्यमानम् । तत्र एव
केशानामारम्भान्तस्य चूडादित्यम् । पूर्वगतादिनिम्ननिरासाय चूडादिक इति
विशेषणम् । तादृशनिम्नस्य दक्षिणार्धमुत्तरार्धं चेति द्वे स्थाने । तदिदमाह—
शेषार्धं इति । तत्रः कर्णपृष्ठपूर्वभागी द्वितीयनेत्रस्य मूलापाङ्गौ चेति दक्षमु
सर्वज्ञाद्या विन्यसेदित्यर्थः । पाञ्चस्तु शिरःकेशादिभागस्य तत्रादन्तरां मत्वा
व्याचक्षते—पशुर्षी देवता कर्णपृष्ठं विन्यसेत्पञ्चमीं तत्रादे न्यसेदिति संप्रदायः ।
पशुं पश्चान्निम्ने । तदिदं नेत्रमूत्रदारभ्य वृत्ताकारन्यासस्य पथपथम् । एवम-
वशिष्टार्धेऽपि न्यसेदित्याह— शेषार्धं इति । शेषार्धेऽपि नेत्रमूत्रदारभ्य न्यासो
वा मग्राहसीदृश आह—कर्णपृष्ठक इत्यादीनि । तदिदं स्वकीयधमात्तरार्धं
निन्यसेदन्तर्वासादिपुनश्च ॥ ७९ ॥

एवं मयोदितो देवि न्यासो गुह्यतमक्रमः ॥ ७३ ॥

एतद्गुप्ततरं कार्यं त्वया वै वीरवन्दिते ॥

समयस्थाय दातव्यं नाशिष्याय कदाचन ॥ ७४ ॥

गुप्ताद्गुप्ततरं चैतत्तवाद्य प्रकटीकृतम् ।

गुह्यतमः क्रमः प्रकारो यस्य सः । गुप्ततरं कार्यविशेषेण सर्वेभ्यो नोप-
 देष्टव्यम् । सामयिकाः शिष्याशिष्यभेदेन द्विविधाः। असांमयिका अपि तथा ।
 एतेषां चतुर्णां मध्ये सायधिक्राः शिष्या एवाधिकारिणो नेतरे त्रय इत्याह-
 समयस्थायेति । समयः कौलिङ्गसंकेतो रुद्रयामले दशभिः पटलैर्गन्ध च प्रति-
 पादितः । तत्र तिष्ठति तं (न) भिनत्तीत्यर्थः । अत्र विध्यंशेन द्वयोर्निषेधा-
 शेन चेकस्येति त्रयाणां निरासः । तथेति । सामयिकत्वाच्छिष्यत्वाच्चेति भावः
 ॥ ७३ ॥ ७४ ॥

एवं संहारकरमेण चक्रन्यासमुपादिश्य तमेव सृष्टिकरमेणाऽऽवर्तयेदित्याह—

मूलदेव्यादिकं न्यासमणिमान्तं पुनर्न्यसेत् ॥ ७५ ॥ ।

न्यासं चक्रन्यासनामधेयं कर्म पुनर्न्यसेत् । न्यासपदस्य तत्प्रख्यन्यायेन
 नामवेद्यत्वात्पवाजान्यजतीति कौषीतिक्रिस्तात्पर्यवाक्यवन्त्यासं । न्यसोदिति न
 पुनरुक्तम् । अत एव ये । भजन्ति तु मा भक्त्येति गीतावाक्येऽपि भाक्तिपदं
 कर्मनामधेयमिति जैमिनिराचार्यो मन्यत इत्युक्तं नाम्नोति जैमिनिः संभवादिति
 शाण्डिल्यसूत्रे । मूलदेव्यादिकमणिमान्तानिपि तु क्रियाया नाम्नो वा विशेषणे ।
 अत्र मूलदेव्याणिमाशब्दौ सर्वानन्दमयचक्र-यातत्रैलोक्यमोहनचक्र-न्यासपरौ ।
 अवदानादिप्रदानान्तस्यैकैकावान्तरचक्रन्यासस्यैकैकप्रदार्थत्वात् । तेन नवानां
 चक्रन्यासानामेव ऋत्क्रपो नत्वेकैकन्यासान्तर्गतदेवतान्यासानामपि मूलदेव्याणि-
 मापदयोः स्वारस्यादित्यापातवो (न) श्रमितव्यम् । कायेधर्मादिकं न्यसेत्सर्व-
 तद्दध्यादिकं कण्ठ इत्यादेर्वक्ष्यमाणनिर्देशाज्ज्ञापकात् । क्रमस्य पदार्थाश्रितत्वेन
 दार्थाविषयेष्वप्रवृत्तेश्च । अत एव मुष्टिकपालावदानाज्जनाभ्यञ्जनवपनपावनेषु
 किनेत्याधिकरण एकैकमुष्टचतुस्रस्यो निरस्तः । नचैवं सति त्रैलोक्यमोहनच-
 क्रन्यासावयवानां रेतान्यासानां त्रयाणां वैपरिधानापात्तिः । तन्निर्वाहायावय-

वशो व्युत्क्रम इत्युक्तौ तु देवतानामपि व्युत्क्रमापत्तिः । कामेश्वर्यादिकमित्यादि-
 ज्ञापकेभ्यस्तत्र तत्र तदप्रसक्तावपि न्यसेद्वाग्देवताष्टकमित्यादिविधिविहितेषु तदा
 पत्तेर्दुर्वारत्वात् । सामान्यापेक्षज्ञापकत्वकल्पनेतैतदुद्धारे तु रेखान्यासानां वैपरीत्यं
 न स्यात् । सेयमुभयतः पाशा रञ्जुरिति वाच्यम् । न्यायतस्तथैव प्रसक्तस्य
 मूलाधारे न्यसेन्मुद्रादशकामित्यादिवचनैरपवादात् । अध्वर्युर्गृह्णतीति दीक्षावित्वा
 ब्रह्माणं दीक्षयतीतिवाक्यस्येव तेषु वचनेषु मुद्रादशकादिपदानां क्रमाविधायक-
 त्वेनैव सार्थक्यस्य वक्तव्यत्वात् । ननु मूलाधारदक्षजङ्घामजङ्घासु मुद्राभातृ-
 सिद्धयो न्यस्तव्यत्वेन तेषु वचनेषु कीर्त्तने । तेषु मुद्रासिद्धिपदाभावे तयोर-
 धिकरणवैपरीत्यस्य पदार्थव्युत्क्रमविधितः प्रसक्तिः । अतो मुद्रा मूलाधार एवे-
 त्यादिरीत्याऽधिकरणनिर्णयार्थास्ते विषयः सार्थका एव । नचाधिकरणनियम-
 विधिभिर्व्युत्क्रमविधेरपवादः संभवति । उभयोर्भिन्नाविषयत्वात्, विरोधाभावा-
 च्च । स्वाधिष्ठाने सर्वांशपरिपूरकचक्रन्यासोत्तरं वामजङ्घादिमूलाधारान्तेषु
 सिद्धिमातृमुद्राणां न्यस्तुं शक्यत्वात् । नच स्वाधिष्ठानोत्तरं, मूलाधारस्यैवोप-
 स्थितिरर्थक्रमानुसाराद्भविष्यतीति वाच्यम् । स्वाधिष्ठानमूलाधारयोर्न्यजनक-
 भावेनार्थक्रमायोगात् । तस्य क्रमस्य श्रौतक्रमाद्दुर्बलत्वाच्च । अत एव नियम-
 विधीनां पाठतोऽपि क्रमो निरस्तः । तस्य ततोऽपि दुर्बलत्वादिनि चेत् । मैत्रेयः ।
 अर्थक्रमपाठक्रमयोरोपरोधेनापि श्रौतक्रमस्योपपत्तेः । त्रैलोक्यमोहनचक्रन्यासे
 नवमस्थानीयत्वस्य श्रौतक्रमरूपत्वेन तदवयवानां व्युत्क्रमेऽपि तदहानेः ।
 वस्तुतो रेखान्यासानां त्रयाणां भिन्नभिन्नादार्थत्वमङ्गीकृत्याणिमापदस्य प्रथम-
 रेखान्यासपरत्वस्वीकारे तु न कोऽपि दोषोऽस्ति । अत्र ज्ञापकमेकैकचक्रस्य
 व्यापकन्यासवदेकैकरेखायाः पार्थक्येन व्यापकन्यासस्य कथनम् । अत एव
 पद्मपुराण्ये पाण्डुरङ्गनाहात्म्ये क्षेत्रस्य श्रीचक्राकारतां प्रतिपाद्य विन्दो विड-
 लस्य स्थितिमुक्त्या तेन सहैकादशाऽऽवरणानि कथितानि । तेनैकादशादार्थं
 घटितस्य चक्रन्यासस्य व्युत्क्रमविधानेन पदार्थानामेव क्रमवैपरीत्यं न तदव-
 यवदेवतान्यासानाम् । आचारानगोचरोक्तज्ञापकानां नामान्यापेक्षत्वंस्वीकारान् ।
 तेन नोभयतः पाशा रञ्जुरिति दिक् ॥ ७५ ॥

त्रिकोणस्थं महाविन्दौ महात्रिपुरसुन्दरीम् ।

शिरस्त्रिकोणे पूर्वादि कामेश्वर्यादिका न्यसेत् ॥ ७६ ॥

शिरसि बाल्ये दृश्यमानं निम्नं त्रिकोणमिह गृह्यते । तन्मध्येस्थे महा-
विन्दौ मूलेन देवीं विन्यस्य तत्रिकोणे पूर्वदक्षोत्तरकोणेपु कामेश्वरिवज्रेश्वरीभि-
जमालिनित्यसदित्यर्थः । अत्र मूलदेव्यादिकमित्यनेनैव विन्दौ न्यासो ध्वनित
इति यदतां प्राचापेतच्छ्लोकस्य पूर्वार्धं स्वपुस्तके नास्तीत्यभिप्रेतम् ॥ ७६ ॥

बाणान्नेत्रे भ्रुवोश्चापौ कर्णे पाशद्वयं पुनः ।

सृष्टिद्वयं तु नासाग्रे दक्षिणाद्यं तु विन्यसेत् ॥ ७७ ॥

नेत्रकर्णयोरिव नासाग्रस्यापि दक्षवामपार्श्वभेदेन द्वैविध्यमुच्येतम् । दक्षि-
णाद्यमिति ज्ञापकात् । इह दक्षिणे कामेश्वरस्य वामे कामेश्वर्या आयुधानि पृथ-
क्पृथग्विन्यसेत्, नतु प्रथमचक्रन्यास इव मिलितानि, संप्रतिपन्नदेवताकत्वेऽपि
देशभेदेन तन्वाभावादिति विशेषः ॥ ७७ ॥

मुण्डमालाक्रमेणैव न्यसेद्वाग्देवताष्टकम् ।

वैन्दवादीनि चक्राणि न्यस्तव्यानि वरानने ॥ ७८ ॥

मुण्डे दीयमाना रुद्राक्षादिमाला यान्याञ्छिरःप्रदेशान्स्पृशति तेषु स्थानेषु
पूर्वादिदिगष्टके वशिन्याद्यष्टकं न्वसेत् । पूर्वादिदक्षिणाद्यष्टकोरनुवृत्त्या प्राद-
क्षिण्येनेति लभ्यते । इदानीं पूर्वचक्रन्यासस्य चरमावयवविन्दुचक्रमुत्तरचक्रन्या-
सस्य नव चक्राणीत्येतेषु सर्वेषु व्यापकन्यासान्प्रसङ्गादत्रैवाऽऽइ—वैन्दवादी-
नीति । अत्र चक्रपदं विन्द्वादिपोडशदलपद्मान्तचक्राणां भूगृहचक्रावयवरेखाणां
च सृष्टिन्यायेन लक्षणया बोधकम् । तेन विन्दुचक्राय नम इत्यारभ्य चतुरस्र-
प्रथमरेखायै नम इत्यन्तैरेकादशमन्त्रैस्तत्तच्चक्रीयदेवतान्यासात्प्रभे व्यापकन्यासा-
न्पूर्वादित्यर्थः । अन्यथा द्वितीयचक्रन्यासे देवतान्यासमात्रं कथनाद् व्यापकन्यासा-
रिसंख्या प्रसज्येत । इदमेव च प्रथमचक्रन्यासे विन्दुचक्रन्यासस्य विधायकं
ज्ञापकं वा । यत्तु (ये तु) प्राञ्च.—वशिन्याद्यावरणन्यासः किमिति नोक्त
इत्यत आह—वैन्दवादीनीति । विन्द्वादिनवचक्राणि न्यस्तव्यान्येव स्थूलत्वात् ।
अर्धचन्द्राद्युन्मन्वानि तु भावनयानि । अतः स्थूल न्यासप्रसङ्गे स्थूलानामेव

न्यासो विद्यत इति भाव इति व्याचक्षते । तेषां यद्येवमाशयः—अत्रत्यचक्रस्य चक्रस्थदेवतापरत्वाद्देवतान्यासस्य च विशिष्यं विशिष्यैव कथनेन सामान्येन पुनरयं विविध्वर्थः । अतस्तस्य द्वयं प्रयोजनम्—अनुक्तवाग्देवतान्यासप्राप्तिर्विभावनपरिसंख्या चेति । तर्हीदमयुक्तम् । चक्रपदस्य तत्रत्यदेवतापरत्वाभावात् । एवं प्रयोजनमपि न युज्यते । अप्रसक्तस्य विभावनस्य परिसंख्यायोगात् । वाग्देवतान्यासस्य कण्ठरवेणोक्तत्वाच्च । अथ तत्पुस्तके मुण्डमात्तेत्यर्थं न स्यात् । अत एव तद्व्याख्याऽपि तत्र न दृश्यत इत्युच्यते तर्हि तदीयोत्तरग्रन्थाविरोधः । एतदुत्तरग्रन्थे सर्वज्ञादिदेवीनामकथनात्कथं ता एव ग्राह्या इति निर्णय इत्याशङ्क्य पूर्वं वशिष्वादीनामुत्तरत्र सर्वसिद्धिप्रदादीनां च विशिष्य कथनेन तयोर्मध्ये पारिशेष्यात्सर्वज्ञाद्या एव गृह्यन्ते इति परिहृतत्वात् ॥ ७८ ॥

सर्वज्ञादिन्यासमाह —

नेत्रमूले त्वपाङ्गे च कर्णपूर्वोत्तरे पुनः ।

चूडादिके च निम्नार्धे शेषार्धे कर्णपृष्ठके ॥ ७९ ॥

कर्णपूर्वे त्वपाङ्गे च तस्य मूले च विन्यसेत् ।

दक्षिणाद्यमित्यनुवर्तनीयम् । तेन दक्षिणं नेत्रमूलं नासानेत्रसांधिः । अशाङ्गे नेत्रान्तः । कर्णस्य पूर्वभाग उत्तरभागश्चेति द्वे स्थाने । चूडा शीर्षस्थाः केशाः । तस्या आदिमूर्तं निम्नपरगळे विद्यमानम् । तत एव केशानामारम्भात्तस्य चूडादित्वम् । पूर्वगलादिनिम्ननिरासाय चूडादिक इति विशेषणम् । तादृशनिम्नस्य दक्षिणार्धमुत्तरार्धं चेति द्वे स्थाने । तदिदमाह— शेषार्ध इति । ततः कर्णपृष्ठपूर्वभागी द्वितीयनेत्रस्य मूलापाङ्गौ चेति दशसु सर्वज्ञाद्या विन्यसेदित्यर्थः । माञ्चस्तु शिरःकेशादिभागस्य ललाटेऽथवा मत्वा व्याचक्षते—चतुर्धा देवतां कर्णपृष्ठे विन्यसेत्पञ्चमीं ललाटे न्यसेदिति संप्रदायः । पृष्ठीं पश्चान्निम्ने । तदिदं नेत्रमूलमारम्य वृत्ताकारन्यासस्य प्रथममर्थम् । एवमवशिष्टार्धेऽपि न्यसेदित्याह— शेषार्ध इति । शेषार्धेऽपि नेत्रमूलमारम्य न्यासो मा मसाद्सीदत आह—कर्णपृष्ठक इत्यादीनि । तदिदं स्वर्गापभ्रमापद्मवार्धे शिष्यदन्वनमापमित्युपदेशम् ॥ ७९ ॥

सर्वसिद्ध्यादिकं कण्ठे प्रादक्षिण्येन विन्यसेत् ॥ ८० ॥

हृदये मनुकोणस्थाः शक्तयोऽपि च पूर्ववत् ।

अप्रादक्षिण्येनेति न पदच्छेदः । [अन्यथा वामा] वर्तेनेत्येव ब्रूयात् । ततश्च पूर्ववदितपदस्यापि प्रादक्षिण्येनेत्येवार्थः । पूर्वोक्तनिखिलचक्रसारूप्यात् । मनुकोणस्थाश्चतुर्दशारस्थाः शक्तय इति द्वितीयार्थे प्रथमा । सुपां सुपो भवन्तीति विधानात् । न्यस्तव्या इति शेषो वा ॥ ८० ॥

नाभौ त्वष्टदलं तत्र वंशे वामे च पार्श्वके ॥ ८१ ॥

उदरे सव्यपार्श्वे च न्यसेदादिचतुष्टयम् ।

वंशवामान्तरालादि न्यसेदन्यच्चतुष्टयम् ॥ ८२ ॥

नाभावन्तरष्टदलं पद्मं विचिन्त्य तत्र पृष्ठवंशो वामपार्श्वमुदरं दक्षपार्श्वं चेति पश्चिमादिदिकचतुष्टये यदलचतुष्टयं तत्र क्रमेणानङ्गकुसुमादिचतुष्टयं न्यसेत् । वंशवामपार्श्वयोरन्तरालं वायव्यकोणमारम्य नैर्ऋत्यकोणपर्यन्तं त्रिदिग्दलचतुष्टयेऽनङ्गरेखादिचतुष्टयं विन्यसेत् । सव्यं दक्षिणवामयोरिति कोशादक्ष-परोऽयं शब्दः । वामपरत्वे त्वसव्येति च्छेदः ॥ ८१ ॥ ८२ ॥

संवाधिष्ठाने न्यसेत्स्वस्य पूर्वाङ्क्षावसानकम् ।

स्वाधिष्ठाने षोडशदलं विचिन्त्य तद्दलेषु पूर्वदलमारम्य कामाकर्षिण्यादिनित्या न्यसेत् एतावत्पर्यन्तं प्राप्तं प्रादक्षिण्यमपवदति—दक्षावसानकमिति इहैवामादक्षिण्येन न्यस्तव्या इत्यर्थः । प्राञ्चस्तु—प्रतिदिशं चतस्रश्चतस्रः शक्तयो न्यस्तव्या इत्याहुः । तत्र । सर्वेषु न्यासेषु तच्चक्रचिन्तनस्याऽऽवश्यकत्वेन चिन्तितेषु दलेष्वेव यथामंख्यन्यायेन पूजनस्येव न्यासस्यापि युक्तत्वात् । तच्चच्चिन्तनस्य नाभौ त्वष्टदलमित्यनेनैकदेशकृतिनन ज्ञापितत्वात् ।

मूलाधारे न्यसेन्मुद्रादशकं साधकोत्तमः ॥ ८३ ॥

पुरः सव्ये च वंश च वामे चैवान्तरालके ।

ऊर्ध्वाधो दश मुद्राश्च ऊर्ध्वाधोवर्जितं पुनः ॥ ८४ ॥

ब्रह्माण्यायष्टकं दक्षजङ्घायां ताश्च पूर्ववत् ।

वामजङ्घां समारभ्य वामादिक्रमतोऽपि च ॥ ८५ ॥

सिद्ध्यष्टकं न्यभेत्तेषु द्वयं पादतले न्यसेत् ।

पुरः पूर्वस्थां दिशि, सन्ध्ये दक्षिणस्थां, वंशे प्रवीच्यां, वाम उदीच्याम् ।
 अन्तरालक आग्नेयाग्नीशानान्ताविदिकचतुष्टये । अष्टदले प्रथमदिगन्तरालादेवाऽऽ-
 रम्भदर्शनात् । तेनेशादिवायव्यन्वत्क्रमशङ्कग निरस्ता । एकत्र निर्णीत इति
 न्यायात् । ऊर्ध्वाधः, मूलाधारस्य (स्य) ऊर्णिकात्व (कोर्ध्वाधः) प्रदेशयोः ।
 एवं दशस्थानेषु मुद्रादशकं न्यसेत् । मधुरेखान्वासमाह—ऊर्ध्वाधोवर्जितमिति ।
 पूर्ववत्प्रागादिदिक्षाभेयादिविदिक्षु च प्रादक्षिण्येन चतस्रश्चास इत्यष्टौ देवता
 न्यसेत् । नवमदशमदेवतयोरभावादेव प्राप्तं वर्जनमूर्ध्वाधोवर्जितपदेनानूदितम् ।
 प्राञ्चस्तु—ऊर्ध्वाधोवर्जितं पुनरिति पादस्तृतीपरस्तादाकर एवान्वितः । पुरः
 सन्ध्ये चेत्यत्रापि पुनरित्येव पाठो न वावद्रेफ इति भ्राम्यन्वो व्याचक्षते । ननु
 मूलाधारे मुद्रादशकध्यानेन न्यस्त्वयं किमित्याशङ्क्यापामाह—पुनरिति । पुनः-
 शब्दान्नामौ त्वष्टदलमित्यनोक्तानि स्थानानि पुनरिहापि आस्ताण्युच्यन्ते । वंशे
 पृ-वंशे, स ये वामपार्श्वे । चकाराद्दुर्दक्षपार्श्वयोर्ग्रहणम् । वंशस्यव्यपदयोर्व्यु-
 त्क्रमेणाश्रयः । वामेऽन्तराले वायव्यकोणे । चकारादिशानाभिनिर्णयिकोणपरि-
 ग्रहः । प्रवीच्याद्युदगतदिक्चतुष्टये वायव्यादिनिर्णयनविदिकचतुष्टयधर्मातिदेश
 एव तात्पर्यमाह— । ननुर्ध्वाध इति निरान्तरं स्थानद्वयं नेत्याह—ऊर्ध्वाधोव-
 र्जितमिति । इन्द्रेशानयोर्नध्य ऊर्ध्वस्थानं, वरुणानिर्णययोर्नध्येऽऽऽऽस्थानमित्यर्थ
 इति । तदिदमतीव प्रामादिकं, स्वरूपाख्यानमेवास्य प्रत्याख्यानं प्रकीर्तितमिति
 दिक् । मधुरेखान्वासमाह वामजङ्घामिति । वामजङ्घायाः पूर्वभागमाख्य
 दक्षजङ्घाया यद्यद्वयवेषु येन क्रमेण देवताष्टकन्वासस्तद्देव वामजङ्घायामपि
 न्यासे सत्यर्थात्तद्वैपरीत्यमेव फलतीत्याशयेनाऽऽह—वामादिक्रमत इति । उ-
 (प्रागु)तरपश्चिमदक्षिणादिषु ईशानाग्नेयान्ताविदिक्षु चेति क्रमेणेत्यर्थः ।
 पादतले पादतलद्वये । अद्याप्युपस्थितत्वाद्द्वामादिक्रमत इत्युक्तत्वादादौ वामं ततो
 दक्षमिति क्रमः । प्राञ्चस्तु दक्षजङ्घाया पूर्ववदित्यनेन पश्चिमादिदिक्षु वायव्या-
 दन्तरालेषु चेति व्याख्याय वामजङ्घामित्यत्रापि पूर्ववादिनिपदानुवृत्तिमभित्य

पश्चिमभागमारभ्येति व्याख्याय वामादिक्रमत इति पदं वामान्तरालादिक्रमार्थकं
स्वीकृत्य शिष्टद्वयमेकस्मिन्नेव पादतले न्यसेदिति व्याचख्युः । तत्सर्वं प्रामादि-
कमेवेति स्पष्टम् ॥ ८३ ॥ ८४ ॥ ८५ ॥

चक्रन्यासोपसंहारपूर्वकं तदीयवासनां विधत्ते—

कारणात्प्रसृतं न्यासं दीपादीपमिवोदितम् ॥ ८६ ॥

एवं विन्यस्य देवेशि स्वात्माभेदेन चिन्तयेत् ।

कारणं सर्वजगत्कारणं शिवशक्तिसामरथ्यापन्नं ब्रह्म तस्मात्प्रसृतमिदं
चक्रन्यासनामकं कर्म । अत एव प्रसारपरमार्थन्यासेन तद्रूपमेवेति दृष्टान्तेन
द्रढयति—दीपादिति ॥ ८६ ॥

तदेवमुक्तरीत्या स्वदेहे विन्यस्य स्वस्य(श्व,)आत्मा च तयोरभेदेन
कारणन्यासौ यथाक्रमं चिन्तयेत् । स्वशब्दो जीवात्मपरः । आत्मशब्दो देह-
परः । स्वो ज्ञातावात्मनीत्यमरः । आत्मा देहे धृतौ जीव इति विश्वः । विपु-
रसुन्दर्यभिन्नमात्मानं तदावरगदेवतासमूहाभिन्नं स्वदेहं च विभावयेदिति भावः ।

ततश्च करशुद्ध्यादिन्यासं कुर्यात्प्रमाहितः ॥ ८७ ॥

सृष्टिचक्रन्यासोत्तरं करशुद्धिन्यासश्चतुरासनन्यासो रक्षापङ्क्तन्यासो
वाग्देवतान्यास इति पूर्वतन्त्रोक्तं न्यासचतुष्टयं कुर्यात् ॥ ८७ ॥

अथ नवयोनिन्यासमाह—

श्रोत्रयोश्चिचबुके चैव शङ्खास्येषु दृशोर्नसि ।

अंसद्वये च हृदये न्यसेत्कूर्परकृक्षिपु ॥ ८८ ॥

जान्वन्धुपादगुह्येषु पार्श्वहृत्सु स्तनद्वये ।

सकण्ठे नवयोन्याख्यं न्यसेद्वीजत्रयात्मकम् ॥ ८९ ॥

इदं च श्लोकद्वयं प्राचां टीकास्वधृतमपि पुस्तकेषूपलभ्यमानतद्वा-
ख्यायते । अत्र सप्तविंशतावयवेषु त्रिभित्तिभिरवयवैरेकैका योनिस्तासां
कोणत्रयेषु पुनः पुनर्बीजत्रयं न्यसेदित्यर्थः । अत्र बीजत्रयपदं बालाबीजत्रय-
परापिति सौभाग्यरत्नाकरकारः । पञ्चदशकूटत्रयपरापिति तु सुभगार्चरत्ना-
करः । यन्तु बालपा त्रिपुरेशान्या नवयोन्यङ्कितं न्यसेदिति ज्ञानार्णवे वचनं

तत्र बालातोऽतिदेशप्राप्तं यद्बालया नवयोऽन्याङ्कितं न्यसेदित्यनूय (ते) तत्त्रि-
पुरेशान्येत्यनेन पञ्चदश्याः करणत्वविधानपरम् । नन्यास्तु-त्रिपुरेशान्या इति
पष्ठयन्तं तेन यत्पञ्चदशीसंबन्धिनवयोनिन्यासं कुर्यात्तद्बालयेतिवचनव्यक्त्या
बालाया एव करणत्वाविधिः अत एवोत्तरवान्तर्नवयोनिन्यासे पुनर्बालां समुच्चा-
र्येत्यत्र पुनःशब्द उपपद्यत इत्याहुः । तन्न । तथात्वे प्रकृतित एव तल्लभे
पुनर्विधिवैयर्थ्यापत्तेः । नच प्रकृतितः प्राप्तेऽपि न्यासे तत्करणे बीजानां कूट
त्रयेण बाये प्राप्ते प्रतिपत्सवत्वेन तत्सार्थक्यमिति वाच्यम् । कूटत्रयस्य करण-
त्वेन विधेरदर्शनेन कूटैर्बीजवाद्यायोगात् । पुनःपदं तु नवयोनिन्यासावृत्तिबोधकं
सत्सार्थकं भविष्यति । अस्तु वा तस्मिन्त्रये चालपैव न्यासविधिः । प्रकृते तु
कूटैरेवेत्यापि ज्ञेयम् । अत्र त्रिकोणन्यासे पूर्वत्रायदक्षवामकोणानां ऋषदर्शनात्स
एवेह ग्राह्यः । अन्तर्नवयोनिन्यासे पद्मतिकारैः स्वाम्यादिप्रादक्षिण्येनेतिष्ठेत्तन्नात्स
एव वा । श्रोत्रयोश्चिबुक इतिपाठक्रमानुसारेणाऽऽदौ श्रोत्रयोस्ततश्चिबुक इति
वा । तत्रापि श्रोत्रनेत्रादौ दक्षिणाद्यत्रस्य तत्र तत्रोक्तत्वात्तथैवेहापि । आचा-
रानुगुणमात्त्रादौ वामश्रोत्रे न्यासो युक्तः । वामादिक्रमत इति पदस्य सांनिहि-
तत्वेनानुवृत्तिसंभवात् । अयं च नवयोनिन्यासो द्विविधो बहिरन्तर्भेदात् ।
बाह्यस्तु सांपतयुक्तः । आन्तरस्तु मूत्राधारादिन्नलरन्ध्रान्तेषु नवसु स्थानेषु
चतुरस्रावृत्ताः (ताः) स्वाभिमुख्याया नव योनीर्विचिन्त्य तासु कार्यं इति
बहवः । तत्र प्रमाणं मृग्यम् । यत्तु ज्ञानार्णवे वचनम्-

पुनर्बालां समुच्चार्य चतुरस्रं च चिन्तयेत् ।
गोलकं न्यासयोगेन श्रीचक्रं परिचिन्तयेत् ॥
पद्मकेषु ललाटे च सीमन्ते च शिरोभिडे ।
नव स्थानानि संरुन्ध्न न्यसेद्देवि ततः परम् ॥
श्रीविद्यां नलरन्ध्रे तु पृष्ठतो गुरवः क्रमात् ।
विधिनित्यास्ततो देवि मातृकास्वरसंयुताः ॥
मातृकावन्त्यसेद्देवि वक्त्रे सौभाग्यदायिनीः ।

इत्यारभ्य विधिनित्यामण्डलं कथयित्वा

प्रकटाद्या न्यसेत्पश्चादाधारादिषु मन्त्रवित् । इत्यन्तं,

तस्यायमर्थः—वहिनर्वयोनिन्यासानन्तरं पुनर्वालामुच्चार्य चतुरस्रादिगोल-
कान्तं श्रीचक्रं मूलाधारादिब्रह्मरन्ध्रान्तेषु नवसु स्थानेषु न्यासोपायत्वेन वि-
चिन्त्य तेषु न्यसेत् । अर्थाच्छ्रीचक्रदेवता इत्यर्थः । चतुरस्रशब्दो भृगूहपरः ।
गोलकशब्दो बिन्दुपरः । न्यसेदित्यनेनाऽऽक्षिप्त्वा देवता एकादशाधिकशतसंख्या
एव सिद्धेरन्नत आह—श्रीविद्यामिति । चिन्दौ देवीं तत्पृष्ठ ओषत्रयं तदनन्तरे
त्रिकोणे तिथिनित्याश्च न्यसेदिति विशेष इत्यर्थः । एवं सृष्टिचक्रन्यासं संपूर्णं
विधाय वक्त्रे नित्यामण्डलन्यासं कुर्यात् । तत आधारादिषु नवसु प्रकटादि-
योगिनीन्यासं कुर्यादिति । केचित्तु बालया चतुरस्रवृत्तयोश्चिन्तनं ततो, नित्या-
मण्डलन्यासस्ततः प्रकटादिगोगिनीसैलोक्यमोहनचक्रविशिष्टा न्यसेदित्यर्थ
इत्याहुः । तन्न । श्रीचक्रं चिन्तयेदित्यस्य दूरस्थेन प्रकटादिवाक्येन सहान्व-
यस्यायुक्तत्वात् । श्रीविद्या ब्रह्मरन्ध्र इति वाक्यस्यालप्रकत्वापत्तेश्च । नव्या-
स्तु—श्रीचक्रपूजाप्रकरणे मूलदेवीपूजात्तरं तिथिनित्यापूजनात्प्राग्गुरुमण्डल-
जनस्याकथनेन तादृशकर्मविरुद्धो न्यासोऽत्र न युक्तः । किंच, नित्यामण्डलस्य
त्रिकोण एव न्यनीयत्वेन मुखे स्वरस्थानेषु तन्त्यासकथनमतमञ्जस नवयो-
निन्यासोत्तरं चतुरस्रवृत्ताचिन्तनं च व्यर्थम् । तस्मान्नात्र सृष्टिचक्रन्यासस्य च-
र्चाऽपि । श्रीविद्या ब्रह्मरन्ध्रे त्वित्यर्थं तु तन्त्रान्तरीयं केनाचिद्भ्रान्तेन प्रक्षि-
प्तम् । अत एव तन्त्रसारे तदर्थं न दृश्यते । दृश्यते । अप्रक्षिप्तत्वे वा स्वात-
न्त्र्येण श्रीविद्यान्यासगुरुन्यासयोः प्रतिपादकत्वेन व्याख्येयम् । तस्माच्चतुर-
स्रावृत्ताः (ताः) स्वाभिमुखाश्चा नव योगिनीधारादिषु विचिन्त्य स्वाध्यादि-
प्रादक्षिण्येनान्तर्नवयोनिन्यासाविधानार्थ एवैव संदर्भः । गोलकन्यासयोगेनेत्य-
स्यार्थस्तु चिन्त्यो गुरुमुखादवगन्तव्यो वेति व्याचक्षते । तदतीव साहसम् ।
पूजाकरमन्यासकरमयोर्विरोधस्यापयोजकत्वात् । यथावचनमनुष्ठानं युक्तत्वात्
अत एव नित्यानां मुखे न्यासोऽपि युज्यते । अथापि तिथिनित्यास्तत
इत्यनेन त्रिकोणे न्यासविधिः । मातृकात्रन्त्यसेदिति तु श्रीचक्रन्यासान्ते
विधीयमानो न्यासो भिन्न एवेति व्याख्यातत्वादप्यदोषः । वचनेन विधीय-

मानस्य चतुरस्रवृत्तचिन्तनस्य वैयर्थ्योक्तिस्त्वतीव चमत्कृता । त्वत्पक्षे श्रीविद्यागुरुन्यासयोर्वैयर्थ्योक्तौ वा किमुत्तरम् । प्रक्षिप्तत्वोक्तिस्तु साहसमेव । ग्रथान्तरे तददर्शनस्यापयोजकत्वात् । चक्रन्यास-चर्चाया अप्यभावे श्रोचक्रं परिचिन्तयेदितिवाक्यस्य भवत्पक्षे का गतिः । नवयोनिचिन्तनादिवाचकपदमन्वाभावेऽपि तदङ्गीकारः श्रीच-क्रादिपदकदम्बसत्त्वेऽपि न तच्चर्येत्युक्तिस्तु पक्षपातो व्यामोहो वा । गोलकपदस्यार्थो नाथमुखाद्देय इत्युक्तिस्तु शिष्यदन्धनमात्रम् । तस्मात्तद्धति-कारैर्विलिख्यमानेऽन्तर्भवधोनिन्यासे तन्त्रान्तरं मूलमन्त्रेष्यामिति दिक् ॥ ८८ ॥

॥ ८९ ॥

श्रीविद्यान्यासमाह—

मूर्ध्नि गुह्ये च हृदये नेत्रत्रितय एव च ।

श्रोत्रयोर्युगुले देवि मुखे च भुजयोः पुनः ॥ ९० ॥

पृष्ठे जानुनि नाभौ च विद्यान्यासं समाचरेत् ।

गुह्ये मूलाधारे । जानुनीति जावावेकवचन, तेन पञ्चदश स्थानानि, तेषु यथाक्रमं पञ्चदशाक्षराणि न्यसेत् । प्राञ्चस्तु-एकैकस्य कूटस्यैव न्यासं वदन्तो विद्यायाः पञ्चवारमावृत्तिं मेनिरे । तत्र मानं त एव जानते । प्रत्युत मूलविद्यापञ्चदशागान्मूर्ध्नि मूल इत्यादिकल्पसूत्राविरोधः स्पष्टः ॥ ९० ॥

करशुद्धिं पुनश्चैव आमनानि षडङ्गकम् ॥ ९१ ॥

श्रीकण्ठादींश्च वाग्देवीराधारे हृदये पुनः ।

शिखायां वैन्दवस्थाने अग्निचक्रादिका न्यसेत् ॥ ९२ ॥

विद्यान्यासोत्तरं पुनरपि करशुद्धिचतुरासन/क्षापडङ्गन्यासान्विधाय श्री-कण्ठादिन्यासं कृत्वा पुनर्वाग्देवता विन्यसेत् । मूलाधारादिस्थानचतुष्टयेऽग्निच-क्रादिमन्त्रचतुष्टयेन कामधर्षादिदेवताचतुष्टयं न्यसेदित्यर्थः । प्राञ्चस्तु—कर शुद्ध्यादीनां नामान्याहेत्यमुं ग्रन्थमवनारयन्तो न्यासचतुष्टयस्थानावृत्तिं मेनिरे । तत्पुनःशब्दाविरुद्धं ततश्च करशुद्ध्यादिन्यासं कुर्यात्समाहित इत्यस्य वैयर्थ्य-पादकं च । विधोराभ्यासेऽप्यर्थस्य सकृदनुष्ठाने पाठेन करमनिर्णयानापात्तिश्च ।

श्रीकण्ठादिन्यासो यथा मन्त्रमहोद्भावेकाविंशे तरङ्गे मुनिः स्यादक्षिणामूर्तिरि-
त्यादिभिरुनविंशत्या श्लोकैः कथितस्तत्रैव द्रष्टव्यः । अग्निचक्रादिन्यासस्तु
वरिवस्यापकाशेऽस्माभिर्लिखितः ॥ ९१ ॥ ९२ ॥

तत्त्वत्रयं समस्नं च विद्याबीजत्रयाञ्चितम् ।

पादादिनाभिपर्यन्तमागलं शिरसस्तथा ॥ ९३ ॥

व्यापकं चेति विन्यस्य स्वात्मीकृत्य परं पुनः ।

संतर्पयेत्पुनर्देवीं सौम्याग्नेयामृतद्रवैः ॥ ९४ ॥

आत्मतत्त्वं विद्यातत्त्वं शिवतत्त्वमिति तत्त्वत्रयं तत्समाष्टिस्तुरीयतत्त्वं सम-
स्तम् । एतेषां स्वरूपाणि पूर्वमेव वर्णितानि । विद्या पञ्चदशी च बीजत्रयं
चेति द्वंद्वः । एतच्चतुष्टयेनान्वितं तत्त्वचतुष्टयं कुर्यात् । तत्र तत्त्वत्रये बीजत्र-
ययोगः पञ्चदश्यास्तुरीयतत्त्वे योग इति तन्त्रान्तरसिद्धः क्रमः । तथा च—
आत्मतत्त्वाय नम इत्यादयो मन्त्रा भवन्ति । प्राञ्चस्तु—विद्याया बीजत्रय-
मिति तत्पुरुषमङ्गीकुर्वन्तस्तुरीयतत्त्वे तु तुरीयविद्यां त्रयोदशाक्षरीं योजयन्ति ।
तदयथाक्षरम् । न्यासस्थानानि मन्त्रक्रमेणाऽऽह—पादादीति । आगलं नाभ्या-
दिकण्ठान्तम् । आ शिरसः कण्ठादिशिरोन्तम् । तथेत्यस्मात्परत्राऽऽहः पञ्चैवः ।
व्यापकं सर्वाङ्ग इत्यर्थः । परं ब्रह्म पुनः स्वात्मीकृत्य स्वाभेदेन विभाव्य ।
परान्यासमाह—संतर्पयेदिति । सोमस्येदं सौम्यं ब्राह्मणादेराकृतिगणत्वात्प्यञ् ।
अग्नेरिदमाग्नेयं सर्वत्राग्निकलिम्बां ढग्गक्तभ्यः । चन्द्राग्न्योरमृतद्रवैः स्वात्माभि-
ना देवीं संतर्पयेत् । ब्रह्मरन्ध्रस्थचन्द्रमण्डलेऽमृतकुण्डलिनी लिङ्गत्वात्, मूला-
धाराग्निकुण्डलिनी योनिरूपा तयोरनश्वोर्ध्वं च प्रसूतयोः सामरस्यान्निर्गलद्भि-
ः क्रमात्सौम्याग्नेयपदवाच्यामृतवारासारैरानन्दमनुभवोदिति भावः ॥ ९३ ॥ ९४ ॥

न्यासकाण्डमुपसंहरति—

एवं चतुर्विधो न्यासः कर्तव्यो वीरवन्दिते ।

पोढान्यासोऽग्निमायश्च मूलदेव्यादिकः प्रिये ॥ ९५ ॥

करशुद्ध्यादिकश्चैव साधकेन सुभिद्यये ।

पोढान्यासः षडवयवकः । अग्निमादिकमूलदेव्यादिकौ प्रत्येकमेकादशा-

वयवकौ । करशुद्ध्यादिकं षोडशावयवकः । तत्र करशुद्धिश्चतुरासनं षडङ्गकं
वाग्देवतेति चतुष्कं द्विः । नवयोनिर्विद्यान्यासः श्रीकण्ठादिरग्निचक्रादिस्तत्त्व-
न्यासः परान्यासश्चेति षट् । सप्तमषट्कारम्भे कथिनौ चक्रेधरिन्यासौ द्वाविति
भेदात् । अनयोरणिमादिन्यासोत्तरानुष्ठानपक्षे चतुर्दशावयवक एव । एवं चतु-
श्चत्वारिंशता न्यासैर्घटिताश्चत्वारो गणन्यासा इत्यर्थः ॥ ९५ ॥

एतेषां चतुर्णां न्यासगणानां कालभेदेन व्यवस्थामाह -

प्रातःकालेऽथवा पूजाकाले वा होमकर्मणि ॥ ९६ ॥

जपकालेऽथवा तेषां विनियोगः पृथक्पृथक् ।

पूजाकाले समस्तं वा कुर्यात्साधकपुंगवः ॥ ९७ ॥

प्रातःकाले संध्यादिमातृकान्यासान्तकर्मोत्तरकाले, पूजाकाले पात्रासाद-
नात्पूर्व, होमकर्मणि नैवेद्यकालीनहोमारम्भे, जपकाले कुलदीपनिवेदनोत्तरम् ।
व्यवस्थया कर्तुमशकौ त्वाह—पूजाकाले सप्तस्तं वेति । सप्तस्तं चतुर्विधम् ।
क्रमस्तु पाठक्रमश्रौतक्रमाम्यामुक्त एवेति भावः । तदयं मथितोऽर्थः—परपूजा-
नन्तरं षोडान्यासस्ततोऽग्निमाद्या एकादश ततो वाह्यान्तरौ चक्रेधरिन्यासौ
ततो मूलेदेव्यादिका एकादश ततः करशुद्धिश्चतुरासनं रक्षाषडङ्गं वाग्देव्य
इति चतुष्कं नवयोनि (विद्या) न्यासौ द्वौ पुनः करशुद्ध्यादित्रयं श्रीकण्ठा-
दिकेकः पुनर्वाग्देवस्ततोऽग्निचक्रादिस्तत्त्वन्यासः परान्यासश्चेति त्रयं संहृत्य
चतुश्चत्वारिंशन्त्यासास्ततोऽपरपूजापरापरपूजान्यतराङ्गं पात्रासादनादीति क्रमे-
णानुष्ठानमिति सिध्यति ॥ ९६ ॥ ९७ ॥

षट्त्रिंशत्तत्त्वपर्यन्तमासनं परिकल्प्य च ।

गुप्तादियोगिनीनां च मन्त्रेणाय त्रिलिं ददेत् ॥ ९८ ॥

क्षित्यादिशिवाग्नानां षट्त्रिंशत्तत्त्वानां मध्ये पूर्वपूर्वस्थोपर्युत्तरोत्तरस्य
विभावनपूर्वकं क्षित्यमेजोवाग्दित्यादिसदाशिवशक्तिशिवाग्द्विमुच्चारणं तत्त्रात्मक-
योगपीठाय नम इति मन्त्रेण तदुपरि ब्रह्मरूपः स्वयमुपविष्ट इव विभावयेत् ।
तथाच कल्पसूत्रं पीठमनुनाऽऽसने समुपविष्ट इति । ईदृशस्याऽऽसनस्य परितः
कल्पनं नाम तत्त्वाधिकरणकोपवेशनविभावनादिचक्राटकारान्तावयवक एकः

पदार्थः । तेषामवयवानामासनदाढ्यार्थत्वेनाऽऽसनभावेनेतिकर्तव्यत्वरूपत्वात् । ततश्चाऽऽसनं परिकल्पय समस्तं कुर्यादिति पूर्वणान्वयाच्चकारालंकारोत्तरं न्यास-
जालं विदधीतेत्यर्थः सिद्धः । परिकल्प्येत्यस्य ददेदित्यनेनान्वयेऽथेतिपदस्य
वैयर्थ्यापत्त्या पूर्वश्लोकोक्तक्रिययैवान्वयस्य वक्तव्यतयाऽऽसनन्याअथा (सा)-
परंपूर्जन्यासयोः पाठपाठक्रमस्याप्यनयेव श्रुत्या बाधोऽस्तिवाति तु न शङ्क्यं,
विहितस्त्वात्मपूजन इतिकप्रत्ययस्यापि श्रुतित्वेन श्रुतिपाठोभयेन केवलश्रुतेरेव
संकोचनीयत्वात् । अथाऽऽसनोपवेशनस्यावयवानेव त्रिवृणोति-गुप्तेत्यादिभिः ।
गुप्ताया आदिगुप्तादिरिति पृष्ठीतःपुरुष एका प्रकृटेत्यर्थः । गुप्तादिश्च गुप्तादय-
श्चेति एकयत्रनचहुवचनान्तयोर्द्वैवापवादकैकशेषेण गुप्तादय इति रूपं प्रकटाद्या
नवेत्यर्थः । तासां योगिनीनां मन्त्रेण समाष्टिमन्त्र इति प्रसिद्धेन समस्तप्रकृटे-
त्यादिरूपेण बलिमन्त्रोदकादिरूपं ददेत्, दद्यात् । मन्त्रवर्णिक्य एव बलिदे-
वताः । अथेतिशब्द उपवेशनविभावनरूपप्रथमावयवानन्तर्यं बोधयति । दद
दान इत्यात्मनेपदित्वेन प्रसिद्धाद्धात्वन्तरादनुदात्तत्वलक्षणस्याऽऽत्मनेपदस्यानि-
त्यत्वात्परस्मैपदे साति ददेदिति रूपम् । इदं बलिदानमप्यासपर्यासमाप्त्यासनीय-
विघ्ननिरासार्थत्वादवान्तरप्रकरणाच्चाऽऽसनस्यैवाङ्गम् । प्राञ्चस्तु-आसनशब्दः
श्रीचक्रपरः । गुप्तादित्येतत्पाकसमस्तप्रकृटेत्यस्याध्याहारः । बलिशब्दः पुष्पा-
ञ्जलिपरः । तेन न्यासजालानन्तरं स्वात्मानं श्रीचक्रत्वेन विभाव्य समाष्टिमन्त्रेण
स्वाशिरासि पुष्पाञ्जलिं निक्षिपेदित्यर्थ इति व्याचख्युः । तदिदं न विधौ पर-
शब्दार्थं इतिन्यायविरुद्धं कल्पसूत्रादिक्रमाविरुद्धं चेत्युपेक्षितम् ॥ ९८ ॥

पिण्डरूपपदग्रन्थिभेदनाद्विघ्नभेदनम् ।

गुह्यहन्मुखमूर्धसु विद्यान्शमेन मुन्दरि ॥ ९९ ॥

पिण्डः कुण्डलिनी शक्तिरित्यादिस्वच्छन्दसंग्रहोकरीत्या पिण्डशब्देन
मूलाधारमुच्यते । पदशब्देन सामीप्यान्माणिपूरं, रूपशब्देनाप्याज्ञाचक्रम् । एतेषु
त्रिषु क्रमेण ब्रह्मविष्णुरुद्रग्रन्थयः सन्ति । एवं गुह्यशब्देन लिङ्गं, मुखशब्देन
ललाटं, गुह्यादिचतुष्टये वाग्भवादिऋतत्रयं मूलविद्या चेति चतुष्टयस्य न्यासेन
ग्रन्थत्रयस्य भेदनं भवति । तेन चाऽऽन्तरविघ्ना भिद्यन्त इत्यर्थः । केचित्तु

ग्रन्थिपदेन ब्रह्मरन्ध्रमुच्यते । तत्र तुरीयबीजस्य न्यासः कार्यं इति व्याचक्षते
॥ ९९ ॥

एवमान्तरं विघ्ननिरासमुक्त्वा भौमनाभसदिव्यभेदेन त्रिविधानां वाह्यवि-
घ्नानां निरसनोपायमाह—

यागमन्दिरगांश्चैव विघ्नानुत्तमार्यं मन्त्रवित् ।

अपसर्पन्तु ते भूता ये भूता भूमिसंस्थिताः ॥ १०० ॥

ये भूता विघ्नकर्तारस्ते नश्यन्तु शिवाज्ञया ।

पाणिघातेन भौमांश्च तालेन च नभोगतान् ॥ १०१ ॥

अम्बमन्त्रेण दृष्ट्या च दिव्यान्विघ्नान्व्यपोहयेत् ।

दिकृर्ध्वाधंस्ततो वह्निप्राकारं परिभावयेत् ॥ १०२ ॥

अपसर्पन्त्विति श्लोकात्मक, मन्त्रमुच्चरन्वामपाष्णि भूमावभिहन्यात् । तेन
भौमविघ्ननिरासः । मन्वार्थस्तु स्पष्टः । वामकरणले -दक्षमध्यमावर्जनीभ्यामभि-
घातहोत्रेण तालेनान्तरिक्षगतान्विघ्नाह्नय्यात् । अत्रापि पूर्वमन्त्रस्यैव करणत्वं
ये भूता विघ्नकर्तार इति मन्त्रलिङ्गस्याविशेषेण प्रयोगमपवेतार्यप्रकाशकत्वात् ।
अत एव विघ्नानुत्सार्येत्पत्र भौमनभोगते द्वे एव विघ्नविशेषणे । मन्त्रविदिति क-
थनं तथोर्निरास एव मन्त्रस्य करणत्वाभिविद्योतनायेति संगच्छते । परं तु प्रति-
प्रधान यायेन मन्त्रो न द्विरावर्तनीयः । द्वितीयावृत्तौ भूमिसंस्थिता इत्यंशस्या-
सपवेतार्यप्रकाशकत्वापत्तेः । अतः सकृदव मन्त्रमुच्चरन्पाष्णिघाततालौ यौगप-
थेन कूर्कान्विघ्नइयानिरानं कुर्यादिति निष्कर्षः । अनेनैव न्यायेन दिव्यविघ्नानि-
रासेऽपि करणत्वेन प्राप्तमिदं मन्त्रमपवदाति अस्तेति । पञ्चदश्या हृदयादिपङ्क-
न्यात्ते मन्त्रो यस्तेनेत्यर्थः । अस्त्राय फट्, इति जातिमात्रेणेत्यन्धे । फट्पद-
मात्रेणेत्यपि केचित् । दृष्ट्या कूरदृष्ट्याऽवलीकनेन । ततो दशदिक्षु वह्निभयं
प्राकारं परितो भावयेत् ॥ १०० ॥ १०१ ॥ १०२ ॥

सामान्यार्घ्येण द्वेशि मार्तण्डं परिपूजयेत् ।

प्रकाशशक्तिमहितमरुणा रुल्पमुञ्ज्वलम् ॥ १०३ ॥

।हादिपरिवारं च विश्वनेत्रोवभासकम् ।

पात्रासादनविधौ हि पद्धतिकाराः कलशः सामान्यार्घ्यं विशेषार्घ्यमात्म-
 पानं गुरुपात्रं शक्तिवटुकभोगादिपात्राणि चेति यथायथं लिखन्ति । तेषु सामा-
 न्यार्घ्यविधानेन तत्पात्रमासाद्य तत्रत्यजलेन प्रकाशशक्तितमेन मार्तण्डं पूजयेत् ।
 अरुणा आकल्पा भूषणानि यस्य तम् । ग्रहाः सोमादयोऽष्टौ । आदिशब्देन
 माठरः पिङ्गलो दण्डश्चण्डांशोः पारिवार्थका गृह्णन्ते । षडङ्गानि गृह्णन्त
 इत्यन्ये ॥ १०३ ॥

सौम्याग्नेययुतैर्देवि रोचनागुरुकुङ्कुमैः ॥ १०४ ॥

मूलमुच्चारयन्सम्यगालिखेच्चक्रराजकम् ।

योगिनीमूलमन्त्रेण क्षिपेत्पुष्पाञ्जलिं ततः ॥ १०५ ॥

मणिमुक्ताप्रवालैर्वा विलोभं मूलाविद्यया ।

अशून्यं सर्वथा कुर्याच्छून्ये विघ्ना अनेकशः ॥ १०६ ॥

गोरोचनादिवयं सौम्याग्नेयद्रवाभ्यां मर्दितं चकलेखने कारणं, लेखनी तु
 लेखन्या हैमतारयेति ज्ञानार्णवे कथिता । सौम्याग्नेयपदे परान्यासप्रकरणेऽनुपद-
 मेव व्याख्याते । कुण्डगोलोद्भवे इति यावत् । तदुक्तं कुमारीकले चक्रराजं
 प्रकृत्य—

एतत्तु विलिखेत्ताम्रे कुण्डगोलविलेपिते ।

स्वयंभुकुसुमैर्धुक्के कुड्गुमागुरुसेविते ॥ इति ।

स्वतन्त्रेऽपि—इत्थं विन्यस्तदेहस्तु चक्रराजं लिखेत्सुधीः ।

स्वर्णे वा रजते ताम्रे पापाणे वाऽष्टधातुषु ॥

स्वयंभुकुसुमं कुण्डगोलोत्थं रोचनाऽगुरुः ।

काशमीरमृगनाभी च मथं च मलयोद्भवम् ॥

एष गन्धः समाख्यातः सर्वदा चण्डिकाभियः ।

एतेन गन्धयोगेन योनिचक्रं समालिखेत् ॥ इति ।

माञ्चस्तु सौम्यं कर्पूरम् । घनसारश्चन्द्रसंज्ञ इति कोशात् । आग्नेयं
 काशमीरम् । काशमीरजन्माग्निशिखापिति कोशात् । एतत्पञ्चकं कारणेन मर्दितं
 सत्कारणमिति व्याख्यान् । ते परान्यासप्रकरणे मूलकृत्वा सूचितं सौम्याग्नेयप-

दयोरर्थं स्वयमुपपाद्यापि कथमिह व्यस्मार्युः । यत्तु पूर्वतन्त्रे सिन्दूरादेर्निरपेक्ष-
कारणत्वमुक्तं तदीदृशद्वयान्नाभेऽनुकल्पत्वेन ज्ञेयम् । नव्यास्तु—यदा भूमौ
भूपस्तारो लिख्यते तदा कुङ्कुमरजोभिः पूरणं मेरुपस्तारश्चेत्सिन्दूररजोभिस्ता-
द्यादिपट्टे चेद्वोचनादिपङ्क्तेन लेखनमिति व्यवस्थाप्राहुः । तत्र प्रमाणं मृग्यम् ।
भवदाभिपते ज्ञानार्णवतन्त्रे—

भूपदेशे समे शब्दे सिन्दूररजसाऽपि वा ।

कुङ्कुमस्य रजोभिर्वा भूमौ चक्रं समालिखेत् ॥

इति श्लोके प्रत्युत सम इति पदेन भूपस्तारस्यैवाभिपतिध्वननेन मेरुप-
स्तारस्य भवत्तन्त्रानभिमतत्वात् । यत्तु श्रीचक्रमपि देवेशि मेरुरूपं न संशय
इत्यर्णवचनं तदेतच्चक्रं मेरुरूपश्रीविद्यार्णैः समुद्भूतमितिवचनान्तरे मेरुरूप-
मिति सविन्दुरुपाठमस्य श्रीविद्यार्णपदेन समस्ततामङ्गीकृत्य नवार्णमेरुनाम-
कमन्त्रान्तरस्य निरलिख्यश्रीविद्यामन्त्रघटकत्वात्तद्दशाक्षरैरेव चक्रोत्पत्तेर्लकारः
पृथिवीबीजं तेन भूविन्ध्यमुच्यते इत्यादि तत्रैव कथनाच्च सर्वानुगतत्वरूपधर्म-
वचनान्त्रेण सादृश्याभिप्रायमिति भवद्भिरेव व्याख्यातत्वेन विरोधाच्च । यदपि
भूपदेशे भूमावितिपदद्वयवैयर्थ्यापातादसमे इति छिच्छा भूमाविव मेवानुगुण्येन
विर्षमे प्रदेशे लिखेदिति व्याख्येयमिति । तदपि न । लिखेदिति क्रियाया अप-
कर्षेण द्वयोरपि भिन्नवाक्यत्वेन तद्घटकरूपद्वयस्य वैयर्थ्याभावात् । एतत्तन्त्रेऽपि
भूपदेशे समे शब्द इत्येतत्समानच्छायेन वाक्येन भूपस्तारस्यैव ध्वनिततया
तत्संवादापैवमेव व्याख्यातमुचितत्वाच्च । अस्तु वा तन्त्रराजगौरियामल्लदिसं-
मतस्य मेरुपस्तारस्येह ध्वननमात्रं तथाऽपि रोचनाकुङ्कुमाभ्यां चेति विधौ
सिन्दूररजसेति विधौ च तृतीयाभिभक्तेरविशेषेऽपि क्वचिच्छुक्रचूर्णपूरणं क्वचि-
त्पङ्क्तेन लेखनमिति पूर्वोक्ता व्यवस्था वेति द्वयमप्यप्रमाणकमेवेति दिक् ।
उच्चारयन्निति तु स्वार्थे णिच्, परश्चाद्धिं तु कारयेन्निपादस्यपतिं याजयेदि-
त्यादिवदाचारस्य प्रयोजककर्तृत्वमभिप्रेत्य वा । प्राञ्चवस्तु उच्चारयन्लेखयेत्,
उच्चरन्नालिखेदितिपदद्वयाध्याहारेण स्वयं लिखेत्परहस्तालेखयेद्वेति व्याचक्षते ।
एतत्पक्षे यस्य हस्ताच्चक्रं लेखनार्थं स मूलोच्चारणादिकार्युपासक एवापेक्षितं

इति निर्वन्वो निष्पमाणक आपद्यते । लेखनाभ्यासशीलस्तु लिखेद्यन्त्राणि
 नापर इति वचनानुसार्थनुपासकशिल्पिहस्तालेखनशिष्टाचारोऽपि विरुध्यते ।
 योगिनीमूलमन्त्रेण ततस्तस्मिंश्चक्रे क्षिपेत् । चक्रमशून्यकरणेनालंकुर्यात् । पुष्पा-
 लाभे त्वाह मणीति । एतत्पक्षे समष्टिमन्त्रमपवदति--विलोमामिति । प्रातिलोम्यं
 च कृष्टानां नतु पञ्चदशाक्षराणामिति भन्तव्यम् । विद्याः सपर्यासमाप्तिपर्यन्त-
 मुपवेशनरूपस्याऽऽसनस्यान्तराया भौमादयः । एतेनेदृशचक्रालंकारस्य विघ्नानि-
 रासार्थत्वध्वननद्वाराऽऽसनपदार्थस्यायुं चरमावयव इति ध्यानितम् । तेनाऽऽसनं
 परिकल्पेतित्यथा चकरं विलिख्यालंकृत्य न्यासजालं विदधीतेतिकल्पसूत्रे स्फु-
 टिकृतः करमः सूचितो भवति । यस्त्वासनावयवानां व्युत्क्रमः कल्पसूत्रे दृश्यते
 स तन्त्रान्तरमूलक इति द्रष्टव्यम् ॥ १०४ ॥ १०५ ॥ १०६ ॥

सामान्यार्घ्यस्यावान्तरप्रकरणेन प्राप्तमासनपदार्थाङ्गत्वमपवदितुमाह--

श्रीचक्रस्याऽऽत्मनश्चैव मध्ये त्वर्घ्यं प्रतिष्ठयेत् ।

आगमशास्त्रस्यानित्यत्वात्प्रतिष्ठयेदित्यत्र न पुगागमः । यद्यपि मध्य-
 शब्दोऽत्र देशविशेषवचनो न केवलवचनस्तथाऽपि चक्रात्ममध्यदेशनिर्णयस्य
 चक्रलेखनात्पूर्वमसंभवाच्चक्रलेखनोत्तरमेवार्घ्यंस्थापनं कुर्यादित्यर्थः सामर्थ्यं-
 रूपाह्लिङ्गास्तु भवते, लैङ्गिकत्वादेव वाऽऽसनन्यासयोः श्रुत्या विहितः क्रमो
 नानेन चाभ्यते । तेनासनोपवेशना दिवाह्निपाकारविभावनान्तं कृत्वा चकरं वि-
 लिख्य पुष्पाञ्जलिं दत्त्वा पूर्वोक्तां परां पूजां विधाय पात्रासादनं कुर्यादिति
 क्रमः सिध्यति । कल्पसूत्रेऽप्येवम् । यद्यपि सामान्यार्घ्यतिकर्तव्यतायाश्चतुरस्रा-
 न्तरालस्थेत्यादिमन्त्रेणोत्तरत्र कथनादप्ययं क्रमः सिध्यतेवेति न पाठक्रममा-
 त्रेणाऽऽसनपदार्थावयवसंज्ञेन सामान्यार्घ्यस्यानुष्ठानं प्रसज्यते । नापि मार्ग-
 ण्डपूजायाः । तस्याः सामान्यार्घ्यकरणकत्वेनाथंक्रमेण पाठक्रमवाधात् । अ-
 थाऽप्युत्तरमन्त्रस्य विशेषार्घ्यतिकरणकत्वेनाप्यत्र कर्तव्यताविधायकत्वपक्ष इदं
 प्रयोजनमस्योपपद्यते । अत्राऽऽश्विनशब्दः स्नासनस्थानपरः । श्रीचक्रशब्दस्तु
 चिन्दुस्थानपरः । तथैव संपदापात् । आम्नामवचिभूताम्नामर्थमन्तर्बोदि भिनोती-
 त्पादाचिव देशविशेषो लक्ष्यते (तस्य मध्य) भागे तत्रासादनं विधीयते ।

स च मध्यभागो लक्षितदेशस्य त्रेधाविभागमन्तरेणानुपपद्यमानस्तमाक्षिपति ।
स च विभागः समं स्यादश्रुतत्वादितिन्त्रायात्सम एव । ततश्च लिखितस्य स्था-
पितस्य वा चक्रस्य विन्दुस्थाना-स्वासनस्थानपर्यन्तो पावान्देशस्तं देशं त्रेधा
समं विभज्य पूर्वापरभागयोरैकैकं भागं परित्यज्य मध्य) भागे पात्राण्यसा-
दयेदिति सिध्यति । स चैकैको भागो द्वादशाद्वादशाङ्गुल इति तु तन्वान्तर-
लभ्योऽर्थः । पात्रासादनं प्रकरम्य—

साध्यसाधकयोर्मध्ये पट्टिंशद्द्वगुलं भवेत् ।

द्वादशाङ्गुलमूर्ध्वं च अधोभागे तथाङ्गुलम् ।

द्वादशाङ्गुलं मध्यस्थं तत्र संस्थापयेद्बुधः ।

इति वचनात् ।

तथाङ्गुलं द्वादशाङ्गुलमित्यर्थः। एतेनाथ पुरतो विहाय निजविष्टरादर-
तिनमवनिमिति प्रपञ्चवसारसंग्रहे चक्रलेखनं स्वासनादरतिं परिप्यज्य परतो
हस्तपात्रभूमौ तदाधारपीठे स्वनाभिसमसूत्रोच्चे कार्यमिति संवदाय इत्युक्तं शंकर-
रानन्दनाथेन ।

अथ सामान्यार्घ्यस्थापनमाह पञ्चभिः—

चतुरश्रान्तरालस्थकोणपट्टके सुरेश्वरि ॥ १०७ ॥

षडामनानि संपूज्य त्रिकोणस्थान्तरे पुनः ।

पीठांश्च चतुरो देवि कापूजाथो इति क्रमात् ॥ १०८ ॥

अर्चयित्वाऽर्घ्यपादे तु वह्नेर्दश कला यजेत् ।

तत्र पात्रं प्रतिष्ठाप्य तत्र सूर्यकला यजेत् ॥ १०९ ॥

पात्रे सूर्यकलाश्चैव कमादिद्वादशार्चयेत् ।

विधृते तु पुनर्द्रव्ये षोडशेन्दुकला यजेत् ॥ ११० ॥

अमृतेर्शां च तन्मध्ये भावयेच्च नवात्मना ।

नवात्मना ततो गौरि तर्पयेद्भ्रातृदेवताः ॥ १११ ॥

आनन्दभैरवं चैव षण्डन्तेन तर्पयेत् ।

अत्र यो वै संवत्सरमुख्यं भूत्वाग्निं चिनुयादिति वैश्वानरादिहाविस्त्रयक-

मविधायके वाक्य उद्देश्यकोटौ निवेगादेव संवत्सराख्यवारणाभावपक्षस्य कण्ठ-
 रवेण वचनान्तरेणाविहितस्यापि विधेयताक्षेपोऽङ्गी क्रियते तथेह यन्त्रलेखना-
 दिकतिपदार्थानामेकवाक्य उद्देश्यकोटौ निवेगादेव विधिरुन्नेयः । तेनायं समु-
 दितार्थ — त्रिकोणवृत्तपट्कोणचतुरस्रात्मकं मण्डलं देव्याः स्वस्य च मध्यस्थे
 स्ववामभागे गन्धादिना कुर्यात् । विधाय वामभागे तु चतुरस्रं हि मण्डलमिति
 ज्ञानार्णवे वामपदेन देवीवामापेक्षया स्ववामस्य पुरःस्फूर्तिक्रमेनोपस्थितत्वात् ।
 देवीवामभाग एव मण्डलकरणेन सामान्यार्घ्येण पूजासमर्पणक्रियायां प्रयोगसौ-
 क्यलाभात्स्वदक्षिणभाग एव सामान्यार्घ्यस्थापनम् । अत एव परिवारदेवतात-
 र्पणैकप्रयोजनकलशस्थापनाविधिवाक्ये मण्डलं वामतः कृतेत्यत्र स्ववामभाग-
 स्थैव ग्रहणमिति तु नव्याः । तच्चिन्त्यम् । स्ववामभागस्य पुरःस्फूर्तिक्रमावि-
 शेषेऽपि प्रयोगसौकर्यमात्रावलम्बेन व्याख्यावैषम्यस्यायुक्तत्वात् । ततः स्वाग्रा-
 दिप्रादक्षिण्येन पट्सु कोणेपु सुधार्णवासनादीनि पडासनानि त्रिपुरादिचक्रेश्वरी-
 मन्त्रपट्केन क्रमात्पूजयेत् । तत्त्रिकोणस्य मध्ये बिन्दुस्थाने मूलविद्यया काम-
 रूपपीठमध्यर्च्य स्वाग्रादिप्रादक्षिण्येन त्रिभिः कूटैः पूर्णगिरिजालंघरौडचानपी-
 ठान्कोणान्तर्भागे पूजयेत् । अन्तरशब्देनैव पूजनीयचतुष्कसाहितेन चतुर्णां स्था-
 नानामुपस्थितेः संभवात् । ततोऽर्घ्यपाद आधारे, ऐमाग्निमण्डलाय दशकलात्म-
 नेऽर्घ्यपात्राधाराय नम इति मन्त्रेणार्चयित्वा स्थापिते यं धूम्रार्चिषे नम इत्या-
 दिभिर्दशभिर्मन्त्रैर्वाह्निकलादशकं स्वाग्रादिप्रादक्षिण्येनैव वर्तुलाकारं पूजयेत् ।
 तस्मिन्नाधारे हेमादिनिर्मितं पात्र शङ्खं वा क्लीं सूर्यमण्डलाय द्वादशकलात्म-
 नेऽर्घ्यपात्राय नम इत्यर्चयित्वा प्रतिष्ठाप्य तस्मिन्सूर्यकलास्तपिन्त्यादीर्द्वादश
 वृत्ताकारं पूजयेत् । ताश्च सूर्यकलाः कादिद्वादश भादिद्वादश संयोज्य जातै-
 र्मन्त्रैः पूजयेत् । अत्र भादित्यादिशब्देन प्रातिलोम्बेन वक्रारादिद्वारान्त्रा गृ-
 ह्यन्ते । संपदायात् । न तु संभवन्तोऽपि मकरादयः । तेन कं भं तपिन्ये नमः,
 खं यं तापिन्ये नम इत्यादयो मन्त्रा भवन्ति । तत्र सौः सोममण्डलाय षोडश-
 कलात्मनेऽर्घ्यमृताय नम इति मन्त्रेण शुद्धजलमापूर्य कारणाद्विदुमात्ररूपं द्रव्यं
 दत्त्वा, अं अमृतायै नम इत्यादिभिर्मन्त्रैः सोमकलाषोडशकं पूजयेत् । ततो

[अ०विश्रामः] श्रीभास्कररायोन्नीतसेतुबन्धाख्यव्याख्यानसहितः। २४५

नवाक्षरात्मककूटमन्त्रेणामृतेशीं कारणाधिदेवतां शुद्धजले विभावनापूर्वकमर्च-
पित्वा पुनर्नवाक्षरात्मककूटान्तरमन्त्रेण डाकिन्यादिपट्कं सप्तकं वा नमोन्तेन
पूजयेत् । तेनैवाऽऽनन्दभैरवं वपडन्नेन शुद्धजलपथ एव तर्पयेत् । नवाक्षरात्म-
ककूटद्वयोद्धारो ज्ञानार्णवे यथा—

शिवचन्द्रौ मातृकान्तं कालशकाम्बुवह्नयः ।
वायुश्च वामकर्णेन योजितो चिन्दुनादिना ॥
बीजमेतत्समुच्चार्य तथा चाऽऽनन्दभैरवम् ।
डेन्तं शिखामन्त्रयुक्तं पुनर्बीजं समाहित्वेत् ॥
चन्द्रं हित्वाऽऽदिमं कुर्यात्कर्णे वामाक्षि योजयेत् ।
सुधादेव्यै ततो वीषडयमानन्दभैरवः ॥ इति ।

शिवो ङः । चन्द्रः सः । मातृकान्तः क्षः । कालो मः । शक्रो लः ।
अम्बु वः । वह्नी रः । वायुयंः । वामकर्ण ऊकारः । स च चिन्दुनादाभ्यां
युक्तः । एतद्विजान्त आनन्दभैरवाय वपडित्येको मन्त्रः । पुनस्तस्मिन्नेव शिव-
चन्द्रयोर्व्यत्यासेनोकारस्थान ईकारयोगेण च कूटान्तरं कृत्वा तदन्ते सुधादेव्यै
वीषडित्यपरो मन्त्रः । एतद्द्वयमपि मिलित्वैक एव मन्त्र इत्यपि केचित् । अत्र
द्वितीयमन्त्रोऽमृतेशयाः । प्रथममन्त्रकूटान्ते डाकिन्यै नम इत्यादिघोर्जनेन पट्सप्त
वा मन्त्राः कार्या इति विवेकः । अत्रोक्तानां कलादिमन्त्राणां तन्त्रभेदेन भूयो-
वैलक्षण्यदर्शनादिहैदंपर्येणैकस्याप्यनुद्धारोद्विकल्पः ॥ १०७ ॥ ११८ ॥ १०३ ॥
॥ ११० ॥ १११ ॥

एवं सामान्यार्घ्यतिकर्तव्यतां सविस्तरं विधाय तदतिदेशपूर्वकं विशेषार्घ्य-
मर्धश्लोकेनोपादिशति—

तथैवार्घ्यं विशेषेण साधयेत्साधकोत्तमः ॥ ११२ ॥

यथा सामान्यार्घ्यः साधितस्तथैवार्घ्यान्तरं साधयेत् । स त्वम्बुसामान्ये-
नायं तु विशेषजलेनेति विशेषः । अत एव (पूर्वचतुःशत्यामम्बुकरणकसामा-
न्यार्घ्यविधिरुक्तो हेमादिपात्रे साधारे स्थापयेदर्घ्यमम्बुने) ति श्लोकद्वयेन । तत्र
चत्वारः पक्षाः पूर्वमस्माभिः प्रदर्शिताः । तेषु यदि सामान्यार्घ्यविधिपरत्वपक्ष-

स्तदाऽत्रत्येतिकर्तव्यतापास्तत्रत्येतिकर्तव्यतया सह समुच्चयः । विशेषार्घ्याविधिरिति मनोरमाकारपक्षे तु तत्रैव समुच्चयः । विशेषार्घ्येऽम्बुनो मेलनविधिरिति पक्षेऽप्येवम् । विशेषालाभे प्रतिनिधिरिति चन्द्रिकापक्षे पूतीकोषिव सोमधर्मा अम्बुन्यपि विशेषधर्मा भवन्ति । वस्तुतस्तु—तत्र विधिरिति पक्षे तद्धर्माणां विभज्यकथनस्वारस्यभङ्गपत्तेः सामान्यार्घ्याविधिपर एव स ग्रन्थो युक्तः । अम्बुनेतिपदस्वारस्यात् । उपपदविभक्त्यपेक्षया कारकविभक्तेर्बलीयस्त्वाच्च । तत्रोत्पन्नस्य सामान्यार्घ्यस्य तर्पयेत्तेन योगिनीरितिवन्मार्तण्डं परिपूजयेदित्यपि विनियोगविधिः । श्रीचक्रस्याऽऽमनश्चैवेति तु तस्पैव देशकालविधिः । तदुत्तरैः सार्धैः पञ्चभिः श्लोकैर्विशेषार्घ्यस्य विधिः । तत्र चरमार्धं उत्पत्तिविधिः । पूर्वश्लोकपञ्चके तदितिकर्तव्यताविधिरिति विवेकः । उत्पत्तिविधेरुत्तरत्रैवेतिकर्तव्यता वर्णनीयेति निर्वन्द्ये मानाभावात् । अन्यथा विधूते तु पुनर्द्रव्य इत्युक्तिस्वारस्यविरोधापत्तेः । द्रव्यपदस्य जले तान्त्रिकाणां स्वारसिकपयोगाभावात् । विन्दुपक्षेपस्य मैत्रावरुणं पयसा श्रीणातीत्यादिवत्संस्कारमात्रस्य पात्राधिकरणकद्रव्यविधारणरूपत्वाभावेन तथानिर्देशायोगाच्च । कल्पसूत्रज्ञानार्णवादिषु कलापूजाया आधारमण्डलस्थाभृतेष्यादिपूजनस्य च विशेषार्घ्यं एव विधिदर्शनेन बहुविसंवादापत्तेश्च । सामान्यार्घ्यस्थापन ईदृशविस्तारस्य तन्त्रान्तरेऽनुपलम्भोऽपि न च हेमादिपात्रं सामान्यार्घ्ये तन्त्रान्तरे न दृश्यते, शङ्ख एवं तु प्रायेण विधीयत इति वाच्यम् । तत्रापि हेमादित्यादिपदेन शङ्खस्यापि ग्रहणसंभवेन भूयोविसंवादाभावात् । एतेन यत्पात्रां व्याख्यानं पञ्चभिः श्लोकैः सामान्यार्घ्याविधिस्तन्मध्य एवं विधूते तु पुनर्द्रव्य इत्यादिना विशेषार्घ्याविधिस्तथैवार्घ्यामित्यनेन सामान्यार्घ्यधर्मातिदेश इति । तत्पूर्वापरविरोधान्नाऽऽदत्तव्यम् । नचेह पञ्चभिरेव श्लोकैर्विशेषार्घ्याविधिरस्तिवाति वाच्यम् । तयोरर्घ्यपदव्यवहारस्य क्वाप्यभावात् । नचैवं तत्पुत्रग्रन्थे गुरुभ्य आत्मने च द्रव्यविनियोगो विधीयमानो द्रव्याभावाद्गुरुभ्येतेति वाच्यम् । विशेषार्घ्यस्यैव तत्रापि करणत्वात् । अत एव कल्पसूत्रम्—विशेषार्घ्यं विधाय तद्विन्दुभिः शिरसि गुरुपादिकापिष्ट्वाऽऽर्द्रं ज्वलति स्वाहेति तद्विन्दुमात्मनः कुण्डलिन्यां जुहुयादेतद-

[८अ०विश्रामः] श्रीभास्कररायोन्नीतसेतुबन्धारुयव्याख्यानसाहितः । ३४७

ध्वंशोधनमिति शिवमिति । प्रकृततन्त्रेऽपि विशेषार्घ्यविध्वष्यवहितोत्तरमेव गुर्वादिपूजाकथनेन भृदस्ति पात्रं कुर्विनिवाक्ययोरिव पूर्ववाक्योदितस्योत्तरवाक्योपात्ते करणत्वमानात् । यत्तु नवपैस्तथा सति देवीविनियोगात्पूर्वं स्वस्मै विनियोगाद्बुच्छिष्टदोषः स्यादित्यतस्तयोः पात्रयोरक्षेप इत्युक्तम् । तन्न । पात्रान्तरेण विशेषार्घ्यांकिविज्जलमुद्धृत्य गुर्वादिपूजने नोच्छिष्टदोषमसक्तिस्तावन्नात्रस्वैवाऽऽज्ञेपात् । भैरवाय निवेदनोत्तरमेव स्वस्मै विनियोगाच्च । रागतः-प्राप्तभक्षण एव दोषमसक्त्या वैधे निवेधस्यापवृत्तेश्च । अन्यथा पाशुकहविःशेषभक्षणादावपि न मांसमश्रापिादितिनिषेधातिक्रमदोषमसक्त्यापत्या बहु व्याकुली स्यात् । एतेनासंस्कृतद्रव्येणैवाऽऽत्मपूजनं कार्यामिति केषांचित्ताहसमपास्तम् । तस्मादेतच्चन्वानुसारेण द्वयोरेव पात्रयोः स्थापनमिष्टम् । यत्तु कलशस्थापनं पद्धतिकारैर्लिरूपते तदपि दक्षिणामूर्तिसंहिताज्ञानाणवकल्पसूत्रादिषु न दृश्यते । अत एव केवलसामायिकपूजायामेव तत्स्थापनमित्युपादिशन्ति वृद्धाः । नव्यास्तु -

अनेन चन्द्रं संपूज्य पूजार्हः सकलो भवेत् ।

एवं संपूज्य सकलं श्रीविद्यां परितो यजेत् ॥

चक्रमभ्यर्च्य सकलं विधिवत्परमेश्वरि ।

इत्यादिज्ञानाणवश्लोकेषु सर्वत्र सकलपाठं प्रामादिकत्वेनाधिसिष्य कलशपदस्यैव प्रामाणिकत्वात्कलशस्थापनं तच्चन्त्रकारस्येष्टमिति क्लेशेन समर्थयन्ते ॥ ११२ ॥

अनेनैव विशेषार्घ्योदकेन गुरुन्पूजयेदित्याह-

गुरुपादालिमापूज्य भैरवाय ददेत्पुनः ।

तदाज्ञाप्रेरितं तत्तु गुरुपङ्क्तौ निवेदयेत् ॥ ११३ ॥

तत्रान्नस्यं जलं पात्रान्तरेण गृहीत्वा स्वशिरसि विभावितां पराशिवादि-स्वगुरुपर्यन्तपरम्परां पादुकामन्त्रेण पात्रान्तरोद्धृतार्घ्योदकाक्षतैरभ्यर्च्य स्वहृदय-स्थिताय कामेश्वराय कामेश्वरीसाहिताय तज्जलं दत्त्वाऽऽज्ञां गृहीत्वा दिव्यसिद्ध-मानवौवारुयगुरुपङ्क्तित्रयं पुनः स्वशिरसि पूजयेदित्यर्थः । प्राञ्चस्तु-विशे-

पाध्यपात्रमेवाऽऽललाटमुद्धृत्य तज्जलेन स्वाशिरासि परशिवादिपरम्परामोघत्रयं च संतर्प्यं पुनर्भैरवात्मकाय स्वगुरवे शिरस्येव समर्प्यं तस्य गुरोराज्ञया प्रत्यक्षगुरु-पङ्क्तौ निवेदयेदिति व्याचक्षते । तद्युक्तम् । यावत्पूजासमाप्त्यर्घ्यपात्रचालनं न कार्यमिति तन्वसारोक्तनिषेधविरोधात् । प्रत्यक्षगुरुपङ्क्तेः कादाचित्कत्वेन नित्यवच्छ्रवणविरोधाच्च । भैरवपदस्य गुरुपरत्वेन व्याख्याने मानाभावाच्च ॥ ११३ ॥

तदीर्यं शेषमादाय शिवाग्नौ विश्वतस्त्वपि ।

पादुकां मूलविद्यां च जपन्होमं समाचरेत् ॥ ११४ ॥

महाप्रकाशे विश्वस्य संहारवमनोद्यते ।

मरीचिवृत्तीर्जुहुयान्मनसा कुण्डलीमुखे ॥ ११५ ॥

अहंतं दंतयोरैक्यमुन्मन्यां ह्युचि कल्पितम् ।

मथनोद्रेकसंभूतं वस्तुरूपं महाहविः ॥ ११६ ॥

हुत्वा हुत्वा स्वयं चैव सहजानन्दविग्रहः ।

स्वप्रथाप्रसराकारं श्रीचक्रं पूजयेत्सुधीः ॥ ११७ ॥

गुरुसंवन्धिनं हविःशेषं गृहीत्वा गुरुपादुकामन्त्रं मूलविद्यां च जपन्विश्व-तस्त्वपि सर्वतःप्रसूमरतेजस्के शिवाग्नौ स्वात्माभिने बद्धौ जुहुयात् । कामाग्ना-विति पाठेऽपि स्वसंविद्रूपः कामेश्वर एवाग्निरिति व्याख्येयम् । स्वात्मानं वह्नि-त्वेन विश्वं स्वमरीचित्वेन विभाव्य जुहुयादित्यर्थः । अत्र जपान्भितिशतप्रत्ययेन मन्त्रयोर्होमसमानकालिकत्वोक्तप्राक्प्रमाणानुवादिता युक्ता युवा सुवासा इवि-वन्तु परवीरसीतिवत्करणमन्त्रत्वामिति सूचितम् । तेन मन्त्रसमाप्तिं यावत्पुनः पुनर्हविःशेषं निःशेषकरणेन जुहुयादिति ध्वनितम् । अत्र एव च हुत्वा हुत्वा स्वयं चैवेति वीप्सोपपद्यते । तेन प्रतिहोमं प्रतिप्रदानन्प्रायेण मन्त्रपोरामनहोम-मन्त्रस्येव नाऽऽवृत्तिरपि तु वेदिमोक्षणमन्त्रस्येव सकृदेव मन्त्रयोः पयोगः । होमसंख्या तु हविःशेषस्य निःशेषप्रतिपत्तिपर्यन्तत्वाद्भिपत्तेव । यस्तुवस्तु श्लोकत्रयेण विधित्रयम् । तेनाम्पात्तारकर्मभेदः । ततश्च समुच्चितमन्त्रद्रवस्य विरागृत्तिसमकालं होमत्रयमेवेति ज्ञेयम् । पात्रहविरादीना वाचनापूर्वकं द्वितीय-

होममाह—महाप्रकाश इति । प्रकाशः स्वात्माभिन्नोऽग्निरेव । तस्य महत्त्वं तु सर्वव्यापकत्वात् । निरन्धनदत्तत्वादनिराणत्वाच्च । तथाच तन्वातरे मन्त्र-
लिङ्गम्—

अन्तर्निरन्तरमानिन्धनमेवमाने

मोहान्धकारपारिपान्थिनि संविदग्नौ ।

कस्मिंश्चिदद्भुतमरीचिविकासभूमौ

विश्वं जुहोमि वसुधादिशिवावसानम् ॥ इति ।

संहारो नाशो वमनं सृष्टिः । तयोः कृत्ययोस्तदिच्छासाध्यत्वादेव प्रका-
शस्य तदुद्यतत्वम् । स्वेच्छयैव जगत्सर्वं निगिरत्युद्गिरत्यपीतिवचनात् । तमग्निं
कुण्डलिन्या मुखे विभाव्य पात्रं मनस्त्वेन भावयित्वा तदीयमरीचिरूपा वृत्तय
एव हविरिति विभाव्य जुहुयात् । बहिर्मुखतया प्रसरन्तीर्वृत्तारन्तर्मुखीकृत्य
स्वात्मानि योजयेदिति भावः । तथाच मन्त्रलिङ्गः—

धर्माधर्महविर्दत्त आत्माग्नौ मनसा स्रुचा ।

सुषुम्णावर्त्मना नित्यमक्षवृत्तिर्जुहोम्यहम् ॥ इति ।

मनसोति तृतीया तु सहार्थ इति पाञ्चः । तत्पक्षे शुद्धेर्मनस्त्वेन वासना
कार्या । पलेन मनसा सार्धमिति वृद्धानामुक्तेरिति समर्थनम् । प्रकाशान्तरेण
वासनापूर्वकं तृतीयां पूर्णं ह्युतिमाह—अहंता स्वात्मनिष्ठा । इदंता विश्वनिष्ठा ।
तयोरैक्यमस्त्व(भेका)धिकरणवृत्तित्वमिति मथनक्रियावेशेपणम् । तयोः सा
मानाधिकरण्यमनाहार्यं यथा भासेन तथा मथनस्य विभावनस्योद्वेकेणाऽऽवर्त-
नेन संभूतं सम्यग्बनं(गुद्भूनं)वस्तुरूपं वास्तविकं तत्त्वं रूप्यते विषयी क्रियते
यस्मिंस्तादृशमात्मनिर्दिकल्प रुचिज्ञानमेव महाहविरुन्मन्यां पूर्णकलक्षणयां स्रुचि-
कल्पितं भावितं शिवाग्नौ जुहुयादित्यनुपङ्गेण तादृशं ज्ञानमपि स्वात्मन्येव
लीनं कुर्यादित्यर्थः । श्रूयते च ब्रह्मविन्दूपनिषदि

घृतमिव पयसि निगूढं भूते भूते च वसति विज्ञानम् ।

सततं मन्थयितव्यं मनसा मन्थानभूतेन ॥ इति ।

इदंशभासन निष्कर्षश्च सूतगीतायामुक्तः—

शास्त्राचार्योपदेशेन तर्कैः शास्त्रानुसारिभिः ॥
 सर्वसाक्षितयाऽऽत्मानं सम्पद्भ्यनिश्चित्य सुस्थिरः ।
 स्वात्मनोऽन्यतया भातं समस्तमविशेषतः ॥
 स्वात्ममात्रतया बुद्ध्या पुनः स्वात्मानमद्वयम् ।
 शुद्धं ब्रह्मेति निश्चित्य स्वयं स्वानुभवेन च ॥
 निश्चयं च स्वचिन्मात्रे विलाप्याविक्रियेऽद्वये ।
 विलापनं च चिद्रूपं बुद्ध्या केवलरूपतः ॥
 स्वयं तिष्ठेदयं साक्षाद्ब्रह्मवित्पवरो मुनिः ।
 ईदृशीयं परा निष्ठा श्रौती स्वानुभवात्मिका ॥ इति ।

प्राञ्चन्तु-अहंता ममा । इदंता ममेयम् । तयोरैक्यं प्रमाणम् । तत्त्रित-
 यसामरस्यरूपं वस्त्विति व्याख्यन् । तदक्षराननुगुणत्वाच्चिन्तयम् । एवंभावना-
 पूर्वकाहुतित्रयोत्तरं सहजोऽऽकृत्रिम आनन्द एव विग्रहः शरीरं यस्य तादृशः
 सन्, शून्याकाराद्विसर्गन्त्यादित्यत्र वर्णितस्वरूपः सुधीः समाहिताचित्तः सन्नेव
 स्वमथापसराकारं स्वीयस्फुरत्तालहरीमसारत्वेन तत्रैव वर्णितं श्रीचक्रं पूजयेत् ।
 स्वमथापसराकारमिति विशेषणेन परापरपूजालक्षणं स्मारतेत् । तेन च पूर्वं
 तन्त्रोक्तां केवलापरां पूजापेक्ष्य मध्यमपूजैव सर्वदा कर्तुमुचितेति ध्वनितम् ।
 अद्वैतपानगन्धविधुरायास्तदभ्याससाहितपूजातोऽन्यन्तमपकृष्टत्वात् ॥ ११४ ॥
 ॥ ११५ ॥ ११६ ॥ ११७ ॥

गणेशं दूतरीं चैव क्षेत्रेशं दूनिकां तथा ।

बाह्यद्वारे यजेद्देवि देवाश्च स्वस्तिकादिकाः ॥ ११८ ॥

गणेशक्षेत्रपालयोर्दूतरीदूतौ क्रमेण शक्ती । एतन्मिथुनद्वयं द्वारशास्त्रपो-
 र्मध्यं स्वास्तिकासरस्वतीश्रीदुर्गाद्दकाल्यादिका देव्यो बाह्यद्वारे यद्व्याः
 ॥ ११८ ॥

ततश्चा तस्त्रि कोणेऽपि गुरुपङ्क्तिं त्रिधा स्थिताम् ।

तदन्तश्च महादेवीं तामावाह्य यजेत्पुनः ॥ ११९ ॥

त्रिकोणेऽन्यन्निर्दिष्टोः पश्चाद्द्वारे पङ्क्तिवयेणोपाविष्टां दिव्यसिद्धगानवी-

[अ० विश्रामः] श्रीभास्कररायोजितसेतुबन्धारूपव्याख्यानसहितः । ३५१

धात्मिकां मुनिवेदनागसंख्यां गुरुः। इति यथासंप्रदायमिष्ट्वा तदन्तर्बिन्दुचक्रे तां
पसिद्धां महादेवीमावाह्य पुनरुपचारेस्तामेव यजेत् ॥ ११९ ॥

तामेव विशेषयन्नुपचाराणां वासनामाह—

महापद्मवनान्तस्थां कारणानन्दविग्रहाम् ।

मदङ्कोपाश्रयां देवीमिच्छाकामफलप्रदाम् ॥ १२० ॥

भवतीं त्वन्मयैरेव नैवेद्यादिभिरर्चयेत् ।

महा ध्रुवनं सहस्रारकमलं तदन्तस्थाम् । कारणभूतो य आनन्दो विषयानन्दविन्दुसंदोहमूलभूतो ब्रह्मानन्दः । एतस्यैवाऽऽनन्दस्यान्यानि भूतानि मान्वामुपजीवन्तीति श्रुतेः । अथवा कारणे हेतौ जातः कारणः । तत्र जात इत्यण् । स चासावानन्दश्च स एव विग्रहः स्वरूपं यस्या महादेव्यास्ताम् । महत्तै वा एतद्देवतायै रूपम् । यन्मध्विति श्रुतेः मदङ्कोपाश्रयां परमशिवपर्यङ्कनिलयां त्वां त्वन्मयैरेवोपचारैरर्चयेत् । ब्रह्मार्पणं ब्रह्म हविर्ब्रह्माग्नौ ब्रह्मणा हुतमिति भगवद्ब्रह्मवचनात् ।

अर्पयेत्सह गन्धेन पृथिवीं कुसुमेन खम् ।

धूपेन वायुं दीपेन तेजोऽग्नेन रसं सुधीः ॥

इत्यादिवचनैरुपचाराणां पञ्चभूतात्मकत्वेन संप्रदायार्थमकरणे—

पञ्चभूतमयं विश्वं तन्मयी त्वं सदाऽनघे ।

इत्युक्तत्वेन चोपचाराणां देवीमयत्वमिति तु पाञ्चः। इच्छाकाम इच्छाविषयः । उपचारेषु पाद्यस्य प्राथम्येऽपि नैवेद्यस्यैवाऽऽग्रत्वेन ग्रहणं तु विशुद्धे धरतन्त्रे—

उक्तेष्वेषूपचारेषु यार्त्तिकचिद(अ) लभय(भेद्य)दि ।

तत्कल्पनीयं मनसा मूलबीजत्रयोपरि ।

पादुकां पूजयामीति त्रिधा पुष्प विनिक्षिपेत् ॥

इति वचनेन प्रत्यक्षोपचारासंभवे मानसिकस्य विधानं नैवेद्यातिरिक्तविषयमिति विशेषद्योतनार्थम् । अत एवाऽऽहुर्नन्वाः— वास्तवोऽतिदेशः प्राप्तस्यापि नैवेद्य षड्रसोपेतमित्यादिना पुनर्विधिस्तु मनःकल्पितरूप वा त्रिपुरायै निवेदये-

इति पक्षतो विहितस्य विकल्पस्य निरासार्थमिति । अथवा पष्ठीतपुरुषपञ्चदशी-
होर्नैवेद्यादिपदयोः शब्दतः सारूप्यादेकशेषः । वस्तुतस्तु नैवेद्यान्तैरर्चयेदित्ये-
वार्थः । व्युत्क्रमे तस्यैवाऽऽदित्यात् । देवता-तरोगास्तो पूष्पान्तपूजोत्तरमेवाऽऽव-
रणपूजाया विहिताया इहापवादाथार्थमित्यमुक्तिः । तेन कल्पसूत्रैकमाक्यता सग-
च्छते । तत्र नैवेद्यान्तानामेव चतुःपष्टेरुपचाराणामावरणार्चनापूर्वं विधानात् ।
नैवेद्यमादयेत्येति द्वंद्वसमास एव वाऽङ्गीकरणीयः ॥ १२० ॥

त्रिकोणे तत्स्फुरत्तायाः प्रतीविम्बाकृतीः पुनः ॥ १२१ ॥

तत्तत्तियिमयीर्नित्याः काम्यकर्मानुरुपिणीः ॥

अत्रार्चयेदित्यनुवङ्गः । त्रिकोणे मध्यस्थे तत्तन्निष्ठपभिन्ना नित्याः
पूजयेत् । ज्ञानार्णवे तु त्र्यस्रबिन्दोर्मध्ये महात्रिकोणान्तरं विभाव्य तत्र पूजये-
दित्युक्तमिति नव्याः । परं तु विभाव्य च महात्र्यस्रमित्यर्णववाक्ये तन्त्रान्तर-
कल्पसूत्रयोरानुगुण्यायैकरस्यैव त्रिकोणस्य महत्त्वेन विभावनमात्रमुच्यते इति
व्याख्यातु मुक्तत्वान्नातीर्त्तं नव्योक्तावेव विश्वसनीयम् । तन्त्रराजे तु बिन्दावेव
पूजनमुक्तम् । चतुरस्रान्तराले वा तत्पूजेति त्वावरणान्ते वक्ष्यते । एतासा ना-
मानि तु शास्त्रारम्भे मूल एवोक्तानि । तन्मन्त्रोद्धारस्तु कल्पसूत्रे तन्त्रराजे चैक-
रूपः । ज्ञानार्णवादी तु विविक्षणः । तस्या देव्या या स्फुरत्ता तदात्मिका
देवीप्रतिबिम्बरूपा ज्ञानेन देवीसमानवेषतया ध्यातव्या इत्युक्तं भवति । उक्तं
च स्वतन्त्रवन्त्रे-

नवावरणशक्तीनां ध्यानं देव्याः समं भवेत् ।

कामाङ्कयन्नादन्यत्र भूपावर्णांमुवादिक्म् ॥

तत्समं परमेशानि चक्रस्थानामशेषतः ॥ इति ।

संहितायामपि-

अथवा रश्मयः सर्वा देवीरूपेण चिन्तयेत् । इति ।

तत्तत्तियिमयीरिति तत्तत्पदबहुवचनाभ्यामिदमुक्तं भवति--आदी तत्त-
त्तियिनित्यां संपूज्य पश्चात्सर्वास्तिथिनित्याः पूजयेदिति । तत्प्रकारश्चोक्तो
ज्ञानार्णवे-

[अ०विश्रामः] श्रीभास्करेरायोच्चीतसेतुवन्धाख्यव्याख्यानमहितः । ३५३

एतस्मिन्समये देवि तिथिनित्यां प्रपूजयेत् ।
 कामेश्वर्यादिका नित्या विचित्रान्ता महेश्वरि ॥
 प्रतिपत्पौर्णमास्यन्तास्तिथिरूपाः प्रपूजयेत् ।
 विभाव्य च महान्पक्षमग्रदक्षोत्तरक्रमात् ॥

इत्यादिना रेखात्रये पञ्च पञ्च मध्ये षोडशीं च संकल्पं

प्रतिपत्तिथिमारभ्य पौर्णमास्यन्तमदिजे ॥

एकैकां पूजयेन्नित्यां महासौभाग्यमाप्नुयात् ।

रुष्णपक्षे महेशानि पूजयेत्तिथिमण्डलम् ॥

विचित्राद्या वरारोहे यावत्कामेश्वरी भवेत् ।

पूजनीया विद्योमेन अन्यत्र परमेश्वरि ॥

कलाः षोडश देवेशि यस्तु चन्द्रकलाः क्रमात् ।

स सौभाग्यं महादेवि प्राप्नोति गुरुशासनात् ॥

कामेश्वर्यादिका नित्याः पूजयित्वा क्रमात्ततः ।

तिथिनित्यां त्रिधा देवि पूजयेद्भाग्यहेतवे ॥

पुनः श्रीत्रिपुरां नित्यां यजेत्सौभाग्यहेतवे ॥ इति ।

अत्रैतस्मिन्समये इत्यर्बेन तिथिनित्यार्चनस्यापूर्वो विधिः । समय इति तु
 पाठभासक्रमानुवादः । तिथिनित्यामित्येकत्वस्योपादेयगतत्वेन विवक्षितत्वादुप-
 स्थितत्वाच्च तत्तत्तिथिनित्याया एकस्याः पूजनं कुर्यादित्यर्थः । ततः कामेश्व-
 र्यादिका इतिश्लोकेन पञ्चदशानामपि नित्यानां पूजनान्तरं विभाव्य चेत्यादिना
 तदपेक्षितेति कर्तव्यतां च विधाय त्रिमर्गे षोडशीं यजेदित्यनेन त्रिपुरसुन्दर्या एव
 महानित्यायाः पूजनान्तरं विहितम् । ततोऽस्यैव पूजनत्रयस्य विवरणापोत्तरो
 ग्रन्थः । तत्र प्रतिपत्तिथिमारभ्येत्यनेनैकैकनित्यापूजायाः शुक्लरुष्णपक्षमेदेन
 व्यवस्थितकथारिधानम् । मन्त्रोद्धारनित्यान्यासादिषु कामेश्वर्यादि क्रमस्यैव क्लृप्त-
 त्वेन तादृशक्रमे चित्रो (त्रि) (या इ) च तासां व्युत्क्रमेऽपि त्रिपुरसुन्दर्याधि-
 चातः प्राग्व्यवस्थानेनैव पूजनं तदपूजनमेव वा मा प्रसाङ्गशीलः कलाः षोड-
 शेत्यनेन पुनस्तन्कीर्तनेन कामेश्वर्युत्तरं तत्पूजाप्रापणेन दृढीकरणम् । एवं गुरुशा-

सनादित्यन्वेन ग्रन्थेन तिथिनित्यापूजनप्रकारो योऽयमुक्तः स नित्यः । पञ्च
 दश नित्याः प्रथमपञ्चसरेखास्थितपञ्चदशस्वरेषु पूजा (ज्या) विसृष्ट्यै (सर्गे)
 षोडशीं मूलविद्ययाऽभ्यर्च्य मध्य इति, कल्पसूत्रे तु प्राथमिक्येकैकनित्यापूजा
 कृष्णपक्षे व्युत्क्रमश्चेति द्वयमेव नास्तीति विशेषः । ततः कामेश्वर्यादिका इति
 ग्रन्थेन तु पूजनत्रयोत्तरं पुनरप्येकैकनित्यापूजनं त्रित्वसंख्याविशिष्टमेकविंशति-
 मनुब्रूयादित्यादिवत्काम्यं विधीयते । परं तु न तन्नित्यस्य बाधकं पुनःशब्देन
 काकाशिन्यायेन पूर्वोत्तरयोरन्वितेन समुच्चयस्य वाचनिकत्वात् । एवं च ल-
 क्ष्मीकामश्चेत्पूर्वोक्तं पूजनत्रयं कृत्वा तत्तत्तिथिनित्यां त्रिः संपूज्य त्रिपुरसुन्दरीं
 पूजयेदित्यर्थः । तदिदं द्योतयितुमुक्तं मूले काम्यकर्मानुत्पापिणीरिति । स्वस्वका-
 मनासदसद्भावानुगुण्येन पूजयेदिति तदर्थः । केचित्तु—त्रिधापूजनादिकमपि
 नित्यमेवेत्याहुः । एतत्प्रकाशप्रियायेण प्राञ्चोऽपि काम्यकर्मपदं नित्यवक्त्रार्चनपर-
 मेव । बहुफलकपदत्वेन सर्वेषामुपासकानामिच्छाविषयत्वादिति व्याचक्षते । परे
 तु—तृतीयपूजनोत्तरं त(च) तिथिनित्यां सल्लेखेन पूजयेत् । प्रथमपूजायां
 द्वितीयपूजायां च द्वि.पूजितत्वेन तेन सह त्रैविध्योक्तिरनुवाद इति मन्यन्ते ।
 अन्ये तु—कामेश्वर्यादिका नित्या विचित्रान्ता इत्यादिकं शुक्लप्रतिपदाभिप्रायेणै-
 वोक्तम् । तदिदमुपलक्षणं तत्तत्तिथिनित्याप्राथम्यतत्पूर्वतिथिनित्याचारम्ययोः ।
 ततश्च शुक्ले द्वितीयायां भगमालिन्यादिकामेश्वर्यन्ताः पूज्याः तृतीयायां नित्याक्लि-
 न्नादिभगमालिन्यन्ता इत्यादिकः क्रमः । एव कृष्णपक्षे विचित्राद्या इत्यादेर-
 प्युपलक्षणत्वाच्चित्रादिकामेश्वर्यन्ता ज्वालामालिन्यादिचित्रान्ताः सर्वमङ्गलादि-
 ज्वालामालिन्यन्ता इत्यादिः कृष्णप्रतिपदादिषु क्रम इत्याहुः नव्या अप्येतदनु-
 मन्यन्ते । तादृशव्याख्यायां मूलं त उभय एव जानते । समूलकत्वे यथासंप्र-
 दायं व्यवस्थेति द्रष्टव्यम् ॥ १२१ ॥

अथ त्रैलोक्यमोहनादिकेषु प्रतिचक्रं योगिन्यश्वक्रं चक्रधरी सिद्धि-
 मुद्रा चेति पञ्चानां पदार्थानां पूर्वतन्त्रोक्तपूजाक्रमेण वासना उपदिशति—

तत्र प्रकटयोगिन्यश्वक्रे त्रैलोक्यमोहने ॥ १२२ ॥

मानृकास्थूलरूपत्वात्त्वगादिव्यापकत्वतः ।

योगिन्यः प्रकटा ज्ञेयाः स्थूलाविश्वप्रथात्मनि ॥ १२३ ॥

तत्र नवारणदेवीनां मध्ये, नित्यापूजनोत्तरदेशे वा । वैलोक्यमोहनच-
क्रस्य ज्येष्ठाशक्तिनिवृत्तिशक्त्यादिरूपा वासनाः पूर्वमुकास्तत्र पूजनीया देवताः
प्रकटयोगिन्य इत्युच्यन्ते । (ता)सगिमाद्यष्टकं (के) (प्रकटत्वं) परापरप-
न्थादिचतुर्विधा मातृका (तत्र या) स्थूला वैखरीनामिका, अकचटवपय
(शर्वगह्वा तद्रूपतादित्यर्थः । तथाचोकं) शास्त्रारम्भ एव द्वादशश्लोक्यां
वन्दे तामष्टवर्गात्थमहासिद्धिष्टकेशरीरिति । ब्राह्म्याद्यष्टकस्य प्रकटरूपतामाह-
त्यगादीति । त्वगसूक्ष्मांसमेतोरियमज्जशुक्लाणि धातव इति सप्त धातवो वैद्यके
प्रसिद्धाः । ओजोनामको वातुरष्टम इति तु वेदभाष्ये । एतेषां चाभिधानिन्यो
देवता ब्राह्म्याद्याः क्रमादष्टौ । तासा च शरीरे स्थितिर्भूयानितम्बनामिह-
यः ऋणास्फनासाललाटादिस्थानावच्छेदेनेति प्राचा अन्येषु प्रसिद्धम् । ततश्च
लिङ्गशरीराद्येक्षया त्वगादिवटिशरीरस्य स्थूलत्वात्तदीयदेवत्वानामपि प्रकट-
त्वम् । नन्वेवं सति प्राधिसिद्धिसर्वकाप्रसिद्धोस्तन्वान्तरे पूजनीयत्वेनाकेस्य
मुद्रादशकस्य च कथं प्रकटत्वमित्याशङ्क्य सर्वानुगतं निर्वाकि—स्थूलेति ।
स्थितत्वाच्चेति शेषः । विश्वस्य षट्त्रिंशत्तत्त्वात्परस्य या प्रया स्थूला क्षिति-
रूपां तदात्मनि चक्रे भूगृहे स्थितत्वादिभिः प्रकटत्वमित्यर्थः । एतेन यत्सुन्दरीवा-
पि-यां श्रूयते सागिमाद्यष्टकं भवति समाद्यष्टकं भवति सप्रकटं भवतीति तत्प्रा-
धिसिद्ध्यादेरुपलक्षणपरत्वेन व्याख्येयमिति ध्यातवम् ॥ १२२ ॥ १२३ ॥

अग्निमादीनां ध्यानान्वाह दशभिः—

अग्निमाद्या महादेवि सिद्धयोऽष्टौ व्यवस्थिताः ।

तास्तु रक्ततरा वर्णैर्वराभयकरास्तथा ॥ १२४ ॥

धृतचिन्तामहारत्ना मनीषितफलप्रदाः ।

वर्गाष्टकामेदाभिप्रायेण श्रुतावष्टकोक्तिरिविद्योतनापाटावित्युक्तम् । वरा
भयेति । पाशाङ्कुशौ वामदक्षयोर्दधतीरिति तु मन्त्रमहोदधौ । चिन्तामहारत्नं
चिन्तामग्निनामकं रत्नम् । तच्छिरसा दधती ॥ १२४ ॥

ब्राह्म्याद्या अपि तत्रैव यष्टव्याः क्रमशः प्रिये ॥ १२५ ॥

ब्रह्मणी पीतवर्णा च चतुर्भिः शोभिना मुखैः ।

वरदाभयहस्ता च कुण्डिकाक्षलसत्करा ॥ १२६ ॥

तत्रैव द्वितीयवीथ्यां द्वितीयरेखायां वा । कुण्डिका कण्डलुः । अक्षोऽ-
क्षमाला ॥ १२५ ॥ १२६ ॥

माहेश्वरी श्वेतवर्णा त्रिनेत्रा शूलधारिणी ।

कपालमेणं परशुं दधाना पाणिभिः प्रिये ॥ १२७ ॥

एणं हरिणम् ॥ १२७ ॥

कौमारी पीतवर्णा च शक्तितोमरधारिणी ।

वरदाभयहस्ता च ध्यातव्या त्वसुरेश्वरि ॥ १२८ ॥

शक्तिः सैन्तीति महाराष्ट्रभाषया प्रसिद्धमायुधम् । तोमरो लोड इति
प्रसिद्धः खलूरिकायां विद्यमानः ॥ १२८ ॥

वैष्णवी श्यामवर्णा च शङ्खचक्रगदाब्जकान् ।

हस्तपद्मैश्च विभ्राणा भूपिता दिव्यभूषणैः ॥ १२९ ॥

चक्रं सुदर्शनारूपं सहस्रारम् । गदा भाषया गुदा, इति प्रसिद्धा । अ-
ब्जकः पद्मः । वा पुंसि पद्मं नलिनमित्यादिक्रोशे वा पुंसीत्यस्य पुंहराम्भो-
रुहाणि चेत्यन्तमन्वयात्पुंलिङ्गता ॥ १२९ ॥

वाराही श्यामलच्छाया पोत्रिवक्त्रभमुज्ज्वला ।

हलं च मुसलं खड्गं खेटकं दधती भुजैः ॥ १३० ॥

पोत्री वराहः । वराहः रूकरो घृष्टः कोलः पोत्री किरिः किटिरित्यमरः ।
हलं लाङ्गलम् । खेटकं चर्म ॥ १३० ॥

ऐन्द्री तु श्यामलच्छाया वज्रोत्पललसत्करा ।

इन्द्राणी श्यामालेन्द्रनीलमणिवर्णा या कान्तिर्यस्याः सा ॥

चामुण्डा कृष्णवर्णा च शूलं डमरुकं तथा ॥ १३१ ॥

खड्गं वेतालकं चैव दधाना दक्षिणैर्भुजैः ।

नागखेटकघण्टाश्च दधानाऽन्यैः कपालकम् ॥ १३२ ॥

वेतालो भूतपिशाचाविपतिर्देवताविशेषः । नागः सर्पः । अन्यैर्वभिः
॥ १३१ ॥ १३२ ॥

महालक्ष्मीस्तु पीताभा पद्मे दर्पणमेव च ।

मातुलुङ्गफलं चैव दधाना परमेश्वरि ॥ १३३ ॥

पद्मे कमलद्वयम् । मातुलुङ्गो बीजपूरः ॥ १३३ ॥

एवं ध्यात्वा यजेद्देताश्चक्रेऽर्शी त्रिपुरां ततः ।

कर्मेन्द्रियाणां वैमलयात्करशुद्धिकरी स्मृता ॥ १३४ ॥

करशुद्धिभवा सिद्धिरणिमा चात्र संस्थिता ।

एता आणिमादिमहालक्ष्म्यन्ताः । त्रिपुराख्या त्रैलोक्यमोहनचक्रेश्वरी त-
स्यास्तद्विद्यायाश्च करशुद्धिकरीति नाम निर्वाक्ति—कर्मेन्द्रियाणांमिति । करयोः
कर्मेन्द्रियविशेषरूपत्वात्करपदं कर्मेन्द्रियसामान्योपलक्षकम् । तेषां वैमल्यं नाम
तत्कृतदुरितक्षालनं तत्कर्तृत्वं प्रवृत्तिनिमित्तकृत्य तत्पदं पर्वत इत्यर्थः । प्रति-
चक्रमेकैका सिद्धिस्तत्तच्चक्रेऽप्यभेदेन विभाव्यैव पूजनीयेत्याह—करशुद्धिभवेति ।
नवमचक्रे योनिमुद्रा पूजनीयेति मूलकृतैवाग्रे वक्ष्यते । तेन ज्ञापकेनात्र चकारा-
त्सं-संक्षोभिणीमुद्राऽपि पूज्येत्यर्थो वर्णनीयः ॥ १३४ ॥

अथ द्वितीयावरणवासनामाह—

षोडशस्पन्दमंदोहचमत्कृतिमयीः कलाः ॥ १३५ ॥

प्राणादिषोडशानां च प्राणानां प्राणनात्मिकाः ।

वाजभूतस्वरात्मत्वाकलनाद्वीजरूपगाः ॥ १३६ ॥

अन्तरङ्गतया गुप्तयोगिन्यः संस्थिता मताः ।

कामाकर्षणरूपाद्याः सृष्टिप्राधान्यतः प्रिये ॥ १३७ ॥

सर्वाशापूरकाख्ये नु चक्रे वामेन पूजयेत् ।

पाशाङ्कुशधरा एता रक्ता रक्ताम्बरावृताः ॥ १३८ ॥

प्राणशुद्धिमयी निद्धिर्लाघिमा भोक्तुरात्मनः ।

त्रिपुंशी च चक्रेऽर्शी पूज्या नवोपचारकैः ॥ १३९ ॥

षोडशसंख्या ये स्पन्दाः स्पन्दनशीलाः प्राणाः प्राणापानादयः पञ्चैका-
दशेन्द्रियाणीत्येवं षोडश । एतेषां मध्ये वायुचन्दनमेव स्पन्दनम् । इन्द्रियेषु
स्वस्वविषयाभिमुख्यमेव स्पन्दनम् । एते सर्वेऽपि प्राणपदवाच्यत्वात्स्पन्दाः प्राण-

३५८ वामकेश्वरतन्त्रान्तर्गतानित्यापोडशिकार्णवः— [८अ०विश्रामः]

मनूत्क्रामन्तं सर्वं प्राणा अनूत्क्रामन्तीति श्रुतौ प्रथमप्राणपदस्य प्राणादिवृत्तिप-
ञ्चकपरत्वेन द्वितीयप्राणपदस्यैकादशेन्द्रियपरत्वेन च भगवत्पादभाष्यकारैर्व्या-
ख्यातत्वात् । सप्त गतेर्विशेषितत्वाच्चेत्युत्तरमिमांसाद्वैतीयाधिकरणे तथा निर्ण-
याच्च । एतेषां षोडशप्राणानां संदोह एकीकरणमेव चमत्कृतिः । अनवरतस्प-
न्दनस्वभावानामेकत्र स्तम्भनस्थासाध्यत्वेन चमत्काराधायकत्वात् । सम्यग्दोहः
प्रपूरणमिति व्युत्पत्त्या स्वात्मैकतानतारूपा परिपूर्तिरेव चमत्कारस्तदाचार्यका
स्तदभिन्ना वा तन्मयीः । अमुमेवार्थं विवृणोतिप्राणादीति । षोडशप्राणानां
प्राणनं जीवनं तदात्मिकाः । तेषां स्वात्मैकतानतापरित्यागेन विषयान्तरसंचार-
स्यैव मरणरूपत्वात् । उक्तं च ऋगोदये

अनङ्गकुसुमाद्याश्च सर्वमक्षोभकारके ॥ १४० ॥

चक्रे चात्यन्तरङ्गत्वादेता गुणतरा मताः ।

पाशाङ्कुशधनुर्वाणकरा रक्ताः समर्चयेत् ॥ १४१ ॥

तत्रादाकारबुद्ध्यान्मभोग्यभोक्तुर्महीशितुः ।

पिण्डादिपदविश्रान्तिसौन्दर्यगुणसंयुता ॥ १४२ ॥

चक्रेश्वरी बुद्धिशुद्धिरूपा च परमेश्वरी ।

महिमासिद्धिरूपा च पूज्या सर्वोपचारकैः ॥ १४३ ॥

सांख्यतन्त्रे हि पञ्चविंशतिस्तत्त्वानि गणितानि—प्रकृतिर्महानहंकारः पञ्च तन्मात्राणि पञ्च भूतानि दशेन्द्रियाणि मनः पुरुषश्चेति । तेषामाद्या सर्वेषां प्रकृतिर्न कस्यापि विकारः । द्वितीयाद्याः सप्त तु स्वपूर्वपूर्वेषां विकाराः स्वोत्तरोत्तरेषां प्रकृतयश्च । नवमाद्या. षोडश तु स्वपूर्वविकारा एव । न कस्यापि प्रकृतयः । पञ्चविंशस्तु न कस्यापि विकारो न कस्यापि प्रकृतिश्चेति वस्तुस्थितिः । तदेतदुक्तमार्यकृष्णेन सांख्यसप्तत्याम् -

मूलप्रकृतिरविकृतिर्महदाद्या. प्रकृतिविकृतयः सप्त ।

षोडशकस्तु विकारो न प्रकृतिर्न विकृतिः पुरुषः ॥ इति ।

एतेषु प्राथमिकं तत्त्वाष्टकं प्रकृतिरूपत्वात्प्रकृत्यष्टरूपदेनेह गृह्यते । स्पष्टमन्यत् । त्रिपुरसुन्दर्याख्यचक्रेश्वरीवासनामाह—नत्तादिति । घटपटाद्याकारबुद्धिरूपं यद्भोग्यं तस्य भोक्ताऽन एव महीशिता भूपतिरिव तस्य पिण्डादिपदेषु मूलाधारानाहवाशासहस्राख्येषु चतुर्षु स्थानेषु या प्रत्येकं विश्रान्तिः संतारकदध्वाटनजन्यश्रमनिवृत्तिपूर्वकसहजानन्दावाप्तिः सैव सौन्दर्याख्यो गुणस्तेन संपुता तत्प्रदात्री । तदुक्तं च—

पिण्डे मुक्ता पदे मुक्ता रूरे मुक्ताः पडानन ।

रूपार्तिते तु ये मुक्तास्ते मुक्ता नात्र सशयः ॥ इति ।

ईदृशी या बुद्धिशुद्धिर्ज्ञतंभरा तत्र प्रज्ञेतियोगसूत्रोक्तसत्यग्राहित्वलक्षणा तद्रूपा परमेश्वरी त्रिपुरसुन्दरीनाम्नी चक्रेश्वरी तद्रूपैव महिमासिद्धिश्चकारात्सर्वाकर्षिणीमुद्रा च पूज्येत्यर्थः ॥ १४० ॥ १४१ ॥ १४२ ॥ १४३ ॥

चतुर्थावरणवासनामाह

द्वादशग्रन्थिभेदेन समुल्लसितसंविदः ।

विसर्गान्तदशावेशाच्छाक्तानुभवपूर्वकम् ॥ १४४ ॥

उन्मेषशक्तिप्रसरैरिच्छाशक्तिप्रधानकैः ।

तथैवाकुलसंघट्टरूपैर्वर्णचतुष्टयैः ॥ १४५ ॥

वेद्योष्मरूपसाद्यर्णैर्मिश्रेच्छाभावितैरपि ।

कुलशक्तिसमावशरूपवर्णद्वयान्वितैः ॥ १४६ ॥

शक्तेः सारमयत्वेन प्रसृतत्वान्महेश्वरि ।

संप्रदायक्रमायाताश्चक्रे सौभाग्यदायके ॥ १४७ ॥

व्याकरणतन्त्रे चतुर्दशाक्षरोऽयं परणकारेणाणप्रत्याहारः । स एव मन्त्रतन्त्रे भूतलिपिमन्त्र इत्युच्यते । तथाच तदुद्धारः-

पञ्च हरस्वाः संविवर्णा व्योमवाग्वाग्निकंधराः । इति ।

कं च धरा चेति विग्रहः । एते च वर्णा वैखरीरूपत्वेन भासमाना अपि मध्यमाख्या एवेति संप्रदायः । चतुर्दशारचक्रस्थाश्चतुर्दश देवतास्तु भूतलिपिवर्णाभिमानिशक्तिकदम्भवतः प्रसृताः । वर्णास्तु मूलाधारस्यकुलकुण्डालिन्याः पट्टचक्रभेदेनाकुललिङ्गेन योगान्निर्गन्ध(च्छ)दमृतानुभवदशायामेव सर्वेऽपि प्रायेणोत्पन्नाः । तत्राकुलालिङ्गादकारः । इच्छाशक्तेरिकारः । तदुन्मेषशक्तेरुकारः । इच्छोन्मेषाभिर्निर्गन्धाः कुण्डालिन्याः ऋकाररुकारौ । अकुलस्य तादृशकुण्डालिन्याः संवदनादेकार ओकारश्च । ताभ्यामकुलस्य पुनः संघट्टादेकार औकारश्च । एवमन्मेषां वर्णानामुत्पत्तिः परापञ्चाशिकासौभाग्यसुधोदयादिषु वर्णिताऽनुसंधेया तदिदमाह द्वादशेति । प्रतिचक्रमश् ऊर्ध्वं चेति द्वौ द्वौ ग्रन्थी । तेषां भेदेनोर्ध्वं लसितायाः संविदः कुण्डालिन्याः, विर्णाः षोडशस्वरस्तदन्तस्य षोडशान्तस्य ब्रह्मन्धस्य दशायां य आवेशस्वस्माज्जायमानो यः शाकानां कौलिकानामनुभवस्तत्पूर्वकं यथा भवति तथोत्पन्नैश्चतुर्दशभिर्वर्णैरुपलक्षितायाः शक्तेः शक्तिसमष्टिरूपकुण्डालिन्याः सारमयत्वेन निष्कर्षरूपेण प्रसृतत्वादेता देवताः संप्रदाययोगिन्य इत्युच्यन्ते । इदंशार्यस्य संप्रदायक्रमायातादीति

योजना । तान्त्राणां नाह उन्मेषेति द्वाभ्याम् । एतेषां तृतीयाचहुवचनानानां पदानां चतुर्दशभिरिति विशेष्यमध्याहार्यम् । वेद्योष्मत्साद्यर्गैरित्येव वा विशेष्यम् । उन्मेषशक्तितः प्रसरो यस्योकारस्य तद्वद्भिः । अशंआद्यच् । ईच्छा-
शक्तिः प्रवानोपजीव्या यस्योकारस्य तद्वद्भिः । अकुलस्याथात्पूर्वोक्ताभ्यां भा-
विभ्यां च यः संघट्टस्तद्ग्रां वर्णानां चतुष्टयेवेतद्रूपं येषु तैः । तद्रूपैरित्यस्य योग्य-
तया संघ्यक्षरेष्वेवाऽऽर्थिकी विशेषणता । पाञ्चस्तु—अकुलेन संघट्ट इति
व्याख्याय वर्णचतुष्टये तस्य विशेषणत्वं मन्यमाना अप्यकुलेपेदेनाकारमपि
स्वातन्त्र्येणोद्धरन्ति । तद्दुर्घटम् । विशेषणत्वेनान्वितस्य स्वातन्त्र्यायोगान् ।
तथात्वे चतुष्टयैरित्यस्य विरोधात् । तस्य चतुर्भिरित्येव भवतां व्याख्यानात् ।
वेद्यायाः संविद्रूपाया वद्विकुण्डालिन्या ऊष्मरूप उष्णस्पर्शरूपो यो वर्णो
रेफः । रेफाधिकारे श्रीकण्ठ ऊष्मा हृदयमिति नान्दनात्कोशात् । तस्योष्मणः
सादिरिति विशेषणम् । विशेष्यविशेषणभावे कामचारान्न पूर्वनिपातः । स्व-
स्याऽऽदिना यकारेण सहित इत्यर्थः । वेद्योष्मरूपः सादिरणो येषु तैः । यका-
रसहितरेफवद्भिरिति यावत् । अथवा वेद्योष्मणो र्वं स्वरूपं येषु तैः । आ-
दिसहितैश्च तैरर्णैश्चेति निग्रहः । पाञ्चस्तु—वेद्यस्य पञ्चविंशसत्त्वात्पनः संक-
ल्परूपा ऊष्माणः शपसहास्तदन्यतरूपो यः सादिः सकार आदिर्यस्य स
हकारः स पुनरादिर्योस्तौ यकाररेफौ, व्योमादिभूतपञ्चकवर्णेषु तयोर्हकारा-
त्परत्वात् । तेन ह्यरैस्त्रिभिर्वर्णैरित्यर्थः । द्वितीयस्याऽऽदिशब्दस्याध्याहार इति
व्याचख्युः । तन्मन्दम् । अध्याहतेनाऽऽदिशब्देन सह श्रुतस्य सादिशब्दस्य
समासायोगात् । समासे सत्पप्यन्पदार्थयोर्यकाररेफयोरेव क्रियान्वयित्वेन सम-
स्यमानसादिपदार्थस्य हकारस्य क्रियान्वयात्ताभाच्च । मिश्ररूपयेच्छया भावि-
तावृकारलृकारौ तद्वद्भिः । कुलेत्यकुलस्याप्युपलक्षणम् । समावेशेत्यधिकरणे
घञन्तम् । कुलशक्तिश्च समावेशौ च तत्स्वरूपे ये वर्णद्वये । अकारहकाररू-
पवर्णमुगलवकारलकाररूपवर्णपुगले ताभ्यां युगलाभ्यामाग्निनेः अकृलकुण्डालि-
न्यकाररूपा, तत्समावेशस्थानं सहस्रारस्येन्दुमण्डलममृतमयं वकाररूपम् । कुल-
कुण्डालिनी हकाररूपा, तत्समावेशस्थानं मूलाधारं पार्थिवमण्डलं लकाररूपम् ।

एवं चतुर्भिरन्वितैरिति यावत् । प्राञ्चस्तु—कुलशक्तयोः समावेशाविति तत्पुरुष-
मङ्गीकृत्य वकारलकारद्वयमात्रमुद्धरन्ति । तन्न । अकारहकारयोरलाभेन न्यून-
त्वापत्तेः । त्वदुक्तोद्धारयोरसंभवस्योक्तत्वात् ॥ १४१ ॥ १४५ ॥ १४६ ॥
॥ १४७ ॥

निरन्तरप्रथारूपसौभाग्यबलयोगतः ।

अन्वर्थसंज्ञके देवि अणिमासदृशीः शुभाः ॥ १४८

सर्वसंक्षोभिणीपूर्वा देहाक्षादिविशुद्धिदाः ।

ईशित्वासिद्धिरपि च प्रोक्तरूपपुरत्रये ॥ १४९ ॥

योगादिक्लेशभेदेन सिद्धा त्रिपुरवासिनी ।

एताः संपूजयेद्देवि सर्वाः सर्वोपचारकैः ॥ १५० ॥

निरन्तरप्रथा भेदाविषयकज्ञानं तद्रूपमेव सौभाग्यं तदेव बलं तद्विषयको
योगोऽवयवशक्तिस्नस्याः सत्त्वादन्वर्थके योगरूढपदवाच्ये सौभाग्यदायकारुणे
चक्रे स्थिताः सर्वसंक्षोभिण्याद्या देवताः । तासां ध्यानमाह अणिमेति । वराम-
यकराश्विन्तामणिधरा इत्यर्थः । दर्पणपाशवामकराः पानपात्राङ्कुशदक्षकरा
इति तु बृहत्तन्त्रे । ता देहस्थोद्भिषाणां त्वगादिधातूनां च विशोधिकास्तद्रूपै-
शित्वासिद्धिः । चकारात्सर्वसंक्षरीमुद्रा त्रिपुरवासिन्याख्या चक्रेश्वरी चेत्येताः
पूजयेत् । त्रिपुरवासि षिदं निर्वाक्ये—पोक्येति । तत्र तत्रोक्तं यत्पुरत्रयं प्रमातृप्र-
माणप्रमेयरूपं त्रिपुटीत्वेन प्रसिद्धं तद्विषयको योगः संबन्धः । स च प्रमात्रा-
दिभेदेन व्यवस्थितः । आदिपदेन भेदभानम् । तेन यः क्लेशः । भेदज्ञानस्य
भयजनकताया य एतस्मिन्नुदरमन्तरं कुरुतेऽथ तस्य भयं भवति द्वितीयादौ भयं
भवतीत्यादिश्रुतिसिद्धत्वात् । योग एवाऽऽदिक्लेशः प्रथमदुःखाविति केचित् ।
तस्य भेदेन नाशेन सिद्धा व्युत्पन्ननामा । तेन वासिनीगन्धः काष्ठतक्षणसाध-
नवासीशब्दावच्छेदनार्थक इत्युक्तम् ॥ १४८ ॥ १४९ ॥ १५० ॥

१५० चमावरणवासनामाह—

सनातनानां नादानां नवरन्ध्रस्थितात्मनाम् ।

महासामान्यरूपेण व्यावृत्तध्वानिरूपिणा ॥ १५१ ॥

अस्थिरस्थिरवेद्यानां छाया रूपैर्दशार्णकैः ।

कुलकौलिकयोगिन्यः सर्वसिद्धिप्रदायकाः ॥ १५२ ॥

श्वेता वराभयकराः श्वेताभरणभूषिताः ।

स्वप्रथामननत्राणयोगादन्वर्थसंज्ञके ॥ १५३ ॥

सर्वसिद्धिप्रदाद्यास्तु चक्रे सर्वार्थदायके ।

लोकत्रयसमृद्धीनां हेतुत्वाच्चक्रनायिका १५४ ॥

त्रिपुराश्रीर्भ्रंशानि मन्त्रशुद्धिभवा पुनः ।

वाशेत्वसिद्धिराख्याता एताः सर्वाः समर्चयेत् ॥ १५५ ॥

अथ आरम्भोर्ध्वं प्रसृतायां सुषुम्णायां दश पर्वाणि तेषां मध्ये नवाव-
काशास्त एव रन्ध्रवदेनोच्यन्ते । तादृशदशस्थानान्याभिध्याप्य यावच्छरीरपार्त
जायमानो नादानुसंधानाभ्यासपाटवेन श्रूयमाणो नादो मध्यमा वागित्युच्यते ।
स एकोऽपि नादस्तत्तत्स्थानावाच्छिन्नः सन्दशमिर्नामभिरभिलप्यते—अविकृतः
शून्यः स्पर्शो नादो ध्वनिर्विन्दुः शक्तिर्वीजमक्षरमारब्धश्चेति । एवं दशधा वि-
भक्तो यो धनिस्तद्रूपिणा महासामान्यरूपेण विभाजकोपाविदशकव्यापकेन
सर्वानुगाममध्यमात्वेन धर्मेणोऽलक्षिता इत्यर्थः । मध्यमास्वरूपा इति यावत् ।
वेद्या विषयाः पञ्च भूतानि तानि कार्यकारणभेदेन द्विविधानि । तेषु कार्या
ण्यस्थिराणि मिथ्यात्वात् । कारणानि स्थिराणि सत्यत्वात् । वाचारम्भणं
विकारो नामवेयं मृत्तिकेत्येव सत्यमिति श्रुतेः । तानि च कार्याणि स्थू उभूतानि
०।तोमादीनि कारणानि भूतसूक्ष्माणि शब्दादीनि पञ्च पञ्च तेषां छाया रूपैः
प्रकाशरूपैर्दशार्णकैः कवर्गचवर्गोभयात्मकैर्दशभिर्वर्णैरुपलक्षिताः । तदिदमुक्तं
चक्रसंकेत एव—

भूतवन्मात्रदशकप्रकाशालम्बनत्वनः ।

द्विदशारस्फुरद्रूपं क्रोधीशादिदशार्णकम् ॥ इति ।

एतेनैतत्पार्चां व्याख्यानम् (?) अस्थिरवेद्यानि कर्मोन्दिद्यगोचरा वच-
नादीनि, स्थिरवेद्यानि ज्ञानेन्दिद्यगोचराः शब्दादीनि, तत्प्रतिबिम्बरूपैष्टवर्गत्व-
गोभययोगे सर्वेषां वर्णानां स्थिति रूपात्वा तदभावे तदभाव इत्यर्थः (?) मातृका

न्यासत्रैविध्यविदां स्पष्टत्वात् । कुलं त्रिपुटी कौलिकश्चिद्रूपात्मा । तयोरभेद एव
योगस्तद्वत्यः । कुलमिन्द्रियाणि कौलिका विषया योगः कार्यकारणभाव इति
तु पाञ्चवः । आसां ध्यानमाह—धेता इति । स्वस्यैव प्रथा सर्वात्मत्वेन प्रसरः।
तस्य मननं युक्तिभिरनुचिन्ननं (त) देव त्राणं(ण)रूपत्वात्सर्वपुरुषार्थात्मक
(कं) तद्गतृत्वरूपाधोगादवयवशक्तेः सत्त्वादन्यसंज्ञके सर्वार्थदायकचक्रे
स्थिता. सर्वसिद्धिप्रदाद्या दश देवताः । त्रिपुराश्रपिदमपि त्रिभुवनसमृद्धिकारण-
वाचकत्वादन्यनित्याह—ओकत्रयेति । लोत्रत्रयशब्दोऽपि त्रिपुटीपर एवेत्यन्ये ।
वशित्वसिद्धेर्वासनामाह—मन्त्रशुद्धीति । उक्तमननत्राणरूपशुद्धिजन्येत्यर्थः ।
उपलक्षणमेतदुन्मादिनिमुद्रायाः ॥ १५१ ॥ १५२ ॥ १५३ ॥ १५४ ॥
॥ १५५ ॥

पञ्चावरणवासनामाह—

ऊर्ध्वाधोमुखया देवि कुण्डलिन्या प्रकाशिताः ।
कुलेच्छया बहिर्भावात्कादिवर्णप्रथामयीः ॥ १५६ ॥
निगर्भयोनिनीवाच्याः स्वरूपावेशरूपके ।
सर्वरक्षाकरे चक्रे सर्वावेशकरे पराः ॥ १५७ ॥
सर्वज्ञाद्याः स्थिताश्रैता हस्तपुस्ताक्षमालिकाः ।
मातृमानप्रमेयाणां पुराणां परिपोषिणी ॥ १५८ ॥
त्रिपुरामालिनी स्याता चक्रेऽशी सर्वमोहिनी ।
विद्याशक्तिविशुद्धिं च मिद्धिं प्राकाम्यसंज्ञिताम् ॥ १५९ ॥
एताः सर्वोपचारेण पूजयेद्देवताः क्रमात् ।

कुण्डलि-न्या ऊर्ध्वयो (धावो) मातामातदशापामुत्पन्नाः सर्वज्ञादिदेव्यः ।
अत एव निगर्भपद्माद्याः । नितरां गर्भे स्थितत्वात् । नन्दीदृगरहस्यस्यले
समुत्पन्नाः कथं मकटा जाता इत्यत आह—कुलेच्छयेति । कुलस्य त्रिपुट्या
निर्माणेच्छया ताः शक्तयो बहिरागताः । अत एव पैतरीरूपाकादिवर्णपद्मो
जाताः । अत्र क दिशब्दो यथाश्रुतः कर्गवर्गत्वावर्गदशहर इति पाञ्चवः।
षडक्षेत्राविरोवाप मकारादिदशरूपर इत्यपि छिष्टं न्याव्यातु युक्तम् । कादिः

कालीति शक्तिस्त इति तन्वराजे मतद्वयकर्तृत्वेन शक्तिद्वयस्य प्रसिद्धत्वादिह
 कादिशब्दः शक्तिपरो मतकर्तृत्वलक्षणया क लीपरो वा । शक्तिशब्दस्तु म(म)
 कारपरत्वेन शक्त्यादिनवपर्यन्तेति श्लोके व्याख्यात एव । मः कालो क्लेशितः
 कालो महाकालो षपो रविरिति कोशात्कालीशब्दोऽपि मकार एव, ककार
 एव वा काल्यादिशब्दैकदेशः ककारान्तु प्रभञ्जन इत्येव कापकलाशब्दैकदेश-
 वत् । नच मन्वसे चक्रसंकेते टकारादय उक्ताः । पूजासंकेते त्वणत्याहारी(र)
 गाश्चतुर्दश वर्णा उक्ता इति परस्परविरोधः कथं न परिहृत इति वाच्यम् । तत्र
 परिहास्यासंभवेन विकल्पस्यैव न्यय्य वात् । संभवत्यागिनेऽऽदोपदुष्टविक-
 ल्पस्यायुक्तत्वात् । स्वं निजं रूपं ब्रह्म तस्याऽऽवेशोऽनावृतत्वेन भानम् । भूतोऽ
 हमित्याकारकमान एव भूतावेश इतिव्यवहारदर्श(?)रम् । अत एव सर्व-
 रक्षाकरनामकं चक्रम् । सर्वात्मत्वविषयकावरणमङ्गलस्यैव रक्षापदार्थत्वात् । ह-
 स्तयोः पुरतकमक्षमाला च यासां ता इति तु सर्वज्ञादीनां ध्यानमुक्तम् । सप्तमी-
 विशेषणे बहुव्रीहापिवि हस्तपदस्य पूर्वनिपातः । त्रिपुरमालिनीपदे मल मल
 धारण इति धातुतो निष्पन्नोऽपि मालिनीशब्दः पोषणार्थकः । धातूनामनेकार्थ-
 त्वादित्याशयेन निर्वाक्ति माप्तिः । त्रिपुरापदे दीर्घस्तु च्छन्दोऽप्याकरणयोर्वि-
 रोधे छन्दो चलीय इतिपरिभाषानुसारात् । विद्याति(ति) कामाः (याः)
 शक्तेः पञ्चदश्या विशेषेण शुद्धिस्तदीय(?)फलदानसाधनार्थानम् । तदा-
 त्तिका प्राकाम्यसिद्धिः । प्राकाम्यपदं च व्याख्यातं वृद्धेः—

द्रवः संघातकठिनः स्थूलः सूक्ष्मो द्रुमुर्गुरुः ।

च्यकोऽप्यवतरन्नापि प्राकाम्यं ते विभूतिषु ॥ इति ।

चकारान्महाङ्कुशमुद्रां च पूजयेत् ॥ १५६ ॥ १५७ ॥ १५८ ॥
 ॥ १५९ ॥

सप्तमावरणशासनामाह—

निरुद्धवायुमंघट्टस्फुरितमन्थिमूलतः ॥ १६० ॥

हृदयान्तरसांविच्छिन्नान्यपुर्षष्टकात्मना ।

चीजरूपस्वरकलास्पृष्टवर्गानुसारतः ॥ १६१ ॥

रहस्ययोगिनीर्देवि संसारदलनोज्ज्वले ।
 सर्वरोगहरे चक्रे संस्थिता वीरवन्दिते ॥ ६२ ॥
 वशिन्याद्या रक्तवर्णा वरदाभयमुद्रिताः ।
 पुस्तकं जपमालां च दधानाः सिद्धयोगिनीः ॥ १६३ ॥
 शुद्धविद्याविशुद्धिं च भुक्तिसिद्धिं महेश्वरि ।
 ईश्वरीं त्रिपुरासिद्धिं पूजयेद्विन्दुतर्पणैः ॥ १६४ ॥

प्राणापानयोर्निरोधेनान्यतरस्मिन्नन्यतरस्य संघटोऽपाने जुद्धति प्राणं प्रा-
 णेऽपानं तथा, पर इति गीतावचने प्रसिद्धेः । तेन स्फुरितौ कार्योन्मुखतयो-
 च्छूनौ ग्रन्थी ऊर्ध्वाधःस्थितग्रन्थिद्वयं यस्य तादृशान्मूलाधारचक्राद्रुत्पन्ना इति
 शेषः । हृदयान्तरे स/वित्तिज्ञानं यस्य तत् । मनसैव ज्ञेयं न तु चक्षुरादिबाह्ये-
 न्द्रियगम्यमिति यावत् । अत एव शून्यमिव सूक्ष्मतममित्यर्थः । ईदृशं पुर्यष्टकं

कर्मेन्द्रियाणि खलु पञ्च तथा पराणि

बुद्धीन्द्रियाणि मनआदिचतुष्टयं च ।

प्राणादिपञ्चकमथो वियदादिकं च

कामश्च कर्म च तमः पुनरष्ट मीयुः ॥

इतिश्लोके परिगणितस्थूलपुर्यष्टकसमानजातीयम् । तदात्मना स्वरूपेणो-
 पलक्षिताः । बीजरूपा विन्दुविशिष्टाः स्वरक्ला अकारादिस्वरपोडशकम् ।
 (ताभिः) स्पृष्टाश्च ते वर्गाश्च कचटनपयशाख्याः एवमष्टानां सविन्दुकानां
 वर्गाणामनुसारतस्त(६)नन्तरोच्चरिताः । सूक्ष्मत्वादेव रहस्ययोगिनीपदवाच्या
 वशिन्याद्या, संसारात्मकरोगहारके चक्रे संस्थिताः । ईश्वरीं रोगहरणसमर्था
 चक्रेधरीम् । अहंतेदतयोरैक्यबुद्धिः शुद्धविद्या तस्या अपि विशुद्धिश्चिन्मात्रे
 विलापनरूपा यथा ता भुक्तिसिद्धिं चकारात्वेचरीमुद्रा च पूजयेत् । वीरवन्दित
 इति सप्तमी वा संबुद्धिर्वा । स्पष्टमन्यत् ॥ १६० ॥ १६१ ॥ १६२ ॥ १६३ ॥
 ॥ १६४ ॥

अष्टमावरणवासनामाह—

शक्तित्रयात्मिका देवि चिद्धामप्रसराः शिवाः ।

संवर्ताभिकलारूपाः परमातिरहस्यकाः ॥ १६५ ॥

पूर्णपूर्णस्वल्पायाः सिद्धेहेतुः सुरेश्वरि ।

सर्वासिद्धिमया [प्रदा] ल्ये तु चक्रे त्वायुधभूपिते ॥ १६६ ॥

स्थिताः कामेश्वरीपूर्वाश्वतस्रः पीठदेवताः ।

आयुधा अपि रक्तामाः सा(स्वा)युधोज्ज्वलमस्तकाः १६७ ॥

वरदाभयहस्ताश्च पूज्या ध्यातृफलप्रदाः ।

त्वदीयाश्च मदीयाश्च पुंस्त्रिविश्यविधायिनः ॥ १६८ ॥

त्वगसृङ्गांसमेदोस्थिमज्जाणान्ताः सुरेश्वरि ।

द्वितीयस्वरसंयुक्ता एते वाणास्त्वदीयकाः ॥ १६९ ॥

वामादीनां पुराणां तु जननी त्रिपुराम्बिका ।

परस्वातन्त्र्यरूपत्वादिच्छासिद्धिर्महेश्वरि ॥ १७० ॥

एताः सर्वोपचारेण पूजयेत्तु वरानने ।

त्रिकोणवासनावसरे तिस्रस्तिस्रः शक्यो या वर्णितास्तदात्मिकाः कामे-
श्वर्यादयस्तिस्रो देवताश्चैतन्यमरीचिप्रसररूपत्वादेव परमा उल्लेखाश्च ता अनि-
रहस्यरूपाश्च, संवर्तः प्रलयः कल्पस्तत्कालिकाभिज्वालातुलया ध्यातव्याः ।
पूर्णपूर्णेतिर्विप्लव्याऽत्यन्तपूर्णत्वाच्चते । तादृशी सिद्धिर्जाविन्मुक्तिस्तां पति तिस्रः
समुदिता हेतुः । अत एव तदाधारचक्रस्य सर्वासिद्धिप्रदसंज्ञा । आयुधानां
पाथं क्येनाऽऽवरणान्तरत्वशङ्कामपाकुर्वन्नाह-आयुधेति । पीठेति । कामरूपापूर्ण-
गिरिजालंघरपठिाद्याधिष्ठान्य इत्यर्थः । अष्टाचक्रा नवद्वारेति श्रुतौ चिन्दुचक्रस्य
त्रिकोणचक्र एवान्तर्भावमधिष्ठेत्य चक्राष्टकत्वकथनमिति ध्वननाय प्रधानदेवतया
सह चतस्र इत्युक्तम् । तिस्र इत्येव तु तदर्थ इति तु प्राञ्चः । आयुधा अपी-
त्यत्र वा चतस्र इत्यस्यान्वयः । आयुधशक्यश्चतस्रोऽपि स्वस्वायुध हस्ताभ्या
शिरसि धृत्वा स्थिताः । आयुधशब्दादाचारार्थं किञ्चिद प्रत्ययादितिसूत्रेणा-
कारः प्रत्ययस्यतथाप् । पुंलिङ्गशब्दान्दसोऽयं शब्द इति तु प्राञ्चः । वस्तुतस्तु
अष्टमावरणेऽपि ओड्यानपीठाधिष्ठानी प्रधानदेवताऽपि पूजनीयैतिद्योदनाय
चतस्रः पीठदेवता इत्युक्तम् । तथाच कल्पसूत्रम्-त्रिकोणे वाकामशक्तिसमस्त-

पूर्वाः कामेश्वरीवज्रेश्वरीभगमालिनीमहादेव्यो विन्दौ चतुर्थी तिमृणामासामभेदाय
मूलदेव्याः पूजा कामेश्वर्यादिचतुर्थी नित्यानां पांडशी योगिनीचक्रदेवीनां नवमी
विन्दुचक्रस्था चेत्येकैव न तत्र मन्त्रदेवताभेदः कार्यस्तन्महादेव्या एव चतुर्षु
स्थानेषु विशेषार्चनमावर्तत इति । त्वदीयाः पुंशयं मदीयाः स्त्रीशयं विदधते ।
स्त्रीशब्दस्य पूर्वमपयोगादेव न समासान्तप्रत्ययः । देवीविष्णुविजान्युद्धरति—
त्वगिति । त्वग्यकारः । यकाराधिकारे त्वगनाली व्यापको वापुरिति कोशात् ।
असुक्, रेफः । रो रक्तः क्रोधनो रेफ इति कोशात् । मांसं लकारः । तद-
धिकारे पिनाकी मांससंज्ञक इति कोशात् । मेदो वकारः । वो मेदो वरुणः
सूक्ष्म इति कोशात् । अस्थिमज्जाज्वोरन्तश्चरमः शुक्रवर्णः सकार पञ्चम
इत्यर्थः । शषसाधिकारेषु सौरूपनामा कुमारोऽस्थि, सुश्रीरूष्मा वृषो मज्जा,
दक्षपादो भृगुः शुक्रमिव कोशेभ्यः । द्वितीयस्वरस्त्रिपुराचक्रेश्वरीमन्त्रे द्वितीयो
वर्णः । मातृकाक्रमे चेद्विन्दुसंयुक्ता इति शेषः । आयुधानारवीजोद्धारस्तु चतु-
र्थपटल एव छतः वामाज्येष्ठारौद्य एव पुरत्रयं तदम्बिका चक्रेश्वरी । अत्यन्तं
स्वातन्त्र्यमेवेच्छासिद्धिः । तुशब्दाद्वीजमुद्राऽपि ॥ १६५ ॥ १६२ ॥ १६७ ॥
॥ १६८ ॥ १, ९ ॥ १७० ॥

नवमावरणवासनामाह—

सर्वानन्दमये देवि परब्रह्मात्मके परे ॥ १७१ ॥

चक्रे संवित्तिरूपा च महात्रिपुरमुन्दरी ।

स्वैराचारेण संपूज्या त्वहंतेदंतयोः समा ॥ १७२ ॥

महाकामकलारूपा पीठविद्यादिसिद्धिदा ।

महामुद्रामयी देवी पूज्या पञ्चदशात्मिका ॥ १७३ ॥

तत्तत्तियिमयी नित्या नवमी भैरवी परा ।

प्रतिचक्रं तु मुद्रास्तु चक्रसंकेतचोदिताः ॥ १७४ ॥

सर्वानन्दमयनामकं विन्दुचक्रं परब्रह्मरूपमेव । तत्र सा परापररहस्ययो-
गिन्यपि संवित्तिरूपैव । परं तु न वृत्त्यात्मकज्ञानरूपा । किं तु सर्ववृत्तिष्वनु-
गता वृत्तेर्वृत्तिमागभावस्य वृत्तिध्वंसस्य च साक्षिणी वृत्त्योः संधौ चानुभूयमा-

[८अ०विश्रामः] श्रीभास्कररायोच्चीतसेतुबधाख्यव्याख्यानसहितः । ३६९

नेति ध्वनयन्नाह अहतेति । वेदकाविषयिणी वृत्तिरहता । वेद्यविषयिणी त्विदंता ।

यज्ज्ञानमहमो ज्ञानं यज्ज्ञानमिदमस्तथा ।

तयोरपि च यज्ज्ञानं (यज्ज्ञानं) विद्धि मे वपुः । इतिपराशिवोक्तेः ।

स्वराचारेण कर्मकाण्डोक्तनिबन्धान्मुक्तेनाऽऽचारेण, पराशिवनिष्ठमहास्वा-
तन्त्र्यानुभवेन चेत्यर्थः । अगणनं कस्यापीति कल्पसूत्रात् । महाकामकलारूपत्वं
तु प्रागुक्तम् षष्ठीविद्यादिसिद्धिः प्राप्तिरिति सिद्धिः । कामरूपादिषष्ठीविषयत्वम्-
वादिविद्यादिर (विषयत्वकामेश्वर्यादिदेवतात्मकत्वप्राप्तिरूपत्वात् । महामुद्रा
योनिमुद्रा । कुलार्णवे परापासादप्रकरणस्थे वनमालां नमोमुद्रां महामुद्रामनुक-
मादितिवचने महामुद्रापदस्थान्तःपवेगिताङ्गुष्ठसहताञ्जलिपरत्वेन सांप्रदायिकै-
र्व्याख्यानेऽप्यत्र प्राचीनैर्योनिमुद्रापरत्वेन व्याख्यानात् । पञ्चदशात्मिका, अक्ष-
रपञ्चदशात्मिका कामेश्वर्यादिविधिनित्यारूपा वा । जायते वर्धत इत्यादिका-
गामिदशापञ्चकरूपा वा । अस्तीतिदशायाः स्वाभाविकत्वादानुक्तिः । तत्तत्ति-
थिमयी प्रतिपदादितिथिस्वरूपा । नित्या सादनामककलारूपा । अनवमीति
च्छेदेन सर्वोत्तमा । नवमीति च्छेदेन नवचक्रेश्वरीणां मध्ये चरमा । मैरवी सर्वे-
षामपि भयकरा । भीषाऽस्माद्वातः पवत इत्यादिश्रुतेः । परा पश्यन्त्यादित्र-
यातीता । पूज्येत्यन्वयः । नवसु चक्रेषु पूजनीयत्वेनोक्तानां मुद्रादेवीनां वास-
नास्तु चरसंकेत एव कथिता इत्यर्थः ॥ १७१ ॥ १७२ ॥ १७३ ॥
॥ १७४ ॥

नित्यकृत्त्रादिकाश्चैव काम्यकर्मानुमारतः ।

चतुरस्रान्तराले वा त्रिकोणे वा यजेत्सुधीः ॥ १७५ ॥

नित्यकृत्त्रा तृतीया विधिनित्या । आदिना मेरुण्हादिपरिमहः । चक्रा-
राकामेश्वरी भोगमालिनीवज्रेश्वरीणाम् । तासामिव त्रिकोणे पूजाप्रकरणे निर्दिष्ट-
त्वात् । ततश्च या विधिनित्यापूजा पूर्वमुक्ता तस्या यथा प्रधानदेवतायाः प्राथ-
मिकपूजात्तरमवसरस्तथा द्वितीयवारः पूजात्तरं काण्डोऽपि वैकल्पिक इति धोवना-
येह पुनस्तत्कतिवन् । करशुद्धिं पुनश्चेत्पादाविव पुनरादिशब्दाभावात् न द्विः

पूर्वाः कामेश्वरीवज्रेश्वरीभगमालिनीमहादेव्यो विन्दौ चतुर्थी तिमृणामासामभेदाय
मूलदेव्याः पूजा कामेश्वर्यादिचतुर्थी नित्यानां पाडशी योगिनीचक्रदेवीनां नवमी
विन्दुचक्रस्था चेत्येकैव न तत्र मन्त्रदेवताभेदः कार्यस्तन्महादेव्या एव चतुर्षु
स्थानेषु विशेषार्चनमावर्तत इति । त्वदीयाः पुंशयं मदीयाः स्त्रीशयं विदधते ।
स्त्रीशब्दस्य पूर्वमप्रयोगादेव न समासान्तप्रत्ययः । देवविणवजिजान्युद्धरति—
त्वगिति । त्वग्यकारः । यकाराधिकारे त्वग्नली व्यापको वापुरिति कोशात् ।
असूक्, रेफः । रो रक्तः क्रोधनो रेफ इति कोशात् । मांसं लकारः । तद-
धिकारे पिनाकी मांससंज्ञक इति कोशात् । मेदो वकारः । वो मेदो वरुणः
सूक्ष्म इति कोशात् । अस्थिमज्जाजं वोरन्तश्चरमः शुक्रवर्णः सकार पञ्चम
इत्यर्थः । शपसाधिकारेषु सौरूपनामा कुमारोऽस्थिः, सुश्रीरूपमा वृषो मज्जा,
दक्षपादो भृगुः शुक्रमिति कोशेषः । द्वितीयस्वरास्त्रिपुराचक्रेश्वरीमन्त्रे द्वितीयो
वर्णः । मातृकाक्रमे चेद्दिन्दुसमुक्ता इति शेषः । आयुधानरवीजोद्धारस्तु चतु-
र्थपटल एव लुतः वामाज्येष्ठारौघ एव पुरत्रयं तदम्बिका चक्रेश्वरी । अत्यन्तं
स्वानन्त्यमेवेच्छासिद्धिः । तुशब्दाद्वीजमुद्राऽपि ॥ १६५ ॥ १६२ ॥ १६७ ॥
॥ १६८ ॥ १, ९ ॥ १७० ॥

नवमावरणवासनामाह—

सर्वानन्दमये देवि परब्रह्मात्मके परे ॥ १७१ ॥

चक्रे संवित्तिरूपा च महात्रिपुरमुन्दरी ।

स्वैराचारेण संपूज्या त्वहंतेदंतयोः समा ॥ १७२ ॥

महाकामकलारूपा पठिविद्यादिसिद्धिदा ।

महामुद्रामयी देवी पूज्या पञ्चदशात्मिका ॥ १७३ ॥

तत्तत्तिथिमयी नित्या नवमी भैरवी परा ।

प्रतिचक्रं तु मुद्रास्तु चक्रसंकेतचोदिताः ॥ १७४ ॥

सर्वानन्दमयनामकं विन्दुचक्रं परब्रह्मरूपमेव । तत्र सा परापररहस्ययो-
गिन्यपि संवित्तिरूपैव । परं तु न वृत्त्यात्मकज्ञानरूपा । किं तु सर्ववृत्तिप्रनु-
गता वृत्तेष्वंतिपागभावस्य वृत्तिभ्रंसस्य च साक्षिणी वृत्त्योः संधी चानुभूयमा-

[८अ० विश्रामः] श्रीभास्कररायोच्चीतसेतुबधाख्यव्याख्यानसाहितः । ३६९

नेति ध्वनयन्नाह अहतेति । वेदकाविपयिणी वृत्तिरहता । वेद्यविपयिणी त्विदंता ।

यज्ज्ञानमहमा ज्ञानं यज्ज्ञानमिदमस्तथा ।

तयोरपि च यज्ज्ञानं (यज्ज्ञानं) विद्धि मे वपुः । इतिपरशिवोक्तेः ।

स्वेराचारेण कर्मकाण्डोक्तनिबन्धानिर्मुक्तेनाऽऽचारेण, परशिवनिष्ठमहास्वा-
तन्त्र्यानुभवेन चेत्यर्थः । अगणनं कस्यापीति कल्पसूत्रात् । महाकामकलारूपत्वं
तु प्रागुक्तम् पीठाविद्यादेसिद्धिः प्राप्तिरसिद्धिः । कामरूपादिपीठाधिपत्यवाग्म-
वादिविद्यादिर (विप त्यकामेश्वर्यादिदेवतात्मकत्वप्राप्तिरूपत्वात् । महामुद्रा
योनिमुद्रा । कुलार्णवे परामासादमकरणस्थे वनमाळां नभोमुद्रा महामुद्रामनुक-
मादिति वचने महामुद्रापदस्यान्तःपवेगिताङ्गुष्ठसंहताञ्जलिपरत्वेन सापदायिकै-
व्याख्यानेऽप्यत्र प्राचीनैर्योनिमुद्रापरत्वेन व्याख्यानात् । पञ्चदशात्मिका, अक्ष-
रपञ्चदशात्मिका कामेश्वर्यादितिथिनित्यारूपा वा । जायते वर्धत इत्यादिका-
गामिदशापञ्चकरूपा वा । अस्तीतिदशायाः स्वाभाविकत्वाद्नुक्तः । तत्तत्ति-
थिमयी प्रतिपदादितिथिस्वरूपा । नित्या सादनामककलारूपा । अनवमीति
च्छेदेन सर्वोत्तमा । नवमीति च्छेदेन नवचक्रेश्वरीणां मध्ये चरमा । मैरवी सर्वे-
षामपि भयंकरी । भीषाऽस्माद्वातः पवत इत्यादिश्रुतेः । परा पश्यन्त्यादित्र-
यातीता । पूज्येत्यन्वयः । नवसु चक्रेषु पूजनीयत्वेनोक्तानां मुद्रादेवीनां वास-
नास्तु चक्रसंकेत एव कथिता इत्यर्थः ॥ १७१ ॥ १७२ ॥ १७३ ॥
॥ १७४ ॥

नित्यक्लिन्नादिकाश्चैव काम्यकर्मानुमारतः ।

चतुरघ्नान्तराले वा त्रिकोणे वा यजेत्सुधीः ॥ १७५ ॥

नित्यक्लिन्ना तृतीया तिथिनित्या । आदिना भेरुण्डादिपरिग्रहः । चक्रा-
रात्कामेश्वरी भोगमालिनीवज्रेश्वरीणाम् । तासामेव त्रिकोणे पूजापकरणे निर्दिष्ट-
त्वात् । ततश्च या तिथिनित्यापूजा पूर्वमुक्ता तस्या यथा प्रधानदेवतायाः प्राथ-
मिकपूजोत्तरमवसरस्तथा द्वितीयवारपूजोत्तरं कालोऽपि वैकल्पिक इति द्योतना-
येह पुनस्तत्कार्त्तनम् । करशुद्धिं पुनश्चैवेत्यादाविव पुनरादिशब्दाभावात् न द्विः

धूपितैर्लिङ्गनाशिथ धूपैराराध्य देवताः ।

चक्रपूजां विधायेत्थं कुलदीपं निवेदयेत् ॥ १७६ ॥

अन्तर्बाहिर्भाममानं स्वप्रकाशोच्चलं त्रिये ।

पुष्पाञ्जलिं ततः कृत्वा जः कुर्यात्समाहितः ॥ १७७ ॥

पट्संक्षिततमश्लोकस्य प्रथमधरणो व्याकुलाक्षरः । तत्रालिः प्रथमः । स्पष्टमन्यत् । शुद्ध्या हेतुं गृहीत्वा प्रथमपटलेऽस्मदुक्करीत्या तर्पयेदित्यर्थः । अ(न) गन्धपदस्य बहुवचनान्त्वाद्द्रव्यविशेषपरता । स चोपचारे करणत्वात्तृतीयान्तत्वेन निर्दिष्टः । ते (न) च तत्करणोपचारस्यैव निरूढलक्षणयोः पस्थित्या तदाद्युत्कर्षविधिः । नचैवं सति नैवेद्यादिभिरर्चयेदित्यावरणप्राक्कालिकविधीर्न (धौ नै) वेधान्तपदस्य वैयर्थ्यापात्तिः । तालवृत्तान्तै (?) रित्येव वस्तुमृचितत्वादिनि वाच्यम् । वैयर्थ्यापत्यैव गन्धाद्युपचाराणामावरणार्थनात्पूर्वपरभेदेन द्विःसमर्पणस्य कल्पनात् । अत एव ज्ञानार्णव आवरणेभ्यः पूर्वं स्मर्यते—

उपचारैः षोडशभिः संपूज्य परदेवताम् ॥ इति ।

आवरणानन्तरमपि पुनः स्मर्यते—

उपचारैः समभ्यर्च्य गन्धपुष्पाक्षतादिभिः ॥ इति ।

धूपैरिति तु पूर्ववदेव धूपाद्युपचाराणां समुच्चितोत्कर्षबोधनार्थम् । तेनाऽऽवरणोत्तरं गन्धादिकान्वा पुनः समर्पयेद्धूनादिकानेव वेत्यर्थः । तथा चाऽऽवरणान्ते कल्पसूत्रं पूर्ववद्धूपदीपमुद्रातर्पणनेवेद्यादि दत्त्वोति अत्राऽऽदिपदेन ताम्बूलोदेश्चतुःषष्टिबहिर्भूतस्य परिग्रहः । चक्रपूजापदवाच्यमेतावदेवेति धनपंस्तदुचाराङ्गं विधत्ते—चक्रोति । प्रज्वालितकुलद्रव्यात्मको दीपः कुलदीपः । कुलद्रव्यमात्रकरणकत्वस्य समासावगमनैरेक्ष्यस्य रथंतरसामेति वेदे ?) उदकाशना इति लोकेऽपि क्लृप्तत्वात् । तद्वातना विवत्ते—अन्तर्बाहिरिति । तथाच मन्वलिङ्गम्—

अन्तस्तेजो बाहिस्तेज एकीकृत्यामितप्रभो ।

(?) विधा दीपं निवेदयेत् ॥ इति ।

पूजनं नित्यानां तत्तद्द्विःपाठस्य क्रमद्वैविध्यार्थं ऋत्वेनोपक्षिणत्वादनन्यपरपुनःश्रे-
वणरूपाभ्यासस्याभावाच्च कर्मभेदः । प्राञ्चस्तु कामेश्वरभगमालिन्योः पूर्वं पूजि-
तत्वाद्वाशिष्ठानां त्रयोदशानित्यानामेवेदं पार्थक्येन पूजान्तरमित्याहुः । तन्न ।
वज्रेश्वर्या अपि पूजितत्वेन द्वादशानामेव पूजापत्तेः । कामेश्वर्यादित्रयस्य नामै-
व्येषुपि मन्त्रभेदेन देवताभेदस्यावशंभावाच्च । तृतीयचक्रेश्वर्यास्त्रिपुरसुन्दरानामे-
यकत्वेऽपि मन्त्रवैलक्षण्येन मूलदेवताया भेदस्यैव सिद्धान्तसिद्धत्वात् । अत एव
कल्पसूत्रे तन्महादेव्या एव चतुर्षु स्थानेषु विशेषार्चनमावर्तत इत्युक्तं न पञ्च-
स्विति । न च तिथिनित्यात्मक कामेश्वर्यादीनां तन्त्रभेदेन मन्त्रभेददर्शनेऽपि कथं
न भेद इति वाच्यम् । अवैकल्पिकमन्त्रभेदस्यैव देवताभेदव्याप्यत्वात् । तयो
र्मन्त्रयोः शास्त्रान्तरन्यायेन विकल्पितत्वात् । एतेऽपि कामेश्वर्यादित्रयस्य तिथि-
नित्यातो ध्यानभेदोऽपि संगच्छते । काम्यकर्मानुसारं इति तु पूर्वमेव व्याख्या-
तम् । प्राञ्चस्तु तत्रत्यं काम्यकर्मपदं नित्यकर्मपरत्वेन व्याचक्षाणा इहत्यं तु
वश्यादिकामनानुरूपवर्णध्यानपुष्पादिभिरिति व्याचक्षते । तत्र वैषम्यं त एव
जानते । चतुरस्रान्तराले चतुरस्ररेखाद्वयमध्यवीथ्यां, साणिमाद्यष्टकं समाष्टकं
भवतीति श्रुतौ प्रथमपटले पूजाप्रकरणे चरमपटले वासनाप्रकरणे च रेखाद्वय-
पक्षस्यैवाऽऽश्रितत्वेन वीथयन्तराभावेन विनिगमनाविरहस्यानाशङ्क्यत्वात् ।
एकरेखापक्षरेखात्रयपक्षयोरेकैक क्लृप्तन्यायेनैकपुरोडाशायां बहुपुरोडाशायामिव
चान्तरालनिर्णयस्य संभवात् । भूगृहयोडशारयोर्भेदपरत्वेनान्तरालपदं प्राञ्चो
व्याख्यन् । तन्मन्दम् । षोडशारस्यानुपात्तत्वात् । वस्तुस्तु—चक्रलेखनार्थप-
रिगृहीतत्रिहस्तभूमौ विन्दुप्रभृतिवृत्तत्रयान्तरालेखनोत्तराभितः किञ्चिद्नाधिकैका-
दशाङ्गुलात्मको भूभागोऽवशिष्यते । तस्मिन्नेकरेखात्मकभूपुरपक्षे सा रेखा परि-
गृहीतभूमेरन्तर्भागे लेख्या । अन्यथा तावतः परिग्रहस्य वैषम्यार्थपत्तेः । तत्रथा-
नेकरेखापक्षे रेखे तत्तदन्तरेव लेख्ये संशयेते न बाहिः । अत एव पर्यन्तरेखा-
दिक्रमेणैव प्रथमद्वितीयादिव्यवहारश्चक्रन्यासे संगच्छते । तथाच प्रकृतेऽन्तराल-
पदेन प्रथमोपस्थितत्वादाद्यरेखान्तर्भागे परामृष्टे सत्येकरेखात्मकभूगृहाभिप्रायेण
प्राचां व्याख्याऽपि साध्येवेति ध्येयम् ॥ १७५ ॥

धूपितैर्लिङ्गनाशिञ्ज धूपैराराध्य देवताः ।

चक्रपूजां विधायैतथं कुलदीपं निवेदयेत् ॥ १७६ ॥

अन्तर्बहिर्भाममानं स्वप्रकाशोऽखलं निये ।

पुष्पाञ्जलिं ततः कृत्वा जगं कुर्यात्समाहितः ॥ १७७ ॥

पट्सहितमल्लोकस्य प्रथमश्रृणो व्याकुलाक्षरः । तत्रालिः प्रथमः । स्पष्टमन्त्रत् । शुद्ध्या हेतुं गृहीत्वा प्रथमपटलेऽस्मदुक्तीत्या तर्पयेदित्यर्थः । अ(व) गन्धपदस्य बहुवचनान्त्वाद्द्रव्यविशेषपरता । स चोपचारे करणत्वात्तृतीयान्तत्वेन निर्दिष्टः । ते (न) च तत्करणोपचारस्यैव निरुद्धलक्षणयोपरिधत्त्या तदाद्युत्कर्षविधिः । नचैवं सति त्रैधादिभिरर्चयेदित्यावरणमाकाङ्क्षिकविधीनै (धौ नै) वेद्यान्तपदस्य वैयर्थ्यापत्तिः । ताल्लुत्तान्वै (?) रित्येव वस्तुमुचितत्वादिति वाच्यम् । वैयर्थ्यापत्त्यैव गन्धाद्युपचाराणामावरणावर्नात्पूर्वपरभेदेन द्विसमर्पणस्य कल्पनात् । अत एव ज्ञानार्णव आवरणेभ्यः पूर्वं स्मर्यते—

उपचारैः षोडशभिः संपूज्य परदेवताम् ॥ इति ।

आवरणानन्तरमपि पुनः स्मर्यते—

उपचारैः समभ्यर्च्य गन्धपुष्पाक्षतादिभिः ॥ इति ।

धूपैरिति तु पूर्ववदेव धूपाद्युपचाराणां समुच्चितोत्कर्षबोधनार्थम् । तेनाऽऽवरणोत्तरं गन्धादिकान्त्वा पुनः समर्पयेद्गन्धादिकानेव वेत्यर्थः । तथा चाऽऽवरणान्ते कल्पसूत्रं पूर्ववद्धूपदीपभद्रातर्पणनैवेद्यादि दत्त्वेति अत्राऽऽदिपदेन ताम्बूलादेश्वत्पट्टिबहिर्भूतस्य परिग्रहः । चक्रपूजापदवाच्यमेतावदेवेति धनपंस्तदुचराङ्गं विधत्ते—चक्रोति । प्रज्वालितकुलद्रव्यात्मको दीपः कुलदीपः । कुलद्रव्यमात्रकरणकत्वस्य समासावगमनैरेषक्षस्य रथंतरसामोति षेदे ?) उदकाशना इति लोकेऽपि क्लृप्तत्वात् । तद्वाचनां विधत्ते—अन्तर्बहिरिति । तथाच मन्त्रटिङ्गम्—

अन्तस्तेजो बहिस्तेज एकीकृत्यामितमभो ।

(?) त्रिधा दीपं निवेदयेत् ॥ इति ।

इत्यमितिपदेन चैकेपूजांप्रकरणसर्वाधिध्वननाज्जपस्यं तत्प्रकरणे पाठाभावज्ञापनेन पुष्पाञ्जलिं ततः कृत्वेति तु केवलं कालार्थं एव संयोगो नाङ्गनाङ्गिभावे इति ध्वननद्वारा जपस्य प्राधान्यमित्यापि सूचितम् । अत एव जपेतिकर्तव्यतासमाधौ फलसंयोगोऽपि स्मर्यते -

एवं चिन्तयमानस्य जपकाले तु पार्वति ।

सिद्धयैः सकलारतूर्णं सिध्पन्ति त्वत्प्रसादतः ॥ इति ।

यत्तु तदनन्तरं पुनरपि पूजाङ्गनां परामर्शो न जपस्य (तत्) संदेशान्तःपातेन तदङ्गत्वमप्यस्तीतिद्योतनैकफलकम् । तेनार्चनाभावे स्वतन्त्रस्यापि जपस्यार्चनकरणे तदङ्गत्वमिति फलितोऽर्थः । तेन बाहेरन्तस्यमुभयमवेष्टिसववदितिशाण्डिल्यसूत्रोक्तन्यायेन जपस्य द्विविधः प्रयोग इति सिद्धम् ॥ १७६ ॥ ॥ १७७ ॥

निगदादिभेदेन जपत्रैविध्यं पञ्चमे पटले प्रतिपादितम् । तेषु निगदोपांशु जपावपेक्ष्य मानसस्वैवोत्तमतायास्वत्रैव प्रतिपादनात्तदितिकर्तव्यतामेव विस्तरणोपदिशति -

कूटत्रये महादेवि कुण्डलीत्रितयेऽपि च ।

चक्राणां पूर्वपूर्वेषां नादरूपेण योजनम् ॥ १७८ ॥

तेषु प्राणाग्निभायार्णकलाबिन्दुर्ध्वचन्द्रका ।

रोधिनीनादनादान्ताः शक्तिव्यापिकयाऽन्विता ॥ १७९ ॥

नमना चोन्मना चेति द्वादशान्ते स्थिताः प्रिये ।

मूलकुण्डलिनीरूपे मध्यमे च ततः पुनः ॥ १८० ॥

सृष्ट्युन्मुरे च विश्वस्य स्थितिरूपे महेश्वरि ।

केवलं नादरूपेण उत्तरोत्तरयोजनम् ॥ १८१ ॥

शबलाकारके देवि तृतीये द्वादशी कला ।

आद्यं सहस्रारं विपुनामकं मूलाधारं स्वाधिष्ठानं मणिपूरमनाहतं विशुद्धिः
लम्बिकामं मूढमध्यं चेति नवसु स्थानेषु त्रैलोक्यमोहनादिसर्वान् दमयान्तानि
नव चक्राणि क्रमेण वर्तन्त इति तु चक्रसंकेते सरुद्रमानाकथनावसरे प्रति-

पादितम् । तेषु त्रीणि त्रीणि चक्राप्येकैकं कूटमित्येवंरीत्या नवचक्राणां कूटत्र-
यस्य चाभेदात्तत्स्थानेष्वेव तत्तत्कूटं विभावनीयम् । ततश्चाकुलचक्रस्य मूल-
मारभ्य मूलमाधारस्याग्रपर्यन्तमूर्ध्वोर्ध्वं ककाराद्यक्षरपञ्चकं भूपुरषोडशदलाष्टद-
लैर्यथाभागमभिन्नं वह्निसमानवर्णं विभाव्यम् । तदग्रे हि या वह्निकुण्डलिनी
तिष्ठति तस्याश्च वाग्भवविह्वले बान्धवकामकलायाश्चाभेदश्चिन्त्यः । तयोरेकस्थान-
नपातित्वात् । एतदीयाचिन्द्रार्धचन्द्रादिसूक्ष्माक्षरनवकं तु केवलनादस्त्वत्त्वात्काम-
राजकूटान्तर्गतक्षरपट्कशरीरघटकनादेन सहाभिन्नं विभावयेत् । कामराजाक्ष-
राणि तु स्वाभिधानमूलमारम्भानाहताग्रपर्यन्तमूर्ध्वोर्ध्वं चतुर्दशारचहिर्दशारान्त-
र्दशरैर्यथाभागमभिन्नानि सूर्यसमानवर्णानि प्रथमकूटीयवह्निवर्णनादशचलितानि
विभावनीयानि । हृदयाग्रे हि या सूर्यकुण्डलिनी तिष्ठति तस्याश्च क मराजकू-
टीयह्वलेत्वास्थकामकलायाश्चाभेदं चिन्तयेत् । तयोरेकस्थाननपातित्वात् । तदी-
यचिन्द्रादिनवकं तु पूर्वपटुत्तरकूटशरीरघटकनादेन सहाभिन्नं चिन्तनीयम् । ततः
शक्तिकूटाक्षराणि चत्वारि शशिसमानवर्णानि पूर्वपूर्वतरकूटीयसूर्यवह्निवर्णना-
दाभ्यां शचलिततराणि विशुद्धिमूलभारभ्य मूलमध्याग्रान्तमूर्ध्वोर्ध्वमष्टकोणविको-
णचिन्दुचक्रैर्यथाभागमभिन्नानि चिन्तनीयानि । आज्ञाग्रे हि या सोमकुण्डलिनी
तिष्ठति तस्याश्च शक्तिकूटीयह्वलेत्वास्थकामकलायाश्चैकस्थाननपातित्वादभेदं
नुसंध्यात् । एतदीयाचिन्द्रादिनवकं तु पार्थक्येन ललाटमध्यमदेशमारभ्योपर्युपरि
नवसु स्थानेषु सकलनिष्कलभावनोक्तप्रकारेण समाहितवयाऽनुसंधधितोति समु-
दायार्थः । प्रथमद्वितीयकूटयोः सृष्टिस्थितिरूपत्वेन तत्रोत्तरोत्तरसंहाररूपस्य
चिन्द्रादिनवकस्यापद्धवस्तृतीयकूटस्य संहाररूपत्वेन तत्र तस्य स्पष्टं विभावन-
मिति रहस्यम् । अक्षरार्थो यथा—कूटत्रये वाग्भवात्तृतीयत्रये, कुण्डलीत्रितये
तच्चरमेकारे । इंकाराधिकारे वैष्णवी चैन्दवी जितेति कोशात् । अत्र जित-
पदस्य कुण्डलिनीपर्यायभावोपलक्षणत्वात् । तत्तदीकारवटकहार्धकलापरं कुण्ड-
लीपदमिति तु प्राञ्चः । चक्राणां त्रैलोक्यमोहनादीनां पूर्वपूर्वेषाम् । सृष्टिस्थि-
तिलपानाख्यातित्व (ख्यानां तिव) ति शेषः । नादरूपेण योजनं तत्तत्कूटीय-
नादतादात्म्यं त्रिचक्रगणम् । प्राथमिकचक्रत्रयं सृष्टिचक्रनामकं वाग्भवकूटसंच-

[८अ० विश्रामः] श्रीभास्कररायोत्रीतेनेतुवन्धारुयव्याख्यानसहित. ३७१

मध्यमे च स्थितिचक्रात्मकमन्वसर्गादिचक्रपर्यान्ते मध्यममूर्धकण्डलिन्पामिन्नमध्य-
मकूटात्यस्वरोपरि च पुनः श्रुताना केवलं तत्तदाकारादिविभावनमन्तरेणोत्तरो-
त्तराभ्यां द्वितीयतृतीयकूटाभ्यां क्रमेण योजनपभेदं च । शबलाकारके वह्निमूर्ध-
सोमवर्णानां मेल[ने] न चित्रितस्वरूपे तृतीये कूटे । द्वादशकलोन्मनोन्म-
न्यन्तमवकम् । एतानि चेति शेषः । एव त्रयाणां कर्मणां भावयन्तित्युत्तरश्लो-
कस्थेन शत्रुतेनान्वयः । प्राञ्चवस्तु द्वादशान्न इत्यत्र द्वादशेति धित्वा हका-
रादयो द्वादश मत्रिकूटेमने स्थिता इति व्याचक्षते । तन्न । यथा विन्द्वादिन-
वकमात्रवाचरूपदान्तरभावेन द्वादशानामपि नादरूपेणोत्तरोत्तरयोजनापत्त्या
तुरीयकूज(ट) जप एव पर्यवसानं स्यात् । नच तद्भवनमपीष्टम् ॥ १७८ ॥
॥ १७९ ॥ १८० ॥ १८१ ॥

शून्यपटकं सुरेशानि अथस्यापञ्चकं पुनः ॥ १८२ ॥

विषुवत्सप्तरूपं च भावयन्मनसा जपेत् ।

मयूरपिच्छस्थचन्द्रकतुल्यानि पञ्च शून्यानि निराकारमेकं शून्यमित्येवं
संपदागलव्यानि षट्शून्यानि । जाग्रत्स्वप्नसुषुप्तिव्युत्थिताः पञ्चावस्थाः ।
प्राणो मन्त्रो नाडी प्रशान्तं शक्तिः कालस्तत्त्वं चेति वक्ष्यमाणलक्षणानि सप्त
विषुवन्ति । चकारान्नव चक्राणि पूर्वोक्तानि, मनसा भावयंस्तच्चिन्तनसमकाल
जपेत्, उक्तरीत्या मनसाऽक्षराणि विभावयेदित्यर्थः ॥ १८२ ॥

क्रमेण शून्याद्यष्टादशकं विवृणोति—

अग्न्यादिद्वादशान्तेषु त्रींशोस्त्यक्त्वा वरानने ॥ १८३ ॥

शून्यत्रयं विजानीयादेकैकान्तरितं प्रिये ।

शून्यत्रयात्परे स्थाने महाशून्यं विभाषयेत् ॥ १८४ ॥

तृतीयहस्तेस्वास्थ्यहकारमारभ्यो-मन्वन्वाक्षराणि महावि दुरेक इति त्रयो-
दशानां स्थानाना मध्ये हकार ईकारोऽथचन्द्रः शक्तिर्महाविन्दुस्तदूर्ध्वं चेति
षट्सु स्थानेषु षट् शून्यानि चिन्तयेदित्यक्षरस्वारस्यलब्धः समुदितार्थः ।
यथा—हकारादीनि पूर्वोक्तस्थाना-पनुवर्तनेनान्य तेष्वैकान्तोरितमिदिवदेन
हकारमारभ्य विषमस्थानेषु समस्थानपारित्यागे म(हा)शून्यस्थानाधिधिः ।

अनेन विधिना सप्तमादिविषमेष्वपि सप्तमाभावग्न्यादित्यादिना तदपवादः । अग्नौ रेफः । तमारभ्य गणनायां द्वादशो महाचिन्दुः । एतेषु स्थानेषु त्रयं त्रयं परित्यज्यैकक शून्यं जानीयात् । अर्धचन्द्रशक्तिमहाचिन्दुषु त्रीणि शून्यानि विद्यादित्यर्थः । अस्य विधेः प्राण्याः (सा) प्राप्तविवेकेन शक्तिर्म(म)हाचिन्दो(न्दो) रेव पर्यवसानम् । एकैकान्तरितविधेरेव वा हकारेकात्योरेव पर्यवसानम् । शून्यत्रयात्परे महाचिन्दुतोऽप्यूर्ध्वं महाशून्यं निराकारमित्यर्थः । वस्तुतस्तु-अस्मिन्पक्षे रोधिन्याद्यष्टमान्तेष्वित्येवोक्त्वा शून्यद्वयं विजानीयादिति कुंतो नोक्तमिति बोध्यमत्ररति तस्मादन्यथा ०शाख्येषुम् । शून्यत्रयं पूर्ववत् । एकैकान्तरितानित्यप्यग्न्यादिस्थानाद्देशेनैव न पुनः प्राणाद्यद्देशेन । तदनुवृत्तौ मानाभावात् । महाशून्यस्य षष्ठस्य पार्थक्येन निर्देशञ्चलादेव विधि शून्यद्वयपर एव । कैकान्तरं द्वयमितिषाठोपलम्भे तु न त्रयोऽपि विवादः । ततश्च रेफचिन्दुर्ध्वं चन्द्रशक्तिमहाचिन्दुतदूर्ध्वस्थानेषु षट् शून्यानि भवन्ति । अथवोत्तरत्र वक्षिमायां च काठं च चेतनामधचन्द्रकमित्यनेन तुर्यस्वरचिन्दोर्मध्ये कालस्य स्थानं पृथगेव गणयिष्यते तत उन्मन्येव द्वादशी । एतत्पक्षे महाचिन्दावेव महाशून्यं युक्तमुपपद्यते । तेन रेफालचिन्दुनादान्तोन्मनामहाचिन्दुषु षट्शून्यानीते सिद्धम् । प्राचस्तु—रेफमारभ्याऽऽद्वादशान्ताद्रेफो चिन्दू रावेनो न दान्तो व्यापिकोन्मनेति त्रीन्पुनस्त्रीनेव षट् त्यक्त्वा शून्यत्रयं शून्यषट्कं जानीयात् । तच्चैकैकान्तरितमकैश्वश्रीनि द्वयं द्वयोर्द्वयोर्ध्वस्थानित्यर्थः । तेन हकारेकारयोर्मध्ये रेफस्तत्स्थान एकं शून्यमित्यादिक्रमेण रेफचिन्दादिस्थानषट्के शून्यानि भवन्ति । शून्यत्रयाच्छून्यषट्कस्य मध्ये परे चरम उन्मनास्थाने षष्ठं महाशून्यं गगनात्मकं भावयेत् । तेनार्थादन्येषां चन्द्रकतुल्या । तदुक्तं विज्ञानभैरवमन्टारकैः—

शित्तिपक्षाच्चित्ररूपैर्मण्डलैः शून्यपञ्चकम् ।

ध्यायतोऽनुत्तरे शून्यं परं व्योमतनुर्मनेत् ।

इतीति व्याचक्षते । तदिदमतीवासुन्दरम् । आश्रित आरम्भ उन्मनाया द्वादशत्वाभावात्सप्तम्या द्वितीयाथै लक्षणाया अनुशासनविरुद्धत्वाच्च । एकै-

केतिवीप्सामाये पाठित य त्रींस्त्रीनित्यस्य भिन्नपदत्वायो वाच्य । षस्म्यंसागं
 (षणां स्थानं) विधाप पुनस्तेष्वेव पदसु शून्यस्थानविधानस्य संदर्भविरुद्ध-
 त्वाच्च । पृथिव्यादिषु नवसु विभून्पारित्यज्य मूर्तत्वं ज्ञेयमित्युक्ते विभुष्वेव मूर्त-
 त्वमित्यभानात् । न गिरा गिरेति ब्रूयादैरं कृत्वोद्वेषमितिवच्छून्यानामग्न्यादि-
 स्थानापत्तिरित्युक्तौ गिरापदानुच्चारणवद्रेफाद्यविभावनपत्तेः । अग्न्यादिद्वाद-
 शान्तेष्विति सप्तम्या तेषामेव शून्याधिकरणत्वमित्युक्तौ तु त्रींस्त्रीनित्येतत्सामा-
 नाधिकरण्येन तदीयव्याख्याया विरोधः । त्रींस्त्रीनित्येतस्य विशेष्यत्वेन हका-
 रादीनिग्येतस्याध्याहारापत्तिश्च । त्रिवित्यागक्रीतंनवैयथ्यं च । किंच, त्रयपदस्य
 पदकपरत्वेऽत्यन्ताप्रसिद्धलक्षणापत्तिः । शून्यत्रयपदस्याऽऽवृत्तौ तु स एव द्वि-
 वारदोषः । एकश्चैकश्चेति व्याख्याने सत्त्वाणामिषेकशेषापत्तिः । एकैकव्यव-
 धानार्थकत्वेन सामञ्जस्येऽन्तरपदस्य मध्यार्थकत्वमाश्रित्य तथाव्याख्यानस्य
 सुतरामयोगः । प्राथमिकेषु पञ्चसु द्विद्विमध्यस्थत्वेऽपि षष्ठस्याक्षरद्वयमध्यस्थ-
 त्वायोगश्च । तदर्थं द्वादशपदस्य महाबिन्दुपरत्वोक्तौ तु रेफादिमहाबिन्द्वन्तेषु
 द्वयोर्द्वयोर्मध्य एकैकं शून्यमिति पर्यवसानादीकारबिन्द्वार्दिक्रमेण महाबिन्दावेव
 षष्ठशून्यनिवेशापत्त्या तद्दोषतादवस्थ्यम् । रेफमारम्य निवेशे प्रथमशून्यस्य परि-
 गणितद्वादशान्यतमद्वयसंपुटीकरणाभावतादवस्थ्यम् । तदर्थमग्रेरादिहंकार इति
 व्याख्यायां प्रमृत्यर्थकादिपदान्नराभावः । महाबिन्दोस्तदा त्रयोदशत्वेन द्वाद-
 शपदविरोधश्च । द्वादशस्यान्त इति व्याख्याने चरमाधिवाचकान्तपदान्तरा-
 भावः । हकारमहाबिन्दोरेयोपादाने महवचनविरोधश्च । एवं शून्यत्रयादिति
 दिग्गोललक्षणपञ्चम्या निर्वारणपञ्चम्यर्थकत्वमप्यनुशासनविरुद्धमेवेत्यास्तां ता-
 वत् ॥ १८३ ॥ १८४ ॥

अथावस्थापञ्चकस्य लक्षणैर्वाचकाक्षरैस्तेस्था(स्तस्था) नैश्च सह
 भावनामाह

प्रबोधकरणस्याथ जागरत्वेन भावनम् ।

वह्नी देवि महाजामदवस्था त्विन्द्रियद्वयैः ॥ १८५ ॥

आन्तरैः करणैरेव स्वप्नो मायावबोधनः ।

गलदेशे सुषुप्तिस्तु लीनपूर्वस्ववेदनम् ॥ १८६ ॥

अन्तःकरणवृत्तीनां लयतो विषयस्य तु ।

पूर्वाणानां विलोमेन भ्रूमध्ये द्विन्दुस्थिता ॥ १८७ ॥

चैतन्यव्याक्तिहेतोस्तु नादरूपस्य वेदनम् ।

तुर्यरूपं तस्य चात्र वृत्ताधादिस्तु संग्रहः ॥ १८८ ॥

तुर्यातीतं सुखस्थानं नादान्तादिस्थितं प्रिये ।

अत्रैव जपकाले तु पञ्चावस्थाः स्मरेद्बुधः ॥ १८९ ॥

अथ शून्यपदकविभावनकथनानन्तरमवस्थाविभावनं कथ्यत इति भावः । न पुनरनेन विभावनयोरानन्तर्यमुच्यते । तयोस्तत्तदक्षरविभावनसमकालं व्यवस्थितक्रमत्वेन क्रमान्तरानपेक्षणात् । इन्द्रियद्वयैज्ञानेन्द्रियकर्मेन्द्रिययोरेकैकयोर्युगुलानि पञ्च तैर्दशभिरिति यावत् । एतैर्यत्प्रबोधकरणं प्रबोधो ज्ञानेन्द्रियाणां व्यापारः करणं कर्म तच्च कर्मेन्द्रियाणां व्यापारः । उभयेषां स्वस्वविषयाभिमुख्यमिति यावत् । तस्य जागरत्वेन जागरपदवाच्यत्वेन भावनं षण्डितपामरसाधारणो व्यवहारोऽस्तीति शेषः । प्रकृते तु सैव जाग्रदवस्था महती चिन्तनीया सर्वकालनिद्राक्षयरूपा बद्धौ प्रकृतत्वाचार्तायिरेफे तद्गोभ्या तत्स्थान एव च विभाव्येत्यर्थः । प्राञ्चतु-दशभिरिन्द्रियैः प्रमातुर्व्यवहार एव प्रबोधः । स एव जागरस्वस्य करणं हेतुभूतः प्रकाशस्वस्य जागरत्वेन विभावनं रेफे कार्यमिति व्याचक्षते । आन्तरैः करणैरन्तःकरणचतुष्कण । एवकारेण पूर्वोक्तबाहिरिन्द्रियनिवासीति । प्रबोधकरणस्येत्यनुवर्तते । अन्तःकरणस्य ज्ञानकर्मेन्द्रियोभयरूपत्वात् । तेन मनोपात्रजन्मप्रबोधकर्मणोः स्वप्न इति भावनमस्ति । स च मायावबोधनस्वार्तार्येकारबोध्यः । अथापि गलदेश एव सा स्वमावस्था चिन्तनीया । अन्तःकरणवृत्तीनां यावान्विषयस्तस्य सर्वस्यापि लयो हि सुषुप्तिकाले सकले विलीन इत्यादिश्रुतिषु सिद्धः । अत एव वृत्तीनामपि स्वाविषयत्वादेव लयः । वृत्तिलये सति सूक्ष्मरूपेण विद्यमानमप्यन्तःकरणं लीनमायमेव । तस्मिन्विशेषणे लीने सति वद्विशिष्ट आत्माऽपि तथैव । ततश्चात्र लीनपूर्वं इत्यत्र पूर्वपदेन विशेषणीभूतमन्तःकरणं पूर्वत्वोपचारात् । तथा च लीनपूर्वो

गलितान्तःकरणो यः स्व आत्मा तस्य वेदनमाविद्यकवृत्तिविषयता सैव सुषुप्ति-
रित्युच्यत इत्यर्थः । सुषुप्तौ हि सुखमज्ञानमहं चेत्येतत्त्रिवयमात्रविषयिकास्ति-
सोऽविद्यावृत्तयः सन्तीति वार्तिककारैरुक्तत्वात् । तासां च परस्परमवच्छेद्या-
वच्छेदकभावनाङ्गीकारादहमज्ञोऽहं सुप्तीति प्रत्ययस्य न सुषुप्तिकाळ आपादि-
रिति तदाशयविदः । सा च सुषुप्त्यवस्था बिन्दौ स्वनिष्ठवाच्यतानिरूपितवा-
चकतासंबन्धेन संस्थिताऽपि मूलमध्य एव चिन्तनीया । मूलमध्ये बिन्दौ च
संस्थितेति वा योजना । स च बिन्दुस्तृतीयकूटस्थ एवेतिद्योतनायाऽऽह—पूर्वा-
णानां विलोमेनेति । पूर्वमुत्त(ऋ)त्वा अर्णाः पूर्वाणां इति मध्यमपदलोपी
समासः निर्धारणे पक्षी । पूर्वचतुःशत्या हि कादिविधातृतीयकूटमात्रं प्राविलो-
म्येनोद्धृतम् । ततश्च विलोमेन पूर्वोद्धृतवर्णानां मध्ये यो बिन्दुस्त्वत्र संस्थिते-
त्यर्थः । मात्रस्तु—विषयशब्देन विश्वव्याप्तिवाचिना तादृशव्याप्तिमत्तृतीयकूटमु-
च्यते । तस्य यो बिन्दुस्त्वतः पूर्वे ये वर्णाः त्वारस्तेषां विलोमेनाऽऽनुलोम्येनेति
यावन् । विलोमेनैवोद्धृतानां पुनर्विलोमत्वकथनेनाऽऽनुलोम्य एव पर्यवसानात् ।
इदृशानुलोम्यक्रमेण तृतीयकूटस्य यद्देहे स्थानं लम्बिकाग्रमक्षरत्रयस्य मूलमध्ये
च हलोल्लापस्तत्रत्यायास्तस्या ऊर्ध्वो यो बिन्दुर्लळटस्थानीयस्तत्र भावनीया
सुषुप्तिरिति लापयन्ति । तत्किञ्च बहुतराभ्याहारकलितं मूलमध्यपदवैषम्यार्पादकं
च । विषयशब्दो हि विष्ट्व व्याप्ताविति धातोर्निष्पन्न इति तु मूलमात्रम् ।
पिञ्चन्धन इति धातोः पचाद्यचि व्युपसृष्टत्वे परिनिविभ्यः सेवतितसयेत्यादिना
पदे तन्निष्पत्तेः । तुर्यावस्था नाम चैतन्याभिःपक्तिहेतुर्पो नादस्त्वस्यानुत्तंभाना-
त्मिका दशा । सा बिन्दुर्ध्वचन्द्रोधिनीनादेषु भावनीया । वृत्तं चार्धं चाऽऽदि-
र्यस्य चतुष्कस्य तद्वत्तार्धादि तस्य तुर्यस्य च संग्रहः संबन्धो वाच्यवाचकभाव
आधाराधेयभावश्चेत्यर्थः । नादान्तादेरुच्चारण परामर्शानुसारादिह चतुष्कलभिः ।
माञ्चस्तु—वृत्तस्वार्धमर्धचन्द्रः । तदादित्रिष्वेव तुर्या भावनीयेत्याहुः । तन्न ।
अर्धचन्द्रस्य वृत्तापेक्षया काल(व) आकारतश्च समांशार्धरूपतयाऽर्धपदस्य
पूर्वनिपातापत्तेः । बिन्दोः पूर्ववैवान्वय इति पक्षे त्वाद्गौ तदर्धे रोधिन्पामित्यादा-
विवानन्वगतिकत्वात्स्वकार्यम् । नादानुसंधानमन्तरेणैव के(व)उत्तुत्तरूपतया

[नादस्य द्वादशग्रन्थिभेदनपूर्वकं योऽयं सुषुम्णानाडीप्रवेशः स एव नाडीविषुव-
मित्युच्यते । अत्र वर्णादिति षट् बीजत्रयशिखरवर्तिकामकटाक्षरार्थकत्वेन
मात्रीनिर्व्याख्यातम् । वाग्भवान्तिमादीकारादित्येव तु युक्तम् । त्यञ्छोपे पञ्चमी ।
हंकारमारम्भेत्यर्थः ॥ १९० ॥ १९१ ॥ १९२ ॥

नादयोगः प्रशान्तस्तत्प्रशान्तेन्द्रियगोचरम् ।

वह्निं मायां च कालं च चेतनामर्धचन्द्रकम् ॥ १९३ ॥

रोधिनीनादनादान्ताञ्शक्तौ लीनान्विभावयेत् ।

विषुवं शक्तिसंज्ञं तु तदूर्ध्वं नादचिन्तनम् ॥ १९४ ॥

तदूर्ध्वं कालविषुवमुन्मनान्तं महेश्वरि ।

मुनिचन्द्राष्टदशभिस्त्रुटिभिर्नादवेदनम् ॥ १९५ ॥

चैतन्यव्यक्तिहेतुश्च विषुवं तत्त्वसंज्ञकम् ।

परं स्थानं महादेवि निसर्गानन्दसुन्दरम् ॥ १९६ ॥

नादयोगो नाडीसंबन्धो नादो यस्मात्कारणाच्छक्तौ प्रशान्तो लीनो भव-
ति तत्तस्मात्कारणादिदं प्रशान्तं विषुवमित्युच्यते । शक्तौ नादस्य लयकथना-
देव तत्पूर्वकत्स्वर्णं (?) नतिक्रम्य तावत्पर्यन्तमलीनो भावनीय इत्यर्थलब्धेरे-
वार्थं (?) मुर्यस्वरबिन्द्वोर्मध्ये स्थितान्तरं चिन्तनीयमिति द्योतनाय तत्साहित्येन
तानि स्थानानि गणयति—वह्निमिति । वह्नी रेफः, मायेकारः कालो लपुप-
पत्तरो (?) मकारः । महाकालो यमोऽन्तक इतिकोशसत्त्वेऽपि महापदत्यागेन
कालपदमात्रप्रयोगान्मकारश्रुतिमात्रमिह गृह्यत इति मन्तव्यम् । कालशब्दः
कटापर इति तु प्राञ्चः । एतत्पक्षे कलाशब्दात्स्वार्थे तद्धितो वाच्यः । परं
तु स स्वच्छन्दतन्त्राविरुद्धः । मकारं बिन्दुमेव चेत्युक्तेः । चेतनाऽनुस्वारः ।
अक्रुश्चेतना नाद इति कोशात् । अर्धचन्द्रादयो व्याख्यातचराः । एता[न]
नुक्रम्येति शेषः । तदिदं प्रशान्तविषुवं प्रशान्तेन्द्रियाणां नियमितेन्द्रियाणां
गोचरो विषयः । वरलक्षणानामसुलभ इति भावः । गोचरपदे क्लीबत्वमार्थम् ।
अथ लीनमानस्य दीपादेः सूक्ष्ममूय पुन रथुजीभावदर्शनात्तदनुसारेण शक्तौ
लीनस्य नादस्य पुनरुज्जीवनेन व्यापिकामुत्क्रम्य सप्तमायां लयचिन्तनं शक्ति-
विषुवम् । ततः पुनरुज्जीव्योन्मन्त्यां लयः कालविषुवम् ।

शक्तिमध्यगतो नादः समनान्तं प्रसर्पति ।

तच्छक्तिविषुवं प्रोक्तमुन्मन्यां कालसंज्ञितम् । इति स्वैरतन्त्रात् । अथा-
यमेव नादो यद्याविच्छिन्नतया सार्वनिमेषत्रयोत्तरं सप्तदशाधिकशतत्रयत्रुटिपरि-
मितकालपर्यन्तमुच्चरितश्चेत्तदन्ते चैतन्याभिव्यक्तिर्भवाति । तदिदं तत्त्वविषुवम् ।
तत्त्वव्याप्तिकारित्वात् । मुनयः सप्त । चन्द्र एकः । तेन दश सहस्राण्यष्टौ
शतानि सप्तदश च त्रुटयो भवन्ति । त्रुटीनां सहस्रत्रयमेको निमेषः ।

तदुक्तम्-स्वस्थे नरे समासीने यावत्स्पन्दति लोचनम् ।

तस्य त्रिंशत्तमो भागस्तत्परः परिकीर्तितः ॥

तत्परस्य शतांशस्तु त्रुटिरित्यभिधीयते । इति ।

एवं नव चक्राणि षट्शून्यानि पञ्चावस्थाः सप्त विषुवन्तीत्येतत्सप्तदश-
विषु (छ) तकोलाहलातितं तु परं स्थानं स्वाभाविकानन्दसुन्दरमित्यर्थः
॥ १९३ ॥ १९४ ॥ १९५ ॥ १९६ ॥

एतच्चिन्तनस्य ऋत्वर्थत्वेऽपि पुरुषार्थतामप्याह-

एवं चिन्तयमानस्य जपकाले तु पार्वति ।

सिद्धयः संकलास्तूर्णं सिध्यन्ति त्वत्प्रसादतः ॥ १९७ ॥

स्पष्टम् ॥ १९७ ॥

जपविधिमुपसंहरन्कविचिद्गुणविधिनाह-

एवं कृत्वा जपं देव्या वामहस्ते निवेदयेत् ।

अनामाङ्गुष्ठयोगेन तर्पयेच्चक्रदेवताः ॥ १९८ ॥

तस्यं सं था यं म मां त म देव्यै तु विनिवेदयेत् ।

कौलाचारसुमंयुक्तैर्वीरैस्तु सह पूजयेत् ॥ १९९ ॥

गुस्ताविगुप्तगोप्त्री त्वमितिमन्त्रार्थानुसंधानपूर्वकं जपपक्षेणो जपनिवेदनम् ।
तद्गृह्यमाधिकरणाविधिः । तर्पणोद्देशेन तत्त्वमुद्रावीरिः । निवेदनोद्देशेन स्वाकृ-
लाक्षरपादेन मथमादित्रयविधिरितरोलक्षणम् । पादुकाचारसमपाचारोभयपर-
वीरसाहित्याविधिना कौलाचारपरिभ्रष्टसाहित्यपरिसंलपा ॥ १९८ ॥ १९९ ॥

एवं नित्यपूजां विधाय नैमित्तिकार्चनान्याह—

स्थानं तुर्यातीतदशा । सा नादान्तादिपञ्चके वाच्यत्वादिना स्थिता भाव
 नाया । एवरीत्याऽत्रैव तृतपिकूट एव पञ्चावस्थाश्चिन्तयोदित्यर्थः ॥ १८५ ॥
 ॥ १८६ ॥ १८७ ॥ १८८ ॥ १८९ ॥

अथ विपुवसप्तकं सलक्षणमाह-

योगः प्राणात्ममनसां विपुवं प्राणसंज्ञकम् ।
 आधारोत्थितनाद्रे तु लीनं बुद्ध्वाऽऽत्मरूपक ॥१९०॥
 संयोगेन वियोगेन मन्त्रार्णानां महेश्वरि ।
 अनाहताद्याधारान्तं नादात्मत्वविचिन्तनम् ॥ १९१ ॥
 विपुवन्नादसंस्पर्शाञ्जाडीविपुवमुच्यते ।
 द्वादश स्थिभेदेन वर्णाञ्जाड्यन्तरे प्रिये ॥१९२॥ ।

विपुवशब्दस्त्कारान्तोऽकारान्तश्च, मत्वर्थीयाधिकारेऽन्येभ्योऽपि दृश्यत
 इति सूत्रेण विपुवशब्दात्प्रत्ययमतुषोर्विकल्पेन विधानात् । मन्त्रार्णानां काले
 विपुवद्विपुवं च तदित्याग्निपुराणाच्च । समाभ्यानुभाभ्या तृतीयस्य व्याप्तिर्हि वि-
 पुवशब्दस्य प्रवृत्तिनिमित्तम् । अत एव गवामयनेऽपि पूर्वोत्तरपक्षाभ्यामशीत्युच्चार-
 शताहस्वरूपान्ना संदृष्टस्याह्नो विपुवत्संज्ञा भंगच्छते । साम्यानादरेण व्या-
 प्तिमन्त्रार्थार्थकं वा विपुवपदम् । प्रत्येऽपि तादृशधर्मवत्त्वादेव परस्परसमपरिमा-
 णस्य सञ्जनः प्राणविपुवम्, प्रणवविपुवम्, हृदयमेव स्थानं, पञ्चिन्द्रियबोद्धम् ।
 तत्रैव विपुवप्रकरणेऽपि शिष्यात्मानं विचिन्तयेदिति । तदुभयत्र शिष्यपदं सा-
 धकमात्रपरं, स्वात्मैवेव तु तदर्थं । केचित्तु भावनास्थानस्य मूलानुकरत्वेन
 न्यूनतां मन्यमानाः प्राणशब्दः ककारात्मकवायुर इति व्याचक्षते । तन्न ।
 ककारस्य वैविध्येन भावनास्थले त्रिकोटिकविकल्पापरोः । तस्य वाध्वात्मक-
 त्वाभावाच्च । नच ककारान्तु प्रमञ्जन इति वचनात्थात्वमिति मन्तव्यम् ।
 तत्रायककारस्य कामकलाक्षरपरतायाः पूर्वं प्रतिपादनात् । नच कामकलयैव
 सरा (?)भेदश्चैवत्यतामिति वाच्यम् । तस्याश्चतुष्टयेन अनुष्कोटिकविकल्पापरोः।
 आत्मनो हृदयस्यत्वात्तत्सामानाधिकरण्याय द्वितीयकूटस्यकामकल्पैरभेदावि-
 भावनामिति चेत् । तर्हि द्वाद (?)कूटयामेव प्रमातं संज्ञामिति कृतं प्राणपदस्य

निरर्थिकया लक्षणया । शिष्यात्मप्राणमनसामित्यत्र शिष्यपदेश्य त्रिव्यप्यन्व-
यस्य भासन(?)तत्स्वारस्यविरुद्धं च । वस्तुतस्तु मूलाधारे ब्रह्मेतिप्रसिद्धस्य
रवस्य वायुकुण्डलीसंयोगात्तद्व्युत्पत्तिः । स एव रवो नामिपयन्तमांगुत्य पवनेन
मनसा च युज्यते । स एव च हृदयमागतः पवनेन बुद्ध्या च संयुज्यते ।
अतः स एव स्थानत्रये परा पश्यन्ती मध्यमेति नामत्रयं क्रमेण भजत इति तु
सौभाग्यभास्करे वर्णितमस्माभिः इदमेव च प्राणविषुवपदवाच्यमिति स्थानत्रये
मिउत्त्वैका भावनेति ज्ञेयम् । तेनाऽऽमशब्दोऽत्र बुद्धिपरो द्रष्टव्यः । मूलाधारा-
दुत्थितो नादः पट्टचक्राणामुभयतो विद्यमानं अन्वियद्वयद्वयं भिन्दन्सुपुष्पाणाडी-
मध्यमार्गेण ब्रह्मरन्ध्रपर्यन्तं यातीति स्थितिः । स च नादो वाग्भवकूटीयो
द्वितीयतृतीयकूटाक्षरेषु प्रविशंस्तदाभिन एवेति । अक्षरद्वयसंधौ तु तेभ्यो भि-
न्नोऽपि भवति । यथाऽन्तःकरणवृत्तिरम्भरायामनुभविष्या चित्चिदादौव भासते ।
वृत्तिद्वयसंधौ तु तभ्यो भिन्नैव भासत इति ब्रह्मविज्ञानमवः । यथा वा मणि-
मालान्तःखण्डं सूत्रं मणिगर्भेषु भिन्नं न भासते । मणिद्वयसंधेषु तु पृथग्भा-
सते । इयांस्तु विशेषः सूत्रस्य मणिभ्योऽप्यन्तं भेदात्तद्गर्भेषु भेदेनैवावस्थितिः ।
नादस्य त्वक्षरगर्भे तदभेदेन । अक्षराणामपि नादपरिणामत्वात् । तदिदं
मन्त्राणां संयोगेन वियोगेनेत्यनेन प्रतिपादिषुम् । अत्र मन्त्रपदेन योग्यतया
द्वितीयतृतीयकूटे एव परामृष्येते न प्रथमम् । पाञ्चस्तु—संधौ । १२ कृत्वयस्य-
द्विरूपतुर्यबीजपरं, वियोगादं च याद्विरूपबीजव्यपराभिति व्याचख्यः । तद-
युक्तामिति स्पष्टम् । तादृशं नादं वाग्भवान्त्वस्थानमारभ्य हृदयस्यं कामराज-
दान्त्याक्षरपर्यन्तमुद्गृतं विभाव्य तस्मिन्स्वामीवात्मनो लयं विचिन्त्य तदां कवालि-
तजी वात्मानं नादमूर्धमुद्गरस्य ब्रह्मरन्ध्रान्तं प्राप्तं विचिन्त्येत् । तदिदं मन्त्रनि-
पुत्रमुच्यते । अत्रानाहताद्यावारान्त्रमित्त्राऽऽवाराणां मूलाधाराद्यान्तानामन्त्रं
चरमं ब्रह्मरन्ध्रं तदभिव्याप्नेत्यनिविध्यं ब्रह्माऽऽहः पक्षेरेण व्योख्येयम् ।
हृदयाद्ब्रह्मरन्ध्रान्तं निपुत्रमन्त्रसंज्ञं अनितवन्त्रान्तरानुपारान् । भावराजान्त्र-
मिति वक्तव्येऽत्र इदमेकमेव तन्त्रेण प्रयुक्तं द्विरुपाधितव्यमिति प्राणांमुक्तिस्तु
नाऽऽर्ध्वव्या । निपुत्रनादेत्यनादनासाकारान्तो वा पच्छेदः । अथेदृशस्यं

नित्यं पुण्यदिने वारे सौरे च परमेश्वरि ॥

गुरोर्दिने स्वनक्षत्रे चतुर्दश्यष्टमीषु च ॥ २०० ॥

चक्रपूजां विशेषेण योगिनीनां समाचरेत् ।

चतुःपाष्टिर्यतः कोट्यो योगिनीनां महौजसाम् ॥ २०१ ॥

चक्रमेतत्समाश्रित्य संस्थिता वीरवन्दिते ।

अष्टाष्टकं तु कर्तव्यं वित्तशाठ्याविवर्जितम् ॥ २०२ ॥

त्वमेव तासां रूपेण क्रीडसे विश्वमोहिनी ।

कुलार्णवे नैमित्तिकार्चनानि यद्यपि भूयांसि विहितानि सन्ति तथाऽपि तेष्वत्यन्तमावश्यकान्येतावन्ति । गुरोर्दिने नाथस्य जन्मदिने व्याप्तिदिने च स्वस्य जन्मनक्षत्रे । चतुर्दश्यष्टमीष्विति बहुवचनात्पक्षद्वयेऽपि । विशेषेण नित्य-पूजामपेक्ष्य योगिनीवीराधिक्यमक्षयमोज्याद्याधिक्यादिना विशेषद्रव्येण वेत्यर्थः तेन नित्यपूजायां विशेषद्रव्यालाभेऽपि प्रतिनिधिना निर्वाहः सूचितः । उक्तं च कल्पसूत्रे मण्डकालाभेऽपि नित्यक्रमपर्यवमृष्टिरिति । चतुःपाष्टिरिति । नवानां चक्राणां मध्ये प्रतिचक्रामित्यर्थः । संभूय षड्चार्युदानि पट्कोट्यः पाष्टि-उक्षा योगिनीनां भवन्ति अष्टाष्टकं नाम मिथुनभोजनात्पकः कर्माविशेषः । असिताङ्गभैरवादयो मङ्गलनाथादपश्चेत्यप्यष्टौ । अनयोरैकस्मिन्नेष्टक एकैक-स्मान्मिथुनादष्टावष्टौ कन्या उत्पन्नाः । अन्यास्मिन्स्तु पुमांसः । तासां तेषां च परस्परविवादरु (हा) देकेकमिथुनयुगलांशभूतान्यष्टावष्टौ मिथुनानि संप-न्नानि । संभूय चतुःपाष्टिः । तेषां नामानि सिंहसौक्ष्मीमन्त्रे तदीयन्यासादिषु च तन्त्रे प्रसिद्धानि । तानि च मिथुनानि शिवशक्तिरूपाण्येव महाचतुःपाष्टिको-टियोगिनीगणसमष्टिरूपाण्यपि । अत एतद्भोजनमात्रं यथाविभवमवश्यं कारणार्थं, तद्भोजनेति कर्तव्यता कुलार्णवे नैमित्तिकपटले द्रष्टव्या । तुशब्देन तत्रैवोक्तानां श्रीकण्ठाद्येकषड्चार्यमिथुनभोजनादिनामिच्छादिविशाक्तिभोजनान्तानां ब्रह्माण्ड-पुराणाद्युक्तसहस्रभोजनत्रिशतभोजनादिकर्मणां चानावश्यकता ध्वनिता । मध्य-मभूगृहे चतुःपाष्टिमिथुनानां पूजनमगष्टकमुच्यते इति तु प्राचां ध्रम एव । वि-चशाठ्याविवर्जितमित्तिस्वारस्याविरुद्धं च ॥ २०० ॥ २०१ ॥ २०२ ॥

शास्त्रोपसंहारं नान्तरीयकतया ध्वनयन्ननधयिानं दण्डयति—

अज्ञात्वा तु कुलाचारमयष्टवा गुरुपाटुकाम् ॥ २०३ ॥

योऽस्मिञ्शास्त्रे प्रवर्तेत तं त्वं पीडयसे ध्रुवम् ।

एवं ज्ञात्वा वरारोहे कौलाचारपरैः सदा ॥ २०४ ॥

आवयोः शबलाकारं ये च वे दं द त नि म ।

त्वत्प्रथाप्रसराकारास्त्वय्येव परिभावयेत् ॥ २०५ ॥

त्वामिच्छाविग्रहां देवीं गुरुरूपां विभावयेत् ॥

शेषं गुरोर्निवेद्यापि पश्चादात्मानि योजयेत् ॥ २०६ ॥

कल्पसूत्रे व्यवहारदेशसात्त्व्येत्यारभ्य परे च शास्त्रानुशिष्टा इत्यन्तेन ग्रन्थेनोक्त आचारः कुलाचारः । गुरुपाटुकामयष्टवेत्यत्र संज्ञापूर्वकविधेरनित्यत्वान्न संप्रसारणम् । गुरुप्रसादमन्तरेणैव चौर्थादिना विज्ञायेत्यर्थः । प्रासङ्गिकं समाप्य पूजाकृत्यशेषमुपदिशति—आवयोः शबलाकारं शिवशक्तिसामरस्यरूपम् । अत्रैकः पादो व्याकुलाक्षरः । शबलपदेनैव शुद्धेर्लाभः । द्वितीयस्यैव शिवरूपा (प) (ताया) स्तन्त्रे कथनात् । त्वत्प्रथाप्रसर एवाऽऽकारो यासां ता अणिमादिदेवतास्त्वय्येव परिभावयेत् । तास्तेजोरूपमात्रविग्रहा विभाव्ये श्रीमूलदेव्याः शरीरे प्रविष्टाश्चिन्तयेत् । ततस्त्वां स्वेच्छया गृहीतवपुषं मूलदेवीं स्वगुरुरूपां ब्रह्मरन्ध्रस्थितनाथरूपेण परिणतां चिन्तयेत् । ततो विशेषार्घ्यपात्रेऽवशिष्टं द्रव्यं प्रत्यक्षाय ब्रह्मरन्ध्रस्थिताय वा गुरवे निवेद्य तदुच्छिष्टं स्वात्मनि जुहुयात् ॥ २०३ ॥ २०४ ॥ २०५ ॥ २०६ ॥

योगिनिनां महादेवि बटुकायाऽऽत्मरूपिणे ।

क्षेत्राणां पतये मह्यं बलिं कुर्वीत हेतुना ॥ २०७ ॥

तन्त्रान्तरे गणपत्यादिकुरुकुलादिवलय उकास्तेष्वावश्यकं योगिनीबटुकक्षेत्रपालवलय इत्यर्थः । कल्पसूत्रे तु सर्वभूतबलिरेक एवोक्तः । हेतुनेत्यनेन बलिपात्रासादनमाक्षिप्यते, विशेषार्घ्यं निःशेषीकरणात् । वस्तुतस्तु पाठक्रमबाधेनार्थक्रमादादौ बलिदानं ततो हविःशेषपतिपातिः । तेन कल्पसूत्रैकवाक्यताऽपि संप्रघटे ॥ २०७ ॥

दन्द्र्यं म च न्या न्य व पि स्वेच्छाचारपर. स्वयम् ।
अहंतेदंतयोरैक्यं भावयान्विहंगत्सुखम् ॥ २०८ ॥

व्याकुलाक्षरोऽथ प्रथमधरणः । पूनाचहि.काष्ठेऽभ्यनवरतं स्वस्य जगत-
श्चाभेद विभायपन्नेव लांकित्त्वैदिकव्यवहारेण संसरेत् । तेन चाससंतापानाक्रम-
णात्सुखैकरूप एवावतिष्ठते ॥ २ ८ ॥

शास्त्रोत्तरार्धमुपसंहारपूर्वकं गोपयति—

एतत्ते कथितं दिव्यं मंकेतत्रयमुत्तमम् ।
गोपनीयं प्रयत्नेन स्वगुह्यमिव मुच्यते ॥ २०९ ॥
चुम्बके ज्ञानलुब्धे च न प्रकाश्यं त्वयाऽनघे ।
अन्यायेन न दातव्यं नास्तिकानां महेश्वरि ॥ २१० ॥
एवं त्वयाऽहमाज्ञप्तो मदिच्छारूपया प्रभो ।

गोपनीयं परशिष्येभ्य इति शेषः । परपुरुषेभ्य एव गोपनीयेन गुह्यं नो-
पमितत्वात् । स्वशिष्येष्वपि कतिचित्परिसंचष्टे—चुम्बक इति । श्रीविद्यामूत्रमा-
त्रजपपरस्वदीपकर्म ताल तानरहस्यज्ञानजालघोरनामक्तश्चुम्बकस्तदनुष्ठानगतिही-
नः । शास्त्रान्तरज्ञानमाधारण्येनैवच्छास्त्रायपाण्डित्यमात्रेच्छुज्ञानलुब्धस्तयोः प्रद-
र्शनीयमपि न किमु । न देयमिति वक्तव्यम् । नचैवं सति ज्ञानलुब्धस्तथा शिष्यो
गुरोर्गुर्वन्तरं श्रेयेदिति विधेरननुष्ठानलक्षणमप्रामाण्यमापद्येतेति वाच्यम् । कुरु-
क्षेत्रे प्रतिग्रहनिषेधस्य तत्र दानविधेश्च परस्वारोपमर्दकत्वेऽपि निषेधमतिक्रम्य
प्रवृत्तं ब्राह्मणं गृहीत्वा दानविधीनां प्रामाण्यात्तदादनवादिहापि तत्संभवात् ।
तत्रत्यज्ञानलुब्धपदस्य सानुष्ठानज्ञानलुब्धपरत्वाद्वा । यस्त्वनुतिष्ठासति जिज्ञासति
च तस्मै सच्छिष्याप्याप्यन्यायेन गुह्यपसदनदीक्षाणियमस्वाध्यायाध्ययनपरिपाल-
नादिकमोलङ्घनेन न देयं, नास्ति परलोक इति बुद्धिमतां तु सुतरा न देयमि-
त्यर्थः ॥ २०९ ॥ २१० ॥

एवं शास्त्रमुपादिश्यान्ते न्यूनातिरिक्तदोषपरिजिहीर्षया स्वगुरुं स्मरति—
एव त्वयेति । प्रभो स्वामिनि मदिच्छारूपं धृतवत्या त्वया मदाचार्ययाऽहं
त्वच्छिष्य आज्ञप्तोऽस्मि । प्रभुपद(मेतदेव द्योतयति) ।

संकेतं योऽभिजानाति योगिनीनां भवेत्प्रियः ॥२११॥

सर्वेप्सितफलप्राप्तिः सर्वकाम्यफलाश्रयः !

यतोऽपि दृश्यते देवि कथांचिन्न विचिन्तयेत् ॥२१२॥

संकेतत्रयज्ञानमार्गेण योगिनीनां दयापात्रं भवति । सर्वेप्सितफलानां प्राप्तिर्यस्य स एव (वं) तादृशश्च भवति । शास्त्रसमाप्तिद्योतनायैतदेव विशेष-
णमावर्तयन्नाह—सर्वकाम्यफलाश्रय इति । एतच्छास्त्रपरमरहस्यसारं निरूप्य
भूयः स्यात्प्रोक्तमिदं नमित्तैवशास्त्रान्तिमसूत्रार्थमर्थेन सक्षिप्याऽऽह यतोऽपीति।
[यतः] सर्वत्र स्वयमेव दृश्यतेऽतः स्वापेक्षया भिन्नं किमपि न चिन्तयेदित्ये-
तदुपासनासारांमिति सर्वं शिवम् ॥ २११ ॥ २१२ ॥

इति श्रीभास्करोन्नीते नित्यापोडशिकाम्बुधेः ।

व्याख्याने सेतुबन्धाख्ये विश्रामोऽभवदष्टमः ॥

एवं द्वादशोत्तरशतद्वयश्लोकैरष्टमः पटलः । संहृत्य सप्तदशानोत्तरच-
(तुःशती । उभयोश्च) १० शतयोर्योगेन शास्त्रस्याष्टौ शतानि सार्धत्रयोदशाधि-
कानि श्लोकानां भवन्ति । तेषु गणेशग्रहनक्षत्रेत्यादिका द्वादशश्लोकी मङ्गल-
चरणरूपा तन्त्राद्बहिर्भूतैवेति तत्रैवोक्तम् । यतोऽपीत्यन्तिममर्थं च बहिर्भूतामित्य-
ष्टशतीसमाख्योपपन्ना । एकश्लोकाधिक्यस्याल्पान्तरत्वात् । पञ्चाशच्छािपाभि-
रितिऽव्यवहारदर्शनात् । तच्छक्तिपञ्चकं सृष्टयेतिश्लोकस्य पूर्वोत्तरतन्त्रयोर्वा-
द्वयं पाठात्तयोरन्यतरस्य परिगणनाभावाभिप्रायेण वा तदुपपत्तिरित्यवधेयम् ।

श्रीविश्वामित्रवंश्यः शिवभजनपरो भारती सोमपीथी
काश्यां गम्भीरराजो बुधमणिरभवद्भास्करस्तस्य सन्तुः।
क्षेत्रे श्रीसप्तकोटीश्वरपुरि शिवरात्रौ शके शर्मचापे
नित्यापोडशयुद्धन्वत्परतटगतये सेतुमेतं न्यवध्नात् ॥१॥

ज्येष्ठास[त्म]तीर्थ्यात्सरहस्यमेत-

त्तमसंप्रदायं समधीत्य तन्त्रम् ।

तन्त्राणि चान्यानि विचार्य टीका-

मेकामकार्पाद्भुवि भास्करार्यः ॥ २ ॥

श्रुतिस्मृतिन्यायपुराणतन्त्र-

सूत्रागमश्रीगुरुसंप्रदायान् ।

निर्मथ्य निश्चित्य कृताऽपि टीका

शोधयेव मद्भिर्मायि हार्दवद्भिः ॥ ३ ॥

प्रमादो मेऽवश्यं भवति म[ति]मान्यादलसतः

पदार्थन्यायानामपि दुरवगाहत्वनियमात् ।

परं त्वन्तः सन्तः सदयहृदया नाथचरणा-

बुदारौ तस्मान्मे न खलु खलपापोभयभयम् ॥ ४ ॥

अद्याप्यस्ति विपश्चितामपि महत्संदेहकोटिद्वयं

यः श्रुत्या जगद्दीश्वरो निगादितः सप्तः किमप्तोऽथ सः ।

तत्रेशः प्रथमैव कोटिरिति किं निश्चायनाय स्फुटं

नाम्नैव प्रयितोऽभवत्परशिवः श्रीसप्तकोटीश्वरः ॥५॥

सा इत्येकाक्षरं जटावाचकं साभिः सहितः सप्तः शिवोऽप्तो
हरिरित्यर्थः ।

इति श्रीमत्पदवाक्यप्रमाणपारावारपारीणधुरीणनिखिलत-

न्त्रस्वतन्त्रश्रीमद्रम्भीरराजभारतीदिक्षितसूनुना

भामुरानन्दनाथदक्षिणाभिधानेन भास्कर

रायेण प्रणीतो नित्यापोडशिका-

णवव्याख्यानात्मा सेतुबन्धः

संपूर्णः ॥
